





अस्मिताय प्रतिष्ठान ही कोंकणी भास, साहित्य 
आनी संस्कृताय हांचे उदरगती खातीर स्थापन 
केल्ली विश्वस्त संस्था. निकतींच हे संस्थेन 25 
वर्सा पूर्ण केल्यांत. ह्या 25 वर्सांच्या काळांत तिणें 
तरेकतरांचो वावर केला. 


प्रतिष्ठानान आज मेरेन 22 पुस्तकां उजवाडाक 
हाडल्यांत. ह्या पुस्तकां मदीं कोंकणींतलीं मोलादीक 
साहित्याचीं पुस्तकां, हेर भारतीय भाशांतल्या 
मौलीक साहित्याच्या अणकाराचीं पुस्तकां आनी 
गोंयच्या आधुनीक इतिहासांतल्यो म्हत्वाच्यो 
घडणुको आशिल्ल्या ओपीनियन पोल आनी 
राजभास आंदोलन हांचे विशींची पुस्तकां आसात. 


कोंकणी भाशेची मोलादीक सेवा करतल्यां 


खातीर प्रतिष्ठान प्रो. काशिनाथ महाले अस्मिताय 
पुरस्कार आनी युवा अस्मिताय पुरस्कार' अशे दोन 
भोवमानाचे पुरस्कार भेटयता. 


कांय वर्सा फाटीं भारत सरकाराच्या 
इलेक्ट्रॉनिक्स खात्यान संगणकाच्या आदारान एके 
भारतीय भाशेतल्यान दुसरे भारतीय भाशेंत अणकार 
करपाचो एक प्रकल्प चालीक लायिल्लो. त्या 
प्रकल्पा खातीर प्रतिष्ठानान तीस लाख कोंकणी 
उतरांची संगणक-कोठी तयार करून दिल्ली. 
वांगडाच त्या उतरांचीं व्याकरणी रुपां दाखयल्लीं 
आनी प्राथमीक रुपाचो स्पॅलचेकर तयार करून 
दिल्लो, जो आतां एक व्हड आंतरराष्ट्रीय प्रकल्पाचो 
वांटो जाला. 


हालींच प्रतिष्ठानान गोंय विद्यापीठाच्या कोंकणी 
विभागाक संगणक प्रयोगशाळे खातीर लागता तें 
सगलें सामान भेटयलां. थंय एका वेळार चाळीस 
विद्यार्थी संगणक-शिक्षण घेवंक शकतात. हे 
प्रयोगशाळेक शणै गोंयबाब संगणक केंद्र अशें नांव 
दिलां आनी 2019-2020 ह्या शिक्षणीक वर्सात तें 
सुरू जालां. 

“(पुरोचनु) येउनु धर्मरायाची शेवा करिता. हाचो आंमकां विसुआसु नां. हो आमचो घातु करित' 
म्होणु (भीमु) आसतो रात्रिचो राखूं बइसलो. ते चोउगइं भाव, धर्मु, अर्जुनु, नकुलु, साइदेउ (सहदेवु) 
आणी तांची माए कोंती (कुंती) पलंगाबरि निदेलीं आसतां पुराचनु (पुरोचनु) ब्राम्हणु भाइर वचुनु 
उजो घेउनु आइलो. ताका भिमशेनान (भीमसेनान) देखिलो. “आगा पुराचना (पुरोचना), उजो कोणा 
कारिआक तुवें हाडिलेलो रात्रिचो?' तावळि ताणें म्हळे, 'माका भोउ सीं खाता. देखुनु तापुंक 
हाडिलेलो.' ताबळि भिमान (भीमान) म्हळे, “तुवें ज्या कारिआक उजो हाडिला तें हांब जाणं.” हें 
ताचें उतर आइकुनु तो कडकडु लागलो. 


Vl प्राचीन कोंकणी भारत - वळख 


प्रतिष्ठानाचे वतीन - 


डॉ. रॉकी वा. मिरांद हांचो हो ग्रंथ उजवाडाक हाडपाक आमकां भारी खोस जाता. तांणी 'प्राचीन 
कोंकणी भारत' ह्या विशयाचेर तीन खंड आंखल्यांत. तातुंतलें हें पयलें खंड आनी तें प्राचीन कोंकणी 
भारताची वळख घडयता. ह्या विशयाचेर इतले खोलायेन संशोधन करून बर॒यल्लो हो पयलोच ग्रंथ. 
दुसऱ्या खंडांत त्या 'भारतां'तल्यो सगल्यो कथा आसतल्यो आनी तिसऱ्या खंडांत 'भारतां'तली 
पोरणी उतरावळ आनी ते उतरावळींतल्या दर एका उतराचो इंग्लिशींत अर्थ दिल्लो आसतलो. प्राचीन 
कोंकणी भारताची वळख घड़ोवपी पयलें खंड आमी इंग्लिशींतूय उजवाडाक हाडला. 

“प्राचीन कोंकणी भारता चो डॉ. मिरांद हांणी सगल्या आंगांनी अभ्यास केला. ते खातीर तांकां 
पुर्तुगालाक दोन फावटी मारच्यो पडल्यात आनी त्या देशांतल्या ब्रागा शारांत आशिल्ल्या मीन्यु 
विद्यापीठाच्या ग्रंथालयांत रोमी लिपयेंत आशिल्ले बरपावळीचो अभ्यास करचो पडला. आज ते 
बरपावळीच्यो प्रती गोंयांत कृष्णदास शामा राज्य ग्रंथालयांत आनी झेवियर सेंटर ऑफ हिस्टॉरिकल 
रिसर्च हे संस्थेच्या ग्रंथालयांत पळोबंक आनी वाचूंक मेळटात. 

“प्राचीन कोंकणी भारता' संबंदान कितलेशेच प्रस्न आनी मुद्दे आसात जांच्यो तरेकतराच्यो 
जापो आसात आनी जांचेर वेगवेगळीं मतां आसात. आपल्या संशोधनाच्या आनी अभ्यासाच्या 
आदारान डॉ. मिरांद हांणी दिल्ल्यो त्या प्रस्नांच्यो जापो ह्या ग्रंथात आसात. 

सोळाव्या शेकड्यांतल्या 'भारता' विशीं खूबश्या अभ्यासकांक आसूंक जाय तशी म्हायती 
ना. देखून, प्राचीन भारता विशीं वा महाभारता विशीं वेगवेगळ्या भाशांनी जी बरपावळ आसा ते 
बरपावळीचे वळेरेंत “प्राचीन कोंकणी भारता'चो आस्पाव केल्लो नासता. कोंकणींत आनी इंग्लिशींत 
उजवाडाक येता अशा ह्या ग्रंथा वरवीं ती परिस्थिती हाचे फुडें बदलतली अशी आस्त धरू येता. 

प्राचीन कोंकणी भारता विशींचें हें पयलें खण्ड (वळख) कोंकणींत आनी इंग्लिशींत उजवाडाक 
हाडपाच्या वावरात जायत्या जाणांचो वांटो आसा. डॉ. रॉकी वा. मिरांद हांणी ह्या ग्रंथाचे उजवाडावणेची 
जी संद प्रतिष्ठानाक दिली ती संद त्या सगल्यांच्या योगदानाक लागून फळादीक जाल्या. नांवां घेतलीं 
नात तरी प्रतिष्ठान त्या सगल्यांक मनस्पुर्वेक दिनवासता. 


अरविंद भाटीकार, 
पणजी अध्यक्ष, 
2 ऑक्टोबर 2019 अस्मिताय प्रतिष्ठान 


प्राचीन कोंकणी भारत - वळख Vl 


दोन उतरां 


दर एके भाशेंतल्या प्राचीन साहित्याक आयच्या काळांत एक आगळेच म्हत्व प्राप्त जाता. 
काळाच्यो शिमो हुपून आनी समाजीक, सांस्कृतीक तशेंच राजकीय आडखळींचेर मात करून ताणें 
आपलें अस्तित्व तिगयल्लें आसता. ते भायर त्या काळांतले भाशीक गिरेस्तकायेचें तें एक दायज 
आसता. कोंकणी भाशे कडेनूय अशा साहित्याचे अशेच गिरेस्त दायज आसा. महाभारत, रामायण, 
पुराणीक कथा ह्या भारतीय साहित्या वांगडाच युरोपी धर्मीक साहित्याची प्राचीन कोंकणी निर्मिती 
उल्लेखनीय आसा. हातूंतलें भारतीय साहित्य एक तर कोंकणी उलोवप्यांनी रचलां वा सांगलां आनी 
तें मिशनरी पाद्रींनी रोमी लिपयेंत कोंकणींत बरोवन दवरलां. मिशनरी पाद्रींनी आनी त्या काळाच्या 
शासकांनी आनीक एक बरी गजाल केल्या. तांणी ही प्राचीन कोंकणी बरपावळ, हस्तलिखीत 
रुपांत जाली तरी, वेवस्थीत सांबाळून दवरपाचें इतिहासीक काम केलां. ताकाच लागून हें साहित्य 
आतांच्या वाचकांक आनी सशोधकांक उपलब्ध जावंक पावलां. 
हातूतली एक साहित्यकृती म्हणजे प्राचीन कोंकणी भारत (महाभारत). डॉ. रॉकी मिरांद ह्या 
संशोधकान प्राचीन कोंकणी भारत, पयलो खंड : वळख हातूंत ताचें विश्लेशण करपाचें कठीण 
काम केलां. दुसरो खंड : पाठ हातूंत ते ताचें संपादन करतले. पयलो खंड तयार करपा खातीर, मूळ 
कोंकणी हस्तलिखितां, ते संबंदी तुलनात्मक अभ्यासाक लागपी प्राचीन मराठी, संस्कृत, कन्नड 
आनी हेर भासांतल्यो महाभारताच्यो प्रती एकठांवन, तांचेर खोलायेन अभ्यास करून, प्राचीन 
कोंकणी भारत ह्या ग्रंथाच्या सगळ्या आंगांनी वाचप्यांक वळख करून दिल्या. प्राचीन कोंकणी 
भारताच्यो कथा सांगपी कथाकार, त्यो कथा बरोवन घेवपी युरोपी पाद्री, कोंकणी भारताचे मराठी 
आनी सस्कृत अंश, कोंकणी भारतांतल्यो विसंगती, ताचेर जाल्लो क्रिस्तांव धर्माचो प्रभाव, अशा 
साबार आंगांचें शास्त्रीय, अभ्यासपूर्ण विवेचन करून डॉ. मिरांद॒ हांणी तर्कसंगत निशकर्श काडल्यात. 
तांचो वावर वाचप्याक महाभारत ह्या विशया कडेन पळोबपाची नवी नदर दिता. तशेंच ह्या विशयाचेर 
फुडाराच्या सशोधना खातीर नवी दिका दाखयता . 
डॉ. मिरांद हे भासशास्त्री जाल्ल्यान तांणी प्राचीन कोंकणी साहित्याचो अभ्यास करतना वाचप्याक 
प्राचीन कोंकणी भाशे संबंदीय माहिती दिल्या. प्राचीन कोंकणीचो, ध्वनिबिन्यास, शब्दविन्यास, 
वाक्यविन्यास आनी हेर व्याकरणी बांदावळी संबंदीय भासशास्त्रीय विवेचन केलां. 
डॉ. रॉकी मिरांद हांणी हो इतिहासीक वावर करून कोंकणी वाचप्यांक, अभ्यासकांक आनी 
संशोधकांक एक अभ्यासपूर्ण संदर्भग्रंथ दिला. हाचें इंग्लीश रुपांतर तयार करून प्राचीन कोंकणी 
साहित्याचे वैभव हेर भासो उलोवप्यां मेरेन पावोवपाचें मोलादीक कार्य केलां. ते खातीर डॉ. मिरांद 
तोखणायेक पात्र थारतात. 
डॉ. तानाजी हळर्णकार 
पर्वरी, गोंय 


vill प्राचीन कोंकणी भारत - वळख 


प्रस्तावना 


प्राचीन कोंकणी भारताची खबर म्हाका पयलीं डॉ. जुझे पिरेरांच्या बरपांतल्यान मेळ्ळी. तांणी 
पुर्तुगालाच्या ब्रागा शारांतल्या ग्रंथालयांत आशिल्ल्या तीन कोदेक्सां विशीं बर्यल्ले (पिरेरा 1964- 
66, 1973 पळयात). त्या कोदेक्सांनी कोंकणी भारत, रामायण आनी थोड्यो मराठी कृती आसात 
म्हूण तांणी सांगिल्लें. कांय वर्सा उपरांत, ह्या ब्रागा हातबरपांची एक प्रत 1985 त फा. आंतोनियु 
पिरेरांनी हाडून पर्वरे जेव्हियर सॅण्टर ऑफ हिस्टोरिकल रिसर्च हाच्या ग्रंथालयांत दवरल्या म्हूण म्हाका 
प्रोफेसोर लुर्दीन रुद्रीगिश हांणी खबर दिली. त्याच हातबरपांची एक प्रत तेन्ना मिरामार आशिल्ल्या 
तॉमास स्टीवन्स कोंकणी केंद्रान करून घेतल्या म्हूण तांणी सांगलें. तेन्ना तॉमास स्टीवन्स कोंकणी 
केंद्राचे संचालक फा. मॅथ्यू आल्मेयूदा आनी फा. प्रताप नायक हांणी त्या हातबरपांची एक प्रत 
म्हाका दिवंची अशें हांवें तांचे कडेन मागलें. म्हजी मागणी तांणी मान्य केली म्हणून हांव तांचे 
उपकार मानतां. 

प्रो. रुद्रीगिश आनी फा. प्रताप नायक हांणी कोंकणी भारताच्या पयल्या पर्वाचें, आदिपर्वाचें, 
संपादन (रुद्रीगिश 1987 आनी नायक 1990 पळयात) केले उपरांत, प्रो. रुद्रीगिश हांणी म्हाका सांगले, 
उरिल्ल्या साहित्याचे सपादन करप कठीण, कारण बऱ्याच पानां वयलें बरप स्पश्ट दिसनाशिल्लें आनी 
कांय पानां शेणिल्लीं. हांव जेन्ना 1992 त ब्रागाक गेलों तेन्ना हावे ब्रागाच्या जिल्ल्या ग्रंथालयांत 
हातबरपांची मूळ प्रत पळयली. ते प्रतींतलीं पानां बरींचशीं वाचू येतालीं अशें म्हाका दिसलें. हांवें 
1999 त कोंकणी भारताचे संपादन करचे म्हूण थारायलें. जिरॉक्स प्रतींचेर वाचूंक येताले ते कोंकणी 
भारताचे भाग हावें म्हज्या लॅपटॉपाचेर टायप केले. उपरांत, 1999 त आनी 2000 त अमेरिकेक 
वतना वाटेर हांव येबरोपांत थांबलो आनी ब्रागाच्या ग्रंथालयांत परतून गेलों. तेन्ना तें ग्रंथालय मीञु 
विश्वविद्यालयाचो एक वांटो जाल्ले. थयचे कर्मचारी इश्टागतीन वागले आनी तांचे मदीं, विशेश 
करून लुईश फिलीप बार्बोजा द आराऊजु हांणी म्हाका जायत्या तरांचो आदार दिलो. तांचो हांव 
उपकारी. जिरॉक्स प्रतींत अस्पश्ट आशिल्ल्या आनी शेणिल्ल्या पानांचेर आशिल्लें बरप मूळ प्रतींतलें 
उतरावन घेवपाक जायतीं सप्तकां त्या ग्रंथालयांत बसलों. मूळ हातबरपांत पानांचो क्रम सारको 
नाशिल्ल्यान कोंकणी भारताचे जायते भाग अपूर्ण आशिल्लेशे दिसताले. पूण पानां क्रमान लायतकच 
गदापर्वाचें दोनेक वळी आशिल्ले अखेरचें पान सोडून दुसरीं खंयचींच पानां शेणूंक नात म्हूण कळळें. 

कोकणी भारतांतल्या जायत्या कथांचे अखेरेक विष्णुदास नामा (विस्ट्णुदासु नामा) हें नांव येता. 
ताणें त्यो कथा श्रोत्यांक सांगिल्ल्यो म्हळां. हाचे वयल्यान कोंकणी भारताचो लेखक हो विष्णुदास 
नामा आसलो अशें दिसता. पूण मराठी साहित्याचो एक इतिहास (देशपांडे 1969) वाचतना 
विष्णुदास नामा हो प्रसिद्ध मराठी कवी आसलो आनी ताणें मराठींत एक भारत बरयल्लें म्हूण कळळें. 

देखून, कोंकणी भारत ह्या मराठी भारताचेर आदारीत आसूं येता, असो दुबाव आयलो. गोंयांत ही 
गजाल कोणाक खबर ना म्हूण हांव समजल्लों. पूण म्हाका आनीक एक मराठी पुस्तक (खानोलकर 
1977) वाचतना तातूंत प्रोफेसर पांडुरंग पिसुर्लेकर (पिसुर्लेंकर 1969) हांणी कोंकणी भारताचेर 
बरयल्ल्या लेखाचो उल्लेख मेळ्ळो. तांतल्यान म्हाका कळळें, कोंकणी भारत हें विष्णुदास नामाच्या 
मराठी भारताचेर आदारीत आसा म्हूण तांकां खबर आशिल्ली. 'मांडवी' नांवाच्या मराठी नेमाळ्यांत 
तांचो लेख आयिल्लो. तें नेमाळे आतां बंद पडलां. तेन्ना पणजेचे धेंपे कॉलेजींतली प्रोफेसर रमोला 
आंतांव हांकां "मांडवी' च्या संपादकाचो, श्रीराम पांडुरंग कामत, हांचो पत्तो लागलो. तांचे कडेन 
"मांडवी' च्यो पोरण्यो प्रती आसल्यो आनी तांणी म्हाका प्रो. पिसुलॅकरांच्या लेखाची एक प्रत 
धाडली. दोगांचेय हांव उपकार मानतां. उपरांत त्याच विशयाचेर प्रोफेसर पिसुर्लॅकरांचो आनीक 
एक लेख म्हाका मेळ्ळो (पिसुर्लॅकर 1956). ताचे वयल्यान तांणी 1954 त कोंकणी भारत ब्रागांत 
पळयल्लें म्हूण कळ्ळे. तांणी आपल्या लेखांनी कोंकणी भारत विष्णुदास नामाच्या मराठी भारताचो 
अणकार म्हूण दावो केला. पूण, विष्णुदास नामाच्या मराठी भारताच्या मेळिल्ल्या पर्वाची वयलेवयर 
चांचणी केल्यार लेगीत कळटा, कोंकणी भारत विष्णुदास नामाच्या मराठी भारताचो अणकार न्हय. 
कोंकणी भारत विष्णुदास नामाच्या मराठी भारताचेर आदारीत आसा, पूण हातूंत विष्णुदास नामाच्या 
भारतांत मेळनात तसले जायते भाग आसात. ह्या विशयाचेर चड माहिती खातीर ह्या खंडांत अध्याय 
1, भाग 3 आनी अध्याय 3 पळयात. 

म्हाका विष्णुदास नामाच्या मराठी भारताची दोन पर्वा (विराटपर्व आनी कर्णपर्व) ब्रागा कोदेक्स 
773 त मेळळीं. तातूंत मराठी पद्यसाहित्य आसा. उपरांत म्हाका प्रोफेसर एम. आर. जोशींनी 
संपादीत केल्ल्या विष्णुदास नामाच्या नलोपाख्यानाची आवृत्ती मेळळी (जोशी 1970-71). तातूंत 
तांणी विष्णुदास नामाच्या मराठी भारताचीं पर्वा खंय आसात ताची माहिती दिल्ली. ताचे बयल्यान 
म्हाका विष्णुदास नामाच्या मराठी भारताच्या आदिपर्वाचीं दोन रुपांतरां मुंबय मराठी संशोधन मंडळांत 
मेळळीं. तरी, तांणी उल्लेखीत केल्ल्या गोंय, मुंबय वा पुण्यातल्या ग्रंथालयांनी म्हाका हेर एकय पर्व 
मेळळें ना. आपल्या व्यक्तीगत समग्रहांत विष्णुदास नामाचीं जायतीं पर्वा आसात म्हूण डॉ. जोशींनी 
बरयल्लें, पूण डॉ. जोशींनी ही गजाल सुमार चाळीस वर्सा फाटीं ते नागपुर विश्वविद्यालयांत प्रोफेसर 
आसतना बर्‍यल्ली. इतल्या दीर्घ काळा उपरांत ते म्हाका मेळटीत हाची खात्री नासली. म्हजे इश्ट 
श्री. कमल बगाय, म्हैसूरच्या मानवशास्त्र सर्वक्षणांतले निवृत्त अधिकारी, पयलीं नागपुरांत काम 
करताले. तांणी म्हाका सांगलें, आपूण नागपुरांतल्या आपल्या इश्टाक, कॅप्टन वानखेडे हांकां, पत्र 
बरोवन डॉ. जोशीक सोदून काडूंक सांगतां. श्री. बगायच्या इश्टान प्रोफेसर जोशींक सोदून काडले. 
कांय दिसां उपरांत, तांणी दिल्ली लागीं आपल्या पुतांगेर रावपी डॉ. जोशींचो नामो आनी फोन नंबर 
म्हाका दिलो. डॉ. जोशींक सोदून काडपाक हातभार लायिल्ले खातीर श्री. बगाय आनी कॅप्टन 
वानखेडे हांचे व्हड उपकार. डॉ. जोशींनी म्हाका सांगलें, आपूण केन्नाय नागपुराक गेल्ल्या वेळार 

थंय आपणाक मेळून जाय त्या हातबरपांच्यो प्रती काडच्यो म्हूण. अखेरेक, जानेर 2009 त हांव डॉ. 
जोशींक नागपुरांत मेळळों. ते खूब दयेस्त आनी आदारशील मनीस. तांच्या आदारा खातीर आनी 
मनाच्या व्हडपणा खातीर हांव तांचो खूब उपकारी. म्हजे साडू, श्री. दत्ता भोंसले, म्हज्या सांगाता 
नागपुराक आयले आनी डिजिटल कॅमेरा घेवन तांणी जाय आशिल्ल्या साहित्याचे फोटे काडले. 
म्हाका तांचेय उपकार मानूंक जाय. म्हाका विष्णुदास नामाच्या भारताचीं तींच पर्वा जाय आशिल्लीं 
जीं कोंकणी भारतांत मेळटात. डॉ. जोशींच्या संग्रहांतल्यान म्हाका सभापर्व, उद्देगपर्व, भीष्मपर्व, 
द्रोणपर्व, गदापर्व आनी सुषुप्तिपर्व हांच्यो प्रती मेळळ्यो. 

कोंकणी भारतांत कांय भ्रश्ट सस्कृत पद्यांश आसात. ह्या पद्यांनी आशिल्ली भास व्याकरण- 
सम्मत ना आनी वळी छदाच्या नेमांक धरून नात. तांच्या शुद्ध रुपांचें पुनर्घटन करपाक म्हाका 
आदार जाय आसलो. त्या वेळार म्हैसूरांत रावपी हैदराबाद विश्वविद्यालयाचे भाषाविज्ञानाचे निवृत्त 
प्रोफेसर डॉ. अनंतनारायण हांणी म्हाका संस्कृत सुभाषितसंग्रह तपासूंक सुचयलें. उपरांत हांव म्हैसूर 
प्राच्य संशोधन संस्थानांत डॉ. एस. जगन्नाथ हांकां मेळळों. म्हाका तांणी गरजेच्या पद्यांशांचें पुनर्घटन 
करून दितां म्हळें. म्हाका चबदांतले पांच सस्कृत पद्यांश सुभाषितसग्रहांनी मेळळे. तरी णव पद्यांशां 
खातीर म्हाका आदार जाय आसलो. डॉ. जगन्नाथान हे पद्यांश सस्कृत व्याकरणाच्या आनी छंदाच्या 
नेमां प्रमाणें पुनर्घटीत करून दिले. तांच्या सस्कृत व्याकरण आनी छंदशास्त्राच्या ज्ञानाचो म्हाका 
आदार मेळळो देखून हांव तांचे उपकार मानतां. 

म्हाका कोंकणी भारताची सस्कृत महाभारता कडेन तुळा करपाक हिंदी वा इंग्लिश अणकाराचें 
सस्कृत महाभारत जाय आसले, कित्याक सस्कृताचें म्हर्जे गिन्यान फावो तितलें ना. गोरखपुरच्या 
गीता प्रॅंसाची हिंदी अणकार आशिल्ली महाभारताची आवृत्ती हांवें वापरली. हे बाबतींत म्हाका 
बऱ्या महाभारताच्या विद्वानाचें मार्गदर्शन जाय आसले. तेन्ना हांव 1963-64 त गिमाळ्याच्या 
भाषाविज्ञान सत्रांत म्हाका ध्वनिविज्ञान शिकयल्ल्या डॅक्कन कॉलेजींतल्यान निवृत्त जाल्ल्या प्रोफेसर 
अशोक केळकरांक मेळळों. तांणी म्हाका डेक्कन कॉलेजींतल्यान निवृत्त जाल्ल्या आनीक एकल्या 
भाषाविज्ञानाच्या प्रोफेसराक, डॉ. मेहेंदळेक मेळूंक सांगलें. तांणीय म्हाका त्या भाषाविज्ञान सत्रांत 
इतिहासीक भाषाविज्ञान शिकयल्लें. डॉ. मेहेंदळे हे महाभारताचे नामनेचे विद्वान आनी ते भांडारकर 
प्राच्य संशोधन सस्थानान (भां. प्रा. सं. सं.) प्रकाशीत केल्ले महाभारताचे आवृत्ते खातीर एक 
संस्कृतीक अनुक्रमणिका तयार करपांत मग्न आशिल्ले. 1963-64 त डॉ. मेहेंदळेंनी म्हाका इतिहासीक 
भाषाविज्ञान शिकयल्लें तेन्ना हांव विशींत आनी प्रो. मेहेंदळे चाळिशींत आसले. ह्या पांवड्यार म्हजे 
नशीब बरें, कारण हांब आतां सत्तरींत आसां आनी प्रो. मेहेंदळे णव्वदींत पावल्यात. तरी म्हाका 
तांचें मार्गदर्शन मेळळे. जाणटेपण आसतना आनी भलायकीय सारकी नासतना, प्रो. मेहेंदळेंनी म्हजी 
कोंकणी भारताची सस्कृत महाभारता कडली तुळा बारीकसाणीन वाचली आनी जायत्यो दुरुस्त्यो 
सुचयल्यो. महाभारता विशींच्या म्हज्या प्रस्नांक तांणी साणायेन जापो दिल्यो. कोंकणी भारताची 

संस्कृत महाभारता कडेन तुळा करतना उल्लेख दिवपा खातीर हांवें गीता प्रॅसाची आवृत्ती वापरिल्ली. 
तिचे सुवातेर म्हाका भां. प्रा. सं. सं. च्या महाभारताचे आवृत्तेचे उल्लेख दिवंक जाय आसले. ह्या 
संदर्भांत, डॉ. मेहेंदळेंनी म्हाका भां. प्रा. सं. सं. ची प्रतीक अनुक्रमणिका वापरपांत मार्गदर्शन केलें. 
तांचे कडल्यान म्हाका इतलो आदार मेळळा की तांचे उपकार मानपा खातीर म्हजे कडेन उतरां नात. 

कोंकणी भारताचें अश्वमेधपर्व संस्कृत महाभारताच्या आश्वमेधिक पर्वा परस सामकेंच वेगळें, 
हैं पळोबन हांव गोंदळळों. उपरांत भां. प्रा. सं. सं. चे आवृत्तेंत आश्वमेधिक पर्वाचे प्रस्तावर्नेतल्यान 
म्हाका जैमिनिच्या अश्वमेधा विशीं खबर मेळ्ळी. जैमिनिच्या अश्वमेधाचों सारांश आश्वमेधिक 
पर्वाच्या संपादकान आपले प्रस्तावनेंत दिल्लो. हाचे बयल्यान कोंकणी भारताचें अश्वमेधपर्व 
जैमिनिच्या अश्वमेधाचेर आदारीत आसा म्हूण कळळें. म्हजे घरकान्नीन, पुष्पा बोबडेन, सुचयलें की 
तिच्या गांवांत गावडागेरेंत एका मठांत थोडें पोरणें मराठी साहित्य आसा. तातूंत म्हज्या संशोधनाक 
संबंदीत कितेंय मेळूं येता. मागीर म्हाका खबर मेळळी, त्या गांवांतले मराठी लोक तें पोरणें मराठी 
साहित्य गावडागेरे तळ्यांत बुडोबंक सोदतात, कित्याक तीं नागरी लिपयेंतलीं बरपां वाचून सांगपी 
आतां थंय कोण नाशिल्लो. तें मोलादीक साहित्य तळ्यांत पडचे आदीं पळोवंक जाय म्हूण हांव 
ताकतिकेन थंय गेलों. तें साहित्य पळयतकच तें एकुणिसाव्या शेंकड्यांत छापिल्लें पोरणे मराठीचें 
पद्यसाहित्य म्हूण कळ्ळे. तातूंत पांडवप्रताप (श्रीधर 1868), कथाकल्पतरू (कृष्णयाज्ञवल्कि, 
तारीख ना) असले ग्रंथ आशिल्ले. त्या साहित्यांत, विष्णुदास नामाचें एक छापिल्लें पर्वय आशिल्लें 
: स्वर्गारोहणपर्व. जैमिनिच्या अश्वमेधाक मराठींत खूब उंचेले स्थान आसलें अशें दिसता. पांडवप्रताप 
आनी कथाकल्पतरू हातूंत मेळटात त्यो महाभारताच्यो दुसऱ्यो सगळ्यो कथा प्रमाण संस्कृत 
महाभारताचेर आदारीत आसल्यो, पूण अश्वमेध पर्वाच्यो कथा जैमिनिच्या अश्वमेधाचेर आदारीत 
आसल्यो. मठांतल्या साहित्यांत जैमिनिच्या अशवमेधाचेंय एक मराठी रुपांतर म्हाका मेळ्ळें (श्रीधर 
1894). तरी आसतना, म्हाका जैमिनिची मूळ संस्कृत कृती मेळळी ना. उपरांत, डॉ. मेहेंदळेंनी 
म्हाका खबर दिली, जैमिनीची मूळ सस्कृत कृती भां. प्रा. सं. सं. च्या ग्रंथालयांत आसा म्हूण 
(जैमिनी. तारीख ना, पळयात). ती विष्णुशास्त्री बापट हांणी मराठी अणकारा सयत संपादीत केल्ली. 
तांणी म्हजे खातीर भां. प्रा. सं. सं. च्या ग्रंथालयांतल्यान त्या ग्रंथाची फोटोकॉपी करपाची वेवस्था 
केली. 

म्हैसूरच्या केंद्रीय भारतीय भाषा संस्थानांत एका भाषाविज्ञानाच्या अधिवेशनांत म्हजी प्रोफेसर 
टी. आर. एस. शर्मा हांचे कडेन भेट जाली. तेन्ना तांणी दिल्लींत वेगवेगळ्या भारतीय भासांनी 
मेळच्या महाभारताच्या रुपांतरांचेर आयोजीत केल्ल्या एका अधिवेशनाची खबर सांगली. हांव 
कोंकणी भारताचें अध्ययन करतां म्हूण कळीत आसल्यार त्या अधिवेशनांत भाग घेवंक म्हाकाय 
आमंत्रण दितले आशिल्ले म्हूण तांणी सांगलें. तरी, त्या अधिवेशनाचे लेख प्रकाशीत करतना हांवूय 
कोकणी भारताचेर एक लेख धाडून दीत जाल्यार आपूण तो तांच्या सांगाता प्रकाशीत करतां म्हूण 

तांणी म्हळें. हांवें लेख बरोवन धाडलो. दिल्लीचे साहित्य अकादेमीन तो ग्रंथ प्रकाशीत करतकच 
डॉ. शर्मांनी म्हाका ताची एक प्रत धाडली. तो ग्रंथ वाचून भारताच्या वेगवेगळ्या भासांनी मेळच्या 
महाभारताच्या रुपांतरांनी कसल्यो नव्यो घडणुको मेळटात तें म्हाका समजून घेन दिसले. तातूंत सी. 
एन. रामचंद्रन हांणी बरयल्ल्या एका लेखांत गुजरात आनी कर्नाटकांतल्या महाभारताच्या रुपांतरांनी 
मेळच्या नव्या घडणुकांची चर्चा आशिल्ली. हातूंतल्यो कांय नव्यो घडणुको कोंकणी भारतांतय 
आशिल्ल्यो. ह्या बिशयांतले चड माहिती खातीर म्हाका पी. के. राजशेखर हांणी संपादीत केल्लें 
कन्नड जनपद महाभारत जाय आसले. तें म्हैसूरांत प्रकाशीत जाल्लें, पूण म्हैसूरच्या पुस्तक भंडारांनी 
मेळनासलें. एक दीस हांव म्हजो मित्र, कन्नड लेखक श्री. हरिहरेश्वर, हांकां मेळूक गेलों. तांचे कडेन 
त्या पुस्तकाची एक प्रत आशिल्ली. तांणी ती प्रत म्हाका दान केली. हातूंत मेळचे जायते नवे प्रसंग 
कोंकणी भारतांतय मेळटात (अध्याय 1, भाग 6 पळयात). 

सुर्वेक म्हजी येवजण आसली, कर्नाटकांतल्या कोंकणी वाचप्यांक कन्नड लिपयेंत कोंकणी 
भारताची एक आवृत्ती तयार करपाची. तेन्ना हांव गोवा कोंकणी अकादेमीचे त्या वेळा वयले 
उपाध्यक्ष डॉ. तानाजी हळर्णकारांक मेळळों. तांणी म्हाका गोयकारां खातिरूय एक आवृत्ती तयार 
करूक सांगले. डॉ. माधवी सरदेसाय हांणीय गोंय विद्यापीठाच्या कोकणी विद्यार्थ्यांक गोंयची 
आवृत्ती फायद्याक पडटली म्हूण सांगलें. तांणी म्हाका आपल्या विद्यार्थ्यांक प्राचीन कोंकणी भास 
आनी कोंकणी भारत हांचेर व्याख्यानां दिवपाक आमंत्रण दिलें. तशेंच तांणी आपल्या कोंकणी 
म्हयनाळ्यांत, 'जागां त, हावें सुरवातीक तयार केल्लें ह्या खंडाच्या पयल्या अध्यायाचे रुपांतर 
प्रकाशीत केलें. जागां त प्रकाशीत करपाक हावें दिल्ल्या लेखांतल्यो जायत्यो वर्णरचनेच्यो चुकी 
तांणी सुदारल्यो. मागीर तांणी हे कृतीचे गोंयचे आवृत्तेचें सगळें रुपांतर तपासले आनी चुकी 
सुदारल्यो. तांचे उपकार मानीत तितले उणे. एके खेपे तांणी म्हाका आपले मामा श्री. रवीन्द्र केळेकार 
हांकां मेळपाक व्हेलो. तांणी गोंयचे प्रमाण कोंकणींत केल्लें महाभारताचें सोबीत अनुसर्जन म्हाका 
उमेद दिवपी थारलां. श्री. केळेकारांनी म्हाका इरावती कर्वेचें पुस्तक "युगान्त' आनी महाभारताचेर 
बर॒यल्लीं हेर थोडीं पुस्तकां वाचपाचो सल्लो दिलो. 

कर्नाटक आवृत्तेत कोंकणीची कर्नाटक सारस्वत बोली वापरचें हांवें थारायल्लें कारण चडांत 
चड वाचपी ही बोली उलोवप्यां मदीं मेळटले अशी म्हजी आस्त. पूण हे बोलयेचें म्हजें गिन्यान 
खुबूच उणें. देखून हांव 'पंच्कादायि' ह्या सारस्वत कोंकणी म्हयनाळ्याचे संपादक श्री. शांताराम 
बाळिगा हांकां मेळूंक मणिपालाक गेलों. हांवें तयार केल्ल्या बरपाचो कर्नाटक सारस्वत कोंकणींत 
अणकार करूक कोणूय योग्य लेखक म्हाका जाय आसलो. श्री. बाळिगांनी स्वताच तें काम करून 
दितां म्हणटकच म्हाका खूब खोस जाली. हातूंत थोड्या अंशांचो अणकार हांवें केल्लो. श्री. 
बाळिगांनी म्हजो अणकार तपासून चुकी सुदारल्यात. हांव तांचे उपकार मानतां. कर्नाटक सारस्वत 
कोंकणीचे थोडे समाजीक आनी प्रादेशीक प्रभेद आसात. हे कृतीचे कर्नाटक आवृत्तेत दक्षीण कन्नड 

जिल्ल्याच्या गौड सारस्वत ब्राह्मणांची बोली वापरल्या. श्री. गणेश मल्ल्यांनी कर्नाटक आवृत्तेचें 
सगळें कोंकणी रुपांतर तपासलां. देखून हांव तांचो उपकारी. श्री. दामोदर घाणेकार, श्री. प्रकाश 
थळी आनी श्री. सॅबी फर्नादिश हांणी ह्या खंडाच्या वेगवेगळ्या वांट्यांचो गोंयचे प्रमाण कोंकणींत 
अणकार केल्ले खातीर तांचेय उपकार मानतां. ह्या बरपाच्या कोंकणी अणकाराचो चडसो वाटो श्री. 
सँबी फर्नादिश आनी श्रीमती हेमा नायक हांणी टायप केल्ले खातीर तांकांय म्हजे धन्यवाद. कोंकणी 
भारताच्या हातबरपांत विरामचिन्नां नात. बाय सोनिया कास्तेलीन हिणें विरामचिन्नां घालपांत म्हाका 
आदार दिलो म्हणून तिचे उपकार मानतां. श्री. शुभकर हांणी म्हज्या बरपाचो मॅकिण्टॉश आकार 
विण्डोसांत रुपांतरीत केलो. श्री. शुभकर आनी म्हजो पूत शॉन मिरांद हांणी कंप्युटराचे कुशळटायेची 
गरज आशिल्ल्या जायत्या गजालींनी आदार दिलो म्हणून तांचे उपकार मानतां. म्हजी धूब शीला 
मिरांद हिणें इंग्लिश बरप तपासून जायत्यो चुकी काडल्यात म्हणून तिचेय उपकार. प्रोफेसर एस. एम. 
बॉर्जिस हांणी ह्या खंडाचें गोंयचे प्रमाण कोंकणीचें रुपांतर तपासून जायत्यो चुकी काडल्यात आनी 
सुदारणा करपाचो सल्लो दिला. तांचे हांव चड उपकार मानतां. 

केंद्रीय भारतीय भाषा संस्थानाचे (८॥(चे) आदले संचालक, प्रोफेसर उदय नारायण सिंह हांणी 
म्हाका केंद्रीय भारतीय भाषा संस्थाना मार्फत हे कृतीचे कर्नाटक आवृत्तीचें प्रकाशन करपाक आमंत्रण 
दिले देखून हांव तांचो उपकारी. ८॥ चे वर्तमान संचालक डॉ. राजेश सचदेव हांणी हे कृतीचे 
कर्नाटक आवृततेचें प्रकाशन करपाचें रोखडेंच स्वीकार केलें देखून हांव तांचे उपकार मानतां. ८॥ चे 
संचालक डॉ. सचदेव, डेप्युटी संचालक डॉ. राजश्री आनी ८॥ तल्या जायत्या इश्टांनी म्हाका उर्बा 
आनी आदार दिलले खातीर तांचेय उपकार मानतां. डॉ. राजश्रींनी कोंकणी अणकार टायप करप्यां 
कडेन म्हजी वळख करून दिली. गोंयच्या अस्मिताय प्रतिष्ठानाचे एक विश्वस्त श्री. दामोदर माबजो 
हांणी अस्मिताय प्रतिष्ठान कोंकणी भारताची गोंयची आवृत्ती प्रकाशीत करूंक सोदता म्हूण म्हाका 
सांगलें. अस्मिताय प्रतिष्ठानाचे तेन्नाचे अध्यक्ष श्री. उदय भेब्रे आनी अस्मिताय प्रतिष्ठानाच्या सगळ्या 
विश्वस्तांनी दिल्ल्या प्रोत्साहना खातीर तांचे हांव उपकार मानतां. हांव अस्मिताय प्रतिष्ठानाच्या 
विश्वस्तांक मेळूंक गोंयां आयिल्ल्या वेळार श्री. उदय भेब्रे हांणी म्हाका जायतो आदार दिलो देखून 
हांव तांचे विशेश उपकार मानतां. कार्यमग्न आसुनूय डॉ. हळर्णकारांनी हे कृतीक एक प्रस्तावना 
बरोवपाक स्वीकार केल्ले खातीर हांव तांचो आभारी. हांव केन्नाय गोंया आयिल्ल्या वेळार मडगांवचे 
श्री. सोतेर बात. हांणी म्हाका आदार दिला आनी काळजा सावन सत्कार केला. हे खातीर हांव तांचो 
उपकारी. मों. ऑलिक्सॅण्डर द सोज, कर्नाटक कोंकणी अकादेमीचे आदले अध्यक्ष, हांणी हांवें कन्नड 
लिपयेंत लिप्यांतर करून दिल्लीं कोंकणी भारताचीं पर्वा आनी मागीर ह्या खंडाचे सगळे अध्याय उर्बे 
न वाचले. तांणी दिल्ल्या सतत फाटबळा खातीर हांव तांचो उपकारी. 


म्हज्या ह्या कार्यांत आदार दिल्ल्या जायत्या जाणांचे उपकार मानपाचें हांव विसरला आसन. ते 
म्हाका माफ करतले अशी आस्त आसा. 


XIV प्राचीन कोंकणी भारत - वळख 


हांबें कोंकणी भारताचें संपादन करपाचें थारायलें तेन्ना हांव 1626 त दियोगु रिबेयूरून तयार 
केल्ल्या कोंकणी-पुर्तुगेज कोशाचें संपादन करतालों. हांवें कोंकणी भारत तपासून पळयलें तेन्ना 
कोंकणी भारताचेर पयलीं काम करप म्हजे खातीर चड़ शाणेपणाचें जातलें अशें दिसलें. कारण, 
शब्दकोशांत कोंकणी भारतांतली बरीचशी उतरावळ आनी कांय कडेन पूर्ण उतारे लेगीत आसात. 
तांतल्यान प्राचीन कोंकणी उतरावळीचेर खोलायेन अभ्यास जावं येता आनी दियोगु रिबेयूरूच्या 
शब्दकोशाच्या म्हज्या सपादनाक सहाय्य मेळू येता म्हूण दिसले. 

ही कृती, प्राचीन कोंकणी भारत, तीन खंडांनी प्रकाशीत करपाची येबजण आसा : खंड 1 : 
वळख, खंड 2 : पाठ, खंड 3 : शब्दावळ. 

- रॉकी वा. मिरांद 

15-6-2010 

प्राचीन कोंकणी भारत - वळख 


कोंकणी अणकार 


अध्याय 2 (आदि, सभा, अरण्य, भीष्म (कथा 5-10), 


कर्ण, शल्य, गदा, अश्वमेध), अध्याय 3, प्रस्तावना दामोदर घाणेकार 
अध्याय 1 (भाग 1-2, 20), अध्याय 2 (द्रोण), 

परिशिश्ट 1 आनी 2 प्रकाश थळी 
अध्याय 2 (विराट, भीष्म : प्रस्तावना, कथा 1-4) सेबी फेर्नादिश 
अध्याय 1 (भाग 3-19), अध्याय 4, आदारावळ रॉकी वा. मिरांद 


श्री. घाणेकार, थळी आनी फेर्नादिश हांणी केल्ल्या अणकारांत हांवें जायते कडेन बदलणी 
केल्या, देखून तातूंत कांय चुकी आसल्यार तांकां हांबूच जबाबदार. 

सामान्यतायेन वर्णसयोजन गोवा कोंकणी अकादेमीच्या नेमां प्रमाणें आसा. व्याकरणिक 
शब्दावळींत आनी नांवांनी तें सस्कृत भाशेच्या नेमां प्रमाणें आसा. पूण नांबांनी अंतीम स्वर हस्व 
आशिल्ले कडेन उपरांत एकच व्यंजन आशिल्ले कूस लायतना तो स्वर दीर्घ बरयला. देखीक, 
अभिमन्यु, जैमिनि, पूण अभिमन्यूक, जैमिनीन, इत्यादी. अकादेमीच्या नेमां प्रमाणें, क्रियापदांच्या 
-ऊक प्रत्यय लागिल्ल्या रुपांक -च कूस लायतात तेन्ना-ऊक प्रत्ययांतलो उकार मोटवो बरोवचो. 
हांवें त्याच नेमां प्रमाणें दुसर्‍या शब्दां उपरांतय - च वा - य प्रत्यय लायतना उपांत्य अक्षरांतलो स्वर 
मोटवो केला. देखीक, वळींक, पूण वळिंकय; आपूण, पूण आपुणच. 

गोंयांत जायत्या शब्दांनी रूपभेद मेळटात. देखीक, 


ते प्रमाणें, इत्यादी 

रायाचे, अर्जुनाचे, इत्यादी 
सगळें 

आपलें 

खावंचो, दिवंचो, इत्यादी 
कृती (बहुवचन), इत्यादी 
म्हळे, म्हळ्यार 

म्हूण 

एकच, इत्यादी 


ते प्रमाण, इत्यादी 

रायालें, अर्जुनालें, इत्यादी 
सगले 

आपणालें 

खावचो, दिवचो, इत्यादी 
कृत्यो, इत्यादी 

म्हणलें, म्हणल्यार 

म्हणून 

एकूच, इत्यादी 


म्हजे बोलयेंत (कर्नाटक क्रिस्तांव बोलयेंत) पयल्या स्तंभात दिलले रूपभेद मेळटात. देखून, हे कृतीत 
हांवें तेच वापरल्यात. 


- रॉकी वा. मिरांद 

मिशनरी लिपी आनी ध्वनिलिपयेचीं चिन्नां 


ह्या अध्यायांत वापरिल्ल्या मिशनरी लिपी आनी ध्वनिलिपयेच्या चिन्नांची सुची 


मिशनरी लिपी 
a (०) 

4 (a) 

E> 


(0 Dr 


© Of 


८; वा पश्च स्वरा आदीं ८ 
आनी अग्र स्वरा आदीं १५ 
gh, kh 

8 (पश्च स्वरा आदीं) 

६५(अग्र स्वरा आदीं) 

gh 

ch(९); देखीक, ८३ = che 
ch 

chh 

7(९); देखीक, ]० = 7९4 

आधुनीक ध्वनिलिपी 


-- ७ ७ 


0 Mi (0 कू C1 cf —1 


श्र छा 


नागरी लिपी चिन्नां 


अ 

ॐ = 4 ८1 xn “७ 

/ | ja] 


2 41 2 4 2 ९ 2 | | 2 1७] 

मिशनरी लिपी आधुनीक ध्वनिलिपी नागरी लिपी चिन्नां 


2h(९); देखीक, jha = 2188 jh झू 
zh jh झू 
tt t ट्‌ 
tth th ठ्‌ 
dd d ड्‌ 
ddh dh ढ़ 
nn nh ण्‌ 
1६ t त्‌ 
th th थ्‌ 
d d द्‌ 
dh dh ध्‌ 
n n न्‌ 
ph ph भ्‌ 
0॥ bh भ्‌ 
m म्‌ 
1, ५ ५ य्‌ 
r i र्‌ 
| | ल्‌ 
५ रु व्‌ 
५; वा पक्ष स्वरा आदीं 5(€), 55(€) ढ़ श्‌ 


आनी अग्र स्वरा आदीं 5, ५५ 
देखीक, 58 = 5९8, ५५5९3 


- $ ल 
5 5 स्‌ 
h h ह्‌ 
| | ळ्‌ 
 / ta’/ tam, té / te’/ tem, td, 16) ता, तें, 
इत्यादी इत्यादी इत्यादी 


आधुनीक कोंकणी बरपांत थोडे इंग्लिश शब्द आयल्यात. तातूंत मेळच्या [2], [3] आनी [2] ध्वनींक 
अनुक्रमान ही चिन्नां वापरल्यांत : अँ, ऑ, ज़. देखीक, सॅण्टर, लॅपटॉप, जिरॉक्स, ज़ेबियर. 

उल्लेखांचो आकार 


हे कृतीच्या वेगवेगळ्या अध्यानांनी कोंकणी भारत (कों. भा.), विष्णुदास नामाचें मराठी 
भारत (वि. ना. भा.) आनी संस्कृत महाभारत (म. भा.) हातूंतले बरेचशे उल्लेख आयल्यात. 
कों. भा. आनी वि. ना. भा. च्या संदर्भांनी, कों. भा. वा वि. ना. भा. हे उपसर्ग पर्वाच्या 
नामा आदीं दिल्यात. देखीक, कों. भा. सभापर्व आनी वि. ना. भा. सभापर्व हांकां अनुक्रमान 
कों. भा. सभा आनी वि. ना. भा. सभा अशें म्हळां. सस्कृत महाभारताच्या संदर्भानी पर्वाचे 
नांव म. भा. ह्या उपसर्गा बगर दिलां. देखीक, म. भा. सभापर्वाक फकत सभा आशे म्हळां. 

कों. भा. तले उल्लेख ब्रागा कोदेक्सांच्या फोलीं आनी पानांतले आसात. तेन्नाचे रिती 
प्रमाणें ब्रागाच्या हातबरपांनी पानांचो न्हय, फोलींचो आंकडो दिला. देखून पानाचो उल्लेख 
करतना, फोलीच्या फुडल्या पानाक रेक्तो' आनी फाटल्या पानाक 'वेर्सो' म्हणटाले. देखीक, 
फोलीचो आंकडो 20 जाल्यार ताच्या फुडल्या पानाक 20 रेक्तो (20 रे) आनी फाटल्या पानाक 
20 वेर्सा (20 वे) म्हणटाले. उल्लेखांनी पर्वाचें नांव नाशिल्ले कडेन कोदेक्साचो आंकडो 
(को. 771 वा को. 772) दिला. पूण पवर्चि नांव आशिल्ले कडेन आदिपर्वाचे उल्लेख 
दितना मात कोदेक्साचो आंकडो दिला, कित्याक आदिपर्व कोदेक्स 771 आनी कोदेक्स 
772 दोनय कडेन मेळटा. दुसरे कडेन कोदेक्साचो आंकडो दिवंक ना. कारण, आदिपर्व एक 
सोडल्यार दुसरे सगळे पर्व ब्रागा कोदेक्स 772 हातूंत मात मेळटात. कों. भा. च्या उल्लेखांनी 
कोदेक्सांतल्या फोलींच्या / पानांच्या आंकड्या शिवाय कसात जेवियर सॅण्टरांतले फोटो प्रतींत 
मेळटा तो पानाचो आकडोय दिला. ज़ेवियर सँण्टरा खातीर फोटोकॉपी करतना जायतीं पानां 
चुकल्यांत देखून सगळ्यान जेवियर सँण्टरांतले प्रतींतले पानांचे आंकडे दिवपाक जावंक ना. 

वि. ना. भा.च्या कांय पर्वांनी ओवयांचे क्रमांक दरेका अध्यायाक वेगळे आसात, पूण 
हेर पर्वांनी ओवयांचे क्रमांक सगळ्या पर्वा खातीर आसात. दरेका अध्यायाक वेगळे क्रमांक 
दिल्यात तेन्ना अध्यायाच्या क्रमांका उपरांत, विरामचिन्नां मागीर, ओवयेचो क्रमाक दिला. 
ओव्यांचे क्रमांक सगळ्या पर्वा खातीर आसात तेन्ना अध्यायाच्या क्रमांका उपरांत आनी 
ओवयेच्या क्रमांका आदीं विसर्ग चिन्न दिला. ओवयेच्या क्रमांकांत दोनां परस चड आंकडे 
आसल्यार क्रमांक दोन वा चड शुन्यांनी सोंपता जाल्यार मात वि. ना. भा. च्या हस्तलिखितांनी 
पूर्ण क्रमांक दिला. दुसरे कडेन ताचे अखेरचे दोन आंकडे मात दिल्यात. देखीक, क्रमांक 200, 
1500, इत्यादी आसल्यार तो पूर्ण रितीन दिला. ओवयेचो क्रमांक 25 म्हणून दिला जाल्यार तो 


प्राचीन कोंकणी भारत - वळख XXV 


125, 225, 1025, बी आसूं येता. तांचें ज्युस्त मोल सोदून काडूंक, वाचप्यान दोन शुन्यांनी 
सोंपचो आदलो क्रमांक पळोवंक जाय. म्हणचे, जर ओवयेचो क्रमांक 25 आसलो आनी ताचे 
आदलो दोन शुन्यांचो क्रमांक 200 आसत जाल्यार ओवयेचो प्रत्यक्ष क्रमांक 225. पूण हे 
कृतींत वि. ना. भा. चो ओवयेचो क्रमांक सदांच पूर्ण दिला. वि. ना. भा. च्या आदिपर्वात, 
सामान्य जावन, संदर्भ वि. ना. भा. आदिपर्व (1) हाका आसात, कारण ती एक पूर्ण बट. 
तरी आसतना, एके बाबतींत (आदिपर्व कथा 3), संदर्भ वि. ना. भा. आदि (2) क आसा. 
कारण वि. ना. भा. आदि (1) हातूंत त्या प्रसंगा विशीं कांयच माहिती नासली. 

सस्कृत महाभारताचे उल्लेख भांडारकर प्राच्य संशोधन सस्थान (भां. प्रा. स. स.) हांच्या 
संस्कृत महाभारताच्या सस्करणांतले. ते उल्लेख प्रमाण पाठांतले आसात तेन्ना उल्लेखांनी 
पर्वाचे नांव आनी अध्याय सख्या हाचे उपरांत पूर्णविराम चिन्न आनी ते मागीर श्लोक 
सख्या दिल्या. उल्लेख खंयच्याय श्लोका सकयल दिलले तळटिपेंतल्या बळींचे आसले 
जाल्यार ते दितना श्लोकाच्या आंकड्या उपरांत तळटीप सख्या आनी मागीर बळींची संख्या 
दिल्या. देखीक, आदि 130.1 टीप 1444». वळी 7-8. थोडे उल्लेख वेगवेगळ्या पर्वाच्या 
परिशिश्टांतल्या बळींचे आसात. असले कडेन पर्वाच्या नांवा उपरांत परिशिश्ट संख्या दिल्या. 
उपरांत त्या परिशिश्टांतल्या वळींची संख्या दिल्या. देखीक, आदि परि. |, 78. वळी 1-4, 

31-36. हांगा परिशिश्ट सख्या ।, 78. थोडे कडेन परिशिश्टांतल्या वळिंकय टिपो 
आसात. थोडे उल्लेख असल्या टिपांनी मेळच्या वळींचे आसात. देखीक, आदि परि. |, 118 
वळ 91 टीप. बळी 5-10. 

|. प्राचीन कोकणी भारत 


प्राचीन कोंकणी रोमी लिपयेंत बरोवपाचे रितीचे म्हायती खातीर भाग 2 पळयात. हस्तप्रतींनी 
परिच्छेद शिमेचो निर्देश ना आनी वाक्य शिमो दाखोवपाक पूर्ण विराम चिन्न मेळना. स्वल्प 
विराम चिन्न जायते कडेन दिसता, थोडे कडेन सारके सुवातेर, थोडे कडेन चुकीचे सुवातेर. 
पूण हांगा दिल्ल्या सगळ्या देखींनी विरामचिन्नां सारकीं दाखयल्यांत. 


1, प्राचीन कोंकणी बरपावळ 


प्राचीन कोंकणी बरपावळ 1600 वर्साच्या अदमासाक मेळटा. हातूंत कोंकणी उलोवप्यांनी 
रचिल्ल्यो कृती म्हळ्यार पुर्तुगालच्या ब्रागा शारांत मिञु विश्वविद्यालयाच्या ग्रंथालयांत कोदेक्स 
771 आनी 772 हातूंत मेळटात त्यो कृती. ह्या कृतींचे चड़ म्हायती खातीर भाग 3 पळयात. 
ह्यो कृती कोंकणी उलोवप्यांनी पुर्तगेज मिशनरींक तोंडयां सांगिल्ल्यो आनी तांणी त्यो रोमी 
लिपयेंत बरोबन काडिल्ल्यो. हातूंत महाभारत, रामायण आनी थोड्यो गौण कथा मेळटात. 
हातूंतली मुखेल कृती म्हळ्यार महाभारत जाका भारत म्हळां. प्राचीन कोंकणीच्या हेर सगळ्या 
कृतींचे रचपी पुर्तुगेज आनी हेर विदेशी मिशनरी. हातूंत व्याकरणां, शब्दकोश आनी क्रिस्तांव 
धार्मीक कृती मेळटात. हें सगळें साहित्य रोमी लिपयेंत बरयल्लें मेळटा. 

पूण मिशनरींनी सांगला, कोंकणीक त्या काळार स्वताची लिपी आशिल्ली जी तांणी 
वापरूक ना. एका पुर्तुगेज-कोंकणी शब्दकोशाच्या लेखकान (अनामीक 3 पळयात) आपल्या 
कोशाचे अखेरेक ते लिपयेचे नमुने दिल्यात. ते पळयल्यार ती लिपी कानडी लिपयेचें पोरणें 
रूप म्हूण कळटा. यानुआ इंदिका म्हळळे आपले प्रसिद्ध कृतींत (आर्कामोने, तारीख ना), 
आर्कामोनेन कोंकणी आनी मराठी लिपयांची तुळा केल्या. ह्यो लिपयो म्हळ्यार अनुक्रमान 
कानडी आनी नागरी लिपयो. कानडी लिपयेंत बरयल्लें फकत एक बरप मेळटा. तें म्हळ्यार 
आमादोर द सातानाचो ग्रंथ, फ्लोस सांक्तोरूम्‌. हाची हस्तप्रत पारिसांतल्या बिब्लियॉतॅक 

नास्योनाल म्हळळ्या ग्रंथालयांत मेळटा (सांताना, तारीख ना). पूण ही कृती अजून कोण 
वाचूंक पावंक ना, कित्याक म्हळ्यार त्या काळाचे कानडी लिपयेंत आनी वर्तमान कानडी 
लिपयेंत खूब अंतर आसा. 

व्याकरणां मदीं प्रसिद्ध कृती म्हळ्यार स्टीवन्साचे कोंकणी व्याकरण (स्टीवन्स 1640). 
हें ताणें पुर्तुगेज भाशेंत बरयलां. सुरवातीक भारतांत आयिल्ल्या इंग्लेज मनशां मदीं स्टीवन्स 
एकलो. तो 1579 वर्सा एका पुर्तुगेज मिशनरीच्या भेसान गोंयां पावलो. ताणें आपलें कोंकणी 
व्याकरण सतराव्या शेंकड्याचे सुरवातीक बरयल्लें जावं येता, पूण तें ताच्या मरणाच्या 
एकवीस वर्सा उपरांत 1640 वर्सा उजवाडा आयलें. हेर थोड्या व्याकरणांचीं हातबरपां मात 
मेळटात. देखीक, द जिजस 1635 आनी आर्कामोने (तारीख ना). त्या काळाच्या कृतींनी 
कोंकणी भाशेक कानारीं वा ब्रामाना (8811819) म्हळां. त्या काळार कोंकणी कानडी लिपयेंत 
बरयताले जाल्ल्यान सुरवातीक कोंकणी आनी कानडी भासां मदलो फरक कळूंक नाशिल्ल्यान 
कोंकणीक कानारीं म्हळळे जावं येता. पूण ह्या भासांचो फरक कळ्ळे उपरांतय जायतो काळ 
कोंकणीक कानारींच म्हणटाले. कोंकणीक ब्रामाना म्हणूंक कारण म्हळ्यार बरोवपांत केन्नाय 
ब्राह्मणांची भास घोळटाली . 

कोंकणी-पुर्तुगेज आनी पुर्तुगेज-कोंकणी शब्दकोशांचीं हातबरपां विंगड-विंगड मेजल्यार 
सुमार एक दूज हातबरपां मेळटात. हांचे मदीं दियोगु रिबेयूरु हाचे कोंकणी -पुर्तुगेज आनी 
पुर्तगुज-कोंकणी शब्दकोश चड उल्लेखनीय आसात. तांचीं वेगवेगळीं रुपांतरां मेळटात 
(अनामीक 2, अनामीक 4, रिबेय्रु 1626 आनी रिबेय्रु (तारीख ना) पळयात). 

क्रिस्तांव धार्मीक ग्रंथा मदीं स्टीवन्स आनी रिबेयूर हांचे प्रस्नोत्तर शैलींत बरयल्ले (क्रिस्तांब) 
धार्मीक शिक्षणग्रंथ उल्लेखनीय आसात (स्टीवन्स 1622 आनी रिबेयरु 1632 पळयात). 
मिगेल द आल्मेयूदान जादी दुश पाश्तोरिश (गोंवळ्यांचो मळो) हो ग्रंथ पांच खंडांनी बरयल्लो. 
आतां तातूंतले दोनच खंड तिगून उरल्यात. (पळयात, आल्मेयूदा 1658-59 ). हो ग्रंथ 
आल्मेयूदाच्या सेमाँवांचें संकलन. आंतोनियु द साल्दाजा हाणें हे दोन कोंकणी ग्रंथ बरयल्ले 
: सातु आंतोनिचीं अचर्या (साल्दाञा 1655) आनी फ्रूतुश दा आरबुर दा वीदा (जिवित्व 
वृक्षाची फळां) (साल्दाजा, तारीख ना). ह्या दोनय कृतींनी पयलो भाग गद्यरुपांत आसा जो 
कोकणींत बरयला आनी दुसरो भाग पद्यरुपांत आसा जो मराठींत बरयला. स्टीवन्साचो धार्मीक 
शिक्षणग्रं दोवूत्रीना क्रिश्तां (स्टीवन्स 1622) गद्यरुपांत आसा जो कोंकणींत बरयला आनी 
ताचें क्रिस्तपुराण पद्यरुपात आसा जें मराठींत बरयलां. त्या काळार कोंकणी लोक गद्यकृतींनी 
मात कोंकणी वापरताले आनी पद्यकृतींनी मराठी वापरताले म्हूण दिसता. देखीक, ब्रागा 
कोदेक्स 771 आनी 772 पळयात. हातूंत गद्य भाग मात कोंकणींत मेळटात. पद्याच्यो वळी 

मराठींत (वा सस्कृतांत) मेळटात. हीच पद्दत मिशनरींनी आपणायल्ली जावंक जाय. 


2. बरोबपाची पद्दत 


सांतानाची एक कृती सोडल्यार बाकी सगळी प्राचीन कोंकणी बरपावळ रोमी लिपयेंत 
मेळटा म्हूण आदीं सांगलां. हे बरपावळींत मिशनरींनी जायते कडेन पुर्तुगेज वर्णसंयोजन पद्दत 
आपणायल्या. दोन स्वरां मदीं येवचें स्‌ दाखोवपाक ते 55 बरयतात आनी शू बरोवपाक % 
वापरतात. पूण स्‌ चें उच्चारण केन्नाय श्‌ आशिल्ले कडेन (देखीक, उपरांत इ आनी ए 
असले अग्रस्वर आशिल्ले कडेन) ५(5)च बर॒यतात. कृ व्यंजन बरोवपाक उपरांत उ, ओ असले 
पश्चस्वर आशिल्ले कडेन ८ बरयतात आनी उपरांत अग्रस्वर आशिल्ले कडेन १५ बरयतात. 
थोडे कडेन क्‌ बरोवपाक ८ चो प्रयोग केला. ग्‌ व्यंजन बरोवपाक उपरांत अग्रस्वर आशिल्ले 
कडेन ५५ बरयतात. स्वरांचे अनुनासिक उच्चारण दाखोवपाक स्वरा बयर “ हें चिन्न बरयतात 
वा स्वरा उपरांत # बरयतात. हस्तप्रतींनी अनुनासिक स्वर दाखोवपाक स्वरा वयर ^ बरोवपा 


बदलाक स्वरा उपरांत ' बरयतात. प्राचीन काळार येवरोपी भासांनी वर्ण इ स्वर आनी य्‌ 
व्यंजन दोनांय खातीर वापरताले. तशेंच ५ वर्ण उ स्वर आनी व्‌ व्यंजन दोनांय खातीर वापरताले. 
थोडे फावट हें सदिग्धतायेक कारण जाता. देखीक, उरत आनी व्रत हे दोनूय शब्द ७०४० अशें 
बरयतात. सुरवातीक पुर्तुगेज भाशेंत » आनी » हे वर्ण । आनी ५ हांचे रूपभेद मात आशिल्ले. 
पूण कोकणी भाशेक रोमी लिपी वापरच्या काळार थोडे कडेन / अर्धस्वर य्‌ मात दाखोवपाक 
वापरूक सुरवात केल्ली. अशें प्राचीन कोंकणी शब्दांनी शब्दाचे सुरवातीक स्वरा फुडें आनी 
दोन स्वरां मदीं अर्धस्वर य्‌ दाखोवपाक सामान्य जावन चो प्रयोग केला. ह्या परिसरांत / चो 
प्रयोग भोव उणो मेळटा. थोडे कडेन । आनी  दोनय वर्णाचो निर्बध प्रयोग मेळटा. स्वर उ 
आनी व्यंजन व्‌ दाखोबपाक मात सगळ्याक ५ चो प्रयोग केला. वाक्याचे सुरवातीक मात ८ 
बदलाक ४ चो प्रयोग मेळटा. 

कोंकणी भाशेक सुवेवस्थीत रोमी लिपी तयार करपाक मिशनरींनी जायते नवे वर्ण आनी 
नव्या सयोजनांचो प्रयोग केला. पुर्तुगेज भाशेंत नाशिल्ले ध्वनी दाखोबपाक नवे वर्ण तयार 
केल्यात. कोंकणींत. अ आनी आ चो व्यत्यास म्हत्वाचो देखून मिशनरींनी अ आनी आ 
दाखोबपाक मुद्रीत कृतींनी अनुक्रमान ० आनी ७ हे वर्ण वापरल्यात, हस्तलेखांनी ० आनी 6 
हे वर्ण वापरल्यात. प्राचीन कोंकणींत हस्व आनी दीर्घ स्वरांचो व्यत्यास शब्दाचे अखेरेक मात 
मेळटा. शब्दाचे अखेरेक ई आनी ऊ दाखोवपाक » आनी 0 हे वर्ण वापरल्यात. शब्दाचे अखेरेक 

आनी ह्या अनुनासिक स्वरां मदीं हस्व आनी दीर्घ हो व्यत्यास मेळना. शब्दाचे अखेरेक येवचें 
7 बरोवपाक 7 वा 9 बरयतात (हस्तप्रतींनी /” वा /”) आनी ४ बरोबपाक ४ बरयतात (हस्तप्रतींनी 
४”). इतल्यार ॥ वेगवेगळे कडेन तीन वेगवेगळे ध्वनी दाखयता : शब्दाचे अखेरेक ई, शब्दाचे 
सुरवातीक स्वरा फुडें आनी दोन स्वरां मदीं यू आनी दुसरे कडेन इ. परिसर वेगवेगळे जाल्ल्यान 
ह्या वरवीं खंयच संदिग्धताय उपरासना. हस्व आनी दीर्घ ए दाखोबपाक अनुक्रमान & आनी € 
वा € आनी € बरयतात. थोडे बरोवपी हो व्यत्यास दाखयनात. महाप्राणत्व दाखोवपाक व्यंजना 
उपरांत ॥ वापरतात. खू बरोवपाक सामान्यतायेन 4॥ वापरतात. च्‌ दाखोबपाक ८॥ बरयतात 
देखून छ (महाप्राण) दाखोवपाक ८॥॥ बरयतात. ज्‌ बरोवपाक 2 वापरलां. 
व्यंजन + या आनी व्यंजन + यो दाखोवपाक अनुक्रमान व्यंजन + ९० आनी व्यंजन + 
९० बरयतात. वर्त्स्य व्यंजनां (स्‌, च्‌, आनी ज्‌) आनी तालव्य व्यंजनां (शू, चः आनी ज्‌) 
हांचो व्यत्यास ० आनी ० स्वरां उपरांत मात मेळटा जाल्ल्यान तोवूय असोच दाखयला. अशें 
सा, सो, चा, चो, जा आनी जो दाखोवपाक ५०, ५०, ८१०, ८१०, ० आनी 2० बरयतात आनी शा, 
शो, चा), चो” जा! आनी जो” दाखोबपाक 5526, 5520, 01९६, cheo, zea आनी 7९० बरयतात. 
देखीक, passa (pasa) (पासु, ह्या नामाचे परिवर्तित रूप) आनी passea (pasa) (पासो, ह्या 
नामाचें परिवर्तित रूप), ०८१०१०८० )(ताचो, पु. एक.), 1०८५९० (०6०) (ताचो, स्त्री. बहु.). 
फुडे इ, ए, असले अग्रस्वर आशिल्ले कडेन तालव्य व्यंजनां शू, च्‌? आनी ज्‌' मात मेळटात 
आनी थंय तीं दाखोबपाक 5, ८ आनी 2 मात बरयतात. 
मूर्धन्य व्यंजनां दाखोवपाक दोट्टे व्यंजन वर्ण वापरल्यात. अशें टू, ठ, डु, ढू, ण्‌ आनी 
ळू दाखोवपाक (७(॥, ५५, ५०, 77 आनी ॥ बरयतात. मूर्धन्य व्यंजनां दाखोबपाक दोट्टे 
व्यंजनवर्ण वापरल्यार द्वित्व व्यंजनां कशीं बरयताले ? मिशनरींनी द्वित्व व्यंजनां खंयच दाखोबंक 
नात. कोंकणीक रोमी लिपी वापरच्या वेळार प्राचीन कोंकणींत द्वित्व व्यंजनांच नाशिल्लीं, 
अशें दिसता. पुर्तुगेज गोंयां आयिल्ल्या वेळार कोंकणींत प्राकृतकालीन द्वित्व व्यंजनां अवश्य 
आशिल्लीं. हाका साक्षी म्हळ्यार दाक्षिणात्य सारस्वतांची (कर्नाटकाक आनी केरळाक 
पाविल्ल्या सारस्वतांची) कोंकणी भास. पुर्तुगेजांचे धार्मीक पिडापिडे वरवीं ते गोंय सोडून गेल्ले 
आनी ते कर्नाटकांत आनी केरळांत वसणूक करपाक लागले. तांच्या उच्चारणांत अजून जायते 
कडेन द्वित्व व्यंजनां आसात. पुर्तुगेज गोंयां आयिल्ले सोळाव्या शतमानाचे सुरवातीक. ते गोंयां 
पावतकच थोड्याच काळान दाक्षिणात्य सारस्वत गोंय सोडून गेल्ले आसतले. ते गेले उपरांत 
सुमार 1600 इसवे भितर द्वित्व व्यंजनांचें सरळीकरण जाल्लें म्हूण दिसता. त्या वेळार गोंयां 
आशिल्ल्या सगल्या लोकांचे भाशेंत हें सरळीकरण जाल्लें जावंक जाय. बारदेसांतले जायते 

क्रिस्तांव 1700 इसवे उपरांत कर्नाटकाक आयले. तांचे कोंकणी भाशेंत तीं आदलीं द्वित्व 
व्यंजनां मेळनात. प्राचीन कोंकणींत द्वित्व व्यंजनांच्या सरळीकरणा आदीं आशिल्लीं द्वित्व 
व्यंजनां तीन मुळांचीं जावंक जाय : 1. प्राकृतकालीन : देखीक, सुत्ता सुता', कान्ना काना , 
इत्यादी. 2. संस्कृत तत्समांनी मेळटात तीं : देखीक, अन्न, सत्ते" इत्यादी. 3. मध्याक्षरस्वरलोप 
आनी समीकरणा वरवीं उपजल्लीं : देखीक, घाल्लें (< घालूलें < घालले) घालें , म्हळ्ळे 
(< म्हळूलें < म्हणूलें < म्हणले) 'म्हळें', कळळें ( कळूलें < कळलें) 'कळ्ळे', इत्यादी. 
हें लक्षांत दवरचें की तेन्ना मध्याक्षरस्वरलोप थोडेच कडेन जाल्लो : मूर्धन्य अनुनासिक वा 
पार्श्विक आनी आनीक एक पार्श्विक हांचे मदीं. प्राचीन कोंकणी भारत, रिबेयूरुचो कोंकणी 
कोश असल्या प्राचीन कोंकणी कृतींनी आमकां मेळटात त्या ह्या शब्दांच्या रुपांनी द्वित्व व्यंजनां 
मेळनात. देखीक, सुता (सूत [५७४०] हाचें परि. एक. रूप), काना (कानु [०१५] हाचें परि. 
एक. रूप), अन [०3] अन्न , सते सत्य , घाले घालें , म्हळ्ें म्हळें', कळे [= कळ्ळें 
] इत्यादी. दाक्षिणात्य सारस्वत द्वित्व व्यजनांचें सरळीकरण जावचे आदीं गोंय सोडून गेल्ले 
आनी तांच्या बोलयांनी द्वित्व व्यंजना मेळटात. देखीक, सुत्ता सुता, कान्ना काना , घाल्लें 
'घालें', म्हळ्ळें म्हळे' इत्यादी. हेर आधुनीक कोंकणी बोलयांनी (देखीक, गोंयचे प्रमाण 
कोंकणींत आनी कर्नाटक क्रिस्ताव कोंकणींत) मेळटात त्या ह्या शब्दाच्या रुपांनी द्वित्व व्यजना 
नात. देखीक, सुता, काना, सत [५०] घाले, म्हळे, इत्यादी. कर्नाटक क्रिस्तांव कोंकणींत पोरनें 
कोंकणी तत्सम अन [२7] हेंवय मेळटा. प्राचीन कोंकणींत मेळचीं कळे, मेळे, खेळे, इत्यादी 
क्रियारुपां ह्या बोलयांनी मेळनात. बदलाक, तुल्यभावप्रेरित पुनर्घटन (०nalogical remodeling 
) हाचे वरवीं उत्पन्न जाल्लीं रुपां कळ्ळे, मेळव्ठे, खेळव्ठें, इत्यादी मेळटात. म्हळ्यार, घड 
+ -लें > घडलें [घडू + -ळें] , तूट + -लें > तुटलें [तुट्‌ + -ळें असल्या क्रियारुपांनी 
मेळटा त्या नेमाच्या वा देखीच्या (४४९77) तुल्यभावान (3131089), कळें, मेळे, खेळे असलीं 
रुपा आशिल्ले कडेन कोंकणी उलोवप्यांनी कळ + -लें > कळू + -ळें (कळ्ळें ) मेळ + 
-लें > मेळू + - ळे (मेळ्ळे) खेळ + -लें > खेळू + -ळें (खेळ्ळें ) असलीं नवीं रुपा 
घडल्यांत. अशेंच उत्पन्न जाल्ले आनीक एक रूप म्हणलें. हें गोंयांत थोडे कडेन मेळटा पूण 
कर्नाटकांत मेळना. हें लक्षांत दवरचें की गोंयचे प्रमाण बोलयेंत, कर्नाटक क्रिस्तांव बोलयेंत, 
इत्यादी मेळचीं घाल्लें, म्हळ्ळें असलीं भूतकालिक पूर्णताबोधक रुपां (मध्याक्षरस्वरलोप 
आनी समीकरण हांचे मार्फत) मागीर जाल्ल्या द्वित्वीकरणा वरवीं उत्पन्न जाल्लीं. ह्या शब्दांचीं 
प्राचीन कोकणींत मेळचीं रुपा (घाललें, म्हळलें, इत्यादी) आनी दाक्षिणात्य सारस्वत बोलयेंत 
मेळचीं रुपां (घाल्ललें, म्हळळलें, इत्यादी) पळयात. गोंयची प्रमाण बोली, कर्नाटक क्रिस्तांव 

कोंकणी बोली, असल्या बोलयांनी आतां जायतीं द्वित्व व्यंजनां आसात. हाका कारण मागीरचें 
द्वित्वीकरण आनी मागीर संस्कृत भाशे सावन आयिल्ले शब्द. 

अठराव्या शतमानाचे अखेरेक सर विलियम जोन्स आनी संस्कृत भाशेच्या दुसर्‍या विदेशी 
विद्वानांनी संस्कृत आनी दुसत्यो भारतीय भासो रोमी लिपयेंत बरोबपाक एक सुवेवस्थीत 
वर्णसंयोजन केल्लें. पूण हाचे परस सुमार 150 वर्सा आदीं कोंकणी भास रोमी लिपयेंत 
बरोवपाक एक सुवेवस्थीत वर्णसंयोजन केल्ल्याचें यश त्या वेळार गोंयां आयिल्ल्या मिशनरींक 
वता. अठराव्या शतमानाच्या विदेशी विद्वानांक सुवेवस्थीत रोमी वर्णसयोजन करपाक एक 
बरी देख आशिल्ली. नागरी आनी दुसऱया लिपयांनी संस्कृत बरयतना देशी विद्वान सुवेवस्थीत 
रितीन बरयताले. तीच ती देख. त्या काळार संस्कृत भाशेचें ज्ञान नाशिल्ले इंग्लेज बरोवपी 
अठराव्या शतमानाचे अखेरेक मेरेन अवेवस्थीत रितीन रोमी लिपयेंत आधुनीक भारतीय भासो 
बरयताले. हैडली (1772) हातूंत मेळची हिंदुस्तानी शब्द बरोवपाची रीत पळयात : ७९७(€ 
([9७/] = पोट), peate ([P।th]= फाट), ५6॥९/ ([७॥] गाळी), gee ([goli]= 
गुळी), 9०a ([४॥०1०] = घोड़ो), ४४५ ([२६०7] = जर), sherrum ([$9r3m]= लज), 
haul [hal] = नांगोर) , b,harr ([pahar ]= दोंगर), hkraub ([xarab]= वायट) , onjdun 
([anjan]= नेणार) , onda ([andaJ= तातीं), kontah ( [kdta] = गार्फ ) » Kadntau ( [kata] 
= कांटो), ७०१९०८५ ([७०४8)] = दावो), #०५५५ ऽa ( [०१5 ५९]= लागींच्यान), /५ऽ ma 
([॥५ m४)] = खंयच्यांत), इत्यादी. हांगा कंसांत ध्वनिलिपयेंत शब्दाचे उच्चारण दिलां आनी 
उपरांत कोंकणींत शब्दाचो अर्थ दिला. 

गोंयचे मिशनरी सुमार 1600 इसवेंत कोंकणी भास रोमी लिपयेंत बरयताले तेन्ना तांचे फुडें 
सुवेबस्थीत वर्णसंयोजनाची खंयचीच बरी देख नाशिल्ली. तांकां मराठी साहित्याचे थोडें ज्ञान 
आशिल्ले पूण तांणी संस्कृत साहित्याचे अध्ययन केल्ल्याचो खंयच उल्लेख मेळना. मिशनरीं 
खातीर कोंकणींत रामायण, महाभारत इत्यादीचें कथन केल्ल्या देशी विद्वानांक मराठी भाशेचें 
बरें ज्ञान आशिल्ले, पूण तांच्या कृतींनी मेळच्या संस्कृत सुभाषितांचें रूप पळयतना तांकां 
सस्कृत भाशेचें बरं ज्ञान नाशिल्लें, अशें दिसता. त्या काळार मराठीचें वर्णसंयोजन सुवेवस्थीत 
नाशिल्लें. त्या काळाच्या मराठी कृतींतल्या वर्णसयोजनांत तरेतरेची अवेवस्था मेळटा. हस्व 
इ आनी उ स्वर आशिल्ले कडेन जायते कडेन दीर्घ स्वर मेळटात आनी दीर्घ स्वर आशिल्ले 
कडेन हस्व स्वर मेळटात. विदुर हें नांव जायते कडेन वीदुर अशें बरयल्लें मेळटा. तेन्ना ख्‌, 
क्ष, आनी षृ ह्या तिनूय वर्णाचे उच्चारण ख्‌ आशिल्ले जाल्ल्यान त्या काळाच्या मराठी कृतींनी 
जायते कडेन हातूंतल्या एका वर्णा बदला दुसरो वर्ण मेळटा. अशें ख्याति बरोबपाक थोडे 
कडेन क्ष्याति अशें बरयल्लें मेळटा. नागरी लिपयेंत मेळच्या मराठी साहित्याचे मिशनरींक 

कितलें ज्ञान आशिल्लें म्हूण खबर ना. पूण नागरी लिपयेंत बरयल्ल्या मराठी साहित्यांत 
मेळची विषमता मिशनरींच्या रोमी लिपयेंत बरयल्ल्या साहित्यांत मेळना. मराठी वा कोंकणी 
शब्दांचें उच्चारण तांणी जशें आयकल्लें तशेंच बरयलां म्हूण दिसता. शब्दाचे अखेरेक कोंकणी 
उलोवपी लोकांच्या उच्चारणांत इ आनी उ स्वरांच्या हस्व आनी दीर्घ रुपांनी व्यत्यास 
आशिल्लो. देखून तांणी थंय तेच प्रमाणें हस्व आनी दीर्घ इ वा उ बरयलां. सस्कृत भाशेंत 
आनी नागरी लिपयेंत ए आनी ओ स्वरांनी हस्व आनी दीर्घ हो व्यत्यास मेळना. पूण प्राचीन 
कोंकणींत मिशनरींनी शब्दाचे अखेरेक ए आनी ओ च्या हस्व आनी दीर्घ रुपांचो व्यत्यास 
पळयलो. देखून तांणी तो व्यत्यास तांच्या रोमी बरपांत दाखयला. ख्‌, क्ष, आनी ष्‌ हांचे मदीं 
तांकां कांय व्यत्यास दिसूंक ना. तिनय वर्णांचें उच्चारण ख्‌ आशिल्लें. देखून तांणी तिनूय 
कडेन खू बरयलां. अल्पप्राण आनी महाप्राण व्यंजनांचो व्यत्यास दाखोवपांत मात मिशनरींच्या 
बरपांतय अवेवस्था मेळटा. 


3. हस्तप्रती 


पुर्तुगालाच्या ब्रागा शारांत मीजु विशवविद्यालयाच्या ग्रंथालयांत रोमी लिपयेंत बरयल्ल्यो 
प्राचीन कोंकणीच्यो दोन हस्तप्रती आसात : कोदेक्स 771 (को. 771) आनी कोदेक्स 772 
(को. 772). को. 772 हातूंत महाभारत (767 पानां), रामायणाचो एक अपूर्ण अंश (59 
पानां) आनी उरिल्ल्या पानांनी थोड्यो गौण कथा मेळटात. महाभारतांत सुरवातीक सगळे 
कृतीचें नांव मेळना, पूण सगळे कृतीचें नांव भारत म्हूण दुसरे कडेन उल्लेख मेळटा. पर्वाचे 
सुरवातीक पर्वांचीं नांवां मेळटात. हातूंत धा पर्वा आसात : आदिपर्व, सभापर्व, अरण्यपर्व, 
विराटपर्व, भीष्मपर्व, द्रोणपर्व, कर्णपर्व, शल्यपर्व, गदापर्व आनी अश्वमेधपर्व. हे भायर हातूंत 
भीष्मपर्वाची दुसरी अपूर्ण प्रत मेळटा. को. 771 हातूंत मुखेल कृती रामायण (268 पानां). हे 
भायर महाभारताचे आदिपर्व (162 पानां), अश्वमेधपर्वांतली एक अपूर्ण कथा (हसध्वजाची 
कथा) आनी थोड्यो गौण कथा मेळटात. ह्या दोन कोदेक्सां शिवाय मीजु विशवविद्यालयाच्या 
ग्रंथालयांत तिसरी हस्तप्रत मेळटा ती कोदेक्स 773 (को. 773). हातूंत जायत्यो मराठी कृती 
पद्यरुपांत मेळटात. हें मराठी साहित्यूय रोमी लिपयेंतूच आसा. 


कोंकणी भारताच्या दरेका पर्वांत दोन वा अदीक कथा आसात. ह्यो कथा अध्याया भाशेन 
आसात. आदिपर्वात अठरा कथा आसात, भीष्मपर्वांत आनी अश्वमेधपर्वांत धा धा कथा 
आसात, सभापर्वात आनी अरण्यपर्वात सात सात, विराटपर्वांत आनी द्रोणपर्वांत पांच-पांच, 
गदापर्वांत तीन, कर्णपरर्वात आनी शल्यपर्वांत दोन-दोन, अश्यो सगळ्यो मेळून 69 कथा 
आसात. 


1985 इसवेंत फादर आंतोनियु पिरेयरा हांणी तिनूय कोदेक्सांच्यो जिरॉक्स प्रती गोंयां 

हाडिल्ल्यो. ह्यो जेवियर सॅण्टट ऑफ हिस्टॉरिकल रिसर्च हे संस्थेंत आसात. ह्या कोदेक्सांची 
एक प्रत तॉमास स्टीवन्स कोंकणी केंद्राच्या ग्रंथालयांत मेळटा. 

त्या काळाच्या ग्रंथांनी आनी हस्तप्रतींनी मेळटात ते आंकडे फोलींची संख्या दाखयतात, 
पानांची न्हय. फोलीच्या फुडल्या अर्दाचो वा पानाचो उल्लेख करतना आंकड्या उपरांत 
लातीन संज्ञा रेक्तो (= फुडे) जोडटात आनी फाटल्या अर्दाचो वा पानाचो उल्लेख करतना 
आंकड्या उपरांत लातीन सज्ञा वेसो (= उरफाटें) जोडटात. हे भाशेन 60 आंकड्याचे फोलींत 
फुडले कुशीक 60 रेक्तो (60 रे) आनी फाटले कुशीक 60 वेर्सो (60 वे) म्हणटात. जेवियर 
सॅण्टरांत आसात त्या प्रतींनी आतांचे भाशेन पानांचे आंकडे छापिल्ले मेळटात. देखीक 60 रे 
आनी 60 वे हांचे आंकडे क्रमान 119 आनी 120 अशे मेळटात. 

कोदेक्स तयार करतना तातूंत फोलींचे आंकडे नाशिल्ले जावंक जाय. त्या काळाच्या 
हस्तप्रतींनी आनी प्रकाशीत ग्रंथांनी दरेका पानाचे अखेरेक फुडल्या पानार येवपी पयलो शब्द 
दिताले. हाका लागून फोलींचो क्रमांक सारको दवरूक मजत मेळटाली. कोदेक्स तयार 
जातकीर थोड्या काळा उपरांत ह्या कोदेक्सांनी फोलींक आंकडे घाल्ले जावंक जाय. पूण हे 
आंकडे घालतल्यान फोलींचो क्रम सारको आसा काय ना तें पयलीं तपासूंक ना. अरण्यपर्वांत, 
भीष्मपर्वात आनी अश्वमेधपर्वांत फोलींचो क्रम सारको ना. फोलींचो क्रम सारको करूक 
पानांची मांडावळ फुडले सुचींत दिल्ले प्रमाणें करूक जाय. कंसां भितर दिला तो जेवियर 
सॅण्टरांतले प्रतींत छापिल्लो पानाचो आंकडो. 


कोदेक्स 
आदिपर्व : 771 : 147 रे (285) - 228 वे (430) 
772: 1र (1) - 60२ (119) 
सभापर्व : 772 : 60 बे (120) - 99 बे (196) 
अरण्यपर्व : 772 : 100 रे (197) - 101 वे (200), 103 रे (203), 104 वे 
(206), 102 रे (201) - 102 वे (202), 105 रे (207) - 
134 वे (266) 
विराटपर्व : 772 : 134 वे (266) - 151 रे (297) 


भीष्मपर्व (अपूर्ण) :772 : 152 रे (298) - 161 वे (317) 

भीष्मपर्व (पूर्ण): 772 : 425 वे (838), 425 रे (03 /) 276 R (541) १च 
(552) 267 रे (523) - 275 बे (540), 282 रे 
(553)- 328 वे (646) 

द्रोणपर्व : 772 : 328 वे (646) - 376 रे (738) 

कर्णपर्व : 772 : 376 रे (739) - 395 वे (778) 


8 प्राचीन कोंकणी भारत - वळख 


शल्यपर्व : 772 : 395 वे (778) - 406 रे (799) 

गदापर्व : 772 : 406 रे (799) - 424 वे (836) 

अश्वमेधपर्ब : 772 : 265 रे (520) - 265 वे (521), 162 रे (318) -177 
वबे-(349), 210 रे (414) - 257 रे (505) 


अरण्यपर्वांत एकूच फोल सारक्या क्रमांत ना : 102. ती अरण्यपर्वाची पांचवी फोल, पूण 
तिसरे फोलीचे सुवातेर मेळटा. अपूर्ण भीष्मपर्वांत सगळ्यो फोली सारके सुवातेर आसात, पूण 
पूर्ण भीष्मपर्वात सुर्वेची फोल वेगळी जाल्ली जावंक जाय. ती ग्रंथाचे अखेरेक मेळटा आनी 
तिवूय उरफाटी. हाका लागून भीष्मपर्वाची पयली कथा कोदेक्साच्या निमाण्या पानार (425 वे) 
सुरू जाता आनी 425 रे पानार फुडें सरता. ते शिवाय फुड़ल्यो स फोली तांचे सारके सुवातेर 
मेळनात, णव फोलीं उपरांत (267-275 हांचे उपरांत) मेळटात. अश्वमेधपर्व अखेरेक मेळूंक 
जाय आशिल्ले, पूण तें मदींच मेळटा, अपूर्ण भीष्मपर्वा उपरांत आनी पूर्ण भीष्मपर्वा आदीं. हे 
भायर रामायणांतली एक अपूर्ण कथा आनी थोड्यो गौण कथा अश्वमेधपर्वाचे मदीं मेळटात. 
अश्वमेधपर्वाची पयली फोल त्या पर्वा सावन वेगळी जाल्ली जावंक जाय. ती फोल पर्वाच्या 
दुसऱ्या सगळ्या फोलीं उपरांत आनी गौण कथांच्या फोलीं उपरांत मेळटा. 

हातूंत इतल्यो फोली सारके सुवातेर नाशिल्ल्यान कोंकणी भारतांतल्यो कितल्योश्योच कथा 
अपूर्ण आसात अशें दिसता. फोलींची मांडावळ सारकी करतकच सगळ्या पर्वांनी आशिल्ल्या 
सगळ्या कथांची एक तरी प्रत पूर्ण मेळटा. पूण थोड्या कथांनी ल्हान अंश चुकल्यात. दुसरे 
कडेन बरयल्ल्या बरपाची नक्कल करतना ते अंश चुकल्यात जावं येता. हांचो तपशील ह्या 
अध्यायाचो भाग 10: 'हस्तप्रतींनी विरामचिन्नांची समस्या आनी चुकी' हातूंत पळयात. 
गदापर्वाचे निमाणे कथेत आमकां कथा सगळी मेळटा पूण समाप्तीचे थोडे शब्द चुकल्यात. 
को. 771 हातूंत अश्वमेधपर्वांतली हंसध्वजाची कथा अर्दकुटी मेळटा पूण ही कथेची दुसरी 
प्रत. दुसरे कडेन ही कथा पूर्ण मेळटा. को. 772 हातूंत भीष्मपर्व अर्दकुटें मेळटा, पूण उपरांत 
भीष्मपर्वाची पूर्ण प्रत मेळटा. 

मूळ हस्तप्रतींनीय फोलींचे आंकडे घालतल्यान चुकी केल्यात. हांबें कोंकणी भारताच्या 
कथांच्यो फोली मात बारीकसाणेन तपासल्यात. को. 771 हातूंतल्या आदिपर्वात 190 
आंकड्याचे फोली उपरांतचेय फोलीचो आंकडो 190 दिला. 215 उपरांतचे फोलीचो आंकडो 
217 म्हूण दिला पूण हांगा कथेचो अंश कांय चुकूंक ना. को. 772 हातूंतल्या अरण्यपर्वात 
104 आनी 106 हांचे मदले फोलीचो आंकडो 105 बदला 106 म्हूण दिला. विराटपर्वांत 147 
फोलीचे उपरांतचे फोलीचेर 149 आंकडो आसा, पूण मदीं कांय चुकूक ना. अश्वमेधपर्वात 

250 फोली उपरांतचे फोलीचो आंकडोय 250 म्हूण दिला. 

तॉमास स्टीबन्स कोंकणी केंद्राक हस्तप्रतींच्यो प्रती मेळटकच हांबें केंद्राच्या निर्देशकां कडेन 
(डॉ. आल्मेयूदा आनी डॉ. नायक हांचे कडेन) तांची एक प्रत मागली आनी तांचे कडल्यान 
म्हाका सगळ्या कोदेक्सांची प्रत मेळळी. ह्या जिरॉक्स प्रतींनी कितल्याश्याच पानांच्यो प्रती 
अस्पश्ट आशिल्ल्यान त्यो वाचूंक जायनात. थोड्यो पानांच्यो प्रतीच नात. ब्रागांत जिरॉक्स 
करतना त्यो चुकिल्ल्यो जावंक जाय, कित्याक, त्यो जेवियर सॅण्टरांतूय मेळनात. को. 771 
तल्या आदिपर्वांतलीं सकयल दिल्ल्या आंकड्यांचीं पानां मेळनात : 172 वे, 173 रे, 181 वे, 
182 रे, 188 वे, 189 रे, 190रे, 190' रे, 191 बे, 192 रे, 201 वे, 202 रे, 206 ते, 207 
रे, 215 बे, 217 रे. (190 आंकड्याचे फोली उपरांतचे फोलीचो आंकडोय चुकून 190 म्हूण 
दिला देखून तांचो फरक दाखोबपाक 190 आंकडो आशिल्ले दुसरे फोलीचो आंकडो हांगा 
190' असो दिला.) को. 772 त फुडें दाखयल्लीं पानां मेळनात : 82 वे, 83 रे (सभापर्व), 
341 वे, 342 रे (द्रोणपर्व), 212 वे, 213 रे, 213 वे, 214 रे (अश्वमेधपर्व). ब्रागाक वचून 
मूळ कोदेक्स तपासतना म्हाका गदापर्वाचें निमाणें पान सोडून सगळीं पानां मेळळीं. गदापर्वाच्या 
त्या निमाण्या पानार थोडेच शब्द आशिल्लें अशें दिसता. 1999 आनी 2000 इसवेंत ब्रागांत 
जायते दीस रावून हांवें मेळनाशिल्ल्या पानांची नक्कल केली आनी जिरॉक्स प्रतींनी अस्पश्ट 
आशिल्ल्यान वाचूंक येना आशिल्ल्या पानांचीय नक्कल केली. 

पिसुलँकरांनी 1954 इसबेंत ब्रागा कोदेक्स तपासून तांचेर एक लेख बरयल्लो. तातूंत तांणी 
को. 771 आनी को. 772 हांचे मांडावळीचें वर्णन दिलां (पिसुर्लॅकर 1956 : 59). को. 771 
त रामायणांतल्यो कथा आसात म्हूण ते सांगतात आनी तांणी तांची सुची दिल्या. को. 772 
त महाभारतातल्यो कथा आसात म्हूण ते सांगतात. पूण जेवियर सॅण्टरांत आसात त्या जिरॉक्स 
प्रतींनी मुखेल भागांत महाभारत आसा त्या कोदेक्साचो आंकडो 771 आनी मुखेल भागांत 
रामायण आसा त्या कोदेक्साचो आंकडो 772 असो दिला. ब्रागांत मूळ कोदेक्स तपासतकच 
म्हाका कळळें , पिसुर्लैकरांनी दिल्लें वर्णन सारकें आसा आनी जेवियर सॅण्टराच्या प्रतींनी को. 
771 आनी को. 772 हांच्या आंकड्यांची अदलाबदल जाल्या. असली चूक जावपाचो सभव 
चड आसा, कित्याक म्हळ्यार कोदेक्सां भितर तांचो आंकड़ो बरयल्लो ना, कोदेक्सांचे बांदणे 
भायल्यान मात तांचो आंकडो दिला. 

4. आदलें संपादनकार्य 


को. 771 आनी को. 772 हातूंत आशिल्ल्या भारताच्या आदिपर्वाचें संपादन रुद्रीगिश 
(1987) आनी नायक (1990) हांणी केलां. जेवियर सॅण्टरांत आशिल्ल्या प्रतींच्या आदारान हें 
कार्य केल्ल्यान तांच्या उल्लेखांनीय कोदेक्सांच्या आंकड्यांची अदलाबदल जाल्या. आंतोनियु 
पिरेरान हाडिल्ल्यो ब्रागा कोदेक्सांच्यो प्रती जेवियर सॅण्टरांत येतकच रुद्रीगिशांनी तांची एक 
प्रत घेतली. को. 771 आनी को. 772 हातूंत आशिल्लें आदिपर्व तांणी वाचून काडलें. तांणी 
आदिपर्वाचें एक रुपांतर रोमी लिपयेंत आनी एक रुपांतर नागरी लिपयेंत तयार केलें. रोमी 
लिपयेंत तयार केल्लें रुपांतर ग्रंथपरिचय, टिपा आनी उतरावळी सयत तांणी 1987 इसवेंत 
प्रकाशीत केलें. पूण रोमी लिपयेंत तयार केल्ल्या रुपांतरांत तांणी वर्णरचना आसा तशी दवरचे 
बदला ती आतांचे भाशे प्रमाणें बदलून दिल्या. देखीक, आदिपर्वाचें पयलें वाक्य 456०५४० 
ndnua nagara हाचे बदला Astnapur nanv nogor अशें मेळटा. (वर्णाचे ध्वनिविज्ञानीक 
मूल्य समजून घेवपाक भाग 2 : वर्णरचना पळयात). रुद्रीगिशांनी म्हाका सांगिल्ले, तांणी तयार 
केल्ल्या आदिपर्वाच्या प्रकाशनाक दुडवांचो आदार दिल्ल्यांनी त्या आदिपर्वाची वर्णरचना 
आर्विल्ली आसपाक जाय अशे सांगिल्लें खंय. 

नागरी रुपांतर तांणी प्रताप नायक हांकां दिलें. तांणी तातूंत थोडी बदलणी करून 1990 
इसवेंत तें प्रकाशीत केलें. नायक हांणी नागरी वर्णरचनेंत केल्ली बदलणी रुद्रीगिशांक मानवली 
ना. देखीक, मूळ हस्तप्रतींत मेळटात ते शब्द 62० आनी ॥०५५€ हे नागरींत रुद्रीगिशांनी राज्य 
आनी योग्य अशे दिल्ले पूण नायक हांणी ते राजे आनी योगे अशे बदलून दिल्यात. रुद्रीगिश 
हांकां हें सारके दिसूंक ना, कित्याक हे शब्द राजे आनी योगे अशे बरयल्यार ह्या शब्दांनी 
मेळटा तो अंतीम स्वर भले (भलो ह्या शब्दाचें बहुवचन) आनी माते (माता ह्या शब्दाचें 
परिवर्तित रूप) सारकेल्या शब्दांनी मेळटा तोच अंतीम स्वर म्हूण जालो. खरें म्हळ्यार, राज्य 
आनी योग्य अशे बरोवप सारके न्हय, आनी राजे आनी योगे अशें बरोबपय सारकें न्हय. हांची 
सारकी वर्णरचना कोदेक्सांनीच मेळटा. जतनायेन बरयतना कोदेक्सांचे बरोबपी (622 आनी 
४०५९ अशें बरयनात, /42८ आनी ॥०५५९ अशें बरयतात. हातूंत ० स्वराचेर हस्व कुरू आसा. 
ती भले आनी माते ह्या. शब्दांनी ना. प्राचीन कोंकणींत आनी प्राचीन मराठींत तालव्य व्यंजना 
उपरांत अ स्वर आशिल्लो तो ए स्वरांत बदलता, पूण अखेरेक आयल्यार तो स्वर हस्व 
जाता. देखीक यमदेवाचें नांव /९॥॥॥ अशें बरयतात. हांगा य चे आदीं र चे शिवाय दुसरें व्यंजन 
आसत जाल्यार य चो लोप जाता. आदलें व्यंजन र जाल्यार मात य चो लोप जायना. संस्कृत 

कार्य हो शब्द ८७/५४ वा ८6/9/९ असो बरयतात, पूण राज्य आनी योग्य हे शब्द /6८€ आनी 
४००५४ अशे बरयतात. केन्ना केन्ना संस्कृत वर्णरचने प्रमाणें बरयल्ले /62/0 (राज्य) आनी 
५०४० (सत्य) असले शब्दय मेळटात. (त्या काळार इ आनी य्‌ दोनूय बरोवपाक। चो प्रयोग 
करताले.) कोंकणी आनी हिंदी असल्या आतांच्या भासांनी राज्य आनी योग्य ह्या शब्दांचो 
उच्चार [13/४] आनी [४०६६४ ] वा [131] आनी [५०४६] असो करतात. तातूंत य चो उच्चार 
ना, बदला दोट्टी व्यंजना उपरांत हस्व ए वा इ चो उच्चार जाता. देखून राज्य आनी योग्य ह्या 
शब्दांक मिशनरींनी दिल्ली वर्णरचना उच्चाराप्रमाणें सारकी दिसता. बरोवपी जतनायेन बरयतना 
राज्य आनी योग्य हे शब्द 762४ आनी /०४८४ अशे बरयताले हें नायक जाणा आशिल्ले. तांणी 
सांगलां, नागरी लिपयेंत हस्व ए ची कुरू ना देखून तांणी त्या शब्दांनी दीर्घ ए चो प्रयोग केला 
(नायक 1990 :॥) . विष्णुदास नामाचे नागरी लिपयेंत मेळटा त्या मराठी आदिपर्वातूय राज्य 
आनी कार्य हे शब्द राज्ये आनी कार्ये अशेच बरयल्यात. 

ग्रंथपरिचयांत रुद्रीगिशांनी कोंकणी भारता विशीं दोन उपन्यास फुडें दवरल्यात. पयल्या 
उपन्यासा प्रमाणें को. 771 त आसा ती आदिपर्वाची प्रत कच्ची प्रत आनी को. 772 त 
मेळटा ती प्रत निवळ प्रत. दुसरो उपन्यास कोंकणी भारताची कथा कोणें तोंडी सांगिलली आनी 
दुसऱ्यान कोणें ती बरोवन काडिल्ली म्हूण. नायक रुद्रीगिशांचीं थोडीं मतां मानून घेनात पूण हे 
दोन उपन्यास ते मानून घेतात. 

आदिपर्वाचीं हीं दोन रुपांतरां तपासल्यार आमकां को. 771 त मेळटा तें रुपांतर कच्चेंशें 
दिसता, कित्याक तातूंत कोणें जायते शब्द आडी मारून रदूद केल्यात आनी बदला दुसरे शब्द 
दिल्यात. ताच्या बरोबप्यांनी ती निवळ प्रत म्हूण तयार केल्ली म्हूण दिसता. पूण हातबरप 
पळयतना, मागीर दुसच्यान कोणें तातूंत बदलणी केल्या म्हूण कळटा. ते वरवीं ती कच्ची प्रतशी 
दिसता. सुर्वेक ती प्रत दोगां बरोवप्यांनी तयार केल्ली. तातूंत एकल्याच्या बरपांत वर्णरचनेच्यो 
चुकी भोव थोड्यो मेळटात. दुसऱ्याच्या बरपांत चड चुकी मेळटात. दोगांय बरोवप्यांनी दुसरे 
तरेच्योय चुकी केल्यात. तातूंतल्यो थोड्यो चुकी मागीर बदलणी करप्यान सुदारल्यात. पूण 
ताणें वर्णरचनेच्यो चुकी सुदारूक नात. खरें म्हळ्यार, ताच्याच बरपांत वर्णरचनेच्यो जायत्यो 
चुकी मेळटात. ताच्यो बदलण्यो सगळ्यो चुकीच्या सुदारपाच्यो न्हय. थोड्या बदलण्यांनी 
मराठी शब्द काडून तांचे बदला कोंकणी शब्द दिल्यात. हांवें पयल्या तीन कथांनी मेळटात 
त्यो बदलण्यो मेजल्यो. तातूंत म्हाका 60 बदलण्यो मेळ्ळ्यो. तातूंत व्याकरणीक वा असल्या 
सामक्या चुकीचे सुदारप फकत आठ बदलण्यांनी मेळटा. जायत्या बदलण्यांनी शब्द बदलून 
दिल्यात वा गरजे भायले शब्द काडल्यात. धा-बारा बदलण्यांनी मराठी शब्दां बदला कोंकणी 

शब्द दिल्यात. देखीक, होउनु [= जावन], जातां [= वतां], जाउनु [= वचून], मनुशासि [= 
मनशाक], आनी राज्यासि [= राज्याक) ह्या शब्दां बदला जाउनु, वेतां, वचूनु, मनुशाक आनी 
राज्याक हें शब्द दिल्यात. दुसरे कडेन राजा, आरुडले, घटिका आनी अवकळा असले शब्द 
काडून तांचे बदला राओ:[= राय], चडले, घाडिओ आनी अपमानु हे शब्द दिल्यात. कोंकणींत 
राजा, आरुडले, घटिका आनी अवकळा असले शब्द वापरू येतात पूण असले साहित्यीक 
आनी तत्सम शब्द चड करून मराठींत मेळटात. राओ, चडले आनी घडिओ हे सामान्य 
तदभव शब्द आनी असले शब्द चड़ करून कोंकणींत मेळटात. अपमानु तत्सम शब्द पूण 
अवकळा ह्या शब्दा परस तो कोंकणींत चड वापरतात. 

को. 772त मेळटा तें आदिपर्वाचें रुपांतर को. 771त बदलणी केल्लें रुपांतर म्हणपाचें 
स्पश्ट दिश्टी पडटा. को. 771तल्या आदिपर्वांत केल्यात त्यो बदलण्यो चड करून सगळ्यो 
को. 772त जोडल्यात. को. 772त आसा ती प्रत निवळशी दिसता कित्याक तातूंत चुकींची 
दुरुस्ती केल्ली दिसना. को. 772त मेळटा ती आदिपर्वाची प्रत निवळ प्रत म्हूण तयार केल्ली 
खरी, पूण ही प्रत तयार करपी योग्य न्हय. ताची वर्णरचना चड़ करून सुर्वेच्या कथांनी चड 
अस्ताव्यस्त आसा. हातूंत चड करून अ आनी आ ह्या स्वरांची अदलाबदल जाल्या. देखीक, 
को. 772 तलीं हीं तीन वाक्यां पळयात: 


पान 1 रे (1): हो पुत्र माका तूं भिकेका दी. अमाच्य रज्याका रावो"[= राय] जइत 
ताव तिणें रायचे हातीं तक भिकेका दिलो म्होणु भिस्मु नंवा ठेइलें [= दवरलें] 





को. 772तल्या ह्या तीन वाक्यांनी अ आनी आ हांचे अदलाबदलेच्यो 14 चुकी 
मेळटात. चुकीचे स्वर आशिल्लीं अक्षरां रेखांकीत केल्यात. दुसरे कडेनूय अ आनी आ हांचे 
अदलाबदलेच्यो जायत्यो चुकी मेळटात. आतां तींच वाक्यां को. 771त पळयात: 


पान 147 रे (285) : हो पुत्र माका तूं भिकेक दी. आमच्या राज्याक रावो" जाइत. 
तंव तिणें रायाचे हातीं ताका भिकेक दिलो म्होणु भिस्मु नांव ठेइलें. 


को. 771तल्या वाक्यांनी अ आनी आ हांचे अदलाबदलेची चूक ना. देखून हें संस्करण 
तयार करतना हांबें आदिपर्वाक को. 772 बदला को. 771चो आदार घेतला. को. 771त 
चुकी आशिल्ले कडेन बदलून दिलले शब्द हातूंत घेतल्यात. पूण एक बरी गजाल म्हळ्यार, 

को. 772च्या दुसर्‍या पर्वानी वर्णरचना तितली वायट ना. 

को. 772त जायत्यो चुकी आसात, तरी हाच्या आदारान आदिपर्वाचें संपादन करतना 
रुद्रीगिशांक कांय त्रास जावंक नात अशें दिसता, कित्याक तांकां प्राचीन कोंकणीचे उतरावळीचें 
आनी वर्णरचनेचें बरें ज्ञान आशिल्लें. तांणी रिबेयूरु हांच्या शब्दकोशांतले उतरावळीचो अभ्यास 
करून ताचेर कांय लेख बरयल्ले. हे भायर को. 771त तांकां शब्दांची सारकी वर्णरचना 
मेळटाली. पूण तांणी आधुनीक वर्णरचना वापरल्या. 

कोंकणी भारत कोणें एकल्या देशी विद्वानान वा विद्वानांनी तोंडी सांगिल्लें आनी दुसऱ्यांनी 
तें बरोवन काडिल्लें म्हळां. ह्या उपन्यासाक आदार आसा. हाची चर्चा भाग 7: कोंकणी 
भारताचे रचपी हातूंत पळयात. 

आदिपर्वा उपरांत रुद्रीगिश आनी नायक हांणी संपादन-कार्य फुडें व्हरूक ना. उरिल्ल्या 
पर्वांची चड करून एकूच प्रत आशिल्ली आनी जेवियर संण्टरांतल्या जिरॉक्स प्रतींनी थोडीं 
पानां नात आनी थोडीं पानां अस्पश्ट आसात, देखून तांणी हें कार्य फुडें व्हरूंक ना, अशें 
म्हाका दिसता. ब्रागांतले मूळ प्रतींत सगळीं पानां स्पश्ट आशिल्ल्यान हांबें सगळ्या कोंकणी 
भारताचें सपादन-कार्य करपाचें थारायलें. 


5. ग्रथ रचपी आनी कथा सांगपी 


सस्कृत महाभारत कृष्णद्वैपायन व्यासाची कृती अशें म्हणटात. हातूंत अर्जुनाच्या पणटूक, 
जनमेजयाक, व्यासाचो शिश्य वैशंपायन महाभारताची कथा सांगता. कोंकणी भारताच्या 
सभापर्व, अरण्यपर्व, विराटपर्व, भीष्मपर्व आनी शल्यपर्व ह्या स पर्वांनी कथा सांगपी 
वैशंपायनूच. पूण आदिपर्वांत कथा सांगपी व्यासाचो पूत आनी शिश्य शुकेंद्र. (ताचें नांव सुख 
इद्र म्हूण दिलां). कोंकणी भारताच्या अश्वमेधपर्वांत कथा सांगपी कोण म्हूण सांगूक ना. 
पूण कोंकणी भारतांतलें अश्वमेधपर्व व्यासाच्या महाभारतांतलें न्हय. मराठी-कोंकणी क्षेत्रांत 
महाभारताच्या कथा-ग्रंथांनी अश्वमेधपर्व आयलां तें व्यासाचे न्हय, जैमिनिचें. पाठकु नामाचे 
अश्वमेधपर्व (नामा, पाठकु. तारीख ना) वा ताचे थोडे भाग भारत इतिहास संशोधक मंडळांत 
मेळटात. पाठकु नामाच्या अश्वमेधपर्वातली एक कथा को. 773त मेळटा, धर्माचा अस्वमेधु 
: ताब्रध्वजाची कथा (नामा, पाठकु. तारीख ना. अ). पाठकु नामाचे अश्वमेधपर्व जैमिनिचेर 
आदारीत आसा. मागीरच्या मराठी कृत्यां मदीं पांडवप्रताप (श्रीधर 1712) ह्या बरपांतले दुसरे 
भाग व्यासाच्या महाभारताचेर आदारीत आसात. जाल्यारय हातूंतलें अशवमेधपर्व जैमिनिचेर 

आदारीत आसा. कथाकल्पतरु, हे मराठी कृतींत महाभारताच्यो आनी दुसऱयो जायत्यो कथा 
आसात (कृष्णयाज्ञबल्की, तारीख ना). पूण हातूंत अश्वमेधपर्वाची कथा आसा ती जैमिनिची. 

जैमिनिन आपलें वेगळेच महाभारत बरयल्लें म्हणटात, पूण आतां आमकां तो सगळो ग्रंथ 
मेळना. ताचो अश्वमेध मात मेळटा. महाभारताच्या अश्वमेधपर्वांत आनी जैमिनिचे अश्वमेध 
कथेत खूब अंतर आसा. जैमिनिक व्यासाचो आनी एकलो शिश्य म्हणटात. पूण जैमिमिचो 
अश्वमेध चड़ मागीरची कृती अशें दिसता. देखून जैमिनि प्रमाण सस्कृत महाभारताच्या 
रचप्याचो शिश्य आसप, हें शक्य ना. जैमिनिच्या अश्वमेधांत जैमिमिच जनमेजया रायाक 
कथा सांगता. कोंकणी भारताचें अश्वमेधपर्व जैमिनिचे रचणुकेचेर आदारीत आसल्यारय तातूंत 
आमकां जैमिनिचें नांव मेळना. 

कोंकणी भारताच्या द्रोणपर्वांत जनमेजयाक कथा सांगता चांगु निब्रुतिदासु वा निब्रुतिदासु 
(निवृत्तिदास). द्रोणपर्वाच्या पांचूय कथांनी तोच जनमेजय रायाक कथा सांगता. कर्णपर्वांत 
ताचें नांब चांगु म्हूण दिलां. तो क्षत्रीय रायाक कथा सांगता. हो क्षत्रीय राय जनमेजय जावं 
येता. हो चांगु, निब्रुतिदासु वा चांगु निब्रुतिदासु कोण तें स्पश्ट कळना. 

दोन पर्वांचे अखेरेक (आदिपर्वात आनी अरण्यपर्वात) कथा स्कंदपुराणांतली म्हूण सांगलां. 


6. कोंकणी भारताचें लागशिल्लें मूळ : विष्णुदास नामाचें मराठी भारत आनी अन्य कृती 


कोंकणी भारताच्या कितल्याश्याच कथांनी जनमेजयाक भारताची कथा सांगप्याचें नांव 
दितकच तीच कथा वा ते कथेची टिका लोकाक सांगप्याचें नांव नामा म्हूण दिलां. 
देखीक, 


सभापर्वांत तिसरे कथेचे अखेरेक : हेचि कथेची टिका विष्णुदासु नामा समेस्ता सुत्यांक 
सांगत. 

[= हेच कथेची टिका विष्णुदास नामा समस्त श्रोत्यांक सांगतलो/ सांगता]. 

विराटपर्वांत पांचवे कथेचे अखेरेक : हिचि कथा म्रुतलोकी परमेस्पराचो शेरणागतु नामा 
सांगत. 

[= हीच कथा मर्त्यलोकांत परमेश्वराचो शरणागत नामा सांगतलो/ सांगता]. 


चड करून ताचें नांव विस्ट्रणुदासु नामा (विष्णुदास नामा) म्हूण दिलां. जायते कडेन 

परमेस्पराचो शरणागतु नामा अशेंय दिलां. एके कथेत नामदेव म्हूण लेगीत दिलां. एकुणसत्तर 
कथां मदीं बाबीस कथांचे अखेरेक नामाचें नांव मेळटा : विराटपर्व, कथा 5, भीष्मपर्व, कथा 
1-8, 10, गदापर्व 1-2, अश्वमेधपर्व 1-10. 

नामा ह्यो कथा कोणाक सांगता? जायत्या कथांनी तो क्षत्रीय रायाक आपल्यो कथा सांगता 
म्हूण सांगलां. थोडे कडेन तो आपल्यो कथा सगळ्यांक सांगता अशेंय आयला. 

कोंकणी भारताच्या इतल्या कथांनी नामाचें नांव येता देखून वाचप्यांनी हो ग्रंथ नामा 
म्हळळ्या कबीन कोंकणींत बरयल्लो जावंक जाय अशें मानलें जाल्यार अजाप न्हय. हांवूय 
तशेंच समजल्लो. पूण एक दीस अ. ना. देशपांडे हांणी बरयल्लो प्राचीन मराठी वाङमयाचो 
इतिहास वाचतना तातूंत म्हाका नामदेव आणि विष्णुदास नामा' म्हूण एक अध्याय मेळळो 
(देशपांडे 1969 : 100-102). देशपांडे सांगतात, मराठीचो प्रसिद्ध कवी नामदेव थोडे कडेन 
आपणाक 'विष्णुदास' म्हणटा, कित्याक, तो आपणाक विष्णुचो भक्त वा दास म्हूण मानता. 
पूण मराठी भाशेंत विष्णुदास म्हूण नांव घेतिल्ले कितलेशेच कवी आसात आनी तांचे मदीं 
अनेक विष्णुदास नामाय आसात. त्या विष्णुदास नामां मदीं एकल्यान महाभारत बरयलां आनी 
ताचें नांव भारत अशें देशपांडे सांगतात. नामा हें नांवूय अनेक कवींनी वापरलां. देखीक, को. 
773 (श्यामा. तारीख ना) हातूंत तीन वेगवेगळ्या नामांच्यो कृती आसात : विष्णुदासु नामा, 
पाठकु नामा आनी सिम्पा नामा. थोड्या कृतींनी लेखकाचे नांव नामा इतलेंच दिलां. तो कोण 
नामा तें पारखूक येना. 

विष्णुदास नामाच्या मराठी भारताची दोन पर्वा (विराटपर्व आनी कर्णपर्व) को. 773 त 
मेळटात (श्यामा. तारीख ना). ह्या भारताच्या दोन पर्वा भायर ह्या कोदेक्सांत विष्णुदास 
नामाच्यो आनीक कांय कृतीय मेळटात : प्रेलाद चरित्र (प्रल्हादचरित्र), हरिचद्रपुराणकथा 
(हरिश्चद्रपुराणकथा) आनी सुखदेवचरित्रकथा. हे उपरांत म्हाका विष्णुदास नामाचें नलोपख्यान 
मेळळें (जोशी 1971-72). ताची वळख दितना संपादकान विष्णुदास नामाच्या भारताच्या 
पर्वांच्यो हस्तप्रती खंय मेळटात तें सांगलां. हातूंत एक स्थळ मुंबयचें मराठी संशोधन मंडळ. 
थय म्हाका विष्णुदास नामाच्या भारताच्या आदिपर्वाच्यो दोन प्रती मेळळ्यो. हांवें त्यो प्रती 
तपासल्यो. मुंबयंत, पुण्यांत आनी गोंयांत डॉ. जोशींनी (जोशी 1970-71) उल्लेख केल्ल्या 
ग्रंथालयांनी हांवें विष्णुदास नामाच्या भारताचीं दुसरीं पर्वा मेळटात काय म्हूण पळयलीं, पूण 
मेळूक नात. तेन्ना हांव खुद्द डॉ. जोशींकच मेळूंक नागपूर गेलों आनी तांच्या व्यक्तिगत 
सग्रहातल्यान म्हाका विष्णुदास नामाच्या भारताच्या अनेक पर्वाच्यो (हस्तप्रतींच्यो) प्रती 
मेळळ्यो : सभापर्व, उद्योगपर्व, भीष्मपर्व, द्रोणपर्व, गदापर्व आनी सुशुप्तिपर्वं (सस्कृत 

महाभारताचे सौत्पिकपर्व). 

ब्रागा कोदेक्स 773 त मेळटात तीं विष्णुदास नामाच्या भारताचीं दोन पर्वा (विराटपर्व आनी 
कर्णपर्व) आनी मागीर मेळिल्लीं तीं ह्या भारताचीं पर्वां तपासतकच कोंकणी भारत ह्या मराठी 
कवीचे कृतीचेर आदारीत आसा म्हूण स्पश्ट कळटा. कोंकणी भारताच्या रचप्यांनी आपलें 
नांब दिवंक ना, पूण कोंकणी भारताच्या कितल्याश्याच पर्वांनी विष्णुदास नामाचें नांव दिलां. 
कोंकणी भारत विष्णुदास नामाच्या भारताचेर आदारीत आसा म्हणपाक ही कोंकणी भारत 
रचप्यांची उकती कबुली म्हणूं येता. 

कोंकणी भारतांत ज्या विष्णुदास नामाचो उल्लेख मेळटा तो एकलो मराठी कवी आनी 
कोंकणी भारत ताचे मराठी कृतीचेर आदारीत आसा, हाची गोंयांत कोणाक खबर नाशिल्ली 
म्हूण हांवें समजून घेतिल्लें. रुद्रीगिश आनी नायक हांच्या प्रकाशनांनी ही खबर मेळना. 
तेन्ना म्हाका पिसुर्लैकरांनी हाचे विशीं बरयल्ले लेख वाचूंक मेळळे (पिसुलँकर 1956, 
1969). तांणी 1954 इसवेंत ब्रागांतल्यो कोंकणी हस्तप्रती तपाशिल्ल्यो. ते लेख वाचतकच 
म्हाका कळळें, कोंकणी भारत नामाच्या मराठी भारताचेर आदारीत आसा म्हूण तांकां खबर 
आशिल्ली. कोंकणी भारत विष्णुदास नामाचे मराठी कृतीचो अणकार अशें तांणी बरयलां. पूण 
आतां मेरेन मेळळ्यात त्या विष्णुदास नामाच्या भारताच्या पर्वाची कोंकणी भारताच्या त्याच 
पर्वा कडेन तुळा करतकच स्पश्ट कळटा, कोंकणी भारत विष्णुदास नामाचे मराठी कृतीचेर 
आदारीत आसा, पूण तो हे कृतीचो अणकार न्हय. ह्या दोन कृतीं मदीं जायतीं वेगळेपणां 
आसात. जायत्या प्रसंगांनी असलीं वेगळेपणां दिसतात. तातूंत थोडे प्रसंग सकयल दिल्यात : 

1. विष्णुदास नामाच्या भारतांत (वि. ना. भा. त) राजा शांतनु मेले उपरांत, सत्यवतीचे पूत 
चित्रांगद आनी विचित्रवीर्य दोगूय आपले आवयच्या चारित्र्याचेर दुबाव घेतात. ते तिचें भीष्मा 
कडलें उलोवणें चोरयां आयकतात. तेन्ना तांकां तांचो दुबाव निराधार म्हूण कळटा. देखून 
दोगूय आत्मदहन करतात (वि. ना. भा. आदि (2) 15.72-74). कोंकणी भारतांत (कों. भा. 
त) चित्रांगद मात आत्मदहन करता, कित्याक तो मात आपले आवयच्या चारित्र्याचेर दुबाव 
घेता आनी रातच्या वेळार एका दादल्या कडलें तिचें उलोवणें चोरयां आयकता (कों. भा. 
आदि (को. 771) पान 149 रे-वे (289-90)). तेन्ना ताका कळटा, तो दादलो सत्यवतीचो 
पूत व्यास म्हूण. तो शांतनु कडेन सत्यवतीचें लग्न जावचे आदीं तिगेर रुशी पराशरा पसून 
जाल्लो . 

2. वि. ना. भा. त धर्म, भीम आनी अर्जुन मात कृतीचे पूत. कुंती आपलो एक वर पांडुची 
दुसरी बायल, माद्रीक दिता. तिगेर तांतल्यान नकुल आनी सहदेव जल्मतात (वि. ना. भा. 

आदि 4 : 437-51). कों. भा. त सगले पांडव कुंतीचे पूत म्हूण सांगलां (कों. भा. आदि 
(को. 771) पान 155 वे (302)). को. भा. त माद्री ना. 

3. वि. ना. भा. त शकुनि दर एका खेळांत दुर्योधन जिखचो असले मायेचे फांशे तयार 
करून ताचे कडेन द्यूत खेळूक धर्माक आपोवपाक दुर्योधनाक सांगता (वि. ना. भा. सभा 4 
: 328-33). कों. भा. त कर्ण दुर्योधनाक सुचोवणी दिता, कालकौशिक ब्राह्मणाक आपोवन 
मायेचे फांशे तयार करचे आनी धर्माक दुर्योधना कडेन द्यूत खेळपाक आपोवचो म्हूण (कों. 
भा. सभा पान 69 रे-वे (137-38)). 

4. वि. ना. भा. भीष्मपर्वांत, भीष्माच्या हाता सकयल जाल्ल्या फकत पयल्या चार 
दिसांच्या झुजाचें वर्णन आसा. उरिल्ल्या दिसांचें झूज अशेच तरेन चल्लें म्हूण सांगलां. 
कों. भा. भीष्मपर्वांत, कथाकार आपूण धा दिसांच्या झुजाचें वर्णन करतां म्हणटा, पूण बारा 
दिसांच्या झुजाचें वर्णन करता. 

5. को. भा. त कृष्ण एका सन्याशाचें रूप घेवन दुर्योधनासरीं वता आनी ताका त्या दिसाचें 
झूज कशें झुजचें हाचो सल्लो दिता. तो सांगता, आपले सुचोवणे प्रमाणें दुर्योधन झुजलो 
जाल्यार त्या दिसा पांडवांचो एक व्हड झुजारी मरतलो. अर्जुना आड संशप्तक सैन्य धाडचें. 
द्रोणाच्या हाता सकयल झुजान्यांनी एक चक्रव्यूह तयार करून जयद्रथाक ताच्या प्रवेशदाराचेर 
दवरचो. त्या दिसा, जयद्रथाक मेळिल्ल्या एका वराक लागून पांडवांक ताका तोंड दिवंक जमचें 
ना. हांगा कृष्ण अभिमन्युक मारपांत कौरवांक गुपीत आदार दिता, अशें दिसता (कों. भा. द्रोण 
पान 336 रे (661)). बि. ना. भा. त कृष्ण असलें कारस्थान करिना. 

6. वि. ना. भा. त द्रोण अभिमन्युच्या धोणवाची दोरी कातरता आनी मागीर ताका 
ब्रह्मशक्तीन मारता (वि. ना. भा. द्रोण 3.90). कों. भा. त कर्ण अभिमन्युच्या धोणवाची दोरी 
कातरता आनी उपरांत ताचो उजवो हात कापता. दुर्योधन ताचो दावो हात कापता. हेर झुजारी 
ताच्या हडूड्यार बाण मारून ताका मारतात (कों. भा. द्रोण पान 346 रे (679)). 

7. कों. भा. त आपले अखेरचे रातीं द्रोण शिवाचें ध्यान करून पांडवां कडल्या कसल्याय 
हल्ल्यान दुर्योधनाक कांय वायट जायनाशें करूंक एक वर मागता. आशिर्वाद घेवपाक मध्याने 
उपरांत दुर्योधनान येवचें म्हूण तो ताका सांगता. (कों. भा. द्रोण पान 363 बे (714)). गुप्तहेरा 
कडल्यान ही खबर पांडवांक पावता. तेन्ना कृष्ण अर्जुनाक घेवन रोखडोच द्रोणा कडेन वता 
आनी दुर्योधन थंय येवपाच्या वेळार तो अर्जुनाक द्रोणाच्या पायां कडेन पडपाक लायता. 
्रोणाचे दोळे धांपल्यात. तो अर्जुनाक दुर्योधन म्हूण समजून ताका वर दिता, “तूं तुज्या दुस्मानां 
आड जैतवंत जावं. तुजे मेरेन कसलेंच शस्त्र वा बाण पावचो ना. तुका कोणूच मारूक शकचो 

ना.' (कों. भा. द्रोण पान 364 रे-365 वे (715-18). वि. ना. भा. त ही गजाल ना. 

8. वि. ना. भा. त आपलो पूत मेलो म्हूण आयकतकच द्रोणाचो आत्मो कूड सोडून पूत 
यमपुरींत पांवला काय म्हणून सोदूंक थंय वता. यम द्रोणाक सांगता, ताचो पूत चिरंजिवी. 
देखून ताका कोणूच मारूंक शकना (वि. ना. भा. द्रोण 7.106). कों. भा. त द्रोणाचो आत्मो 
दर्यादिगेर बता. थंय तप करूंक गेल्ल्या ताच्या पुताक कांय वायट जावंक ना म्हूण कळटकच 
तो परत रणरंगाक वता (कों. भा. द्रोण (पान 373 वे 734)). 

9. बि. ना. भा. त द्रोणाच्या आत्म्याक आपली कूड मेळना तेन्ना तो दुसऱया मेल्ल्या 
झुजाऱयाचे कुडींत रिगता. हें कृष्ण पळयता. ब्राह्मण आसुनूय मेल्ल्या क्षत्रीय झुजाऱ्याचे कुडींत 
रिगिल्ले खातीर तो द्रोणाची खरडपट्टी करता. तेन्ना द्रोण ती कूड सोड़पाचो निश्चेव करता 
(वि. ना. भा. द्रोण 7. 122-43). कों. भा. त द्रोणाचो आत्मो रणरंगांत परत येता आनी थंय 
ताका आपली कूड दिसना तेन्ना तो वाटे वयल्या एका मेल्ल्या रेड्याचे कुडींत भितर सरता. तो 
रेडो पांडवांच्या सैन्याचेर नेटान चाल करून वता आनी पांडवा वटैतल्या हजारांनी झुजाऱ्यांक 
मारता. कृष्ण कावळ्यांक आपोवन हाडून द्रोणाच्या घायांचेर चोंचावंक लायता. ताचे घाय 
किड्यांनी भरून घाण येशी करता. मागीर अर्जुनाक आपल्या गुरूची दशा पळोवंक सांगता. 
अर्जुनाक तें सोंसना. तो शर्त्रां रथाचेर दवरून रेड्या म्हऱ्यांत वता आनी त्या रेड्याची कूड 
सोड म्हूण द्रोणा कडेन मागता. द्रोण आपल्या शिश्याची मागणी मान्य करता (कों. भा. द्रोण 
पान 373 रे-375 वे (735-38). 

10. कों. भा. त दुर्योधन गांधारीच्या सल्ल्यान एक यज्ञ करता. त्या उज्यांतल्यान एक शस्त्र 
घेवन एक घोडेस्वार भायर सरपाचो आसता. दुर्योधनाक तें शस्त्र आनी तो घोड़ो मेळत जाल्यार 
ताच्यान पांडवांचेर हार घालूं येत. दुर्योधन यज्ञ सुरू करून ताचे मुखार ध्यानस्त बसता. 
पांडबांक आनी कृष्णाक ह्या यज्ञा विशीं कळटा तेन्ना ते यज्ञ रोखडोच मोडून घालपाचो निर्धार 
करतात. कृष्ण हनुमानाक तो यज्ञ बेगोबेग मोडून उडोवंक सांगता. हनुमान मोटीं खड़पां आनी 
तळपां हाडून यज्ञाचेर उडयता. उजो पालवता. घोडेस्वार, घोडो आनी शस्त्र नाच्च जातात 
(कों. भा. गदा पान 409 वे-410 रे (806-07)). वि. ना. भा. त हो प्रसंग ना. 

11. बि. ना. भा. त कुरुक्षेत्राच्या युद्धा उपरांत परत येतकच बलभद्र दुर्योधनाची दयनीय 
स्थिती पळोवन खूब बेचैन जाता आनी पांडवांची कापाकापी करपाची धमकी दिता. तेन्ना 
कृष्ण ताका आपले चतुर्भुज रूप दाखोबन शांत करता (वि. ना. भा. गदा 6: 683-84, 
689-91). कों. भा. त ह्या वेळार यादव आनी पांडव हांचे मदीं झूज जाता. कृष्ण अर्जुनाक 
ताकतिकेन यादवांचेर मोहनास्त्र सोडपाक सांगता. तें तांकां सगल्यांक न्हिदयता. थोड्या वेळान 

कृष्ण अर्जुनाक मोहनास्र फाटीं घेवपाक सांगता. बलभद्र आनी यादवांचे सैन्य सुद्‌दीर येता 
तेन्ना कृष्ण तांकां द्वारकेक परत वचूंक सांगता (कों. भा. गदा पान 415 रे-417 रे (817- 

अध्याय 3 : कोंकणी भारत आनी विष्णुदास नामाचें मराठी भारत : बदलण्यांची तुळा 
हातूंत असल्यो चड देखी मेळटात. कोंकणी भारतांत मेळचें एक वेगळेपण दुसरे कडेनय मेळटा. 
द्रोणपर्वाचे अखेरचे कथेत अश्वत्थामा सुरक्षीत आसा म्हूण कळटकच द्रोणाचो आत्मो परत 
झुजामळार येता. ताका थंय आपलें शरीर मेळना. तेन्ना तो एका मेल्ल्या रेड्याच्या शरिरांत 
घुसता आनी पांडवां कडेन खूब झुजता. कोदेक्स 773 त आशिल्ले एके मराठी कृतींत ही 
घडणूक मेळटा (ग्न्यानदेवु, तारीख ना, पळयात). ही घडणूक विष्णुदास नामाच्या मराठी 
भारतांत मेळना. थंय मेळची ती घडणूक वेगळीच आसा. 

विष्णुदास नामाच्या भारतांत आनी ग्न्यानदेवाचे कृतींत मेळटात तसल्यो नव्यो घडणुको 
आनी कोंकणी भारतांत मेळटात त्यो दुसऱयो नव्यो घडणुको खंय सावन आयल्यात? ह्या 
कृतिकारांनी तांच्या प्रदेशांत मेळटात त्या लोककथां सावन असल्यो घडणुको एकठांय केल्यात, 
अशें दिसता. असल्यो घडणुको मराठी-कोंकणी प्रदेशांतच न्हय, गुजराता सावन कर्नाटक मेरेन 
प्रचलीत आसात. रामचंद्रन 2009 हांणी असल्या थोड्या लोककथांची चर्चा केल्या. तांच्या 
लेखांत उत्तर गुजराताच्या भील भारताचो आनी कर्नाटकांत प्रचलीत आशिल्ल्या महाभारताच्या 
दोन लोककथारुपांचो उल्लेख मेळटा. कोंकणी भारतांत वा विष्णुदास नामाच्या भारतांत 
मेळटात त्यो थोड्यो नव्यो घडणुको ह्या तीन कृतींनी मेळटात : 

1. ह्या तिनय लोककथारुपांनी सत्यवतीचच्या एकल्या पुताक वा दोगांय पुतांक सत्यवतीच्या 
चरित्रा विशीं शंका जाता. ही तांची शंका निराधार म्हूण कळटकच ते अम्निप्रवेश करतात 
(रामचंद्रन 2009 : 334, 340). असले घडणुकेचो उल्लेख प्राचीन कन्नड साहित्यांत 
कुमारव्यासाच्या महाभारतांत लेगीत मेळटा (रामचंद्रन 2009 : 348). ही घडणूक कों. 
भा. त आनी वि. ना. भा. त मेळटा. कों. भा. त सत्यवतीचो पूत चित्रांगद आपले 
आवयचो कोणा एका परकी पुरुशा कडेन निषिद्ध संबंध आसा म्हूण दुबाव घेता. ताका 
मागीर कळटा, तो परकी पुरूश जो सत्यवतीक रातचो येवन मेळटालो तो तिका राजा 
शांतनु कडेन लग्न जावचे आदींच पराशर रुशी कडल्यान जाल्लो पूत व्यास म्हूण (कों. 
भा. आदि (को. 771) पान 149 रे-वे ( 289-90)). वि. ना. भा. त सत्यवतीचे दोगूय 
पूत सत्यवतीचो भीष्मा कडेन निषिद्ध संबंध आसा असो दुबाव घेतात (वि. ना. भा. 

आदि (2) 15.72-74). असली घडणूक महाभारतांत ना. 
ह्या तिनूय लोककथांनी कृष्ण आपल्या भाच्याचो, अभिमन्युचो दुस्वास करता आनी 
कुरुक्षेत्र युद्धांत ताचो वध जायसो करता (रामचंद्रन 2009 : 334, 339). कों. भा. तय 


- ही घडणूक पळयात (कों. भा. द्रोण पान 331 वे (652), 336 रे (661)). सस्कृत 


महाभारतांत कृष्ण अभिमन्युचो दुस्वास करिना आनी ताच्या वधाची योजना करिना. 
जनपद महाभारत हे कन्नड लोककृतींत धर्मान द्यूतक्रिडेंत सगळे वगडायले उपरांत द्रौपदी 
दुर्योधना कडेन द्यूत खेळून आपल्या पतींक दासत्वांतली सुटका मेळशी करता (रामचंद्रन 
2009 : 334). ही घडणूक कों. भा. त आनी वि. ना. भा. त पळयात (कों. भा. सभा 
पान 97 वे-98 रे (192-93), वि. ना. भा. 7: 578). सस्कृत महाभारतात द्रौपदी हे 
बाबतींत दुर्योधना कडेन वचना. तिका धुतराष्ट्रान दिल्ल्या वरा वरवीं ती आपल्या पतींक 
सुटका मेळशी करता. 


रामचंद्रनान चर्चा केल्ल्या कृतीं मदीं म्हाका एक कृती तपासपाची सद मेळळी. ती म्हळ्यार 


जनपद महाभारत (राजशेखर 2004). हे कृतींत म्हाका कों. भा. त वा वि. ना. भा. त मेळटात 
तसल्यो आनीक थोड्यो नव्यो घडणुको दिश्टी पडल्यो : 


I 


बलभद्र दुर्योधनाचो समर्थक देखून कृष्ण ताका कुरुक्षेत्र युद्धाचे वेळीं पयस करपाची 
योजना करता. तो ताका गोहत्येचें पाप लागशें करता. त्या पापाच्या प्रायश्‍्चित्ता खातीर 
बलभद्राक कुरुक्षेत्र युद्धा वेळीं तीर्थयात्रेक बच्चें पडटा (राजशेखर 2004 : 468-71). 
कों. भा. त आनी वि. ना. भा. त कृष्ण बलभद्राक ब्रह्महत्येचें पाप लागशें करता आनी 
ते खातीर ताका कुरुक्षेत्र युद्धाचे वेळीं तीर्थयात्रेक धाडटा (कों. भा. भीष्म 279 वे- 
280 रे (548-49), वि. ना. भा. भीष्म 3 : 149-50). सस्कृत महाभारतांत असली 
घडणूक ना. कृष्ण बलभद्राक गोहत्येच्या वा ब्रह्मह्त्येच्या पापाचे प्रायश्चित करचे 
खातीर तीर्थयात्रेक धाडिना. बलभद्र आपुणच तीर्थयात्रेक वचपाचें थारायता, कित्याक 
म्हळ्यार कौरव आनी पांडव दोनूय पक्ष ताका लागशिल्ले जाल्ल्यान तो ह्या युद्धांत भाग 
घेवपाक तयार ना. 

जेन्ना द्रोणाक आपल्या पुताच्या वधाची वावडी आयकूक मेळटा, ताचो आत्मो आपल्या 
पुताक सोदूक सगळ्या लोकांत वता. ब्रह्मलोकांत ताका ताचो पूत सुरक्षीत आसा म्हूण 
खबर मेळटा. तो परत येतना, ताका आपली कूड शतचूर्ण केल्ली दिश्टी पडटा. ती 
सारकी करपाक तो एका मेल्ल्या सुण्याचे कुडींत रिगता. हें पळोवन कृष्ण ताची निंदा 
करता आनी ताका ही योजना सोडूंक सांगता (राजशेखर 2004 : 521-25). वि. ना. 

भा. त द्रोणाचो आत्मो आपल्या पुताक सोदूंक यमलोकाक पावता. थंय यम ताका 
ताचो पूत सुरक्षीत आसा म्हूण सांगता. परत येतकच ताची कूड नास केल्या म्हूण ताका 
कळटा. तेन्ना तो एका मृत योद्धाच्या देहांत रिगता. कृष्ण हें पळयता आनी ताका 
सांगता, तो ब्राह्मण जावन ताणें एका क्षत्रियाचे कुडींत प्रवेश करचें सारकें न्हय. तेन्ना 
द्रोण ते कुडीचो त्याग करता (वि. ना. भा. द्रोण 7.122-43). कों. भा. त आपलो 
पूत सुरक्षीत आसा म्हूण कळटकच द्रोणाचो आत्मो झुजा मळार परत येता. ताका थंय 
आपली कूड दिसना. तेन्ना तो एका मेल्ल्या रेड्याचे कुडींत रिगता आनी पांडवां कडेन 
झुजूंक लागता (कों. भा. द्रोण पान 374 रे-375 वे (735-38)). सस्कृत महाभारतांत 
आपली कूड सोडून गेल्लो द्रोणाचो आत्मो झुजामळार परत येना. 

जनपद महाभारतांत, कों. भा. त, आनी वि. ना. भा. त घटोत्कचाचो वध कर्णपर्वांत 
जाता (राजशेखर 2004 : 528, कों. भा. कर्ण पान 393 रे (773), वि. ना. भा. कर्ण 
5.198). पूण महाभारतांत ताचो वध द्रोणपर्वांत जाता. 

जनपद महाभारतांत अभिमन्युच्या धोणवाची दोरी कातरतकच कर्ण अभिमन्युचे दोनय 
हात कातरता (राजशेखर 2004 : 512). कों. भा. त ताच्या धोणवाची दोरी कातरतकच 
कर्ण अभिमन्युचो एक हात कातरता आनी दुर्योधन ताचो दुसरो हात कातरता (कों. भा. 
द्रोण पान 346 रे (679)). संस्कृत महाभारतांत अभिमन्युचे हात कातरपाचो उल्लेख 
ना. 

दुर्योधन झुजामळार पडला आनी मरूक लागीं पावला. तेन्ना अश्वत्थामा ताका पळोवंक 
वता. आपणाक मरचे आदीं भीमाचे धडा सावन वेगळें केल्लें शीर पळोवपाची इत्सा 
आसा म्हूण दुर्योधन ताका सांगता. अश्वत्थामा आपूण पांचय पांडवांची शिरां घेवन 
येतां म्हूण ताका उतर दिता. तो पांडवांच्या शिबिरांत वता. थंय ताका द्रौपदीचे पांचूय 
पूत न्हिदिल्ले मेळटात. तो तांची शिरां कातरून तीं दुर्योधनाक दाखोवंक हाडटा. ती 
द्रौपदीच्या भुरण्यांचीं शिरां म्हूण कळटकच दुर्योधनाक वीट भोगता (राजशेखर 2004 : 
544-46). ही घडणूक कों. भा. त आनी वि. ना. भा. त मेळटा (कों. भा. गदा पान 
419. वे-420 रे (826-27), 422 चे (832), वि. ना. भा. गदा 4 : 408, 410, 
430-42). सस्कृत महाभारतांत दुर्योधन भीमाचें शीर वा पांडवांची शिरां पळोवची इत्सा 
प्रगट करिना. पूण अश्वत्थामा पांचालांचो नास करतलो म्हूण आयकून ताका खोस 
जाता. धृष्टयुम्नाक आनी द्रौपदीच्या भुरग्यांक मारतकच अश्वत्थामा दुर्योधना कडेन 


येवन ताका ती वार्ता दिता. दुर्योधनाक हें आयकून खोस जाता आनी तो शांततायेन 
मरता. 

7. कोंकणी भारताचे रचपी 


सोळाव्या आनी सतराव्या शेंकड्यांत गोंयां आयिल्ल्या मिशनरींक क्रिस्तांव धर्माचो प्रसार 
करपा खातीर गोंयची भास कोंकणी शिकपाचो हावेस आशिल्लो. हांगाच्या हिंदू लोकांची 
धर्मीक फाटभूंय समजून घेवपाक रामायण आनी महाभारत असल्यो तांच्यो धर्मीक कथा 
वाचपाचोय हावेस आशिल्लो जावंक जाय. तांचे मदले थोडे चड म्हत्बाकांक्षा आशिल्ले 
मिशनरी कोंकणीच न्हय, मराठीय शिकले. कित्याक, हिंदू धर्मीक साहित्य ते भाशेंत आशिल्ले. 
ते पद्यरुपांत आशिल्लें मराठी साहित्यय वाचूंक तयार आशिल्ले, कित्याक मराठी बरपांत 
मेळटा ती शैली आनी छंद वापरून मराठी भाशेंत क्रिस्तांव विशयांचेर आदारीत कृती रचपाची 
तांची मांडणी आशिल्ली. तॉमास स्टीवन्स आनी आतोनियु साल्दाञा हांणी आपल्यो थोड्यो 
कृती मराठींत पद्यरुपांत मराठी पद्याचो ओवी छद वापरून तयार केल्ल्यो, हें लक्षांत दवरपाचें 
(स्टीबन्स 1616, साल्दाञा 1655 आनी साल्दाञाची दुसरी तारीख नाशिल्ली कृती पळयात). 
रोमी लिपयेंत कोंकणी बरोवपाक आनी रोमी लिपयेंत लिप्यंतर केल्ले कोंकणी बरप वाचपाक 
तांकां सोपें लागतालें देखून त्या मिशनरींनी कोंकणी आनी मराठी बरपांत आनी प्रकाशनांनी 
रोमी लिपी वापरपाचो निर्णय घेतलो, अशें दिसता. मराठीचें थोडें पद्यात आशिल्ले साहित्यय 
रोमी लिपयेंत लिप्यंतर करपाची तांणी वेवस्था केली. तें साहित्य आमकां को. 773 त मेळटा. 
रामायण आनी महाभारताच्यो कथा कोकणींत गद्यरुपांत दिवपाचो तांणी निश्चेव केल्लो. 

त्यो कथा आमकां को. 771 आनी को. 772 त मेळटात. रामायणाच्यो आनी महाभारताच्यो 
कथा कोंकणींत तोंडी सांगूंक तांणी गांवच्या जाणकारांक सांगिल्लें जावंक जाय. कथा सांगपी 
एकलोच न्हय, चड जाण आशिल्ले जावंक जाय. ह्या कथां मदीं जायत्यो विसंगती आसात. 
तातूंत थोड्यो विसंगती त्यो कथा वेगवेगळ्या जाणांनी सांगिल्ल्यो देखून उत्पन्न जाल्यात, अशें 
दिसता. सुर्वेच्यो तीन कथा सांगप्याच्या निरुपणांत चड गोंदळ आसा आनी जायत्यो चुकी 
आसात. ह्यो चुकी विष्णुदास नामाच्या मराठी आदिपर्वांत मेळनात. 

1. तो कथा सांगपी भीष्माक गंगेचो सवो पूत म्हणटा (को. 771, पान 147 रे (285)), 

पूण तो गंगेचो आठवो पूत. 

2. तो शांतनुकच न्हय, भीष्माकय राओ- वा राजा म्हणटा आनी गोंदळ करता (को. 

771, पान 147 वे - 148 वे (286-288)). 

3. शांतनु राय सुगंधेक पयलीं मेळिल्लो आनी तिच्या सुगंधान तो पिसो जाल्लो. एक 

राय ताऱ्याचे चलयेच्या मोगांत पडटा आनी तिचे कडेन लग्न जावपाक सोदता हातूंत 

कांय असामान्य दिसना. पूण कोंकणी भारतांत भीष्म सुगंधेक पयलीं मेळटा आनी तिचे 
कडेन आपल्या बापायचें लग्न करपाची वेबस्था करता (को. 771, पान 147 वे - 148 
वे (286-288)). आपल्या बापायक पयलीं ही खबर दिवन ताची मंजुरी लेगीत घेना. 
ते चलयेचो सुगंध कितलोय आसूं, पूण एकलो रायाचो पूत आपल्या बापायचें लग्न हे 
भाशेन एके तारयाचे धुवे कडेन करपाची वेवस्था करता, हें सारकें दिसना. 

4. सुगंधा आपली कथा सांगूंक सुरू करता पूण मदींच कथा सांगपी ती कथा आपूण 
सांगूंक लागता (को. 771, पान 148 रे (287)). भाग 10 : ' हस्तप्रतींनी विरामचिन्नांची 
समस्या आनी चुकी हातूंत सुरवातीक दिल्लो आदिपर्वाचे दुसरे कथेंतलो उतारो पळयात. 
5. भीष्म राया कडेन सुगंधेच्या लग्नाची वेवस्था करता. हाका गधर्विव्हाओ [गंधर्वविवाह] 
म्हळां (को. 771, पान 148 वे (288)). हाका अर्थ ना, कित्याक थंय शांतनु राय 
हाजीर नाशिल्लो. पयले फावट गंगे कडेन शांतनु रायान गंधर्वविवाह केल्लो म्हूण 
विष्णुदास नामा सांगता. ती गजाल कथा सांगप्याचे मतींत आशिल्ली जावं येता. 

6. दोन फावट कथा सांगपी सुगंधेक गंगा म्हणटा (को. 771, पान 150 रे (291)). 


दुसरे कडेनय विसंगती मेळटात. हातूंत थोड्यो विसंगती भारताचे वेगवेगळे भाग वेगवेगळ्या 
जाणानी सांगिल्ल्यान आयल्यात, अशें दिसता. (भाग 11 : विसंगती पळयात). 

ह्या कोंकणी भारताच्या कथा सांगप्यांक आमी कोंकणी भारताचे रचपी म्हणटात: विष्णुदास 
नामाच्या मराठी भारताच्या आदारान तांणी त्यो कथा कोंकणींत सांगल्यो. कोंकणी भारताच्या 
कथांची गद्यशैली आनी तातूंतल्यो चुकी तपाशिल्ल्या विद्वानांचे मत अशें आसा : हें साहित्य 
कोणें एकल्यान सांगिल्लें आनी तें दुसऱयान बरोबन काडून तयार केल्लें (रुद्रीगिश 1987 : 
५५, नायक 1990: ५, सरदेसाय 2006 : 73-91). कथा सांगपी मराठी साहित्याचे ज्ञान 
आशिल्ले कोंकणी मनीस जावंक जाय, पूण त्यो कथा बरोवन घेवपी मिशनरीच आशिल्ले 
जावंक जाय. त्या मिशनरींक कोंकणी उतरावळीचें बरें ज्ञान आशिल्ले आनी कोंकणी साहित्य 
रोमी लिपयेंत बरोबन घेवपाक तांणीच तयार केल्ल्या नेमां प्रमाणें ते बरोवक शकताले. 
सुरवातीक तांणी जें बरोवन घेतिल्लें तें आमकां को. 771 आनी को. 772 हातूंत मेळना अशें 
म्हाका दिसता. आमकां मेळटात त्यो प्रती सुरबातीक बरोवन घेतिल्ल्या बरपांच्यो निवळ प्रती, 
अशें दिसता. जायत्या कथांनी मदले अंश चुकल्यात (भाग 10 : 'हस्तप्रतींनी विरामचिन्नांची 
समस्या आनी बरपांत चुकी' पळयात). दुसरे कडचें वाचून निवळ प्रतींत बरयतना हे अंश 
चुकल्यात, अशें दिसता. ह्यो निवळ प्रती तयार करपी एकलो न्हय, चड जाण आशिल्ले म्हूण 

आमकां तांच्या हातबरपां वयल्यान कळटा. 

कोंकणी भारताच्या थोड्या अंशांनी क्रिस्तांव धर्माचो प्रभाव दिश्टी पडटा. कथा सांगप्यां 
आनी तयार करप्यां मदीं क्रिस्तांव धर्म स्विकार केल्ले मनीस आशिल्ले जावंक जाय. चड 
म्हायती खातीर भाग 18 : “कोंकणी भारताचेर क्रिस्ती प्रभाव पळयात. 


8. विष्णुदास नामाचो काळ आनी ताच्या मराठी भारताची तारीख 


विष्णुदास नामाच्या काळा विशीं आनी ताच्या भारताचे तारखे विशीं अनिश्तीतताय 
आसा. देशपांडे सांगतात, महाभारत रचपी विष्णुदास नामा पंदराव्या शेंकड्यांतलो आसलो 
आनी ताणें 1428 इसवेंत (शक 1350) महाभारत बरयल्लें (देशपांडे (1969: 101). ताणें 
महाभारताची अठराय पर्वा बरयल्लीं म्हणटात. जोशी (1971-72) सांगतात, विष्णुदास 
नामाचो काळ 1338-1410 आसलो (जोशी 1971-72: 5, 7). तांच्या मता प्रमाणें, 
अश्वमेधपर्व बरयल्ल्या पाठक नामान विष्णुदास नामाचे कृतीची वळख जातकीर आपली कृती 
तयार केल्ली. पाठक नामा पंदराव्या शेंकड्याच्या पयल्या अर्दातलो (जोशी 1971-72: 5). 
आनीक कांय जाणांच्या मता प्रमाणें विष्णुदास नामा सोळाव्या शेंकड्याच्या दुसऱ्या अर्दातलो 
(खानोलकर 1977 : 348-350). जोशी सांगतात ते प्रमाणें विष्णुदास नामा पंढरपुरचो . 
(जोशी 1971-72 : 6). 


9, कोंकणी भारताची तारीख 


कोंकणी भारत सुमार 1600 इसवेंत तयार जाल्लें जावंक जाय. रोमी लिपयेंत हें साहित्य 
तयार करपाचो हावेस आशिल्ले मिशनरी गोंयां पावले उपरांतूच हें कार्य शक्‍य आशिल्ले. 
कोंकणी आनी मराठी भासांचें अध्ययन करून ह्या भासांनी ग्रंथ तयार करपाचो विशेश हावेस 
आशिल्ल्या मिशनरीं मदीं पयलीं गोंयां पाविल्ले म्हळ्यार तॉमास स्टीवन्स आनी दियोगु 
रिबेयरु. स्टीवन्स 1579 इसवेंत गोंयां पावलो आनी रिबेयरु 1580 इसवेंत पावलो. तांणी हांगा 
पावतकच थोड्या वर्सा उपरांत हें काम हातांत घेतिल्लें जाव येता. 

मिशनरींनी तयार केल्ल्या एका कोंकणी-पुर्तुगेज कोशांत (अनामीक (4). तारीख ना) 
कोंकणी भारतांतले आनी रामायणांतले उतारे मेळटात. हो कोश दियोगु रिबेयरु हाणें सुरवातीक 
तयार केल्ल्या कोशाचे थोडें सुदारप करून कोणें एकल्यान तयार केल्लो. देखून कोंकणी भारत 

ह्या कोशा परस आदीं तयार जाल्लें जावंक जाय. पूण ह्या कोशांत बरोवप्याचें नांव ना आनी 
तारीख ना. रिबेयरुचें नांव आशिल्लें आनी 1626 ही तारीख आशिल्लें रिबेयरुच्या कोशाचें 
एक रुपांतर मेळटा. पूण हातूंत कोंकणी भारताचे उतारे नात. 

कोंकणी भारताचे उतारे मेळटात त्या कोशांतले थोडे उतारे पळयात. कोश तयार करपी हे 
उतारे खंयचे म्हूण सांगिना. ताणें त्या उताऱ्यांच्या शब्दांनी थोडी बदलणी केल्या. 

अग्र : हिए सुवेच्या अग्राक जेतुकी माती लागता तितुकी भुमि नेदे. 

[= हे सुवयेच्या तोंकाक जितली माती लागता तितली भूय (लेगीत) दिना]. 

को. 772, पान 276 वे (542): हे सुवेच्या अग्राक जेतुकी माती लागता तेतुकी भृमि 
नदे. 

(हें दुर्याधनाचें उलोवप, पांडवांक राज्याचो इल्लोय वांटो आपूण दिवचो ना) 

आमगेलो : राजे" आमगेलें-शें कोर्न देउ नाका, ठुगेलें-शें कोर्नु सोंतोसान दी. 

[= राज्य आमचें म्हूण दिवं नाका, तुजें म्हूण संतोसान दी.] 

को. 772, पान 425 रे (837). आमगेलें-शें कोर्न देउ नाका, तुगेलें-शें कोर्न सोंतोसान 
दी. 

(हें कृष्णाचे उलोवप, आपलें राज्य दुर्योधना कडल्यान परत घेवपाक दुर्योधनाक कशे पत्र 
बरोवचें हाचेर पांडवांक दिल्ली सुचोवणी) 


को. 771 आनी को. 772 हातूंत जें कोंकणी बरप मेळटा तातूंत आमकां पुर्तुगेज शब्द 
मेळनात. देखून तें साहित्य पुर्तुगेज गोंयां पावचे आदीं तयार जाल्लें म्हणूंक जायना. पुर्तुगेज 
शब्द नाशिल्लें बरप पुर्तुगेज येबचे आदलें म्हणूंक जायना. तॉमास स्टीवन्स हाणें तयार केल्ल्या 
दोवत्रीना क्रिश्तां ह्या ग्रंथांत क्रिस्तांव धर्माची उतरावळ सोडल्यार दुसरे कडेन एक्कूय पुर्तुगेज 
शब्द मेळना. 


10. हस्तप्रतींनी विरामचिन्नांची समस्या आनी चुकी 


को. 771 आनी को. 772 हातूंत स्वल्पविराम चिन्नां भायर दुसरीं विरामचिन्नां मेळप 
कठीण. हातूंत वाक्यांचे आनी परिच्छेदांचे शिमेचोय निर्देश मेळना. स्वल्पविराम चिन्न जायते 
कडेन दिसता, कांय कडेन सारके सुवातेर, कांय कडेन पूर्णविराम चिन्नाचे सुवातेर आनी थोडे 
कडेन कसलेंच विरामचिन्न आसूंक फावना थंय. प्रस्ना उपरांत जायते कडेन प्रस्नचिन्न मेळटा. 

ह्या संस्करणांत संपादकान फावो ते सुवातेर वाक्य-शिमेचो आनी परिच्छेद-शिमेचो निर्देश 
केला आनी वेगवेगळ्या विरामचिन्नांचो प्रयोग केला. 

देखीक आदिपर्वाचे दुसरे कथेचो सकयल दिल्लो भाग पळयात. (हांगा ताऱ्याची धूव 
आपली कथा सांगूंक सुरू करता. पूण मदींच कथा सांगपी ती कथा तिचे बदला आपूण सांगूंक 
लागता. शब्दक्रमांत चूक जाल्यार बरोवपी आंकड्यां मार्फत सारको शब्दक्रम कसो दाखयतात 
ते विशीं ह्या विभागाचो निमाणचो परिच्छेद पळयात.) 

को. 771, पान 148 रे (287): माका देखुनु [= पळोवन] तो रुसेस्परु [= रुशी] वेगीं 
पेलतडी उतरि म्होणु [= म्हूण] सांगूं लागलो, तावळि [= तेन्ना] हावें म्हव्ठे मजो बापु [= 
बापूय] उतरित २[= व्हरत] येवृनु ' हांव कन्या कइसें [= कशें] होडें उतरू ? तावळि येकांतवासु 
देखुनु तो रुसी आपण्याक भोगु मागू लागलो तावळि हांव भयाभीति [= भयभीत] होउनु [= 
जावन] लाजिलीं [= लजलीं], तावळि तो रुसी बोलूं [= उलोंब] लागलो, वेगीं तू माका भोगु 
दिसी [= दिशी], तरि बरें ना तरि तुका स्रापूनु [= शिराप दिवन] भस्म करिन तें उतर आइकुनु 
हावें ताचे लागीं बोलिलें हांव कन्या भोगु दिवुक नेण [= नेणा], तावळि ताणें म्हळे तुका बरवी 
(= बरी) पनरा [= पंदरा] होवु [= वा] सोळा वरुसाची सोवासिणि [= बायल] करिन, तावळि 
तिणें म्हव्ठें दिसाचो भोगु दिवू नये, समस्त देव चंद्र सुरियु [= सूर्य) समद्र व्रखे ` [= रूख] 
वाउतर[= वारे] देखताति हांव तुका कइसो भोगु दिवूं ? तावळि ताणें म्हळें तूं भियेउ नाका त्या 
समस्तांची द्रुस्टि [= दिश्ट] आमी भोगु कर्तना पडना सी हांव करिन... 


फावो थंय वाक्य-शिमेचो आनी परिच्छेद-शिमेचो निर्देश करून आनी विरामचिन्नां घालून 
कथेचो तोच भाग सकयल दिला. 


माका देखुनु तो रुसेस्परु वेगीं पेलतडी उतरि' म्होणु सागू लागलो. 


तावळि हावे म्हळे, 'मजो बापु उतरित? येवुनु'. हांव कन्या. कइसें होडें उतरू ?' तावळ्ठि 
येकांतवासु देखुनु तो रुसी आपण्याक भोगु मागूं लागलो. तावळि हांव भयाभीति होवुन 
लाजिलीं. तावळि तो रुसी बोलू लागलो, वेगीं तूं माका भोगु दिसी तारि बरें. नां तरि 
तुका स्रापुनु भस्म करिन. ' 


तें उतर आयकुनु हावें ताचे लागीं बोलिलें, “हांव कन्या. भोगु दिवुंक नेण. ' 
तावळि ताणें म्हळे, 'तुका बरवी पनरा होवु सोळा वरुसांची सोवासिणि करिन. ' 

तावळि तिणें म्हळें, दिसाचो भोगु दिवुँ तरि नये. समस्त देव, चंद्र, सुरियु, समद्रु, 
व्रखे , वावतर देखताति. हांव तुका कइसो भोगु दिवुँ? ' 

तावळि ताणें म्हळें, तूं भियेवुं नाका. त्यां समस्तांची द्रुस्टि आर्मी भोगु कर्तना पड नां 
सी हांव करिन. ' 


आदीं सांगिल्ले प्रमाणें बरपांत वर्णरचनेच्या चुकीनी बरोवप्यां मदीं जायतो फरक आसा. 
थोड्या बरोवप्यांच्या बरपांत वर्णस्चनेच्यो भोव थोड्यो चुकी मेळटात आनी थोड़े बरोबपी एके 
वळींत कितल्योश्यो चुकी करतात. सगळ्यां परस चड़ मेळटा ती चूक म्हळ्यार अ आनी आ 
हांची अदलाबदल. भाग 4 : आदलें संपादनकार्य, हातूंत दिल्ली देख पळयात. 

आनीक एक चड मेळटा ती चूक म्हळ्यार अनुस्वाराचे कुरवेचो अभाव : 

को. 772, पान 60 वे (120): तु (शुद्ध रूपः तूं ) 

को. 772, पान 60 वे (120): उतर आपुले मायेचे (शुद्ध रूप: उतर आपुले मायेचे ) 

को. 772, पान 62 रे (123): दइत्या दानवांचो (शुद्ध रूपः दइत्या [= दैत्यां] दानवांचो) 


दुसऱ्यो वर्णरचनेच्यो चुकीय मेळटात. देखीक, 


को. 772, पान 330 वे (650) : केडळा (शुद्ध रूप : केदळा) 
को. 772, पान 331 वे (652) : बोजन (शुद्ध रूप : भोजन) 
को. 772, पान 100 वे (198) : अस्तयि (शुद्ध रूप : अस्टयि ) [= आठय] 


जायत्यो व्याकरणिक चुकीय मेळटात. देखीक, 


को. 772, पान 60 वे (120) : तुर्वे माका सिहांसणावरि बइसुनु [शुद्ध रूपः बइसवुनु] 


को. 772, पान 75 रे (149): तइसो [शुद्ध रूप : तइसी] प्राणियाची कुडि धरणिवरि 
पडता[= तशी. प्रणयाची कूड धरणेर पडटा] 


जायते कडेन एक फावट दिल्लो शब्द वा पदबंद गरज नासतना परतून दिला. देखीक, 


को. 772, पान 107 रे (211) : हे आइकुनु सुरियाच्या पुत्रान आइकुनु म्हळें. 
को. 772, पान 122 रे (241) : तुमी जरि राज्यात जरि आसिलले 

जायते कडेन गरजेचो शब्द वा पदबंद चुकला. देखीक, 


को. 772, पान 62 वे (124) : दुर्योधन राजे वांट्रनु नेदे [= दिना] जालो [ चुकिल्लो 
शब्द : तरि मागिरि आमंचेरि बोलु [= दोश] लागत. 

को. 771, पान 149 रे (289): तो चित्र राजे" करितां समस्ती प्रजेक सुखी (चुकिल्लो 
शब्द : करी) वा परमेस्पराची भग्ति बरे प्रकारी करी. 

को. 771, पान 152 वे (296) : गगासुतु भिस्मु [भीष्म आपुल्या मना भितरि पंडुक 
[पांडुक] द्रुतरास्टराक [धृतराष्ट्राक दोगायिं बंदुंक विव्हावो" [= विवाह] करुचो [चुकिल्लो वाक्यांश 
: विचारू करी. प्रधानां लागी विचारिलें, कोणाचे घरीं कोणा नगरात कन्या वाडलियाति ?' 

को. 772 हातुंतूय विचारू करी हो वाक्यांश चुकला. 


थोड्या पर्वांनी मदीं मदीं थोडे अंश चुकल्यात. बरोबपी निवळ प्रत तयार करतना मूळ 
प्रतींतले थोडे अंश चुकल्यात काय दिसता. असले कडेन किते चुकलां आनी कितले शब्द 
चुकल्यात तें सांगूंक येना. देखीक, कर्णपर्वांत व्यास आनी विदुर सुगंधेगेर (सत्यवतीगेर) वचून 
तिका मेळटात. पूण थंय तांचें सभाशण चुकलां आनी इतलेंच मेळटा: 


को. 772, पान 394 वे (776) : सुगंधियेचे [ = सुगंधेचे] घरीं गेले. तिका भेटवले [= 
भेटले]. 
RA Net mes . [चुकिल्लो अंश] 
अइसें तिचें उतर आइकुनु दोगानीं म्हव्डें, 'माये, आतां उसिरु [= उशीर] लागलो. निरोपु 
दीः 


त्याच पानार आनीक एक अंश चुकला. दुर्योधन आपल्या सिंहासनार बसलो म्हूण एका 
वाक्यांत सांगलां. फुडल्या वाक्यांत दुर्योधन झुजामळार कर्णा कडेन उलयता. ताचें उतर 
अर्दकुटेंच मेळटा. 

को. 772, पान 394 वे (776): दुर्योधनु सिंहासणारि बइसलो. 

BE NWP ONS. [चुकिल्लो अंश] 

,,.. आणी आर्मी करुया. ' अइसें रायाचें उतर आइकुनु कर्णान बाण सोडिले. 

शल्यपर्वांत अर्जुन आनी अश्वत्थामालें मल्लयुद्ध चालू आसा. ताच्या वर्णनाचें वाक्य 
अर्दकुटेंच मेळटा. फुडल्या वाक्यांत शल्य मेलो म्हूण दुर्योधन चिंताक्रांत जाला म्हूण सांगला. 

को. 772, पान 406 रे (799) : फुडां तो अर्जुन असोस्तमा [अश्वत्थामा] येउध्ये' करित 
आसतना अर्जुनान असोस्तम्या [= अश्वत्थामाक] धोर्न [= धरून] 

MN Eo veratrine [चुकिल्लो अंश] 

राजा दुर्योधनु चिंताक्रुत [= चिंताक्रांत] जाहाली [= जालो]. 

हस्तप्रतींनी शब्दक्रमांत जायते कडेन चुकी मेळटात. उलयतना जायते फावट उतरां फाटीं 
फुडे जातात आनी उलयल्लें तें वेगीं वेगीं बरोबन घेतना आनीक चड़ शब्दक्रमाच्यो चुकी 
जावपाचो संभव आसा. देखीक, 


को. 772, को. 771, पान 150 रे (291): स्वामिया, हाचें पाप आणियेक [आनीक] 
एक तव दिश्टी पडना आमकां काइ. 
सारको क्रम : स्वामिया, हाचें आणियेक पाप तंव आमकां काड दिश्टी पडना. 


बरोवन घेताले ते येवरोपी भास उलयताले आनी तांचे भाशेचो शब्दक्रम कोंकणीच्या 
शब्दक्रमा परस वेगळो आशिल्लो. देखून तांच्या बरपांत चुकीचो शब्दक्रम मेळटा तो जायते 
फावट बरोवपी उलयताले ते परकी भाशेचो आसू येता. देखीक, पुर्तुगेज भाशेंत विशेशण वा 
विशेशणीक वाक्यांश नामा उपरांत येता आनी कर्मकारक क्रिये उपरांत येता. विधेयाचे अनेक 
घटक क्रिये उपरांत येतात. निवळ प्रती तयार करतना असल्यो थोड्यो चुकी सारक्यो केल्यात 
जावं येता, पूण जायत्यो चुकी उरल्यात. देखीक, वयर दिल्ल्या वाक्यांत विधेयाचे थोडे घटक 
क्रिये आदीं येवचे बदला क्रिये उपरांत आयल्यात. 

सकयल दाखयल्ल्या चुकिंनीय मेळटा तो शब्दक्रम पुर्तुगेज भाशेच्या शब्दक्रमा सारको 
आसा. 

को. 772, पान 63 वे (126): रायाक प्रथृमिच्या [= पृथ्वीच्या] 

हांगा संबंदकारक नामा उपरांत येता, पुर्तुगेज भाशेंत येता तसो. 

शुद्ध रूप : प्रथुमिच्या रायाक 

को. 772, पान 75 रे (149) : अइसें उतर निस्ट्रर धर्माचें आइकुनु ... 

हांगा निस्ट्रर हें विशेशण आनी धर्माचें हें संबंदकारक रूप उतर ह्या नामा उपरांत येतात, 
पुर्तुगेज भाशेंत जाता तशें. 

शुद्ध रूप: अइसें [=असलें] धर्माचें निस्ट्र उतर आइकुनु ... 

को. 772, पान 77 रे (153) : आपुल्या हातान साखी [= साक्षी] ठेउनु [= दवरून] 

भिस्मा द्रुणा [= भीष्मा द्रोणाक] दोगइ आमी जुतकर्मान [= द्यूत] खेळलेउं. 

हांगा एक कर्मकारक नामा साखी क्रिये आदीं येता. पूण दुसरीं दोन कर्मकारक नामां 
भिस्मा आनी द्रुणा क्रिये उपरांत येतात. पुर्तुगेज भाशेंत सगळो कर्मकारक वाक्यांश क्रिये उपरांत 
येता. ह्या वाक्याच्या शब्दक्रमांत दुसऱयोय चुकी आसात. 

शुद्ध रूप: भिस्मा द्रुणा साखी ठेउनु आमी दोगइ आपुल्या हातान जुतकर्मान खेळलोउ. 

[= भीष्मा-द्रोणाक साक्षी दवरून आमी दोगय आपल्या हातान द्यूत खेळळे] 

थोडे कडेन एका शब्दा बदला चुकीन दुसरोच शब्द दिला. देखीक, 


को. 772, पान 63 रे (125) : व्यासा, परमेस्पराच्या पुत्राक [सारको शब्द : भग्ताको 
आपउनु हाड़नु. 

को. 772, पान 106 रे (209) : तरि तांकां आर्मी आपउनु हाडूनु काइ येक तांकां सख्या 
[सारको शब्द : सिख्या] लाउंची [= शिक्षा लावची]. 


दुसर्‍्यो जायत्यो चुकी मेळटात. देखीक, सकयल दिल्ल्या वाक्यांत उदेउ शब्द येवपाचो 
न्हय वा उदेलो ह्या शब्दा बदला जालो हो शब्द दिवपाचो . 


को. 772, पान 103 रे (204) : सुरिउ उदेउ पुर्वदिसे उदेलो. 


थोड्या चुकींची चर्चा भाग 7 : “कोंकणी भारताचे रचपी' आनी भाग 13 : “कोंकणी 
भारताचे मराठी अंश' हातूंत आयल्या. 

थोडे कडेन बरोवप्याक बरयतना चूक दिसली जाल्यार ताणें ती दाखोबपाक ते उपरांत दीगु 
[= हांव म्हणटा] हो पुर्तुगेज शब्द बरोवन मागीर सारको शब्द वा वाक्यांश दिला. देखीक, 


को. 772, पान 230 रे (450) : येणे प्रमाणी पार्थाच्या दीगु पार्थान अत्राव्डीं वा उतराच्या 
[= वार्‍याच्या] बळान भोंवडाइलो . 

को. 772, पान 233 वे (457) : इतुक्या [= इतल्या] सहित दीगु इतुक्या मदें गरुडा सहित 
कमळपति आइलो, 

कांय कडेन शब्दक्रमांत जाल्ल्यो चुकी सुदारूंक शब्दां वयर आंकडो घालून सारको 


शब्दक्रम दाखयला. 


को. 771, पान 153 रे (297): मागुक कन्या. 

बयर दिल्ले आंकडे ह्या शब्दांचो सारको क्रम कन्या मागुक म्हूण दाखयतात. 
को. 771, पान 155 रे (301) : लागले? वच “ 

वयर दिलले आंकडे ह्या शब्दांचो सारको क्रम वचू लागले म्हूण दाखयतात. 


ह्या दोनूय देखींनी चुकीचो शब्दक्रम आसा तो पुर्तुगेज शब्दक्रमा भाशेन आसा, हें लक्षांत 


घेवपाचें. 

. विसंगती 
कोंकणी भारतांत विसंगत घटना जायत्यो आसात. देखीक, 


1. आदिपर्वात पांचूय पांडव कुंतीचे पूत म्हूण सांगलां (को. 771, पान 155 वे 
(302)). पूण शल्यपर्वांत कृतवर्मा म्हणटा, नकुल आनी सहदेव हे दोगूच शल्याचे 
भाचे, दुसरे पांडव ताचे भाचे न्हय (को. 772, पान 396 रे (779)). 

2. कर्ण मेले उपरांत दुर्योधन कृतवर्मा कडेन म्हणटा, आतां ताका एका बळिश्ट 
रायाची गरज आसा जो ताचे खातीर झुजूंक तयार जातलो. तेन्ना कृतवर्मा शल्याचें 
नांव सुचयता. दुर्योधन म्हणटा, आपणें शल्याचें नांव आयकलां पूण ताची आपणाक 
चड वळख ना. कृतवर्मा ताका सांगता, शल्य आपलो मेवणो आनी दुर्योधनाचे हुकमेन 
तो ताचे कडेन वचून उलोबंक तयार आसा. तेन्ना दुर्योधन आदार मागपाक कृतवर्माक 
शल्याच्या राज्याक धाडटा (को. 772, पान 395 वे- 396 रे (778-779)). पूण 
भीष्मपर्वांत शल्य पयलींच दुर्योधनाचे सभेंत ताका आदार दिवपाक तयार आसा (को. 
772, पान 280 रे- 280 वे (549-550)) आनी बलभद्र पृथ्वीच्या भ्रमणाक वच्चे 
आदीं दुर्योधनाक सांगता, भीष्मा, द्रोणा आनी कर्णा उपरांत शल्य ताका राखतलो (को. 
772, पान 280 रे (549)). 

3. भीमाच्या पुताचे-घटोत्कचाचे-कथेंत थोड्यो विसंगती मेळटात. कर्णपर्वात कृष्ण 
सागता, पांडवांच्या आदाराक हिडिंबेच्या राज्या सावन घटोत्कचाक आपोवन हाडिल्लें 

बरें (को. 772, पान 387 रे (761)). पूण घटोत्कच हाचे आदींच पांडवां खातीर 
झुजिल्लो. तो भीष्मपर्वांत कौरव सैन्याचेर दोंगर आनी रूख मोखून मारतालो तेन्ना 
दुर्योधन विचारता, हो झुजारी कोण आनी भीष्म ताका सांगता, तो भीमाचो पूत 
घटोत्कच (को. 772, पान 308 रे (605)). 

4. कर्णपर्वांत कर्ण घटोत्कचाक मारता (को. 772, पान 393 रे (773)). पूण 
अश्वमेधपर्वात घटोत्कच परतून दिश्टी पडटा. थंय तो भीम आनी वृषकेतु हांचे सांगाता 
यौवनाश्व रायाचो घोड़ो धरूक वता (को. 772, पान 164 रे (322)). 

5. आदिपर्वांत एकल्या रुशीन गांधारीक पूत जावपाक एक मंत्र दिला म्हूण सांगलां 
(को. 771, पान 154 रे (299)). पूण मागीर व्यास सांगता, तिका तसले दोन मंत्र 
दिलले (को. 772, पान 60 वे (120)). 

6. आदिपर्वांत तोंडिया राक्षसाक खाण-जेवण आनी एक मनीस दिवपाची पाळी ज्या 
ब्राह्मणाचेर आयिल्ली ताच्या पुताचें नांव देवशर्मा म्हूण सांगला (को. 772, 199 रे 
(381)) पूण मागीर बापायचें नांव देवशर्मा म्हूण सांगलां (को. 772, 199 वे- 200 
वे (382-384)). 

7. कर्णपर्वांत भीम आपल्या पुतान-घटोत्कचान-आदीं केल्ल्या पराक्रमाची तुस्त करता 
(को. 772, पान 388 रे (763)). तेन्ना तो (यौवनाश्वाचो) घोड़ो घेवन अंत्राळीं उडून 
गेल्लो म्हूण सांगता. पूण हें ताणें आदीं केल्लें कर्तूब न्हय. हें ताणें मेले उपरांत आनी 
पुनर्जिबीत जाले उपरांत अश्वमेधपर्वात केल्ले कर्तूब (को. 772, पान 164 वे (323)). 
8. कोकणी भारतांत काळा संबंदान जायत्यो विसंगती आसात. भीष्म कुरुक्षेत्र युद्धांत 
धा दीस झुजलो म्हूण सांगला. पूण भीष्मपर्वात बारा दिसांच्या झुजाचें वर्णन आसा : 
दुसरे आनी तिसरे कथेत दोन-दोन दिसांचें, चवथे, पांचवे, सवे आनी सातवे कथेत 
एकेका दिसाचें, आठवे कथेत दोन दिसांचें आनी णव आनी धावे कथेत एकेका दिसाचें. 
दुसरे कथे सावन आठवे कथे मेरेन धा दिसांच्या झुजाचें वर्णन दिलां. तरी कथा सांगपी 
णववे आनी धावे कथेत सांगता, हांगा णवव्या आनी धाव्या दिसाच्या झुजाचें वर्णन 
दिलां म्हूण (को. 772, पान 318 बे (626), 319 रे (627)). 

कितले दीस झूज़ चल्लें म्हूण कशे कळटा? कथेत झुजाचे दीस स्पश्ट रितीन वेगळे 
केल्यात. हर एक दिसा सुर्यास्ताचो आनी झूज बंद जावपाचो उल्लेख मेळटा. सैनीक 
(5 नित्यकर्म सारून 













परत झुजूक तयार जातात. 

9, कर्णपर्वांत काळा संबंदान आनीक चड विसंगती आसात. कर्ण कुरुक्षेत्र युद्धांत दोन 
दीस झुजलो म्हूण सांगलां. पूण कर्णपर्वाचें झूज आनीक कितलेशेच चड दीस चलता. 
झुजाच्या तिसऱ्या दिसा कृष्ण सांगता, कौरवां कडेन झुजूंक हिडिंबेच्या राज्या सावन 
घटोत्कचाक आपोवन हाडपाक चीट धाडपाची. ती चीट घेवन दूत जायते देश पार 
करून जायत्या दिसांनी हिडिंबेच्या राज्याक पावतात (को. 772, पान 387 रे (761)). 
तेन्ना घटोत्कच पाताळांत पद्यावतीगेर गेला म्हूण तांकां खबर मेळटा. हिडिंबा पत्र 
बरोवन दुतां कडल्यान सव्या पाताळाक धाडटा. दुतांक हिडिंबेच्या राज्या सावन सव्या 
पाताळाक वचपाक कितलो वेळ लागलो म्हूण सांगूंक ना. खबर मेळटकच घटोत्कच 
आपल्या घरा परत येता. थंय एक रात रावून दुसऱया दिसा वारणावताक वचूक भायर 
सरता (को. 772, पान 387 रे (762)). कुरुक्षेत्रांत थोडो वेळ झुजतकच पांडवांचे 
मजतीक हिडिंबेच्या राज्यांतल्या आनीक पांच हजार राक्षसांक आपोवन हाडल्यार बरें 
म्हूण ताका दिसता. ती वेवस्था करपाक आनीक चड दीस लागतात. कोंकणी भारताच्या 
कर्णपर्वांत झूज सारके कितले दीस चल्लें म्हूण सांगूंक जायना, पूण दोन दिसां परस तें 
कितलेशेच चड दीस चल्लें जावंक जाय. 

10. कर्णाक मारले उपरांत दुर्योधनाक रोखडीच एका सेनाधिपतीची गरज आसता. 
तो हे विशी शल्य रायाचो आदार मागूंक कृतवर्माक शल्याच्या राज्याक धाडटा (को. 
772, पान 396 रे (779)). समजिकाय जातकच शल्य दुर्योधनाच्या आदाराक येवंक 
तयार जाता. तेन्ना कृतवर्मा शल्य रायाक गाडयो भरून द्रव्य धाडपाक दुर्योधनाक 
पत्र बरयता आनी दुता मार्फत धाडटा (को. 772, पान 396 रे (779)). दुर्योधन 
आपल्या भांडाऱ्याक सांगता, गाडयो भरून द्रव्य शल्याच्या राज्याक व्हर म्हूण (को. 
772, पान 396 रे- 396 वे (779-780)). द्रव्य मेळटकच शल्य आपलें सैन्य घेवन 
हस्तिनापुराक वचूंक भायर सरता. शल्य राय येता म्हूण आयकतकच दुर्योधन आपलें 


सगळें शार सोबोबपाक हुकूम दिता (को. 772, पान 396 वे (780)). इतलें सगळें 
करपाक जायते दीस लागले जावंक जाय. 


कोंकणी भारतांत ह्यो विसंगती कश्यो आयल्यो ? कोंकणी भारताच्यो कथा सांगपी एकलो 


"हय, चड जाण आशिल्ले आनी तांकां दुसऱ्यांनी कितें सांगिल्लें हें समजून घेवपाक संद 
मेळूंक नाशिल्ली अशें जावं येता. हे वरवीं थोड्यो विसंगती उत्पन्न जाल्यो जावं येतात. 
विष्णुदास नामाच्या मराठी भारताच्या आदारान ते कथा सांगताले खरे, पूण तातूंत तांणी 

आपल्यो गजालीय जोडल्यात. त्यो गजाली जोडटना जें दुसरे कडेन सांगलां तें ताचे विरुद्ध 
आसा काय ना तें तपासपाक तांकां संद मेळूंक ना जावं येता. तांणीच आदीं कितें सांगिल्लें 
तें तपासपाक तांकां संद आशिल्ली काय? त्यो कथा मिशनरींच्या हातांत आशिल्ल्यो आनी 
त्योबूय मिशनरींनी तांकां समजना तसले लिपयेंत बरोवन घेतिल्ल्यो. थोड्यो विसंगती कथा 
बरोवन घेवप्याच्या दुर्लक्षान जाल्ल्यो जावं येतात. 

मुखेल विसंगती (देखीक 1, 2, आनी 3) येवपाक कारण, वेगवेगळ्या पर्वांची कथा 
सांगपी वेगवेगळे आशिल्ले हेंच जावंक जाय. तांकां एकामेकांच्यो कथा तपासूंक संद मेळूंक 
ना जावं येता. शल्यपर्वाची कथा सांगप्यान विष्णुदास नामा प्रमाणें (आनी सस्कृत महाभारता 
प्रमाणें) नकुल आनी सहदेव माद्रीचे पूत जाल्ल्यान शल्याचे भाचे म्हूण सांगले जावं येता. 
आनीक कोणें आदिपर्वांत पांचूय पांडव कुंतीचे पूत म्हूण सांगिल्लें ताची ताका खबर नाशिल्ली 
जावं येता. भीष्मपर्वात शल्य पयलींच दुर्योधनाच्या समर्थकां मदलो एकलो आशिल्लो म्हूण 
सांगलां आनी घटोत्कच पयलींच पांडवां सांगातान झुजतालो म्हूण सांगलां. पूण कर्णपर्वाच्यो 
आनी शल्यपर्वाच्यो कथा सांगप्यांक ही खबर नाशिल्ली जावं येता. 

थोड्यो चुकी कथा सांगप्यांच्या दुर्लक्षान जाल्ल्यो जावं येतात. चवथी विसंगती पळयात. 
कोंकणी भारताचे कथेत घटोत्कचाक मेले उपरांत कोणें तरी जिवो केलो जावं येता आनी 
अश्वमेधपर्वाच्यो कथा सांगपी ही गजाल सांगूंक विसरलो जावं येता. घटोत्कच पाताळांतल्यान 
बतना पद्मावती म्हणटा, कुरुक्षेत्रांत कोणेंय घटोत्कचाक मारल्यार ताका जिवो करपाक थोड़े 
अमृत धाडल्यार बरें आशिल्ले म्हूण (को. 772, पान 387 वे (762)). पूण थंय कोणूय अमृत 
घेवन गेल्लो आनी ताणें घटोत्कचाक जिवो केल्लो जाल्यार ही खबर वाचप्याक खंयच मेळना. 

पांचवी विसगतीय (गांधारीक एक वर मेळिल्लो काय दोन?) असली चूक जावं येता. 
सवी विसंगती पळयात. हांगा बापायचें आनी पुताचेंय नांव देवशर्मा म्हूण सांगलां. विष्णुदास 
नामाच्या आदिपर्वांत पुताचें नांव देवशर्मा आनी बापायचें नांव विष्णुशर्मा. देखून कोंकणी 
आदिपर्वात कथा सांगपी पयले फावटीं पुताक देवशर्मा म्हणटा तें सारके. पूण मागीर तो 
दुर्लक्षान बापायकूय देवशर्मा म्हणटा. सातवे विसंगतिकूय कारण कथा सांगप्याचें दुर्लक्ष आसू 
येता. कथा सांगपी सगळ्या भारताची कथा जाणा. देखून ताका घटोत्कचाच्या पराक्रमाची 
खबर आसा. पूण कर्णपर्वांत तो भीमा कडल्यान घटोत्कचाच्या पराक्रमाची तुस्त करूक 
लायता तेन्ना ती गजाल फुडल्या पर्वांतली म्हूण तो विसरलो जावंक जाय. विसंगती 8 हाका 
कारण कथाकारान कथा 2-8 मेरेन कितल्या दिसांच्या झुजाचें वर्णन केलां तें सारके मेजूंक 
ना, अशें दिसता. विसंगती 9 आनी 10 ह्योबूय काळा संबंदी विसंगती. कर्णपर्वाच्या आनी 

शल्यपर्वाच्या कथाकारांनीय काळा विशीं दुर्लक्ष दाखयलां. 

ह्यो विसंगती विष्णुदास नामाच्या मराठी भारतांत मेळटात? आतां आमकां विष्णुदास 
नामाचीं अनेक पर्वा उपलब्ध आसात. तातूंत दुसऱयो जायत्यो विसंगती मेळटात, पूण ह्यो 
विसंगती मेळनात. विष्णुदास नामाच्या आदिपर्वांत गांधारीक एक वर मेळिल्लो म्हूण सांगलां 
: एकोत्तर एकशें पुत्र जावपाचो. फुडल्या पर्वांनी हाचे आड कांय मेळना. विष्णुदास नामाच्या 
आदिपर्वांत तोंडिया राक्षसाक खाण-जेवण आनी मनीस धाड़पाची पाळी जाची आशिल्ली तो 
ब्राह्मण विष्णुशर्मा. ताच्या पुताचें नांव देवशर्मा. विष्णुदास नामाचे कथेत पांडवां मदीं धर्म, भीम 
आनी अर्जुन हेच कुंतीचे पूत, नकुल आनी सहदेव माद्रीचे पूत. विष्णुदास नामाचें शल्यपर्व 
म्हाका मेळूक ना, पूण तातूंत नकुल आनी सहदेव हेच शल्याचे भाचे म्हूण कोणूय सांगीत 
जाल्यार ती विसंगती जायना. विष्णुदास नामाच्या मराठी कर्णपर्वांत घटोत्कचाक आपोवंक 
कृष्ण वा दुसरो कोण हिडिंबेच्या राज्याक वा पाताळाक मनीस धाडिना. घटोत्कच पयलीं 
सावन पांडवां लागींच आसा आनी घोड़ो घेवन अंतराळीं उबून गेल्ले खातीर भीम ताका 
शाबासकी दिना. 


12. नावांचें रुपांतर 


कोंकणी भारताच्या जायत्या नावांनी बदलणी जाल्या. हांगा ह्या नांवांचीं सस्कृत रुपां 
कसां भितर दिल्यांत. हें नांवांचें रुपांतर बरोवप्यांच्या चुकांक लागून जाल्ले न्हय. त्या काळार 
ह्या नांवाचें उच्चारण अशेच जातालें जावंक जाय. विष्णुदास नामाच्या आनी ह्या काळाच्या 
दुसऱ्या मराठी लेखकांच्या कृतींनी लेगीत नांवांची असली बदलणी पळोवंक मेळटा. 

ही नावांची बदलणी जायते कडेन प्राचीन कोंकणीचे ध्वनिवेवस्थे प्रमाणें जाल्या. पुरुशांच्या 
नांबांनी संस्कृतांत अखेरेक अ (प्रथमा : अः) आसले जाल्यार तें प्राचीन कोंकणींत उ जाता 
(अपभ्रंश आनी प्राचीन मराठींत जाता तशें). श्‌ वा य्‌ असल्या ताळव्या व्यंजनां उपरांत अ 
चें उच्चारण ए जाता. मध्याक्षरांत चड करून आ आशिल्ले कडेन तो स्वर क्षीण जावन अ 
जाता. अंत्याक्षर सोडल्यार दुसरे कडेन दीर्घ स्वर ई आनी ऊ अनुक्रमान हस्व स्वर इ आनी 
उ हातूत विलीन जातात. सस्कृत शब्दांनी ऋ आशिल्ले कडेन ताचें उच्चारण रु जाता. जू 
चें उच्चारण स्थाना प्रमाणें ज्‌ वा ज़ जावं येता, पूण प्राचीन कोंकणींत मिशनरी केन्नाय तें 
बरोवपाक २ वापरतात. शब्दां मदीं महाप्राण व्यंजन आयल्यार तें सामान्य जावन अल्पप्राण 
जाता. पूण बरपांत जायते फावटीं असले कडेन महाप्राण व्यंजना बदला अल्पप्राण व्यंजन 

मेळटा इतलेंच न्हय, अल्पप्राण व्यंजना बदला महाप्राण व्यंजनूय बरयल्लें मेळटा. देखीक, 
भारत हो शब्द जायते कडेन भारथ असो बरयल्लो मेळटा आनी विदुराचें नांव चड करून विधुरु 
अशें मेळटा.. सस्कृत न्‌ आनी ल्‌ व्यंजनां दोन स्वरां मदीं आयल्यार तीं अनुक्रमान णू आनी ळू 
जातात. संयुक्त व्यंजन ल्य्‌ आनी त्व्‌ हांचे बदला ल्‌ मेळटा आनी न्यू हाचे बदला न्‌ मेळटा. 
र्ण आशिल्ले कडेन न्‌ मेळटा. श्‌ आनी ष्‌ हांचें उच्चारण कोंकणी शब्दांनी स्‌ जाल्ले, पूण 
सस्कृत शब्दांनी ष्‌ आसल्यार ताचें उच्चारण ख्‌ जाता. स्‌ चें उच्चारण फुडल्या वा ताळव्या 
स्वरां आदीं श्‌ जाल्लें जावंक जाय. असले कडेन थोडे फावटीं आमकां श्‌ बरयल्लेय मेळटा 
: शिखंडियो (शिखंडी), शेतवानु (श्वेतवाहन). मध्याक्षरांत शव आशिल्ले कडेन स्पू मेळटा, 
पूण दुसरे कडेन तें स्‌ जाता. सस्कृत नांवांनी ष्ण आशिल्ले कडेन स्ट्रणू मेळटा (कृष्णाचे 
नांव क्रुस्ट्णु अशें बरयतात). शब्दाचे सुरवातीक स्कृ वा स्र आशिल्ल्या थोड्या नांवांनी 
आदिस्वरागम जाल्लो दिसता : आस्रिवेखु (स््रीवेष), एस्कंदपुराण (स्कंदपुराण). दोन स्वरां 
मदीं मेळटा त्या हू व्यंजनाचो लोप जाता. थोडे फावटीं दुसर्‍या अक्षरांत आशिल्लें ह आनी 
महाप्राणत्व शब्दाचे सुरबातीक उडी मारतात : भ्रम अरण्ये" (< ब्रम्हारणे' < ब्रह्मारण्य). असलीं 
परिवर्तनां चड करून प्राचीन मराठिंतूय मेळटात. 

कोंकणीचे ध्वनिवेवस्थे प्रमाणें बदल्लेलीं थोडीं नांवां पळयात : अगासुरु (अघासुर), 
अमरनातु/ अमरनाथ (अमरनाथ), अमरेस्परु (अमरेश्वर), अग्रुतगिरि (अम॒तगिरि), अनुसलु 
(अनुशाल्व), अर्जुन (अर्जुन), अस्पिनदेव (अश्विनदेव), अस्टलोकपाळ (अष्टलोकपाल), 
भिमु (भीम), भिस्मु (भीष्म), कमळकरु/ कमळाकरु (कमलाकर), कमळनयेनु (कमलनयन), 
कर्न (कर्ण), कस्मिरदेसु (कश्मीरदेश), कोउंसु (कंस), क्रस्ट्णु (कृष्ण), कुंभकर्ज (कुंभकर्ण), 
इस्परु (ईश्वर), लोहितासु (लोहिताश्व), नौसु (नहुष), किंधमु (किंदम), रोइणी (रोहिणी), 
सलु (शल्य), सिता /शिता (सीता), वैसपायेनु (वैशंपायन), उपमनु (उपमन्यु), विस्ट्णु 
(विष्णु), शेकुनी (शकुनि), शेतवानु (श्वेतवाहन) . 

दोन घटक आशिल्ल्या संयुक्त नांबांनी ते घटक वेगवेगळेच मेळटात. देखीक, सुख इद्र 
(शुकेंद्र), भ्रम अरणे "(ब्रह्मारण्य > ब्रम्हारणे `). ही पद्दत नांवांनीच आसा अशें न्हय, दुसर्‍या 
संयुक्त शब्दांनीय ती पळोवंक मेळटा : विध्या अभ्यासु (विद्याभ्यास). दुर्योधनाक राजा ड्द्र 
(राजेंद्र) म्हळां. 

थोड्या नांबांनी कोंकणी ध्वनिवेवस्थे प्रमाणें मेळटा ते बदलणे शिवाय दुसरींय अनियमीत 
परिवर्तनां मेळटात. देखीक, अइला (अहल्या), अजमेळु (अजामिल), भ्रनेट्र (बृहन्नट), 
कवडणु (कौंडिन्य), दुस्टदुमनु (धृष्टद्युम्न), एवनासु (यौवनाश्व), मइरध्वजु (मयूरध्वज), 

पद्नितु (प्रद्युम्न), खिकंदा (< किखिंदा < किष्किंधा), सेळोंद्री/ शेळोंद्री (सैरंत्री), उदळिकु 
(उद्दालक), इत्यादि. उंचसर्व (उच्चश्रवा) ह्या नांवांत दुसरे बदलणे शिवाय व्यंजन-स्वर 
अदलाबदल (र > अर्‌) जाल्ली दिसता. देवस्रमा (देवशर्मा) ह्या नांवांत स्वर-व्यंजन अदलाबदल 
(अर्‌ > र) जाल्या. सस्रुमा (सुशर्मा) ह्या नांवांत सुरवातीच्या दोन अक्षरांनी स्वरांची अदलाबदल 
(उ८ अ >अ उ ) जाल्या आनी ते भायर एक व्यंजन-स्वराची अदलाबदल जाल्ली दिसता. 
(हांगा ८एक वा चड व्यंजनां दाखयता). अस्तानपुर (< अस्तनापुर< हस्तिनापुर) आनी सतान 
(< सांतन < शांतनु) ह्या नांवांनीय स्वरांची अदलाबदल (पयल्यांत अ० आ> आ ० अ आनी 
दुसन्‍्यांत आ ८ अ> अ ८ आ ) जाल्ली दिसता. थोड्या नांवांनी मदीं अनुस्वार वा नाकयें 
व्यंजन येता : भगदंतु (भगदत्त), काळकंवसिकु (कालकौशिक), कोउरंव (कौरव), किंचकु 
(कीचक), सोमदतु (सोमदत्त), उर्वसी (उर्वशी). 

थोड्या बदलण्यांक कांय ध्वनिविज्ञानीक कारण दिसना. असल्यो बदलण्यो ह्या नावांनी 
मेळटात : चित्रंगजा (चित्रांगदा), कोंतभोजु (कुतिभोज), कोंती (कुंती), द्रुपदी (द्रौपदी), द्रणु 
(द्रोण), इंद्रप्रेस्त (इंद्रप्रस्थ), मायासुरु (मयासुर), पड़ (पांडु), फरिसरामु (परशुराम), पुराचनु 
(पुरोचन), सनिसप्तकृ (संशप्तक). 

थोड्या नांवांनी इतलें बदलप जालां की पात्रांची संस्कृत नांवांच जाणा आशिल्ल्याक तीं 
नांवां आयकल्यार पात्रांची वळख मेळची ना : किसिया (केशी), सकरसेनु (सकर्षण), सुखसेनु 
(सुषेणु), सुदामा (सुधन्वा), सुद्रसेण (सुदेष्णा). 

विष्णुदास नामाच्या मराठी भारतांत आनी त्या काळाच्या दुसऱ्या मराठी कृतिंनीय असल्यो 
बदलण्यो मेळटात, पूण तातूंत थोडो फरक मेळटा. देखीक, प्रद्युम्नाचें नांव कोंकणी भारतांत 
पद्मेनु म्हूण दिलां पूण मराठी कृतींनी प्रिनु म्हूण दिलां. जयद्रथाच्या बापायचें नांव कोंकणी 
भारतांत भुचंडी म्हूण दिलां पूण मराठी कृतींनी भ्रुचंडी म्हूण दिलां. 

काकणी भारतांत मेळटात तीं थोडीं नांवां संस्कृत महाभारतांतल्या नांवां परस वेगळींच 
आसात : शांतनु रायाचे दुसरे बायलेचें नांव सुगंधा म्हूण दिलां. संस्कृत महाभारतांत तिचें नांव 
सत्यवती. बकासुराचें नांव तोडियो राखेसु म्हूण दिलां. विष्णुदास नामाच्या मराठी भारतांत 
तो तोंडिया. जयद्रथाच्या बापायचें बृद्धक्षत्राचें नांव भुचंडी म्हूण दिलां. विराटाच्या राज्यांत 
आसतना नकुलान आनी सहदेवान घेतिल्लीं नांवा अनुक्रमान साणी आनी खिरारी म्हूण दिल्यांत. 
साणी म्हळ्यार घोड्यांची जतनाय घेवपी आनी खिरारी म्हळ्यार गायांचो राखणो. सस्कृत 
महाभारतात तांची नांवां ग्रंथिक आनी तंतिपाल अशीं मेळटात. नीलध्वजाच्या राज्याचें नांव 
म्हैकवती म्हूण दिलां. जैमिनि अश्वमेधांत त्या राज्याचें नांव माहिष्मती. जैमिनी अश्वमेधांत 

अर्जुन एकल्या रुशीक मेळटा. ताचें नांव थंय सौभरि म्हूण दिलां. कोंकणी भारतांत ताचें नांव 
सभ ऋशी. वाली पाताळा सावन परत आयले उपरांत सुग्रीव राज्य सोडून एका पर्वतार वचून 
रावता. त्या पर्वताचें नांब कोंकणी भारतांत म्हैंकु म्हूण दिलां. रामायणांत ताचें नांव ऋष्यमूक. 
महाभारतांत किंदमा रुशीचे बायलेचें नांव दिवंक ना. कोंकणी भारतांत तिचें नांव किंदमी. 

ह्या नांवांचीं कोंकणी भारतांत मेळचीं रुपां आनी तांचीं संस्कृत रुपां परिशिश्ट 1 हातूंत 


| पळयात. 


वाचप्यांक ह्या नांवांची वळख मेळचे खातीर हांगा चड करून ह्या नांवांचीं संस्कृत रुपांच 


` वापरल्यांत. पूण कोंकणी भारताचीं थोडीं नांवां जशाक तशीं दिल्यांत : सुगंधा (सत्यवती), 


तोंडियो (बकासुर), साणी (ग्रंथिक) आनी खिरारी (तंतिपाल). पुरुशांच्या नांवांनी कोंकणींत 
मेळटा तें अखेरचें -उ दवरलां. थोड्या नांवांचे अखेरेक कोंकणींत -रावु मेळटा : अमररावु, 
कृंतिरावु, मत्स्यरावु, इत्यादी. तेंवूय दवरलां. ताचें संस्कृत रूप राज : 

संस्कृत महाभारतांत आनी कोंकणी भारतांतूय रामायणाच्यो अनेक कथा आनी उपकथा 
मेळटात. देखून तातूंत रामायणांतलीं अनेक नांवांय मेळटात. बदलणी जाल्ल्या नांवांची आनी 
तांच्या संस्कृत रुपांची एक वळेरी परिशिश्ट 1 त दिल्या. 


13. कोंकणी भारताचे मराठी अश 


त्या काळाच्या बरोवपाच्या नेमा प्रमाणें कोंकणी भारतांत जें कितें पद्यरुपांत आयलां तें 
कोंकणींत मेळना, मराठी वा सस्कृत भाशेंत मेळटा. कोंकणी भारतांतल्या 69 कथां मदीं 
46 कथांचे सुरवातीक मराठी ओवी मेळटा. ओवी प्राचीन मराठीचो मुखेल छंद. हातूंत 
चार वळी आसतात. दुसरे आनी तिसरे वळींत वा पयल्या तीन बळींनी अंत्यानुप्रास मेळटा. 
अत्यानुप्रासाक निमाणें अक्षर (व्यंजन + स्वर) एकसारकें आसूंक जाय. पूण स्वरांत थोड़ो भेद 
आसू येता. एक स्वर तोंडी आनी एक स्वर नाकयो आसू येता वा एक स्वर लांब आनी एक 
स्वर मोटवो आसू येता. स्वरांच्या दुसऱया लक्षणांनी मात भेद आसूंक नज, देखीक, 


आदिपर्व, दुसरे कथेचे सुरवातीक 


भिस्मु बोले मत्र्या प्रधाना पासी [= भीष्म मंत्र्यां कडेन म्हणटा] 
राजा दुचितु माहा मानसीं [= राय मनांत चड खंती जाला] 
कामु नाहीं रायासि [= रायाक कसली इत्सा ना] 

तेणें दुखी थोरु झळबता [= ते वरवीं भोव दुख्खी जाला, कळवळटा] 


सभापर्व, चवथे कथेचे सुरवातीक : 


ह्यां फुडां उठिल हळाळ [= हे मुखार आकांत जातलो] 
द्रुपदिएसि नग्न करिती कौरव विर [= कौरव वीर ट्रौपदीक नागडी करतले] 
दुरियोधनु बोले उतर [= दुर्योधन आज्ञा दितलो] 

परिएसा तुमी चित दिउनु [= तुमी मन दिवन आयकात] 
अश्वमेधपर्व, णववे कथेचे सुरवातीक : 

वादेतुराचें घोखें [= वाद्यांचो, तुरांचो घोश] 

दोनी वारू धोरुनु चमके [= दोनूय घोडे धरून चलता] 

रायासि विनविलें शेवकें [= रायाक सेवकान विनयलो] 

तंब्रध्वजु पयि आला [= पळयात, ताम्रध्वज आयला] 


कांय कडेन ओवये उपरांत तिचो कोंकणींत अर्थ दिला. 

कोंकणी गद्यांतूय मराठीचे अंश मेळटात. एकवचनांत अखेरेक -ई आशिल्ल्या कितल्याश्याच 
स्रीलिंगी नामांच्या बहुवचनांत कोंकणीच्या -ओ कुसा बदला मराठीचें -आ कूस मेळटा. 
देखीक, 

को. 771, पान 206 रे (391) : हाटवटिया [ हाटवटी “ल्हान बाजार”, हाचें बहुवचन] 

को. 772, पान 72 रे (143) : पृरिया [ पुरी हाचें बहुवचन 

को. 772, पान 72 रे (143) : घारिया [ घारी हाचें बहुवचन] 

को. 772, पान 140 वे (278) : बुकिया [बुकी हाचे बहुवचन] 

को. 772, पान 356 वे (680) : सुरदूदुंबिया[सुरुदुदुंबी एके तरेचो धोल', हाचें बहुवचन] 

को. 772, पान 380 वे (748) : दिवटिया [ दिवटी हाचें बहुवचन] 


जायते कडेन मराठी कर्मकारक, संप्रदानकारक कूस -सि मेळटा. कोंकणींत हें कूस - क. 
को. 771, पान 150 वे (292) : प्रधान मंत्रियांसि सांगिलें [= प्रधानमंत्रयांक सांगलें] 
को. 772, पान 83 रे : तूं समेस्तांसि राखतासि [ = तूं समेस्तांक राखता |. 

सकयल दिल्ल्या वाक्यांनी म्हणे हें क्रियारूप मराठी. सुरवातीक तें वर्तमानकाळीक रूप 
पूण मागीर तें भूतकाळीक रूप जालां. कोंकणींत हाचे बदला म्हण मेळटा. 


को. 771, पान 163 वे (318) : [दुर्योधनु ] म्हणे, ' धनुर्विध्या [ धनुर्विद्या] अर्जुन बरी 
सिकिलो [= शिकलो]. 

को. 772, पान 213 रे : [रावो'] म्हणे, ' आरे पुत्रा, सुदाम्या [सुधन्वा] , तुका येवडो [= 
इतलो ] परमेस्परु शाकारी [= सहकारी] जाहाला ? 


सकयल दिल्ल्या वाक्यांत क्रियारूप आसेल मराठी. कोंकणींत हाचे बदला आसत मेळटा. 


को. 772, पान 352 रे (691) : स्वामी निदेला आसेल तरि [= स्वामी न्हिदला आसल्यार] 


सकयल दिल्ल्या वाक्यांत वाचावें हें क्रियारूप मराठी. कोंकणींत ताचे बदला वाचुचें 
मेळटा. 


को. 772, पान 232 रे (454) : ह्या निमितीं अप्रुत अमका (आमका) वेगीं उठाउठी पड़लें 
धाडूनु मागिरि हें कागत वाचावें. 


बयर दिल्लें वाक्य पाताळाच्या राया शेषाक राया बभ्रुवाहनान बरयिल्ल्या पत्रांतलें म्हूण 
लक्षांत दवरपाचें. असले कडेन उपचारीक भास उचीत म्हणूं येता. 

को. 771 हातूंतल्या आदिपर्वात बरोवप्यांनी जायते कडेन मराठी शब्द वापरिल्ले, ते 
कोणें दुसऱर्‍यान बदलून तांचे सुवातेर कोंकणी शब्द दिल्यात. हाच्यो देखी भाग 2 : 'आदलें 
सपादनकार्य' ह्या भागाच्या मागीरच्या अशांत मेळटात. 


14. कोंकणी भारताचे सस्कृत अंश 


कोकणी भारतांत 14 सस्कृत पद्यांश मेळटात. तांकां कोंकणी भारतांत “सिळोकु' म्हळ्यात 
पूण ते सगळे श्लोक न्हय. तातूंत बारा अनुष्टभ (श्लोक) छंदांत, एक शार्दूलविक्रीडित आनी 
एक स्रग्धरा छदांत आसात. तातूंत दोन श्लोक दोन फावटीं मेळटात. 

हे सस्कृत पद्यांश भ्रश्ट रुपांत मेळटात. शब्दांचीं रुपां अशुद्ध मेळटात आनी वळींत 

अक्षरांची संख्या आनी तांचो क्रम छंदाच्या नेमा प्रमाणें ना. देखीक, 


को. 772, पान 64 रे (127): अथिरं जिविते लोके अधिरं धनयावन। 
अथिरं पुत्रदारच्य धर्मकिर्ति एथा स्थिर ।। 


हाचें सारकें रूप म्हाका एका सुभाषित संग्रहांत (स्टेनेबाख 1974-, दुसरो भाग, पान 
860) मेळ्ळें : 
अस्थिरं जीवितं लोके अस्थिरं धनयौवम्‌ । 
अस्थिरं पुत्रदाराश्च धर्मकीर्तिद्वयं स्थिरम्‌ ।। 
[= संवसारांत जीण अस्थीर, धन आनी यौवन अस्थीर, घरकान्न आनी भुरगीं अस्थीर. 
धर्म आनी कीर्त ह्यो दोन वस्तू स्थीर] 


अशीं म्हाका पांच श्लोकांची शुद्ध रुपां सुभाषित सग्रहांनी मेळळीं. दुसऱया पद्यांशांचीं 
सारकी रुपां म्हाका मेळळीं नात. तेन्ना हांव म्हैसूर प्राच्य संशोधनालयांतल्या एका संस्कृत 
विद्वानाक, डॉ. जगन्नाथांक मेळूंक गेलों, तांणी ते सगळे पद्यांश व्याकरणाच्या आनी छंदांच्या 
नेमा प्रमाणें सुधारून म्हाका दिले. देखीक, 


को. 772, पान 81 वे (162) : दुर्झनं सोउंसर्गे मनहाणि पदे पदे । 
पावोको लोहसगेन दुर्जनं ताळनं येथा ।। 


डॉ. जगन्नाथानी शुद्ध करून दिल्लें रूप : 
दुर्जनानां हि संसर्ग मानहानिः पदे पदे । 
पावको लोहसंगेन लभते ताडनं यथा ।। 


[= उज्याक लोखंडा सांगाता मार खावचो पडटा तसो दुर्जनांच्या सहवासांत पावला- 
पावलाक अपमान मेळटा]. 


कोंकणी भारतांतल्या सगळ्या संस्कृत पद्यांशांची वळेरी, तांच्या शुद्ध रुपा आनी अर्था 
सयत परिशिश्ट 2 त दिल्या. 


कोंकणी भारतांतलीं पात्रां चड करून कसल्याय विशयाचेर भर दिवपाक ह्या सस्कृत 

पद्यांशांचो सुभाशीत सुत्रां भाशेन उपेग करतात. तातूंत कथेचें आंग ना. देखीक, वयर दिल्ल्या 
श्लोकां मदीं पयलो श्लोक बाहु राय इंद्राच्या अप्सरां कडेन, रंभा आनी उर्वशी कडेन, 
उलयतना आपल्या उतरांक जोडटा. सभापर्वात दुर्योधन आपल्या राज्याचो अर्दो भाग पांडवांक 
दिवपाक तयार ना म्हूण धृतराष्ट्र आनी विदुरा कडेन ह्या विशयाची चर्चा करतना भीष्म तांकां 
बाहु रायाची काणी सांगता. बाहु रायाक भूल घालूंक इंद्र आपल्या अप्सरांक, रंभेक आनी 
उर्वशीक, ताचे कडेन धाडटा पूण बाहु रायाचेर तांचो जादू चलना. गदापर्वात हो श्लोक दुसरे 
फावटीं येता. तातूंत कृष्ण अर्जुना कडेन उलयतना तो श्लोक आपल्या उतरांक जोडटा. खंय 
कोणाक पुरूक ना तसले सुवातेर आपणाक मरतकच पूर म्हूण भीष्मान अर्जुनाक सांगिल्लें. पूण 
अर्जुनाक तसली सुवात मेळना आनी तेन्ना कितें करपाचें ते विचारूक तो कृष्णा कडेन येता. 
तेन्ना कृष्ण अर्जुनाक उपदेश दिता. सभापर्वात धृतराष्ट्र दुर्योधनाक उपदेश दितना वयर दिल्ल्या 
दुसर्‍या श्लोकाचो उपेग करता. दुर्योधन शकुनि आनी कर्ण असल्या दुर्जनांचो सांगात करता 
देखून तार्चे बरें जायना म्हूण सांगपाक. 

ह्या पद्यांशां भायर कोंकणी भारतांत एक सस्कृत वाक्य मेळटा. तें धर्मान सांगपाचें पूण 
धर्म कांय उलयना देखून कृष्णाकूच तें सांगचें पडटा. द्रोणपर्वांत द्रोणाक निरुत्साही करपाक 
आनी तो आपलीं शस्त्रां भूय घालीशीं करपाक कृष्ण धर्माक सांगता, द्रोणाक सांग, ताच्या 
पुताक कोणें मारलो. कृष्ण जाणा, धर्माचें उतर द्रोण पातयेतलो म्हूण, कित्याक, तो सदां सतच 
उलयता. कृष्ण धर्माक हें म्हणूंक सांगता पूण धर्म कांय उलयना, 'क' इतलेंच म्हणटा. तेन्ना 
कृष्ण आपलो शंख वाजयता आनी म्हणटा, 

को. 772, पान 373 वे (734) : अस्वस्तमा [अश्वत्थामा] हातो [ हतो] अस्ववानरो [? ] 


ह्या भ्रश्ट सस्कृत वाक्यांत निमाण्या शब्दाचो अर्थ कितें तो समजना. 

सस्कृत महाभारतांत भीम अश्वत्थामा नांवाच्या एका हतयाक मारता आनी ताणें 
अश्वत्थामाक मारलो म्हणटा. कृष्ण धर्माक भीमाचें उतर परतून सांगूंक सांगता. तेन्ना धर्म 
व्हडल्यान म्हणटा, 


अश्वत्थामा हत: [=अश्वत्थामाक मारलो ] 
मागीर तो फुतफुतता, 
हत: कुंजरः [= हतयाक मारलो ]. 


प्राचीन कोंकणी भारत - वळख 43 


15. लातीन आनी पुर्तुगेज टिपो 


को. 772 तल्या आदिपर्वांत, सभापर्वांत आनी अरण्यपर्वांत मुखेल बरपाचे कुशीक 


समासांत (मार्जिनेंत) लातीन भाशेच्यो टिपो मेळटात. हातूंत चड करून त्या पानार आशिल्ल्या | 
थोड्या शब्दांचो, पदबंदांचो आनी वाक्यांचो अर्थ मेळटा, पूण सारको अणकार न्हय. खंयच्या 
पदबंदांचो आनी वाक्यांचो अर्थ थंय दिला म्हूण स्पश्ट सुचोवणी मेळना, पूण चड करून हैं 
थारावपाचें काम सोपें. थोडे कडेन ह्या टिपांनी त्या पानार दिल्ल्या गजालींची टिका तितलीच 
मेळटा (देखी 3, 5, 7, आनी 12 पळयात). 

1. को. 772, पान 4 वे (8) : कोंकणी : राजे आणिक हें शेरिर, लख्मि, कोणाकयि 
स्थिर न्होए. . 

[= राज्य आनी हें शरीर (आनी) लक्ष्मी कोणाकूच स्थीर न्हय.] 

लातीन : मुदि विया इन्कोन्स्तांसिया [= संवसाराची चाल अस्थीर]. 

2. को. 772, पान 7 रे (13) : कोंकणी : नगर स्रुंगाऱ्या. [= नगर शिंगारात]. 
लातीन : ओनरि चिवितातेम्‌ [= नगर शिंगारप]. 

3. को. 772, पान 7 वे (14) : कोंकणी : तिच्या पोटांतु पूत्र जो आसिलालो तो 
कानातुल्यान काडिलो. ती जइसी फुडे आसिली तइसिचि कोर्नु ... 

लातीन : विगो एत्‌ मातेर्‌ [= आंकवार आनी आवया. 

4. को. 772, पान 8 रे (15) : कोंकणी : स्रापु [= शिराप] तंव माका लागला ..... 
तें जातलेंचि. 

लातीन : वेबुम्‌ साक्तोरुम चेतुम्‌ [= संतांचें उतर निश्चीत]. 

5. को. 772, पान 91 वे (180) : कोंकणी : (ह्या पानार कृष्ण ब्रह्महत्ये कडेन संदिग्ध 
उतरां उलयता. ताणें 'द्वापरीं यो' म्हळळें देखून ती दनपारां ताचे कडेन वता. पूण तेन्ना 
ताणे तिका द्वापार युगांत येवंक सांगिल्लें म्हूण तो म्हणटा. ) 

लातीन : क्रुस्ट्णी फ्राउदेस्‌ [= कृष्णाचे कपट]. 

6. को. 772, पान 91 वे (180) : कोंकणी : जे संबसारी प्राणिए पाप करिताति तांचें 
आउखेः [= आयुश्य] दिसान दिसु उणें जाता. 

लातीन : पेक्कातोरिस्‌ वीता ब्रेविस्‌ [= पापयाची जीण मोटी]. 

7. को. 772, पान 92 वे (182) : कोंकणी : (दुर्योधन भीष्माक सांगता:) तुमकां 

पांडव आणी आर्मी सारिखेची [सारिखेचि). तुमीं मधें भेदू करुनु चालताति. 

लातीन : युस्तिसिया एक्वालिस्‌ [= समान न्याय]. 

8. को. 772, पान 92 वे (182) : कोंकणी : जो एकादो प्राणियो [= प्राणी] करणी 
कर्ता (= करता) ताका आपणें केलेलें बरें दिसता. 

लातीन : विदेत्‌ नेमो कुल्याम्‌ प्रोप्रेयाम्‌ [= आपली चूक कोणूच पळेना]. 

9. को. 772, पान 93 रे (183) : कोंकणी : त्या दुर्योधनाचो रागु शांतु नज. [= त्या 
दुर्योधनाचो राग शांत जायना.] 

लातीन : ईरा माग्ना [= व्हड राग]. 

10. को. 772, पान 118 वे (234): कोंकणी : अंतीं जड [= वायट] जाणें जें केलां 
ताचें उसिणें [= फारीकपण] परमेस्परु घेतले बगर सोडी ना. 

लातीन : पेक्काती पेना [= पापाची ख्यास्त]. 

11. को. 772, पान 118 वे (234) : कोंकणी : परमेस्परु सर्वत्राक पोसिता. [= 
परमेश्वर सर्वाक पोसता]. 

लातीन : सुस्तेन्तात्‌ ओसम्निया देउस्‌ [= देव सगळ्यांचे पोशण करता]. 

12. को. 772, पान 124 रे (245) : कोंकणी : [ह्या पृष्ठांत नारदाचे भेटेचें वर्णन 
आसा.] 

लातीन : विज़ितासिओ साक्तोरुम्‌ एत्‌ चेत्‌. [= संतांची भेट, इत्यादी]. 

13. को. 772, पान 124 रे (245) : कोंकणी : तो सहस्र पापी जरि जाहालो [= 
जालो] तरि ताका तुमी हे वेळे उपकारु करुनु सोडउनु हाडउचो. 

लातीन : कुल्पा कोंदोनांदा माक्सिमे कोन्सांग्विनिस्‌ [= सोयऱयांच्यो चुकी जाता तितल्यो 
भगसुच्यो]. 

14. को. 772, पान 127 वे (252) : कोंकणी : मोगाचीं उतरां [हांगा दुर्योधन मोगाचीं 
उतरां जीं उलयता तीं खुशामतेचीं. ] 

लातीन : आदृलातोरिया वेर्बा [= खुशामतीचे शब्द]. 


को. 771त जायत्यो पुर्तुगेज टिपण्यो आसात. देखीक, टगळि आबिलिदाद ' [= 
कुशळकाय], दर्बु 'सेर्तो एर्वा ' [= एक तण], निपुण देखुश ' [= निपूण], असिवार 
'कावालेय्रुशू [= घोडेस्वार, परवडी ` फिलेग्रश्‌ [= वळी], धृंदकारु जुनीदु' [= गुणगूण], 
ब्रम्हादिक द निञू मानेग्रा [= केन्नाच], राजभस्ट' 'दश्तेररु' [= तडीपार करप], इत्यादी. चड 

करून पुर्तुगेज अर्थ कोंकणी शब्दां वयर दिला. कांय कडेन अर्थ समासांत दिला : 
को. 772, पान 150 रे (291) : गळो आळिंगण धरितं [धरिता आत्रासार [= वेंग 


मारप]. 
16. कोंकणी भारताची पात्रा 


चड़ करून सस्कृत महाभारतांतल्या आनी कोंकणी भारतांतल्या पात्रां मदीं विशेश फरक 
ना. धृतराष्ट्राचे एक पात्र मात कोंकणी भारतांत वेगळेच दिसता. दुर्योधनान कितेंय वायट 
काम केल्यार तो ताका खऱ्यांनीच धपकायता. संस्कृत भारतांत धृतराष्ट्र कपटी मनीस. आपूण 
पाडवांक आनी आपल्या पुत्रांक समदृश्टीन देखतां म्हूण धोंग करता, पूण सदांच दुर्योधनाचो 
पाखो घेता. 

कोंकणी भारतांत कृष्ण संस्कृत महाभारतांतले परस चड कपट करता, अशें दिसता. हांगा 
तो कौरवा विरुदूधच न्हय, पांडवां विरुदू्धय कपट करता. अभिमन्युक मारपांत कृष्णाचो हात 
आसा, अशें दिसता. अभिमन्यु ताचे जायते गूट जाणा म्हूण कृष्णाक कळटा. पूण ताका 
मारपाची गरज ना अशय ताका दिसता. कित्याक, कुरुक्षेत्र युद्धांत अभिमन्यु मरतलो म्हूण 
तो जाणा. तरी अभिमन्युक मारपांत कृष्ण कौरवांची मजत करता, अशें दिसता. अभिमन्युक 
मारचे एक दीस आदीं कृष्ण एका संन्याशाच्या भेसान हस्तिनापुरांत दुर्योधनाक मेळटा. दुर्यो 
धन ताका आपल्यो खंती सांगता. कृष्ण म्हणटा, दुर्योधन फुडल्या दिसा ताणें सांगिल्ले 
भाशेन झुजत जाल्यार पांडवांचो एकलो व्हड झुजारी युद्धांत पडटलो. दुर्योधनान संशप्तक 
सैन्य अर्जुना कडेन झुजूंक धाडपाक जाय. दुसऱयांक घेवन द्रोणान एक चक्रव्यूह रचूक जाय 
आनी ताच्या रक्षणाक प्रवेशद्वारार जयद्रथाक उबो करूंक जाय. जयद्रथाक शिबान बर दिल्लो 
आसा, कुरुक्षेत्र युद्धाच्या एका दिसा. अर्जुनाक सोडून दुसरो कोणूय पांडव जयद्रथाफुडें उबो 
रावूक शकचो ना. फुडल्या दिसाच्या युद्धांत अर्जुन संशप्तकां कडेन झुजूंक बता आनी द्रोण 
चक्रव्यूह रचता. धर्म ताचे भितर सांपडटा पूण धर्माक आदार दिवंक ताचे भाब भितर वचूक 
शकनात. किंत्याक, कौरवांनी भितर बच्चे वाटेर जयद्रथाक उबो केला. तेन्ना अभिमन्यु झुजूंक 
फुडँ सरता. तो चक्रव्युहा भितर वचून धर्माक सोडयता. पूण थंय कौरव, जायते जाण मेळून, 
ताका मारतात. भितर वच्चे वाटेर जयद्रथ आशिल्ल्यान भीम वा ताचे भाव अभिमन्युक आदार 
दिवपाक भितर वचूंक शकनात. 

बश्रुवाहना विशींय कृष्णाक चिता आसा. तो भीमाक पद्मावती कडल्यान जाल्लो पूत. 

बभ्रुवाहन एक व्हड झुजारी, पूण ताणें प्रतिज्ञा केल्या, तो कुरुक्षेत्र युद्धांत जाची हार जावची 
आसा, ताकाच आदार दितलो. कृष्णाक दिसता, कुरुक्षेत्राच्या युद्धांत दुर्योधनाची हार जावची 
आसा, देखून बभ्रुवाहन ताच्या आदाराक वतलो. देखून कृष्ण ताका काडून उडोवपाचो निश्चय 
करता. युद्ध सुरू जावचे आदीं कृष्ण बभ्रुवाहनाक आपयता आनी सांगता, तूं मध्यानरातीक 
रण-खांब्या कडेन वच आनी थंय पांच नाल्ल फोडून पुजा कर. मागीर तो भीमाक आपयता 
आनी सांगता, तू रातीक रण-खांब्या कडेन वचून ताची रक्षा करपाक थंय वोगीच राव आनी 
कोणाक थंय कांय उपद्रव करूंक सोडी नाका. भीम 'बरें' म्हणटा आनी थंय वता. थंय तो 
नाल्ल फोडपाचो आवाज आयकता. तो समजता, थंय कोण उपद्रव करूक आयला म्हूण 
आनी ताचेर गदा मारता. काळखांत ताका आपल्या पुताची वळख मेळना. बभ्रुवाहनाक चड 
मार लागता आनी तो कुरुक्षेत्र युद्धांत झुजूंक शकना. 

बलभद्र आनीक एकलो व्हड झुजारी आनी ताणें दुर्योधनाक सांगला, आपूण ताका आदार 
दितलों. देखून कृष्ण ताकाय कुशीक काडपाचो निश्चय करता. युद्धा वेळार ताका पृथ्वीच्या 
भ्रमणाक धाडपाची मांडणी करता. सस्कृत महाभारतांत बलभद्राची कथा वेगळीच आसा. 
तो कुरुक्षेत्र युद्धांत कोणाच्याच पक्षांत झुजूंक तयार नासता. देखून तो आपुणूच पृथ्वीच्या 
भ्रमणाक वच्चो निश्चय करता. पूण कोंकणी भारतांत युद्धा आदीं अर्जुन आनी दुर्योधन 
कृष्णाचो आदार मागपाक गेल्ल्या वेळार कृष्ण विचारता, तुमकां कोण जाय? हांव जाय काय 
बलभद्र आनी छाप्पन कोटी यादव सेना जाय? पूण हांव ह्या युद्धांत कोणाच खातीर झुजचों 
ना आनी कसलेंच शस्त्र वापरचो ना. दुर्योधन म्हणटा, तूं म्हाका बलभद्र आनी छाप्पन कोटी 
यादव सेना दी. कृष्ण जाणा, बलभद्र युद्धांत दुर्योधनाक आदार दितलो. देखून कृष्ण तो 
त्या वेळार हस्तिनापुर सोडून पयस वचशें करता. तो एकल्या ब्राह्मणाक सांगता, तुमी पांयशीं 
ब्राह्मण मेळून हस्तिनापुराचे वाटेर बसात आनी तूं दुसर्‍या ब्राह्मणांक परमेश्वराच्यो कथा वाचून 
सांग. कोणूय ते वाटेन आयलो जाल्यार तूं उठूं नाका. ताचे कडेन आडनदर करून तूं आपलें 
वाचप चालू दवर. कृष्णान बलभद्राक आपणाक मेळूंक आपयल्लो. बलभद्र तेच वाटेन ताका 
मेळूक येतलो म्हूण तो जाणा. बलभद्र थंय पावतकच दुसरे सगळे ब्राह्मण उठून उबे रावतात 
पूण तो कथा सांगपी ब्राह्मण ताचे कडेन आडनदर करून कथा वाचीत रावता. ताका पळोवन 
बलभद्राक राग येता आनी तो ताचें शीर कापता. मागीर आपणें एकल्या ब्राह्मणाक मारलो म्हूण 
कळटकच तो चितेस्त जाता आनी वचून कृष्णा कडेन विचारता, आतां आपणें कितें प्रायश्चीत 
करपाक जाय. कृष्ण ताका सांगता, ताणें सगळे पृथ्वीचे भ्रमण करून येवपाचें. हे तरेन कृष्ण 
कुरुक्षेत्र युद्धा वेळार बलभद्राक पयस दवरता. 

17. कोंकणी भारता प्रमाणें कुरुक्षेत्राच्या युद्धाचें मूळ निमित्त 


कोंकणी भारतांत चार वेगवेगळ्या प्रसंगांनी कुरुक्षेत्राच्या युद्धाच्या मूळ निमित्ताची चर्चा 
आसा. पयलीं सभापर्वांत त्रिकालदर्शी विदुर पांडवां कडेन हे विशीं उलयता (को. 772, पान 
91 रे- 91 वे (179-180)). अरण्यपर्वात धृतराष्ट्र आनी गांधारी हाचो उल्लेख करतात 
(को. 772, पान 116 रे- 116 वे). ते उपरांत भीष्मपर्वांत एकलो ब्रह्मराक्षस भीमाच्या 
पुता कडेन, बभ्रुवाहना कडेन, हे विशीं उलयता (को. 772, पान 274 वे- 275 वे (538- 
540) ). ते उपरांत द्रोणपर्वांत अभिमन्यु कृष्णाचे युक्तीची आपणाक सगळी म्हायती आसा 
म्हूण दाखोबपाक कृष्णा कडेनूच हे विशीं उलयता (को. 772, पान संख्या 330 रे- 330 वे 
(649-650)). 

तें निमित्त अशें दिला : हें युद्ध जावपाक कृष्णानूच पांडव आनी कौरव हांचे मदीं वैर 
जायशें केलां. कित्याक, ताणें हत्येक (ब्रह्महत्येक) भास दिल्ली, आपूण तिची रगता-मासाची 
तान-भूक भागयतलों, तिका तृप्त करपाक एक व्हड संहार जायसो करतलों. दुर्योधनाच्या 
अठरा अक्षौहिणी सैन्याचें, तांच्या हतयां-घोड्यांचें, मास आनी रक्‍त हत्येक दिवन तिका तृप्ती 
जायशी करतलों म्हूण. 

्रह्महत्येची तान-भूक भागयतलों म्हूण कृष्णान कित्याक भास दिल्ली? हाची फाटभूंय 
अशी दिल्या - ब्रह्माच्या चार मुखां मदलें एक मूख गाढवाचें आशिल्लें. तें महेशाक बरें लागलें 
ना देखून ताणें तें आपल्या त्रिशुळान छेदलें. तेन्ना हत्या ताचे फाटीं लागली. तो खंयूय गेल्यार 
ती ताचे फाटींच वता, ताका सोडी ना. तें पळोवन कृष्णान तिका म्हळें, “तूं कित्याक हाचे 
फाटीं लागल्या? तुका कितें जाय?' 

हत्येन म्हळें, “हांव भुकेल्या आनी तानेल्यां. म्हाका मनशांचें आनी हतयां-घोड्यांचें रगत - 
मास दिवन तृप्त कर. 

कृष्णान तिका द्वापरी येवंक सांगलें. ती दनपारांच आयली. कृष्णान म्हळें, “तुका हांवें 
आपयल्ली केन्ना आनी तूं आयली केन्ना? हांबें तुका द्वापार युगांत येवंक सांगिल्ली आनी तूं 
दनपाराच आयल्या.? 

तें आयकून हत्या निराश जावन रडत रडत गेली. 

आतां तें द्वापाराचें यूग पावलां आनी हे पृथ्वीर दुर्योधना येदो दुसरो राय ना. देखून ताचें 
आनी ताच्या अठरा अक्षौहिणी सैन्याचें रगत दिवन कृष्ण ते हत्येक तृप्त करतलो. 

18. क्रिस्तांव धर्माचो प्रभाव 


कोंकणी भारतांतले प्रार्थनेंत मागणें करपी सदांच आपूण पातकी म्हूण कबूल करता आनी 
देवा कडेन आपूण करता त्या पातकांचें सदां भगसणें मागता. 


जेवणा आदीं पांडव अशी प्रार्थना करतात : 


को. 771, पान 218 रे (409) : आगा, हे सतेवंता परमेस्परा, आमी दिसाक आणी 
रात्रिक मेळूनु तुजेवरि सहसु अपराधु करिताउं. तो इतुकोइ [= इतलोय] आमकां भगसि. ' 
अइसी प्रार्थना करुनु जेवणाक समस्त पंकती बइसले. 


अर्जुन रामेश्वरांत प्रार्थना करता : 


को. 771, पान 227 रे (427): 'आगा, ए सतेवता परमेस्परा, माएबापा, आमी तंव 
प्रुतलोकिची [= मर्त्यलोकाचीं ] मनुशां. आमी एका दिसाक आणी रात्रिक पाप जें कर्ताउं 
तें समेस्त तुका ठाउकें आसा [= तुका खबर आसा] जाणता-नेणता पाप आमी जरि केलें 
तरि तूं आतां माका गुन्याउ भगसि. ' 


पांडव आनी कौरव प्रार्थना करतात : 


को. 772, पान 66 रे (131) : 'आगा स्वामिया, सर्व हुकुमधारा [= सर्वशक्तीवंता], 
सर्ग, ग्रुतु [= मर्त्यलोक] पाताळिच्या रचणारा! आमी सर्व पापी. दिसा-रात्रिक एकु 
सहस्र अपरादु करिताउ. आपुल्या कारिया निमितीं सते" उलइनाउ. आपुल्या स्वार्था 
निमितीं पेल्याक कस्टउनु दुख दिताउ. अइसले नाना परिचे अपराद करिताउ. इतुके 
[= इतलेंय ] तूं आमकां गुन्याउ भगसि. वाइटि बुदि आमका दिउँ नाका. दिसाच्या दिसा 
तुजिचि भग्ति सुमरण आमकां हे जिबेक आठउ जाए", अइसो करि. ' 


कुरुक्षेत्र युद्धाच्या दुसऱ्या दिसा भीष्म प्रार्थना करता : 

को. 772, पान 268 वे (526): (आगा, हे भगवंता, परमात्म्या, हांव सर्व पापी, नस्ट्र, 
अमंगळु. न्होए तीं पापां करितां. एक जाणून कर्ता, एक नेणतां कर्ता. कोणी प्रमाणी तुजी 
शेवा करुंची, हें तंव माका कळना. रात्रि-दिसु तुजी शेवा करुची साड़नु न्होए" तेंचि मनीं 
चिंतिताउ. अयूसल्या पापियांक आमकां अंतीं कोणा ठाया [= सुवातेर ] पाइसी, नकळ. 
आमी तंव अतितु [= भिकारी] , अभ्यागतु [= वाटसूर] वळखिलो ना. तानलल्यांची तान 
निवइली नां. भुकेलल्याक वाडूनु सुखी केलो ना. ' 


असलीं प्रार्थना आमकां कोंकणी भारतांतच मेळटा. ती सस्कृत महाभारतांत मेळना आनी 
विष्णुदास नामाच्या भारतांत मेळुंकूय कारण ना. हे तरेची प्रार्थना क्रिस्तांब दोतोन्नीच्या पुस्तकांत 
मात सारकी दिसता. हिंदू धर्मातूय पातकां आनी प्रायश्चित्ताच्या विचारांक महत्व आसा, पूण 
हिंदू प्रार्थनेत पातकाचो आनी प्रायश्‍्चित्ताचो इतलो हुसको मेळना. सस्कृत महाभारतांतलें 
साधारण पात्र खंयच्याय देवा कडेन मागतना आपल्या पातकाच्या भगसण्याची इतली चिता 
करीत म्हूण दिसना. तें त्या देवा कडेन मागत जाल्यार आपल्या दुस्मानांचो पराभव करपाक 
आपणाक एक प्रबळ शस्त्र दी म्हणून मागत. 


हांगा पयले आनी दुसरे प्रार्थनेत देवांक 'सतेवंता परमेस्परा' म्हळां आनी तिसरे प्रार्थनेत 
'आगा स्वामिया, सर्व हुकुमदारा, सर्ग, म्रुलु, आनी पाताळिच्या रचणारा” म्हळां तें लक्षांत 
दवरपाचें. क्रिस्तांव धर्माच्या तत्वां प्रमाणें क्रिस्तांवांनी देव 'सत्यवंत, सर्व शक्तीबंत, आनी 
स्वर्गा आनी संवसाराचो रचणार” म्हूण मानपाचें (स्टीवन्स 1622 तलो सवो अध्याय) क्रेदो, 
पळयात : सतेमानिता परमेस्परा बापा, सर्व हुकृमदारा, स्वर्गिच्या वा प्रथुमिच्या [= पृथ्वीच्या] 
रचणाराक). 

हे परस चड क्रिस्तांव पद्धतीची गजाल कोंकणी भारतांत मेळटा ती पातकांची कबुली वा 
कुमसार. भीष्म अशी प्रार्थना करून विदुरा फुडें आपल्या पातकांची कबुली करता. 


को. 772, पान 322 रे (633) : आगा स्वामिया, हांव अपराधी. जितुकी [= जितलीं] 
पापां हांवें जाणतां केल्यांति तीं तूं माका भगासि.” 


पांडव कृष्णा फुडें आपल्या पापांची कबुली करतात. ही गजाल फुडें दिल्या : 

को. 772, पान 334 रे (657) : सुर्य उदेवृ जालो. क्रुस्ट्रणु [कृष्णु] वा पांडव उठिले 
आपुलें नितेकर्म सारुनु परमेस्पोराचें ध्यान-सुमरण करुनु, 'परमेस्पोरा, आपण सर्व 
अपराधी म्होणु भुमिरि अस्टांगां लावून पायां पडूं लागले, 'आमी जीं पापां करितावुं, 
नेणतां-जाणतां, तीं आमकां भोगसि. तुजे वंचूनु [= शिवाय] आणी एकु तारितलो 
[-तारतलो, तारण करतलो] कोणु ना. ' 

अइसे ते चोउगइं जण भाव पाप उचारिताति देखुनु इदिस्टिरान [युधिष्ठिरान] म्हळे, जीं 
जीं पापां आमी केल्यांति इतुकियिं [= इतलींय] क्रुस्ट्रणाक [कृष्णाक] आमी सागुया. तो 
आमच्या पापाक प्राचित [= प्रायश्चीत ] दित. 

अइसें धर्माचें उतर आइकृनु चोउगाइं जणानी आपुली पातकां क्रुस्ट्णा [कृष्णा] लागी 
उचाली. तीं समेस्तां पातका क्रुस्ट्णान [कृष्णान] आइकिलीं. फाव तें प्राचित तांकां दिलें. 
फुडां कृष्णान द्रुपदिएक आपइली. तिणें आपुलें पाप उचारुनु सांगिलें. तिच्या पापाक 
क्रुस्ट्णनाथान 

[कृष्णनाथान) सोहुव तें [= उचीत] प्रचित (प्राचित) दिलें. 


पाप-परिहारा खातीर गगा वा दुसरे खंयचेय पवित्र न्हयेंत स्नान करप, पुराणकथा आयकप, 
तीर्थयात्रा करप, ब्राह्मणांक दान दिवप, जप करप हें हिंदू चाली प्रमाणें सारके दिसता. कुमसार 
ही हिंदू प्रथा न्हय. 

फुडे दिल्ल्या वाक्यांनी घांटी वाजपाचो उल्लेख लक्षांत दवरपाचो : 


को. 772, पान 275 वे (540) : इतुक्या [= इतल्या] म्धें फातें जालें. नगरातु परमेस्पराच्यो 
मुर्ती देउळ्डांतु आसिलल्यो थयिं घाटो वाजिल्यो. तो शब्द आइकुनु जे परमेस्पराचे भक्तिवंचव् 
[= भक्तीवंत ] ते उठुनु वेगीं वेगीं आइले. आपुलें नितेकर्म सार्नु, सर्व अपरादी म्होणु नमस्कार 
करुनु आपुले ठायिं [= सुवातेर] बइसले. इतक्या मधें ब्राम्हणान पुराण सांगिलें. ” 


असलो आनी एक उल्लेख मेळटा. भावार्थ्यांक आपआपल्या घरा सदांची प्रार्थना करपाक 
उगडास करपा खातीर .देवळाच्यो घांटी वाजतात : 


को. 772, पान 227 वे (445) : फांत्यारि जे-जे ठाइं [= सुवातेर ] परमेस्पराचे नावीं 
मुर्ती स्थापिल्याति ते देउळीं घांटो वजिल्यो (वाजिल्यो). तो सब्दु आइकुनु जे भग्त आसति ते 

उब्‌ठुनु [= उठून] परमेस्पराचें चिंतन करूक लागले. 


इगर्जांनी भावार्थ्यांक मिसाक अथवा दुसऱ्या आचारांक येवपाक उगडास करपा खातीर घांटी 
बाजतात. लोकांक आपल्या घरांनी सदांची प्रार्थना करूंक उगडास करपा खातीर दुसरेच तरेन 
घांटी वाजतात. देखीक, आमोरेची घांट. पूण देवळांनी हे भाशेन घांटी वाजपाची पद्धत ना. 
इगर्जेतल्यो घांटी व्हडल्यो आसतात आनी तांचो आवाज भोंवतणच्या वाठारांत आयकूंक येता. 
पूण देवळाच्यो घांटी त्या मानान ल्हान आसतात. हिंदू पुरयत पुजा करतना एक ल्हान घांट 
वाजयता. इगर्जेतूय मिसा वेळार अशी कांपीण मारपाची पद्धत आसा. पूण असले कांपिणीचो 
आवाज पयस आयकूक मेळना. देखून भावार्थ्यांक देवळांत येबपाक अथवा प्रार्थना करपाक 
उगडास करचे खातीर ते कांपिणीचो उपेग करूंक जायना. देवळांत दुसरे कडेन एक ल्हान 
घांट आसता. देवळांत येवपी चड करून एक-दोन फाबटीं ती घांट मारतात. पूण भावार्थ्यांक 
देवळाक येवपाक अथवा प्रार्थना करपाक उगडास करचे खातीर ते घांटीचो उपेग जायना. 

कोंकणी भारताची कथा सांगपी रामायण आनी महाभारताचें ज्ञान आशिल्ले मनीस, पूण ते 
क्रिस्तांव जाल्ले जावं येता. देखून तांणी असल्यो प्रार्थना आनी असल्या क्रिस्तांव पद्धतींची 
चर्चा कथेत जोडल्या जावं येता. वा कथा बरोवन घेतिल्ल्या मिशनरींनी असल्यो गजाली 
जोड़ल्यो काय? सांगपाक जायना. 

कोंकणी भारताच्या कथाकारां मदीं थोडे धर्मांतर जाल्ले क्रिस्तांव आशिल्ल्यान वा कोंकणी 
भारत बरोवन काडिल्ले मनीस क्रिस्तांब मिशनरी आशिल्ल्यान हातूंत आनीक एक खाशेलेपण 
मेळटा. भारत सारकेले रचनेत बरोवप्यान सुरवातिकूच गणेश वा सरस्वतीची आराधना करप 
ही सर्वसाधारण प्रथा आसा. देखीक, विष्णुदास नामाच्या मराठी भारताच्या दरेका पर्वाच्या 
आरंभाक अशे तरेचें स्तवन मेळटा. पूण कोंकणी भारतांत हाचो अभाव आमच्या लक्षांत येता. 
हाचे उरफाटें, कोंकणी भारतांत एका सर्वेशवराचो परतपरत उल्लेख येता जाका परमेश्वर म्हळां. 
हिंदू लोक हें अभिधान विष्णु वा शिव ह्या प्रधान देवांक वापरतात. पूण क्रिस्तांव मिशनरींनी 
हैं अभिधान क्रिस्तांव धर्माच्या सिद्धांता प्रमाणें तांची जी सर्वेश्‍वराची कल्पना आसा ताका 
वापरलां. ते भायर, विष्णूच्या निवासस्थानाचें नांव वैकृंठ तांणी क्रिस्तांवाच्या सर्गाचे कल्पनेक 
वापरला. आनीक एक मजेदार गजाल म्हळ्यार कोंकणी भारतांत एका परमेश्वराच्या मुर्तीचो 


मात उल्लेख मेळटा (विभाग 19, परिच्छेद 2 पळयात ), वेगवेगळ्या देवांच्या मुतींचो उल्लेख 
मेळना. 

19. कोंकणी भारत रचप्यांच्या काळाचो आनी स्थानाचो हेर प्रभाव 


हांगा कथा रचपी म्हळ्यार विष्णुदास नामा आनी कोंकणी भारताचे अनामीक कथा सांगपी. 
सस्कृत महाभारतांतल्या पात्रांक जित्या जिव्या देवांक वचून मेळपाची संद आसा. पूण 
` संस्कृत महाभारतांत ह्या पात्रांनी देवळांक भेट दिवचे आनी मुतींचें दर्शन करचे उल्लेख जे 
' मेळटात तीं मागीरचीं प्रक्षेपणां (कर्वे 1991, पान 194, तळटीप पळयात). पूण कोंकणी 
` भारतांत देवळां आनी मुर्ती, हांकां उल्लेखनीय म्हत्व आनी भुमिका आसा. तातूंत विचित्रवीर्य 
सारकेले राय देवळां बांदपांत आनी तातूंत मुर्तीची स्थापना करपांत आसक्त आसतात (को. 
771, पान 151 रे (293)). कोंकणी भारतांत आपले एके नदरेन विचित्रवीर्य राजाच्या 
बायलांक गुरवार करपाक तयार जाल्लो व्यास एका देवळांत ध्यानस्थ बशिल्लो मेळटा (को. 
771, पान 151 वे (294)). गांधारी आपणाक एक पूत जावचो म्हूण मंत्रोच्चार करपाक एका 
देवळांत वता (को. 771, पान 156 वे (304)). अर्जुनाच्या प्रायश्‍्चित्ता वेळार परमेश्वराचे 
भक्त ताका धर्तरे वयल्या सगळ्या देवांच्या मुर्तीक भेट दिवंक सांगतात (को. 771, पान 222 
वे (418)). ते प्रमाणें तो आपले यात्रेत जायत्या देवळांक भेट दिता आनी जायत्या मुर्तीचे 
दर्शन करता (को. 771, पान 223 रे (419)). ब्रह्महत्येच्या पातकाचें प्रायश्चित्त करपा खातीर 
कृष्ण आपल्या भावाक बलभद्राक ताचे यात्रेत अनेक मुर्तीची आराधना करूंक सांगता (को. 
772, पान 280 रे (549)). ह्या अध्यायाच्या आदल्या भागांत (भाग 18) सागिल्ले प्रमाणें, 
देवळांनी घांटी वाजतना देवभक्त आपल्या घरांनी प्रार्थना करतात वा पुराणवाचन आयकूंक 
देवळांत वतात (को. 772, पान 275 बे (540)). 
सस्कृत महाभारताची पात्रां पत्रा मार्फत एकामेकांक संदेश धाडी नात. पूण कोंकणी 
भारताची पात्रां सर्वसाधारणपणान एकामेकांक पत्रां बरयतात. कोंकणी भारतांत पन्नासां बयर 
पत्रा बरोबपाचे उल्लेख मेळटात. हांगा अरण्यपर्वांत मेळटात त्या असल्या उल्लेखांचें निरुपण 
पळयात. 
को. 772, पान 107 वे (212) : आपलीं आवयबापूय, भीष्म, द्रोण आनी विदुर 
पांडवांक पत्रां बरयतात आनी दुर्योधनाच्या राज्यांत कितें जाता ताची खबर तांकां दितात 
म्हूण दुर्योधन तक्रार करता. 
को. 772, पान'.116 वे (229-230) : पांडवांगेर व्हडलें जेवण आसा म्हूण धर्म 
कृष्णाक आपोवपाक नकुला मार्फत ताका पत्र धाडटा. ही खबर धृतराष्ट्र आनी गांधारी 
दुर्योधनाक सांगतात. 

को. 772, पान 119 वे (236) : कृष्ण गंधर्व रायाक पत्र बरयता, दुर्योधन पांडवांचेर 
घालो घालपाक आपली सेना घेवन अरण्याक वता देखून ताका वाटेंत धरपाचो. तें पत्र 
तो आपल्या सेवका मार्फत धाडटा. तें पत्र मेळटकच गंधर्व राय त्याच सेवका मार्फत 
ताका जाप धाडटा. 

को. 772, पान 122 वे (242) : गंधर्व राय दुर्योधनाक धरतकच कृष्णाक ती खबर 
दिवंक पत्र बरयता आनी आपल्या सेवका मार्फत तें पत्र धाडटा. 

को. 772, पान 123 रे (243) : दुर्योधनाक गंधर्व राया कडचो सोडोवपाक कृष्णाचो 
आदार मागूंक भीष्म कृष्णाक पत्र बरयता. तें पत्र तो विदुरा मार्फत धाडटा. 

को. 772, पान 124 वे (246) : अर्जुन धर्माच्या नांवान गंधर्व रायाक पत्र बरयता, 
ताणें दुर्योधनाक सोडूक जाय म्हूण आनी तें पत्र तो बाणाक लावन धाडटा. 

को. 772, पान 124 वे (246) : गंधर्व राय अर्जुनाक जाप बरयता, ताणें कृष्णाचे आज्ञे 
प्रमाणे दुर्योधनाक धरिल्लो, कित्याक तो पांडवांचेर घालो घालपाक थंय आयिल्लो. 
को. 772, पान 132 वे (262) : दुर्योधनाक ताचीं आवय-बापूय उपदेश दितात, ताणें 
धर्मा कडेन माफी मागून पत्र बरोवपाचें आनी ताका राज्याचो अर्दो वांटो दिवपाचो. पूण 
दुर्योधन हें अस्विकार करता. 

को. 772, पान 134 रे (265) : भीष्म दुर्योधनाक जमदग्नीची कथा सांगता. तातूंत 
जमदग्नी शेष रायाक पत्र बरयता, ताणें अमृताची कुपी धाडपाची. जमदग्नीच्या आदेशा 
प्रमाणें परशुरामान आपले आवयक मारली देखून आतां तिका जिती करपाक अमृत जाय 
म्हूण. तें पत्र घेवन परशुराम शेष राया कडेन वता. 


कोंकणी भारतांत मनिसूच न्हय, देव, राक्षस, गंधर्व आनी वानर लेगीत पत्रां बरयतात. 


यमदूत लेगीत लेखी नोंदणी दवरतात. 


प्रमाण संस्कृत महाभारतांत विड्याच्या पानांचो उल्लेख ना. पूण कोंकणी भारतांत कोणाकूय 


कठीण आनी जोखमीर्चे काम दितना दुर्योधन ताका विडो दिता. ही प्रथा मराठी आनी कोंकणी 
भारता परस चड आदली जावंक जाय, कित्याक जैमिनी अश्वमेधांत कृष्ण हे भाशेन विडो 
दिता ती चर्चा मेळटा. हातूंत दैत्य राया अनुशाल्वा कडेन युद्ध करपाक कृष्ण झुजान्यां फुडे 
विडो दवरता. तो ताचोच पूत प्रद्युम्न घेता. उपरांत कृष्ण झुजान्यां फुडे आनीक एक विडो 
दवरता, तो प्रद्युम्ना सवें बचूंक तयार आशिल्ल्यान घेवपाचो म्हूण. तो विडो वृषकेतु घेता 
(बापट 1913 : 78 पळयात). जैमिनी अश्वमेध हाची रचना प्रमाण संस्कृत महाभारताच्या 

कितल्याश्याच शतकां उपरांत जाल्ली जावं येता. तरी हाची रचना मराठी आनी कोंकणी भारता 
परस कितल्याश्याच शतकां आदीं जाल्ली जावंक जाय. 

आनीक एक रोचक गजाल म्हळ्यार, कोंकणी भारतांत पांडवां आनी कौरवां कडेन 
सपर्क आशिल्ले राय चड करून गोंय आनी महाराष्ट्राच्या भोंबतणच्या वाठारांतले : मराठे 
(महाराष्ट्राचे), गुजर (गुजराती), तेलुंग (आंध' प्रदेशाचे), कानडे (कर्नाटकाचे). थोडे दुसरे 
कडचे राय आसात : कोनोजी (कन्नौजाचे) आनी गोडी. 

पांडवांक जळोवन मारूंक लाखेची पालास बांदतना तातूंत दुर्योधनान लाख, तेल, मेण 
आनी दारवेचो उपेग केलो म्हूण सांगलां. दारू हो फारसी शब्द. फारशी भाशेंत हाका दोन अर्थ 
आसात : आल्कोल आनी तुबकाची दारू. आल्कोलाक उजो लागता पूण तें बेगीन उडून वता 
देखून दुर्योधनाच्या कार्याक तें उपकारना. देखून हाचो अर्थ तुबकाची दारू जावंक जाय. दुर्यो 
धन थोड़े फाबटीं आपूण लोकांक भांडीक लावन मारतलों म्हूण भेश्टायता. भांड शब्दाचो एक 
अर्थ तोप. म्हळ्यार, दुर्योधन तांकां तोपा फुडें बांदून गुळी मारतलो म्हणटा. दारू आनी तोप 
कोंकणी भारतांतल्यो मुखेल काळक्रम-विपरीत गजाली. 

पांडव आनी कौरव हांच्या जेवणा-खाणांत तांदळाचो आनी नाल्लाचो उपेग चड दिसता. 
अर्जुनाक मिरसांग' बरी लागता. आतां आमी वापरतात ती मिरसांग पुर्तुगेजांनी कोंकणी 
भारताचे काम जावच्या थोड्या वर्सा आदीं हाडिल्ली. देखून अर्जुनाक बरी लागता ती 
'मिरसांग' मिरयांची सांग जावं येता. 


20. सर्वसाधारण निरिक्षण 

ह्या अध्यायांत हेर साबार गजालीं वांगडा प्राचीन कोंकणी भारतांतल्या दोशांचीय चर्चा 
केल्या. पूण दोश आसले तरी प्राचीन कोंकणी बरपावळींत ही सर्वश्रेश्ठ कृती म्हणपांत दुबाव 
ना. महाभारताचे कथानक हें अत्यंत रोचक कथानक. तातूंतलीं पात्रा फकत देव वा दानव 
न्हय, तीं जटील, विकसीत व्यक्ती. सामान्यतायेन युधिष्ठिर सत्यवादी, पूण ताकाय विराटाच्या 
दरबारांत परिस्थितीवश जावन आपल्या आनी आपल्या कुटुंबा विशीं जायत्यो फटी सांगच्यो 
पडटात. हे कृतींत सगळ्यांत धूर्त आनी कारस्थानी पात्र म्हळ्यार कृष्णाचें. ताचे कडेन युक्‍तींचें 
भांडार आसा. ताचे वरवीं तो दुस्मानांक सदांच ताळ्यार हाडटा. विष्णुदास नामा सारकेल्या 
मागीरच्या बरोवप्यांनी महाभारताचे कर्थेत जायत्यो नव्यो घडणुको मेळयल्यात. ताका लागून 
ही कथा चड नाट्यमय जाल्या. चड म्हत्वाची गजाल म्हळ्यार, मूळ संस्कृत महाभारतांत 
आशिल्ले जायते लांबलचक, वाजेवणे अंश हांगा कडेक दवरल्यात. 

॥. कोंकणी भारत आनी सस्कृत महाभारत : 
एक तुळा 


ह्या अध्यायांत कोंकणी भारताच्या धा पर्वांतल्या एकुणसत्तर कथांचो आपरोस तांच्या टिपा सयत 
दिला. टिपांनी कोंकणी भारतांत आनी सस्कृत महाभारतांत मेळटात तीं वेगळेपणां दाखयल्यांत. दरेका 
पर्वाचे सुरवातीक तातूंत मेळचीं मुखेल वेगळेपणां नोंद केल्यांत. 


सस्कृत महाभारत : एक वळख 


कृष्णद्वैपायन व्यास हाका महाभारताचो लेखक म्हणटात. तो महाभारताचे कथेचें एक मुखेल 
पात्र. सस्कृत महाभारतांत हरिवंश मेळून सुमार 1,00,000 श्लोक आसात. महाभारताची भारत 
नांवाची मूळकृती आसली. ती सुमार 24,000 श्लोकांची आसली आनी तातूंत जोडकथा नासल्यो 
म्हूण सांगलां (आदि 1.61). बृहत्कृती खूब जाणांनी तयार केल्ली, अशें दिसता. महाभारताची 
हस्तलिखितां वेगवेगळ्या लिपयांनी आनी जायत्या वेगळेपणांनी बरयल्लीं भारताच्या साबार भागांनी 
मेळळ्यांत. महाभारताच्या अनेक हस्तलिखितांची तुळा करून प्रमाण पाठ तयार करपाचें काम 
भांडारकर प्राच्य संशोधन सस्थान (भां. प्रा. सं. सं.) हे संस्थेच्या वि. सी. सुखठणकारांनी आनी 
तांच्या सांगात्यांनी केलां. ह्या प्रमाण पाठांत फकत कांय थोड्या हस्तलिखितांनी मेळिल्ल्या श्लोकांचो 
आसपाव करूंक ना, कारण ते श्लोक उपरांत शिरकटायिल्ले आसूंक जाय. तरी तांणी तसले श्लोक 
पुरायेन सोडून दिवंक नात. संपादकांनी ते तळटिपांनी आनी पर्वाच्या परिशिश्टांनी दिल्यात. भां. प्रा. 
सं. सं. न तयार केल्ले प्रतीक म्हळळे अनुक्रमणिकेंत प्रमाण पाठांतल्या तशेंच हेर पाठांतल्या दरेका 
श्लोकाचीं पयलीं उतरां दिल्यात. हे अनुक्रमणिकेच्या आदारान सगळे श्लोक-प्रमाण पाठांतले आनी 
उपरांत जोडिल्ले-सोदून काडूंक जातात. 

प्रस्तूत कृतीत दिलले महाभारताचे उल्लेख भां. प्रा. सं. सं. च्या महाभारताचे आवृत्तेतले. पूण 
सगळे उल्लेख प्रमाण पाठांतले न्हय. थोडे तळटिपांनी वा पर्वाच्या परिशिश्टांनी दिल्ल्या पाठांतले. हे 
उल्लेख खंयचे म्हूण सोंपेपणान सांगूं येतात. उल्लेखांत फकत अध्याय आनी श्लोक संख्या आसल्यार 
(देखीक आदि 93.26-37), ते प्रमाण पाठांतले. तातूंत टीप सख्या आसल्यार ते तळटिपेंतले 
(देखीक आदि 130.1 टीप 1444 अ, वळी 7-8). उल्लेखांत परिशिश्ट संख्या आसल्यार ते 

परिशिश्टांतले (देखीक, आदि परि. ।., 80, वळी 1-2), अश्वमेधपर्वाचे बाबतींत, चडशे उल्लेख 
जैमिनीच्या अश्वमेधांतले, कारण कोंकणी भारताचें अश्वमेधपर्व जैमिनीच्या अश्वमेधाचेर आदारिल्लें 
जसा क 


कोंकणी भारत : वेगळेपणा 


कोंकणी भारत हें महाभारता परस खुबूच मोटवें जाल्ल्यान महाभारतांतल्यो बऱ्योचश्यो गजाली 
कोंकणी भारतांत घेवंक नात, हाचें अजाप ना. सोडून दिल्ल्या गजालीं परस कोंकणी भारतांत जें 
रुचीचेंशें दिसता तें म्हळ्यार मूळ कथेत घाल्ले नवे अंश. दरेका पर्वात घाल्ल्या मुखेल नव्या अंशांचो 
उल्लेख त्या त्या पर्वाचे सुरवातीक केला. 

कोंकणी भारतांतले एके नवे गजालीची चर्चा हांगा सुरवातीकच केल्या, कित्याक म्हळ्यार ती 
खंयच्याय एका विशिश्ट पर्वांतली न्हय, पुराय कोंकणी भारता कडेन ती संबंदीत आसा. ती गजाल 
म्हळ्यार सगळ्या कोंकणी भारतांत मेळचें हनुमानाचें पात्र. महाभारतांत हनुमान एकूच फावट दिश्टी 
पडटा, भीम आनी हनुमान हांचे गांठभेटे वेळार. ही एक घडणूक कोंकणी भारतांत ना, पूण कोंकणी 
भारतांत हनुमान आमकां जायत्या वेगवेगळ्या कथांनी मेळटा. पयल्याच पर्वात, आदिपर्वांत, कृष्ण 
अर्जुनाक हनुमानाक मेळपाचो सल्लो दिता. पांडव आनी कौरव हांचे मदीं फुडें जावपाच्या म्हाझुजांत 
हनुमानाचो आदार गरजेचो म्हूण तो अर्जुनाक सांगता. कृष्णाचे मजतीन अर्जुन हनुमानाचो आदार 
घेवपांत येसस्वी जाता. कोंकणी भारताच्या कुरुक्षेत्र झुजांत हनुमान सक्रीय वांटो घेता जाल्ल्यान 
झुजाच्या पर्वांनी (भीष्मपर्व, द्रोणपर्व, कर्णपर्व, शल्यपर्व आनी गदापर्वं हातूंत) ताचो उल्लेख 
परतून परतून येता. गदापर्वांत दुर्योधनान झूज जिखपा खातीर केल्लो यज्ञ मोडून घालून तो पांडवांक 
आदार दिता. अश्वमेधपर्वांत लेगीत हनुमानाची भुमिका म्हत्वाची. अर्जुना मुखार अश्वमेध मोहिमेत 
किष्किंधे कडल्यान आयिल्ली वानर सेना ताच्यान हारोबंक जायना जाता. हनुमान थंय येता आनी 
अर्जुनाची समस्या सोड़यता. 

महाभारतांतल्यो जायत्यो कथा कोंकणी भारतांत मेळटात, पूण त्यो त्याच सुवातांचेर मेळनात 
आनी कांय वेळार त्याच पर्वातूय मेळनात. देखीक, महाभारतांत अर्जुनाचे शिवा कडलें झगड़े 
आरण्यकपर्वांत जाता पूण कोंकणी भारतांत आदिपर्वांत. तशेंच महाभारतांत आरण्यक पर्वांत इंद्राची 
अप्सरा अर्जुनाक स्राप दिता, पूण कोंकणी भारतांत, आदिपर्वांत. पांडव विराट रायाच्या दरबारांत 
आसतना कोणाकूच तांची वळख मेळची ना म्हूण यम तांकां वर दिता महाभारताच्या आरण्यकपर्वात. 
पूण कोकणी भारतांत यम तांचीं रुपां बदलून उडयता विराटपर्वांत. महाभारतांत कर्ण घटोत्कचाक 
द्रोणपर्वांत मारता, पूण कोंकणी भारतांत तो ताका कर्णपर्वांत मारता. 

तशेंच, कोंकणी भारत आनी महाभारत हांच्या पर्वांनी एकाक एक असो मेळ ना. महाभारतांत 


प्राचीन कोंकणी भारत - वळख 57 


गदापर्व हें शल्यपर्वाचो एक वांटो कशें, पूण कोंकणी भारतांत तें एक स्वतंत्र पर्व, कोंकणी भारतांत 
उद्योगपर्व आनी सौप्तिकपर्व हीं वेगळीं पर्वा न्हय. तरी आसतना, महाभारताच्या उद्योगपर्वांतल्यो 
आनी सौप्तिकपर्वांतल्यो जायत्यो घडणुको कोंकणी भारताच्या भीष्मपर्वांत (पयली कथा) आनी 
गदापर्वांत (निमाणी कथा) अनुक्रमान आयल्यात. 


आदिपर्व 


कोंकणी भारतांत आदिपर्व शांतनुचे कथेन सुरू जाता. महाभारताच्या आदिपर्वांत ही कथा 92 
व्या अध्यायांत मेळटा. हाचे आदली महाभारतांतली कुरुवंशाची कथा कोंकणी भारतांत मेळना. 
कोंकणी भारताच्या आदिपर्वात मुखेल नव्यो गजाली म्हळ्यार नागलोकांतले भीमाचे पराक्रम आनी 
अखेरचे कथेत अर्जुनाची हनुमाना कडली पैज. तिसरे कथेत चित्रांगदाची काणीय वेगळीच आसा 
(तिसरे कथेचो आपरोस आनी टिपो पळयात). 

कोंकणी भारताच्या आदिपर्वांत, दुर्योधनाच्या घरांत विखारी अन्न खावन भीम मरता. ताची 
कूड न्हंयेत उडयतकच ती व्हांवत नागलोकांत वता जंय राजा शेषाची धूब पद्मावती अमृताची 
शिंसली घेवन राबवल्या. तिका दुर्वासा रुशीन शाप दिल्लो की तिचो घोव मरतलो. ती पार्वतीक 
पांयां पडटा तेन्ना पार्वती तिका सांगता, शापा प्रमाणें तिका मेल्लो घोव मेळटलो खरो, पूण तिका 
दिल्ले शिंसलेंतल्या अमृताच्या आदारान ती ताका जिवो करूक शकतली. देखून लग्नाच्या सुवाळ्या 
उपरांत पद्मावती भीमाक अमृत दिवन जितो करता. पूण जेन्ना भीमाक तें अमृत लागींच आशिल्ल्या 
अमृताच्या णव तळयांतले एके तळयेंतलें म्हूण कळटा तेन्ना ताका थंय वचून तें सगळें पियेन दिसता. 
अमृताच्या तळयांचो धनी शिव. ताणें त्यो तळयो शेष राजाचे सुवादीन केल्ल्यो. तांचेर सोरपांचो पारो 
आसता. भीम सोरपांक मारून सगळे अमृत पियेता. शिवाक हें कळटकच तो गाये फाटल्यान धांबपी 
वागाचें रूप घेवन थंय येता. पार्वती गायेचें रूप घेता. भीम वागा फाटल्यान धांबता. वाग इतल्या 
मोट्यान डरकाळी घालता की भीम बेसुद्द जाता. वाग भीमाचें पोट फाळून सगळें अमृत भायर 
काडटा. भीम सुदूदीर येता तेन्ना तो वागाचे फाटले पांय धरून ताका घुंबडायता. त्या वेळार पार्वती 
खरें रूप धारण करून भीमाक वयर पळोवंक सांगता. वयर पळयतकच आपूण वागाक न्हय, खुद्द 
शिवाकच घुंवडायतां म्हूण ताका कळून येता. तो शिवा मुखार लोटांगण घालून आपलें फाळिल्लें पोट 
सारके कर म्हूण मागता. शिव ताच्या पराक्रमाचेर प्रसन्न जावन ताचें पोट सारकें करता. एका वर्सा 
उपरांत भीम आपल्या राज्यांत परतता. महाभारतांत भीम एका आठवड्या भितर परत येता. विखारी 
अन्न खावन तो मरना, फकत बेसुद्द जाता. नागलोकांतले सोरोप ताका चाबूक लागतात तेन्ना ताणें 
खाल्लें वीख सोरपांच्या विखाक बादाबाद करता आनी तो सुद्दीर येता. भीम नागलोकांत पद्मावतीक 
वा खंयचेच चलयेक मेळना. तशेंच, तो शिवा कडेन झुजना. ताका एके तरेचो रोस पियेबंक दितात 

` जाका लागून ताच्या आंगांत धा हजार हतयांचें बळ येता. तो सगळो रोस पियेवन आठवड्या भितर 


आपल्या राज्यांत परतता. 

कोंकणी भारतांतली निमाणी कथा अर्जुनान हनुमाना कडेन मारिल्ले पैजेचें वर्णन करता. अर्जुन 
रामेशवर आनी लंके मदीं बाणांचो सांकव बांदता आनी हनुमानाक तो मोडपाचें आव्हान दिता. हनुमान 
तें आव्हान स्विकारता आनी आपूण अयेसस्वी जालों जाल्यार अर्जुनाचेर आयिल्ल्या कसल्याय 
संकश्टा वेळार आपूण ताका सरक्षण दितलों म्हूण उतर दिता. हनुमान सांकव मोडीत जाल्यार 
आपूण लासून जीव सोड़टलों म्हणटा अर्जुन. अर्जुनान बांदिल्लो सांकव हनुमान मोडटा आनी 
दिल्ल्या उतराक पाळो दीत अर्जुन लासून मरूक तयार जाता. तेन्नाच कृष्ण येता आनी अर्जुनाक 
आनी हनुमानाक ती घडणूक परतून आपले हुजीर करात म्हूण सांगता. अर्जुन परत सांकव बांदता 
पूण जेन्ना हनुमान उडकी मारपाक तयार जाता तेन्ना कृष्ण कांसवाचें रूप घेवन सांकवाक आपले 
फाटीर तेंको दिता. हाका लागून हनुमान ताचेर उडकी मारतना सांकव मोड़ना. तेन्ना तो आपणें आदीं 
सांगिल्ले प्रमाणें आपूण कुरुक्षेत्राच्या झुजांत वांटो घेतलो म्हूण अर्जुनाक आनी कृष्णाक उतर दिता. 
तो अर्जुनाच्या ध्वजस्तंभाचेर चडून बसून भीष्म आनी हेर बळिश्ट कौरव झुजाऱ्यांचे बाण जे अर्जुन 
हाताळूक पावचोना ते आडावन मोड़पाचें उतर दिता. ही कथा महाभारतांत ना. 


कथा 1 


हस्तिनापुराचो राजा शांतनु गंगे कडेन लग्न जालो तेन्ना ती मागीत तें दिवपाचें आनी ती करीत तें 
मानून घेवपाचें ताणें मान्य केलें. पूण जेन्ना तिणें तिगेर जल्मल्ल्या दर पुताक न्हंयेंत उडयलो तेन्ना तो 
बेचैन जालो. सव्या पुताक न्हंयेंत उड़यतना ताणें तिका आडायली आनी आपणाक तो भीक म्हूण 
दिवचो अशें मागले.” हेच खातीर शांतनुच्या पुताक भीष्म नांव पडलें.' गंगेन ताका शांतनु कडेन 
दिलो आनी राजान आपलें उतर पाळळें ना अशें दिशिल्ल्यान ती नाच्च जाली.* राजा शांतनु आतां 
सामको एकसुरो आनी दुख्खी जालो. तो सारको जेवना-खायना जालो आनी कपड्यांचे लेगीत भान 
दवरिना जालो. शिंवासनार बसपाचे सुवातेर तो एका खडबडीत फातराचेर बसूंक लागलो. 

भीष्म व्हड जालो. तेन्ना आपलो बापूय इतलो दुख्खी कित्याक तें कळटकच ताणें ताका बायल 
सोदपाचें थारायलें. बापायच्या लग्नांतलीं आडमेळीं पयस करचे खातीर ताणें आपूण राजपाटार 
बसचों ना आनी लग्नूय जावचों ना म्हूण सोपूत घेतलो. ताणें आपल्या मनशांक काश्मीराच्या राजा 
कुंतिभोजा सरेन धाडून तांचे धुवेचें लग्न आपल्या बापाय कडेन करून दिवचें म्हूण मागलें. पूण शांतनु 
मरतकच भीष्म राजा जातलो आनी आपले धुवेचें भुरगें राजपाटार बसचें ना म्हूण दिशिल्ल्यान राजा 
कुंतिभोजान न्हयकार दिलो. ते उपरांत, भीष्म स्वता खूब राजांक मेळळो, पूण तांणीय बी त्याच 
कारणाक लागून न्हयकार दिलो. हाका लागून भीष्म बेजार जालो, कारण ताणें आपूण लग्न जावचों 


प्राचीन कोंकणी भारत - वळख 59 


ना आनी शिंवासनाचेर बसचों ना असो आदींच सोपूत घेतिल्लो.* 


म. भा. : कोंकणी भारत आमकां गंगेन आपले पूत न्हंयेंत कित्याक उडयले तें सांगिना. हें स्पश्टीकरण म. 
भा. त गंगेन शांतनुक दिलां. एक वसु दुसर्‍या वसुंच्या आदारान वसिष्ठाची गाय नंदिनी चोरता. हाका लागून 
तो तांकां मनशाचो जल्म मेळचो असो शाप दिता. ते ताची माफी मागतात तेन्ना तो तांकां सांगता की मुखेल 
आरोपी सोडून हेर सगळ्यांक जल्मतकच रोखडीच शापांतल्यान मुक्‍ती मेळटली (आदि 93.26-37). गंगा 
तांकां जल्म दिवपाक आनी रोखडेच मनीस जल्माच्या बंदेपणांतल्यान मेकळे जावचे खातीर गंगा न्हंयेंत 
उडोवपाक तयार जाता (आदि 93.40-42, 92.49-54). 

2 म. भा. : भीष्म हो गंगेचो सवो पूत न्हय, आठवो (आदि 92.46). 

3 म. भा. : भीष्म जल्मलो तेन्ना ताचें नांव देवव्रत दवरिल्ले, भीष्म न्हय (आदि 93.44). “आपूण राज्यार 
बसचों ना आनी लग्न जावचों ना अशें ताणें घेतिल्ल्या भीषण सोपुता उपरांत ताचें नांव भीष्म (भीषण) 
जावंक पावलें (आदि 94.90). 

कों. भा. प्रमाणें गंगेन आपल्या घोवाक भीष्म भीक (<स. भिक्षा) म्हूण दिलो देखून ताका भीष्म हें नांव 
आयले. भीष्म ह्या नांवाचो भिक्षा ह्या उतरा कडेन कितें संबंद? आधुनीक भारतीय आर्य भासांच्या पोरण्या 
पांवड्यांचेर सस्कृतांतत्यान घेतिल्ल्या क्ष आनी ष वर्णांचो उच्चार ख जालो. त्या वेळार भीष्म ह्या नांवाचो 
उच्चार भिख्मु [७॥॥५॥॥॥५] जालो आनी भिक्षा ह्या उतराचो उच्चार भिख [७॥॥ «] जालो. ह्या दोन शब्दांचो 
उच्चार असो लागीं येवचे आदीं भीष्म नांवाची ही काल्पनीक व्युत्पत्ती प्रस्तुत करपाक कारण नासलें. क्ष 
आनी ष हांचो पोरणे कोंकणींत ख असो उच्चार जातालो म्हणपाक जायतो पुरावो मेळटा. देखीक, पोरणे 
कोंकणींत पक्ष, क्षत्रिय, औषध आनी वेष हीं उतरां अनुक्रमान पखे*, खेत्री, वखद आनी वेख अशीं मेळटात. 
भीष्मार्चे नांव भिख्मु अशें मेळूंक जाय आशिल्लें, तरी तें भिस्मु अशें मेळटा. हाका कितें कारण? तें नांव 
ताच्या मूळ रूपाक लागीं हाडचे खातीर उपरांत भिस्मु केलां म्हूण दिसता. 

*म. भा. : गंगा भीष्माचो जल्म जायना फुडें ताका शांतनु कडेन दिना. ती ताका आपणा बाराबर व्हरून 
ताका सगळे तरेचें गिन्यान मेळटकच आनी तो साबार शस्त्रांच्या वापरांत निपूण जातकच परतो हाडटा 
(आदि 94.31-36). 

: गंगा वता तेन्ना शांतनु खंती जाता पूण दुख्खान लाचार जायना. तो राज्य बरे भाशेन चलयता. 

“भीष्म बापाय पासत बायल सोदीत भोंवना. राजा शांतनु खातीर बायल सोदपा खातीर राजा कुंतीभोज वा 
हेर कोणाय राजाक कोणूय येवन मेळटा असो महाभारतांत उल्लेख ना. ह्या पावंड्यार आपूण राज्य चलोवचों 
ना लग्न जावचों ना असो सोपूत भीष्म घेना. हो सोपूत तो शांतनु राजाची सत्यवती कडेन भेट जाले 
उपरांत घेता. 


कथा 2 


[ भील आपल्या बापाय खातीर चली सोदपाक आपल्या मंत्र्यांक आनी सैनिकांक घेवन गेलो. 
ताका एक खूब परमळीत वासाची चली न्हंयेच्या कांठार मेळळी!. तिणें भीष्माच्या मनशांक आपली 
काणी सांगली”. ती एका तारयाची धूव. तिका नुस्त्या भाशेन वास येतालो म्हूण तिका मत्स्यगंधा 

म्हणटालीं. उपरांत एका रुशीन तिचें परमळीत चलयेंत रुपांतर केलें. तिचे पसून त्या रुशीक एक पूत 
जालो. ताचें नांव व्यास. तिका परमळीत वास येवंक लागले उपरांत लोक तिका सुगंधा ह्या नांवान 
वळखूंक लागले. भीष्मान आनी तागेल्या मनशांनी तिच्या बापायक आपोवन तिचें लग्न शांतनु 
राजा कडेन करचें अशें सुचयलें. तारयान तांकां प्रत्यक्ष चलये कडेन उलोवंक सांगलें आनी आपूण 
तिचे इत्शे प्रमाणें चलतां म्हळें. सुगंधेक एक आक्षेप आसलो. आपणागेर कोणूय भुरगें जातलें तें 
राजपाटार बसचें ना, कारण भीष्म आनी उपरांत ताचीं भुरगीं राज्य चलयतलीं. तेन्ना भीष्मान तिका 
अशें सांगले, आपणें आदींच सत्ता घेवचों ना आनी लग्न जावचों ना म्हूण सोपूत घेतला. शांतनु 
राजा उपरांत फकत तिचेंच भुरगें राजपाटार बसतलें म्हूण तिका खात्री दिली. तिणें शांतनु राजा कडेन 
लग्न जावपाचें मान्य केले'. भीष्मान तिका हस्तिनापुराक हाडून तिचें लग्न आपल्या बापाय बाराबर 
करून दिलें. त्या वेळार ताणें जाहीर केलें, तिगेर जेन्ना भुरगें जातलें तेन्ना आपूण राज्य तांचे कडेन 
सोंपयतलों. 


'म. भा.: राजा शांतनु स्वताच ते परमळीत चलयेक पळोवन तिच्या मोगांत पडटा. (आदि 94.42-46). 
तिचें नांव सत्यवती, सुगंधा न्हय. 

थम. भा.: ह्या संदर्भात सत्यवती कोणाक आपली काणी सांगिना. शांतनु मरतकच तिचे दोगय पूत अपत्यहीण 
मरतात तेन्ना ती भीष्माक आपली काणी सांगता. कारण, तिका व्यासाक-रुशी पराशरा पसून जाल्लो 
तिचो पूत-आपल्या सुनांक गुरवार करूंक सांगून शिंवासनाक एक वारस तयार करपाक भीष्माची मान्यताय 
घेवपाची आसली. (आदि 99.6-13). 

अम. भा.: शांतनु राजाक सत्यवती कडेन लग्न जावंक जाय पूण ताचे उपरांत आपल्या पुतांक राजपाट 
मेळूक शक्य आसल्यार मात ती ताचे कडेन लग्न जावंक तयार आसली. तेन्ना शांतनु राजाक निर्शणी येता. 
आपल्या बापायक निराश सो पळोवन, भीष्म ताका कारण विचारता. आपणाक एकूच पूत आसा म्हूण 
आपणाक हुसको जाला आनी हेच खातीर आपूण परतो लग्न जातां म्हणटा (आदि 94.53-63). भीष्माक 
ताच्या बापायच्या हुसक्याचें खरें कारण ताचे मंत्र्या आनी रथयां कडल्यान कळटा. उपरांत तो सत्यवतीच्या 
बापाय सरेन वचून आपूण राज्य चलोवचों ना आनी लग्न जाबचों ना म्हूण सांगून सत्यवतीच्या आनी 
आपल्या बापायच्या लग्नांतलीं सगळीं आडमेळीं पयस करता. (आदि 94.79, 86-88). 


कथा 3 


सुगंधेक दोग पूत जाले, चित्रांगद आनी विचित्रवीर्य. पूत व्हडले जातनाच शांतनु राजा भायर 
पडलो. तेन्ना भीष्मान चित्रांदाक गादयेर बसयलो. सुगंधा आतां एकली जाल्ली आनी निर्शेल्ली. 
हे परिस्थितींत तिका तिच्या व्हडल्या पुताची, व्यासाची याद जाली. तिणें ताचो विचार मात केलो 
आनी तो तिचे कुशीक प्रगट जालो. ताणें तिका थातारपाचो यत्न केलो. तो तिका थातारतालो तेन्ना 
राजघराण्यांतल्या लोकांनी सुगंधेक, ती घरांत एकली रावता आसुनूय, दादल्या कडेन उलयतना 

आयकली. तांणी ती गजाल चित्रांगदाक सांगली. चित्रांगद आपले आवय विशीं चिंतूक लागलो 
आनी एक दीस ल्हवूच तिच्या घरा कडेन आयलो. आई! दुख्खी जावं नाका' अशीं त्या दादल्याचीं 
उतरां ताणें आयकलीं. 

मागीर चित्रांगद आवय सरेन गेलो आनी ताणें तिका त्या दादल्या विशीं विचारलें. तिणें सागलें, 
तोवूय आपलो पूत, पूण चित्रांगदाच्या बापाय कडेन लग्न जावचे आदीं तो तिगेर रुशी पराशरा पसून 
जाल्लो. आपले आवयच्या चारित्र्याचो दुबाव घेतिल्ले खातीर चित्रांगदाक वायट दिसलें आनी हें 
पातक निस्तरावपा खातीर आपणें कितें करचें म्हूण ताणें साधूंक विचारलें. तांणी ताका एका किण्ण 
रानांत वचून स्वताक उजो लावन घेवपाचो सल्लो दिलो'. ताणें तशेंच केलें. 

चित्रांगद मेलो तसो यमदुतांनी ताका यमपुरीक ओडून व्हेलो. पूण यमाक समजलें, एक चूक 
सोडल्यार चित्रांगदाचेर कसलेंच खत ना आनी ते चुकिचेंय प्रायश्चीत ताणें केलां. देखून यमान ताची 
माफी मागून ताका सर्गांत धाडलो?. 


' म. भा.: चित्रांदाक आपली आवय एका अनवळखी दादल्या बाराबर उलयता अशी खबर मेळळी वा 
चित्रांगदान आपले आवयच्या चारित्र्याचेर दुबाव घेतलो आनी ताका लागून ताणें स्वताक उजो लावन घेतलो 
असो महाभारतांत उल्लेख ना. महाभारतांत कथा साप वेगळी आसा. चित्रांगद हो एक गर्विश्ट राजा (आदि 
95.6). ताच्याच नांवाचो एक गंधर्व ताचे कडेन झुजूंक येता. तीन वर्सा एकामेका कडेन झुजतकच गंधर्व 
चित्रांगद राजाक जितो मारता. (आदि 95.7-9). 

° महाभारतांत चित्रांगद मरतकच यमपुरीक गेलो असो उल्लेख ना. 


कथा 4 


राजा चित्रांगद ना जाला म्हूण कळटकच ताका सोदपाक नोकरांक सगळ्याक धाडले. तांकां तो 
मेळळो ना. तेन्ना ताचो धाकलो भाव विचित्रवीर्य राजपाटार बसलो. तो बरो राजा आसलो पूण ताका 
रोखडोच क्षयरोग जालो. ताणें आपल्या सवतीभावाक , भीष्माक, राज्य चलोवंक सांगलें पूण भीष्मान 
न्हयकार दिलो. तेन्ना ताणें आपल्या मंत्र्यांक राज्य चलोवंक सांगून आपूण धार्मीक कार्या आनी यज्ञ 
हातूंत लक्ष घालूंक लागलो. असल्या एका यज्ञा वेळार ताका आकाशवाणी आयकूक आयली : तूं 
तुजी फाटल्यां जल्मांतलीं पातकां भोगता. तेन्ना तुवें ब्राह्मणांक मारिल्लें. त्या पातकांचें प्रायश्चीत 
सोंपूंक नाशिल्ल्यान ही तुजी पिडा बच्ची ना 

कांय म्हयन्यांनी राजा विचित्रवीर्य मेलो. सुगंधा आतां सामकी बेचैन जाली. तिचे दोगय पूत 
सोंपिल्ले आनी भीष्म शिंवासनाचेर बसचो ना हें ती जाणा आशिल्ली. परत तिका व्यासाची याद 
जाली. व्यास प्रगट जालो. ताणें म्हळें, चिंता करूं नाका. ताणें तिका दुसऱ्या दिसा तिच्या दोगांय 
पुतांच्या बायलांक आपूण ध्यानाक बसतां थंय धाडूक सांगले. आपूण तांचेर नदर मारतां आनी त्यो 

गुरवार जातल्यो म्हूण ताणें सांगले. दुसऱ्या दिसा दोगीय राणयो आनी तांची एक दासी व्यासा सरेन 
गेलीं. व्यासान तांचेर नदर मारतकच तिगीय गुरवार जाल्यो?. त्यो ताचे सरेन आयिल्ल्यो तेन्ना तांणी 
केल्ल्या शुंगारा प्रमाणें तिगींयगेर पूत जातले अशें व्यासान सांगलें. ते प्रमाणें जे राणयेन आपले दोळे 
लुगटान धांपिल्ले तिगेर कुड्डो पूत जल्मलो'. जे राणयेन आंगाक गोपीचंदन लायिल्लें तिगेर फिकट 
रंगाचो पूत जालो*. आनी दासीन गळ्यांत तुळशीची माळ घाल्ली देखून तिगेर पूत जालो बुदवंत 
आनी भक्तीवंत'. तो देवाचो व्हड भक्त जालो. ह्या भुरग्यांचीं नांवां धृतराष्ट्र, पांडु आनी विदुर अशीं 
दवरलीं. 
धृतराष्ट्र कुडूडो आनी विदुर हो दासीपूत जाल्ल्यान, तांकां राज्यपद मेळळेंना. पांडुक शिंवासनाचेर 

बसयलो. 

1 म. भा.: बिचित्रवीर्याक क्षयरोग जाता (आदि 96.57), पूण ताणें फाटल्या जल्मांत ब्राह्मणांक मारिल्ल्याचें 

फळ तो भोगता अशी आकाशवाणी ताणें आयकली म्हूण सांगूंक ना. 

° म. भा.: सत्यवतीन ज्यो राणयो व्यासा सरेन धाडिल्ल्यो त्यो दोगीय विचित्रवीर्याच्यो बायलो, अंबिका 

आनी अंबालिका (आदि 99.17). त्यो तिगीय (अंबिका, अंबालिका आनी दासी) एकाच वेळार व्यासा 

सरेन वचून ताचे नदरेन मात गुरवार जायनात. सत्यवती पयलीं अंबिकेक मात गुरवार जावंक व्यासा सरेन 

धाडटा. 

° म. भा.: अंबिका दोळ्यांचेर लुगटाची पट्टी बांदून व्यासा सरेन वचना. व्यासाचें भिरांकूळ मुखामळ 

पळोवन ती दोळे धांपता (आदि 100.5). हाका लागून तिचो पूत कुड्डो जल्मतलो म्हूण व्यास भविश्य 

करता (आदि 100.10). 

“म. भा.: अंबिकेगेर कुड्डो पूत जातकच सत्यवती विचित्रवीर्याचे दुसरे बायलेक, अंबालिकेक, व्यासा सरेन 

धाडटा. अंबालिका व्यासा सरेन आंगाक गोपीचंदन सारोबन वचना. व्यासाचे भिराकूळ मुखामळ पळोवन 

ती कांचवेता (आदि 100.15). हाका लागून तिचो पूत फिकट रंगाचो जातलो म्हूण व्यास भविश्य करता 

(आदि 100.17). 

शम. भा.: सत्यवती दासीक व्यासागेर धाडिना. ती अंबिकेक व्यासा सरेन दुसरे खेपे वच म्हूण सांगता. 

पूण अंबिका ताचे सरेन दुसरे खेपे वचूंक सोदिना आनी आपले सुवातेर आपलीं वस्त्रां आनी वस्ती घालून 

आपले दासीक धाडटा (आदि 100.23). दासी व्यासाची व्हड भक्तीभावान सेवा करता आनी व्यास तिचेर 

प्रसन्न जाता. ती एका व्हड मनशाक, सात्विक आनी बुदवंत पुताक, जल्म दितली म्हूण तो तिका सांगता. 

(आदि 100.25-27). 


कथा 5 


भीष्मान पांडुचें आनी धृतराष्ट्राचे लग्न करपाचें थारायलें. ताणें आपले मनीस काश्मीराच्या राजा 
कुंतीभोजागेर धाडले. ताच्यो धुवो लग्नाच्यो जाल्ल्यो. हांतली एकली ताची स्वताची धूव कुंती 
आनी दुसरी ताच्या भावाची धूव गांधारी आसली'. कुंतिभोज भीष्माचो एक पुतणयो कुड्डो आनी 
दुसरो फिकट रंगाचो आसा म्हूण जाणा आसलो. देखून तो त्या चलयांचीं लग्नां तांचे बाराबर करूक 

तयार नासलो. कुंतिभोज न्हयकार दीत जाल्यार त्या चलयांक बळान हाडच्यो असो आदेश दिवन 
भीष्मान आपल्या सेनापतीक एक व्हड सैन्य दिवन धाडलो. सेनापती चंद्रसेनान आपले मनीस राजा 
सरेन धाडले. ताणें त्या चलयांचीं लग्नां पांडु आनी धृतराष्ट्र हांचे कडेन करूंक न्हयकार दिलो जाल्यार 
झुजून तांकां बळान व्हरतले म्हूण सांगलें. कुंतिभोजाचें लस्कर भीष्माच्या सैन्या मुखार साप्प ल्हान 
आशिल्ल्यान ताणें त्या चलयांक भीष्माच्या पुतण्यां कडेन लग्न जावंक धाड़पाक मान्यताय दिली?. 

दरबारांतले कांय जाण कुंतीची फाटभूंय जाणा जावंक इत्सूक आसले. तांणी आयकल्ले वावडे 
प्रमाणें तिणें एका पुताक जल्म दिल्लो. ते ल्हवूच एका रुशी सरेन गेले आनी ताणें तांकां कुंतीक 
आनी गांधारीक आंकवारपणांत कोणा तरी रुशी कडल्यान वर मेळिल्ले ती गजाल सांगली. कुंती 
आनी गांधारी त्या रुशीक पांयां पडल्यो तेन्ना तो ताचेर प्रसन्न जावन तांचे इत्शे प्रमाणें तांकां कसलेय 
वर दिवपाक तयार जालो. ह्या राजकन्यांनी आपणागेर पूत जावपाचो मंत्र मागलो. रुशीन कुंतीक स 
मंत्र दिले आनी गांधारीक एक मंत्र दिलो'. कुंतीक मंत्रांचे खरेपण जाणा जावंक जाय आसलें. तिणें 
जो एक मंत्र म्हळो तांतल्यान सूर्य तिचे सरेन आयलो. तिका आपले पसून पूत जातलो म्हूण ताणें 
सांगलें. कुंती भियेली पूण सूर्यान तिका हुसको करू नाका म्हूण सांगलें. ताणें त्या पुताचो गर्भ तिच्या 
कानांतल्यान काडलो आनी तिका घरा धाडली*. सुर्यान आपल्या नोकरांक पांच दीस त्या भुरग्याची 
जतनाय घेवपाक सांगलें'. तितले म्हणसर त्या सोबीत बाळकाक धुतराष्ट्राच्या नोकरांनी पळोवन 
ताका व्हरून राजा कडेन दिलो. तो भुरगो दरबारांत व्हड जालो. 

पांडक शिकारेचो नाद आसलो. एकदां ताणें मैथुनांत आशिल्ले हरणांचे जोडयेक मारली. ताका 
उपरांत समजलें, तीं हरणाचें रूप घेतिललीं एक रुशी आनी ताची बायल म्हूण. तांणी ताका शाप 
दिवन तो बायले कडेन संभोग करतलो तेन्ना मारतलो म्हूण म्हळें. पांडु अस्वस्थ जालो आनी ही 
गजाल ताणें आपल्या कुटुंबाक सांगली. तांणी ताका बायले सांगाता पुथ्वीर भोंवूंक आनी देवळांक 
आनी पवित्र मनशांक भेट दिवंक सांगलें. ताणें तशें केलें. आपणाक भुरगीं जायनात म्हूण तो खंती 
जालो. तेन्ना आपणाक एका रुशीन दिव्य पुरुशां पसून पूत जावपाचो वर दिला म्हूण कुंतीन ताका 
सांगले. पांडुक हें आयकून आनंद जालो आनी ताणें तिका अशीं दिव्य भुरगीं जावपाक मेकळीक 
दिली. तिणें यमाची, वायुची आनी इंद्राची प्रार्थना केली आनी तांचे पसून तिका तीग पूत जाले : 
धर्म, भीम आनी अर्जुन. उपरांत तिणें अश्विनांची प्रार्थना केली आनी तांचे पसून तिगेर नकुल आनी 
सहदेव हे जुंबळे पूत जाले“. पांडुक आतां खोस जाली. 

एकदां पांडुक कुंती कडेन संभोग करपाची इत्सा जाली पूण तिणें ताका रुशीच्या शापान तो 


मरतलो म्हूण शिटकावणी दिली'. ताणें तिचें आयकलें ना. ताणें तिचे बाराबर संभोग केलो आनी 
मेलो. 


' महाभारतांत धृतराष्ट्राची बायल गांधारी आनी पांडुची बायल कुंती ह्यो बापोलभयणी न्हय. तांचें कायच 
नातें ना. 

म. भा.: धृतराष्ट्राचें गांधारी कडेन लग्न थारता, तेन्ना तिचो बापूय, गांधाराचो सुबल राजा धृतराष्ट्र कुङ्डो 
म्हूण जाणा आसता. तरी धृतराष्ट्र व्हडले राजकुळयेचो देखून आपले धुवेचें लग्न ताचे कडेन करपाक तो 
न्हयकार दिना (आदि 103.11-12). कुंती ही यादव राजा शूरसेनाची धूव आनी ताच्या बापोलभावाची, 
राजा कुंतिभोजाची, पोसकी धूव (आदि 104.1-3). ती स्वयंवरांत पांडुक माळ घालता. 

-3 मर. भा.: कुंतीक एकलेकूच रुशी दुर्वासा कडल्यान वर (खर्‍्यांनी मंत्र) मेळटा जाचे वरवीं तिच्यान कोणाय 
देवाक उलो मारून ताचे पसून पूत मेळोवं येता. कुंती असो वर मागिना पूण रुशी तिका तो दिता. ती ज्या 
मनशा कडेन लग्न जातली ताका आपलीं भुरगीं जावंक शकचीं नात म्हूण हो फुडार पारखून रुशी तो वर 
तिका दिता. (आदि 104.6-7). 

*म. भा.: कुंतीक सुर्या कडल्या संभोगांतल्यान एक पूत जाता (आदि 104.10). कोंकणी भारतांत, 
कुंतीच्या कानांतल्यान भायर काडिल्ल्यान कर्णाक ताचें नांव फावो जालें अशें सुचीत केलां, पूण तो तिच्या 
कानांतल्यान जल्मूंक नासलो. तरी आसतना, कुंती ताका जल्म दितकच सूर्य तिका दिल्ल्या आपल्या 
उतराक लागून परतून कुमारिका करता (आदि 104.11-12). कर्णान आपलें कवच आनी कुंडलां कातरून 
इंद्राक दान केल्ल्यान ताका कर्ण (< सं. कृत्‌ = कातर) म्हूण नांव आयलें (आदि 104.21). 

5 महाभारतांत सूर्याक पयले कांय दीस आपल्या पुताची जतनाय घेवची पड़ना. कुंतीन ताका सोडून दिले 
उपरांत रोखडोच तो अधिरथ आनी ताची बायल राधा हांकां मेळटा आनी तीं ताका पोसतात. 

“म. भा.: पांडु कुती भायर माद्र देशाच्या राजा शल्याची भयण माद्री कडेनूय लग्न जाता (आदि 105). 
माद्रीक कोंकणी भारतांत सामकीच भायर दवरल्या आनी पांचूय पांडव कुंतीचे पूत म्हळां. खरें म्हळ्यार 
फकत धर्म, भीम आनी अर्जुन हे कुतीचे पूत. कुंती आपलो एक वर माद्रीक दिता आनी माद्री अश्विनांची 
प्रार्थना करून तिगेर नकुल आनी सहदेव हे जुंवळे पूत जातात (आदि 115.15-17). 

7म. भा.: पांडु माद्री कडेन संभोग करूंक आतूर जाता, कुंती कडेन न्हय. तिणें शिटकावणी दिवनूय तो 
तिचे कडेन संभोग करता आनी मरता (आदि 116.12). माद्री आपल्या जुंवळ्यांक कुंती कडेन दिता आनी 
घोवाच्या सरणार उडकी घेता (आदि 116.30-31). 


कथा 6 


पांड पयस धाडलो तसो भीष्माक पांडुचे फाटल्यान कोण राज्य करतलो हाचो हुसको जालो. 
धृतराष्ट्र कुड्डो आनी विदुर दासीपुत्र जाल्ल्यान ते दोगूय राज्य चलोवंक अपात्र थारले. तेन्ना ताचे 
सवती आवयन सुगंधेन आपल्या पुताक, व्यासाक, आपणा सरेन ताकतिकेन येवचें म्हूण पराथलें. 
ताणें आवयक हुसको करू नाका म्हळें. ताणें तिका सांगलें, तिच्या नातवाचे (धृतराष्ट्राचे) बायलेक, 
तिच्या आंकवारपणांत एका रुशी कडल्यान मेळिल्ल्या वराक लागून पूत जातलो. सुगंधा गांधारीक 
मेळळी आनी तिच्या वरा खातीर तिगेर पूत जातलो म्हूण तिका सांगलें. गांधारीगेर दुर्योधन जल्माक 
आयलो. उपरांत तिणे हडूडें बडयलें आनी आनीक दोग पूत, दुश्शासन आनी सबल, जल्माक 
आयले. जेन्ना दुर्योधन आठ वर्साचो जालो तेन्ना भीष्मान ताका राजपाटार बसयलो.. 

कांय वर्सा उपरांत, कुंती पांचूय पुतां सयत राजवाड्यांत परती आयली. तिणें आपणागेर पूत कशे 

जाले आनी आपलो घरकार पांडु कसो मेलो हें सांगलें. भीष्मान कृपाचार्याक धृतराष्ट्राच्या आनी 
पांडुच्या पुतांक झुजाची कला शिकोवपाचो आदेश दिलो. 

जेन्ना गांधारीक दिसलें, आपणा परस कुंतीक चड पूत आसात, तेन्ना ती व्यासा सरेन गेली आनी 
आनीक अठ्ठ्याणव्वद पूत जावपा खातीर वर मागलो. ताणें मान्य करतकच तिका वटूट एकशें एक 
पूत जाले”. 

तिरंदाजींत, कुंतीचो पूत अर्जुन सगळ्यां परस कुशळ आसलो आनी दुर्योधन ताचो दुस्वास 
करतालो. ताणें आपल्या भावांक ताका न्हंयेंत बुडोवपाक सांगलें. ते ताचो आदेश चालीक लायतना 
भीमान तें पळयलें आनी ताणें आपल्या भावाक वाटायलो. ताणें आपले आवयक घडिल्ली गजाल 
सांगली. तिणें भीष्मा कडेन कागाळ केली. भीष्मान आनी धुतराष्ट्रान दुर्योधनाक खडसायलो'. 


म. भा.: दुर्योधनाचो आठ वर्साचेर राज्याभिशेक जालो असो उल्लेख ना. उरफाटें, धर्माक युवराज घोशीत 
केलो म्हूण सांगलां (आदि परि. ।. 80. वळी 1-2). 

शम, भा.: लग्न जावचे आदींच गांधारीक शिवा कडल्यान शंबर पूत जातले म्हणपाचो वर मेळिल्लो (आदि 
103.9-10). उपरांत, तिका तोच वर व्यासा कडल्यान मेळटा (आदि 107.7-8). ती गुरवार जाता पूण 
दोन वर्सा बाळांत जायना. निराश जावन ती आपल्या पोटाचेर नेटान मुठी मारता आनी तिका गर्भपात जाता. 
ती बाळांत जावन मासाच्या एका मोट्या गुळ्याक जल्म दिता (आदि 107.11-12). ती तो भायर उडोवंक 
सोदता, पूण त्याच वेळार व्यास येता आनी गांधारी आपणाक गर्भपात कसो जालो ताची कबुली दिता. तो 
तिका मासाचो गुळो थंड उदकांत बुडोबन तुपान भरिल्ले मडके तयार करपाक सांगता (आदि 107.18). 
त्या गुळ्याचे एकशे एक कुडके जातात, कारण शंबर पुतां भायर गांधारीक धुवूय जाय आसता. दरेक कुडको 
वेगळ्या मडक्यांत घालतात. आनीक दोन वर्सांनी मासाच्या गुळ्या पसून जाल्ल्या एकशें एक कुडक्यांचें 
रुपांतर एकशे एक भुरग्यांनी जाता. अशे तरेन, गांधारीगेर शंबर पूत आनी एक धूव जाता (आदि 107.37). 
"म. भा.: दुर्योधन वा ताचे भाव अर्जुनाक बुडोवंक सोदतात असो उल्लेख ना. उरफाटें, भीम कौरव भावांक 
भेंकडायता असो उल्लेख मेळटा. पूण ताका तांचे कडेन वायटपण नासता (आदि 119.16-23). उपरांत 


दुर्योधन भीमाचे लुकसाण करपाची मांडणी करता (आदि 119.24-28). 
कथा 7 


एकदां कौरव आनी पांडव पेल्लान खेळटाले. ते बाणांनी तो वयर मोखताले. पेल्लाक बाण 
लागलो ना आनी तो बांयंत पडलो.. हें द्रोणान पळयलें. तो तेन्नाच आपल्या भाबोजीक, कृपाचार्याक, 
बायले सांगातान मेळूंक आयिल्लो?. ताणें आपले खाशेले कुशळटायेन पेल्ल बांयंतल्यान काडलो. 
राजपुत्र ताचे कुशळटायेचेर खूश जावन तांणी ती गजाल भीष्माक सांगली. भीष्मान द्रोणाचार्य आनी 
कृपाचार्य हांकां महालांत आपयले. भीष्म आनी कृपाचार्य हांणी कौरवांक आनी पांडवांक धनुर्विद्या 
आनी हेर आयुधांचें प्रशिक्षण दिवंक द्रोणाक सांगलें. द्रोणान तें काम मानून घेतलें. द्रोणाच्या शिश्यां 

मदीं अर्जुन सगळ्यांत कुशळ जालो. 

राजपुत्रांचें प्रशिक्षण सोंपतकच द्रोणान तांकां आपोवन आपणाक तांणी गुरुदक्षिणा दिवपाचो 
बेळ जाला म्हूण सांगलें. तुमचे मदल्या एकल्यान राजा द्रुपदाच्या राज्यांत वचून राजा द्रुपदाक धरून 
तकली सकयल पांय वयर असो घोड्याक बांदून आपणा सरेन हाडचो आनी तीच म्हजी गुरुदक्षिणा 
आसतली म्हूण सांगलें. द्रोण केन्ना तरी द्रुपद राजा कडेन झगडिल्लो आनी ताका एक दीस आपूण 
शिश्याक धाडून ओडून हाडून घोड्याक तकली सकयल पांय वयर असो बांदून आपणा सरेन हाडटलों 
म्हूण आव्हान दिल्ले. दुर्योधन सैन्य धाडपाक तयार जालो पूण द्रोणान सांगले, कोणेय एकल्यानूच 
वचून तें काम करूंक जाय*. कोणूच कौरव मुखार सरना जालो. तेन्ना अर्जुनान द्रोणाक आपूण तें 
काम करतां म्हूण सांगले. अर्जुन वचूंक तयार जालो तसो द्रोणान ताका मोहनी मंत्र दिलो'. तो द्रुपद 
आनी ताच्या सैन्या आड वापरून तांकां न्हिदेक घालतलो असो मंत्र आसलो. 


। म, भा.: ते पेल्लान खेळनाशिल्ले. ते कोयडेबालांनी खेळटाले (आदि 122.12-13). बाल बांयंत पडलें. 
म. भा.: ह्या वेळार द्रोण हस्तिनापुरांत येना; भीमाक वीखबादा जावन तो नागलोकांतल्यान येतकच तो 
येता. भीमाचे वीखबादेचो उल्लेख आदि 119 अध्यायांत आयला जाल्यार द्रोण पावला तें आदि 122 
अध्यायांत सांगलां. 

3म. भा.: द्रुपदान द्रोणाचो अपमान केल्ल्या वेळार द्रोण ताका कांय उलयना, पूण तो आपल्या मनांत सूड 
घेवपाचो निश्चय करता (आदि 154.16). 

4म. भा.: द्रोण पांडवांक आनी कौरवांक द्रुपदाक धरून हाडपाक सांगता (आदि 128.2) पूण एकल्यानूच 
वचून तें काम करूंक जाय म्हूण तो आग्रो धरिना. द्रुपदाक घोड्याक तकली सकयल पांय वयर करून बांद 
अशेय तो सांगिना. 

ऽम. भा.: कौरव तें काम न्हयकारिनात. खरें म्हळ्यार, ते सैन्य घेवन वचून द्रुपदा कडेन झुजतात पूण हारतात 
(आदि परि. |. 78. वळी 1-4, 31-36). 

“म. भा.: अर्जुन एकलो वचना. ताका भावांचो तेंको आसता (आदि परि. ।. 78. वळी 43-44). 

7 महाभारतांत द्रोण अर्जुनाक मोहनी मंत्र दिना. 


कथा 8 


द्रोण आनी द्रुपद एकाच गुरू कडेन शिकतना इश्ट जाल्ले. तांचे शिक्षण पूर्ण जालें आनी ते घरा 
परतुपाचे तयारेक लागले तेन्ना द्रुपदान द्रोणान आपल्या राज्यांत येवपाचें असो हट्ट धरलो. द्रोणान 
ताका सांगले, आपणाक तुजे आपोवणें मान्य करप आतां जमना, पूण केन्नाय तरी आपूण तुगेर 
येतलों. 

खूब काळा उपरांत द्रोणाच्या चल्याक जेन्ना आवयचें दूद मेळना जावन ताका त्रास जावंक 
लागले तेन्ना द्रोणान द्रुषदाचो आदार घेवपाचें थारायलें'. तेन्ना द्रुपद आपलें राज्य चलयतालो. 


प्राचीन कोंकणी भारत - वळख 67 


द्रुपदाच्या चाकरांनी द्रोणाक राजवाड्याच्या दारार आडावन ते राजाक द्रोण मेळूंक आयला कळ 
सांगूंक गेले. द्रोणाक जाय तें दियात पूण ताका दरबारांत हाडूं नाकात म्हूण द्रुपदान चाकराक , 
द्रोणान तांकां आपणाक ट्रुपदाक मेळळे बगर कांयच घेवपाचें ना म्हूण सांगलें. खरें म्हळ्यार, तो 
द्रपदाक मेळूक आयिल्लो. उपरांत, राजाची परवानगी घेवन चाकरांनी ताका राजा सरेन व्हेलो. द्रोणान 
राजाक नमन केलें. राजा ओग्गी रावलो. आपल्या आदल्या इश्टाक मेळपाक तो उठलो लेगीत ना. 
द्रोण बेचैन जालो आनी द्रुपदाच्या उद्धटपणाची ताणें निंदा केली. राजा रागार जालो आनी ताणें म्हळें, 
हो ब्राह्मण याचक भीक मागूंक आयला तरी मस्तेपणान उलयता. द्रोणान सोपूत घेतलो, एक दीस 
आपूण आपल्या शिश्याक धाडून राजाक घोड्याक तकली सकयल पांय वयर करून बांदून हाडटलों?. 

अर्जुन द्रुपदाच्या राजवाड्यांत द्रोणाचो सोपूत पूर्ण करपाक एकोड्या रथांत बसून गेलो. ताणें 
राजा ट्रुपदान द्रोणाक शरण येवचो असो संदेश धाडलो. ना जाल्यार आपूण ताका धरून द्रोणा सरेन 
व्हरतलों म्हूण ताणें शिटकावणी दिली. अर्जुन एकोड्या रथार बसून राजाक धरपाक आयिल्लो 
पळोवन द्रुपदाच्या चाकरांक तो कोण पिसो कसो दिसलो. ते ताका धरपाक आयले. अर्जुनान 
बाणांनी त्या चाकरांची नाकां आनी कान कापले. तांणी वचून राजाचो सेनापती भद्रसेन हाचे कडेन 
कागाळ केली. तो अर्जुनाक धरूक व्हड़लें सैन्य घेवन आयलो. अर्जुनान भद्र्सेनाच्या सैन्याचेर हार 
घाली. उपरांत राजा द्रुपद व्हडलें सैन्य घेवन आयलो आनी तांणी अर्जुनाक गराडो घालो. झूज 
जायतो वेळ चल्लें. त्या वेळार द्रोणान सांगिल्लो मोहनी मंत्र वापरून अर्जुनान राजाक आनी हेरांक 
न्हिदयले. अर्जुनान राजाक आपल्या रथाच्या ध्वजस्तंभाक उरफाटो बांदलो आनी ताका हस्तिनापुराक 
द्रोणा सरेन व्हेलो'. द्रुपदाक सामकी लज जाली आनी ताणें अर्जुना कडेन आपणाक जितो मार वा 
आपणाक स्वताक मरू दी म्हूण याचना केली. अर्जुनान ताका थातारलो*. 

ते हस्तिनापुराक पावले तेन्ना द्रोणान द्रुपदाक सोडयलो आनी ताका भेटो दिवन अर्जुनाक ताका 
ताच्या राज्यांत पावोबंक सांगलें'. अर्जुनान पयलीं ताका आपल्या भावांक मेळपाक व्हेलो आनी 
पांडवांनी ताका खावपा जेवपाक दिवन भेटांनी ताचो भोवमान करतकच अर्जुनान ताका ताच्या 
राज्यांत पावयलो*. 

आपणा कडेन करूंक जमचें नासलें तें अर्जुनान केलें म्हूण दुर्योधन बेचैन जालो. पांडव चड 
बळिश्ट जावचे आदीं तांकां रोखडेच सोंपोबंक जाय अशें ताचें मत जालें. 


'म. भा : ह्या वेळार द्रोणाचो पूत दूद पियेनासलो, तो व्हड जाल्लो. तांचे कडेन गाय नाशिल्ल्यान तो दुदा 
खातीर आशेतालो (आदि परि. ।. 75. वळी 8-9). ताचे सांगाती ताका पीठ घाल्लें उदक दिताले आनी 
तें दूद म्हूण समजून तो पियेतालो (आदि परि. |. 75. वळी 14-15 ). देखून द्रोण जेन्ना द्रुपदाक मेळूंक 
गेलो तेन्ना ताणें ताचे कडेन गाय मागपाचें चिंतलें. 

` म. भा.: द्रोणाक ट्रुपदाचे चाकर राजवाड्याच्या दारांत आडायनात. पूण द्रुपद ताचे कडेन मस्तेपणान 
उलयता. द्रोण राजवाड्यांतल्यान भायर सरता तेन्ना तो द्रुपदाक कांय म्हणना पूण सूड घेवचो म्हूण थारायता 

(आदि 154.16). 

3म. भा.: महाभारतांत सांगल्या ती घडणूक वेगळी आसा. महाभारतांत अर्जुन थंय आपल्या भावां सयत 
बता. ते द्रुपदा कडेन झुजतात आनी अर्जुन ताका धरता (आदि परि. |. 78. वळी 106-111). तो मोहनी 
मंत्र वापरना. 

* महाभारतांत ट्रुपदाक अर्जुन धरता तेन्ना तो अर्जुनाक आपणाक मार वा आपूण आपणाचो जीव घेतां म्हूण 
म्हणना. 

म. भा.: द्रुपदाचेर द्रोणाच्या शिश्यान हार घालतकच ताचें राज्य आतां द्रोणाचें जालां. तरी आसतना, द्रोण 
ताका अर्दे राज्य परत दिता (आदि 128.10). 

“महाभारतांत पांडवांनी द्रुपदाक आपल्या घरा व्हेलो आनी ताका आपल्या राज्यांत परतो धाडचे आदीं ताची 
मनरिजवण केली असो उल्लेख ना. 


कथा 9 


शकुनिमामाचो सल्लो घेवन दुर्योधनान आपल्या भावांक अर्जुनाक एकलो गांठून जितोच मारचो 
म्हूण आदेश दिलो. दुर्योधनाचे भाव अर्जुनाचेर हल्लो करतना भीमान पळयलें आनी ताका सोड़यलो . 
उपरांत ताणें हे विशीं भीष्मा कडेन आनी दुर्योधनाच्या आवयबापाय कडेन कागाळ केली. धृतराष्ट्र 
आनी गांधारीन दुर्योधनाक शेडायलो. दुर्योधन परतून परतून पांडबांक त्रास दीत आसलो देखून 
भीष्मान विदुरान आनी दुर्योधनाच्या आवयबापायन कौरव आनी पांडव हांचे मदीं राज्य वांटून 
दिवपाचें थारायलें. पूण दुर्योधनान हे येबजणेक विरोध केलो. तेन्ना भीष्मान आपूण पांडवांक एक तरी 
शार, वारणावत, मेळोवन दिवपाक करीन म्हूण सांगलें. थंय तांच्यांनी शांततायेन रावूं येतलें. पांडव 
आनी तांची आवय कुंती वारणावताक गेलीं. थंय पांडवांनी व्हडल्या भावाक, धर्माक राजपाटार 
बसयलो आनी ताची सेवा करूंक लागले. 

पांडव चड़ बळिश्ट जावचे आदीं तांकां सोंपोबंक जाय म्हूण दुर्योधनान चितलें. तांचेर ताच्यान 
सरळ हल्लो करू नजो जाल्ल्यान ताणें तांकां कपटान मारपाचें येवजिलें. तो तांकां मेळूंक आयलो. 
पांडव ताका येवकार दिवंक मुखार गेले. दुर्योधन ती रात थंय रावलो. दुसर्‍या दिसा ताणें म्हळें, 
पांडव वारणाबतांत आयिल्ल्याक तांणी आपणाक वा आपल्या कुटुंबाक भेट दिवंक ना. तांणी तांकां 
हस्तिनापुरांत येवन मेळचें म्हूण ताणें सुचयलें. तांकां सगळ्यांक एका बाराबर येवपाक जमना म्हूण 
सांगून धर्मान ताका भीमाक बाराबर व्हरपाक सांगलें. 

भीमाक हस्तिनापुराक हाडटकच दुर्योधनान शकुनिक सांगलें, आपूण एकाच पांडवाक सांगाता 
हाडूंक शकलों. शकुनिन ताका भीमाक वीख घालपाचो सल्लो दिलो. भीमाक खाबंक दिल्ल्या 
लाडबांनी तांणी वीख कालोवन दिलें. भीमाक लाडू आवडटाले आनी ताणें ते खूब खाले. उपरांत 
ताका न्हीद आयली. सकाळीं दुर्योधनान भीमाची खबर घेतली तेन्ना चाकरांनी तो मेलो म्हूण सांगले 
दुर्योधनान आपूण बेचैन जाल्ल्याचें भासयलें पूण भीष्माक, विदुराक आनी ताच्या आवयबापायक 

दुर्योधनान भीमाक वीख घालें देखून तो मेलो म्हूण दुबाव आयलो. दुर्योधन भीमाचे कुडीक अग्नी 
दिवंक सोदी. पूण ताच्या आवयबापायन आनी विदुरान ताका आडायलो*. भीमाचे आवयन आनी 
भावांनी येवन ताचे कुडीचें दर्शन घेतकच कितें करपाचें ताचेर तीं निर्णय घेतलीं म्हूण तांणी म्हळें. हेर 
पांडवांक तोंड दिवचें पडटलें म्हूण दुर्योधन चिंतेस्त जालो. ताणें आपल्या सैन्याक जागरूक रावूंक 
सांगलें. 


! अशें महाभारतांत कांय ना. कौरवांक पांडवांचो दुस्वास जाता पूण ते अर्जुनाक मारपाचो यत्न करिनात. 
दुर्योधनाचे वांकडे वागणुके विशीं जाणस्यां कडेन कोण कागाळ करिना. ह्या वेळार कौरव आनी पांडव हांचे 
आवयबापूय वा भीष्म राज्य तांचे मदीं वांटून दिवपाचो प्रस्ताव करिनात. ते पांडवांक वारणावतांत धाडपाची 
येवजण करिनात. 

“महाभारतांत पांडब आनी कौरव हस्तिनापुरांत रावतात जाल्ल्यान दुर्योधनाक पांडवांक मेळपाक वारणावतांत 
बच्चें पडना. 

'म. भा.: एक दीस, दुर्योधन आपल्या भावांक आनी पांडवांक उदकांतले खेळ खेळपाक गंगेत व्हरपाची 
येवजण करता (आदि परि. |. 71. वळी 5-6). तो भीमाक कालकूट हें वीख घालून खावपाक दिता (आदि 
परि. ।. 71. वळी 23-24) उपरांत, भीम बेसुद्द जाता पूण मरना (आदि 119.33). 

“म. भा.: भीमाक किते जालां तें कोणाकूय कळचे आदींच दुर्योधन बेसुदूद जाल्ल्या भीमाक न्हंयेंत उडयता 
(आदि 119.34). 

कुंती आनी हेर पांडव भीमाच्या मरणाची खबर आयकून बेचैन जालीं. तीं बेगिबेगीन हस्तिनापुराक 
गेलीं आनी भीमाची कूड पळोवन रडूक लागलीं. दुर्योधनान ताका कपटान मारलो, हैं तांकां स्पश्ट 
समजले. अर्जुन दुर्योधनाचेर हल्लो करूंक सोदी पूण बिदुरान ताका आडायलो. उपरांत विदुरान 
कुंतीक आनी तिच्या पुतांक कुशीक व्हरून भीमाचे कुडीक उजो दिवचो न्हय, पूण ताची कूड गंगेत 
उफेबंक दिवची म्हूण सल्लो दिलो. ताणें गुप्तपणान तांकां सांगले, भीम जिवंत जावन तांचे सरेन 
वर्सा भितर येतलो. विदुराक भूतकाळ आनी भविश्यकाळ दिसताले. हें खबर आशिल्ल्यान तांणी 
ताची सुचोबणी मान्य केली. 

भीमाची कूड उफेत पाताळांत नागलोकांत गेली. थंय राजा शेषाची धूव पद्मावती अमृताची 
शिंसली घेवन राविल्ली. ती जाचे कडेन लग्न जायत तो मरतलो म्हूण दुर्वासा रूशीन तिका शाप 
दिल्लो. देखून, कोणूच तिचे कडेन लग्न जावंक तयार जायनासलो . तेन्ना तिणें पार्वतीची आराधना 
केली. पार्वती तिचेर खूश जावन तिका वर दिलो, तिका मेल्लो न्हवरो मेळटलो तें खरें पूण ती 
ताका आपणे दिलले शिंसलेंतलें अमृत दितकच तो जितो जातलो. भीमाची कूड सरळ पद्मावती वटेन 
उफेत आयली तशी होच आपलो घोव जातलो हाची तिका खात्री जाली. भीमाच्या लुगटां आनी 

| आभुशणां वयल्यान तो एका राजघराण्यांतलो अशें दिसतालें. पद्मावतीचें लग्न भीमा कडेन करून 
दिवपाक सगळी तयारी केली. मेल्ल्या भीमा कुशीक चार दीस बसून पद्मावतीन लग्नाच्यो सगळ्यो 
` रिती केल्यो. पांचव्या दिसा तिणें ताचे तकलेर आनी तोंडांत अमृत ओतून ताका जितो केलो. 
भीम जितो जातकच आपूण खंय आसां तें ताका कळना जालें. पद्मावती, राजा शेष आनी हेर 
` लोकांनी ताच्या नव्या सरभोंबतणा विशीं ताका सांगले. आपणाक अमृत खंयच्यान मेळळें ताचे विशीं 
ताका उमळशीक जाली. लागींचेच अमृतगिरी दोंगुल्लेचेर अमृताच्यो णव तळयो आसात म्हूण शेषान 
ताका सांगलें. ती शिव देवाची मालमत्ता पूण ताणें ती शेषाचे सुवादीन केल्ली. तळयो राखपाक 
जायते सोरोप आसले. आपूण एक दीस अमृतगिरीचेर वतलों, सगळ्या नागांक मारतलों आनी णवय 


तळ्यांतलें अमृत पियेतलों म्हूण भीमान थारायले'. 


। म. भा.: कुंतीक आनी हेर पांडवांक भीम ना जाला म्हणपाचें कळटा तेन्ना तीं ताका सोदतात पूण तो 
खंयच मेळना. दुर्योधनान ताका दुखापत केल्या आसत म्हूण तांकां हुसको जाता. कुंती विदुरा सरेन वचून 
ताका भीमाच्या ना जावपा विशीं सांगता (आदि परि. ।. 72. वळी 57-58). बिदुर तिका तशी कागाळ 
करूं नाका म्हणटा. पांडवांक दीर्घ आयुश्य आशिल्ल्यान खंयूय गेला तर भीम परतो येतलो म्हूण तो तिका 
सांगता (आदि परि. |. 72. वळी 59-62). 

म. भा.: जेन्ना बेसुद्द भीम न्हंयेंतल्यान उफेत नागलोकांत पावता तेन्ना ताका सोरोप चाबतात (आदि 
परि. ।. 73. वळी 52-55). ताणें खाल्ल्या अन्नांतलें वीख सोरपांच्या विखान बादाबाद जावन तो सुदूदीर 
येता (आदि परि. ।.73. वळी 56-57). आपणाक चाबपी सोरपांक तो मारता (आदि 119.35). जिते 
उरिल्ले कांय जाण वासुकीक ही घडणूक सांगतात. दुर्वासाच्या शापा खाला आशिल्ली पद्मावती भीमाक 
अमृत दिवन जितो करता आनी ताचे कडेन लग्न जाता ही कथा महाभारतांत ना. 

कोंकणी भारतांत वासुकी म्हळ्यार शेष. कोदेक्स 772, पान 355 वे पळयात, जंय सोरपांच्या राजाक एके 
कडेन शेष म्हळां आनी दुसरेच वळीर ताचो वासुकी म्हूण उल्लेख केला. पूण, महाभारतांत ते दोग वेगळे. 
ते भावभाव. कश्यप आनी कद्रू हांचे पूत. 

3म. भा.: जेन्ना सोरोप वासुकीक भीमाची खबर दितात, तो भीमाक दुसर्‍या एका नाग राजा सयत पळोवंक 
येता. हो नाग राजा आर्यक भीमाचो शेणजो (कुंतीचो पणजो, शूरसेनाचो आजो) (आदि परि. ।. 72. वळी 
7-12). भीमाक कसलोय प्रभावशाली रोस पियेबंक दिवपाची आर्यक सुचोवणी करता. तो रोस तळी भर 
पियेत जाल्यार ताका एक हजार हतयांचें बळ येतलें (आदि परि. |. 72. बळी 17-18). तो रोस जाय 
तितलो पियेवंक भीमाक सुचोवणी वता. तो त्या रोसाच्यो आठ तळयो सोंपयता आनी न्हिदूंक बता (आदि 
परि. ।. 72. वळी 23-26). तो रोस पचोवन तो जेन्ना आठ दिसांनी उठ्ठा तेन्ना ताचें बळ अमीत जाता 
(आदि परि. ।. 72. वळी 65-66). आतां ताका धा हजार हतयांचें बळ आयलां म्हूण ताका कळटा. 
(आदि परि. ।. 72. वळी 69-70). महाभारतांत अमृतगिरीची आनी सोरपांनी राखण केल्ल्या अमृताच्या 
णव तळयांची कथा ना. 

नागांक मारून अमृत पियेवपाची येवजण भीमान बायलेक सांगली. भीम आपली येवजण मुखार 
व्हरीत जाल्यार शिव ताका मारतलो हें येवजून पद्मावती बेचैन जाली. एक दीस भीम बायलेक 
सांगिनासतना अमृतगिरीचेर गेलो आनी आडावपी सोरपांक मारून सगळें अमृत पियेलो. ही खबर 
शेष राजाक कळटकच ताका ती शिवाक कळयले बगर पर्याय नासलो. शिव भीमा कडेन झगडूंक 
तयार जालो. तेन्ना पार्वतीन शिवाक आपुणूय सांगाता येतां म्हूण सांगलें. कारण तिणें पद्मावतीक भेट 
म्हूण दिल्ल्या घोवाक शिवान मारप तिका नाका आसले. 

पार्वतीन कामधेनुचे आनी शिवान कामधेनु फाटल्यान लागिल्ल्या वागाचें रूप घेतलें. तीं जेन्ना 
भीमा मुखा वयल्यान गेलीं तेन्ना तो वागा फाटल्यान लागलो. वागान डरकाळी फोडटकच संवसार 
हाल्लो आनी भीम बेसुद्द जालो. वागान भीमाचें पोट फाळून तो पियेल्लो तें सगळें अमृत भायर 
काडलें'. तो वतालो तेन्ना भीम जागो जालो. वागाक फाटल्या पांयांनी धरून तो ताका भोंबतणी 
गरगर घुंबडावंक लागलो. तेन्नाच पार्वतीन आपलें खरें रूप धारण करून ताका वयर पळोवंक 
सांगले. भीमान वयर पळयतकच ताका आपूण वागाक न्हय, शिवाक घुंबडायतां म्हूण समजलें. ताणें 
ताका बेगिबेगीन लोटांगण घालें आनी आपलें फुटिल्लें पोट सारकें कर म्हूण मागलें. शिवान ताका 
सारको केलो. तितले मेरेन पद्मावती थंय धांवत आयिल्ली. पार्वतीन भीमाक वाटायिल्ले खातीर 
तिणें पार्वतीचे उपकार मानले. शिवान आनी पार्वतीन आनीक एक समस्या सोडयिल्ली तिका जाय 
आसली. भीम आपल्या राज्यांत परततकच ती आनी तो कशीं मेळूंक शकतलीं? तेन्ना शिवान 
भीमाक एक मंत्र दिलो आनी ताका सांगलें त्या मंत्रा वरवीं पद्मावती याद करीत तेन्ना तो वाऱ्याचे 
मांडयेर बसून तिचे सरेन येवंक शकतलो . 

पाताळात बर्सभर रावून भीम आवयक आनी भावांक मेळूंक आपल्या राज्यांत परतलो. ताणें 
पद्मावतीक आपूण वतां म्हूण सांगतकच ती खंती जाली. भीमान तिका थातारून तिणें याद करतकच 
येवपाचें उतर दिलें. 

भीम परततकच ताका पळोवन आवयक आनी भावांक मोटो आनंद जालो. मेले उपरांत भीम 


जितो जावन आपल्या कुटुंबांत परतल्लो?. दुर्योधन मात तो परतो आयला हें कळटकच खूब निराश 
जालो.  . 


' महाभारतांत शिवाच्या अमृताच्या तळयांचो वा भीमान तें अमृत पियेल्ल्याचो उल्लेख ना. तशेंच, शिव 
वागाचें रूप घेना आनी भीमाचें पोट फाळून अमृत भायर काडिना. भीम आनी शिव हांचे मदीं झगडे जायना. 
“म. भा.: जे सुवाते वयल्यान भीमाक न्हंयेंत उडयिल्लो तेच सुवातेर सोरोप ताका हाडटात. (आदि परि. 


।. 72, वळी 79-82). भीम रोखडोच आपल्या घरा वता. तो एका वर्सा उपरांत न्हय, एकाच सप्तका 
उपरांत परतता. 

पांडव आपणाचेर आनीक विस्वास दवरचे नात हें दुर्योधनाक समजलें. तरी आसतना आपणाक 
भीम जितो जावन आयलो देखून मनयतल्या सुवाळ्यांत वांटेकार जावपाचें आसा म्हूण भासोवन ताणें 


` भीष्माक पांडवां कडेन संपर्क करूंक विदुराक धाडपाक सांगलें. हो सुवाळो मनोवपा खातीर इंद्रप्रस्थ 


राज्य पांडवांक दिवपाची तयारी ताणें दाखयली. पूण पांडव दुर्योधनाचेर आनीक विस्वास दवरपाक 
तयार नाशिल्ल्यान विदुराक हात हालयत परतुचें पडलें. तेन्ना दुर्योधन भीष्माचो आदार मागूंक ताचे 
सरेन गेलो. भीष्मान ताका विदुरा सयत पांडवां सरेन वचपाचें उतर दिलें. पांडवांच्यांनी भीष्माची 
मागणी न्हयकारूक जालिना आनी तांणी दुर्योधनाक मेळपाची तयारी केली. दुर्योधन वारणाबतांत 
आवयबापाय सयत सैन्य घेवन पांडवांक मेळपाक आयलो. 

दुर्योधनान तांकां इंद्रप्रस्थाच्या राज्यांत व्हेले. थंय धर्माचो परतून राज्याभिशेक केलो. ताणें थय 
पांडवांक रावपाक एकवीस माळयांचो भव्य महाल दिलो. हो महाल पुरोचनान दुर्योधन आनी शकुनि 
हांचे येबजणे प्रमाणें मुजरत बांदिल्लो. पांडवांक ह्या महालांत जितेच लासून मारपाची तांची येवजण 
आसली. दुर्योधनान पुरोचनाक हो महाल भरपूर लाख, मेण, तेल आनी हेर जळपी आनी पेटपी वस्तू 
पसून बांद म्हूण सांगिल्लें'. 


'म. भा.: ह्या वेळार पांडव अजून कौरवा बाराबर हस्तिनापुरांत रावतात. दुर्योधन पांडबांक कुशीक सारूक 
पळयता आनी आपल्या बापायक तांकां कसले तरी परबे खातीर थोड्या काळा खातीर वारणावताक 
धाडपाक सुचयता (आदि 130.1 नोंद 14445, वळी 7-8. तशेंच 130.10-11, 19). तो पुरोचनाक 
पांडवा खातीर इंद्रप्रस्थांत न्हय, वारणावतांत घर बांदूंक सांगता आनी उपरांत थंय तांकां जिते लासूंक सांगता 
(आदि 132.6-11). 

पांडवांक लाखेघरांत लासून मारपाची दुर्योधनाची येवजण कृष्णाक कळळी. ताणें विश्वकर्माक 
लागींच्या वनांतल्यान त्या महाला मेरेन एक गुपीत बोगदो बांदपाचो आदेश दिलो. ह्या भुंयाराचें 
महाला कडलें मूख एके फातरीन धांपपाचेंय सुचयलें. विश्वकर्मान आपलें काम पूर्ण जालें म्हूण 
कळयना फुडें कृष्णान दुर्योधनाची येवजण आनी विश्वकर्माचें भुंयार हांचे विशीं विदुराक चीट 
बरयली. ताणें विदुराक महालांत वचून भुंयाराचें मूख भीमाक दाखोवपाक सांगलें!, 

रोखडेंच दुर्योधनान पुरोचनाक इंद्रप्रस्थाक धाडून ताणें महालांत रावचें म्हूण सुचयलें आनी ताका 
संद मेळरकच महालाक उजो घालपाची सुचोवणी केली. पुरोचन वचून महालांत रावलो. भीमाक 
ताचेर दुबाव आयलो. एके रातीं जेन्ना पुरोचन हातांत चूड घेवन आयलो, तेन्ना भीमान ताका धरून 

उजो लावपाक खंय सुरू करतलो ती सुवात दाखोबपाक सांगलें. पुरोचन भंयान कडकडूंक लागलो. 
ताणें उजो लावपाची सुवात दाखयली. भीमान पुरोचना कडल्यान चूड घेतली आनी महालाक उजो 
लायलो?, ताणें आपले आवयक आनी भावांक उठयलीं आनी सगळीं भुंयारांतल्यान पळ्ळीं. जे पांच 
अनवळखी मनीस महालांत रातचे रावपाक आयिल्ले ते उज्यांत मेले'. शेजारच्या लोकांक पांडव 
उज्यांत मेले म्हूण दिसलें आनी दुर्योधनान तांकां कपटान मारले म्हूण तांकां दुबाव आयलो. 

दुर्योधनाक उज्याची खबर कळटकच भोवूच आनंद जालो आनी तो इंद्रप्रस्थाक आयलो. थंय 
ताका स जाणांचे देह दिसले-पुरोचन आनी पांच अनवळखी हांचे-पूण तो ते पांडव आनी तांचे 
आवयचे देह म्हूण समजलो. ताणें आपल्या मंत्र्यांक ते देह अखेरच्या सस्कारां खातीर व्हरपाक 
सांगले. ताणें त्या समयार भरपूर अन्न, वस्त्र आनी दुडू दान दिले. 

भुंयारांत काळोख आसलो आनी पांडवांक वाट दिसनासली, तेन्ना भीमान वाऱयाक आपयलें 
आनी ताणें तांकां राना भायर व्हेले'. तांणी रानांत रावपा खातीर उदक आशिल्ली सुवात सोदून 
काडली. कांय काळ ते थंय फळां, कंदमुळां बी खावन रावले. 

रानाचो धनी हिडिंब नांवाचो एक राक्षस आसलो. ताणें आपले भयणीक हिडिंबेक आपणाक 
मनशाचो वास येता म्हूण सांगलें. तिणें तांकां धरून आपणा सरेन हाडूंक सांगलें. हिडिंबा थंय आयली 
तेन्ना तिणें पांच जाणां न्हिदल्यांत आनी भीम तांकां राखूंक रावला तें पळयलें. तिणें जेन्ना बळिश्ट 
आनी देखण्या भीमाक पळयलो तेन्ना ती ताच्या मोगांत पडली. तिणें एके सोबीत तरणाटे खियेचें 
रूप घेतलें आनी ताका आपणा कडेन लग्न जावपाक सुचयलें. तिणें भीमाक सांगलें, तांणी तें रान 
रोखडेच सोडून वचूंक जाय, ना जाल्यार हिडिंब येवन सगळ्यांक गिळटलो. 

तेन्नाच हिडिंब पाविल्लो. आपलो आदेश पाळूंक नाशिल्ले खातीर तो पयलीं हिडिंबेक मारूक 
सोदी, पूण ती भीमा फाटल्यान लिपली. भीम राक्षसाच्या आंगार गेलो. दोगूय बरोच वेळ झुजले. 
उपरांत भीमान ताका उखल्लो आनी खडपार आपटिलो. हिडिंबाचे कुडके जाले. तेन्ना हिडिंबेन धर्मा 
कडेन ताच्या भावान-भीमान आपणा कडेन लग्न जावपाक परवानगी मागली. धर्मान परवानगी दिली. 
लग्ना उपरांत हिडिंबेन घोवाक उबारून त्या क्षेत्रा भोंबतणीं उड्डाण केलें आनी त्या भोंवाड्यांत ताका 
थंयच्यो कांय सोबीत सुवातो दाखयल्यों. एक दीस एका दोंगरा मुळसांत तांकां एक सुंदर सुवात दिश्टी 
पडली. भीमान आपले बायलेक आपणाक आनी कुटुंबियांक थंय व्हरून सोडपाक सांगलें. हिडिंबेन 
भीमाक ती सुवात एकचक्रा राज्य म्हूण सांगले. ताचेर तोंडयो नांवाच्या राक्षसाचो शेक चलतालो. तो 
हिडिंबा परस पाश्ट आसलो“. एकचक्रेच्या लोकांक ताका दिसाक एक मनीस आनी भरमसाठ अन्न 
दिवचें पडटालें. ना जाल्यार तो कोणाकय येवन खातालो. भीमान थंय वचून तोंडयाक सोंपोवपाचें 
थारायलें. ते प्रमाणें हिडिंबेन सगळ्या पांडवांक आनी तांचे आवयक एकचक्रेंत व्हरून सोड़लीं'. 


' म. भा.: पांडवांक शिटकावणी दिवपांत कृष्णाची कसलीच भुमिका ना. खरें म्हळ्यार, कृष्ण महाभारतांत 
पयले खेपे दिसता तो द्रौपदीच्या स्वयंबरांत. दुर्योधनाची पांडवांक वारणावतांत लासून मारपाची येबजण 

आसा म्हूण विदुर तांकां संकेतीक भाशेंत सांगता (आदि 133.18-21). भुंयार पांडवां सरेन विदुरान 
धाडिल्लो एक खणपी तयार करता, विश्‍वकर्मा न्हय (आदि 135. 1-3, 16). 

शम. भा.: पुरोचन मशाल घेवन येतना भीम ताका धरिना. पुरोचन जंय न्हिदिल्लो आसता थंय भीम उजो 
पेटयता (आदि 136.9) 

3 म. भा.: थंय आपल्या पांच पुतांक घेवन एक निषाद बायल येता. तीं सगळीं बेबदीं जाल्यांत (आदि 
136.7-8). तीं उज्यांत लासून मरतात. | 

“म. भा.: पांडवांची अंत्यक्रिया दुर्योधनाचो बापूय धृतराष्ट्र करता, दुर्योधन न्हय (आदि 137.12-15). 
म. भा.: पवन न्हय, पवनपुत्र भीम सगळ्यांक भुंयारांतल्यान काडून रानांत पावयता (आदि 136.17-18). 
“म. भा.: एकचक्रेच्या राक्षसाचें नांव बक (आदि 148.3). तरी आसतना हांगा ताचें कोंकणी भारतांतलें 
नांव तोंडयो वापरलां. विष्णुदास नामाच्या भारतांत ताचें नांव तोंडया. तोंडियो हें नांव कोंकणी-मराठी तोंड 
(< सं. तुंड) ह्या उतरा सावन आयलां. तोंडियो म्हळ्यार “ब्हडल्या तोंडाचो' वा खूब खावपी'. 

7म. भा.: पांडव एकचक्रेक पावतात तातूंत हिडिंबेची कसलीच भुमिका ना. व्यास तांकां थय व्हरता आनी 
तांच्या रावपाची वेवस्था करता (आदि 144.12, 18). 


कथा 14 


एकचक्रा राज्यांत पांडव एका देवळा लागीं ब्राह्मणांच्या रुपान रावूक लागले. ते माधुकरी करून 
अन्न आवयक हाडून दिताले. उपरांत तीं एकठांय बसून जेवतालीं. 

एक दीस हिडिंबा भीमाक आपले बाराबर व्हरूक आयली. दोन-तीन दिसांनी तिणें ताका परतो 
हाडलो. तिणें धर्मा कडेन आपणाक भीमा पसून पूत जावचो अशी इत्सा प्रगटायली. धर्मान तिका 
आशिर्वाद दिवन म्हळे, तिची इत्सा पूर्ण जातली. तिच्या पुताचें नांव घटोत्कच आसतलें. जेन्ना जेन्ना 
हिडिंबेक आपणें भीमा बाराबर रावचें म्हूण दिसतालें, तेन्ना ती फकत ताची याद करी. भीम खिणांत 
हजर जावन तिची इत्सा पूर्ण करतालो. 

एक दीस नकुल आनी सहदेव एका कुटुंबा कडेन माधुकरी मागूक गेले तेन्ना त्या दिसा तोंडया 
राक्षसाक मनीस आनी गाडोभर अन्न दिवपाची पाळी त्या कुटुंबाची आसली म्हूण तांकां कळळें!. 
त्या घरांत एक ब्राह्मण आपली बायल, पूत आनी सून हांचे सयत रावतालो?. दरेकल्याक आपणें 
त्याग करून हेरांक वांचोवचीं अशें दिसतालें. नकुल आनी सहदेव घरा गेले आनी तांणी आवयक 
आनी भावांक ही गजाल सांगली. तेन्ना कुंतीन आपणाक पांच पूत आशिल्ल्यान तातूंत एकल्याक 
राक्षसा सरेन धाडूं येता म्हूण त्या ब्राह्मणागेर वचून ताका सांगलें. ब्राह्मणाच्या कुटुंबान तिका पुताचे 
बदलेक दुडू दिवपाक केले, पूण तिणें न्हयकार दिलो. तरी आसतना, भीम तोंडया सरेन वच्चे आदीं 
ताका भरपूर खावंक दिवंक जाय म्हूण तिणें तांकां सांगलें. तांणी तोंडयाक रांदिल्लें तितलेंच शीत 
भीमा खातीर रादलें. भीमान तें सगळें सोंपोवन आनीक मागलें. आनीक शीत शिजोवंक नाशिल्ल्यान 
ब्राह्मण कुटुंबाक लज जाली. तेन्ना वाटेर आपूण तोंडयाचेंय शीत जेवतलों, चिंता करपाची गरज ना 

म्हूण भीमान तांकां सांगले. 

गाडो तोंडया मेरेन पावसर भीमान तांतलें सगळें अन्न सोंपयल्लें. तो उसरां आयिल्ल्यान आनी 
ताणें सगळें जेवण सोंपयिल्ल्यान तोंडयो चाळवलो. भीम आनी तोंडयो हांचें झूज लोक पयस रावून 
पळयताले. अखेरेक भीमान तोंडयाक पांयांक धरून घुंबडायलो आनी जमनीर आपटिलो. तोंडयो 
मेलो देखून एकचक्रेच्या सगळ्या लोकांक खोस जाली. एकचक्रेच्या लोकांनी पांडवां कडेन आपलें 
राज्य चलोवपाची मागणी केली, पूण पांडवांनी न्हयकार दिलो. तांणी तांकां पयशे दिवंक केले. तेवूय 
तांणी घेतले नात. तांणी ते पयशे गरिबांक वांटात म्हूण लोकांक सांगलें. 

सांजवेळार पांडवांक देवळांत कांय भोंबडेकार मेळ्ळे आनी तांचे कडल्यान द्रुपद राजा आपली 
धूव-द्रौपदी खातीर स्वयंवराची येवजण आंखता म्हूण तांकां कळळें'. द्रुपद राजा तिचें लग्न अर्जुना 
कडेन करूक सोदी. पूण दुर्योधनान तांच्या महालाक उजो लायतकच पांडव मेले काय वांचले हाची 
कोणाक सारकी खबर नासली. दुर्योधन द्रौपदी कडेन लग्न जावंक सोदी पूण द्रुपदाक तो नाका 
आसलो. पांडव जिते आसल्यार अर्जुन स्वयंवराक येतलो, अशी ताका आस्त आसली. 


'म. भा.: राक्षसाक बळी म्हूण मनीस दिवपाची पाळी पांडवांक आलाशिरो दिल्ल्या कुटुंबाची. कुंती तांची 
रडारड आयकता (आदि 145.9). 

“म. भा.: ब्राह्मणागेर ताची बायल, पूत आनी (सून न्हय) धूब आशिल्लीं (आदि 145.19). 

3म. भा.: एकचक्रेंत तांच्या येजमानागेर येता त्या ब्राह्मणा कडल्यान पांडवांक द्रौपदीच्या स्वयंवराची खबर 


मेळटा (आदि 153.7). 
कथा 15 


पांडवांनी आवय बाराबर द्रुपदाच्या राज्यांत वचपाचो निर्णय घेतलो. काळोख आशिल्ल्यान 
तांकां मशाली घेवच्यो पडल्यो. वाटेर तांकां गंधर्वांनी मुखार वचूक दिलें ना'. पांडवांनी गंधर्वा 
कडेन झुजून तांकां हारयले. तेन्ना गंधर्वांचो राजा आनीक सैन्य घेवन आयलो आनी झुजूक लागलो. 
अर्जुनान अग्निशस्र मोखून मारतकच गंधर्वांच्या सैन्याक उज्यान घेरलें?. गंधर्व राजा शरण आयलो 
आनी अर्जुनान पर्जन्यास्रान उजो पालयलो. जेन्ना गंधर्व राजाक ते द्रौपदीच्या स्वयंवराक वतात म्हूण 
कळळं तेन्ना ताणें तांकां द्रौपदीक मेळोवपाक आपूण एक मंत्र दितां म्हूण सांगले. ताच्या बदला 
पांडव ताका अग्निशसतर वापरपाचो मंत्र दिवपाक तयार जाले. गंधर्व राजान तांकां सांगलें , द्रुपद राजान 
द्रौपदीचो हात मेळोवपाक एक पण दवरला. तो म्हळ्यार खतखतीत तेलाचे कायलींत बिंब पळोवन 
वयर बांदिल्ले मोखीचेर बाण मारप*. पूण आपूण जो मंत्र दितां ताका लागून तेलांत येवपी बुडबुडे 
बद्‌ जावन बिंब स्पश्ट दिसतलें आनी मोखीचेर बाण मारप सोपें जातलें. 

मंत्रांची अदलाबदल जातकच पांडव द्रुपदाच्या राज्यांत ब्राह्मणांच्या रुपांत गेले. स्वयंबरा खातीर 

जायते राजा जमिल्ले. कृष्ण आनी बलभद्र यादवांचें सैन्य घेवन आयिल्ले. द्रौपदी हतयाचेर बसून 
बताली आनी तिच्या हातांत माळ आसली. जो मोखीचेर नेमको बाण मारीत ताच्या गळ्यांत द्रौपदी 
माळ घालतली, पूण जो कोणूय तीन खेपे चुकत ताका खतखतीत तेलाचे तेच कायलींत उडयतले 
अशी राजाच्या मनशांनी घोशणा केली'. बरोच वेळ कोणूच मुखार सरलो ना. तेन्ना दुर्योधन उठलो. 
ताका बिंबूय दिसना जालें, आपलें तोंडूय दिसना जालें. ताचे दोन यत्न फुकट गेले. तो तिसरो यत्न 
करपाक वतालो तेन्ना कृष्णान यादव सैनिकांक ताचो तोवूय यत्न अयेसस्वी जालो जाल्यार ताका 
कायलींत उडोवंक तयार रावपाक सांगलें. तेन्ना ताच्या मंत्र्यांच्या सल्ल्या प्रमाणें दुर्योधनान तिसरो 
यत्न केलो ना आनी आपल्या जाग्यार येवन बसलो. 

दुसरो कोणूच क्षत्रीय उठनासो पळोवन, अर्जुन उठलो. तो स्वयंवराक आयिल्ल्या ब्राह्मणां मदीं 
बशिल्लो. ताणें कृष्णाक वंदन केलें आनी तो कायली वटेन वचूंक लागलो. गंधर्व राजान दिल्ल्या 
मंत्राक लागून तेल सळसळपाचें थांबले. अर्जुनाक मोखीचें बिंब स्पश्ट दिसूंक लागलें. ताणें पयल्याच 
यत्नान मोखीचेर बाण मारलो. द्रौपदीन ताच्या गळ्यांत माळ घाली. दुर्योधन पिसावलो. द्रौपदीक 
घेवन वचपी ब्राह्मण भिकाऱ्याक मारपाचो ताणें आपल्या मनशांक आदेश दिला“. द्रुपदाचें आनी 
यादवांचे सैन्य दुर्योधनाच्या मनशां आड झुजूंक सोदी पूण अर्जुनान तांकां आडायले. आपल्या 
एकल्याच्यान दुर्योधनाक आनी ताच्या मनशांक हाताळूं येतलें म्हूण सांगून ताणें बाण सोडून तांकां 
धांवडायले. 

उपरांत पांडव ट्रौपदीक घेवन आवय सरेन गेले. आपूण माधुकरी मागूंक गेल्ले आनी आपणें एक 
असामान्य माधुकरी हाडल्या म्हूण तांणी आवयक सांगलें. तांणी अन्न हाडलां म्हूण समजून कुंतीन 
तांकां तें आपसांत वांटून घेवपाची सुचोवणी केली. आपले आवयचो आदेश पाळपा खातीर पांचूय 
जाणानी द्रौपदी कडेन लग्न जावपाचें थारायलें. 


। म. भा.: वाटेर पांडवांक गंधर्व राजा अंगारपर्ण (चित्ररथ) आडायता. तो आपल्या बायलांक घेवन 
जलक्रीडेक म्हूण आयिल्लो (आदि 158.4). तो सांगता, 'मनशांक त्या वाठारांतल्यान रातच्या वेळार 
भोवपाक परवानगी ना. राती वेळार तो वाठार यक्षांक, गंधर्वांक आनी राक्षसांक राखून दवरला' (आदि 
158.7-8). 

“म..भा.: अंगारपर्णाचें सैन्य थंय ना. झूज फकत अंगारपर्ण आनी अर्जुन हांचेच मदीं जाता. जेन्ना अर्जुन 
अंगारपर्णा आड आम्येयास्त्र आग्निशर्त्रे वापरता तेन्ना ताच्या रथाक उजो पेट्टा आनी अंगारपर्ण गोंदळटा. 
अर्जुन ताच्या केंश्ट्यांक धरून ताका आपल्या भावां वटेन ओडून व्हरता. (आदि 158. 28-30). ताची 
बायल पांडवां सरेन.येवन आपल्या घोवाक वाटावपाक विनंती करता (आदि 158.32). अंगारपर्ण सुददीर 
येतकच तो पांडवांक शरण वता (आदि 158.35). 

"म. भा.: आग्नेयास्र वापरपा खातीर अर्जुना कडल्यान अंगारपर्णाक मंत्र मेळटा, तेन्ना तो अर्जुनाक चाक्षुषी 
विद्या दिता (आदि 158.53). परिशिश्ट 1 हातूंत चाक्षुषी विद्या पळयात. पूण स्वयंवरा वेळार द्रौपदीचो हात 
जिखूंक मेळपाक अंगारपर्णान अर्जुनाक दुसरो कसलोय मंत्र दिल्ल्याचो महाभारतांत उल्लेख ना. 

4म. भा.: स्वयंवरा कडलें काम सामकें वेगळें. अर्जुना असल्या कुशळ तिरंदाज्याच्यान मात हाताळूं येता 
असलें धोणू द्रुपद दिता. तशेंच, एका घुंबत्या यंत्राच्या बोंथ्यांतल्यान मोखीचेर बाण मारूक जाय (आदि 


176.9-11). | 
5 महाभारतांत तीन प्रयत्न करून मोख साध्य करिनासल्याक सळसळट्या तेलाचे कायलींत उडोवपाची वा 


हेर कसलेय भाशेन ताका ख्यास्त दिवपाची अट ना. 

“म. भा.: खरें म्हळ्यार, ह्या स्वयंवरांत एका ब्राह्मणाक ताचे धुवेक व्हरूक दिल्ल्यान सगळे क्षत्रीय राजा 
द्रुपदाचेर चाळवतात आनी ते द्रुपदाचेर हल्लो करूंक तयार जातात (आदि 180.1-2, 11). तांकां अर्जुन 
आनी भीम आडायतात (आदि 180.13). 


कथा 16 


पांडब जिते आसात आनी स्वयंवरांत ट्रौपदीक अर्जुनान जिखली म्हूण दुर्योधनाक कळळें. 
द्रौपदीचे लग्न थाटान आनी दबाज्यान जालें. शुकेंद्रान राजा जनमेजयाक द्रौपदीक पांच जाणां कडेन 
कित्याक लग्न जावचें पडलें तें सांगले. आदल्या जल्मांत ती पार्वतीचे सेवेक आशिल्ली राजकन्या 
आसली. एकदां तिणें पांच पाडे एके गाये फाटल्यान वतना पळयले आनी ती हांसली. गाय तिचेर 
चाळवली आनी फुडल्या जल्मांत तिका पांच घोव मेळूं म्हूण तिणें तिका शाप दिलो. ती पार्वती सरेन 
गेली आनी आपणाक त्या शापांतल्यान वाटावपाक तिणे पार्वती कडेन प्रार्थना केली. पार्वतीन तिका 
सांगले, शाप काडूंक मेळना पूण तिका फुडल्या जल्मांत पांच श्रेश्ठ घोव मेळटले हाची आपणाच्यान 
खात्री दिवं येता. ती राजा द्रुपदाचे बायलेच्या गर्भातल्यान जल्म घेतली आनी पांच पांडवां कडेन 
लग्न जातली!. 

लग्ना उपरांत पांडव कृष्णा सरेन गेले आनी ताचो आदार मागलो. कृष्णान तांकां सांगलें, दुर्यो 
धनान तांकां जिते लासून कौरवां कडल्यान तांकां मेळिल्लीं दोन राज्यां परतीं मेळोवपाचो बेत 
आंखिल्लो. देखून आतां तांणी पांचाल आनी यादव सैन्याच्या आदारान तीं दोनूय राज्यां घेवंक जाय. 
दुर्योधन झगडूक येवचो ना?. 

पांडव परतून इंद्रप्रस्थांत रावूंक लागले. दुर्योधनान तांचे कडेन इश्टागत करपा खातीर दूत धाडले. 
पूण तांणी त्या दुतांक परतिले. तेन्ना दुर्योधनान सैन्य घेवन इंद्रप्रस्थाक वचून पांडवांचेर हल्लो करून 
तांकां मारपाची येवजण आंखली?. विदुराक ही येवजण कळळी तेन्ना तो धृतराष्ट्र आनी गांधारी हांचे 
सरेन गेलो आनी दुर्योधनाची येवजण तांकां कळीत केली. तीं धांवत दुर्योधना सरेन आयलीं आनी 
ताका आडायलो. अर्जुन एकलोच ताचें सैन्य सोंपोवपाक पुरो म्हूण तांणी सांगले. मागीर पांडव येवन 
कौरबांचें सपूर्ण राज्य घेतले. अशें ताका सांगतकच ताणें आपली येबजण सोडून दिली. 


' म. भा. : द्रौपदीची काणी हांगा वेगळीच मेळटा. आदल्या एका जल्मांत, बरो घोव मेळपा खातीर 
द्रौपदी तपस्या करता. शिव तिका प्रसन्न जाता तेन्ना ती शिवा कडेन बऱ्या घोवाची मागणी करता. ती 

आपणाक बरो घोव जाय म्हूण ताका पांच खेपे सांगता. देखून शिव फुडल्या जल्मांत तिका पांच घोव 
दिवपाचें थारायता. (आदि 157.8-13). ती द्रुपदाचे बायलेच्या गर्भांतल्यान जल्माक येना, एक उज्याच्या 
यज्ञांतल्यान ती प्रगट जाता (आदि 155.41). 

म. भा. : पांडवांनी राज्य अशे तरेन मेळोवंक ना. महाभारता प्रमाणें, अजून मेरेन पांडवांक राज्याचो वांटो 
दिवपाचें थारूक ना. आतां, पयले खेपे राज्य पांडव आनी कौरव हांचे मदीं वांटचें अशी भीष्माची सुचोवणी 
आसता (आदि 195.1-4). दुर्योधनाक आनी सांगात्यांक हो प्रस्ताव मान्य नासलो, तरी द्रोण आनी विदुर 
ताका तेंको उक्तायतात (आदि 196.2, 197.4). देखून, धृतराष्ट्र पांडवांक हस्तिनापुरांत आपोवंक विदुराक 
धाडटा आनी ते येतकच तो राज्य वांटून दिता (आदि 198.4, 7-8, 199.24-25). 

3 महाभारतांत ह्या पांवड्यार पांडवांक हल्लो करून मारपाच्या कसल्याच बेताचो उल्लेख ना. 

आतां धर्म इंट्रप्रस्थाचेर राज्य करतालो आनी ताणें एक व्हड यज्ञ करपाचें थारायलें. ताणें लोकां 
आनी वेपाऱयां कडल्यान भरपूर तूप घेवन यज्ञ सुरू केलो. त्या यज्ञांत धा हजार खांडयो तूप उज्यांत 
घालें आनी ज्या इकरा हजार ब्राह्मणांनी तातूंत वांटो घेतिल्लो तांकां भेटो दिल्यो. दर ब्राह्मणाक भरपूर 
भांगर, माणकां, मोतयांच्यो माळो, शंबर घोडे, पांच हती, लुगटां, वस्ती, बी मेळळ्यो . 

त्या यज्ञांत इतलें तूप भकून जातकच अग्निच्या पोटांत खर दूख भरली आनी आपले पोटदुखीचेर 
उपाय म्हूण ताणें इंद्राचे खांडबवन गिळपाची इत्सा धरली. तो इंद्रा सरेन ताचें पोरसूं गिळूंक परवानगी 
मागपा खातीर गेलो, पूण इंद्रान ताका न्हयकार दिलो. तेन्ना अग्निन ब्रह्मांडांतल्यान फाटीं सरपाचो 
निश्चय केलो. पृथ्वीर उजो ना जालो, नरकांत आनी सर्गांतूय उजो ना जालो. लोकांक अन्न 
शिजोवंक आनी रुशींक होम करपा खातीर उजो ना जालो?. रुशींनी अग्निक आपोवन हाडलो आनी 
ताणें तांकां आपली कागाळ सांगली. तांणी ताका कृष्णा सरेन व्हेलो आनी ताची इत्सा पूर्ण करपाची 
याचना केली. कृष्ण इद्रप्रस्थाक गेलो आनी अर्जुनाक सांगाता घेतलो". 

कृष्ण, अर्जुन आनी अग्नि इंद्राच्या अमरावती राज्यांत गेले : कृष्ण आपल्या गरुडाचेर, अर्जुन 
आपल्या रथांत आनी अग्नि आपल्या मेंढ्याचेर. कृष्णान आनी अर्जुनान अग्निक इंद्राचे खांडववन 
गिळूंक सांगले. पूण अग्नि काम सवकास करतालो देखून तांणी पवनाक ताच्या आदाराक आपयलो. 
इंद्राचे साठ हजार माळी उजो पालोवपाक आयले. पूण, कृष्णान सांगिल्ले प्रमाणें, पवनान आनी 
अग्निन तांचेर हल्लो केलो आनी खूब जाण मेले. जिते उरले ते इंद्राक खबर दिवपाक ताचे सरेन 
धांवले*. 

इंद्र आपल्या गुरूक बृहस्पतीक घेवन आपल्या हतयाचेर ऐरावताचेर बसून खांडववनांत आयलो. 
पयलीं ताणें व्हड कुपांक मेकळीं सोडून खांडववनाचेर पावस घालपाचो तांकां आदेश दिलो. बरोच 
पावस पडलो. अग्नि निराश जावन कृष्ण आनी अर्जुन हांचे सरेन ब्राह्मणाच्या रुपांत आयलो. 

आपणाच्यान इतल्या उदका मुखार तग धरू नजो म्हूण ताणें कागाळ केली. अर्जुनान कुपांचेर 
वायुशस्त्र मारतकच तीं पयस गेलीं. पूण तीं परतून आयलीं आनी खांडववनाचेर घोग्यांनी पावस 
पडलो. तेन्ना अर्जुनान खांडववन सुके दवरपाक बाणांचो माटव केलो. अग्निक कृष्ण आनी अर्जुन 
हांचे फाटबळ आसा म्हूण कळटकच इंद्राक राग आयलो. हांव तेत्तीस कोटी देवांचो राजा आनी 
कृष्ण आनी अर्जुन म्हाका अशें करतात . ताणें म्हळें. 

ताणें कृष्णा आनी अर्जुना कडेन झुजपाची तयारी केली. तांणी एकामेकाचेर जायत्या तरांचीं 
अस्त्रा मोखलीं. उपरांत इंद्रान आपलें वज्रास्त्र काडलें. अर्जुनान आपल्या बाणांनी ताका तें उडोवंक 
लायलें आनी आनीक बाण सोडून ताची हालचाल बंद केली. तेन्ना बृहस्पती इंद्राचे वतीन उलोवपाक 
आयलो. कृष्णान आनी अर्जुनान इंद्राक बंधनांतल्यान मुक्‍त केलो. इंद्र मोन्यांनी अमरावतीक परतलो. 

अग्नि कृष्णा आनी अर्जुना सरेन ब्राह्मणाच्या रुपान पान चगळीत, हांसत आनी मिशयांक पीळ 
दीत आयलो. तो तांच्या पांयां पडलो. तो पूर्ण समाधानी जालो काय म्हूण तांणी विचारलें. ताणें 
'हय' म्हळे. 


! म. भा.: धर्माच्या यज्ञांतल्यान, अग्निक पोटाचो त्रास जायना. ताका तो त्रास राजा श्वेतकीन बारा वर्सा 
केल्ल्या यज्ञांत गिळिल्ल्या तुपांतल्यान जाता (आदि परि. ।.118, वळी 9-12. 91 वळीची टीप. वळी 
5-10. त्याच परिशिश्टांत वळी 92-93). खांडववन इंद्राचे मालकेचें न्हय, पूण ताचो इश्ट तक्षक थंय 
रावता देखून तो तें राखता. | 

° महाभारतांत अग्निक पोटाचो त्रास जाता तेन्ना तो ब्रह्मांडांतल्यान भायर सरून संवसाराक संकश्टांत 
घालिना. 

* अग्नि ब्रह्मदेवा सरेन वता आनी ब्रह्मदेव ताका ताच्या विकाराचेर उपाय म्हूण खांडववनांत रावपी 
जनावरांची चरबी खावंक जाय म्हूण सांगता (आदि परि. |.118. वळी 94-95, 99-108). जेन्ना ताच्यान 
एकल्याच्यान खांडववनाचो गोबोर करूंक जमना, अगि ब्रह्मा सरेन परतो वता. ब्रह्मा ताका कृष्ण आनी 
अर्जुन हांचो आदार घेवचो म्हूण सुचयता (आदि परि. |.118. वळी 124-128. 128 बळीची टीप. वळी 
1-8. तशेंच त्याच परिशिश्टांत वळी 129-135). अर्जुन ताका सांगता, ताका आदार दिवंक आपणाक 
खाशेल्या आयुधांची गरज आसा जीं आपणा कडेन नात (आदि 215. 13-17). देखून, अग्नि अर्जुनाक 
गांडीव धोणू, बाणांचे सोंपनाशिल्ले भाते तसोच एक दैवी रथ दिता. तो कृष्णाक सुदर्शन चक्र दिता (आदि 
216. 20-21). 

“म. भा.: महाभारतांत खांडववनांतलो उजो इंद्राचे माळी पालोवपाचो यत्न करतात असो उल्लेख ना. तरी 
आसतना, कृष्ण आनी अर्जुन हांचे कडल्यान झुजतना कितलेशेच देव इंद्राक सांगात दितात. (आदि 218. 
31-37). 

"म. भा. : इंद्र अर्जुना आड तरातरांचीं शस्त्रा वापरता पूण तो आपलें वज्रास्र वापरपाक तयार जाता वा अर्जुन 
ताका बाणांनी बांदता, असो उल्लेख महाभारतांत ना. कृष्ण आनी अर्जुन हांकां कोणूच हारोबंक शकना 
आनी तांचे आड झुजून फायदो ना अशी एक आकाशवाणी ताका सांगता (आदि 219.14-16). तेन्ना तो 
आनी हेर देव झूज थांबोवन स्वर्गलोकांत परत वतात (आदि 219.20-21). 


>> प्राचीन कोंकणी भारत - वळख 


कथा 18 


अर्जुन धर्मा सरेन कितें तरी करपाक परवानगी घेवपाक आयलो. धर्म द्रौपदी बाराबर आसलो हें 
नकळो जावन तो भितर सरलो. तांकां दोगांकूय एकठांय पळयतकच तो परतलो'. उपरांत ताणें ज॑य 
जोडपें एकांतांत बसलां थंय गेल्ल्या पातकाक कसलें प्रायश्चीत घेवपाचें काय म्हूण कांय संतां कडेन 
विचारलें. तांणी ताका सांगले, तो नकळो जावन थंय गेल्लो जाल्यार ताणें देवांच्यो आनी सतांच्यो 
भेटी घेत संवसाराची यात्रा करपाची, तांतल्यान ताचें पातक भरून येतलें. 

अर्जुनान यात्रेक वचपाक धर्माची परवानगी घेतली आनी जायत्या पवित्र सुवातांक आनी यात्रेच्या 
जाम्यांक भेट दिली. अखेरेक तो हिमालयांत पावलो जंय शिव ध्यानस्त बशिल्लो'. आपणाक 
आडखळी बगर ध्यान करूंक मेळचें म्हूण बशिल्ले. एकांताचे सुवातेर कोण तरी आयिल्लो पळोवन 
शिव बेचैन जालो. ताणें अर्जुनाक थयच्यान वचूंक सांगले. अर्जुनाक तो शिव म्हूण खबर नासली. 
ताणें ताका आपूण वचना म्हूण सांगले. शिव रागान त्रिशूळ घेवन अर्जुनाच्या आंगार गेलो. दोगांयनी 
एकामेकाचेर तरातरांचीं अस्त्रां मोखलीं. तेन्ना एके आकाशवाणीन अर्जुनाक तो शिवा कडेन झगडटा 
म्हूण सांगले. तें आयकून अर्जुनान ताचेर मोहनी मंत्र मारून ताका न्हिदयलो'. उठ्ठकच ताणें 
अर्जुनाच्या धाडसाची तोखणाय केली. अर्जुनाक जाय तसलो बर मागूक सांगले. पांडवांक कौरवां 
कडल्यान राखण मेळची म्हूण अर्जुनान मागलें. शिवान तथास्तु म्हळे आनी ताका आपलें गांडीव 
धोणू दिलें आनी पाशुपत बाण दिला". 

उपरांत अर्जुन इद्राक मेळूक अमरावतीक गेलो. इंद्राची अप्सरा रंभा हिचें अर्जुनाचेर चोरटें प्रेम 
आसलें. रातची ती अर्जुना सरेन गेली आनी आपणाक ताचे म्हऱ्यांत न्हिदूंक जाय म्हूण तिणें ताका 
सांगले. पूण आपलें प्रायश्चीत पूर्ण जावन घरा गेले बगर आपूण कोणाच बाराबर न्हिदूंक शकना. 
तिका खऱ्यांनीच तशे न्हिदपाचें आसल्यार तिच्यान ताचें प्रायश्चीत सोंपले उपरांत येवं येता म्हूण 
अर्जुनान तिका जाप दिली. रंभेक आपणाक न्हयकार दिलले खातीर राग आयलो आनी तिणें ताका 
हिजडो जावपाचो शाप दिलो'. 

अर्जुन द्वारकेक वचून कृष्णाक मेळळो तेन्ना कृष्णान ताका रामेशवरमांत हनुमान मेळिल्लो 
काय म्हूण विचारले. अजून मेरेन तो हनुमानाक मेळूंक ना हें कळटकच कृष्णान ताका हनुमानाक 
कसोय करून मेळ, हनुमानाच्या आदारान खूबशीं कामां सादपाचीं आसात म्हूण सांगलें. हनुमान 
रामेश्वरमांतल्या सेतुबंधाचेर दर्यादेगेर एका पिपळाच्या झाडार ध्यानस्त बशिल्लो मेळटलो आनी 
आपूण थय ब्राह्मणाच्या रुपांत येसर अर्जुनान वचून ताचे कडेन गजाली मारच्यो अशेंय सांगलें. 

अर्जुन हनुमाना सरेन वचून रामा विशीं उलोवंक लागलो. रामान थंयसून लंके मेरेन बाणांचो सांकव 
बांदिनासतना फातरांचो सांकव कित्याक बांदलो काय म्हूण ताणें हनुमानाक विचारलें. हनुमानान 

ताका सांगलें, त्या काळा वयले वानर येदे व्हड आसले की ते चलताले तेन्ना धर्तरी हालताली. ते 
वानर सांकव पार करतना तांचें वजन बाणांचो सांकव पेलूंक शकचो नासलो. तें आयकून अर्जुनान 
थंय बाणांचो सांकव बांदपाचें थारायलें आनी हनुमानाक तो मोडपाचें आव्हान दिलें. हनुमानान ताका 
सांगले, आपणाच्यान सांकव मोडपाक जालोना जाल्यार फुडारांत अर्जुनाक कसल्याय वायटा पसून 
सरक्षण दितलों. अर्जुनान म्हळे, हनुमानान तो सांकव मोड़ल्यार आपूण आपलें धोणू आनी बाण हांचे 
सयत स्वताक लासून घेतलो. 

अर्जुनान बांदिल्लो सांकव हनुमानान ताचेर उडकी मारून मोडलो, तेन्ना अर्जुन लासून घेवपाक 
तयार जालो. त्याच वेळार कृष्ण थंय ब्राह्मणाच्या रुपान आयलो आनी ताणें म्हळे, तुमचे पैजेक 
कोणूच गवाय नासलो. देखून अर्जुनान सांकव बांदिल्लो आनी हनुमानान तो मोडिल्लो आपणाक 
पळोवंक जाय. अर्जुनान परतून सांकव बांदलो. हनुमान दोनूय हातांनी दोंगर घेवन ताचेर उड़की 
मारूक तयार जालो तशें कृष्णान कांसवाचें रूप घेवन सांकवाक पोंदच्यान धिगी लायली. हनुमानान 
उड़की मारतकच तो वयर उसळळो. सांकव मोडलो ना. हनुमानान हार मान्य केली. तेन्ना कृष्णान 
ताका आपलें खरें रूप दाखयलें आनी कौरवां कडेन जावपाच्या झुजांत हनुमानाक अर्जुनाक आदार 
दिवंक सांगलें. त्या झुजांत अर्जुनाच्यान जे बाण मोडूंक जायनात ते तूं मोडून उडय म्हूण ताणें 
हनुमानाक सांगले*. 


'म. भा.: द्रौपदी सांगाता धर्म बसला ते सुवातेर अर्जुन बता तेन्ना ताका द्रौपदी थंय आसा हैं खबर आसता, 
पूण एका ब्राह्मणाची गाय चोरिल्ल्या चोरां फाटल्यान वचपाक ताका थंयच्यान आपलीं शसत्रां काडपाची 
गरज आसता (आदि 205. 5-20). 

“म. भा.: अर्जुन आनी शिव हांचें झूज हे भोंवडेंत जायना. तें आरण्यकपर्वांतले दुसरे एके भोंवडेंत जाता 
(आरण्यक 40-41). 

"म. भा.: शिवा आडच्या झुजांत शिव अर्जुनाचेर हार घालता. पूण त्याच वेळार ताका वरय दिता (आरण्यक 
41.5). 

“म. भा.: शिव अर्जुनाक पाशुपत अस्त्र दिता (आरण्यक 41.13). पूण गांडीव धोणू खांडववन गिळूंक 
अर्जुनान अग्निक आदार दिलले खातीर अग्निन ताका दिल्लें (आदि 216). शिवा कडल्या झुजांत शिव तें 
ताचे कडल्यान ओडून काडटा पूण मागीर ताका तें परतें दिता (आरण्यक 41.25 1, 

“म. भा.: अर्जुनाचें इंद्राचे अप्सरे कडलेंय झगडें आरण्यकपर्वांतच जाता. थंय ताच्या मोगांत पडटा ती 
अप्सरा रंभा न्हय, उर्वशी (आरण्यक परि. |. 6. बळी 36-39 १८ 

“म. भा.: अर्जुन हे यात्रेंत ब्रह्मचर्य पाळिना. तो उलूपी (आदि 206) आनी चित्रांगदें कडेन (आदि 207) 
लग्न जाता आनी कृष्णाचे परवानगेन सुभद्रेचें अपहरण करता (आदि 211). ताका उर्वशी फुड्यांत न्हिदपाचें 
ना, कारण बापूय इंद्रा कडल्या तिच्या संबंदांक लागून तो तिका आवयचे बराबर मानता. (आरण्यक परि. 
।. 6. वळी 147-154). 

“म. भा.: इंद्र अर्जुनाक उर्वशीच्या शापा विशीं हुसको करपाची गरज ना म्हूण सांगता, कारण तिच्या 
शापा प्रमाणें पांडव जेन्ना एक वर्स अनवळखी कशे रावतले त्याच एका वर्साच्या काळा खातीर तो हिजडो 
जातलो. त्या काळांत तशे तरेन ताणें रावप ताच्या फायद्याचे आसतलें (आरण्यक परि. ।. 6. वळी 147- 

54). 

$ अर्जुन हनुमानाक मेळटा ही घडणूक महाभारतांत ना. पूण आरण्यकपर्वांत भीम आनी हनुमान हांची गांठ- 
भेट जाल्ल्या वेळार हनुमान भीमाक सांगता, झुजा वेळार आपूण अर्जुनाच्या ध्वजार बसून गर्जना करतलों. 
ते वरवीं पांडवांक आपल्या वैऱ्यांक हारोवपाक सुगम जातलें (आरण्यक 150.15). 


सभापर्व 


कोंकणी भारताच्या सभापर्वांत, जरासंध आनी शिशुपाल हांकां जिते मारिल्ल्याच्यो गजाली भायर 
दवरल्यात. हातूंत नवे प्रसंग म्हळ्यार कालकौशिक हाच्यो मायेच्यो निर्मण्यो आनी आपल्या घोवांक 
मुक्त करपा खातीर दुर्योधना कडेन द्यूत खेळपाचो द्रौपदीचो निर्णय. कोंकणी भारतांत कालकौशिकान 
तयार केल्ल्या मायेच्या फांशांनी खेळून दुर्योधन दर खेपे जिखता. महाभारतांत शकुनि दुर्योधना खातीर 
द्यूत खेळटा आनी तो एक कुशळ खेळगड़ो जाल्ल्यान दर खेपे जिखता. तशेंच, महाभारतांत धृतराष्ट्रान 
दिल्ल्या वरांक लागून द्रौपदीक आपल्या घोवांक बंधनांतल्यान मुक्त करूक जमता. द्युताच्या खेळांत 
पांडव जें राज्य आनी धन हारतात तें सगळें धृतराष्ट्र तांकां परतें दिता. तरी आसतना, नव्या अटीं 
खाला धर्म जेन्ना दुर्योधना कडेन परत द्यूत खेळटा तेन्ना तो तें परतून हारता. 


कथा 1 


भीष्मान राज्य कौरव आनी पांडव हांचे मदीं अर्द अर्द वांटपाचो निर्णय घेतलो'. दुर्योधनाक ही 
विभागणी मान्य जालिना. ताका पांडवांक फकत वारणावत आनी इंद्रप्रस्थ दिलले जाय आसले. 
आपले येवजणेक दुर्योधनाचो विरोध आसा म्हूण भीष्मान ताच्या आवयबापाय कडेन कागाळ 
केली. तांणी दुर्योधनाक शेडायतकच ताणें विभागणी मान्य केली. उपरांत धुतराष्ट्रान विदुराक 
आपोवंक धाडलो आनी पांडवांक अदे राज्य घेवपा खातीर हस्तिनापुराक आपोवन हाडूक सांगलें. 
दुर्योधन अदे राज्य दिवंक तयार आसलो जाल्यारच आपूण पांडवां सरेन वतां म्हूण बिदुरान सांगलें. ते 
दुर्योधनाक परतून मेळूंक गेले तेन्ना ताणें आपलो निर्णय बदलिल्लो. पांडवांक राज्याचो फकत पाव 
वांटो दिवपाक आपूण राजी आसां म्हूण ताणें सांगलें. परतून ताका आवयबापायन शेडायलो आनी 
अखेरेक, तो पांडवांक अदे राज्य दिवपाक तयार जालो. 


! म. भा.: महाभारतांत पांडवांक अर्द राज्य मेळटा तें ह्या वेळार न्हय, द्रौपदी कडेन तांचें लग्न जातकच 
(आदि 199.24-25). ही घडणूक अर्जुनाचे यात्रे (आदीं 205) आनी कृष्ण आनी अर्जुन हांच्या आदारान 
अग्नि खांडबवन गिळटा ते घडणुके आदीं जाता (आदि 216). त्या वेळार दुर्योधन ताचे आड आसलो पूण 
भीष्म, द्रोण आनी विदुर धृतराष्ट्राक सांगतात, राज्याचे वांटे करप गरजेचें. 

कथा 2 


भीष्मान पांडवांक आनी तांचे आवयक हस्तिनापुराक आपोवपा खातीर विदुराक वारणावताक 
धाडलो. ते हस्तिनापुराक आयले तेन्ना भीष्मान पांडब आनी कौरव हांचे मदीं राज्य वांटलें. वांटणे 
उपरांत धर्मराजाक एक यज्ञ करपाचो आसलो. अर्जुनान बरींच राज्यां जिखून थंयच्यान आपल्या 
राज्यांत खूब धन हाडलें'. तो आठ लोकपालां लागीं आनी सूर्य, चंद्र, इंद्र आदी देवां लागीं लेगीत 
धर्माच्या यज्ञा खातीर तांचें धन पुंजाबपाक गेलो. उपरांत तो दैत्यां सरेन गेलो. ताणें मयासुरा आड 
झूज केलें. मयासुराक हारोवन ताणें ताचे कडलें अफाट धन मेळयलें. 

दुर्योधनाक पांडवांचे भरभराटीचो दुस्वास जालो. तो तांकां ना करूंक सोदतालो. ताणें शकुनिचो 
आनी कर्णाचो सल्लो घेतलो. दक्षीणेच्या कालकौशिक नांवाच्या ब्राह्मणाक आपोवन हाडून एक 
ओडलायणें सभाधर बांदचें म्हूण कर्णान सुचयलें. थंय तांच्यांनी धर्माक दुर्योधना बाराबर दूत खेळपाक 
फुसलाबं येतलें. कालकौशिकाक मायेचे फांशे करूंक लावन जैत सदांच दुर्योधनाक मेळटलें अशें 
करचे म्हूण कर्णान सुचयलें'. दुर्योधनाक ही येवजण मान्य जाली. ते प्रमाणें, तांणी कालकौशिकाक 
आपोवन सभाघर आनी फांशे तयार करपाक सांगलें. तयारी जातकच दुर्योधनान पांडवां सरेन वचून 
तांकां आपल्या राज्यांत येवपाचें आमंत्रण दिलें. 


' म. भा.: ह्या वेळार धर्म करता त्या राजसूय यज्ञा खातीर, अर्जुन आनी ताचे भाव भीम, नकुल आनी 
सहदेव चार वेगळ्या वेगळ्या दिशांतलीं राज्यां जिखून आनी धन पुंजावन हाडटात (सभा 26, 27, 28, 
29). ह्या संबंदांत अर्जुन जायत्या राज्यांनी वता. पूण तो सूर्य, चंद्र, इंद्र आनी अष्टलोकपालां सरेन वता 
असो महाभारतांत उल्लेख ना. 

*म. भा.: महाभारतांत मयासुराची कथा वेगळीच आसा. जेन्नाअग्नि खांडबवन गिळटा, तेन्ना मयासुर ह्या 
असुरांच्या वास्तुशास्त्रज्ञाक थंयच्यान अर्जुन वाटायता (आदि 219.38-39). ताचे दिनवास म्हूण मयासुर 
पांडवां खातीर एक व्हडलें सभाधर बांदता (सभा 3.17) आनी अर्जुनाक एक शंख (देवदत्त ) आनी भीमाक 
एक बळिश्ट गदा दिता (सभा 3.18). धर्माच्या यज्ञांत मात ताणें कसलोच आदार केल्ल्याचो उल्लेख ना. 
“म. भा.: महाभारतांत कालकौशिकाचो वा सभाघराचो आनी मायेच्या फांशांचो उल्लेख ना. दुयोधनाचो 
कट द्युताच्या खेळांत बरोच कुशळ आशिल्ल्या शकुनिक आपल्या अर्दांत खेळोवपाचो आसता (सभा 
45.37-40). 


कथा 3 


दुर्योधनाचें आमंत्रण येतकच धर्मान हस्तिनापुराक वचपाचें थारायलें. दुर्योधनान ताका व्हड 
आदरातिथ्यान दबरलो. विदुराक आनी भीष्माक दुर्योधनाचें पांडबां आड कसलेंय तरी कपट कारस्थान 
आसा म्हूण जाणवले. दुर्योधनान धर्माक कालकौशिकान बांदिल्लें सभाघर दाखयलें. धर्माक तें 

आवडलें. ताका थंयच्यान वचन दिसलें ना. वेळ सारपाक तांणी द्यूत खेळचें म्हूण दुर्योधनान सुचयलें. 
धर्माक तें मान्य जालें. 

कालकौशिकान बांदिल्ल्या सभाघरांत दुर्योधनान धर्माक फुसलावन व्हेला आनी ताचें राज्य 
काडून घेवपा खातीर ताका आपणा बाराबर द्यूत खेळूक आमंत्रण दिलां म्हूण कृष्णाक कळळें. ताणें 
बेगोबेग विदुराक चीट धाडून धर्मा सरेन वचून ताका शिटकावपाक सुचयलें. चीट मेळना फुडें विदुर 
ताकतिकेन धर्मा सरेन गेलो आनी ताणें ताका ती सुवात आत्तांचे आत्तां सोडून वचपा खातीर खूण 
केली. पूण धर्मान विदुराचो सल्लो मानलो ना'. 

कालकौशिकाच्या मायेच्या फांशांनी दुर्योधनान धर्माचें राज्य आनी धन जिखलें?. उपरांत धर्मान 
आपणाक, चौगांय भावांक आनी बायलेक दावाक लायलीं. दर खेपे दुर्योधन जिखलो आनी धर्म 
हारलो. 

तेन्ना भीम गदा घुंवडायत मुखार सरलो. धर्मान ताका फाटीं सरूक सांगले. ना जाल्यार आपूण 
स्वताक मारून घेतलों म्हूण म्हळे'. 


। म. भा.: दुर्योधना कडेन दूत खेळपा आड धर्माक शिटकावणी दिवपाक कृष्ण विदुराक धाडिना. खरें 
म्हळ्यार, कृष्ण तेन्ना शाल्वा आड झुजांत व्यस्त आशिल्लो. हस्तिनापुरांत तेन्ना कितें घडलां ते विशीं 
कृष्णाक पत्तो लागूंक नाशिल्लो. उरफाटे, दुर्योधनाच्या आगऱ्यान धृतराष्ट्र विदुराक धर्मा सरेन धाडून ताका 
हस्तिनापुरांत द्यूत खेळूंक आपोवणें दिता (सभा 51.20, 26). विदुर ह्या कामा विशीं नाखूश आसता 
पूण तो तें करूक न्हयकारिना. तरी आसतना, तो धर्मा सरेन वच्चे आदीं आनी परतून खेळ सुरू जातकच 
धृतराष्ट्राक शिटकावणी दिता, हो द्युताचो खेळ ताच्या कुटुंबाच्या नाशाक कारण थारू येता म्हूण (सभा 
51.24, 55-56). 

° दुर्योधन दर खेपे जिखता तो मायेच्या फांशांक लागून न्हय, पूण शकुनि हो कुशळ द्यूत खेळपी ताच्या 
अर्दात खेळटा देखून. 

' ह्या वेळार भीम येवन कोणाक धमकायना. पूण द्रौपदीक सभाघरांत ओडीत हाडटात तेन्ना तो रागिश्ट 
जाता. 


कथा 4 


धर्मान आनी भावांनी तांचें राज्य दुर्योधनाचें जालें म्हूण पत्राचेर निशाण्यो करच्यो म्हूण दुर्योधनान 
धर्माक सांगलें आनी ताच्या सैन्यान तांचीं कोटां दुर्योधना सुवादीन करून बच्चें म्हण सांगलें. भीमाक 
सोडून सगळ्यांनी निशाण्यो केल्यो. भीमान धर्माचें मानलें ना. तें दुर्योधनान धर्माचे नदरेक हाडून दिलें. 
तेन्ना अर्जुनान तें पत्र भीमा कडेन व्हरून ताची निशाणी हाडली!. 

धृतराष्ट्र आनी गांधारी हांकां ही गजाल समजली तेन्ना तांणी थंय येवन पुताक खडसायलो. पूण 
ताणें तांकां जाप दिली ना. तीं परत गेलीं. कर्णान दुर्योधनाक सल्लो दिलो, तांणी आतां द्रौपदीक 


प्राचीन कोकणी भारत - वळख 85 


सभाघरांत हाडून तिका नागडी करूंक जाय. अशे तरेन तिका लज करीत जाल्यार पांडव जीव दितले'. 
द्रौपदीक आपोवपाक एके परिचारिकेक धाडली, पूण द्रौपदीन सभाघरांत येवपाक न्हयकार दिलो. 

दुर्योधनान धर्माक ताच्या भावांक निशस्त्र करूंक सांगले. धर्माचो आदेश ताच्या भावांनी पाळ्ळो. 
दुर्योधनान परतून द्रौपदीक आपोवंक धाडली पूण ती आयली ना. परतून धृतराष्ट्र आनी गांधारी 
दुर्योधना सरेन ताका ताच्या वायट हेता पसून फाटीं ओड़पाक आयलीं. दुर्योधन तांचे कडेन उलयलो 
ना. 

दुर्योधनान आपल्या इश्टाक कर्णाक आपोवन दुसऱ्या दिसा द्रौपदीक नागडी करपाची येवजण 
आंखली. दुसऱ्या दिसा सकाळीं ताणें आपल्या भावाक दुश्शासनाक द्रौपदीक आपणा मुखार हाडपाक 
सांगलें. ती न्हयकार दीत जाल्यार तिका सभाघरांत ओडून हाडपाची. दुश्शासनान द्रौपदी सरेन वचून 
तिणें सभाघरांत ताचे बाराबर येवंक जाय, ना जाल्यार आपूण तिका ओडून व्हरतलों म्हूण सांगले. 
ह्या वेळार द्रौपदीन आपणाक लजे पसून वाटावपाक देवा कडेन मागलें आनी ती दुश्शासना फाटल्यान 
चलत सभाघरांत गेली. 

द्रौपदीक पळयतकच दुर्योधनान तिका आपले दावे मांडयेर बसूंक सांगलें. द्रौपदीन एक दीस 
भीमाची गदा ताचे मांडयेर पडटली म्हूण ताका शाप दिलो*. 


' महाभारतांत कसल्याच कागदपत्राचेर पांडवांनी निशाणी केली म्हूण उल्लेख ना. 

“म. भा.: कर्ण दुर्योधनाक असलो कसलोच सल्लो दिना. तो दुश्शासनाक द्रौपदी आनी पांडवांची उत्तरियां 
काडपाचो आदेश दिता (सभा 61.38). 

' दुश्शासन द्रौपदीक तिच्या केंसांक धरून ओडून हाडटा (सभा 60.22, 24). 

* म..भा.: दुर्योधन हांसता आनी द्रौपदी मुखार आपलें जांगड उकतें करता (सभा 63.10-12 ). त्या वेळार 
पांडव आनी कौरव हांचे मदीं जें मोटें झूज जावपाचें आसा तातूंत आपूण दुर्योधनाचें जांगड फोडटलों म्हूण 
भीम सोपूत घेता (सभा 63.13-14). 


कथा $ 


दुर्योधनान आपल्या मनशांक द्रौपदीक नागडी करूंक आदेश दिलो आनी तो पाळपाक दुश्शासन 
मुखार सरलो. द्रौपदीन कृष्णाचो धावो केलो. कृष्ण तिच्या उल्याक पावलो, पूण तो कोणाक 
दिसलो ना. जशे जशे दुर्योधनाचे मनीस द्रौपदीची साड़ी ओडटाले, तशीं तशीं नवीं लुगटां पोंदाक 
येवंक लागलीं. दुश्शासनान आनी ताच्या मनशांनी द्रौपदीची साडी बरोच वेळ ओडली, पूण कांयच 
फायदो जालो ना. धृतराष्ट्र आनी गांधारी ताकतिकेन आयलीं आनी तांणी दुर्योधनाक द्रौपदीची साडी 
ओडपाचें बंद करपाक सांगलें, पूण ताणें तांचे आयकलें ना. 

द्रौपदीच्या आंगा बयल्यान काडिल्ल्या कपड्यांचेर तांकां कृष्ण वा विष्णु हाचें चतुर्भुज रूप दिश्टी 

पडलें. कर्णान ह्या मायेच्या लुगटाचो थोडो भाग सांबाळून दवरूंक सुचयलें. दुर्योधनाच्या आदेशा 
प्रमाणें ताच्या भावान-सबळान त्या लुगटाचो थोडो भाग घेतलो. तो घेवन तो राजकोशांत वतालो, 
पूण तें लुगट नाच्च जालें'. हे घडणुकेन दुर्योधन झोंझ जालो आनी कर्णाक हें कितें चल्लां काय 
म्हूण विचारलें. कर्णान ताका सांगले, कृष्ण द्रौपदीक सांबाळटालो, हें स्पश्ट आसा. तो आपल्या 
भक्तांक केन्नाच वाऱ्यार उडोबचो ना. 


। महाभारतांत द्रौपदीच्या आंगा वयल्यान काडिल्ल्या वस्त्रांचेर कृष्णाचे चतुर्भुज रूप आसना. कौरव तीं वस्तां 
दवरिनात आनी तीं वस्त्रां अदृश्य जायनात. 


कथा 6 


दुर्योधन उचांबळ जालो आनी ताणें द्रौपदीक नागडी करूंक इतलो वगत कित्याक लागता काय 
म्हूण दुश्शासनाक विचारलें. दुश्शासनान सांगले, आपूण आनी आपले मनीस जाता तितले यत्न 
करतात पूण कपड़े काडटात तशे द्रौपदीच्या आंगार नवे कपड़े येतात. दुश्शासनाच्या मनशाक पुरो 
जावंक लागलें. तेन्ना दुर्योधनान तांकां आनीक मनीस घेवन तें काम पूर्ण करपाक सांगले. 

भीम बेचैन जालो. तो झगडूक तयार जालो'. तेन्ना विदुर आयलो आनी ताणें ताका थातारलो. 
बिदुर पांडवां कडेन उलयलो म्हूण दुर्योधन रागार जालो. सभाघरांतले लोक पांड॒वां कडेन सहानुभुतीन 
पळयताले आनी दुर्योधनाचेर बेमान जाल्ले म्हूण कर्णान तांचेर टिका केली. तेन्ना भीष्म उबो रावलो 
आनी ताणें कर्ण पांडा आड दीसभर वायट आंखण्यो करता म्हूण ताचेर आरोप केलो. ताणेंच दुर्यो 
धनाक वायट सल्लो दिल्लो आनी ताणेंच दुर्योधनाक दर खेपे जिखपा सारकिले फांशे तयार करूक 
आनी सभाघर बांदूक कालकौशिकाक थंय हाडिल्लो, अशें भीष्मान सांगले. 


'म. भा.: भीम रागिश्ट जाता आनी पांडव आनी कौरव हांचे मदीं जावपी झुजांत आपूण दुश्शासनाचें हड्डे 
फोडून ताचें रगत पियेतलों असो सोपूत घेता (सभा 61.45-46) 
८ महाभारतांत ह्या वेळार भीष्मान कर्णाक तापयलो असो उल्लेख ना. 


कथा 7 


द्रौपदीचे परतून कपडे काडपाक तिका सभाघरांत हाडची म्हूण कर्णान दुर्योधनाक खूण केली. दुर्यो 
धनान दुश्शासनाक तिका हाडपाचो आदेश दिलो. पांडव थंय निराधार जावन आनी निर्शेवन बशिल्ले . 
द्रौपदीन तांकां उलो मारून म्हळे, “भीमा! अर्जुना! तुमी जिते आसात काय मेले रे? 

भीमाच्यान आनीक सोंसूंक जायना जालें. ताणें अर्जुनाक म्हळें, “आमी आमचो मान सांबाळूंक 
जाय. हें थांबोबंक म्हाका परवानगी दी म्हूण धर्माक सांग. 

धर्मान भीमाचीं उतरां आयकलीं आनी तो सुरी काडून आपलो गळो कापपाक वतालो'. अर्जुनान 
ताका आडायलो आनी भीमाक म्हळे, “तुज्या व्हडल्या भावाचें जिवीत घाताक पडत अशें कांय 
करू नाका.' 

साबार कौरव भाव द्रौपदीचे कपडे ओडून काडूक उठले. द्रौपदीन किळची मारली. द्वारकेत 
कृष्णाक तिची स्थिती समजली. तो रुक्मिणीक सांगून ताकतिकेन आयलो. हस्तिनापुरांत येवन 
द्रौपदी कुशीक तो अदृश्य रुपान उबो रावलो. ते द्रौपदीचे कपडे काडटाले तशे तिच्या आंगार नवे 
कपड़े आयले. दुर्योधन आनी ताचे दरबारी ही अदभूत गजाल पळोवन विस्मीत जाले. पांड आनी 
द्रौपदी हांचे कडेन कसो वेव्हार करप काय म्हूण दुर्योधनान कर्णाचो सल्लो विचारलो. कर्णान ताका 
पांडवांक वनवासाक धाडपाक सुचयलें. तांणी बारा वर्सा वचून रानांत रावचें आनी तेराव्या वर्सा खंय 
तरी अनवळखीपणान रावचें. तेराव्या वर्सा जर तांकां कोणूय वळखत जाल्यार परतून रानांत वचून 
आनीक बारा वर्सा थय रावचें?. 

दुर्योधनाक कर्णाची येवजण मान्य जाली आनी ताणें भावांक द्रौपदीचे कपडे देंबोबपाचें थांबोबंक 
सांगले. त्या वेळार द्रौपदीन दुर्योधनाक आपणा बाराबर द्यूत खेळपाचें आव्हान दिलें. दुर्योधनान तें 
मानलें. पयल्या भोंवाड्यांत द्रौपदी आपणाक मुक्‍त करपाक खेळळी. ती जिखली, दुर्योधन हारलो. 
आतां द्रौपदी मुक्त जाल्ल्यान ती परतून आपल्या घोवांक मुक्त करपाक खेळळी. परतून ती जिखली . 
उपरांत दुर्योधनान तिका राज्य परतें मेळोवपाक खेळपाक सांगलें. पूण शकुनि आयलो आनी ताणें 
दुर्योधनाक सांगले, ताका एकूय डाव जिखूंक मेळचो ना, कारण ट्रौपदीचो कृष्णा कडेन खाशेलो संबंद 
आसा. ताणें ताचे कडसून फांशे काडून व्हेले*. 

कर्णाच्या सल्ल्यान दुर्योधनान पांडवांक बारा वर्सा रानांत वचपाक आनी तेराव्या वर्सा 
अनवळखीपणान रावपाक फर्मायलें. तेराव्या वर्सा जर तांकां कोणूय वळखत तर तांणी परतून रानांत 
वचून आनीक बारा वर्सा रावचें पडटलें. पांडवांनी ह्यो अटी भीष्म, द्रोण आनी कृपाचार्य हांचे 
उपस्थितींत मान्य केल्यो. 

पांडवांनी कुंतीक आनी सुभद्रेक द्रारकेक धाडल्यो. उपरांत ते भीष्म आनी विदुर हांचे आशिर्वाद 
घेवन रानांत गेले. दुर्योधनान पांडवां कडेन संपर्क करचो न्हय वा तांकां कसलोच आदार दिवचो न्हय 
म्हूण आपल्या लोकांक फर्मान सोडलें. 


` महाभारतांत खंयच्याच वेळार धर्म आपूण जीव दितलों म्हूण म्हणना. भीम खूब खेपे उचांबळ जाता. 
अखेरेक तो कौरवांक सोंपोवपाचो प्रस्ताव मांडटा (सभा 64.10-11 ) पूण धर्म ताका शांत जावपाक सांगता 
(सभा 64.16). 


“म. भा. कर्ण न्हय, पूण दुर्योधन ह्यो अटी घालता. ह्या वेळार, धृतराष्ट्रान पांडवांक तांचें द्युतांत हारिल्लें 

सगळें धन परतें व्हरपाक परवानगी दिल्या आनी ते इंद्रप्रस्थाचे वाटेर आसात. दुर्योधन बापायक तांकां 
आपोवन ह्या नव्या अटींचेर तांणी परतून द्यूत खेळचो म्हूण सुचयता. (सभा 66.18-20). 
3म. भा.: द्रौपदी दुर्योधना बाराबर द्यूत खेळपाक तयार जाता आनी तिच्या घोवांक मेकळे करता ही कथा 
महाभारतांत ना. महाभारता प्रमाणें, धृतराष्ट्र कांय वायट शकुनांक लागून भिता आनी तो पांडवांक बरे तरेन 
` बागोवपाचो निर्णय घेता. तो द्रौपदीक वर मागूंक सांगता (सभा 63.27, 31). ती पयलीं धर्माक आनी 
उपरांत हेर घोवांक तांचे रथ, धोणू आनी बाण हांचे सयत सोडूक सांगता (सभा 63.28-29, 32). धृतराष्ट्र 
तिका आनीक मागूंक सांगता, पूण ती मागिना. एके क्षत्रीय बायलेक फकत दोन वर मागपाचो अधिकार 
आसा म्हूण तिका दिसता (सभा 63.35). तेन्ना धृतराट्र धर्माक द्युतांत हारिल्लें धन घेवन आपल्या राज्यांत 
परतूंक सांगता (सभा 65.2). तरी आसतना, दुर्योधन धृतराष्ट्राची परवानगी घेवन पांडवांक नव्यो अटी 


घालून परतून द्यूत खेळूंक आपोवपांत येसस्वी जाता. 


अरण्यपर्व 


महाभारतांतलें आरण्यकपर्व हें एक लांबांतलें लांब पर्व. कारण, तातूंत धर्म रानांत आसतना ताका 
थाकाय दिवंक रुशींनी ताका सांगिल्ल्यो जायत्यो लांब काणयो आसात. देखीक, नळ-दमयतीची 
कथा आनी रामायणाची कथा. ह्यो पुरक कथा कोंकणी भारताच्या अरण्यपर्वांत मेळनात. 

कोंकणी भारतांत पांड़वांक फाव तें खाण-जेवण मेळना देखून द्रौपदी कृष्णा कडेन प्रार्थना करता 
आनी तो ट्रौपदीक एक मायेची थाळी दिवपाक सूर्याक सांगता. ते थाळयेंतलें अन्न द्रौपदी मध्यानरातीर 
खायसर सोंपना. महाभारतांत धर्म सूर्याक विनयता आनी ताचे कडल्यान अक्षयपात्र मेळयता. तातूंत 
रांदिल्लें अन्न द्रौपदी रातची जेवीसर सोंपना. कोंकणी भारताच्या अरण्यपर्वांत जी मुखेल नवी घडणूक 
मेळटा ती म्हळ्यार दुर्योधन पांडवांचेर रानांत घुरी घालपा खातीर जयद्रथा सांगाता थोडें पांयदळ दिवन 
धाडटा. ही मोहीम अयेसस्वी जाता. महाभारतांत दुर्योधन ताका थंय धाडिना, पूण जयद्रथ खंयच्या 
तरी राज्याचे वाटेर आसतना ताका द्रौपदी रानांत एकलीच दिसता आनी तो तिचें अपहरण करपाचें 
थारायता. घरा येतकच पांडवांक ती खबर मेळटा आनी ते ताचे' फाटल्यान धांवतात. तो तांकां 
मेळटकच ते ताका बड़यतात. कोंकणी भारताच्या अरण्यपर्वात आनीक नव्यो घडणुको आयल्यात. 
देखीक, दुर्योधन एक दीस एका मनशाक रानांत धाडून पांडव रावतात थंयचे न्हंयेंतल्या उदकांत वीख 
घालूंक सांगता. ते वरवीं पांडवांक वा थंयच्या हेर लोकांक कांय वायट जायना, कारण तें वीख 
पावसान धुवन वता. ही कथा महाभारतांत ना. 


कथा 1 


पांडव रानांत गेले तेन्ना तांकां कंदमुळां खावन रावचें पडलें. बरें अन्न मेळनाशिल्ल्यान तांकां, 

चड करून भीमाक, त्रास जाले. तेन्ना द्रौपदीन कृष्णा कडेन आदारा खातीर प्रार्थना केली. ताणें 
सुर्याक सांगून तांकां एक मायेची थाळी दिवपाची वेवस्था केली. ती थाळी तांकां जाय तसलें आनी 
जाय तितलें अन्न दिताली!. तांकां आतां बरें जेवण मेळूंक लागलें. दुर्योधनाच्या राज्यांतले बरेचशे 
लोक ताणें पांडबांक दिल्ल्या त्रासांक विटून राज्य सोडून रानांत पांडवां बाराबर रावूंक लागले. सुमार 
धा-एक हजार लोक रानांत गेले?. पांडवां कडली मायेची थाळी सगळ्यांक अन्न दिवंक शकताली. 
पांडवांनी आपले सरेन आलाशिज्याक आयिल्ल्या लोकांची बरी जतनाय घेतली. तांणी तांचे खातीर 
धर्मशाळा बांदल्यो आनी ते रावताले थंय पारो दवरलो. 

पांडवांचे स्थिती विशीं दुर्योधनाक उमळशीक लागिल्ली. आपल्या गुप्तहेरां कडल्यान ताका 
रानांत पांडवांक बरें अन्न मेळटा आनी ते दुर्योधनाचें राज्य सोडून गेल्ल्या हजारांनी लोकांक इतलें 
बरें अन्न दितात म्हूण समजलें तेन्ना तो वयर सकयल जालो. 


' पांडव वनांत एकलेच वचनात पूण तांचे बाराबर ब्राह्मण आनी रुशी आसतात. सगळ्यांक अन्न वाडूंक 
जाय देखून धर्म सूर्याची प्रार्थना करता, द्रौपदी न्हय. सूर्य ताचेर प्रसन्न जाता आनी ताच्या मना प्रमाणें जातलें 
म्हूण ताका सामकार येवन उतर दिता. आपूण तांकां सगळ्यांक अन्न दितलों म्हूण सांगता. कृष्णाची हातूंत 
कांयच भुमिका ना (आरण्यक 4.2-3). सूर्य धर्माक अक्षयपात्र दिता आनी तातूंत रांदिल्लें अन्न जे मेरेन 
द्रौपदी दुसऱ्यांक वाडटली आनी आपूण जेवची ना ते मेरेन सोंपचें ना म्हूण सांगता (आरण्यक 4.3 टीप 
21%. वळी 1-2). | 

“पांडबां बाराबर गेल्ल्या ब्राह्मणांक आनी रुशींक तांणी अन्न दिलें. पूण, दुर्योधनाच्या राज्यांतले हेर लोक 
तांचे सरेन उपरांत रावूंक गेले म्हूण महाभारतांत उल्लेख ना. 


कथा 2 


पांडवांचो अन्नाचो सांठो सोंपोबपाच्या आनी तांचेर सगळ्या तरांचो ताण हाडपाच्या हेतान दुर्यो 
धनान आनी सांगात्यांनी हजारांनी अपंगूळं आनी अनाथ लोकांक तांचे सरेन धाडपाचो कट रचलो. 
पूण इतले व्हड सख्येन आयिल्ल्या निर्वासितांक हाताळपाक पांडवांक कांय त्रास जालो ना!. 

एक दीस ब्राह्मणांच्या कांय भुरम्यांक एक राक्षस व्हरतालो तें पांडवांनी पळयलें. तांणी ताका 
आडावन भुरंग्याक सोडयलीं. जेन्ना त्या राक्षसान आपूण असलीं वायट कामां परत करचों ना म्हूण 
उतर दिलें आनी आपूण पांडवांचे शिबीर राखपाचें काम करतलों म्हूण सांगले, तेन्ना तांणी ताका 
रावूक दिलें. 

पांडव वनांत खूब बरे भाशेन नंदताले तें आयकून दुर्योधन उचांबळ जालो. ताणें पांडवांक मारपा 


खातीर फकत पांयदळांतल्या सैनिकांक रातच्या वेळार आपलो विस्वासू मुखेली जयद्रथ हाच्या हाता 
खाला धाडले. 

। पांडवांच्या सांठ्याचेर ताण हाडपाक दुर्योधनान अपंगूळ मनशांक रानांत धाडले असो उल्लेख महाभारतांत 

ना. 

2 महाभारतांत राक्षसाची काणी ना. 

3म. भा.: दुर्योधन आनी ताचे सांगाती पांडवां आड सगळो वेळ कितें तरी येवजण्यो करीत आसात. एकदां 
- ते रानांत वचून पांडवांक मारूक तयार जातात (आरण्यक 8.21), तेन्ना तांकां व्यास आडायता (आरण्यक 


8.23). पूण, दुर्योधन जयद्रथाक सैन्य घेवन धाडिना. 


कथा 3 


दुर्योधनाचे सुचोवणे वयल्यान जयद्रथ दोन अक्षौहिणी सैन्य घेवन वनांत गेलो. रात जाल्ली देखून 
सगळे पांडव सुस्त न्हिदिल्ले आसतले अशें जयद्रथाक दिशिल्लें. पूण अर्जुन राखणेक राविल्लो. 
रोखडोच भीम थंय आयलो. दोगांयनी मेळून दुर्योधनाच्या सैन्याची दानाधिस्पट केली. जयद्रथाक 
तांणी धरलो. झुजांत तो घायाळ जाल्लो, पूण पांडवांनी ताची बरी जतनाय घेतली. पळून गेल्ल्या 
कांय सैनिकांनी हारीची खबर दुर्योधनाक वचून सांगली. कांय काळा उपरांत पांडवांनी जयद्रथाक 
हस्तिनापुराक वचूक दिलो'. 

पांडव आनी वनांत रावपी हेर लोक जे न्हंयेचे उदक पितात तातूंत वीख घालचें म्हूण शकुनिन 
दुर्योधनाक सांगले. तांणी एका मनशाक बीख घालपाक धाडलो. न्हंयेंत वीख घालतकच उदक निळे 
जालें आनी मेल्ले नुस्ते वयर उफेवंक लागलें. पांडवांक न्हंयेच्या उदकांत वीख घातलां म्हूण कळळें. 
पूण द्रौपदीन ह्या अद्रुश्टांतल्यान वाटावन भायर सरपा खातीर देवाची प्रार्थना करतकच उटंगारांचो 


पावस पडलो. पावसाच्या उदकान न्हंयेंतलें बीख व्हांवून गेलें आनी उदक पियेवपाक परतून सुरक्षीत 
जालें?. 


। म. भा.: दुर्योधन जयद्र्थाक पांडवांक मारूक वनांत धाडिना. जयद्रथ खंयच्या तरी राज्यांत वता आसतना 
ताका द्रौपदी तिचे पर्णकुटयेंत दिसता आनी तो तिचें अपहरण करूंक सोदता (आरण्यक 252.23-24). 
त्या वेळार पांडव थंय नात, कारण ते ब्राह्मणांक त्रास दितल्या रानवटी जनावरांक मारूक गेल्यात (आरण्यक 
248.4-5). ते परत पावतात तेन्ना द्रौपदीची दासी तांकां तेन्नाच जयद्रथान द्रीपदीक उबारून व्हेल्या 
म्हूण सांगता (आरण्यक 253.16-17). ते बेगोबेग जयद्र्थाचे आनी ताच्या सैन्याचे फाटीक लागतात. 
जयद्रथाच्या सैन्याचेर हार पडटा. जयद्रथ ट्रौपदीक सोडून पळटा (आरण्यक 255,32). पूण ताका भीम 
धरता (आरण्यक 256.2). भीम ताका धाडायता पूण जितो मारिना, कारण तो तांचे बापोलभयणीचो 
(धृतराष्ट्राचे एकलेच धुवेचो, दुश्शलेचो) घोव म्हूण धर्मान ताका मारू नाका म्हूण सांगिल्लें आसता 
(आरण्यक 255.43). 

° ही घडणूक महाभारतांत ना. 


प्राचीन कोकणी भारत - वळख 91 


कथा 4 


जयद्रथ वचूंक वतालो. इतल्यान भीमान ताका आपयलो आनी लजेची खूण म्हूण ताची अर्द | 
मिशी आनी खाड कापून उडयलें. ताणें ताका ताचें तोंड दुर्योधनाक दाखोवपाक सांगले. अशी | 
लज जाल्लो जयद्रथ हस्तिनापुरांत वचून दुर्योधनाक रातचो मेळ्ळो'. तो निर्शल्लो. दुर्योधनान ताका 
पांडवांच्या वनांत रावपाचे वेवस्थेची संपूर्ण माहिती आपणाक दिवपाक सांगलें. जयद्रथान ताका 
सांगलें, थंय एक राक्षस पाऱ्याक आसता. पांडव दीसपट्टे सुमार चाळीस ते पन्नास हजार लोकांक 
अन्न दितात आनी तांकां जाय तसलें अन्न मेळटा. द्रौपदी मध्यानराती मेरेन जेविना. उपरांत ती तीन 
खेपे उलो मारून कोणूय जेवपाचो उरला काय म्हूण खात्री करता. तिचें जेवन जातकच थाळयेंत 
अन्न उरना. थंयच्या उदकांत घाल्लें वीख पावसाच्या घोग्यान व्हांवून गेलें, तेंवूय जयद्रथान दुर्यो 
धनाक सांगले. 

दुर्योधन जयद्र्थाची काणी आयकून निर्शलो. मुखार कितें करू येता काय म्हूण ताणें कर्णाचो 
सल्लो मागलो. एक व्हडले सैन्य घेवन वनांत वचून पांडवांक मारचे म्हूण कर्णान सुचयलें. दुर्योधनाक 
दुसरी एक कल्पना सुचली. मध्यान रातीर थंय एका रुशी फाटल्यान हजारांनी लोकांक धाडल्यार 
कशें काय म्हूण ताणें चितलें. ते अन्न मागतले तेन्ना पांडवां कडेन दिवपाक अन्न नासतलें, कारण 
त्या वेळार मायेची थाळी रिती आसतली, आनी तो रुशी एक शाप दिवन तांचो गोबोर करतलो . 
कर्णान दुर्योधनाक सांगले, शाप दिवन पांडवांक नश्ट करपाची तांक आशिल्लो एकूच रुशी आसा तो 
म्हळ्यार दुर्वासा, पूण तो पाताळांत गेल्लो आसा आनी तो येसर तांकां रावचें पडटलें. 

देखून, दुर्योधनान पांडवांचेर घुरी घालपाक कर्ण, जयद्रथ आनी इकरा अक्षौहिणी सैन्य घेवन 
वनांत वचपाचें थारायलें. दुर्योधनाच्या आवयबापायन तें आयकलें तेन्ना तीं धांवत आयलीं आनी 
ताणें वनांत बच्चें न्हय म्हूण विनंती केली. तेन्नाच नारद थंय पावलो. ताणें दुर्योधनाक सांगलें, ताचे 
कडेन हस्तिनापुरांत आशिल्ले धन द्वैतवनांत पांडव एका दिसांत दितात ते भिक्षेक लेगीत पावचें ना. 
द्रौपदी मध्यान रातीर जेवले उपरांतूच तिची मायेची थाळी रिती जाता, अशेंय ताणें ताका सांगले. 

पांडवांचेर घुरी घालपाक आपूण वनांत बच्चों ना म्हूण दुर्योधनान आवयबापायक उतर दिल्लें 
आसलें, तरी ताणें गुप्तपणान थंय आपल्या विस्वासू सांगात्यांक (कर्ण, शकुनि आनी जयद्रथ हांकां) 
आनी सैन्याक घेवन बचपाचें थारायलें?. 


म. भा.: जयद्रथ सुट्टकच दुर्योधना सरेन वचना. पांडवांक काबार करपाक शक्‍ती मेळोवपा खातीर तो 
शिवाची आराधना करपाक तपस्येक बसता. शिव ताचेर प्रसन्न जाता आनी ताचे मुखार येता (आरण्यक 
256.25-26). शिव ताका सांगता, ताच्यान पांडवांक केन्नाच काबार करूंक जावचें ना पूण कुरुक्षेत्र 
वयल्या झुजांत एका दिसा अर्जुन सोडून चार पांडवांक ताच्यान फाटीं धांबडावं येत असो बर मागू येता म्हूण 
(आरण्यक 256.30 टीप 1227. वळी 5-6). 

“महाभारतांत नारद दुर्योधना सरेन वचना. 

“म. भा.: दुर्योधन वनांत गुपीत रितीन वचना, बापायची परवानगी घेवन वता. शकुनि धृतराष्ट्राक सांगता, 

ते द्वैतवनांत रानवटी जनावरांक मारूंक आनी त्या वाठारांतल्यो गायो मेजपाक वतात. देखून धृतराष्ट्र ताका 
वचूंक दिता (आरण्यक 228.20). 


कथा 5 


पांडवांचेर घुरी घालपाची दुर्योधनाची येवजण कृष्णाक कळ्ळी. ताणें रोखड्या रोखडी गंधर्व 
राजाक चीट बरयली, ताणें आपल्या सैन्याक घेवन तांकां आडावचे आनी दुर्योधनाक कैद करचो'. 

गंधर्वानी दुर्योधनाच्या सैन्याक वनांत आडायलें तेन्ना दुर्योधन घुसपलो. ताका आपल्या सैन्याक 
कोण आडायता तेंच समजना जालें. ते थंयच्यान भायर सरूक पळयताले, पूण गंधर्वाचें सैन्य तांकां 
सोडिना जालें. अखेरेक गंधर्वांनी दुर्योधनाक धरलो पूण ताच्या सांगात्यांक आनी सैन्याक पळून 
वचूंक दिलें. तांणी ताका आपल्या सर्गातल्या राबित्याचेर व्हेलो आनी कृष्णाक ताचो आदेश पाळळो 
म्हण चीट बरयली. कृष्णान तो संदेश वाचून दुताक सांगले, अर्जुन दुर्योधनाक पृथ्वीर व्हरूक येसर 
ताका थंयच दवरचो . 

दुर्योधनाचें सैन्य हस्तिनापुरांत परतले, पूण आतां हस्तिनापुराचेर राज्य करपी कोण नासलो. 
धृतराष्ट्र आनी गांधारी दुर्योधना विशीं चिंतेस्त जाल्लीं. देखून आपूण विदुराक कृष्णा सरेन धाडून 
दुर्योधनाक गंधर्वा कडल्यान सोडोवन हाड़टां म्हूण भीष्मान तांकां सांगले. बिदुर कृष्णा सरेन गेलो 
तेन्ना दुर्योधन खंय आसा तें आपणाक खबर ना अशी कृष्णान बतावणी केली. पूण विदुरान म्हळे, 
कृष्णाच्या आदेशान गंधर्व राजान दुर्योधनाक कैदी केला हैं आपणाक खबर आसा. अखेरेक, कृष्णान 
दुर्योधनाक गंधर्वा कडल्यान सोडोवपाचें उतर दिलें, पूण अर्जुनाक मदीं घालून. 

एक दीस नारद गंधर्व राजा सरेन आयलो. दुर्योधनाक थंय पळोवन नारदान ताका सोडोवपाची 
वेवस्था करतां म्हूण सांगलें. उपरांत तो पांडवां सरेन गेलो आनी दुर्योधनाची अवस्था तांकां कळयली . 
दुर्योधन तांचो बापोलभाव जाल्ल्यान तांणी ताका सोड़ोवचो म्हूण ताणें तांकां सांगलें?, 

ते प्रमाणें, धर्मान अर्जुनाक गंधर्व राजा सरेन वचून दुर्योधनाक सोडोवन हाडूक सांगलें. अर्जुन 
जेन्ना दुर्योधनाक हाडूंक गंधर्व राजाच्या महालांत गेलो तेन्ना दुर्योधनाक तो आपणाक मारीत म्हूण 
भिरांत जाली. अर्जुनान ताका आपल्या दयाशील हेताची खात्री दिली. ते द्रैतवनांत आयले तेन्ना 
दुर्योधन तकली सकयल घालून बसलो. पांडवांनी दुर्योधनाक बरें खावंक दिलें आनी ताका ताच्या 
राज्यात वचपाक एक रथ दिलो?. 


। म. .भा.: गंधर्वांच्या दुर्योधनाक धरपाच्या कटांत कृष्ण ना. दुर्योधन पांडवांक मारपाक आयिल्लो देखून 
इंद्र गंधर्व राजाक कौरवां आड झुजून दुर्योधनाक कैद करचो म्हूण सांगता (आरण्यक 235.3-6). कौरव 
आनी गंधर्व हांचे मदीं जाल्ल्या झुजांत कौरवांचेर गंधर्व हार घालतात आनी दुर्योधनाक धरतात (आरण्यक 
231.6). 

म. भा.: दुर्योधनाचे सुटकेंत भीष्म, विदुर आनी कृष्ण हांची कसलीच भुमिका ना. तशेंच, नारदाचीय बी 
ना. दुर्योधना सांगाती वनांत गेल्ले ते कौरवांचे सैनीक पांडवां सरेन वचून तांकां दुर्योधनाक गंधर्वा कडल्यान 
सोडोवन हाडपाची विनवणी करतात (आरण्यक 231.11-13). पांडव गंधर्वा आड झुजून तांचेर हार 
घालतात. गंधर्वांचो राजा चित्रसेन अर्जुनाक सांगता, आपणें इंद्राच्या आदेशा वयल्यान दुर्योधनाक कैद 
केला म्हूण (आरण्यक 235.6). तरी आसतना, अर्जुनाचे मागणेक लागून तो दुर्योधनाक सोडटा (आरण्यक 


238 8100 
3म. भा.: दुर्योधनाक लज जाता (आरण्यक 236.5). ताचे सुटके उपरांत ताका घरांत आपोवन पांडव 


अन्न दिनात. 


कथा 6 


दुर्योधनाक गंधर्वा कडल्यान परतो हाडपांत पांडवांनी दाखयिल्ल्या व्हडपणाची भीष्म आनी 
बिदुरान तोखणाय केली. तरी आसतना, पांडवां कडले दुर्योधनाचे वृत्तींत बदल जालो ना. 

दुर्योधनान कर्णाक आनी जयद्रथाक महालांत आपयले. ते गंधर्वाचे घुरये वेळार दुर्योधनाक वनांत 
सोडून पळिल्ले देखून तांचीं मुखामळां पडिल्लीं. 

दुर्वासा बारा हजार रुशींक घेवन थंय आयला म्हूण दुर्योधनाक कळळें!. तो तांकां मेळूक गेलो 
आनी तांकां महालांत येवपाची विनवणी केली. ते येतकच ताणें सगळ्यांची व्हड आदरान सेवा केली 
आनी तांकां बरें खावंक जेवंक दिलें. अशे तरेन ताणें तांकां म्हयन्या वयर दवरले. रुशी कांय दिसां 
उपरांत वचपाक तयार जाले, पूण दुर्योधन तांकां सोडिना जालो. 

अखेरेक, दुर्वासान दुर्योधनाक सांगले, आपूण ताचेर खूब प्रसन्न जालां आनी ताणें ताका जाय 
तो वर मागपाचो. दुर्योधनान दुर्वासा कडेन अशी मागणी केली : तांणी द्वैतवनांत मध्यानराती उपरांत 
पांडवां कडेन दिवपाक कांयच अन्न नासता तेन्ना वचून अन्न मागचें आनी आपणाक आनी आपल्या 
बारा हजार सांगात्यांक उपाशीं दवरिल्ले खातीर पांडवांचो गोबोर करचो!. 

दुर्वासाक हें वायट दिसलें. दुर्योधनान आपणाक कोणेंच जितो मारचो न्हय वा हस्तिनापुराचेर 
सदां खातीर आपणें राज्य करचें असो वा अशे तरेचो वर मागल्यार दुर्वासाक आवडपाचें. सगळ्यांक 
अन्न दिवंक शकता अशी सुर्यान दिल्ली थाळी द्रौपदी कडेन आसा म्हूण दुर्वासान ताका सांगलें. 
दुर्योधनान म्हळे, मध्यानराती उपरांत द्रौपदी जेबतकच थाळी कुशीक सारून धुयता तेन्ना पांडवां 
कडेन दिवपाक अन्न आसचें ना. पांडवांक सगळ्या घातांतल्यान वाटावपाक कृष्ण आसाच म्हूण 
दुर्वासान दुर्योधनाक याद करून दिली. 

रुशी मध्यानराती उपरांत आयले तेन्ना भीम पाऱयाक बशिल्लो. ताणें तो मध्यानराती उपरांत 
कित्याक आयला म्हूण दुर्वासाक विचारलें. ते पांच दीस अन्न नासतना भोंबतात आनी दोंगर चडपाक 
बळ नाशिल्ल्यान मुळसाक भोंवताडो मारून इतले उसरां थंय पावल्यात म्हूण दुर्वासान म्हळें. भीम 


94 प्राचीन कोंकणी भारत - वळख 


| 


प mn 


हें आयकून अस्वस्थ जालो. ताणें धांवत वचून युधिष्ठिराक उठयलो. ताणें ताका ह्या नव्या अरिश्टा 
बिशीं सांगलें. तितले म्हणसर हेर पांडव आनी द्रौपदीय उठिल्ली. दुर्वासा बारा हजार सांगात्यांक 
घेवन आयला आनी अन्न मागता, तांणी तांकां अन्न दिलें ना जाल्यार तो तांचो गोबोर करतलो म्हूण 
भीमान सगळ्यांक सांगले. द्रौपदीन धांवत भितर वचून कृष्णाचो धांवो केलो. 


। म. भा.: दुर्वासा थंय धा हजार रुशींक घेवन येता (आरण्यक परि. ।. 25. वळी 14-15). 
° म. भा.: दुर्योधन दुर्वासाक पांडवांचो गोबोर कर म्हूण स्पश्ट सांगिना. पूण तो दुर्वासाक पांडवां सरेन 
मध्यानराती उपरांत वचूंक सांगता. तेन्ना द्रौपदी जेविल्ली आसतली आनी देखून सगळ्यांक अन्न दिवपाक 


जमना जाल्ल्यान तो तांचे भस्म करतलो, हें ताचे मतींत आसता. (आरण्यक परि. ।.25. वळी 43-46). 


कथा 7 


कृष्णान द्रौपदीचो धांबो आयकलो. रुक्मिणीन ताका तेन्नाच जेवण तयार केल्लें. देखून तिणें 
ताका जेवन वचपाक सांगलें. पूण कृष्णान म्हळे, हो संकश्टकाळ. दुर्वासा पांडवांच्या राबित्या 
कडेन बारा हजार सांगात्यांक घेवन आयला आनी अन्न मागता. द्रौपदी कडेन तांकां दिवपाक अन्न 
ना. आतां कृष्णान वचून पांडवांक आदार दिलो ना जाल्यार दुर्वासा तांकां शाप दिवन तांचे भस्म 
करतलो'. 

कृष्ण पांडवांच्या राबित्या कडेन आयलो तेन्ना आपणाक मध्यानराती उपरांत द्रौपदीन कित्याक 
उलो मारला तें आपूण नकळों, अशे भासयलें. ताणें द्रौपदीक सांगले, तिचो धांबो आयकलो तेन्नाच 
आपूण जेवंक वतालों. रुक्मिणीन आपणाक रुचीक अन्न रांदिल्लें, पूण द्रौपदीक आकांताच्या 
वेळार आदार जायसो दिशिल्ल्यान आपूण धांवत आयलां. आपणाक भूक लागल्या देखून द्रौपदीन 
आपणाक वाडचें. 

द्रौपदीन म्हळे, आपणा कडेन रुशींक दिवपाक अन्न ना देखून आपणें ताचो धांवो केलो. रुशींक 
अन्न वाडपाची आपली समस्या कुशीक सारून कृष्णाच्यान अन्न करें मागूं येतालें ? कृष्णान तिका 
रिकामी थाळी बारीकसाणीन तपासूंक सांगली. खंयूय एक ल्हानशें पान बी दसून उरलां काय जाल्यार 
पळोवपाक सांगलें. द्रौपदीक एक पान मेळळें. तें तिणें कृष्णाच्या हातार दवरलें?. कृष्णान तें पान 
तोंडांत घालें आनी द्रौपदीक हुसको करू नाका म्हूण सांगलें. ती थाळी आतां बारा हजार रुशींक 
अन्न दिवपाक शकतली. द्रौपदीन भायर वचून घोवांक सांगलें, दुर्वासाक आनी हेर रुशींक न्हावपाक 
धाडचे. ती तांकां रोखडीच वाडपाक तयार जातली. 

सगळे रुशी न्हयेचेर न्हावपाक गेले. ते न्हंयेचेर गेले तेन्ना तांकां पांड आपणाक सगळ्या तरांचें 
रुचीक अन्न वाडटात असो भास जालो. आपलीं पोटां भरल्यांत आशें तांकां दिसलें. कृष्णान भीमाक 
तांकां जेवपाक येवंक आपोवपाक धाडलो तेन्ना तांणी ताका सांगलें, पांडवांनी दिल्लें अन्न ते 

निकतेच जेवल्यात आनी आनीक खावपाक तांच्या पोटांत सुवात उरूक ना. पांडवांनी रातचें उठून 
अन्न तयार केलां, आपूण आदींच जेवल्यात म्हूण रुशींनी कशें सांगपाचें? अशी कुरकूर भीमान सुरू 
केली. पूण दुर्वासान ते सगळे जेवल्यात म्हूण नेटान सांगले तेन्ना भीमान आपल्या भावां आनी कृष्णा 
सरेन वचून तांकां ती खबर दिली. तेन्ना कृष्ण आनी पांडव दुर्वासा सरेन गेले. ताचें पोट फुगिल्लें 
आनी ताका उठूक जमनाशिल्लें. भीमान ताका उठूंक आदार दिलो. 

दुर्वासा थंय आपूण जावन आयला काय ताका कोणें तरी धाडला काय म्हूण कृष्णान ताका 
विचारले*. दुर्वासान कृष्णाक कबुली दिली, दुर्योधनान आपणाक मध्यानराती उपरांत हांगा येवन 
अन्न मागूंक सांगिल्लें. पांडवांच्यान आपणाक वाडूंक जमनाशें दिसतकच शापान तांचें भस्म करपाक 
सांगिल्ले. तरी कृष्ण पांडवांक कसलीच हानी जावंक दिवचो ना म्हूण दुर्वासान दुर्योधनाक याद 
करून दिल्ली. 

दुर्वासाक वनांत धाडून पांडवांचे भस्म करपाची आपली युक्‍त फसली हें कळटकच दुर्योधन निर्श 
लो. ताच्या आवयबापायक ही खबर कळटकच तांणी येवन ताका खडसायलो. मुखार किते करचें 
हाचेर दुर्योधनान कर्ण आनी शकुनि कडेन वचून विचार केलो. द्रौपदीची मायेची थाळी चोरपाक 
कोणाकूय धाडचो म्हूण कर्णान सुचयलें. तातूंत येस मेळटलें अशी आस्त दुर्योधनाक नासली. तुर्ताक 
तरी तांणी भीष्माची आनी विदुराची सेवा करून तांकां प्रसन्न दवरचे. तशें केल्यार पांडवांक आनीक 
तेरा वर्सा वनांत धाडूंक जायत म्हूण ताका दिसलें. ताणें भीष्मा सरेन वचून म्हळें, अजून मेरेन आपूण 
तुजी बरे तरेन सेवा करूंक पावंक ना. आतां साकून बरी सेवा करतलों . कृष्ण जसो पांडवांक सगळ्या 
घातातल्यान वाटायतालो तशेंच भीष्मान आपणाक आनी आपल्या भावांक कसल्याय संकश्टांतल्यान 
वाटावचे म्हूण ताणें मागलें. ताणें भीष्माक लोटांगण घालें. भीष्मान ताका सांगले, आपूण पांडवां 
आड कसलेच वायट कर्म करचों ना. पूण ते कसलेंय शस्त्र घेवन दुर्योधनाक मारूक आयल्यार आपूण 
जितो आसासर ताका वाटायतलों म्हूण उतर दिलें. ताणें म्हळें, दुर्योधन आवयबापायचें सांगणें मानीत 
जाल्यार देव ताका आशिर्वाद दितलो-. 

दुर्योधनाचीं आवयबापूय ताचे सरेन आयली तेन्ना भीष्मान म्हळळें तें ताणें तांकां सांगलें. ताणें 
तांकां लोटांगण घालून आपूण परतून केन्नाच तांचे उतर मोडचों ना म्हूण सांगले. तांणी दुर्योधनाक 
आशिर्वाद दिलो आनी गांधारीन ताका सांगले, ताचें जिवीत घाताक पडटा म्हूण दिसत जाल्यार ती 
दोळ्यां बयली पट्टी काडून ताचे कुडीचेर माथ्या सावन पांयां मेरेन नदर मारतली. तशे केल्यार ताची 
कूड अभेद्य जातली. तेन्ना ताका कसलेंच शस्त्र तोपूंक शकचें ना. 


म. भा.: महाभारतांत कृष्ण आनी रुक्मिणी हांचे मदलो संवाद ना. खरें म्हळ्यार, कृष्ण द्रौपदीक आदार 
दिवंक वता तेन्ना रुक्मिणी न्हिदिल्ली आसता. (आरण्यक परि. 1.25, वळी 92-93). 


“म. भा.: अक्षयपात्राच्या कांठाक चिकटल्लें पान कृष्णाक दिसता आनी तो तें खाता (आरण्यक परि. 
1.25. वळी 104-107). 

3 मर. भा.: जेन्ना दुर्वासाक आनी ताच्या शिश्यांक पांडवांनी रांदिल्लें अन्न खावंक जावचें ना अशें समजता 
तेन्ना ते न्हंये देगे वयल्यानूच पळ काडटात (आरण्यक परि. |. 25. वळी 127-28). पांडव तांची बरोच 
वेळ वाट पळयतात. ते आयले नात म्हूण पांडवांक हुसको जाता. पूण दुर्वासा आनी ताचे शिश्य पळून गेले 
म्हूण कृष्ण तांकां सांगता (आरण्यक परि. ।. 25. वळी 141-42). 

*महाभारतांत कृष्णाक अशे तरेन चवकशी करपाची संदच ना, कारण रुशी पळून गेल्यात. 

$ दुर्वासाच्या शापा वरवीं पांडवांक नश्ट करपाची येवजण अयेसस्वी जातकच दुर्योधन भीष्म आनी ताच्या 
आवयबापाय कडेन नमळायेची वागणूक करता म्हूण महाभारतांत सांगूंक ना. 


विराटपर्व 

दुसऱ्या पर्वा कडेन तुळा करतना विराटपर्वांत चड वेगळेपणां नात, अशें दिसता. पूण जायत्या 
घडणुकांच्या कालक्रमांत अंतर मेळटा. कोंकणी भारताच्या विराटपर्वांत पांडव आज्ञातवासाक वतना 
चाटेर तांकां यम मेळटा आनी तो तांचीं रुपां बदलता. महाभारतांत यम पांडवांक आरण्यकपर्वांत 
मेळटा, तो तांचीं रुपां बदलना, पूण कोणूय तांकां वळखना जावच्याक तांकां एक वर दिता. कोंकणी 
भारतांत कीचकवधाची कथा विराटपर्वाचे सुरवातीक येता, पूण महाभारतांत ती विराटपर्वाचे अखेरेक 
येता. कोंकणी भारतांत जीमूताचो प्रसंग कीचकवधा उपरांत येता. महाभारतात तो प्रसग कीचकवधा 
फुडेंच येता. तातूंत कौरव जीमूताक विराटाल्या राजवाड्याक धाडिनात. 


कथा 1 


पांडवांनी रान सोडून वेगळो भेस करून दुसरे कडेन वच्चे म्हूण कृष्णान पांडवांक सल्लो दिलो. 
कृष्णान सांगलें, वाटेर वतना तांकां यमदेव मेळटलो. कोणेंच तांकां वळखुचें न्हय हे तरेन तो तांचीं 
खाशेलपणां बदलतलो'. पांडवांनी कृष्णाचो सल्लो मानून घेतलो. यमाक भेट्टकच तांणी ताका 
आपली कथा सांगली. तांचेर दया करून यमान तांचीं रुपा बदलली. ताणें तांचीं नांवांय बदल्लीं 
: धर्माचें नांव कंक, भीमाचे बल्लव, अर्जुनाचे बृहन्नट, नकुलाचें साणी, सहदेवाचें खिरारी आनी 
द्रौपदीचे सैरंध्री केले. 

पांडव विराटाच्या राजवाड्या कडेन पावले. थंय पावना फुडें विराट राजान तांची वासपूस केली. 
तेन्ना कंकान (धर्मान) ताका सांगलें, आमी पांडवांचे सेवक. आमी विराट राजाची सेवा करची म्हूण 
आमकां पांडवांनी सल्लो दिला. कंक धर्माचो मुखेल मंत्री आशिल्लो, बल्लव पांडवांचो रांदपी. 
बृहन्नट राजवाड्यांत सगीत आनी नृत्य शिकयतालो. साणी आनी खिरारी पांडवांच्या घोड्यांची 
आनी गोरवांची सरबराय करताले. सैरंध्री द्रौपदीचो श्रृंगार करताली. विराट राजान तांकां आपले सेवे 
खातीर आपणायले. कंक विराटाचो मुखेल मंत्री जालो, बल्लव ताचो रांदपी, बृहन्नट विराटाचे धुवेक 
संगीत आनी नृत्य शिकोवंक लागलो. सैरंध्री विराटाचे बायलेचो श्रृंगार करूंक लागली. 


! म. भा.: पांडवांचो बारा वर्सांचो वनवास सोपले उपरांत, ते विराटाच्या राज्यांत वचून रावपा खातीर 

आपली खाशेली येवजण तयार करतात आनी थंय वचून वळखूंक मेळना असल्या भेसांत रावपाचें चिंततात 
(विराट 1, 2, 3). हांगासर कृष्ण येवन तांकां रान सोडूंक सांगना, आनी तांकां वाटेर यम मेळटलो आनी 


तो तांचें रूप बदलतलो अशेय सांगना. का 
2म.भा.: पांडव ह्या वेळार यमाक मेळनात. पूण आरण्यकपर्वाचे अखेरेक तो तांचे मुखार यक्षाच्या भेसान 


प्रगट जाता. तेन्ना तो ते तेराव्या वर्सा आज्ञातरुपान आसतना कोणूच तांकां वळखूंक शकचो ना असो वर 
दिता. (आरण्यक 298.17-18). ह्या संदर्भात तो तांचीं भायलीं खाशेलपणां मायेन बदलिना, तशेंच ते 
विराटाच्या राज्यांत आसतना तांकां कोणूच वळखूंक शकचो ना असो वर दुर्गा कडल्यानूय तांकां मेळटा. 


(विराट परि. |. 4 £. वळी 69-73). | 
“म. भा.: नकुलान आनी सहदेवान ग्रंथिक आनी तंतिपाल अशीं नांवां घेतलीं. (विराट 3.2, 7). तरी पूण 
हांगा तांचीं कोंकणी भारतांतलीं नांवा, साणी आनी खिरारी वापरल्यांत. 


कथा 2 


विराट राजाचो मेवणो कीचक द्रौपदीच्या सौंदर्याचेर सामको भाळळो आनी तिचे फाटीक लागलो. 
द्रौपदीन आपूण पांच गंधर्वा कडेन लग्न जाल्यां आनी तांकां ताचे विशीं कळळें जाल्यार ते ताका 
जिवेशींच मारतले म्हूण कीचकाक शिटकावणी दिली. कीचकान आपले भयणीक, सुदेष्णेक, आपले 
वतीन द्रौपदी कडेन उलोवंक फुडें काडली. सुदेष्णेन द्रौपदीक कीचकाचो मान आपणावचो म्हूण 
सांगले, पूण द्रौपदीन सुदेष्णेक आपल्या गंधर्वांची काणी सांगली'. एक दीस कीचकान द्रौपदीक 
धरली. तिणें बोब मारली आनी विराट राजा कडेन कागाळ केली. मेवण्याक समजावचो म्हूण धर्मान 
विराट राजाक सल्लो दिलो. सैरंध्रीचे गंधर्व घोव घडये कीचकाक लुकसाण पावोवंक शकतात, 
अशीय शिटकावणी ताणें विराट राजाक दिली. पूण विराट राजा आपल्या मेवण्याक भियेतालो आनी 
ताणें हे विशीं कांय एक केलें ना. द्रौपदीन आपल्या घोवां कडेन आनी खास करून भीमा कडेन 
कागाळ केली. भीमान ट्रौपदीक सांगले, कीचकाक एके राती आपोवन एके खेरीत सुवातेर न्हिदपा 
खातीर प्रवृत्त करचो. आपूण थंय द्रौपदीचो भेस घेवन बतलों आनी ताका मारतलों. कीचक ताच्या 
जाळ्यांत शिरकलो आनी भीमान ताका मारलो . 

कीचकाले शंबर भाव आयले आनी द्रौपदीक जबरदस्तीन ओडून घेवन स्मशान भुंयेर घेवन 
गेले. तिकाय कीचका वांगडा लासपाचो तांचो बेत आसलो". धर्मान विराटाक कीचकाच्या भावांक 
द्रीपदीक सोडपाक सांग म्हूण सल्लो दिलो. तांणी ताचें सांगणें आयकलें ना. तेन्ना भीम स्मशान 
भुयेर आयलो आनी ताणें तांकां सगळ्यांक जिवेशींच मारून उडयले आनी द्रौपदीक परत हाडली. 
कीचकाक आनी ताच्या शंबर भावांक द्रौपदीच्या गंधर्व घोवांनी मारल्यात, अशी विराट राजाची 
आनी ताच्या राज्याचे प्रजेची खात्री जाली. पूण उपरांत दुर्योधनाक ही खबर मेळटकच ताणें पांडव 
विराट राजाच्या राजद्रबारांत आसात म्हूण अदमास लायलो. कीचक एक व्हड वीर आनी ताका 
कोणाय सामान्य मनशा कडल्यान मरण येवपाचें नाशिल्लें. ताका भीमानूच मारला आसतलो, असो 
अदमास दुर्योधनान लायलो. हे गजालीचो तपास करूंक दुर्योधनान जीमूत म्हळळ्या एका बळिश्ट 
मल्लाक विराटाच्या राज्यांत धाडलो. 

1 म. भा.: सुदेष्णा द्रौपदीक कीचकाचें मन ओडून घेवंक सांगना, कारण द्रौपदीन तिका आदींच आपूण 
पांच गंधर्व पांडवां कडेन लग्न जाल्यां अशें सांगिल्लें. पूण कीचकाची विनवणी पूर्ण करपा खातीर सुदेष्णा 
द्रौपदीक कीचकाच्या घरा कडल्यान सोरो हाडूंक धाडटा (विराट 14.10). 

2म..भा.: द्रौपदी कीचकाच्या घरांत पावता तेन्ना कीचक तिका धरपाचो यत्न करता, पूण द्रौपदी ताका 
धुकलून उडयता आनी धांवून राजवाड्यांत येता. कीचक तिचे फाटल्यान येता आनी राजाचे फुडें तिका 
जमनीर उड़ोवन तिचेर खोंट मारता (विराट 15.6-7) 

3म..भा.: धर्म ह्या संदर्भात राजाक कांय एक सल्लो दिना, पूण तो द्रौपदीक सुदेष्णे कडेन वचूंक सांगता 
द्रौपदी राजा कडेन कागाळ करता, पूण ताचो कांयच एक परिणाम जायना. उपरांत ती भीमा कडेन कागाळ 
करूक वता. (विराट 16.4-5). 

“म. .भा.: कीचकाचे एकशें पांच भाव आसतात, जे द्रौपदीक बळयां स्मशान भुंयेर व्हरतात. विराट राजा 
तांकां आडायना. कारण तो तांकां भियेता. पूण भीम तांकां सगळ्यांक जिवेशीं मारता (विराट 22.8-9, 
2) 

ऽ म..भा.: कीचकाक जिवेशीं मारचे आदींच मल्ल विराटाच्या राज्यांत येता. ही उपकथा विराट 12 त 
आसा जाल्यार कीचकाची उपकथा विराट 13 त सुरू जाता. दुर्योधनान मल्लांक विराटाच्या राज्यांत धाडूक 
नासले. विराटाच्या राज्यांत पांडवांच्या राबित्याचे अखेरेक कीचकाचो वध जाता. द्रौपदीक लागून कीचक 
आनी ताच्या भावांचो वध जाले उपरांत तिच्या गंधर्व घोवां कडल्यान राज्यांत आनीक खून जावचे न्हय 
म्हणून तिणें राज्य सोडून वच्चें अशें तिका सांगतात (विराट 23.25-26). आपणाक आनीक तेरा दीस 


रावपाची परवानगी दिवची अशी द्रौपदी राणये कडेन विनंती करता (विराट 23.27). 


कथा 3 


कर्णान सुचोबणी दिली, पांडवांचे एक बावलें करून जीमूताच्या पांयांक बांदचें. ताका हे विशीं 
कोणेंय विचारल्यार आपणाक आव्हान करून कोणेंय हारयल्यार तें आपूण काडटलों म्हूण ताणें 
सांगचें. दुर्योधनान कर्णाची सुचोवणी मानून घेतली. जीमूतान असो भेस करून सगळ्या राज्यांनी 
भोंबंचे म्हूण शिकोबन ताका धाडलो'. पांडव खंयच्याय राज्यांत आसल्यार ते जीमूताक आव्हान 
दितले आनी ताचे कडेन झगडून तें पांयांक बांदिल्ले बावलें काडटले, अशी आस्त कौरवांक 
आशिल्ली. 

जीमूत विराटाच्या राज्यांत पावलो तेन्ना विराट राजान ताका पांयांक बांदिल्ल्या बावल्या विशीं 
विचारलें आनी ताणें तें बावलें पांडवांचें म्हूण सांगले. आपलो मेवणो कीचक जितो आशिल्लो 
जाल्यार तो जीमूता कडेन झगडटलो आसलो आनी आपल्या राज्याचो मान राखतलो आसलो अशें 
विराट राजाक दिसलें. 

जीमूताच्या पांयांक पांडवांचें बावलें पळोवन धर्म खूब तिडकलो. ताणें विराट राजान आपल्या 
रांदप्याक आपोवन ताका जीमूता कडेन झगडूक सांगचें म्हूण सुचयलें?, रांदप्याक हाजीर रावपाक 
फर्मान धाडले तेन्ना भीम थंय मुसळ आनी रांदपाचें आयदन घेवन आयलो. जीमूत ताका पळोवन 

हांसलो. जीमूताक आव्हान दिवचें म्हूण धर्मान आपल्या भावाक खूण केली. भीमान जीमूताक 
पांयांक बांदिल्लें पांडवांचें बावलें काडूंक सांगलें आनी ताचे कडेन झगडूंक सुरवात केली. आपलो 
रांदपी बरो मल्ल हें पळोवन विराट राजा खोशी जालो. 

भीमान जीमूताक निढळार मारलें आनी तो घुंवळ येवन पडलो. तेन्ना भीमान ताका पांयांक धरून 
वयर घुंबडायलो आनी भुंयेर शेंवटून मारलो. जीमूता वांगडा आयिल्ल्या अडेज हजार मल्लाक भीमान 
आपणा कडेन झगडूंक आव्हान दिलें. पूण आपल्या मुखेल्याची दुर्दशा पळोवन तांणी पळ काडली. 
तांणी हस्तिनापुराक वचून दुर्योधनाक खबर दिली, राजा विराटाच्या रांदप्यान, बल्लवान, जीमूताक 
मल्लयुद्धांत मारून उडयलो. बल्लव भीमा भाशेन दिसतालो, अशेंय तांणी सांगले. 


' विराटाच्या राज्यांत मल्ल आपले खोशयेन येता. ताका कौरवांनी धाडूंक नासलो. तो आपल्या पांयांक 
पांडवांचे बावलें करून बांदिना. 

' बल्लवाक मल्ला कडेन झगडूंक सांगचें म्हूण धर्म राजाक सुचोवणी दिना. विराट आपुणूच ती मांडणी 
काडटा. 

* महाभारतांत मल्लाच्या सांगात्यांचो खंयच उल्लेख ना. 


* जीमूताचो वध केला, हें सांगूंक कोणूच दुर्योधना कडेन वचना. 
कथा 4 


पांडव विराट राजाच्या दरबारांत लिपून रावल्यात, हें दुर्योधनाक सामकें पटलें. तांकां कशे तरेन 
धरचे हाचेर ताणें शकुनि आनी कर्णाचो सल्लो मागलो. तांणी सांगले, दुर्योधनान आपलें पुराय अठरा 
अक्षौहिणी सैन्य घेवन विराटाल्या राज्यांत बच्चें आनी राजाचीं सगळीं गोरवां धरून हाडचीं. विराट 
राजा ताचे कडेन झगडूंक येतलो आनी पांडव ताचे वांगडा निश्चीत येतले. पांडवांक वळखतकच 
तांकां सांगचें, तुमची वळख आतां पटल्या. देखून करारा प्रमाणें तुमी आनीक तेरा वर्सा रानांत बच्चें. 
दुर्योधनान ही सुचोवणी मान्य केली आनी पांडवांचे फाटल्यान वचपाचें थारायलें. 

दुर्योधन पांडवां कडेन झगडूंक वता म्हूण धृतराष्ट्र आनी गांधारीक दुबाव आयलो. तांणी ताका 
वचूं नाका म्हूण सांगलें, पूण ताणें तांचे आयकलें ना. आपूण खंय वतां म्हूण ताणें भीष्म आनी 
द्रोणाक सांगंलें ना. पूण तांणी ताचो फाटलाव करपाचें थारायलें!. 

ते विराटाच्या राज्याचे शिमेर पावले तेन्ना दुर्योधनान आपल्या सेनापतीक, सुशर्माक, सात 
अक्षौहिणी सैन्य घेवन विराटाच्या राज्याचे दक्षिणेक वचून मेळटा तीं राजाचीं गोरवां ताब्यांत घेवंक 
सांगली. दुर्योधनान म्हळें, राखणे वचून राजा कडेन कागाळ करतले आनी राजा सुशर्मा कडेन झुजूक 
येतलो. राजा वांगडा आनीक कोण आसात तें सुशर्माक पळोवंक सांगले. 

सांगिल्ले प्रमाणे, सुशर्मा सात अक्षौहिणी सैन्य घेवन गेलो आनी विराटाचीं गोरवां ताब्यांत घेतलीं. 

राखणे गेले आनी कितें घडलें तें राजाक सांगलें. गोरवांक सोडोवचे खातीर राजा आपलें सैन्य घेवन 
आयलो. धर्म आनी भीमूय वांगडा आयले'. सुशर्मा कडेन झुजतना विराट राजा जखमी जालो आनी 
सुशर्मान ताका धरलो. विराटाचें सैन्य धांवून भीमा सरेन गेलें आनी विराट राजाक सोडोवपा खातीर 
विनवणी केली. धर्मानूय भीमाक तशीच आज्ञा दिली. भीम सुशर्माच्या सैन्या फाटल्यान रूख घेवन 
धांवलो आनी खूब जाण सैनिकांक मारले'. सुशर्मान ताका पळयलो तेन्ना तो भीमूच आसूंक जाय 
अशें ताका दिसलें. पूण विराट राजान तो भीम न्हय, आपलो रांदपी बल्लव म्हूण सुशर्माक सांगले. 

सुशर्मा भीमाच्या हल्ल्याक टक्कर दिवंक शकलो ना आनी ताणें शरणागती मान्य केली. भीमान 
ताका वचूंक दिलो आनी सुशर्माच्या रथाक बांदिल्ल्या बिराट राजाक सोडलो'. सुशर्माक हांगा कोणें 
धाडला, हें भीमाक जाणून घेवचें आसले. सुशर्मान सांगले, आपणाक दुर्योधनान हांगा धाडला, 
कारण विराट राजाच्या दरबारांत पांडव लिपल्यात असो दुबाब दुर्योधनाक आसा. दुर्योधन स्वता 
उरिल्लें सैन्य घेवन विराटाच्या राज्याचे उत्तर दिकेंत आसा, अशेंय ताणें भीमाक सांगले. आपणाक 
बाटायिल्ले खातीर विराट राजान भीमाचे उपकार मानले. तूं भीमा सारको शक्तीमान आसा म्हूण 
बिराट राजान आपल्या रांदप्याक सांगले. भीमान सैनिकांक आपले कडेन बंदी करून दवरले, पूण 
सुशर्माक दुर्योधना कडेन वचूक सोडलो . 

विराटाच्या राज्याचे उत्तरेंतले शिमेर थोड्या सैनिकांनी आगमन केलां आनी गोरवां ताब्यांत 
घेतल्यांत, अशी खबर विराटाच्या दरबारांत पावली. विराट राजाच्या चल्यान, उत्तरान, राजवाड्यांत 
बायलां फुडें आपली फुशारकी दाखयली आनी आपले वांगडा एक बरो सारथी येवंक तयार 
आसल्यार आपूण दुस्माना कडेन एकटोच झुजूंक तयार आसां म्हूण सांगले. ट्रौपदीन हें आयकलें 
तेन्ना तिणें ताका एक बरो सारथी दिवपाचें उतर दिलें. तिणें उत्तराक अर्जुना सामकार हाडलो आनी 
एका काळार बृहन्नट अर्जुनाचो सारथी आशिल्लो म्हूण सांगले. 

अर्जुनाक आपलो सारथी करून उत्तर कौरवां कडेन झुजूंक गेलो. ताणें पयशिल्ल्यान कौरवांची 
व्हड समुद्रा सारकी फौज पळयली तेन्ना तो भियेलो. ताणें रथा वयल्यान उडी मारली आनी धांवूंक 
लागलो. अर्जुन ताचे फाटल्यान धांवलो आनी ताका धरलो. उत्तर म्हणूंक लागलो, आपूण एकटोच 
येदे व्हड फौजे कडेन झुजूंक शकचों ना. आपूण अर्जुन न्हय. अर्जुनच तुजे वांगडा आयलो जाल्यार 
तूं झुजतलो काय म्हूण अर्जुनान उत्तराक विचारलें. असले परिस्थितींत आपूण वचून झुजूंक शकतां 
म्हूण उत्तरान अर्जुनाक सांगले. तेन्ना अर्जुनान उत्तराक आपली वळख घडयली आनी एका रुखा 
सामकार रथ थांबयलो. विराटाच्या दरबारांत वतना, ताणें आपलें धनुष्य आनी बाण त्या रुखार 
लिपयल्ले7. अर्जुनान उत्तराक सांगले, आतां मेरेन म्हर्जे धनुष्य आनी बाण सोरोप जाल्यात आसतले, 
पूण तुर्वे वचून थंय म्हजीं धा नांवां (अर्जुन, पार्थ, धनंजय, किरीटी, मधुसूदन, पिनाकपाणि, 
आजानुबाहु, नरनारायण, स्त्रीवेष आनी विभांडक) घेतल्यार ते परत धनुष्य आनी बाण जातलेः. ते 
प्रमाणें, उत्तर रुखार चडलो आनी अर्जुनाचें धनुष्य आनी बाण हाडले. उपरांत आपणाक कौरवां कडेन 

झुजूंक इंद्राचो नंदिघोष रथ जाय म्हूण अर्जुनान बाण मारून इंद्राक सदेश धाडलो. इंद्रान रोखडोच 
ताका रथ धाडलो. अर्जुनान हनुमानाचो उगडास केलो तेन्ना तोवूय रोखडोच येवन रथाचेर बसलो”. 
आपणा कडेन कोण तरी एकच रथ घेवन झुजूंक येता तें कौरवांनी पळयलें तेन्ना तो अर्जुनच 


आसतलो हाची तांकां खात्री जाली. 

म. भा.: विराटाच्या राज्याचेर हल्लो करपाचे दुर्योधनाचे येवजणेक ताचीं आवयबापूय विरोध करिनात. 
ताचे येवजणेक भीष्म आनी द्रोण मान्यताय दितात (विराट 26, 27) आनी ते दुर्योधनाक सांगात दितात. 
“म. भा.: कौरव विराटाच्या राज्याचेर आक्रमण करचे एक दीस आदीं सुशर्मा आक्रमण करता आनी 
विराटाचीं गोरबां आपल्या ताब्यांत घेता (विराट 42.11). 

"म. भा.: खरें म्हळ्यार, पांचांतले चार पांडव (धर्म, भीम, नकुल आनी सहदेव) राजाक सांगात दितात 
(विराट 30.25). 

“म. भा.: सुशर्मा आनी ताच्या सैन्या आड झगडूंक भीम एक रूख मुळा सकट हुमटावन उखलपाचो 
आसता, पूण तशें केल्यार भीमाची वळख कळटली अशें येवजून धर्म ताका आडायता (विराट 32.16- 
19). 

: भीम सुशर्माच्या घोड्याक मारता आनी ताच्या सारथीक सकयल हाडटा (विराट 32.28 -29). तेन्ना 
विराट राजा आपल्या रथा वयल्यान सकयल उडी मारता आनी सुशर्मा कडेन झगडूक तयार जाता (विराट 
32.31). तेन्ना मेरेन भीम सुशर्माचेर आक्रमण करता (विराट 32. 32). पूण धर्म भीमाक ताका सोडूंक 
सांगता (विराट परि.|. 33. बळी 17-18). 

“म. भा.: ह्या वेळार अर्जुन आपलें खरें रूप दाखयना. अर्जुन उत्तराचे वांगडा आयल्यार तो वचून झगडटलो 
काय म्हूण तो उत्तराक विचारिना. उत्तरान फकत सारथी जावचो आनी आपूण झुजतां म्हूण तो उत्तराक 
सांगता (विराट 36.42-45). उत्तर कबूल जाता. 

' म. भा.: पांडवांनी आपलीं अस्रां त्या रुखार लिपोवन दवरल्यांत म्हूण अर्जुन उत्तराक सांगता. ताका तीं 
सकयल हाडूंक सांगता (विराट 38.4-5). त्या अस्त्रांचे सोरपांनी रुपांतर जावंक नाशिल्लें आनी तांकां हात 
लावचे आदीं उत्तराक अर्जुनाची धा नांवां म्हणचीं पडूक नाशिल्लीं. 

“म. भा.: अर्जुन जेन्ना उत्ताक आपली वळख दिता तेन्ना आपलो विस्वास बसपा खातीर ताणें अर्जुनाची 
धा नावां सांगचीं म्हूण उत्तर ताका सांगता. अर्जुन ताका आपलीं धा नांवां सांगता : अर्जुन, फाल्गुन, जिष्णु, 
किरीटी, श्वेतवाहन, बीभत्सु, विजय, कृष्ण, सव्यसाची आनी धनंजय (विराट 39.8). कोंकणी भारतांत 
आशिल्लीं नांवां आनी हीं नांवां एका सारकीं नात हाची नोंद करून घेवची. खरें म्हळ्यार, अर्जुनाक खूब 
नांवां आनी टोपणनांवां आशिल्लीं. महाभारतांत आसपाव आशिल्ल्या धा नांवां मदलीं सात नांवां कोंकणी 
भारतांत नात : फाल्गुन, जिष्णु, श्वेतवाहन, बीभत्सु, विजय, कृष्ण आनी सव्यसाची. तांचे सुवातेर पार्थ, 
मधुसूदन, पिनाकपाणि, आजानुबाहु, नरनारायण, स्त्रीवेष आनी विभांडक हांचो आसपाव आसा. 

"म. भा.: अर्जुनाक ह्या युद्धा खातीर इंद्राचो रथ मेळना. पूण तो आपल्या रथाचेर अग्निन दिल्लो विशिश्ट 
भांगराचो बावटो स्थापीत करता. त्या बावट्या भोंबतणी कांय भुतांय आसात जांकां अमिन थंय रावपाचो 
आदेश दिल्लो (विराट 41.3 -4). त्या बावट्याचेर एक माकड आसता. तो हनुमानूच आसूंक जाय, 
कित्याक म्हळ्यार, आरण्यकपर्वांत भीम आनी हनुमान हांची गांठ-भेट जाल्ल्या वेळार हनुमानान भीमाक 
सांगिल्लें, झुजा वेळार आपूण अर्जुनाच्या ध्वजार बसून भयंकर गर्जन करतलों. ते वरवीं पांडवांक आपल्या 

बैच्यांक हारोवपाक सुगम जातलें (आरण्यक 150.15). 


कथा 5 


अर्जुन थंय पावलो तेन्ना ताणें दुर्योधना वांगडा आपणा आड झगडूक आयिल्ले खातीर भीष्माची 
आनी द्रोणाची निंदा केली. राजाक तेंको दिवप आपलें कर्तव्य म्हूण भीष्मान अर्जुनाक सांगले. ताणें 
म्हळे, पांडवांनी बारा वर्सा वनवास भोगले उपरांत तेराव्या वर्सा दुसरो भेस करून रानांत रावपाचें 
आसलें. तेन्ना अर्जुनान तेरावें वर्स सोंपचे आदीं तांचे मुखार येवपाचें नाशिल्लें. अर्जुनान पांडव 
कितलो काळ अज्ञातवासांत रावल्यात तें सारके तरेन मेजून पळोवपाक भीष्माक सांगलें. तेरावें वर्स 
केन्नाच सोंपलां. जेन्ना भीष्माक आपली चूक जाणवली, तो वगी रावलो'. 

अर्जुना कडेन झुजूंक कर्ण फुडे आयलो. तो जखमी जालो आनी खाला पड़लो. उपरांत अर्जुन 
दुर्योधना फाटल्यान गेलो, पूण तेन्ना भीष्म मुखार आयलो. दुर्योधनाक हस्तिनापुरांत धाडपाची गरज 
आसा, कारण तो धोक्यांत आसा, अशें भीष्मान द्रोणाक सांगलें. दुर्योधन आनी शकुनि वचपाचेच 
आशिल्ले, तेन्ना अर्जुनान तांकां आडायले. भीष्म आनी द्रोण तांचे रक्षण करूक फुडें आयले. ते 
उपरांत जाल्ल्या युद्धांत भीष्म आनी द्रोण दोगूय जखमी जाले. उपरांत अर्जुनान अश्वत्थामा आनी 
शकुनिकूय हारयले. पुराय सैन्य अर्जुनाचे वटेन बाण शेंबटूंक लागलें. कौरवांचे बाण टाळपा खातीर 
अर्जुनान हनुमानाक रथ आकाशांत व्हरपाची आज्ञा दिली. कोणूय गंभीरपणान जखमी जावचे आदींच 
ताणें मोहनास्त्र वापरपाचें थारायलें. अर्जुनान तें वापरले उपरांत झुजामळा बयलें सगळें सैन्य न्हिदून 
पडले. अर्जुन कौरवां कडल्यान द्रौपदीक नागडी केल्ल्याचो बदलो घेवंक सोदतालो. देखून ताणें 
राखण्यांक आपयले आनी भीष्म आनी द्रोणाक सोडून न्हिदेंत पडिल्ल्या सगळ्या झुजान्यांचे कपडे 
काडून तांकां नागडे करूंक सांगले. ताणें तांचे कपडे, अळंकार, शस्त्रां आनी तांचे रथ, घोडे आनी 
हतीय व्हरूक सांगले. 

ते उपरांत अर्जुनान आपलें मोहनास्त्र परत घेतलें. सगळे जाण जागे जाले. तेन्ना भीम हांगा येवचे 
आदींच सगळ्यांनी बच्चें म्हूण द्रोणान सांगले. अर्जुनान तांचो प्राण वांचयल्लो, पूण भीम कौरवांच्या 
सैनिकांक मारून उडयतलो हाचो तांकां भंय आशिल्लो. सुशर्माक कितें जालां तें जाणून घेतले बगर 
दुर्योधन वचूंक तयार नाशिल्लो. तेन्नाच सुशर्मा थंय पावलो आनी ताणें सांगलें, भीमान आपणाक 
हारयलो, ताणें आपलें सैन्य बंदिस्त करून दवरलां, आपूण शरणागत जालों तेन्ना भीमान आपणाक 
सोडलो. भीष्मान सुशर्माक अर्जुना कडेन धाडलो, तांकां परत हस्तिनापुराक वचपाक पांच हजार रथ 
दिवचे अशी मागणी करपाक. अर्जुनान ताची मागणी मान्य केली. 

भीमा वांगडा राजा दरबारांत परतलो तेन्ना थंय व्हडलो उत्सव आशिल्लो. आपलो पूत उत्तर 
दिकेंत कौरवांच्या सैन्यांक हारोवन घरा परतता ही खबर ताणें आयकली. तो आपल्या मंत्री धर्मा 

वांगडा खेळ खेळूंक बसलो. राजान आपल्या पुताची बडाय सांगूंक सुरवात केली तेन्ना बृहन्नट 
ताच्या पुता वांगडा आशिल्ल्यान ताचें जैत निश्चीत आशिल्लें म्हूण धर्मान ताका सांगलें. धर्मान 
आपल्या पुता परस बृहन्नटाक चड श्रेय दिलें म्हूण राजाक वायट दिसलें आनी ताणें फांशे धर्माचेर 
मारले. धर्माच्या कपला वयल्यान रगत व्हावूंक लागलें. द्रौपदी धांवून आयली आनी कुडको घेवन 
रगत पुसूंक लागली+. 

उत्तर रातीं घरा परतलो तेन्ना ताणें आपल्या बापायक खरी खबर सांगली. कौरवांचें सैन्य पळोवन 
आपूण भियेल्लों तेन्ना अर्जुनान आपली वळख घडोवन आपणाक वांगडा व्हेलो आनी उत्तरेत 
आयिल्ल्या कौरवांच्या सैन्याक हारयलें आशें ताणें सांगलें'. पांच पांडव आनी द्रौपदी आपलो भेस 
बदलून इतलो काळ आपली सेवा करतालीं, हाची विराटाक जाणीव जाली. आपणें धर्मा कडेन 
सामकी वायट वागणूक केली आनी ताचेर फांशे शेंबटून मारले म्हूण विराटान आपल्या पुताक सांगलें. 
उत्तरान आपल्या बापायक सांगलें, ताणें भियेवपाची गरज ना. धर्म बरो मनीस आनी तो ताका माफ 
करतलो. 

फांतोडेर पांडवांनी आपलें खरें रूप घेतले उपरांत इंद्र तेत्तीस कोटी देवांक घेवन तांकां परबीं 
दिवंक आयलो. हे देव फकत पांडवांक आनी द्रौपदीकूच दिश्टी पडटाले. देवांच्या पुरयतान, 
बृहस्पतीन, पांडवांचेर पवित्र उदक शिंपडायलें आनी पांडव आदल्या भेसांत बदलले. थंयसर धर्माच्या 
राज्याभिशेकाचोय सुवाळो आसलो-. 

विराटान आपणें फांशे मारून केल्ले चुकीचें भगसणें मागलें. ताणें आपले वायट वागणुके खातीर 
आपणाक कसलीय ख्यास्त दिवची म्हूण म्हळें आनी धर्माच्या पांयांचेर घालून घेतलें. तेन्ना धर्मान 
विराट राजाक सांगले, आपणाक आनी आपल्या भावांक तशेंच द्रौपदीक ह्या वर्सा आलाशिरो दिलले 
खातीर आपूण ताचो भोव उपकारी आसां. 

ह्या प्रसंगा वेळार द्वारकेक वचून कृष्णाक आपोवणें दिवपाक धर्मान उत्तराक सांगलें. कृष्ण 
आपल्या सोळा हजार बायलांक घेवन आयलो, तांकां न्हंयेचे देगेर एक जागो मेळळो आनी थंय 
तांणी रुखाचे सावळे खाला बसून जेवपाचें थारायलें. कृष्णान द्रौपदीक सूर्याचे थाळये कडेन प्रार्थना 
करून सगळ्यांक जेवण दिवंक सांगले आनी तिणें तशें केलें. ते उपरांत, कृष्णान विश्वकर्मा कडेन 
खूब माळयो आशिल्लीं घरां बांदून ह्या व्हड कुटुंबाच्या राबित्याची वेवस्था करूंक सांगली. 

विराट राजान आपले धुवेचे उत्तरेचे लग्न अर्जुनाच्या चल्या अभिमन्यु कडेन करपाची खोशी 
दाखयली. धर्मान हे मागणेक मंजुरी दिली?. 


म. भा.: पांडवांनी तेरा वर्सांचो वनवास सोंपयला काय ना हाचेर महाभारतांत अर्जुन आनी भीष्माची 
भासाभास ना. पांडवांनी तेरा वर्सा, पांच म्हयने आनी बारा दीस वनवास भोगला, हें भीष्म मेजून पळयता. 
तशेंच तो दुर्योधनाक कळीत करता (विराट 47.4 9४ 

“म. भा.: द्रौपदीक नागडी केल्ली म्हूण तांचो बदलो घेवपा खातीर अर्जुन कौरव झुजाज्यांक नागडे करूंक 

सोदिना. ताका उत्तरेन आनी तिच्या सांगातिणींनी सांगिल्लें, तांकां आपल्या बावल्यांक न्हेसोवपाक कौरव 
झुजाज्यांच्या रंगीत पोशाकाचे कुडके जाय म्हूण (35.22-23). देखून तो उत्तराक द्रोण, कृपाचार्य, कर्ण, 
अश्वत्थामा आनी दुर्योधनाचे थोडे पोशाक एकठांय करूंक सांगता (विराट 61.13). 

3 महाभारतांत भीम थंय येतलो म्हूण द्रोण चिंता करिना. दुर्योधन सुशर्मा विशीं चवकशी करिना. सुशर्मा थंय 
येच ना. 

*म. भा.: विराट धर्माच्या तोंडाचेर फांशे शेवटून मारता आनी धर्माच्या नाकांतल्यान रगत येता (विराट 
63.44-45). रगत जमनीर पडचें न्हय म्हूण तें एकठांय करूंक द्रौपदी एक आयदन घेवन येता (विराट 
63.46). 

ऽम्‌. भा.: अर्जुनान उत्तराक आपली वळख कोणाकूच सांगची न्हय म्हूण सांगिल्लें. देखून तो आपल्या 
बापायक सांगता, खंयची तरी ईश्वरी शक्‍ती आयली आनी तिणें आपल्या रथाचो ताबो घेतलो; कौरवांच्या 
सैन्याक हारोवन तांचे कडल्यान गोरवां परत हाड़पाचें पुराय श्रेय तेच ईशरी शक्‍तीक वता (विराट 64.19- 
oi 

“पांडवांची वळख विराटाक ह्या वेळार जायना, थोड्या दिसां उपरांत जाता. 

7ह्या वेळार थंय एकलोय देव येना. धर्माचो राज्याभिशेक सुवाळोय जायना. 

* म. भा.: कृष्ण उत्तरेच्या लग्नाक आपलें व्हड सैन्य आनी खूब भेटवस्तू घेवन येता (विराट 67.23, 25). 
तो आपल्या सोळा हजार बायलांक घेवन लग्नाच्या सुवाळ्याक येता हाचो उल्लेख महाभारतांत ना. 

मर. भा.: अर्जुनान उत्तरे कडेन लग्न जावचें अशें विराटाक दिसता (विराट 66.27). अर्जुनान उत्तरेक सदांच 
आपले धुवे भशेन पळयल्या. ते खातीर तो विराटाक सांगता, आपूण उत्तरेक आपली सून म्हूण आपणावंक 
सोदतां. आपल्या चल्यान अभिमन्युन तिचे कडेन लग्न जावचें अशें ताका दिसता (विराट 66.29). 


भीष्म पर्व 


कोकणी भारतांत उद्योगपर्व वेगळे ना, पूण उद्योगपर्वाचे थोडे भाग कोंकणी भारताच्या भीष्मपर्वाचे 
पयले काणयेंत आसात. देखीक, कौरवांच्या दरबारांत पांडवांनी दुतांक धाडप, खेरीतपणान पांडवांचो 
दूत जावन कृष्णाचे हस्तिनापुरांत वचप आनी पांडवांक सुवयेच्या तोंका इतली लेगीत जमीन दिवंक 
दुर्योधनाचो न्हयकार. तशेंच दुर्योधन कृष्णाचो आदार मागूंक आयिल्ल्या वेळार ताका बलभद्रा सयत 
यादव सैन्य आनी कृष्ण हांचे मदीं खंयचेय एक वेंचून काडूक संद दिवप आनी दुर्योधनान आपल्या 
आदाराक यादव सैन्याची निवड करप. 

महाभारताच्या भीष्मपर्वांत गितेकूच ओंपिल्लो एक तीस अध्यायांचो उपपर्व आसा. तातूंत 
गितेचेच अठरा अध्याय आसात. कोंकणी भारतांत, अर्जुनाक आपल्या बापोल भावांक मारपाक 
प्रतिक्षोभ जाता हाचो उल्लेख आसा. तरी आसतना ताणें कित्याक झुजूंक जाय म्हूण ताका कृष्ण 
सांगता. कृष्णाचो इतलोच उपदेश कोंकणी भारतांत मेळटा. महाभारताच्या भीष्मपर्वांत अभिमन्युची 
भुमिका आसा, पूण कोंकणी भारताच्या भीष्मपर्वांत तो ना. महाभारताच्या भीष्मपर्वांतल्या झुजांत कर्ण 
वांटो घेना, पूण कोंकणी भारताच्या ह्या झुजांत तो सुरवातीक सावन आसा. महाभारतांत कौरवांच्या 

सैन्याचे मुखेलपण मानून घेतना आपूण झुजांत पांडवांक मारचों ना म्हूण भीष्म सुरवातिकूच स्पश्ट 
करता (उद्योग 156.21). पूण झुजाच्या निमाण्या दिसा तो सांगता, एक तर आपूण पांडवांक 
मारतलों ना जाल्यार तांच्या हातान मरतलों (भीष्म 109.28). कोंकणी भारतांत भीष्म सुरवातीक 
आपूण पांडवांक मारचों ना म्हूण घोशणा करिना. पूण भीमा कडले निमाणे गांठभेटेंत तो म्हणटा, 
आपणाच्यान पांडवांक मारूंक जायना, बदलाक आपूण आपलोच जीव सोंपयतलों. 
महाभारतांत झुजाच्या पयल्या धा दिसांचें वर्णन सामकें वेगळे आसा. तातूंतलीं मुखेल खिणचित्रां 
: पयलो दीस : भीष्माचें अभिमन्यु आनी हेर पांडव योद्ध्यां कडेन भिरांकूळ झूज. भीष्म उत्तराक 
मारता. दुसरो दीस : भीष्म अर्जुना कडेन आनी द्रोण धृष्टय्युम्मा कडेन झुजतात. भीम जायत्या 
कौरव योद्ध्यां कडेन झुजता. तिसरो दीस : भीष्माचें भिरांकूळ झूज. अर्जुन कौरवांच्या सैन्याक 
हारयता. चवथो दीस : भीष्म अर्जुना कडेन झुजता. अभिमन्यु, धृष्टद्युम्न आनी शल्याची लडाय. 
भीम कौरवांची हतयांची फौज नाश करता. भीम भीष्मा कडेन झुजता. घटोत्कचाची वीरताय. 
पांचवो दीस : भीष्माचें भीमा कडेन भिरांकूळ झूज. विराट भीष्मा कडेन, अश्वत्थामा अर्जुना कडेन, 
दुर्योधन भीमा कडेन आनी अभिमन्यु लक्ष्मणा कडेन झुजतात. सवो दीस : भीम, धृष्टद्युम्न आनी 
द्रोणाचे पराक्रम. भीम दुर्योधनाक हारयता. अभिमन्यु धृतराष्ट्राच्या पुतां कडेन झुजता. सातवो दीस 
: द्रोण विराटा कडेन, शिखंडी अश्वत्थामा कडेन आनी भीम कृतवर्मा कडेन झुजतात. धृष्टद्युम्न 
दुर्योधनाक, भगदत्त घटोत्कचाक आनी नकुल आनी सहदेव शल्याक हारयतात. पांडव भीष्माचेर 
हल्लो करतात. द्रोणाची वीरताय. आठवो दीस : भीष्माची वीरताय. घटोत्कच दुर्योधना आनी 
कौरवांच्या योद्ध्यां आड झुजता. दुर्योधन भीमा कडेन झुजता, भगदत्त घटोत्कचा आनी पांडवांच्या 
सैन्या आड झुजता. भीम धुतरा्ट्राच्या कितल्याश्याच पुतांक मारता. णववो दीस : अभिमन्यु 
कौरवांच्या सैन्याक नाकापुरो करता. अर्जुन भीष्म, द्रोण आनी सुशर्मा कडेन झुजता. भीम हतयांचे 
फौजेची धांवाधांव करता. द्रोण द्रुपदा कडेन झुजता. पांडब भाव कौरवांची अश्वसेना हारयतात. भीष्म 
पांडवांच्या सैन्याची धांवाधांव करता. कृष्ण भीष्माचेर हल्लो करपाचोच आसता, तेन्ना अर्जुन ताका 
आडायता. धावो दीस : भीष्म पांडवांच्या सैन्याचो संहार करता. शिखंडी भीष्माचेर हल्लो करता. 
भीम आनी अर्जुनाचे पराक्रम. भीष्माची वीरताय. भीष्म रथा बयल्यान सकयल पडटा. अर्जुन भीष्माचे 
तकलेक आदाराक बाणांचें उशें दिता आनी ताका पियेवंक दैवी झरीचें उदक दिता. 
हाची तुळा कोंकणी भारताच्या भीष्मपर्वांतल्या झुजाच्या वर्णना कडेन करतना (भीष्मपर्व कथा 
2-10 हांचो सारांश पळयात) वाचप्यांक हातूंत भोव थोडें साम्य दिसतलें. कोंकणी भारताच्या 
भीष्मपर्वात भीष्म धा दीस झुजलो म्हूण म्हळां पूण कोंकणी भारताच्या भीष्मपर्वांत (कथा 2-10) 
बारा दिसांच्या झुजाचें वर्णन आसा : दुसरे आनी तिसरे कथेत दरेकेंत दोन दीस आनी चवथे, पांचवे, 
सवे आनी सातवे कथेत दरेकेंत एक दीस, आठवे काणयेंत दोन दीस, णववे आनी धावे काणयेंत 
दरेकेंत एक दीस. कोंकणी भीष्मपर्वाचे णववे आनी धावे कथेंत दिल्लें झुजाचें वर्णन णवव्या आनी 

` धाब्या दिसाचें म्हूण म्हळां. खरें म्हळ्यार, णववे आनी धावे कथेंत इकराव्या आनी बाराव्या दिसाच्या 
झुजाचें वर्णन आसा. 


कथा 1 


कृष्णान पांडवांक सांगलें, तांणी दुर्योधना कडल्यान आपलें राज्य परत घेवंक जाय. दुर्योधनान 
ताचें राज्य तांकां परत दिवंक जाय म्हूण एक चीट दुता कडल्यान धाडून दिवची. ते प्रमाणें तांणी चीट 
धाडली. दुर्योधन दुताचेर तिडकलो. ताणें म्हळे, पांडव आपलें राज्य ताचे कडेन हारल्यात आनी तें 
परत मागूंक शकनात. पांडवांनी कृष्णा कडलो संबंद तोडल्यार मात तो तांकां राज्य परत दिवपाचो 
बिचार करूंक शकता. दुर्योधनान पांडवांक धाडिल्ल्या सदेशा विशीं कृष्णाक कळळें तेन्ना ताणें 
सांगले, आपूण तुमचे कडल्यान पयस गेल्यार पांडब आनी कौरवां मदीं समजिकाय वाडटली जाल्यार 
आपूण खोशयेन पयस वतलों आनी तुमी दुर्योधना कडेन जुळोवन घेवचें. पांडवांनी जाप दिली, ते 
दुर्योधनाचेर विस्वास दवरिनात. कृष्ण वतकच तो तांकां फटींगपणां करून जिवेशींच मारतलो. तेन्ना 
कृष्णान आपूण तांचो दूत जावन दुर्योधना कडेन वचपाचें थारायलें आनी तांणी तें मनून घेतलें. कृष्ण 
हस्तिनापुराक गेलो तेन्ना दुर्योधनान सांगले, आपूण पांडवांक सुवयेच्या तोंका इतली लेगीत जमीन 
दिवंक तयार ना'. 

कृष्ण परतले उपरांत पांडवांनी कुरुक्षेत्रांत रणस्तंभ उबारलो. तांणी दुर्योधनाक सदेश धाडलो, 
दुर्योधन तांकां तांचें राज्य परत दिना जाल्यार ताणें झुजचें पडटलें?. दुर्योधन झुजूंक तयार आसलो. 

झुजांत आपल्याच बापोल भावांक आनी हेर सोयऱ्यांक मारून राज्य परत घेवचे परस पांडवांनी 
राज्याचेर हक्क दाखोवपाचो विचार सोडून दिल्लो बरो म्हूण अर्जुनान धर्माक सांगलें. धर्माक अर्जुनान 
सांगले तें सारके म्हूण दिसलें. तांणी हो विचार कृष्णाक कळयलो. कृष्णान म्हळें, दुर्योधनाच्या 
हातांतल्यान असले तरेची वायट वागणूक आनी अन्याय सोंसून लेगीत ते इतले बेगीन हें कशे विसरले 
हाचे आपणाक अजाप दिसता. तांणी दुर्योधना कडेन झुजून राज्य परत घेवचें वा दुर्योधनाक शरण 
वचून पुराय जीणभर ताची सेवा करची. कृष्णान आपलें चतुर्भुज रूप पांडवांक दाखयलें आनी तांकां 
बोध दिलो. उपरांत पांडव झुजूंक तयार जाले. 

दुर्योधन कृष्णा सरेन आदार मागूंक आयलो. कृष्णान दुर्योधनाक सांगले, आपूण वा बलभद्रा 
सयत यादवांचे सैन्य, हांचे मदीं खंयचेंय एक ताणें वेंचून काडचें. आपूण ह्या झुजांत कसलेंच शस्त्र 
वापरचों ना आनी कोणाचेच वतीन झुजचों ना, अशेंय ताणें सांगलें. दुर्योधनाक यादवांच्या सैन्या 
बाराबर बलभद्राची निवड करूक खोशी जाली. कृष्णान यादवांक दुर्योधनाक आदार दिवपाक सांगलें* 

पद्मावती वरवीं भीमाक जल्मल्लो पूत बभ्रुवाहन कृष्णाक मेळूंक आयलो. तो अजेय रणवीर 
आसलो आनी ह्या झुजांत जिखपाची आस्त उणी आशिल्ल्यांक आदार दिवन जिखोवंक सोदतालो . 

कृष्णान अदमास लायलो, पांडवां कडेन दुर्योधन हारतलो तेन्ना हो बचून ताका आदार दितलो. 
कृष्णान बभ्रुवाहनाक विचारलें, तुज्या हातांत आशिल्ले तिनूय बाण सोंपले उपरांत तूं कितें करतलो ? 
बभ्रुवाहनान सांगले, आपूण तिनां परस उण्या बाणांनी त्रिलोक जिखूंक शकतां. ताणें एक बाण घेवन 
आपूण कितें करूंक शकतां तें कृष्णाक दाखयलें. कृष्णाक दिसलें, बभ्रुवाहना वरवीं पांडवांक वायट 
जावं येता. हे खातीर ताका आदींच कुशीक काडूक जाय. देखून ताणें बभ्रुवाहनाक सांगले, ताणें 
रातच्या वेळार रणस्तंभा कडेन वचून पांच नाल्ल फोडून पुजा करची. उपरांत ताणें भीमाक सांगलें, 


कोणूय रणस्तंभा कडेन रातच्या वेळार वचून थंय कितेंय वायट करीत म्हूण थंय पारो दवरचो. भीमान 


थंय पारो करपाची जबाबदारी मानून घेतली. काळखांत रणस्तंभा कडेन ताणें नाल्ल फोडपाचो 
आवाज आयकलो. थंयसर कोण कितें तरी वायट करता अशें ताका दिसलें आनी काळखांत वळखूंक 
नाशिल्ल्यान आपल्याच पुताचेर गदा मारून ताका जखमी केलो. बभ्रुवाहन गंभीर जखमी जालो. 
आपणे आपल्याच पुताक गंभीर जखमी केलो, हें चिंतून भीम सामको चिंतेस्त आनी अस्वस्थ जालो. 
ताणें ताका उखल्लो आनी परत पांडवांचे छावणेंत व्हेलो. बभ्रुवाहनान सांगले, आपूण गंभीर जखमी 
जाल्लो आसलों तरी कुरुक्षेत्रांतलें झूज सोंपले बगर मरपाचों ना. झूज चलता तें सामकें लागींच्यान 
पळोवपाची ताची निमाणी इत्सा आशिल्ली. ताचे इत्से प्रमाणें भीमान ताका एका रुखार व्हरून 
दवरलो. थंय सावन तो झूज पळोवंक शकतालो:. 

बलभद्राक झुजांतल्यान भायर दवरपा खातीर कृष्णान मांडणी काडली. ताणें एका ब्राह्मणाक 
आनीक चारशें णव्याण्णब हेर ब्राह्मणांक घेवन हस्तिनापुराच्या रस्त्यार बसून धार्मीक काणयो बाचपाक 
सांगलें. ते वाटेन वचपी म्हान वा ल्हान लोकांक पळयनासतना फकत वाचीत रावपाक सांगलें. 
उपरांत कृष्णान बलभद्राक आपणाक मेळूंक येवंक सांगून धाडलें. बलभद्र त्याच रस्त्यान येतलो म्हूण 
कृष्ण जाणा आशिल्लो. जेन्ना बलभद्र पांचशें ब्राह्मण बशिल्ले ते सुवातेर पावलो तेन्ना ते सगळे 
उठून ताका मान दिवचे खातीर उबे रावले, पूण काणयो वाचपी ब्राह्मण मात उठलो ना. बलभद्राक 
ताचो सामको राग आयलो आनी ताणें ताची गोमटी कापली. उपरांत ताका कळ्ळें, आपणें एका 
ब्राह्मणाक धार्मीक काणयो वाचतना मारलो म्हूण आनी ताका हुस्को जालो. तो कृष्णा सरेन गेलो 
आनी ब्राह्मणाक मारिल्ल्या पापांतल्यान मेकळो जावंक आपणें कसलें प्रायश्चीत करचें पडटलें 
काय म्हूण विचारलें. कृष्णान ताका सांगलें, ताणें एकच वस्त्र न्हेसून पांयतण नासतना पुराय संवसार 
भोंवपाचो. ही भोंबडी करतना ताणें अन्ना खातीर भीक मागची. बारेर देवाच्यो मुर्ती दिसल्यार थंय 
पांयां पडचें आनी संत मेळटात तेन्ना तांचे कडेन आपल्या पापाची कबुली करची. अशे तरेन कृष्णान 
कुरुक्षेत्र झूज सोप मेरेन बलभद्राक पयस दवरपाची खात्री केली. 

बलभद्र यात्रेक वचपाचो आसा हें आयकून दुर्योधन उचांबळीत जालो. तो बलभद्राक मेळूंक 
गेलो तेन्ना बलभद्रान सांगलें, ताचे खातीर भीष्म धा दीस, द्रोण पांच दीस, कर्ण दोन दीस आनी 
शल्य अद॑ दीस झुजतले आनी ताची राखण करतले. ताणें अर्द दिसा खातीर आपली राखण करची 

पडटली. तेन्ना मेरेन आपूण परत येतलों'. 
दुर्योधनाक झुजामळार आपोवणें दिवंक पांडवांनी आपल्या दुताक धाडलो. 


म. भा.: महाभारतांत लिखीत रुपांत सदेश धाडिल्ल्याचो उल्लेख ना. पांडवांचो कौरवां सरेन वचपी पयलो 
दूत द्रुपदाचो पुरयत (उद्योग 5.18). पांडव आपलें राज्य परतून मागतात म्हूण तो धृतराष्ट्र आनी ताच्या 
दरबाज्यांक सांगता (उद्योग 20.21). तेन्ना धृतराष्ट्र संजयाक आपलो दूत म्हूण पांडवां कडेन धाडटा. 
आपल्या पुतांनी पांडवांचेर अन्याय केला म्हूण धृतराष्ट्र मानून घेता पूण तो झूज टाळूंक सोदता (उद्योग 
25.4). कौरवांनी शांती राखपा खातीर पांडवांक तांचें राज्य परतून दिवंक जाय म्हूण धर्म संजयाक सांगता 
(उद्योग 26.28). उपरांत कृष्ण पांडवांचो दूत जावन हस्तिनापुराक वता (उद्योग 70.79). आपले पूत 
आपणाक आयकनात आनी तांकां कृष्णान सल्लो दिवचो म्हूण धृतराष्ट्र कृष्णाक सांगता (उद्योग 122.3- 
4). कृष्णाचो सल्लो फळादीक जायना. तेन्ना दुर्योधन आपली विख्यात घोशणा करता, आपूण पांडवांक 
सुवयेच्या तोंका इतली लेगीत जमीन दिवंक तयार ना म्हूण (उद्योग 125.26). 

? पांडव कुरुक्षेत्रांत रणस्तंभाची स्थापना करतात म्हूण महाभारतांत खंयच उल्लेख ना. 

3म. भा.: श्रीमद्भगवद्गीतेंतल्या पयल्या आनी दुसर्‍या अध्यायांत आपल्या सोयऱया-धायऱयांची हत्त्या 
करपा संबंदान अर्जुन कृष्णा कडेन आपलो गूट उक्तायता (भीष्म 23.28-31, 24.4-6). पूण ताणें 
कित्याक युद्ध करूक जाय, हें कृष्ण दुसर्‍या अध्यायाच्या उरिल्ल्या भागांत सांगता (भीष्म 24). इकराव्या 
अध्यायांत कृष्ण अर्जुनाक आपलें दिव्य रूप दाखयता (भीष्म 33.9-11). 

“म.भा.: कृष्णाचो आदार मागूंक दुर्योधन आनी अर्जुन एकाच वेळार पावतात (उद्योग 7.6-7). महाभारतांत 
ही भेट खूब आदीं घडटा. कृष्ण आपूण स्वता पांडवांचो दूत जावन हस्तिनापुराक वता (उद्योग 81)- ताचे 
परस खूब आदीं. आपूण दोगांयकूय आदार करतलों म्हूण कृष्ण सांगता (उद्योग 7.14). एकल्यान आपलें 
सैन्य वापरचें, दुसऱयान आपणाक वापरचो. पूण आपूण झुजचों ना आनी कोणायचे वतीन कसलेंच शस्त्र 
वापरचों ना (7.17). अर्जुन कृष्णाची निवड करता (उद्योग 7.19) आनी दुर्योधन खोशयेन ताच्या सैन्याची 
निवड करता (उद्योग 7.21). सैन्याची निवड करतल्याक वांगडा बलभद्र मेळना. 

१ बभ्रुवाहनाची गजाल महाभारतांत ना. 

“म. भा.: बलभद्राची गजाल महाभारतांत वेगळीच आसा. बलभद्रान झुजांत वांटेकार जावपाचें आडावपाक 
कृष्ण ताचे मार्फत ब्रह्महत्या घडयना. दोनूय कुशींनी लागींचें नातें आशिल्ल्यान बलभद्र आपूण जावन झुजांत 
पांडवां वा कौरवां अर्दान वांटो घेवंक तयार नासता देखून तो यात्रेक वता (उद्योग 7.26). 

' महाभारतांत दर एकलो दुर्योधना खातीर कितले दीस झुजतलो तें ताका कोण सांगना. 


कथा 2 


दुर्योधन आपलें इकरा अक्षौहिणी सैन्य घेवन रणस्तंभा कडेन आयलो जाल्यार पांडव आपलें 

सात अक्षौहिणी सैन्य घेवन थंय आयले. पयल्या दिसाचें झूज सुरू जालें. भीमान आपली गदा पु 
कौरवांच्या खूब सैनिकांक मारले. तेन्ना दुर्योधनान आपल्या रायांक सांगलें, तांणी जाता तितल्या 
पांडवांच्या सैनिकांक मारचे. कौरव व्हड तीव्रपणान झुजले आनी जायत्या पांडवांच्या सैनिकांक मरण 
आयलें. कृपाचार्य आनी अशत्थामान भीमाचेर खूब बाण मारले. भीमान आपली गदा घेवन तांचो 
फाटलाव केलो आनी ते भयान झुजामळ सोडून पळळे. भीमान तांचे रथ मोडले. 

अश्वत्थामा आनी धृष्टद्युम्ना मदीं झूज जालें आनी तातूंत धृष्टय्युम्माक दुखापत जाली. तेन्ना 
भीमान धृष्टद्युम्नाची सुवात घेतली आनी अशत्थामा कडेन झुजूंक सुरवात केली. अश्वत्थामाक 
आदार करूक ताचो मामा कृपाचार्य फुडें आयलो. हाची भीमाक तिडक आयली आनी ताणें 
कृपाचार्याचेर हल्लो केलो. भीमान ताचो रथ मोडलो आनी ताचे मानेचेर मूठ मारली. कृपाचार्य रगत 
ओंकूंक लागलो. भीम ताका जिवेशीं मारूंक सोदिनासलो, कित्याक तो एका काळार ताचो शिक्षक 
आशिल्लो. 

द्रोणान भीमाक आपल्या वांगडा झुजूंक आव्हान दिलें. कृष्णान हें पळयलें तेन्ना ताणें अर्जुनाक 
ताच्या भावाच्या आदाराक वचून द्रोणाचे घातकी बाण आडावंक सांगलें. अर्जुनान द्रोणाचे बाण 
आडायले. भीमान वचून द्रोणाचो रथ मोडलो. तेन्ना अश्वत्थामा, कृपाचार्य आनी कर्ण हे सगळे 
कौरव योद्धे एकठांय जावन पांडव भावांचेर बाण मारूंक लागले. अर्जुनान तातूंतले कांय बाण 
आडायले, पूण थोडे भीमाच्या भुजाक लागले आनी ताच्या हातांतली गदा सकयल पडली. उपरांत 
धृष्चुम्न आनी द्रुपद पांडवांचे वटेन सामील जाले जाल्यार सुशर्मा आनी जयद्रथ कौरवांचे वटेन 
सामील जाले. 

द्रोणाच्या बाणान द्रुपदाचे तकले वयलो मुकूट वार्‍्यार उबलो. तेन्ना अर्जुन फुडें सरलो आनी 
द्रोणा कडेन झुजूंक लागलो. द्रोणाचे कांय बाण अर्जुना कडेन आडावंक जायनात तें हनुमानान 
पळयलें. ताणें ते बाण हातासले आनी मोडून घाले. असल्या हस्तक्षेपाक लागून द्रोणान हनुमानाक 
धमकी दिली. उपरांत ताणें अर्जुनाचेर आडावंक जायनात तसले एकवीस बाण मारले. ते बाण 
चुकोवंक कृष्णान हनुमानाक रथ उखलून धरपाक सांगलें. तेवटेन पांडव आनी कौरवांच्या सेन्यां मदीं 
आकांताचें झूज पेटिल्लें. पुराय झुजामळार मडीं पातळिल्लीं. 

सुर्यास्त जालो तेन्ना पांडव आनी कौरवांचें सैन्य आप-आपले छावणेंत परतले. ज्या कुटुंबांतले 
मायेचे मनीस मेलले त्या घरांनी विलापन जातालें. भीष्म वा द्रोणान मारिल्ले सामके घातकी बाण 
हनुमान आडावंक शकतालो, हाका लागून भीष्म चिंतेस्त आशिल्लो. हनुमानाची कूड असल्या 
शस्त्रांक अबादीत आशिल्ली. भीष्मान ते रातीं खूब वेळ मागणें केलें आनी चड न्हिदलो ना. 

झुजाच्या दुसऱ्या दिसा कौरवांच्या सैनिकांनी वेगवेगळी शसत्रां वापरून पांडवांच्या खूब सैनिकांक 
मारले. भीम सामको क्रोधीत जाल्लो. तो हतयांच्या फाटल्या पांयांक धरून तांकां उबारतालो, वाऱ्यांत 
घुंबडायतालो आनी कौरवांच्या सैनिकांचेर शेंबटून मारतालो. पूण ताका कौरवांच्या तिरंदाजांनी घेराव 

घालो. कृष्णान अर्जुनाक थंय वचून भीमाक सोडोवंक सांगलें. कृष्णाच्या शंखाचो आवाज आनी 
हनुमानाचें भयंकर गर्जन आयकून कौरवांचे योद्धे थंयचे थंय निश्चेश्टशे जाले. भीम सुटलो. अर्जुना 
कडेन झुजचे खातीर कृपाचार्य आनी अश्वत्थामा मुखार आयले. अर्जुनान तांचे बाण आडायले तेन्ना 
भीमान तांचे सरीं वचून आपले गदेन तांचे रथ मोडले. 

अर्जुनाचो रथ दुर्योधनाचो फाटलाव करतालो. तेन्ना भीष्म द्रोणाक घेवन रोखडोच थंय पावलो 
आनी ताणें अर्जुनाक आडायलो. अर्जुनान आपल्या हातांतलें धनुष्य आनी बाण रथाचेर दवरले आनी 
दोनूय हात जोडून भीष्मा मुखार रावलो. ताणें भीष्माक म्हळें, तुवें आमकां भुरगेपणांत पळयले आनी 
आमकां प्रशिक्षण दिलें. आमी तुका दुर्योधना सारकेच. इतलेंय आसून तूं दुर्योधनाची राखण करून 
आमचे कडेन झुजता. तू आमकां मारूक सोदता जाल्यार कोणूच आमकां वाटावंक शकना. 

भीष्मान अर्जुनाक जाप दिली, दुर्योधनान आपणा कडेन सुरक्षेची विनंती केल्ली देखून आपणाक 
ताची राखण करचीच पडली. 

संशप्तक दुर्योधना म्हऱ्यांत आयले आनी तांणी पांडवांच्या सैन्या आड झुजपाक परवानगी 
मागली. तांकां परवानगी मेळळी. संशप्तक झुजूक मुखार सरले तेन्ना पांडवांचे वटेन तांकां भीम, 
द्रुपद आनी धृष्टद्युम्न मेळळे. भीमान संशप्तक राजाचेर गदा मारली आनी तो जखमी जालो. राजाच्या 
भावांनी आनी पुतांनी भीमा कडेन झुजूंक सुरवात केली, पूण भीमान तांचे रथ मोडले आनी ते पळून 
गेले. 

द्रोण भीमा कडेन झुजूक फुडे सरलो. राजा विराट भीमाक आदार दिवंक आयलो, पूण तो द्रोणाक 
सर जायनाशिल्लो. ताचे कडेन द्रोणाचे बाण आडावंक जाले नात. ते खातीर द्रुपद तांचे वटेन सामील 
जालो. अश्वत्थामा आपल्या बापाय वटेन सामील जालो. द्रोणाचो बाण भीमाच्या हाताक लागलो 
आनी ताची गदा सकयल पडली. द्रुपदाच्या रथाचो नाश जालो. तेन्ना द्रोणा कडेन झुजूक अर्जुन 
आयलो. कृष्णान पळयलें, द्रोणाचे आडावंक जायनात तसले बाण अर्जुनाचे दिकेन येतात. तेन्ना ताणें 
हनुमानाक ते फोडूक सांगलें. भीष्म आयलो आनी ताणें परशुरामाचे कांय घातकी बाण अर्जुनाचेर 
मारले. कृष्णान रोखडोच हनुमानाक रथ मळबांत व्हरूक सांगलो. ते वरवीं अर्जुनाक भीष्माचे बाण 
चुकले. 

जेवण जातकच झूज परत सुरू जालें. कौरवांक तातूंत खूब लुकसाण जालें. तें पळोवन दुर्यो 
धन स्वता झुजूक फुडे सरलो. खूबशे कौरव ताका सामील जाले. सुर्यास्त जालो तेन्ना दोनूय सैन्यां 
आप-आपले छावणेंत परतलीं. 

पांडवांचे छावणेत द्रौपदी आनी हेर स्त्रियांनी कृष्ण आनी पांडवांक आरती करून येवकार दिलो. 
उपरांत द्रौपदीन तांकां बरें जेवण वाडलें!. 


' हांगा दिल्लें दोन दिसांच्या झुजाचें वर्णन आनी महाभारतातल्या पयल्या दोन दिसांच्या झुजाचें वर्णन हातूंत 
विशेश साम्य कांय दिसना. महाभारतांत अर्जुन मदींच झुजपाचें बंद करून भीष्मा सरेन वचून दुर्योधनाक 
राखण दिलले बद्दल आनी पांडवां आड झुजिल्ले बद्दल ताची निंदा करिना. 

कथा 3 


पांडव, कृष्ण आनी हनुमान दुसर्‍या दिसाच्या झुजा खातीर सैनिकां वांगडा झुजामळार बचूंक 
भायर सरले. दुर्योधनाक झुजाक आपोवचे खातीर तांणी दुतांक धाडले. दुर्योधन आपलें सैन्य घेवन 
आयलो आनी झूज सुरू जालें. दोनय सैन्या मदीं भयंकर झूज जालें आनी खूब कौरवांचे योद्धे मेले. 
दुर्योधनान कागाळ केली, ह्या झुजांत आपले सैनीक एकल्याय मुखेल पांडव विराक मारूक शकले 
नात आनी फकत कौरवांचेच सैनीक मेले. ही कागाळ आयकून संशप्तक राजा मुखार सरून भीम 
आनी ताच्या सैन्या आड जुलमान झुजलो. संशप्तक राजाच्या बाणांनी भीमाची गती मंदावली. 

ह्या झुजांत आपल्याच बापूल भावांचो जीव घेवचो पडटलो म्हूण भीमाच्या मनांत प्रतिक्षोभाची 
भावना आयली. ताणें थोडो वेळ झुजपाचें बंद केलें. भीम झुजामळार वग्गी उबो रावला हें पळोवन 
सगळ्यांक अजाप दिसलें. कृष्ण ताचे सरी आयलो आनी ताच्या मनांत कितें आसा काय म्हूण 
विचारलें. ह्या झुजांत आपल्याच बापोल भावांक मारचे पडटले म्हूण आपणाक प्रतिक्षोभ जाला अशें 
भीमान सांगले. कृष्णान ताका सांगलें, तें ताच्या हातांत ना, ताणें देवाचे इत्से प्रमाणें वागूंक जाय. 

जयद्रथ भीमा आड झुजूंक फुडें सरलो. भीमान ताच्या केंसाक धरलो आनी ताका पयस उड़यलो. 
द्रोण आनी कर्ण अर्जुना कडेन झुजूक आयले. तेन्ना विराट आनी द्रुपद अर्जुनाचे वटेन सामील जाले. 
द्रोण आनी द्रुपद तलवारींनी झुजूंक लागले. ट्रोणाच्या मारान ट्रपदाचो हात मोडलो. मागीर द्रुपदाचो 
पूत धृष्टद्युम्न मुखार सरलो. द्रोणान ताका बाण मारून पयस धांवडायलो. उपरांत अर्जुनाचे सैन्य 
कौरवांच्या सैन्या कडेन किंवाट्यान झुजलें आनी हातूंत व्हड संख्येन सैनीक मेले. 

सुर्यास्त जालो आनी सैनीक आप-आपले छावणेंत परतले. मध्यानेर शक्ति मेल्ल्या सैनिकांचे 
मास खावंक आनी रगत पियेवंक आयली. भीमाचो पूत बभ्रुवाहन हें सगळे उमळशिकेन पळयतालो . 
तो बशिल्लो त्याच रुखाचेर एक ब्रह्मराक्षस बशिल्लो आसा तें ताणें पळयलें. तांणी दोगांयनी 
एकामेकांची वळख केली आनी फुडें उलोबंक लागले. हें झूज कृष्णान शक्तिची रगतामासाची भूक 
भागोवचे खातीर घडोवन हाडलां म्हूण ब्रह्मराक्षसान बभ्रुवाहनाक सांगले. 

फुडल्या दिसा, धृष्टद्युम्न, कुंतिभोज, द्रुपद आनी विराट पांडवांचे वटेन मुखार सरले. कौरवांचें 
सैन्य किंवाट्यान झुजलें. मागीर अर्जुन मुखार सरलो. भीष्म, द्रोण आनी कर्ण अर्जुनाच्या रथाक 
घेराव घालून ताचे कडेन झुजूंक लागले. भीष्माचे आडाबंक जायनात तसले बाण टाळपा खातीर 
कृष्णान हनुमानाक रथ दुसरे कडेन व्हरपाक सांगलें. अर्जुनाचो रथ अकस्मात नाच्च जाला तें भीष्मान 
पळयलें. तेन्ना कर्णान आपल्या सैनिकांक घेवन पांडवांच्या सैन्याचेर हल्लो केलो. बिराट आनी 
कुंतिभोजान ताका आडावपाचो यत्न केलो, पूण तो यत्न निश्फळ जालो. पांडवांचें सैन्य पळूंक 
लागलें. हें भीमान पळयलें तेन्ना तो धांवून आयलो. कर्ण भीमाक टाळूंक सोदतालो, पूण भीमान 
ताका आडायलो आनी आपणा वांगडा झुजूंक सांगले. अश्वत्थामान कर्णाक आदार दिवंक मुखेल 

- 
योद्ध्यांक धाडपाक दुर्योधनाक सल्लो दिलो. दुर्योधनान कर्णाक आदार दिवंक श्रुत्यंजयाक आनी 
भगदत्ताक धाडले. मागीर तिगांयनी भीमाचेर हल्लो केलो. भीमान कृष्णाचें ध्यान केलें आनी ताका 
आपली शक्त दोटूटी जाली अशें दिसलें. तेन्ना कुंतिभोज आनी द्रुपदय ताका सामील जाले. भीमान 
कर्णाचो रथ मोडलो आनी कर्ण दुसरो रथ घेवन पळळो. भीमान भगदत्ताक धरलो, वयर उखल्लो 
आनी शेंबटून जमनीर मारलो. भगदत्त रगत ओंकलो आनी मेलो'. उपरांत भीमान परतून कर्णाक 
धरलो पूण तो आपलो भाव जाल्ल्यान ताणें ताका सोडलो. ताणें हिशोबा भायर कौरवांच्या सैनिकांक 
मारले. तो हतयांचे शेंपडेक धरतालो, घुंबडायतालो आनी शेवटून जमनीर मारतालो. हो अपूर्व देखावो 
सर्गार सावन इंद्र पळयतालो. तो भीमाचें बळगें पळोबन विस्मीत जालो. गुरू बृहस्पतीन इंद्राक 
सांगलें, भीमाक विलक्षण शक्ती आसाच. ते शिवाय ताका ताच्या बापायचो, वायुचो, तेंको आसा. 
कौरवांचें एक अक्षौहिणी सैन्य भीमान मारलां म्हूण दुर्योधनाक खबर मेळळी. तो सामको बेचैन 
जाल्लो. सुर्यास्त जातना तो आपल्या सैन्याक घेवन छावणेंत परतलो. 


। म. भा.: भगदत्त इतले बेगीन झुजांत मरना. ताका द्रोणपर्वांत अर्जुन मारता (द्रोण 28.41-42). 
2 ह्या दोनूय दिसांच्या झुजाचें वर्णन आनी महाभारतांत आसा तें ह्या झुजाचें वर्णन हातूंत मेळचें साम्य खूब 
उणें. 


कथा 4 


झुजाच्या आदल्या दिसांनी आपले योद्धा बरे झुजले नात म्हूण दुर्योधन तांकां शिणटालो. तेन्ना 
भीष्म विदुराक घेवन थंय आयलो. ते तिगूय धृतराष्ट्र आनी गांधारीक मेळूक गेले. झूज टाळूक जालें 
ना म्हूण धृतराष्ट्र आनी गांधारी सामकी अस्वस्थ जाल्लीं. तांणी भीष्माक सांगले, दुर्योधनाक झूज 
सुरू करपा पासून ताणें आडावंक जाय आशिल्ले. भीष्मान म्हळे, दुर्योधनान आपलो आनी कृष्णाचो 
लेगीत सल्लो मानून घेतलो ना. ते खातीर आपणें दुर्योधनाचे येवजणे प्रमाणें ताच्या वांगडा वचपाचें 
थारायलें. चार दिसांच्या झुजांत, कौरवांनी आपलें चार अक्षौहिणी सैन्य वगडायलां म्हूण ताणें 
सांगलें. धृतराष्ट्रान दुर्योधनाक भीष्माच्या पांयां कडेन घालो. आपूण आसासर दुर्योधनाचेर कसलेंच 
वायट येबंक दिवचों ना म्हूण भीष्मान तांकां आस्वासन दिलें! 

झूज परत सुरू जाले. भीम आपली गदा घेवन फुडें धांवलो, पूण भीष्माच्या एकाच बाणान 
सकल पडलो. कृष्णान अर्जुनाक सांगले, झूज चालू दवरचें. आपूण रथाचेर आसतना आनी हनुमान 
ध्वजस्तंभाचेर आसतना अर्जुनान कोणाकच भियेवपाची गरज ना. अर्जुना वांगडा द्रुपद, विराट, 
धृष्टद्युम्न आनी कुतिभोज हे सगळे आप-आपलें सैन्य घेवन मुखार सरले. कौरवांचे वटेन कर्ण, 
कृपाचार्य, अश्वत्थामा, जयद्रथ आनी सुशर्मा फुडें आयले. कौरवांच्या सैन्याक खूब लुकसाण जालें 
तेन्ना भीष्म आनी द्रोण अर्जुना कडेन झुजूंक मुखार सरले. कौरवांचे बाण हुंवारा भाशेन आयले. 

तेन्ना अर्जुनाक चाक्षुषी विद्या याद जाली. चाक्षुषी विद्येचे बाण सगळ्या दिकांनी येवन कौरवांच्या 


सैन्याक लागले. तेन्ना भीष्मान परशुरामा कडल्यान शिकिल्ले विद्येच्या आदारान चाक्षुषी विद्येक 
बादाबाद केली. 

विराट राजान द्रोणा कडेन झुजूंक सुरवात केली. द्रोणान एकाच बाणान ताचो रथ मोडलो. भीम 
द्रोणाचे दिकेन वतालो, पूण अश्वत्थामान ताका आडायलो आनी आपणा कडेन झुजूंक आव्हान 
दिलें. भीमान अश्वत्थामाच्या रथाचेर हल्लो केलो आनी अश्वत्थामा पळळो. द्रोण आनी कर्ण भीमा 
कडेन झुजूंक आयले. द्रोणाचें चक्र भीमाक लागलें आनी ताका घुंवळ आयली. भीम पडलो तेन्ना 
हनुमानान गर्जना केली आनी अर्जुनान ताकतिकेन भीमाची सुवात घेतली. सुर्यास्त जालो तेन्ना दोनूय 
सैन्यां आप-आपले छावणेंत परतलीं. 

दुसऱ्या दिसा सकाळीं विदुर पांडवांक पळोवंक आयलो. तांणी ताका मायेमोगान येवकार दिलो. 
उपरांत विदुर कृष्णाक मेळूंक गेलो. कृष्णय विदुराक मेळून खोशी जालो. 


। महाभारतांत असलो उल्लेख ना. 
“ह्या दिसाच्या झुजाचें वर्णन आनी महाभारतांतलें ह्या झुजाचें वर्णन हातूंत मेळटा तें साम्य खूब उणें. 


कथा 5 


पांडवांनी कृष्णाक शिवासनाचेर बसयलो. कृष्णान पांडव झुजाऱ्यांचे वीरतायेची तुस्त केली 
आनी तांकां उर्बा दिली. तो तांकां विडे दिवंक लागलो. तितल्यांत दुर्योधनाचे दूत पांडवांक झुजाचें 
आपोवणें दिवंक आयले. 

झूज सुरू जाले. पांडव झुजाऱ्यांनी जायत्या तरांचीं शस्त्रा वापरून जायत्या कौरवांक मारले. दुर्यो 
धन अर्जुना आड झुजूंक मुखार सरलो. भीष्मान दुर्योधनाक पळयलो तेन्ना तो आपूण मुखार सरून 
अर्जुना कडेन झुजूंक लागलो. ताचे बाण कृष्णान दिल्ल्या अर्जुनाच्या बज्रकवचाक लागले पूण 
ते वज़कवच मोडूंक शकले नात. भीष्मान अर्जुनाचेर चक्रां सोडली. कृष्णान हनुमानाक रथ वयर 
मळबांत उबारूक सांगलें आनी भीष्माचीं चक्रां अर्जुनाक चुकलीं. अर्जुनान कौरवांच्या सैन्याचेर 
आकाशांतल्यान हल्लो केलो पूण भीष्माच्या बाणांनी अर्जुनाचे बाण कातरले. उपरांत अर्जुनाचो रथ 
जमनीर देवलो. आपणा आड झुजतना रथ वयर घेवन गेल्ले खातीर भीष्मान अर्जुनाक खडसायलो. 

दुर्योधनान अर्जुना आड झुजूंक संशप्तका वांगडा आपलें सैन्य धाडलें. कितलेशेच बाण हवेंत 
झुमझुमताले देखून तांकां थोडो वेळ अर्जुनाचो रथ दिसलो ना. कृष्णान हनुमानाक कौरवांचे बाण 
आडावंक सांगले आनी शंख वाजयलो. हनुमानान गर्जना केली. अर्जुनाच्या बाणांनी आपले बरेच 
सैनीक मरतले म्हूण दुर्योधनाक भिरांत जाली. ताणें कर्ण, कृपाचार्य आनी अश्वत्थामाक वचून 

| 


' झुजपाक सांगलें. कुंतिभोज, विराट आनी ध्ष्टयुम्म येवन अर्जुनाक मेळ्ळे. अश्वत्थामा आनी 
| कुंतिभोज मुदगलांनी झुजले. कुंतिभोज घायाळ जातकच धृष्टद्युम्नान ताची सुवात घेतली. ते जायत्या 
' तरांचीं शस्त्रा घेवन एकामेका कडेन झुजले. कांय वेळान दोगूय घायाळ जावन झूज थांबलें. 


जेवणा उपरांत झूज परतून सुरू जालें. दुर्योधन भीमाच्या आंगार धांवत आयलो आनी दोगूय 


` गदांनी झुजले. दुर्योधनान भीमाचेर गदा एके खेपे मारली पूण ताचेर कांय परिणाम जालो ना. भीम 


चड नेटान झुजूंक लागतकच दुर्योधन अचळय फाटीं सरलो. भीष्मान तें पळयलें आनी भीमाक तोंड 
दिवंक तो दुर्योधना मुखार सरलो. 

भीम थांबलो आनी ताणें भीष्माक म्हळे, तूं कौरव आनी पांडवांचो आजो. अशें आसुनूय तूं 
कौरवां फाटल्यान रावून पांडवा आड झुजता. आमी तुजे भुरगे. भुरग्याची आवयूच भुरग्याक वीख दीत 
जाल्यार ताका तिचे पसून कोण वाटायत? अशें म्हणून तो भीष्माच्या पांयांचेर पडलो. 

भीमाच्या उतरान भीष्म गदगदीत जालो आनी ताणें भीमाक उठयलो. ताणें भीमाक सांगलें, दुर्यो 
धन आपलो आलाशिरो मागूक आयलो म्हूण आपूण ताचे बतीन झुजतां. तरी आपूण आनीक फकत 
पांच दीस झुजतलों. पांचव्या दिसा आपूण जीव सोडटलों. जितो आसासर दुर्योधनाची राखण करतलों 
पूण पांडवांची हानी करचों ना. 

भीम उठलो पूण तो झुजपाचे मनस्थितींत नासलो. तो धर्मा सरेन गेलो आनी ताणें भीष्माक 
घडिल्ली गजाल सांगली. भीष्मान सांगलें तें आयकल्यार धर्तरी लेगीत रडटली अशें ताणें म्हळे. 
धर्मान दुर्योधना आड झुजपाचो निर्णय कित्याक घेतलो काय म्हूण ताणें विचारलें. धर्मान ताका 
सांगले, तो आपलो निर्णय न्हय. ताका देवाच्या आठव्या अवतारान, कृष्णान मार्गदर्शन दिलां. 

सुर्यास्त जातकच दुर्योधन सैन्या सयत परतलो. 


। ह्या दिसाच्या झुजाचें वर्णन महाभारताच्या झुजाच्या वर्णनाक मातूय लागींचें दिसना. 
कथा 6 


दोनांय सैन्यां मदीं आकांताचें झूज जालें. जायते पांडव झुजारी रणांगणा वयल्यान पळटाले. 
तें पळोवन भीमान मुखार धांवून कौरवांच्या रथांचेर हल्लो केलो. तो शकुनि आनी दुश्शासन हांचे 
म्हज्यांत गेलो तेन्ना ते थंयच्यान पळून गेले. कर्ण, कृपाचार्य, अश्वत्थामा आनी सुशर्मा हांणी मुखार 
सरून भीमाचेर बाणांचो पावस घालो. घोशणा करिनासतना चवगांनी एकाच वेळार हल्लो केलो 
म्हूण भीमान तांकां खडसायले. भीम गदा घेवन अश्वत्थामा मुखार धांबलो तेन्ना तो पळून गेलो. 
उपरांत शकुनि आनी दुश्शासन उबे राविल्ले थंय भीम गेलो. दुश्शासन पळळो पूण भीमान शकुनिक 
केश्ट्यांक धरून थापटायलो. ताका लज करूंक ताणें ताचें अर्दे खाड आनी अर्दी मिशी कापली 

आनी अर्दी खड़डी तासली आनी भीमा कडल्यान ताका कसले तरेचो 'भोबमान' मेळ्ळो तें 
दुर्योधनाक दाखोवंक सांगले. 

दुर्योधनान शकुनिची असली लजकाडी दशा पळयली तेन्ना ताणें आपल्या भावाक दुश्शासनाक 
ताका परतो हस्तिनापुराक व्हरूक सांगलें. दुर्योधन हे घडणुकेन बेचैन जालो. देखून ताणें झुजपाचें 
थांबयलें आनी महालांत गेलो. धृतराष्ट्र आनी गांधारी ताका मेळूंक आयली तेन्ना दुर्योधन न्हिदिल्लो. | 
तांकां पळोवन तो उठलो. आवयबापायन झूज थांबोबंक सांगलें, पूण ताणें तें आयकलें ना. तो 
राजदरबारांत वचून शिंवासनाचेर बसलो. कर्ण ताका मेळूंक आयलो. दुर्योधनान कर्णाक सल्लो | 
दिलो, परशुरामा कडल्यान मेळिल्लें घातक अस्त्र अर्जुना खातीर राखून दवरचें आनी तें आनीक | 
कोणाय आड वापरचें न्हय. | 

कांय वेळान दुर्योधन सैन्य घेवन झुजामळार परतलो. पांडवांचें सैन्यय झुजूंक तयार रावलें. दोनांय | 
सैन्यांनी एकामेकाचेर बाण मारूक सुरू केलें. भीमान जायत्या कौरव सैनिकांक मारले. 

भीष्म आनी द्रोण मुखार सरले आनी अर्जुनाचेर बाण सोडूंक लागले, पूण अर्जुनान तांचे बाण 
मोडले. दुर्योधनान सैनिकांक अर्जुनाचेर आनी पांडव सैन्याचेर थांबनासतना बाण मारपाचो आदेश 
दिलो. 

दोनूय वटांतले जायते झुजारी मेले. मेल्ल्यांच्या आनी घायाळ जाल्ल्यांच्या कुटुंबांनी रडारड 
जाली. पूण जायते पांडव सैनीक मेले म्हूण दुर्योधन खोशी आसलो. 

जेवण जातकच एके झांपडे उपरांत, भीष्म आनी द्रोण दुर्योधनाक मेळूक आयले. दुर्योधनान उठून 
तांकां व्हड मानान येवकार दिलो. आपणें केन्नाय तांचो अपमान केला जाल्यार माफ करचें म्हण 
ताणें मागलें. आपूण तांच्या तेंक्याचेर पुरायेन निंबून आसां म्हूण ताणें सांगलें. तांणी ताचे खातीर 
प्राण लेगीत दिवपाची खात्री दिली. 

थोडो वेळ उलोबन ते रणांगणार गेले. दुर्योधन आनी ताचे भाव अर्जुनाचेर बाण मारूक लागले. 
मागीर दुर्योधनान झूज थोडो वेळ थांबयलें आनी भीमाक आनी अर्जुनाक सांगलें, तांणी सगळी नीत 
सोडून कृष्णाच्या सल्ल्यान आपल्याच भावां कडेन झूज मांडलां. कृष्ण कितलोय जाल्यार गोरबां 
राखणो. तरी जे तरेन आपणाक भीष्म आनी द्रोण हांचे असल्या खांप्या झुजाऱ्यांचो तेंको आसतलो 
ते तरेन आपणाक कोणाच्यानूच हारोवंक जावचें ना. ताका जाप दिवन अर्जुनान सांगले, कृष्ण 
परमेशवराचो अवतार आनी ताची निंदा करतल्या दुर्योधनाक येस मेळचें ना. 

मागीर अर्जुन आनी दुर्योधन झुजूंक लागले. अर्जुनाचे बाण दुर्योधनाच्यान सोंसूं नजो जाले आनी 
तो भीष्मा फाटल्यान लिपलो. भीष्मान अर्जुनाचेर मोखिल्ल्या चक्राचे ताणें त्रिशुळान कुडके करून 
उड्यले. झूज बरो वेळ चल्लें आनी जायते जाण मेले. 

सुर्यास्ता उपरांत दोनूय सैन्यां आप-आपल्या छावण्यांनी परतलीं. काळोख जातकच शक्ति 
झुजामळार आयली आनी मेल्ल्या सैनिकांचे रगत पियेवंक आनी तांचें मास खाबंक लागली). 

दुसर्‍या दिसा झूज आपल्या कुटुंबाक नश्ट करतलें म्हूण सुगंधेक हुसको जालो आनी तिणें 
आपल्या पुता व्यासाची याद काडली. तो ताकतिकेन आयलो. तिणें ताका झूज आडावं येत काय 
म्हूण विचारलें. तें आडावं नजो म्हूण व्यासान तिका सांगले. दुर्योधनान खूब वायट केल्लें. अठराव्या 
दिसा कृष्ण ताका भीमा कडल्यान मारतलो म्हूण ताणें तिका सांगले”. 


। ह्या दिसाच्या झुजाचें वर्णन महाभारतातल्या झुजाच्या वर्णनाक मातूय लागींचें दिसना. भीम शकुनिक धरून 
ताची अर्द मिशी आनी अर्द खड्डी ताशिना. तशेंच अस्वस्थ जाल्लो दुर्योधन झुजपाचें सोडून राजवाड्याक 
परत वचना. 

2म. भा.: अशे तरेची कथा महाभारतांत ना. सुगंधा (सत्यवती) ह्या वेळार जिती नासता. व्यासाच्या 
सल्ल्यान सत्यवती आनी तिच्यो सुनो, अंबिका आनी अंबालिका एका रानांत वचून थंय खर प्रायश्चीत 


करतात आनी मरतात (आदि 119.11-12). हें आदिपर्वात दुर्योधन भीमाक वीख दिवचे आदींच घडटा. 
कथा 7 


दुसऱ्या दिसा पांडवांनी कौरवांक दोन वांट्यांनी झुजूंक येवपाक सांगलें आनी दुयोधन ते प्रमाणें 
आयलो. दुर्योधन रणांगणार वचपाक भायर सरतनाच जयद्र्थाचो बापूय, रुशी वृद्धक्षत्र, थंय पावलो. 
दुर्योधनान ताका नमस्कार करून अर्जुनाक इतल्या कौरव सैनिकांक मारपाचें कशें जमलें काय म्हूण 
विचारलें. वृद्धक्षत्रान सांगलें, कृष्णाच्या सुदर्शन चक्रान अदृश्य रुपान कौरवाचें सैन्य कापून उडयलें. 
कौरवांच्या सैन्याचो संहार करच्या त्या सुदर्शन चक्राक आडावपाक ते कांय एक करूक शकनासले. 
थंयचो भायर सरतना रुशीन दुर्योधनाक अर्जुनाचे बाण कांय वायट करूक शकचे नात म्हूण वर दिलो. 

दुर्योधन झुजामळार पाव मेरेन जायते कौरव सैनीक मरून पडिल्ले. अर्जुनाक दिसले, त्या दिसाच्या 
झुजांत ताणें जे बाण दुर्योधनाचेर मारिल्ले ते ताच्या रथाक आफडिनासतना फकत मळबांत उडटाले. 
हाका कितें कारण काय म्हूण ताणें कृष्णाक विचारलें. कृष्णान ते गजालीचेर ध्यान करतकच दुर्यो 
धनाक वृद्भक्षत्रान दिल्ल्या वराक लागून तशें घडटा म्हूण ताका कळळें. दुर्योधन अर्जुनाच्या हातान 
मरपाचो नासलो. अर्जुनान कौरव सैन्याचेर अग्निशस्त्र मोखलें आनी सैन्याक उजो पेटयलो. भीष्मान 
पवनास्त्र सोडून अग्निशस्त्र थंड केलें. 

भीम संशप्तका आड झुजतालो थंय अर्जुनाचो रथ पावलो. भीमाचेर येवचे ताचे बाण अर्जुनान 
मोडून उडयले. चड़ बाण येवंक लागले तेन्ना ताणें एक चक्र सोडून संशप्तकाचें धोणू आनी घुडी 
मोडून उडयली. भीम संशप्तका म्हऱयांत गेलो आनी ताचे मानेर एक मूठ घाली. संशप्तक रगत 
ओंकूक लागलो. कर्ण, कृपाचार्य आनी अश्वत्थामा मुखार येवन भीमाचेर बाण सोडूंक लागले. भीम 
तांचे फाटल्यान धांबलो तेन्ना तांणी रथांचेर उडक्यो मारून पळ काडली. तांचे सांगाता आशिल्ल्या 
कौरव सैन्याचेर भीमान हल्लो केलो. ताणें जायत्या सैनिकांक मारले. उरिल्ल्यांनी आपल्या जिवाची 

भीक मागली. अर्जुनानूय भीमाक तांकां सोडूंक सांगले. 

जायते कौरव सैनीक मरतकच दुर्योधन बेचैन जालो. ताणें भीष्मा सरेन वचून तेच तरेन पांडव 
सैनिकांक मारूक सांगलें. भीष्मान मंत्रविद्येन पांडव सैन्याचेर विखारी सोरोप सोडले. ते चाबून जायते 
पांडव सैनीक मेले. तेन्ना कृष्णान गरुडाक आपोवन सोरपांची वेवस्था करपाक सांगले. गरूडान 
कांय सोरपांक मारले आनी हेर पळून गेले. असले दुसरे एके विद्येन भीष्मान पांडव सैन्याचेर जोर | 
हाडलो. जोरान सैनीक आड पडले. अर्जुनान हे समस्येचे निवारण करपाक कृष्णा कडेन मागले. | 
कृष्णान हनुमानाक उपचार करूक सांगलें. हनुमानान दोंगरार वचून कसल्या तरी झाडाची साल 
हाडली. ते सालीचो कडो पियेतकच सैनिकांचो जोर गेलो. भीष्मान पांडवांचेर आनीक तीन जोर 
सोडले. अर्जुनान परतून कृष्णाक ह्या जोरांतल्यान आपल्या सैन्याक वाटावपाक मागलें. कृष्णान हे 
खेपे तिनूय जोरांतल्यान सैनिकांक वाटावपाक शिवा कडल्यान इलाज हाडूंक लायलो. मागीर पवनान 
तो पांडवांच्या सैन्याचेर शिंपडायलो. तेन्ना सैनिकांचो जोर गेलो. 

जेवणा उपरांत दुर्योधनाचे दूत पांडवांक रणांगणार आपोवंक गेले. झूज सुरू जातकच भीष्माचे 
आडावं नजो असले बाण अर्जुनाचेर आयले. कृष्णान ते बाण चुकोवपा खातीर हनुमानाक अर्जुनाचो 
रथ कुशीक सारपाक सांगले. 

अर्जुनान कौरव सैन्याचेर मंत्रबिद्येचे वाग सोडले. तांणी जायत्या कौरव झुजाऱयांक मारले. तें 
पळोवन भीष्मान पांडव सैनिकांचेर असलेच विद्येचे शींव सोडले. शिंवांनी पांडवांच्या हतयांचेर हल्लो 
केलो. अर्जुनान शिंवांचेर शार्दुलां सोडली. 

मागीर भीष्मान आदल्या जोरां परस खर दोन जोर पांडवांचेर सोडले. भीमाक लेगीत जोर आयलो. 
ताची गदा हातांतल्यान गळसणली आनी तोवूय पडलो. पांडवांक ह्या अरिश्टांतल्यान वाटावपाक 
अर्जुनान कृष्णा कडेन मागले. उपरांत भीष्मान आनीक एक जोर-सातवो जोर-अर्जुनाचेर, कृष्णाचेर 
आनी हनुमानाचेर सोडलो. अर्जुन कुडकुडून रथांतूच पडलो. ह्या जोराचो स्वामी शिव आशिल्ल्यान 
तो शिवाचो अवतार आशिल्ल्या हनुमाना म्हर्‍्यांत लेगीत गेलो ना. कृष्णान तो ध्यानान आडायलो. 


उपरांत कृष्ण रथा वयल्यान देंबलो आनी सगळ्या पांडव झुजाऱ्यांचेर नदर मारली. ताचे दैवी नदरेन 
सगळ्या पांडव सैनिकांचो जोर गेलो. 


दीस पडटकच दोनूय सैन्यां आप-आपल्या छावण्यांनी गेलीं. 


' ह्या दिसाच्या झुजाचें वर्णन महाभारतातल्या झुजाच्या वर्णनाक मातूय लागींचें दिसना. महाभारतांत भीष्म 
पाडवाच्या सैन्याचेर कसलेच जोर सोडिना. तशेंच अर्जुन आनी भीष्म एकामेकाच्या सैन्याचेर मायेचे वाग, 
शींव आनी शार्दूल सोडिनात. 

कथा 8 


भीमाचो पूत घटोत्कच कौरव सैन्याचेर दोंगर उडयतालो तें दुर्योधनान पळयलें. ताचेर बाण 
सोडटना घटोत्कचान एक दोंगर ताचेर उडयलो. दुर्योधन आदारा खातीर भीष्मा सरेन धांवलो. भीष्मान 
त्या दोंगराचेर तीन बाण मारून ताचे कुड़के केले. भीष्मान घटोत्कचाचेर सात बाण मारून ताका 
बरोच पयस उड़यलो. भीम ताचे फाटल्यान धांवलो आनी ताका उखलून हाडलो. तो घायाळ जाल्लो 
पूण कृष्णान सांसपितकच सारको जालो. 

उपरांत भीम भीष्माचेर गदा घेवन गेलो पूण भीष्मान ताका बाणांनीच पयस उड़यलो. तो 
अर्जुनाच्या रथाचेर येवन पडलो. भीष्माच्या आंगार झुडून गेल्ले खातीर कृष्णान ताका खडसायलो . 
अर्जुन संशप्तकां कडेन झुजूंक लागलो. द्रुपद, विराट, धृष्टद्युम्न आनी कुंतिभोज ताच्या आदाराक 
आयले. पूण अर्जुनान तांकां कुशीक रावंक सांगून आपूण एकलो तांकां कसो तोंड दितां तें पळोवंक 
सांगले. संशप्तकांच्यांनी अर्जुनाचे बाण सोंसूंक जाले नात आनी ते पळळे. तेन्ना दुर्योधनान कर्ण, 
कृपाचार्य आनी अश्वत्थामा हांचे वटेन पळयलें. ते उठले आनी अर्जुना कडेन झुजूक लागले. कृष्णान 
अर्जुनाक सांगले, हे तीग झुजारी दुर्योधना खातीर आपलो प्राण ओपूक येतात पूण तांकां मारचे न्हय. 
अर्जुनाच्या बाणांनी तांचे रथ मोडले. भीम तांच्यो गोमट्योच उडोवंक तयार जाल्लो पूण कृष्णान 
तांकां मारचे न्हय म्हूण सांगलां, अशी अर्जुनान ताका याद केली. मागीर अर्जुनान तांकां नव्या 
रथांत बसोवन परते धाडले. भीष्मान अर्जुनाच्या दानशूरपणाची तोखणाय केली. सुर्यास्ता उपरांत त्या 
दिसाचें झूज सोंपलें. 

सुर्योदय जातकच रोखडींच दोनूय सैन्यां झुजामळार परतीं आयलीं. भीमान कर्ण, कृपाचार्य आनी 
अश्वत्थामाक आपणा कडेन झुजपाचें आव्हान दिलें. भीम तांचे कडेन एकलोच झुजता तें पळोवन 
कुंतिभोज, विराट आनी धृष्टद्युम्न ताच्या आदाराक आयले. कौरव सैनिकां कडेन जायत्या तरांचीं 
शस्त्रा आसलीं. भीम तांच्या शस्त्रांची पर्वा करिनासतना तांचेर चाल करून गेलो तेन्ना ते पळून गेले. 
मागीर भीमान कौरवांच्या सैन्यात अच्छेव केलो. ताणें अगणीत सैनिकांची, घोड्यांची आनी हतयांची 
कत्तल केली. दुर्योधन बेचैन जालो. ताणें आपल्या झुजाऱ्यांक जाता तितले पांडव सैनीक, हती आनी 
घोडे मारून उड़ोबंक सांगलें. कौरव सैनिकांनी मुखार सरून पांडवां कडेन खर झूज केलें. जायते 
पांडव सैनीक मेले. भीम रागान तांबड़ो जालो. तो कौरव सैनिकांच्या आंगार गेलो पूण भीष्मान ताका 
पाशांनी बांदून घालो. भीमाच्यान हालूंक लेगीत जालें ना. दुर्योधनान एका संशप्तक राजाक वचून 
ताची तकली उडोवपाचो' आदेश दिलो, पूण भीष्मान त्या संशप्तकाक परतो आपयलो आनी ताचेर 
धेंगसो घालो. मागीर ताणें भीमाक पाशांतल्यान सोडयलो?. 

कशेय तरी पांडवांक काबार करून सगळें राज्य आपल्या हातांत उरता तशें करूंक दुर्योधनान 
भीष्माक सांगलें. भीष्मान ताका जाप दिली, जें देवान थारायलां तेंच जातले. मागीर ताणें दुर्योधनाक 

सांगलें, जायते खेपे फकत राज्या खातीर भाव दुस्मान जाल्यात. ताणें ताका वाली आनी सुग्रीव ह्या 


राज्या पासत झुजिल्ल्या भावांची काणी सांगली. पा 
सुर्यास्त जातकच सैन्यां छावण्यांनी परतलीं. सैनीक जेवन न्हिदूंक गेले. 


! म. भा.: महाभारताच्या भीष्मपर्वांत घटोत्कचाचो जायते खेपे उल्लेख जाला. आठव्या दिसाच्या झुजांत 
ताची म्हत्वाची भुमिका आसा. त्या दिसा तो दुर्योधना आड झुजता (भीष्म 87, 88) आनी आपले माये 
वरवीं ताच्या सैन्याक रणांगणा वयल्यान पळशें करता (भीष्म 90.39-49). पूण घटोत्कच कौरवांच्या 
सैन्याचेर दोंगर आनी रूख मोखिना. तशेंच भीष्म घटोत्कचाक बाण मारून पयस उडयना. 

° ह्या दोन दिसांच्या झुजाचें वर्णन महाभारतांतल्या झुजाच्या वर्णना कडेन लागींचें दिसना. महाभारतांत 


भीष्मान भीमाक पाशांनी बांदून उपरांत सोडिल्ल्याचो उल्लेख ना. 


कथा 9 


सुर्योदया उपरांत कृष्ण, अर्जुन आनी हेर दरबारांत जमले. व्यास थंय येवन तांकां मेळळो. उपरांत 
'तो कौरवांचे छावणेंत वतां म्हणूं लागलो. कृष्णान ताका तेवटेन कित्याक वता काय म्हूण विचारलें. 
व्यासान म्हळे, फुडलो दीस झुजाचो धावो दीस. अखेरच्या दिसा आपलो सवती भाव भीष्म 
रणांगणांत पडचे आदीं ताका मेळूंक जाय. भीष्मा कडेन वचून व्यासान धाव्या दिसा ताणें झुजाक 
वच्चें न्हय म्हूण सल्लो दिलो. पूण आपणे दुर्योधनाक धा दीस राखण दिवपाचें उतर दिलां म्हूण भीष्म 
झुजाक वचपाच्या निर्णयाचेर घट रावलो. व्यास बदरिकाश्रमाक परतलो. 
कौरवांक झुजाक आपोवपाक पांडवांचे दूत आयले. झुजांत कौरवांनी जायत्या पांडव सैनिकांक 
मारले. भीम तिडकलो. तो आपणाले गदेन कौरव सैनिकांक चेंचावंक लागलो. संशप्तक राजा ताचे 
कडेन झुजूंक मुखार सरलो. भीमान ताचो रथ गदेन मोडलो तसो तो पळून गेलो. कर्ण, कृपाचार्य 
आनी अश्वत्थामा मुखार सरले आनी तांणी भीमाचेर बाण सोडले. भीम तांचे मुखार गेलो आनी 
गदेन तांचे रथ मोडले. तशे ते तिगूय पळून गेले. उपरांत तो कृतवर्म, सुशर्मा आनी जयद्रथ हांचे 
मुखार गेलो. ते रथांतल्यान उडक्यो मारून पळूंक सोदी. भीमान तांकां आडायले. तो तांकां मारतलो 
आसलो पूण ते ताका शरण गेल्ल्यान ताणें तांकां सोडले. 
भीष्मान पांडवांचेर एक शक्ति सोडली. ते शक्तिन आपलें तोंड उक्तें केलें आनी अर्जुनाक आनी 
पांडवांच्या सैन्याक ती गिळूंक आयली. पांडव सैन्यांत गोंदळ जालो. सगळे कृष्णा सरेन धांवले 
आनी तांणी ह्या अद्रुश्टा पसून आपणाक वाटावंक मागलें. कृष्णान हनुमानाक ते शक्तिक धरून 
चिड्डूक सांगले. हनुमानान तिका धरतकच तिणें एके सोबीत चलयेचें रूप घेतलें आनी हनुमानाक 
म्हळे, 'तूं ब्रह्मचारी. तूं म्हाका कित्याक धरता ? तुवें म्हाका हात लावंक जायना. हांव इंद्राची रखेली. 
हांव झूज पळोवंक आयिल्लीं आनी तुवें म्हाका धरली". 

तेन्ना हनुमानान तिका सोडली. उपरांत भीष्मान रुद्रशक्ति सोडली. ती सगळ्या अंतराळार 
पसरली आनी अर्जुनाक गिळूंक आयली. ती इतली झगझगीत आसली की भीम, अर्जुन आनी पांडव 
राजांच्यान तिचे कडेन पळोवं नजो जालें. कृष्णान सगळ्यांक दोळे धांपूंक सांगलें आनी आपणें 
एक अपार रूप घेवन ते शक्तिक गिळून उडयली. मागीर आपलें सामान्य रूप घेवन ताणें पांडव 
झुजाऱयांक दोळे उक्तें करूंक सांगलें. रुद्रशकित खंयच दिसना जाली. तेन्ना भीष्मान विष्णुशक्ति 
सोडली. ती पांडवांचे सैन्य, रथ, घोडे आनी हती गिळूंक लागली. कृष्णान आपणा फाटल्यान 
लिपयल्ल्या अर्जुनाक ती सोदीत आयली. कृष्णान तिका दोळे वटारून तिडकीन पळयतकच ती 
ताका शरण गेली. कृष्णान विष्णुशक्तिक तिणें गिळिल्ल्या पांडव सैन्याक ओंकून उडोवपाक सागलें. 
शक्ति मानूंक तयार जाली ना. हरकत केली. पूण कृष्णान हनुमानाक दोंगरां वयल्यान वखदी वनस्पत 
हाडूक सांगलें. ती तिका दितकच शक्तिन सगळ्या सैनिकांक आनी जनावरांक ओंकून उड़यलीं. 
कृष्णाचे दैवी नदरेन सगळे मेलले सैनीक आनी जनावरां जितीं जालीं". 

उपरांत भीष्म शारांत परतलो. दुर्योधन ताचे फाटल्यान आयलो. धृतराष्ट्र आनी गांधारी ताका 
मेळूक आयलीं. भीष्मान तांकां त्या दिसाच्यो घडणुको सांगल्यो. फुडलो दीस आपणाचो अखेरचो 
दीस म्हूण ताणें तांकां सांगले. एक तर पांड आपणाक मारतले वा आपूण पांडवांक मारतलों. आपूण 
ते रातीं न्हिदचों ना पूण देवाची प्रार्थना करतलों आनी शस्त्रांची पुजा करतलों. भीष्माचे पुजे खातीर 
माळयांक बागेंतलीं फुलां पुजावंक धाडले. फुडल्या दिसाचें झूज भीष्माचं अखेरचे आसतलें म्हूण 
जाणा जावन ते रातीं विदुरय ताका मेळूंक आयलो*. 


! अशे तरेची कथा महाभारतांत ना. 

° ह्या दिसाच्या झुजाचें वर्णन महाभारतांतल्या झुजाच्या वर्णना कडेन मातूय लागींचें दिसना. पांडवांच्या 
सैन्याक गिळपाक भीष्मान सोडिल्ल्या शक्तिंचो उल्लेख ना. कृष्ण विशाळ रूप घेवन रुद्रशक्तिक गिळिना. 
विष्णुशक्ति पांडवांचे सैनीक, घोडे आनी हती गिळिना. तशेंच तिणें गिळळां तें परतें भायर काडपाक कृष्ण 
विष्णुशक्तिक सांगिना. 

'म. भा.: हिवूय गजाल महाभारतांत ना. आपूण पांडवांक मारतलों ना जाल्यार तांच्या हातान मरतलों 
म्हूण भीष्म धृतराष्ट्राक आनी गांधारीक सांगिना. पूण तो अखेरच्या दिसा दुर्योधनाक अशें सांगता (भीष्म 
105.26). धृतराष्ट्र, गांधारी आनी विदुर ते रातचीं भीष्माक मेळूंक येनात. महाभारतांत रातीं पांडब आनी 
कृष्ण भीष्माक फुडल्या दिसा कसो मारपाचो म्हूण ताकाच विचारूंक येतात (भीष्म 103). पूण ती गजाल 
हांगा ना. 


कथा 10 


झुजाच्या धाव्या दिसा भीष्म दुर्योधना सांगाता झुजामळार गेलो. पांडवांक आपोवपाक ताणें एका 
दुताक धाडलो. कृष्णान अर्जुनाक भीष्माचे प्रतिज्ञेची याद करून दिली. झुजाच्या ह्या दिसा एक तर 

आपूण वा अर्जुन मरूंक जाय म्हूण भीष्मान म्हळळें. भीष्म इच्छामरणी आसलो. आपणाक मरणाची 
इत्सा जातली तेन्नाच आपूण मरतलों म्हूण ताणें सांगिल्लें. उपरांत द्रौपदी कृष्णा सरेन आयली आनी 
हे कठीण परिस्थितींत ताणें अर्जुनाचे प्राण वाटावंक जाय म्हूण तिणें ताचे कडेन मागलें'' 

अर्जुन आनी कृष्ण झुजामळार पावतकच भीष्मान कृष्णाक वंदन केलें. त्या गोरवां राखण्याक ताणें 
कित्याक नमस्कार केलो म्हूण दुर्योधनान भीष्माक विचारले?. देवाचो आठवो अवतार आशिल्ल्या 
कृष्णा विशीं निंदेचीं उतरां वापरचीं न्हय म्हूण भीष्मान दुर्योधनाक सांगलें. कृष्णाच्या उतरार भीम 
आनी अर्जुन दुर्योधनाचेर हल्लो करूक मुखार सरले. भीष्मान तांकां आडायले. ताणें अर्जुनाक 
आपणा एकल्याच कडेन झुजूंक येवपाचे आव्हान दिलें. भीष्मा कडेन ताका परशुरामा कडल्यान 
मेळिल्ले एकवीस घातकी बाण आशिल्ले'. ताणें असले सात बाण अर्जुनाचेर, सात कृष्णाचेर आनी 
सात हनुमानाचेर मारले, पूण कृष्णान अर्जुनाचो रथच नदरे आड केलो. रथ परतून दिश्टी पडलो तेन्ना 
भीष्मान अर्जुनाचेर आनीक बाण सोडले. ते परशुरामाचे बाण जाल्ल्यान हनुमानाच्यान ते मोडूंक जाले 
नात. अर्जुन घायाळ जालो. कृष्णान अर्जुनाचे कुडींतल्यान बाण काडले आनी ताका थापटिलो. तेन्ना 
तो सारको जालो. उपरांत कृष्णान सुदर्शन चक्र काडलें आनी भीष्मा कडल्यान आयिल्ले सगळे बाण 
मोडून उडयले. तो सुदर्शन चक्र घेवन भीष्माच्या आंगार धांबलो*. त्या वेळार भीष्मान शस्त्रा सकयल 
दवरून आपूण आनीक झुजचों ना अशी घोशणा केली'. ताणें अर्जुनाक आपणाचेर बाण मारूंक 
सांगले. पूण अर्जुनाचे बाण ताचे कुडीक तोपले नात. तेन्ना कृष्णान शिखंडीक आपयलो आनी 
ताका भीष्माचेर बाण मारूक सांगले“. शिखंडीचे बाण भीष्माक तोपले पूण तो मेलो ना. आपणाक 
शिखंडीक पळोवपाचें ना म्हूण भीष्मान ताका कुशीक सारूक सांगले. अर्जुनान ताची आज्ञा पाळळी. 
उपरांत भीष्मान अर्जुनाक कृष्णा कडल्यान खाशेले बाण घेवन आपणाचेर मारूंक सांगलें. अर्जुनान 
कृष्णा कडले बाण मारतकच भीष्म पुरायेन दुबळो जालो. तो अजून मरूंक ना तें पळोवन अर्जुनाक 
अजाप जालें. कृष्णान अर्जुनाक सांगलें, अठरा दिसांचें झूज सोंपसर भीष्म मरचो ना. ते भायर, अजून 
दक्षिणायन आशिल्ल्यान भीष्माक मातसो रावून उत्तरायणात मरूंक जाय आसले. 

कृष्णान अर्जुनाक भीष्मा सरेन वचून ताचे इत्से प्रमाणें करूंक सांगलें. भीष्मान अर्जुनाक सांगले, 
आपणाक कुरुक्षेत्रा वयलें झूज सोंपसर पळोवंक जाय. देखून एक बाणांचें घर बांदून आपणाक आनी 
बभ्रुवाहनाक थंय बाणांचे खाटीचेर न्हिदय!". अर्जुनान तशेंच केलें. 

ह्या पांवड्यार तरी झूज थांबोवन पांडवांक तांचें अर्दे राज्य दिवचें म्हूण दुर्योधनाच्या आवयबापायन 
ताका सांगलें''. दुर्योधनान म्हळे, “आपूण मरपाक तयार आसां पूण पांडवां कडेन संधी करचों ना. 
एक तर आपूण कृष्णाक आनी पांडवांक मारतलों वा ते आपणाक मारतले.' 


' झुजाच्या धाव्या दिसा द्रौपदी कृष्णा सरेन येवन अर्जुनाचो प्राण वाटावपाचो म्हूण प्रार्थना करिना. 
"दुर्योधन तिरस्कारान कृष्णाक गोरवां राखणो म्हूण हांगा वा आनीक खंयच म्हणिना. 

अध्चाव्या आदीं i 
धाव्या दिसा वा ते आदीं भीष्मान परशुरामाचे खाशेले बाण कोणाच आड वापरिल्ल्याचो महाभारतांत 

उल्लेख ना. 

4म. भा.: कृष्ण भीष्माचे बाण आपल्या सुदर्शन चक्रान कातरून उडयना. पूण झुजाच्या णवव्या दिसा तो 
हातांत-एक चाबूक घेवन आपल्या रथांतल्यान देंवता आनी भीष्माचेर हल्लो करूक वता (भीष्म 102.53- 
54). भीष्म ताका आपणाचेर हल्लो करपाक आव्हान करता आनी म्हणटा, खासा कृष्णान येवन आपणाक 
मारलो जाल्यार आपणाक तिनूय लोकांनी पुजनीय मानतले (भीष्म 102.60-61). पूण आपूण ह्या झुजांत 
कोणाचेच वटेन झुजचों ना म्हूण कृष्णान दिल्लें उतर ताणें मोडचें न्हय म्हूण अर्जुन कृष्णाक आडायता 
(भीष्म 102.66-67). 

ऽ महाभारतांत भीष्म ह्या वा आनीक खंयच्याच वेळार आपलीं शस्त्रा सकयल दवरिना. 

“म. भा.: णवव्या दिसाच्या झुजा उपरांत पांडव भीष्माक मेळून ताचेर आपणें कशी हार घालूं येता म्हूण 
विचारतात, तेन्ना तो सांगता, आपूण बायले कडेन वा आदीं बायल आशिल्ल्या शिखंडी वरी कोणाच कडेन 
झुजचों ना. देखून तांणी शिखंडी सारकेल्या कोणाकूय ताचे मुखार दवरून ताचेर हल्लो केल्यार तांच्यांनी 
ताचेर हार घालूं येता (भीष्म 103.75-78). भीष्माच्या सल्ल्यान कृष्ण न्हय, अर्जुन शिखंडीक भीष्मा आड 
झुजपाक हाडटा (भीष्म 103.97-98). 

” महाभारतांत भीष्म अर्जुनाक शिखंडीक कुशीक काड म्हूण सांगिना. 

म, भा.: अखेरेक भीष्माक अर्जुनाचे बाण असमर्थ करतात (भीष्म 114.54-55). तरी, भीष्माचेर हल्लो 
करपाक अर्जुन कृष्णा कडल्यान कसलेच खाशेले बाण घेना. 

? म. भा.: उत्तरायण जायसर भीष्म मरूक तयार नासता (भीष्म 114.89), पूण तो अठराव्या दिसा मेरेन 
कुरुक्षेत्र युद्ध पळोवपाची कसलीच इत्सा प्रगटायना. 

मर, भा.: भीष्म आपणाक रावपा खातीर बाणांचें घर बांद म्हूण अर्जुनाक सांगिना. दुसर्‍या कोणाकूच पुरूक 
ना तसले कडेन आपणाक पुर॒चो म्हुणूय सांगिना. तो अर्जुनाक आपले खातीर दोन कामां करूंक सांगता 
: 1. बाणांचे खाटीर आसतना आपली तकली हुमकळटा म्हूण तो अर्जुनाक ताका फावोशें उशें वा तेंको 
तयार करपाक सांगता (भीष्म 115.36). अर्जुन ताका तीन बाणांनी एक तेंको तयार करून दिता (भीष्म 
115.42). 2. तान लागतकच तो अर्जुना कडेन उदक मागता (भीष्म 116.18). अर्जुन हीय मागणी पूर्ण 
करता. भीष्म पडिल्ले सुवाते कुशीकच तो जमनींत बाण मारता आनी थंयच्यान उदकाची एक दिव्य झर 
वयर सरता (भीष्म 116.22-23). 

'। दुर्योधनाचीं आवयबापूय न्हय, खासा भीष्म दुर्योधनाक युद्ध सोडून पांडवां कडेन संधी करूंक सांगता 
(भीष्म 116.40-47). पूण दुर्योधन आयकना. 


द्रोणपर्व 


कोंकणी. भारताच्या द्रोणपर्वांत दोन म्हत्वाची वेगळेपणा आसात. चवथे कथेत जयद्रथाक ताचे 
लिपिल्ले सुवाते वेल्यान भायर येबपाक हांयस दाखोवचे खातीर कृष्ण अर्जुनाच्या अग्निप्रवेशाचो 
देखाव उबो करता. पांचवे कथेत द्रोणाचो आत्मो दर्या वेळेर साबन परतून येतकच ताका खंयच 

आपली कूड दिसना. तेन्ना तो एका रेड्याच्या देहांत रिंगून पांडव सैन्याचो संहार करता. 


कथा 1 


पांडवांनी भीष्माक आनी हेर जायत्या कौरवांक मारून सोंपयल्ले. देखून दुर्योधन निराश जाल्लो 
आनी हुसक्यांत आशिल्लो. दुसरे वटेन, पांडवांच्या मुखेल झुजाऱ्यां मदलो कोणूच सोंपूंक नाशिल्लो. 
कर्ण आनी संशप्तक राजा दुर्योधनाची उर्बा वाडोवपाचो यत्न करीत आशिल्ले' दुर्योधनान आनी 
पांडवांनी एकामेकां कडेन झुजपाक आव्हान दिवंक दूत धाडले. 

कृष्ण आनी अर्जुन एकामेकां कडेन गजाली करीत आसतना अर्जुनाचो सात वर्सांचो पूत 
अभिमन्यु थंय आयलो आनी धर्माचे मांडयेर येवन बसलो?. कृष्ण अभिमन्युचीं फकाणां करूंक 
लागलो तेन्ना अभिमन्युन आपणाक कृष्णाचीं गुपितां खबर आसात म्हूण ताका सांगलें. त्या झुजांत 
कृष्ण पांडवांक कित्याक आदार दितालो तें अभिमन्युक खबर आशिल्ले. आपूण हत्येची रगता 
मासाची भूक भागोवपा खातीर कुरुक्षेत्राचेर आकांताळें झूज घडोवन हाडटलों म्हूण कृष्णान हत्येक 
उतर दिल्लें. कृष्णाक अभिमन्यु हें सगळें जाणा म्हूण कळटकच ताणें अभिमन्युक नानपयत करपाचें 
येवजिलें, पूण मागीर ताका याद जाली, अभिमन्यु एक दोन दिसां उपरांत झुजांत मरपाचोच आसा. 
ताका नानपयत करपाची गरज ना. 

कौरवांच्या नव्या सेनापती द्रोणा खाला झूज चालू जालें. एके सकाळीं पांडवांनी आनी ट्रौपदीन 
आपल्या पातकां विशीं पश्चात्ताप व्यक्त करून कृष्णा मुखार आपलीं पातकां कबूल केलीं. कृष्णान 
दरेकल्याचें पापनिवेदन आयकून तांकां फावो तें प्रायश्चीत फर्मायलें*. मागीर आपणाक खंय तरी 
वचपाचें आसा म्हूण तांकां सांगले. पांडव अस्वस्थ जाले. कृष्ण आपणाक सोडून वचत म्हूण तांकां 
भय दिसलो. पूण आपूण रोखडोच परतो येतलों म्हूण कृष्णान तांकां समजायलें. 


' म. भा.: भीष्माच्या मरणा उपरांत निर्शेल्ल्या कौरवांक कर्ण परतून झुजामळार देंवंक येता तेन्ना थोडी उर्बा 
मेळटा (द्रोण 2.1-3). भीष्मान ताचो अपमान केल्लो म्हूण भीष्म सैन्याचो अधिपती आसासर आपूण 
ताच्या हाता खाला झुजचों ना म्हूण थारावन कर्ण कौरवां पसून पयस गेल्लो (द्रोण 1.34-39). 

"म. भा.: महाभारतांत ह्या वेळार अभिमन्यु सात वर्सांचे पिरायेचो न्हय. ताची पिराय वीस वर्सा परस चड़ 
आशिल्ली जावंक जाय. पांडवांच्या बारा वर्सांच्या वनवासा आदींच ताणें वेदाध्ययन केल्लें आनी आपल्या 
बापाय कडल्यान शस्तरां चलोवपाचें प्रशिक्षण घेतिल्ले (आदि. 213.65-67). ते भायर, अभिमन्यु मरतना 
ताची बायल उत्तरा गुरवार आशिल्ली. 

' हो प्रसंग महाभारतांत ना. कुरकषेत्राच्या झुजाक मूळ कारण हत्येची रगता-मासाची भूक भागोवपाक कृष्णान 
तिका दिल्लें आस्वासन म्हूण कोंकणी भारतांत सांगलां. कोंकणी भारतांतलीं जायतीं विंगड विंगड पात्रा ही 
गजाल सांगतात. 

अभिमन्युक नानपयत करपाची गरज ना अशें कृष्णाक दिसता म्हूण कोंकणी भारताचे हे कथेंत सांगलां. पूण 

फुडलेच कथेंत कृष्णाचीं कर्तुबां पळयतना दिसता, तो अभिमन्युक सोंपोवपाची येवजण चलयत आशिल्लो. 
4 हो प्रसंग महाभारतांत ना. कोणें एकल्या क्रिस्तांव धर्म घेतिल्ल्या मनशान ही भर घाल्या जावंक जाय 
अशें द्रिसता. तो मनीस कोंकणी भारताची हस्तलिखीत प्रत तयार करपाच्या वावरांत सक्रीय आशिल्लो 
जावंक जाय. पातकां विशीं पश्‍चात्ताप करप, कृष्णा मुखार पातकांची कबुली दिवप, प्रायश्चीत सुचोवप, 
ह्यो क्रिस्तांवांच्या पापनिवेदनाच्या (कुमसाराच्या) सस्काराच्यो विधी. 


कथा 2 


कृष्ण एका संन्याशाचें रूप घेवन हस्तिनापुरांत प्रगट जालो. दुर्योधनाक खंयच्याय संन्याशा विशीं 
खूब आदर आसलो. हो एक संन्यासी आयला म्हूण कळटकच तो ताचे सरीं गेलो. ताणें आपले 
हुसके आनी चिंता संन्याशा मुखार मांडली. कृष्णान ताका सांगले, आपणें सांगिल्ले भाशेन तो 
फुडल्या दिसा झुजत जाल्यार पांडवांचो एक व्हड झुजारी पडटलो. ताणें संशप्तकांचें सैन्य अर्जुना 
वांगडा झुजपाक धाडूक सांगलें. द्रोणाच्या अधिपत्या खाला झुजपी कौरवांच्या सैन्यान एक चक्रव्यूह 
तयार करून जयद्रथाक ताच्या महाद्वारा लागीं उबो करपाचो. जयद्रथाक एक वरदान आशिल्ल्यान 
त्या दिसा ताका फुडो करप पांडबांक शक्य जावपाचें नासलें'. दुर्योधनाक परत धाडून कृष्ण अदृश्य 
जालो. 

कौरवांनी त्या दिसा त्या सन्याशाच्या सल्ल्या प्रमाणें झुजपाचें थारायलें. पांडव झुजामळार 
वचपाक भायर सरले तेन्ना अर्जुनाच्या पुतान, अभिमन्युन, तांच्या सांगाता झुजामळार वचपाक 
परवानगी मागली. धर्मान ताका तो झुजपा येदो व्हडलो जावंक ना म्हूण समजायलो'. तरी धर्मान 
ताचे कडेन थोडें सैन्य दवरलें आनी ताका सांगले, झुजामळार कांय अरिश्ट उप्रासलें जाल्यार ताच्यान 
` झुजामळार येवन तांकां सामील जावं येता. 

खऱ्यांनीच, झुजामळार गभीर अरिश्टाची स्थिती उप्रासली. कौरवांच्या सैन्यान धर्माक रेवाडो 
घालो. चक्रव्यूहात भितर वचून ताका सोडोवंक हेर पांडवांच्यान जालें ना. जयद्रथा मुखार पावतकच 
ते उसळून फाटीं पडटाले. पांडवांचे जायते झुजारी एक तर मरून पडले, ना जाल्यार जखमी जाले. जे 
थोडे झुजामळा वयल्यान परतूंक पावले तांणी येवन द्रौपदीक आनी पांडवांगेल्या हेर बायलांक सांगलें, 
धर्म कौरवांच्या रेवाड्यांत सांपडला आनी तो संकश्टांत आसा. हेर पांडवांच्यान ताका सोडोवन 
हाडूक जालें ना. हें आयकतकच अभिमन्यु झुजामळार वचपाक तयार जालो. द्रौपदीन आनी हेरांनी 
ताका आडावपाचो बरोच यत्न केलो. पूण ताणें कोणाचेंच आयकलें ना आनी तो कौरवां वांगडा 
झुजपाक भायर सरलो. जयद्रथाक मेळिल्ल्या वराक लागून तो सगळ्या पांडव भावांक चक्रव्यूहाच्या 
दरवट्या लागीं आडायतालो, पूण अभिमन्युक ताच्यान आडावंक जालें ना. अभिमन्यु शौर्यान झुजलो 
आनी ताणें धर्माक वाटायलो. उपरांत तो कौरवां आड झुजूंक लागलो. झुजांत ताणें दुर्योधनाच्या 
भावा दुश्शासनाक आनी मामा शकुनिक मारून उडयले*. 

म. भा.: जयद्रथाक शिवा कडल्यान एक वर मेळिल्लो. झुजांत एक दीस अर्जुन सोडल्यार हेर खंयचोच 
पांडव ताचे मुखार रावपाक शकचो ना म्हूण (आरण्यक 256.28 आनी 256.29 टीप 1227%. वळी 
5-6). पूण कोंकणी भारतांत म्हळां, झुजाच्या एका दिसा कोणूय पांडव-अर्जुन लेगीत-जयद्रथा मुखार 


तिगचो ना. 
“कृष्ण एका संन्याशाचें रूप घेवन दुर्योधना सरेन वता आनी ताका त्या दिसाच्या झुजांत मार्गदर्शन करता-हो 


प्रसंग महाभारतांत ना. 
अम. भा.: महाभारता प्रमाणें कुरुक्षेत्राच्या झुजांत वांटो घेवपाची अभिमन्युची ही पयलीच संद न्हय. तो 


सुरवाती साकून झुजांत वांटेकार आशिल्लो. भीष्म 45, 51, 57, 69, 75, 92, 97 आनी द्रोण 13 


पळयात. 
“म. भा.: दुश्शासनाक वा शकुनिक अभिमन्यु मारिना. ते अभिमन्युच्या मरणा उपरांत मरतात. भीम 


दुश्शासनाक मारून ताचें रगत पियेता (कर्ण 61.6). सहदेव शकुनिक मारता (शल्य 27.56-58). 


कथा 3 


ह्या वेळार दुर्योधनाचो पूत-लक्ष्मणसेन आपणाल्या शंबर भावां सयत झुजामळार गेलो. अभिमन्युन 
झुजांत लक्ष्मणसेना सयत दुर्योधनाच्या सगळ्या पुतांक मारले! दुर्योधन खूब अस्वस्थ जालो. ताणें 
आपल्या मुखेल योद्ध्यांक (द्रोण, कर्ण, अश्वत्थामा, कृपाचार्य आनी जयद्रथ हांकां) सांगलें, तांणी 
कसलोय तरी उपाय करून अभिमन्युक धर्चो वा मारून उडोबचो, ना जाल्यार आपूण आत्महत्या 
करतलों. त्या सगळ्यांनी मेळून एकाच वेळार अभिमन्यु आड झुजचें म्हूण थारायलें. अभिमन्यु हेर 
कौरवां वांगडा झुजतना कर्णान फाटल्यान वचून ताच्या धनुष्याची दोरीच तोडली. मागीर ताणें ताचो 
उजवो हात तोडलो आनी दुर्योधनान ताचो दावो हात तोडलो. बाकीच्यांनी अभिमन्युचे छातयेचेर 
बाण सोडून ताका मारलो?. 

दीस पडटना अभिमन्युच्या मरणाची खबर पांडवाचे छावणेंत पावली. अभिमन्युची आवय सुभद्रा 
आनी द्रौपदी रडूंक लागलीं. दुसर्‍या रणक्षेत्रांतल्यान अर्जुन परतलो तेन्ना कृष्ण ताका सांगिनासतना 
नाच्च जालो. पांडवांचे छावणेंत अर्जुनान सगळें वातावरण दुखेस्तशें पळयलें. ताका ताच्या पुताच्या 
अभिमन्युच्या मरणाची खबर रोखडीच कळ्ळी. व्यास थंय आयलो आनी ताणें पांडवांचें सांत्वन 
करपाचो यत्न केलो. आपल्या पुताच्या मरणाक अर्जुनान कृष्णाकच दोशी धरलो. व्यासान म्हळें, 
कृष्णान पांडवांची खूब मजत केल्या देखून तांणी कृष्णाचे उपकारी आसूंक जाय. मागीर अर्जुनाक 
कळळे, जयद्र्थान पांडव भावांक आडावन दवरिल्ले म्हूण ते अभिमन्युक मजत करूंक पावले नात 
आनी कौरवांनी सगळ्यांनी मेळून ताका मारलो. देखून ताणें प्रतिज्ञा केली, आपूण फुडल्या दिसा 
ुर्यास्ता आदीं कसोय करून जयद्रथाक सोंपयतलों, ना जाल्यार आत्मदहन करतलों. अजून मेरेन 
कृष्ण थंय पावूंक नासलो म्हूण द्रौपदीन ताचें ध्यान केलें आनी तो थंय प्रगट जालो. ताणें आपणाक 
कायच खबर नाशिल्ल्याचें सवंग केलें. तेन्ना ताका अभिमन्युच्या मरणाची खबर कळयली . 

' _ कृष्णाक अर्जुनाचे प्रतिज्ञेची खबर कळळी तेन्ना ताणें आपलो सल्लो घेनासतना असली प्रतिज्ञा 
केली म्हूण ताका खडसायलो. ताणें म्हळें, अर्जुनान जाहीर रितीन ही प्रतिज्ञा केल्ल्यान दुर्योधनाचे 
' गुप्तहेर ही खबर कौरवां मेरेन पावयतले आनी फुडल्या दिसा कौरव जयद्रथाक खंय तरी लिपयले 
बगर रावचे नात. देखून अर्जुनाक ताचेच प्रतिज्ञेक लागून आत्मदहन करचें पडटलें. 
गुप्तहेरांनी खर्‍यांनीच ही खबर जयद्रथा मेरेन पावयली आनी तो चिंतेस्त जालो. 


म. भा.: अभिमन्यु आनी दुर्योधनाचो पूत लक्ष्मणसेन हांचे मदीं झूज जाता आनी अभिमन्यु लक्ष्मणसेनाक 
मारता (द्रोण. 45.16-17) पूण महाभारतांत दुर्योधनाच्या एकशें एक पुतांचो वा अभिमन्युन तांकां सगळ्यांक 
मारून उडयल्ल्याचो उल्लेख ना. 

श्म, भा.: कर्ण अभिमन्युच्या धनुष्याची दोरी तोडटा (द्रोण. 47.31), पूण महाभारतांत कर्णान आनी दुर्यो 
धनान अभिमन्युचे दोनय हात तोडिल्ल्याचो खंयच उल्लेख ना. साबार मुखेल कौरव योद्धे अभिमन्युचेर 
घुरी घालतात आनी अखेरेक दुश्शासनाचो पूत ताचे तकलेचेर गदेचो प्रहार करता तेन्ना अभिमन्यु मरता 


(द्रोण.48.12-13). 
कथा 4 


जयद्रथ भियेल्लो. ताचे बायलेन ताका सुचयलें, ताणें कृष्णा सरीं वचून आलाशिरो मागचो. 
जयद्र्थान फांत्या पारार दुर्योधना म्हऱ्यांत वचपाचें थारायलें. आपणाक त्या दिसा सरक्षण मेळटलें 
काय ना म्हूण ताणें दुर्योधनाक विचारलें. ना जाल्यार आपूण कृष्णा सरीं आश्रयाक वतलों म्हूण ताणें 
दुर्योधनाक सांगलें. दुर्योधन ताका घेवन द्रोणा म्हऱ्यांत आयलो. द्रोणान ताका एके होंबरेंत लिपयलो 
आनी एकूय बाण वा अस्त्र ताचे मेरेन पावचें न्हय म्हूण होंवरेचे भोंवतणी साबार चक्रां लायलीं. द्रोण 
ते गुहे वयर ध्यान करीत बसलो. 

कृष्णाचो सल्लो मानून अर्जुनान दुर्योधनाक झुजपाक येवंक आमंत्रण दिलें. उपरांत पांडवांचें सैन्य 
झुजामळाचे दिकेन वचपाक भायर सरलें. कृष्णान आपलें सुदर्शन चक्र सुर्याचेर मोखलें तेन्ना सूर्य 
सदांचे परस चड गतीन चलता अशें दिसूंक लागलें. अर्जुनाक तें पळोवन अजापशें दिसलें. कृष्णान 
ताका सांगलें, सुर्यान कौरवांचो पाखो घेतलासो दिसता, कित्याक म्हळ्यार, ताचो पूत कर्ण तांचे 
वटेन आसा. फुडें कृष्णान अर्जुनाक सांगलें, जयद्रथ कसोच त्या दिसा झुजामळार देंवपाचो ना. 
ताका कौरवांनी सर्ग, आकाश, पाताळ, धर्तरी, हातूंत खंय लिपयला म्हूण खात्रीन सांगपाक जायना. 
ताणें अर्जुनाक सुचयलें, ताणें इंद्राक एक पत्र बरोवन जयद्रथ सर्गात लिपला काय म्हूण विचारचें 
आनी बाणाच्या तोंकार तें पत्र इंद्राक धाडचें. अर्जुनान ते प्रमाणें केलें. रोखडीच इंद्रा कडल्यान जाप 
आयली, सर्गांत जयद्रथ खंयच मेळळो ना. उपरांत कृष्णाचेच सांगणे वयल्यान जयद्र्थाची चवकशी 
करपाक आनीक एक पत्र पाताळांत शेषा कडेन धाडले. थंयसून आयिल्ली जापूय न्हयकारीच 

आशिल्ली. कृष्णान अर्जुनाक शिटकावणी दिली, ताका आतां आत्मघात करचो पडूं येता, कित्याक 
काय म्हळ्यार जयद्रथ दीस सोंप मेरेन नदरेक येतसो दिसना. | 
ध्यान करतकच जयद्रथ खंय लिपला तें कृष्णाक कळ्ळें. तो एके होंवरेंत लिपून बशिल्लो आनी | 
ती होंवरी भोंवतर्णी चक्रां लावन सुरक्षीत केल्ली. होंवरेचे वयर द्रोण ध्यानस्त बशिल्लो. थंय वचून 
जयद्रथाक धरप अशक्य आशिल्ले. 
पांडवां वांगडा किंवाट्यान झुजून तांकां जयद्रथा पसून जाता तितले पयस दवरपाचे म्हण 
दुर्योधनान आपल्या सैन्याक ताकीद दिली. कौरवांचें सैन्य पांडवांचेर चेपण घालून आसलें. सांजवेळ 
जातकच झूज थांबलें. कृष्णान अर्जुनाक ताणें आत्मदहनाची तयारी करची म्हूण याद करून दिली. 
ते खातीर अर्जुनान आपल्या सेवकांक एक फोंड खणपाक सांगले. कृष्णान म्हळें, तो फोंड अर्जुनान 
स्वताच खणूंक जाय. अर्जुनान तें मानून घेतलें. तांणी थंय उजो पेटयलो तेन्ना द्रौपदी, सुभद्रा, कुंती 
आनी हेर पांडवांचेर आकांत आयलो. अर्जुनाक तांणी आत्मदहनाचो विचार सोडूंक सांगलो, पूण 
तांचो यत्न फुकट गेलो. कृष्णान द्रौपदीक सांगलें, अर्जुनाक आपल्या घोवाच्या सरणाचेर स्वताक 
घालून घेता तसले सती भाशेन न्हेसोवपाचो. अर्जुनाक फुलांनी सजयल्लो आनी तो पतीच्या सरणाचेर 
घालून घेवचे आदीं सती नाचता ते भाशेन नाचूंक लागलो. थंय आशिल्लीं सगळीं जाणां रडटालीं. 
पांडवांचे छावणेंतल्या ह्या घडणुकांच्यो खबरो आयकून दुर्योधनाक खोस जाली. दुर्योधनान सारकी 
खबर काडपाक आपले गुप्तहेर धाडले. तांकां पळयतकच कृष्णान तांकां सांगलें, अर्जुन खऱयांनीच 
सती भाशेन आत्मदहन करपाक तयार जाला. दुर्योधनान आनी हेरांनीय तो देखाब पळोवपाक थंय येवं 
येता. हें आमंत्रण मेळटकच दुर्योधनाक खूब खोस जाली. ताणें द्रोणाकूय खबर कळयली. दुर्योधन, 
द्रोण आनी कौरवांचें सैन्य अर्जुनाच्या आत्मदहनाचो देखाव पळोवपाक पांडवांचे छावणेंत आयलें?, 
कौरवांचे गर्देत जयद्रथ दिसता काय म्हूण कृष्ण पळयतालो. पूण तो खंयच झळकलो ना. कृष्णान 
सुर्याक थोडो वेळ लिपून रावपाक सांगले आनी सुर्यान कृष्णाचें उतर मानलें. सुर्यास्त जावपाच्या 
वेळार जयद्रथ आपले होंबरेंतल्यान भायर आयलो आनी कौरवांचे गर्देत भरसलो. मागीर कृष्णान 
सुर्याक परतून दिश्टी पडसो केलो आनी अर्जुनाक जयद्रथाचेर बाण सोडपाक इशारो केलो*. अर्जुनान 
बाण सोडलो आनी जयद्रथाचें मस्तक धडा वेगळें जालें आनी तें ताच्या बापायच्या हातांत पडलें. ते 


पळयतकच जयद्र्थाच्या बापायन प्राण सोडलो'. अजून सुर्यास्त जावंक ना म्हूण कळटकच कौरवांनी 
थंयच्यान पळ काडली. 


म. भा.: जयद्रथ हुसक्यांत पडटा आनी दुर्योधनाक सांगता, दुर्योधन आपल्या मुखेल झुजाऱ्यां वरवीं ताका 
राखणे वेवस्था दीत जाल्यारच तो दुसऱ्या दिसा झुजांत वांटो घेतलो, ना जाल्यार तो आपल्या राज्यांत परत 
वतलो (द्रोण. 52.5-12). कृष्णा मुखार शरण वचपाची कसलीच येबजण तो करिना. द्रोण, कर्ण आनी 
ताचे हेर मुखेल झुजारी ताका फुडल्या दिसाच्या झुजांत पुराय राखण दितले म्हूण दुर्योधन ताका उतर दिता 
(द्रोण 52.14-19). द्रोण ताका एके होवरेंत लिपयना. 

° महाभारतांत जयद्रथ त्या दिसाच्या झुजांत वांटेकार जाता. ताका सोदपा खातीर आकाशांत, सर्गांत वा 
पाताळांत वचपाची गरज पडना. पूण ताका कौरवांचे सेने कडल्यान कडक सुरक्षा मेळटा. 

3 कृष्णाच्या निर्देशना खाला अर्जुनान खेळिल्लें हें सगळें नृत्यनाटक (आत्मदहना खातीर फोंड खणप, सती 
भाशेन भेस करून नाचप, इत्यादी) आनी हो सगळो खेळ पळोवपा खातीर कौरवांक आपोवणें दिवप - हें 
महाभारतांत ना. 

4म. भा.: जयद्रथाक मारपा खातीर पांडव कौरवां वांगडा झुजतना कौरवांक दीस सोंपलो अशें दिसचें म्हूण 
कृष्ण काळोख घडोवन हाडटा (द्रोण परि. |.16. वळी 5-6). अर्जुनान जयद्रथाक मारून उडयले उपरांत 
कृष्ण काळोख पयस करून उजवाड जायसो करता (द्रोण 121.41, टीप 1025%. वळी 1-3). 

म. भा.: जयद्रथाचो बापूय कित्याक लागून मेलो म्हूण कोंकणी भारतांत सांगूंक ना. जयद्रथ जल्मल्लो तेन्ना 
एक शूर झुजारी ताचें मस्तक कापून ताचो वध करतलो म्हूण एक भविश्यवाणी जाल्ली. तेन्ना जो जयद्रथाचें 
मस्तक जमनीर पडशें करतलो ताचें आपलें मस्तक फुटून शतचूर्ण जातलें म्हूण जयद्रथाचो बापूय वृद्धक्षत्र 
एक शिराप दिता (द्रोण 121.20-22). देखून, कृष्ण अर्जुनाक सल्लो दिता, जयद्रथाचे मस्तक जमनीर 
पडचें न्हय, तें ताच्या बापायचे मांडयेर वचून पडशे करचें. ना जाल्यार वृद्धक्षत्राच्या शापाक लागून अर्जुनाचें 
मस्तक शतकुटां जावं येतालें (द्रोण 121.25-27). जयद्रथाचें मस्तक येवन बापायचे मांडयेर पडलें तेन्ना 
जयद्रथाचो बापूय सांजेचे प्रार्थनेत गुल्ल आशिल्लो. ताणें ताचेर लक्ष दिलें ना आनी तो उबो रावपाक गेलो 
तेन्ना जयद्रथाचें मस्तक जमनीर पडटा आनी त्या शापाक लागून ताचें आपलेंच मस्तक फुटून शतचूर्ण जाता 
(द्रोण 121.36-39). 


कथा 5 


जयद्रथाक अर्जुना पसून वाटावपाक आपणाक आदार दिना जावन द्रोणान विस्वासघात केलो 
म्हूण मानून दुर्योधन द्रोणाचेर खूब संतापलो. ताणें ताका एक ब्राह्मण भिकारी म्हूण आपलो राग 
उक्तायलो. ताणें द्रोणाचेर वार करपाक आपली तरसाद उबारली, पूण मागीर ती एका स्तंभाचेर 
मारली'. 

द्रोणान म्हळें, दुर्योधन आपणाक कारण नासतना दुशण दिता. दुर्योधनान पांडवां आड केल्ल्या 
अन्यायाक लागून ताका ह्या झुजांत येस मेळळे ना. ताणें तांचे बायलेक, द्रौपदीक, नग्न करपाचो 
लेगीत यत्न केल्लो. दुर्योधनान केन्नाच कोणाचो बरो सल्लो मानून घेतलो ना. मागीर द्रोणान 
जाहीर केलें, फुडल्या दिसा, म्हळ्यार निमाण्या दिसा, आपूण पांडवांच्या धा हजार राजांची कत्तल 
करतलों, अर्जुनाक पिडापीड भोगयतलों आनी आपल्या बाणांनी हनुमानाक ध्वजस्तंभा कडल्यान 
उडून बचपाक लायतलों. कृष्णाकय आपलें सुदर्शन चक्र भायर काडपाक लायतलों आनी अखेरेक 
आपलो प्राण सोडटलों? 

द्रोणान ते रातीं शिवाचे ध्यान करून ताचे कडल्यान दुर्योधना खातीर पांडवांच्या खंयच्याय 
आक्रमणांत ताका अभेद्य करपी एक वरदान मागपाची येवजण केली. ताणें दुर्योधनाक मध्यान राती 

उपरांत आपलो आशिर्वाद घेवपाक येवंक सांगलें. करीर. 

गुप्तहेरां वरवीं ही खबर पांडवांचे छावणेंत पावली. कृष्ण सोमतोच अर्जुनाक घेवन लिपचोरयां 
कौरवांचे छावणेंत रिगलो. कृष्णान दुर्योधनाक एका परमळीत वाऱ्यान सुस्त न्हीद येशी केली. ध्यानस्त 
बशिल्ल्या द्रोणाचे खोंपींत ते भितर सरले. फुडल्या दिसा पांडवांक हारोबपा खातीर द्रोणान शिवाक 
प्रसन्न करून थोडीं दैवी शस्त्रा हाचे आदींच मेळोवन दवरिल्लीं. दुर्योधन द्रोणाचो आशिर्वाद घेवपाक 
येबचो आशिल्लो. त्याच वेळार अर्जुनान येवन द्रोणाच्या पांयां पडचें म्हूण कृष्णान मांडणी केली. 
द्रोणान आपले दोळे धांपिल्ले. पांयां पडला तो दुर्योधन म्हूण तो समजलो. दोळे बंद आसतनाच ताणें 
अर्जुनाक वर दिलो, 'तूं तुज्या दुस्मानाचे आड सदांच जैतवंत जातलो. खंयचेंय शस्त्र वा बाण तुका 
लागचो ना. कोणूच तुका मारूक पावचो ना. 

द्रोणान दोळे उगडले तेन्ना आपणें आशिर्वचन दिल्लें तें दुर्योधनाक न्हय तर अर्जुनाक म्हणपाचें 
ताका समजलें. ताणें अर्जुनाक विचारलें, आपणें ताका त्याच खिणाक दुर्योधनाचे सुवादीन कित्याक 
करचो न्हय? अर्जुनान सांगले, आपूण द्रोणाचे शिवपुजेक साळकां घेवन आयिल्लों. द्रोण आपलो 
गुरू जाल्ल्यान आपणाक तो मायबाप कसो. आवय जावं बापूय आपल्या भुरग्याचें वायट करपाक 
भायर सरल्यार त्या भुरग्याक कोणाच्यान राखूं येता? मागीर कृष्ण द्रोणा मुखार प्रगट जालो. द्रोणान 
आदीं जशी शिवाची आराधना केल्ली तशीच आतां कृष्णाची आराधना केली. ताचे कडेन ताणें 
अर्जुनाक जैत मेळचें म्हूण प्रार्थना केली. तेन्ना कृष्णान द्रोणाक सांगलें, ताणें दुर्योधना खातीर शिवा 
कडल्यान मेळयल्लीं दैवी शस्तरात्रां आतां अर्जुनाक दिवचीं. द्रोणान तशेंच केलें. पूण फुडल्या दिसाचें 
झूज बरेंच खर आसतलें म्हूण ताणें कृष्णाक आनी अर्जुनाक शिटकावणी दिली. 

थोड्या वेळा उपरांत दुर्योधन द्रोणा सरी आयलो तेन्ना द्रोणान ताका सांगले, तो खूब कळाव 
करून आयलो. अर्जुन गुपचूप आपले खोंपींत आयलो आनी दुर्योधनान थंय येवपाचें आशिल्लें 
त्याच वेळार ताणें आपल्या पांयार घालून घेतलें. आपूण ताकाच दुर्योधन म्हूण समजलों आनी ताका 
आशिर्वाद आनी वर दिलो. हें आयकून दुर्योधन सामकोच निर्शेलोः. 

फुडल्या दिसा खऱ्यांनीच झूज खूब खरसाणीचें जालें. एका खिणाक द्रोणान हनुमानाक आपल्या 
बाणांनी ध्वजस्तंभा कडल्यान पळ काडूंक लायली. मागीर ताणें आपल्या बाणांनी अर्जुनाक निस्तेज 
केलो आनी ताचे बाण आडावंक कृष्णाक आपलें सुदर्शन चक्र भायर काडचें पडलें. 

थोडो वेळ द्रोणान झुजपाचें थांबयलें आनी तो ध्यान करूंक लागलो. कृष्णान अर्जुनाक सांगले, 
ताणें द्रोणा लागीं भांगराचीं साळकां घेवन बच्चें आनी तीं ताका पुजे खातीर म्हूण अर्पण करचीं. 
भांगराचीं साळकां पळोवन द्रोण खोशी जालो. अर्जुनान तो कोणाच्या हातान मरतलो काय म्हूण 
द्रोणाक विचारलें. द्रोणान जाप दिली, आपूण कोणाच्याच हातान मारचों ना, पूण आपल्या पुताक 
अश्वत्थामाक जर कितेय जायत तर आपलो आत्मो कूड सोडून ताचे खबरेक बतलो. त्या वेळार 
आपले अचेतन कुडीक कोणायच्यान मारूं येता*. 

द्रोणाचो पूत अश्वत्थामा कौरवां खातीर बळिश्ट अस्त्रां मेळोवपाक तपस्या करूंक दर्याचे तडीर 
गेल्लो. झुजामळार आकाशवाणी जाली, द्रोणाचो पूत अश्वत्थामा जो दरयाचे तडीर गेल्लो तो 
नाच्च जाला. द्रोण हुसक्यांत पडलो. कृष्णान द्रोणाक सांगलें, कोणेंय ताच्या पुताक मारून उडयलो 
आसतलो. ताणें वचून पळयिल्लें बरें. द्रोणान म्हळें, आपणाक कृष्णाचेर विस्वास ना, पूण धर्मान 
अशें कितेंय सांगलें जाल्यार आपूण ताचेर विस्वास दवरतलों. कृष्ण सोमतोच धर्मा सरीं गेलो आनी 
ताणें ताका अश्वत्थामा मेलो म्हूण द्रोणाक सांगूंक सांगलें. द्रोणान धर्मा कडेन येवन विचारलें, 
कृष्ण सांगता तें खरें काय फटीचें ? धर्मान फकत 'क' म्हळें. त्याच वेळार, धर्माची उतरां कोणाकूच 
आयकूंक येवचीं न्हय म्हूण कृष्णान आपलो शंख वाजयलो आनी घोशणा केली, अश्वत्थामा मेलो“. 

तेन्ना द्रोणान चक्रांनी आपले कुडीचें रक्षण करून घेतलें आनी ताचो आत्मो ताचे कुडींतल्यान 
भायर सरून दर्याचे तडीर कितें घडलां तें पळोबंक गेलो'. कृष्णान अर्जुनाक सांगलें, आतां द्रोणाची 
कूड अचेतन आसा. ताणें ती रोखडीच नानपयत करची आनी दर्यात उडोवची. कृष्णान फर्मायल्ले 
भाशेन अर्जुनान केले. 

कृष्णान येवजिलें, द्रोणाचो आत्मो जेन्ना परतो आपले कुडी कडेन येतलो तेन्ना आपलें शरीर ना 
जालां तें पळोवन तो खंयचेय हेर अचेतन कुड़ींत रिगतलो आनी मागीर तो पांडवांचेर हल्लो करतलो . 
देखून ताणें अर्जुनाक सांगलें, ताणें सगळ्या मेल्ल्या सैनिकांच्यो आनी जनावरांच्यो कुडी झुजामळा 
बयल्यान काडून दर्यात उड़ोबच्यो. अर्जुनान चाक्षुषी विद्येचो वापर केलो. हजारांनी बाण आयले 
आनी त्या बाणांनी झुजामळा वयल्यो सगळ्यो कुडी दर्यात पडश्यो केल्यो. 

द्रोणान दर्या तडीर वचून पळयलें तेन्ना थंय ताका अश्वत्थामा ध्यानस्त जावन शांत बशिल्लो 
दिसलो. तो परतो झुजामळार आयलो. थय ताका आपली अचेतन कूड दिसली ना. खंयचीच अचेतन 
कूड झुजामळार नाशिल्ली. झुजामळा भायर हस्तिनापुराचे वाटेर वतना ताका थंय एक मेल्लो रेडो 
दिसलो. द्रोणाचो आत्मो सोमतोच ताचे कुडींत घुसलो. तो रेडो व्हडा नेटान पांडवांच्या सैन्याचेर घुरी 
घालूंक आयलो आनी ताणें पांडवांच्या हजारांनी राजांक मारून काबार केले. एकूय बाण त्या रेड्याक 
लागनाशिल्लो. कृष्णान म्हळे, आपूण आज धा हजार पांडव राजांक मारतलों म्हूण द्रोणान प्रतिज्ञा 
केल्या. देखून तो तितल्या जाणांक मारता म्हणसर त्या रेड्याक एकूय बाण लागचो ना. द्रोणाची 
प्रतिज्ञा खरी जातकच त्या रेड्याच्या आंगांत बाण रिगूंक लागले आनी ताचें रगत व्हांवूंक लागलें. 
कृष्णान कावळ्यांक आपयले आनी तांचे मार्फत त्या रेड्याच्या घायांक चोंचूंक लायलें. मागीर ताणें 
मुसांक आपयले आनी त्या रेड्याच्या आंगार किवणां जायशें करूंक सांगलें. थोड्या वेळा उपरांत 
ताचे घाय किडींनी भरले आनी घाण येवंक लागली. कृष्णान अर्जुनाक आपल्या गुरूची ती अवस्था 
पळोवपाक सांगले. अर्जुनाच्यान तो देखाव पळोवं नजो जालो. ताणें आपलीं शस्त्रां रथांत दवरलीं 
आनी तो त्या रेड्या सरीं गेलो. ताणें द्रोणाच्या आत्म्याक त्या रेड्याचे कुडींतल्यान भायर वचपाक 
विनयलें. द्रोणान आपल्या शिश्याची विनवणी मानून घेतली. 

आपलो गुरू मेलो म्हूण पांडव रडपाक लागले. दुर्योधनाक कितें करचें तें कळनाशें जालें आनी 
ताचेर आकांत आयलो. कर्ण ताचे सरीं गेलो आनी ताचें सांत्वन करूक लागलो. 

! महाभारतांत द्रोणान कौरव सेनेचें मुखेलपण स्विकारले उपरांत थोड्या प्रसंगांचेर दुर्योधन आनी द्रोण हांचे 
मदीं तिडकीचें उलोवप जाता. पूण दुर्योधन केन्नाच द्रोणाचो अपमान करिना. तो द्रोणाक “भिकारी ब्राह्मण' 
म्हणिना आनी ताचेर मारपाक तरसादूय उबारिना. 

° महाभारतांत द्रोण खंयच आशे तरेचें प्रगट निवेदन करिना. 

“द्रोणाची शिवा मुखारची आराधना, शिवा कडल्यान घेवपा आशिल्ल्या वरदाना संबंदीं दुर्योधनाक आस्वासन, 
कौरवांचे छावणेंत कृष्णाचें आनी अर्जुनाचें लिपचोरयां रिगप, द्रोणाचें अर्जुनाक दुर्योधन समजून आशिर्वाद 
दिवप, शिवा कडल्यान दुर्योधना खातीर मेळयिल्लीं शस्त्रांसत्रां काडून अर्जुनाक दिवप आनी आशिर्वाद 
घेवपाक दुर्योधनाचें द्रोणा म्हऱ्यांत उसरां पावप - ह्यो गजाली महाभारतांत नात. 

*म.भा.: ह्या वेळार आपणाक करें मरण येवं येता तें द्रोण अर्जुनाक सांगिना. कृष्ण मात अर्जुनाक सांगता, 
कोणूय द्रोणाक ताचो पूत अश्वत्थामा मेलो म्हूण सांगीत जाल्यार मात द्रोण आपलीं शस्त्रास्रां सकल 
दवरतलो (द्रोण 164-69). झुजाचे सुरवातीक द्रोण धर्माक सांगता, एकाद्री सामकी वायट खबर आपूण 
आयकन जाल्यार आपलीं शस्त्नांस्रा सकयल दवरतलों आनी अशा वेळार कोणूय आपणाक मारूंक शकता 
(भीष्म 41.60-61). 

"म. भा.: भीम अश्वत्थामा नांवाच्या एका हतयाक जिवेशीं मारता आनी अश्वत्थामा मेलो म्हणटा. (द्रोण 
164.71-73). द्रोण अस्वस्थ जाता पूण ही खबर फकत एक अफवा आसूं येता अशें ताका दिसता (द्रोण 
164.74-75). अश्वत्थामा ना जाला म्हूण आकाशवाणी जायना. कोणें तरी अश्वत्थामाक मारलो जायत 
म्हूण कृष्ण द्रोणाक सांगिना. 

“म. भा.; खंयचेय परिस्थितींत धर्म सत्य उलयतलो म्हूण द्रोणाक विस्वास आसा. देखून तो धर्मा सरीं वचून 
आपल्या पुता विशीं ताका विचारता (द्रोण 164.94-96). कृष्ण युधिष्ठिरक सांगता, ताणें द्रोणाक ताचो 
पूत मेला म्हूण सांगचें (द्रोण 164.97-99). थोडो वेळ फार्टी फुडे जाले उपरांत युधिष्ठिर व्हडल्यान म्हणटा, 
अश्वत्थामा हत:' = अश्वत्थामाक मारलो* आनी मागीर ल्हव आवाजांत ताचें स्पश्टीकरण करता “हत: 
कुंजर:' = मेला तो (अश्वत्थामा नांवाचो) हती (द्रोण 164.105-106). 

"म. भा. : जायते महर्षी द्रोणा म्हऱ्यांत येतात आनी द्रोण एक ब्राह्मण आशिल्ल्यान ताणे असली कत्तल 
करची न्हय आनी ताणें शस्त्रा खाला दवरचीं म्हूण पराथतात (द्रोण 164.86-92). भीमय द्रोणान असली 
कत्तल केल्ले खातीर ताची निंदा करता. (द्रोण 165.27-31). हे शिवाय, ताच्या पुताक कोणें तरी मारला 
ही खबर ताच्या कानार आयिल्ली आसता. देखून द्रोण आपलीं शस्त्रा सकयल दवरपाचें थारायता आनी 
ध्यानाक बसता (द्रोण 165.33-35). ताचो आत्मो सदां खातीर आपली कूड सोडून वता (द्रोण 165.39), 
अश्वत्थामाची खबर घेवन परत येवपाक न्हय. 

“म. भा.: द्रोणाचो आत्मो ताचे कुडींतल्यान वता तेन्ना ते अचेतन कुडीचें मस्तक अर्जुन कापिना. तें काम 
धृष्टद्युम्न करता (द्रोण 165.47-48). 

*द्रोणाचो आत्मो रेड्याचे कुडींत रिगप आनी ताणें येवन पांडवां वांगडा झुजप - हो प्रसंग महाभारतांत ना. 

कर्णपर्व 


कोंकणी भारताच्या कर्णपर्वांत एक म्हत्वाची नवी घडणूक आसा-कृष्ण कुंतीक कर्णा सरीं 
धाडटा आनी अर्जुनाक मारपाची तांक आशिल्ले ताचे घातकी बाण कुशीक सारता. महाभारतांत कर्ण 
घटोत्कचाक द्रोणपर्वांत मारता, पूण कोंकणी भारतांत हो प्रसंग कर्णपर्वांत आयला. 


कथा 1 


भीष्म आनी द्रोण हे आपले दोग उत्तम झुजारी मेले म्हूण दुर्योधन जिवार उदार जाल्लो. पांडवांक 
कृष्ण आलाशिरो दिता देखून ते जिखताले म्हूण आवयबापायन ताका सांगलें. 

कर्ण कौरवांच्या सैन्याचो मुखेली जालो. ताणें आपूण पांडवांक मारतलों म्हूण दुर्योधनाक 
उतर दिलें. दुर्योधनान ताका सांगले, तो उलयतालो चड़ पूण ताचेर ताच्या गुरू परशुरामाचो शाप 
आशिल्ल्यान ताका कामांत येस येनाशिल्लें.. आपणा कडेन आशिल्ल्या घातकी शस्त्रान आपूण 
अर्जुनाक मारूक शकतलों म्हूण कर्णान ताका जाप दिली. 

अर्जुनाक मारूक शकपी घातकी शस्त्रां कर्णा कडेन आसात, हें कृष्ण जाणा आशिल्लो. देखून, 
सुरवातीक ताणें अर्जुनाक मेकळेपणान झुजांत वांटो घेवंक दिलो ना?. 


। म. भा.: कर्णाक सैन्याचो मुखेली करपाचो प्रस्ताव येता तेन्ना दुर्योधन कसलेच न्हयकारी शेरे मारिना. तो 
फकत कर्णाक थुळेता (कर्ण 6.20, 30-32). 

“म. भा.: कर्ण घटोत्कचा आड आपलें शक्ती अस्र वापरचे आदीं कृष्णाक त्या घातकी अस्त्रा विशीं हुसको 
आशिल्लो. पूण महाभारतांत कर्ण तें आदींच-द्रोणपर्वांत-वापरता (द्रोण 154.53-54, 57). 


कथा 2 


अखेरेक कर्णाचीं घातकी शस्त्रां नश्ट करपाची एक येवजण कृष्णान केली. ताणें कर्ण आनी कौरव 
हांचे आड हिडिंबेच्या राज्यांतल्यान भीमाच्या पुताक घटोत्कचाक झुजांत हाडलो'. घटोत्कचान 
कौरवांच्या सैन्याचेर हल्ले करून ताका नाका शेवट केलो. दुर्योधनान जिवार उदार जावन कर्णाक 
ताणें अर्जुना खातीर राखून दवरिल्ल्या घातकी बाणांनी घटोत्कचाक मारचो म्हूण सुचयलें. कर्णान 
आपणा कडेन आशिल्ल्या पांचांतल्या दोन घातकी बाणांनी ताका मारलो?. पांडबांक खर दुख्ख 
जालें'. 

उपरांत कर्णा कडल्यान उरिल्ले तीन घातकी बाण काडून घेवपाक कृष्णान कुंतीक ताचे सरेन 

धाडपाचें येवजिलें. ते प्रमाणें, कुंती कर्णा सरेन गेली आनी तिणें मागिल्लें ताणें फार्टीफुडें व | 
दिलें. कृष्णान कर्णाच्या दानशूरपणाची तोखणाय केली*. 

रणांगणाचेर कृष्णान अर्जुनाक सांगले, आतां कर्णाक मारपाचो वेळ आयला. कर्णाक मारपा 
खातीर ताणें ताका आपलो एक खाशेलो बाण दिलो. तो बाण कर्णाक प्राणघातक जालो. 

कर्ण मरता आसतना, ताचें दानशूरपण तपासपाक विष्णून ताचे सरेन एका भिकान्याक धाडलो. 
कर्णान ताका सांगले, आपणा कडेन दांतांतले कांय मोलादीक खडे सोडून दुसरें कांय ना. ताणें 
लागींच एक फातर पळयलो आनी त्या भिकाऱयाक तो फातर आपणाक दी म्हूण सांगलें. त्या फातरान 
आपूण ते खडे काडून ताका दितलों म्हूण ताणें येवजिल्लें. पूण त्या भिकाऱयान म्हळें, आपणें तुका 
खडे काडपाक फातर दिवचो पडटा जाल्यार आपणाक भीक नाका. कर्णाक भिकाऱयाक निराश 
करपाचो नाशिल्लो. तो कसो तरी सरकटत त्या फातरा सरेन गेलो, दांतांतले मोलादीक खडे काडले 
आनी भिकाऱ्याक दिले“. 


। 
' म. भा.: घटोत्कच हिडिंबेच्या राज्यांतल्यान कुरुक्षेत्राच्या रणांगणार पयले खेपे कर्णपर्वांत येना. तो झुजांत | 
सुरवाती साकुनूच वांटेकार आसलो. (भीष्म 60, 87, 88, 89, 90). कोंकणी भारतांत लेगीत, भीष्मपर्वांत 
तो पांडवां वटेन झुजतालो म्हूण सांगलां. (कथा 8 पळयात). महाभारतांत तो कर्णपर्वांत जितो ना. तो 
द्रोणपर्वांतूच मरता. 

“म. भा.: कर्ण घटोत्कचाक द्रोणपर्वांत मारता. तो ताका मारूंक खाशेले बाण वापरना, ताका इंद्रा कडल्यान 
मेळिल्लें शक्ति अस्त्र वापरता. तें इंद्रान कर्णाचे कवच आनी कुंडलां घेवन बदलाक ताका दिल्लें. तें कर्णान | 
अर्जुनाक मारपाक म्हूण दवरिल्लें (द्रोण 154.54-57). 

म. मा.: घटोत्कचाक मरतना पळोवन पांडवांक वायट दिसता, पूण कृष्णाक खोस जाता, कारण अर्जुन 
आतां कर्णा पसून सुरक्षीत जाता (द्रोण 155.1-3). 

*म. भा.: हो प्रसंग महाभारतांत ना. पूण, कर्णाक तो आपलो पूत हें कळचे खातीर कुंती आपूण जावन 
कर्णा सरेन झूज सुरू जावचे आदीं वता (उद्योग 143.2). तिका तो पांडवां वटेन झुजिल्लो जाय. पूण, दुर्यो 

धन आपलो खास इश्ट जाल्ल्यान ताका आपूण सोडचों ना म्हूण कर्ण तिका सांगता (उद्योग 144.14-15). 
तरी, अर्जुन सोडून आपूण कोणाच पांडवाक मारचों ना, अशें कर्ण तिका उतर दिता (उद्योग 144.20). तो 
म्हणटा, एक तर आपूण अर्जुनाक मारतलों, ना जाल्यार ताच्या हातान मरतलों (उद्योग 144.21). 

"म. भा.: कृष्णा कडल्यान मेळिल्ल्या खाशेल्या बाणान अर्जुन कर्णाक मारिना. अर्जुन आनी कर्ण रणांगणार 
झुजता आसतना, कर्णाच्या रथाचें चक्र मातयेंत रोमता. तेन्ना ताचें लक्ष थंय वता. तो तें भायर काडपाचो 
यत्न करता पूण ताका येस येना (कर्ण 69.59-60). तें भायर काडपाक तो अर्जुना कडेन वेळ मागता (कर्ण 
66.61-65) पूण अर्जुन ताका वेळ दिना. झूज चालू उरता आनी अखेरेक अर्जुन आपल्या एका खाशेल्या 
बाणान कर्णाक अपंगूळ करता (कर्ण 67.23-24. 

“ही गजाल महाभारतांत ना. 

शल्यपर्व 


कोंकणी भारतांतलें शल्यपर्व खूब ल्हान, कित्याक, हातूंतलें गदापर्व म्हळ्ळें उपपर्व वेगळें 


' केलां. हातूंत व्हडल्यो नव्यो घडणुको मेळनात. पूण कोंकणी भारताच्या शल्यपर्वांत कर्ण मरतकच 


: दुर्योधन शल्याक आपणा खातीर झुजूंक आपोवन हाडटा आनी अखेरेक अर्जुन ताका जिवेशीं मारता. 


' पूण महाभारतांत शल्य झुजाचे सुरवाती सावन दुर्योधना वांगडा आसा आनी ताका अर्जुन न्हय, धर्म 
जिवेशीं मारता. 


कथा 1 


दुर्योधनान आतां शल्याक सैन्याचो मुखेली करपाचें थारायलें'. ताणें कृतवर्माक माद्र देशांत 


' बचून शल्याक आपोवन हाडूंक सांगलें. नकुल आनी सहदेव हे पांडब आपले भाचे जाल्ल्यान शल्य 


अनमनलो. कृतवर्मान ताका सांगलें, ताच्या भाच्यां कडेन ताणें झुजचें पडर्चे ना. तो भीमाक आनी 
अर्जुनाक मारीत जाल्यार दुर्योधन ताका आपलें अदे राज्य दितलो. शल्य झुजूक तयार जालो? 

व्यास दुर्योधना सरेन आयलो आनी ताका कृष्णा सरेन वचून ताका शरण वचपाचो सल्लो दिलो. 
पूण दुर्योधनान ताका सांगले, आपणाच्यान तें जावचें ना. ताणें पांडवांक झुजूंक आपोवपा खातीर 
आपले दूत तांचे कडेन धाडले. पांडवांनी ताका सांगून धाडलें, ताणें कृष्णक शरण येवचें'. तशें 
करीत जाल्यार ताचें राज्य उरतलें. दुर्योधनान तांकां कळयलें, तांणी सगळ्यांनी आपणाक शरण येवचें 
बा झुजूक तयार जावचें. तेन्ना पांडब आनी कौरव झुजाक तयार जाले. 

शल्याचे सैनीक बरे झुजले. दुर्योधनाक खोस जाली. शल्यान आपूण भीमाक आनी अर्जुनाक 
मारून ताचें राज्य राखतलों म्हूण ताका उतर दिलें 


। म. भा.: शल्य दुर्योधनाक ह्या वेळार न्हय, पयलींच मेळटा. झूज सुरू जावचे आदीं तो पांडवांक मेळूंक 
वतना वाटेर ताका दुर्योधन मेळटा आनी तो ताका आपले वटेन झुजूंक फुसलायता (उद्योग 7.7-8). 
सुरवातिकूच तो झुजांत वांटेकार जाला. अशवत्थामाच्या सल्ल्यान दुर्योधन ताका सैन्याचो नवो मुखेली 
नेमता (शल्य 5.18). 

° महाभारतांत शल्य भीमाक आनी अर्जुनाक मारीत जाल्यार दुर्योधन ताका आपलें अदे राज्य दितलो, असो 
उल्लेख ना. 

"म. भा.: दुर्योधनाक पांडवां कडेन शांती करपाचो सल्लो व्यास न्हय, कृपाचार्य दिता (शल्य 3.42-43, 
44). 

* महाभारतांत इतले उसरां पांडव दुर्योधनाक कृष्णाक शरण यो म्हूण सुचयनात. 

* म..भा.: शल्य दुर्योधनाक आपूण सगळ्या पांडवांक मारतलों म्हूण सांगता (शल्य 6.11). तो फकत भीम 
आनी अर्जुन हांचींच नांवां घेना. 

कथा 2 


शल्य किंवाट्यान झुजलो. ताणें आपल्या भाच्यांक शिटकावणी दिली, तांणी आपणा आड 
झुजचें न्हय आनी दुर्योधनाक शरण बच्चें. तांणी ताका धर्माक शरण येवपाक सांगलें. तेन्ना शल्यान 
पांडवांचेर एक एक करून हल्लो केलो आनी तांकां घायाळ केले. पूण, अर्जुन रोखडोच बरो जालो 
आनी ताचे आड झुजूंक उबो रावलो. अर्जुनाचो बाण शल्याच्या काळजांत रोमलो आनी तो पडलो. 
तो रणांगणार पडटकच ताच्या सैनिकांक झुजपाचो धीर ना जालो आनी ते माद्रदेशाक परतले!" 

दुर्योधनान फुडाराची दिशा थारावपा खातीर कृपाचार्य, अश्वत्थामा आनी कृतवर्मा हांचो सल्लो 
मागलो. ताणें म्हळे, तांणी आतां कशेंय आपणाक सांबाळूंक जाय. दुसऱया दिसा बलभद्र येवन 
पांडवांक काबार करतलो. कृपाचार्य आनी अश्वत्थामान हस्तिनापुराच्या कोटांत वचून थंयच्यान 
झुजपाचें सुचयलें. दुर्योधनान सांगले, कोटात गेल्यार तें भिजूडपण जातलें. भायर रावून मानान आनी 
अभिमानान झुजप बरें. कौरवांचें सैन्य धाडसान झुजलें आनी तांणी जायत्या पांडव राजांक आनी 
सैनिकांक मारले. उपरांत अर्जुन आनी अश्वत्थामा मदीं भिरांकूळ झूज जालें. ते सुर्वेक एकामेका 
कडेन वेगळ्या वेगळ्या शस्त्रांनी झुजले आनी अखेरेक मल्लविद्येन झुजले*. 


'म. भा.: चडशा भागांत, धर्म, भीम, नकुल आनी सहदेव ह्या चार पांडवां कडेन शल्य झुजता. अर्जुन दुसरे 
कडेन आसता. ह्या झगड्यांत शल्य तशेंच चौगूय पांडव घायाळ जातात. शल्याक अर्जुन मारिना. धर्म ताका 
एके शक्तीन मारता (शल्य 16.47). शल्य पडटकच लेगीत ताचे सैनीक पांडवां आड धाडसान झुजतात. 

“म. भा.: शल्य पडटकच, कोटांत पळपाची येवजण ना. झूज चालूच उरता. कौरवांच्या सैन्याचो संहार 


जाता आनी दुर्योधन रणांगणा वयल्यान पळपाक सोदता (शल्य 28.16-18). 
गदापर्व 


महाभारतांत गदापर्व नांवाचें स्वतंत्र पर्व ना, पूण शल्यपर्व खाला गदापर्व नांवाचें उपपर्व 
आसा. कोंकणी भारतातल्या गदापर्वांत पयल्या दोन कथांनी त्या उपपर्वांतले कांय प्रसंग आयल्यात. 
कोंकणी भारताच्या गदापर्वांतले तिसरे कथेत महाभारताच्या सौप्तिकापर्वांतले कांय प्रसंग आसात. 
कोंकणी भारताच्या गदापर्वांतल्यो मुखेल नव्यो घडणुको म्हळ्यार आपणाक अभेद्य करपा विशीं 
धर्माचो सल्लो घेवपाक दुर्योधनाची धर्माक भेट, थंय सावन परत येतना कृष्णान ताचे येवजणेचो 
भंग करप, दुर्योधनाचो निष्फळ अग्निहोम, परत येतकच झुजामळार दुर्योधनाची दुर्दशा पळोवन 
बलभद्राचो संताप, पांडवांचे आनी यादवांचे झूज आनी कृष्णाच्या सल्ल्या प्रमाणें अर्जुनाचें मोहनास्र 
वापरप. 

मुखार कितें करखें तें दुर्योधन चिंतीत आसतना ताचीं आवयबापूय आनी बायल ताचे सरीं 
 आयलीं आनी तांणी ताका कृष्णाक आनी धर्माक शरण वचूंक सांगलें. दुर्योधनान हो सल्लो भायर 
` मारलो, पूण ताका दिसलें, तो धर्मा सरेन वचून पांडवांक कशे काबार करचे तें विचारीत जाल्यार तो 
ताका सत्य सांगतलो, कित्याक धर्म सदांच खरें उलयतालो. 
तो धर्मा सरेन गेलो तेन्ना धर्मान ताका उर्बेभरीत येवकार दिलो आनी येवपाचें कारण विचारलें. 
 दुर्योधनान म्हळे, आपूण सल्लो मागूंक आयलां. धर्मान आपणाक सत्य आनी फकत सत्य सांगचें. 
' धर्मान वचन दिलें, आपूण सत्य सांगतलों. दुर्योधनान धर्मा कडेन विचारलें, आपणें अभेद्य जावन 
' पांचूय पांडवांच्यो तकल्यो मारून हस्तिनापुराचें राज्य शांततायेन कशें चलोवचें. धर्मान म्हळे, ताची 
' हीच मोख आशिल्ली जाल्यार झुजांत ताणें इतल्या सोयऱयांचे आनी सैनिकांचे जीव वगड़ावपाची 
' गरज नासली. ताणें आदींच धर्माचो सल्लो घेतिल्लो जाल्यार हे सगळे लोक गरजे भायर मरचे 
नासले. धर्मान ताका सल्लो दिलो, दुर्योधनान आपले सगळे कपडे काडून, न्हावन, आवय मुखार 
सामको नागड़ो उबो रावचो. ती दोळ्यां वयलें वस्त्र काडून ताचें सगळे आंग नियाळीत जाल्यार ताची 
कूड अभेद्य जातली. उपरांत तो पांडवांक मारून हस्तिनापुराचें राज्य चलोवंक शकतलो. 
ह्या सल्ल्यान दुर्योधन खोशी जालो. ताणें धर्माक वेंग मारली आनी आपल्या शिबिरांत आयलो. 
तितल्यांत कृष्णाक धर्मान दुर्योधनाक दिल्ल्या सल्ल्याची खबर मेळळी. दुर्योधन धर्माचो हो सल्लो 
मानीत जाल्यार आपलो ह्या झुजांतलो सगळो यत्न फुकट वतलो म्हूण कृष्ण सामको बेचैन जालो. 
तो ताकतिकेन हस्तिनापुराक गेलो आनी जे वाटे वयल्यान दुर्योधन आपल्या महालांत परतो वतालो ते 
वाटेर एक संन्याशी जावन बसलो. ताणें दुर्योधनाक ताचे स्थिती विशीं विचारलें. दुर्योधन संन्याशांक 
व्हड मान दिवपी. ताणें ताका सगळे सांगून ताचो सल्लो विचारलो. सन्याशान मान्य केलें की 
गांधारीचे नदरेन ताची कूड अभेद्य जातली. पूण ताचे असल्या प्रौढ मनशान आवय मुखार सामको 
नागड़ो रावप सारके न्हय. देखून, ताणें आवय मुखार वच्चे आदीं आपलो गुप्त भाग फुलांच्या 
लुगटान धांपचो'. 
दुर्योधनान संन्याशाचो सल्लो मानपाचें थारायलें. ताणें आपल्या येवपाचें कारण आदींच आवयक 
कळयलें आनी उपरांत तिका मेळूंक गेलो. गांधारीन दोळ्यां वयली पट्टी काडून पुताचेर नदर 
घाली. तिणें ताच्या गुप्त भागा वयलें लुगट पळयलें तेन्ना तो सामको नागडो कित्याक आयलो ना 
काय म्हूण तिणें ताका विचारलें. दुर्योधनान तिका आपणाक धर्मान आनी संन्याशान दिलले सल्ले 
सांगले. गांधारीन ताका म्हळे, धर्मान ताका सारको सल्लो दिल्लो पूण ताका वाटेर मेळिल्ल्या 
स॑न्याशान दांडो आडवो घालून येवजण मोडून उडयली. संन्याशाचें रूप घेतिल्लो तो कृष्ण आसतलो. 
दुर्योधनान द्रौपदीक हस्तिनापुरांतल्या सभाघरांत आपले माडयेर बसूंक सांगिल्लें तेन्ना तिणें भीमाची 

गदा ताची मांडी फोडटली म्हूण ताका शाप दिल्लो. कृष्णान द्रौपदीचो शाप खरो थारचो बे 
केल्या आसतली?. 

गांधारीन दुर्योधनाक एक हवन करपाक सांगले. त्या हवनाच्या उज्यांतल्यान एक घोडेस्वार 
शस्त्र घेवन भायर येतलो. दुर्योधन तें शस्त्र आनी तो घोड़ो हातासूंक शकलो जाल्यार तो पांडवां 
हारोबंक शकतलो. दुर्योधनान रोखड्यारोखडें हवन सुरू केलें आनी ताचे मुखार ध्यान लावन बसलो. 
ताचे जिते उरिल्ले सैनीक ताचे भोंवतणीं सुरक्षे खातीर राविल्ले. 

पांडबांक आनी कृष्णाक दुर्योधनाच्या हवनाची खबर मेळळी तेन्ना तांणी तें हवन ताकतिकेन 
मोडून घालची योजना केली. हनुमानान कृष्णाक आनी अर्जुनाक भुजांचेर घेवन हवनाचे सुवातेर 
उड्डाण केलें. तांणी तें हवन. मळबांतल्यान मोन्यांनी पळयलें. उज्यांतल्यान घोडेस्वाराक शस्त्र घेवन 
भायर सरतना पळयलो. कृष्णान हनुमानाक हवन रोखड्यारोखडें थांबोवंक सांगलें. हनुमानान व्हडले | 
फातर आनी खडपां हाडून तीं हवनाचेर उडयलीं. उजो पालवलो. घोडेस्वार घोड्या आनी शस्त्रा सयत | 
नाच्च जालो', ॥ 

दुर्योधन बेचैन जालो. झूज परतून सुरू जालें. भीम गदा घेवन धांवत आयलो आनी दुर्योधना | 
कडेन झगडूक लागलो. उपरांत कृतवर्मा, कृपाचार्य आनी अशत्थामा ताच्या आदाराक आयले. 
दुर्योधन तांचे फाटल्यांतल्यान नाच्च जावन एके न्हंयेंत उदका पोंदा लिपलो*. तो उदका पोंदा | 
अखंडपणान रावपाची कला जाणा आशिल्लो. कृतवर्मा, कृपाचार्य आनी अश्वत्थामा उरिल्ल्या | 
सैनिकांक घेवन कोटांत भितर सरले. 

पांडव दुर्योधनाक सोदताले पूण तो तांकां मेळळो ना. कृष्णाचे सुचोवणे प्रमाणें हनुमानान 
दुर्योधनाक सगळे कडेन सोदलो पूण तो मेळळो ना. उपरांत कृष्णान मनन करून पळयलें, 
दुर्योधन वचून न्हंयेंत लिपला. न्हंयेंत दुर्योधनाक सोदपा खातीर बुडये हाडपाक लायले. पूण दुर्योधनान 
बुड्यांक फटयले. बुडयांनी सुचयलें, पांडवांनी नुस्त्याचें जाळे वापरचें. अखेरेक, तांणी नुस्त्याच्या 
जाळ्यात दुर्योधनाक धरलो*. भीमान ताच्यो भगल्यो मारल्यो. दुर्योधन रागार जालो. ताणें भीमाक 
आपले आड झुजपाचें आव्हान दिलें. 

भीम आनी दुर्योधन गदांनी झुजले. भीम थकिल्लोसो दिसलो तेन्ना कृष्णान द्रौपदीक थंय 
हाडपाची वेवस्था केली. तिचे उर्बेन भीमाक उमेद आयली. ताणें तिका पळयली तेन्ना तिणें ताका 
खूण करून दुर्योधनाक जांगडार मारूंक जाय म्हूण सुचयलें. भीमान तशेंच केलें“. दुर्योधनाचो एक 
पांय पुरायेन तुटून पडलो. उपरांत भीमान ताचे दुसरे मांडयेर आघात केलो आनी ताचो दुसरोय पांय | 
तुटून पडलो. दुर्योधनाचे तीन कुडके जावन पडले'. तरी, तो जितो आशिल्लो. 

उरिल्ले कौरव सैनीक आदींच पळून गेल्ले. कृतवर्मा, कृपाचार्य आनी अश्वत्थामा लागींच्या 


रानांत पळळे. | 
' महाभारतांत दुर्योधनान आपणाक अभेद्य करपा खातीर धर्मा कडेन सल्लो मागूंक गेल्ल्याचो वा कृष्णान 

दुर्योधनाची येवजण खळखळावन घालपाचो उल्लेख ना. 

2 महाभारतांत स्वताक अभेद्य करपा खातीर दुर्योधनान आवय सरेन वचप आनी तांचें उपरांतर्चे संभाशण 
मेळना. 

3 महाभारतांत हवनाची गजाल ना. 

*म. भा.: दुर्योधन नहंयेंत न्हय, तळ्यांत लिपता (शल्य 29.7). 

$ म. भा.: कांय शिकान्यां कडल्यान दुर्योधन तळ्यांत लिपला म्हूण भीमाक कळटा आनी तो तें आपल्या 
भावांक सांगता (शल्य 29.43). दुर्योधनाक धरूक बुडये वा नुस्त्याचें जाळे वापरिनात. 

“म. भा.: भीम आनी दुर्योधन हांच्या गदा युद्धा वेळार द्रौपदी उपस्थीत ना. दुर्योधनाक जांगडांचेर मारूक 
जाय म्हूण भीमाक अर्जुन सुचयता (शल्य 57.18). 

7म. भा.: दुर्योधनाचे तीन कुडके जायनात. भीम एकाच धपक्यान ताचीं दोनूय जांगडां फोडटा (शल्य 


57.44-45). 


' कथा 2 


धृतराष्ट्र आनी गांधारी दुर्योधनाक सोदीत आयलीं. ताचे थंय तीन कुडके जावन पडिल्ले पळोवन 
तांकां धकको बसलो. तो दुखीन पिरंगतालो. तीं दोगांय हुडक्यांनी रडलीं. 

हस्तिनापुरांत जितो मूस दिसनासलो. वेपान्यांनी पसरे बंद केल्ले. कांय लोक पळून दुसऱ्या 
राज्यांनी गेल्ले. पांडवांनी नकुलाक शारांतली परिस्थिती जाग्यार घालपा खातीर धाडलो. भावांनी 
सांगिल्ले प्रमाणें नकुल हस्तिनापुराक गेलो. ताणें आपल्या सैन्याच्या मुखेल्याक एका दंवडेकारा 
कडल्यान जे लोक पळून गेल्यात ते परते आयल्यार सुरक्षीत आसतले अशे जाहीर करपाक सांगले. 
पांडव तांचें कल्याण पळयतले. हस्तिनापुराचो नवो राजा धर्म आसतलो. 

दुर्योधन पडिल्ले कडेन धृतराष्ट्र आनी गांधारी रडटात तीं नकुलान पळयलीं. ताका रडन दिसले. 
तेन्ना ताका विदुर मेळ्ळो. तो धृतराष्ट्र, गांधारी आनी भानुमती हांकां सोदतालो. नकुलान ताका 
सांगले, दुर्योधनाचीं आवयबापूय आपल्या पुता सरेन आसात. विदुर धृतराष्ट्र आनी गांधारी हांचे सरेन 
तांकां पाचारपा खातीर गेलो. भानुमतीक सुगंधेगेर व्हेल्ली आनी सुगंधा तिका शांत करताली म्हूण 
ताका खबर मेळ्ळी. 

दुसर्‍या दिसा आपली यात्रा सोंपोबन बलभद्र परतलो तेन्ना ताका कळळें, पांडवांनी कौरवांचें 
सैन्य काबार केलें आनी दुर्योधनाक मरण येवपा इतलो घायाळ केलो. तो दुर्योधनाक पळोवंक गेलो. 
दुर्योधनाची काकुळटेणी स्थिती पळोवन तो बेचैन जालो. पांडवांच्यो तकल्यो कापून दुर्योधनाक हाडून 
दिवपाक तो तयार जालो. यादव आनी पांडव हांचे मदीं झूज पेटले. यादव आनी पांडव एकामेकांक 
मारतात तें कृष्णाक आवडलें ना आनी ताणें अर्जुनाक यादवांचेर बेगोबेग मोहनास्त्र घालपाक सांगलें. 
तातूंत तांकां न्हीद लागली. कांय वेळान कृष्णान अर्जुनाक मोहनास्त्र काडपाक सांगलें. बलभद्र आनी 

यादवांचे सैनीक सुद्दीर आयले तेन्ना कृष्णान तांकां सांगले, पांडवांचेर हल्लो करप व 
ईश्वराचे अवतार. कृष्णान बलभद्राक सांगलें, हस्तिनापुरांत बलभद्राचें कांय काम ना आनी 
द्वारकेक परतूंक जाय. बलभद्र आनी यादवांचें सैन्य द्वारकेक परतलें. 

शाराचे मुखेल देसाय आनी पटेल कृष्णाक आनी पांडवांक मेळूंक आयले. पांडवांनी 
बरे भाशेन वागयतले म्हूण उतर दिलें. तांणी सांगलें, आदले सत्तेक लागीं आशिल्ल्यांचेर पांडव 
घेबचे नात. जे वेपारी आनी हेर लोक शारांतल्यान पळून गेल्ले तांच्यांनी परते येवं येता. 

दुर्योधनाची बायल भानुमती, कृष्णाक आनी पांडवांक मेळूंक आयली. तिका पळोवन 
रडूंक लागले. कृष्णान ती कित्याक आयल्या तें विचारलें. घोवाच्या सरणार आपर्णे आत 
करपाचें थारायलां हें सांगूंक ती आयिल्ली. कृष्णान तिका तशे करिनाका म्हूण सल्लो दिलो 
आपले शंबर पूत आनी घोव झुजांत मरतकच आपणाक जियेवपाची इत्सा ना अशें तिणें म्हळें. तिका 
उपरांत सुगंधेगेर व्हेली. | 

दुर्योधना म्हऱ्यांत उबी राविल्ले गांधारीक भूक आनी तान लागली. कृष्णान तिचे म्हऱ्यांत | 
एक चिंचेचे झाड निर्माण केलें. गांधारीन चिंचेचीं पानां काडपाचो यत्न केलो. तेन्ना तें झाड 
ऊंच जालें. झुजांत मेल्ल्या आपल्या पुतांच्यो कुडी एकार एक रचून तांचेर गांधारीक चडचें ' 
पडलें. चिंचेचे झाड तिका हांसलें पूण गांधारीची काकुळट येवन तें परतून मोटवें जालें. ताका | 
लागून तिका सोंपेपणीं चींच आनी पानां काडूंक मेळळीं. उपरांत झाडाचें एके बायलेंत रुपांतर | 
जालें आनी ते बायलेन गांधारीक पियेवंक उदक हाडलें. गांधारी थोडें उदक पियेली आनी ' 
थोडें घोवाक दिलें. दोगांय रडटालीं. बायलेंत रुपांतर जाल्ले चिंचेन तांकां शांत करपाचो यत्न 


केलो पूण फांतोडेर ती नाच्च जाली. उपरांत विदुरान थंय येवन तांकां शांत करपाचो यत्न 
केलो i 





'म. भा.: हे कथेत सांगिल्ली एकूय घडणूक, बलभद्र परत येवपाचें सोडून महाभारतांत मेळना. आपूण 
नाशिल्ल्या वेळार घडिल्ल्या घडणुकांचेर बलभद्राच्यो प्रतिक्रियाय महाभारतांत सामक्यो वेगळ्यो आसात 
बलभद्र परतता तेन्ना यादव आनी पांडव हांचे मदीं झूज जायना. खरें म्हळ्यार, बलभद्र भीम आनी दुर्योधन | 
हांचें गदायुद्ध जावचे आदीं पावता (शल्य 33.1-2). तो ब्रह्महत्येचें प्रायश्चीत करपाक यात्रेक वचना. तो | 
झुजांत वांटो घेवंक तयार ना देखून यात्रेक वता (उद्योग 7.26). तो परतता तेन्ना परिस्थिती मोन्यांनी मान्य 
करता. पूण, गदायुद्धात दुस्मानाक बोंबले सकयल मारचो न्हय असो नेम आशिल्ल्यान भीमान दुर्योधनाक 
जांगडांचेर मारिल्लो पळोवन तो रागार जाता. दुर्योधन पडटकच भीम ताचे तकलेर खोंट मारता म्हणुनूय तो 


रागार जाता (शल्य 59.3-6). पूण कृष्ण आपल्या भावाक थातारता (शल्य 59.14-16). 

कथा 3 


रानांत लिपिल्ले कृतवर्मा, कृपाचार्य आनी अश्वत्थामा दुर्योधना सरेन वचून मुखार कितें करपाचें 
ताचेर ताचो सल्लो विचारूंक गेले. दुर्योधन वळवळटालो, तरी तो मरनासलो. पांडवांच्यो गोमट्यो 
कापून हाडून आपणाक दाखयल्यार आपूण शांततायेन मरतलों म्हूण ताणें आपल्या सांगात्यांक 


` सांगले. ताचो आदेश पाळपाचें अश्वत्थामान उतर दिलें. 


कृष्णान धर्माक सांगले, द्रौपदीचे पांच पूत वारणावत कोटांत आसात. दुर्योधनाचे सांगाती थंय 
लागीं आशिल्ल्यान तांकां सुरक्षीत सुवातेर व्हरूक जाय. अर्जुनाकय कोणें सांगले, थयच्यान लागींच 
कृतवर्मा, कृपाचार्य आनी अश्वत्थामा आसात. कृष्णान भीमाक सुचयलें, ताणें द्रौपदीच्या पुतांक 
हस्तिनापुराच्या कोटांत हाड़चे. ते थंय पावतकच कृष्णान धृष्टद्युम्नाक एक मोटें सैन्य दिवन कोट 
राखूक सांगलें. 

कृष्ण, हनुमान आनी पांडव द्रौपदीक घेवन एके न्हंये देगेर गेले. थंय ते जेवले. सूर्य अस्ताक 
बतालो देखून तांणी रात थंयच काडची म्हूण थारायलें. 

कृतवर्मा, कृपाचार्य आनी अश्वत्थामा हस्तिनापुराच्या कोटा वटेन गेले. कृतवर्मान म्हळे, कोट 
राखपाक व्हड सैन्य आसा. सैन्य नाशिल्ल्यान तांणी मुखार वचप सारके न्हय. अशे परिस्थितींत 
ते शस्त्रांनी दुस्मानाक मारूक शकनासले. दुस्मानाक मारपाक दुसरो कितेंय डावपेंच सोदून काडूक 
जाय आसलो. कावळे आनी घुगूम हांची काणी ताणें अश्वत्थामाक सांगली. तातूंत एक म्हातारो 
कावळी आपल्या शेजरा रावपी घुगमांचो आलाशिरो मागून आनी तांच्या राजाचो विस्वास जिखून 
तांच्या घोंटेराक उजो घालता आनी तांकां मारता”, पूण अश्वत्थामा कृतवर्माचें आयकनासलो. तो 
दुस्मानाचेर हल्लो करपाची आपली येवजण आंखतालो. अश्वत्थामा आयकून घेवपाचे स्थितींत ना 
म्हूण जाणवतकच कृतवर्मा थंयच्यान कडसरलो. 

ते एका बड़ा पोंदा उबे राविल्ले आसतना, काळखांत एक घुगूम येवन त्या झाडा वयल्या सगळ्या 
कावळ्यांक मारता तें तांणी पळयलें'. कृपाचार्याक दिसलें, थंय चड़ वेळ रावप सारकें न्हय आनी 
ताणें अश्वत्थामाक दुसरे कडेन वचपाक सुचयलें. अश्वत्थामान ताचें आयकलें ना तेन्ना तोबूय ताका 
सोडून गेलो. 

अश्वत्थामा आतां एकलो पडलो. ताणें पळयलें, एक आकांताळी आनी भिरांकूळ आकृताय 
तोंड उक्तें करून कोट राखता. तिची खाडकी जमनीक तेंकल्या आनी वयलो जबड़ो मळबांत ऊंच 
आसा. अश्वत्थामान मारिल्ले कितलेशे बाण आनी हेर शस्त्रां तिणे गिळळीं. दुर्योधनाक दिल्ले उतर 
पाळूंक शकना म्हूण जाणबल्ल्यान अश्वत्थामान थंयच आत्मदहन करपाचें थारायलें. ते खातीर ताणें 
उजो पेटयलो आनी तो उडकी मारपाक वतालो. तितल्यांत ते भिरांकूळ आकृतायेक अशवत्थामाच्या 
निश्चयाची तोख़णाय दिसली आनी तिणें ताका कसलोय वर मागपाक सांगलें. अश्वत्थामान आपणाक 

कोटांत वचपाची परवानगी मागली* | 
भितर वतकच ताणें थंय आशिल्ल्या मनशांचेर मोहनास्त्र घालें आनी धृष्टद्युम्न आनी द्रौपदीचे प 


पूत हांची सगळ्यांची कत्तल केली'. ताणें द्रौपदीच्या भुरग्यांच्यो मुंडयो दुर्योधनाक दाखोवपा खातीर 
हाडल्यो. त्यो पळोवन दुर्योधनाक किळस आयली आनी ताणें अखेरचो स्वास घेतलो“ 
दुसर्‍या दिसा कृष्ण आनी पांडव कोटांत आयले तेन्ना थंय आशिल्ल्या सगळ्यांची, द्रौपदीच्या 


पांच पुतां सयत, हत्त्या जाल्ली तांणी पळयली'. तांकां दुख्ख आडावंक जमलें ना. अर्जुन, कृष्ण 


आनी हनुमान हांणी अश्वत्थामाची फाट धरून ताका धरलो. द्रौपदीक ताची गोमटी मारिल्ली जाय 
आसली. 

पूण धर्मान आपल्या भावांक ताका सोडूंक लायलो. ताका सोडचे आदीं, अर्जुनान म्हाल्याक 
हाडून ताका लज करपा खातीर ताची अर्द खड्डी तासून घेतली आनी अर्द मिशी आनी अर्दे खाड 
तासूंक लायलें. अश्वत्थामा रानांत गेलो आनी रानवटी वाठाराचे देवतेचें ध्यान करपाक बसलो. देवता 
ताचेर प्रसन्न जाली आनी तिणें ताका कसलो वर जाय काय म्हूण विचारलें. ताणें म्हळें, आपणाक 
दोन बळिश्ट बाण जाय, एक पांडवांक मारूक आनी दुसरो तांच्या बायलांचे गर्भ नश्ट करूंक. देवतेन 
ताका ते बाण दिले. ते घेवन तो हस्तिनापुराक गेलो. मध्यानरातीर, कृष्णान पांडवां वटेन येवपी 
बाण पळयलो आनी सुदर्शन चक्र सोडून तो नश्ट केलो. दुसरो बाण पांडवांच्या बायलांच्या गाबांक 
तोपलो. उत्तरा दुखीन वळवळटकच तिका कृष्णाची याद जाली. तो थंय धांवत गेलो तेन्ना ताका तो 
दुसरो बाण तिच्या गाबाचेर हल्लो करता तें जाणबलें. ताणें उत्तरेक तिचें तोंड उक्ते करूंक सांगले 
आनी तो बाण मोडून घालपा खातीर तिचे कुडींत आपलें सुदर्शन चक्र सुक्षीम आकारांत सोडलें. 
चक्रान दुसरोय बाण मोडून घालो*. 

उपरांत पांडवांनी कुरुक्षेत्रा वयल्या झुजांत मेल्ल्या मनशांच्यो कुडी लासपाचें थारायलें. पूण 
भीष्मान एक खाशेली मागणी केल्ली, जंय कोणाक आदीं पुरूंक ना तसले कडेन ताका आपली 
कूड पुरिल्ली जाय आसली. पूण भीष्माची कूड खंयूय व्हेल्यार तांकां एक आकाशवाणी आयकूक 
येताली, भीष्मा असल्या खूब जाणांक आदीं थंय पुरिल्ले म्हूण. तेन्ना अर्जुनान भीष्माची कूड कृष्णा 
सरेन व्हेली. कृष्णान ताका सांगले, आमी आपणाक ह्या संवसारांत आगळे म्हूण चितलें तरी तशें 
ना. आमचे आदीं आमचे असले खूब जाण मनीस जल्मल्यात आनी मेल्यात. ताचें आयकून अर्जुनान 
भीष्माक एके खाशेले सुवातेर पुरपाची येवजण सोडली. जायत्या जाणांक आदीं पुरिल्ले थयच ताणें 
ताका पुरलो. 

उपरांत धर्माच्या राज्याभिशेकाचो व्हड दबाजो जालो. 


'म. भा.: पांडवांच्यो मुंडयो हाडीत जाल्यार आपूण शांततायेन मरतलों म्हूण दुर्योधन सांगात्यांक सांगिना. 
पूण पाचालाक नश्ट करपाचो अश्वत्थामाचो निश्चय आयकून तो खोशी जाता. (शल्य 64.34-35 ) आनी 
अश्वत्थामाक आपलो नवो सेनापती नेमचो म्हूण कृपाचार्याक सांगता (शल्य 64.38). 

? कृतवर्मान सांगिल्ली ही कावळ्यांची आनी घुगमांची काणी महाभारतांत मेळना. 

3म. भा.: त्या घुगमाक पळोवन अश्वत्थामा छावणेंत न्हिदिल्ल्या धृष्टद्युम्नाक, द्रौपदीच्या भुरग्यांक आनी 
पांडवांच्या सैनिकांक अशेच तरेन मारपाची येवजण आंखता (सौप्तिक 1.41-44). 

4म.भा.: एक आकांताळी आकृताय राखता ते पांडवांचे छावणेंत अश्वत्थामा रिगूंक सोदता. ताणें मारिल्ले 
बाण आनी हेर शस्तरां ती आकृताय गिळटा तेन्ना तो शिवाचें ध्यान करता (सौप्तिक 6.11-16, 32-34). 
शिव ताका प्रसन्न जाता आनी ताका एक दैवी तरसाद दिता (सौप्तिक 7.64). 

5म. भा.: अश्वत्थामा दैवी तरसाद घेवन पांडवांच्या शिबिरांत भितर सरतकच तो धुष्टद्युम्नाक (सौप्तिक 
8.21), शिखंडीक, द्रौपदीच्या भुरग्यांक (सौप्तिक 8.49) आनी ताका थंय मेळिल्ल्या हेर सगळ्या पांडव 
झुजार्‍्यांक जिते मारता. तो मोहनास्त्र वापरिना. कृतवर्मा आनी कृपाचार्य ताका सोडून वचनात. ते छावणेच्या 
दारार रावून थंयच्यान पळून वचपी सगळ्या सैनिकांक मारतात (सौप्तिक 8.100). 

“म. भा.: कत्तली उपरांत अश्वत्थामा, कृतवर्मा आनी कृपाचार्य दुर्योधना सरेन वतात (सौप्तिक 9.1). 
अश्वत्थामा द्रौपदीच्या भुरग्यांच्यो मुंडयो ताचे सरेन व्हरिना. तशेंच, आपणें पांचूय पांडवांक मारले म्हूण 
ताका फटीचें सांगिना. आपणें धृष्टद्युम्नाक, द्रौपदीच्या पुतांक आनी छावणेंतल्या हेर झुजाऱ्यांक मारले म्हूण 
तो दुर्योधनाक सांगता (सौप्तिक 9.49-51). दुर्योधनाक हें आयकून व्हड खोस जाता आनी तो मरता 
(सौप्तिक 9.52-55). 

7म. भा.: धृष्टद्युम्माचो रथी जो पांडवांचे छावणेतल्यान कसो तरी पळून वता तो पांडवांक ती वायट खबर 
दिता (सौप्तिक 10.1-4). 

* म..भा.: आपूण मरसर उपास करतलीं आशे द्रौपदी म्हणटा. अश्वत्थामाक मारून ताचे तकले वयले रत्न 
पुरावो म्हूण हाडल्यार आपूण उपास सोडटलीं म्हूण ती सांगता (सौप्तिक 11.14-15, 20). नकुल सारथी 
जाल्ल्या रथांतल्यान भीम अशवत्थामाक धरूक वता (सौप्तिक 11.27-30). तांचे फाटोफाट कृष्ण सारथी 
जाल्ल्या र॒थांतल्यान अर्जुन आनी धर्म वतात (सौप्तिक 13.5, 7). 

9 म. भा.: महाभारतांत अशवत्थामाची काणी सामकी वेगळी आसा. तो मोहनास्त्र वापरिना. पांडव 
अशवत्थामाक धरून ताका लज करूंक ताची खड़डी ताशिनात वा अर्द मिशी अर्द खाड कापिनात. 
अश्वत्थामा रानवटी वाठाराचे देवतेचें ध्यान करिना. महाभारतांत पांडवांक अश्वत्थामा गंगेच्या कांठार 
मेळटा. पांडव दिसतकच अश्वत्थामा तांकां मारपा खातीर ब्रह्मशिरस्‌ नांवाचें दैवी हत्यार वापरता (सौप्तिक 
13.16-19). कृष्ण रोखडोच अर्जुनाक तसलेच दैवी हत्यार वापरून तें हत्यार प्रभावहीण करूंक सांगता 
(सौप्तिक 14.2-3). पृथ्वी हालूंक लागता. नारद आनी व्यास ऋषी ह्या दोन हत्यारां मदीं येतात (सौप्तिक 
14.12) आनी अर्जुनाक आनी अश्वत्थामाक आपापलीं शस्त्रां फाटीं घेवपाक सांगतात, कारण तांच्या 
दैवी अस्त्रांच्या संघर्शान पृथ्वीच्या कल्याणाक बादा येवंक शकता (सौप्तिक 15.23). अर्जुन आपलें अस्त्र 
फाटीं घेता (सौप्तिक 15.1) पूण अश्वत्थामा कडेन आपलें शस्त्र फाटीं घेवंक जमना (सौप्तिक 15.12). 
तो तें पांडवांच्या बायलांच्या गाबां वटेन धाडटा (सौप्तिक 15.31). रुशी सांगतात, अश्वत्थामान ताचे 
तकले वयलें रत्न पांडवांक दिवचें. ते खातीर पांडवांनी ताचो जीव वाटावचो (सौप्तिक 15.27). पूण 
कृष्ण अश्वत्थामाक तो तीन हजार वर्सा सगळ्या तरांच्यो पिडा जावन पृथ्वीभर भोंवतलो म्हूण शाप दिता 
(सौप्तिक 16.9-12): कृष्ण म्हणटा, अश्वत्थामाच्या दैवी अस्त्राक लागून उत्तरेगेर मेल्लें भुरगें जातले. 
पूण ताका उपरांत दीर्घ जीण मेळटली (सौप्तिक 16.8). तें भुरगें, परिक्षित, पांडवांचे दायज चलयतलें. 

अश्वमेधपर्व 


कोंकणी भारताचें अश्वमेधपर्व महाभारता परस चड जैमिनीच्या अश्वमेधाचेर आदारीत आसा. 
देखून हांगा कोंकणी भारताचे कथे कडेन जैमिनीच्या अश्वमेधाची तुळा करप सारकें दिसता. कोंकणी 
भारताचें अश्वमेधपर्व आनी महाभारताचें अश्वमेधपर्व हातूंत अर्जुन आनी ताचो पूत बभ्रुवाहन हांचें 
झूज आनी अर्जुनाचो बध, इतलें सोडल्यार दुसरे कडेन कांय साम्य दिसना. 

जैमिनींतल्यो कांय गजाली कोंकणी भारतांत आसपावूंक नात पूण ज्यो गजाली आसपायल्यात 
तातूंत विंगडपणां थोडींच आसात. कोंकणी भारतांतल्या अश्वमेधपर्वांत एक नवी घडणूक आसा. 
ती म्हळ्यार, निमाणे कर्थेत किष्किंधेच्या एका वानर सैन्या आड जाल्ली अर्जुनाची लटाफट. अर्जुन 
जेन्ना श्यामकर्ण घोड्या फाटल्यान वता, तेन्ना ताच्या सैन्याक किष्किंधेचें हें वानर सैन्य मेळटा आनी 
तें तांची वाट आडायता. वानरां कडेन राजा मकरध्वजाची धूव आसा. तांणी तिचें अपहरण केलां 
आनी तिका ते सुग्रीवाची सून करूंक सोदतात. दोनूय सैन्यां मदीं मारेकार झूज जाता. अखेरेक हनुमान 
थंय पावता. अर्जुन आनी हनुमान एकामेकाक मोगान हटकितात. हनुमान वानर सेनेक ते राजपुत्रीक 
अर्जुना सुवादीन करपाक सांगता. ही गजाल जैमिनीच्या अश्वमेधांत ना. 


कथा 1 


धर्म हस्तिनापुराचेर राज्य करतालो तेन्ना एक दीस ताचे सरेन ब्रह्माचो पूत नारद आयलो. नारदान 
धर्माक सांगले, आपूण बैकुंठाक गेल्लो तेन्ना आपणें पळयलें, ज्या राजांनी अश्वमेध यज्ञ केल्लो 
तांकां सर्गांत उंचेल्यो सुवातो मेळिल्ल्यो पूण धर्माचो बापूय, पांडु, मातसो सकयले सुवातेर बशिल्लो, 
कित्याक म्हळ्यार ताणें एकूय अश्वमेध करूंक नासलो. पांडून नारदा कडल्यान आपल्या पुतांक 
सदेश धाडला, तांणी अश्वमेध केल्यार सर्गांत पांडुचो स्वताचो पांवडो वाडटलो. 

नारदाचें विधान आयकतकच पांडवांनी रोखडोच एक अश्वमेध यज्ञ करपाचो निर्णय घेतलो. 
हें करपा खातीर तांणी यौवनाश्व राजाचो श्यामकर्ण घोडो आडावपाचें थारायलें. एका काळार हो 
श्यामकर्ण घोडो सूर्याचो रथ ओडटालो आनी यौवनाश्व राजान तो सूर्या कडल्यान मेळयिल्लो . 

भीम, भीमाचो पूत घटोत्कच आनी कर्णाचो पूत वृषकेतु घोडो आडावपाक भायर सरले?. एक 
दोस घोड्याक भोंवडावंक व्हरताले तेन्ना घटोत्कच मळबांतल्यान उडत आयलो आनी यौवनाश्व 
राजाच्या सैन्याचेर दोन दोंगर उडोवन घोड़ो बळकावन घेवन गेलो. भीम आनी वृषकेतु घोड्या 
बाराबर आशिल्ल्या यौवनाश्वाच्या सैन्या कडेन झुजले आनी तें नश्ट केलें. जे कोण थोडे सैनीक 
जिते उरले ते ही गजाल यौवनाश्व राजाक सांगूक धांवले. 

मागीर यौवनाश्व राजा आनीक सैनिकांक घेवन भीम, घटोत्कच आनी वृषकेतु हांचे आड आपूण 

' झुजूंक आयलो. घटोत्कच हातांनी दोंगर घेवन उडत आयलो आनी ताणें ते यौवनाश्वाच्या सैन्याचेर 
. उडयले. जिते उरिल्ले सैनीक कोटांत धांवले. यौवनाश्व आनी वृषकेतु मदीं झूज जालें. तातूंत तांणी 
: जायत्या तरांचीं शस्त्रां वापरलीं. ह्या झुजांत यौवनाश्व राजा बरोच घायाळ जालो आनी बेसुदूद जावन 
. पडलो. वृषकेतु आनी भीम ताच्या आदाराक आयले'. यौवनाश्व सुदूदीर येतकच ताणें वृषकेतु कडेन 
. आपले धुवेचें लग्न करपाचें थारायलें. 
लग्ना उपरांत, ते श्यामकर्ण घोडो, यौवनाश्व राजा, ताचो पूत सुवेग आनी तांचें लस्कर हांचे 
` सयत धर्माक मेळूंक गेले. हस्तिनापुरांत, धर्म आनी दरबारी श्यामकर्ण घोड्याक पळोवन खूब 
` प्रभावीत जाले. यौवनाश्व राजा आनी ताच्या कुटुंबाक धर्मान उर्बेभरीत येवकार दिलो आनी तांकां 
. मानान वागयले. 


1 जैमिनी आनी म. भा.: अश्वमेध यज्ञ करपाक धर्माक उर्बा नारद न्हय, व्यास दिता (जै. अश्वमेध 1.11- 
12). नारद धर्माक अश्वमेध यज्ञा आदीं न्हय, सभापर्वातल्या राजसूय यज्ञा आदीं मेळटा (सभा 5.2). 
त्या वेळार नारदा कडल्यान पांडु धर्माक सदेश धाडटा, सर्गात पांडुचो पांवडो वाडोवपाक ताणें राजसूय यज्ञ 
करचो. (सभा 11.65-66). 

2 जैमिनी : यौवनाश्वाच्या श्यामकर्ण घोड्याक धरूक ज्या तिगांक धाडिल्ले ते भीम, वृषकेतु 
आनी घटोत्कचाचो पूत मेघवर्ण, स्वता घटोत्कच न्हय (जै. अश्वमेध 3.33). घटोत्कचाक 
कर्णान कुरूक्षेत्रार मारिल्लो. कोंकणी भारतांत घटोत्कचाक अमृत दिवन जितो केल्लो जांवये, 
अशी सुचोवणी आसा. (कोदेक्स 772, 387 वे (762)), पूण ताका जितो केल्लो म्हूण स्पश्ट 
सांगूक ना. 

' जैमिनी : आपलें जिवीत वाटायिल्ले खातीर यौवनाश्व राजा वृषकेतुच्या उपकारांत आसा (जै. अश्वमेध 
5.47). पूण जैमिनींत तो आपले धुवेचें लग्न ताचे कडेन करता असो उल्लेख ना. 


कथा 2 


यज्ञाचे सुरवातीक उपस्थीत रावपाक धर्मान सहदेवा कडल्यान कृष्णाक आमंत्रण धाडलें. कृष्णाक 
धर्माचें आमंत्रण मेळटकच ताणें विश्वकर्माक हस्तिनापुराक वचून आपल्या सोळा हजार बायलांक 
तशेच छाप्पन कोटी यादवांक रावपा खातीर फावोशीं घरां बांदूंक सांगलें. विश्वकर्मान ताचो आदेश 
पाळळो . 

उक्तावणा उपरांत धर्मान अर्जुन आनी ताच्या सैन्या सांगाता श्यामकर्ण घोड़ो दिवन तांकां नवे 
प्रदेश जिखूंक धाडले. घोड्याच्या माथ्यार धर्मान एक चीट लायिल्ली, हो घोड़ो यज्ञाक लागून 
सोडला. जे राजा घोडो आडायतले तांणी अर्जुन आनी ताच्या सैन्या आड झुजचें पडटलें. जे बायकी 
आसत तांणी घोड्या मुखार तकली बागोवन अर्जुनाक शरण येवचें. 

घोड्या फाटल्यान सात अक्षौहिणी पांडव सैन्य आनी छाप्पन कोटी यादव आसले. आपल्या 

राज्यांत पावतकच दैत्यराजा अनुशाल्वान घोड्याक धरलो'. ताच्या आनी अर्जुनाच्या डु 
भिरांकूळ झूज जालें. अर्जुनान कृष्णाच्या पुताक, प्रद्युम्नाक, सुपारी विटक दिवन ताका अनुशा 
आड झुजून ताका धरूक सांगलें. अनुशाल्वा आडच्या झुजांत प्रद्युम्न घायाळ जालो आनी 
सुवात यौवनाश्वाच्या पुतान, सुवेगान घेतली. जेन्ना यौवनाश्व आनी सुवेग घायाळ जाले, | 
झुजूंक गेलो. अनुशाल्वान वृषकेतुचें धोणू मोडलें. तेन्ना अर्जुन मुखार सरलो. तांणी एकामेका आड 
जायत्या तरांचीं शस्त्रां वापरलीं. भीमूय थोडो वेळ ताचे आड झुजलो. परतून वृषकेतु अनुशाल्वा आड 
उबो रावलो. हे खेपे ताका अनुशाल्वान घायाळ केलो?. तेन्ना अर्जुन अनुशाल्वा आड उबो रावलो. 
दुसऱ्या दिसा अनुशाल्वा आडच्या झुजांत अर्जुनान ताका बाणांनी बांदून घालो'. अनुशाल्वाक _ 
हालूंक मेळना जाले. ताका धरून धर्मा मुखार उबो केलो. धर्मान ताका व्हड मानान वागयलो. 
अनुशाल्वान घोडो परतो दिलो आनी धर्माक मोलादीक भेटवस्तूय दिल्यो. कृष्णान अनुशाल्वाक 
उरिल्ले मोहिमेत हातभार लावंक सांगलें. | 


' जैमिनि : अश्वमेधाचे भोंवडेक उपचारीक रितीन घोड्याक सोडचे आदींच अनुशाल्व घोड़ो धरता (जै. 
अश्वमेध 12.79). घोड्याक उपचारीक रितीन सोडपाचें वर्णन मागीर जै. अश्वमेध 14.48 त मेळटा. 

° जैमिनि : झुजांत, अनुशाल्व प्रद्युम्नाक (जै. अश्वमेध 13.32-33), भीमाक (जै. अश्वमेध 13.70) 
आनी कृष्णाक (जै. अश्वमेध 13.98-100) घायाळ करता. पूण तो वृषकेतूक घायाळ करिना. 


' जैमिनि : वृषकेतु न्हय, अर्जुन अनुशाल्वाक धरून ताका कृष्णा मुखार उबो करता (जै. अश्वमेध 14.9). 
कथा 3 


उपरांत तो श्यामकर्ण घोड़ो नीलध्वजाच्या राज्याक, माहिष्मतीक पावलो. नीलध्वज राजाच्या 
पुतान, प्रवीरान, घोडो पळयलो पूण ताका धरपाक तो फार्टीफुडे जालो. पूण ताचे राणयेन ताचीं 
फकांडां मारलीं तेन्ना ताणें निर्णय बदलून घोडो आडायलो.. अर्जुनाचें सैन्य नीलध्वज राजाच्या सैन्या 
आड झुजलें. प्रवीराक वृषकेतून घायाळ केलो?. नीलध्वजाचें सैन्य हारूक लागलें तेन्ना नीलध्वजाक 
आपल्या जांवयाची अग्निची याद जाली. अग्नि ताच्या आदाराक आयलो आनी ताणें अर्जुनाच्या 
सैन्याक उजो घालो'. अर्जुनान वरुणास्त्राच्या आदारान उजो पालयलो. वृषकेतून नीलध्वजाचें सैन्य ` 
हारयलें आनी नीलध्वजाक तशेंच ताच्या पुताक धरलो*. ताणें तांकां अर्जुना मुखार उबे केले. 
अर्जुनान तांकां मायेन वागयले. घोड्याक सोडटकच अर्जुनान आनी नीलध्वजान एकामेकाक भेटवस्तू 
दिल्यो. 

श्यामकर्ण घोडो नीलध्वजाच्या राज्यांतल्यान भायर सरतालो तेन्ना तो अचकीत एक व्हड 
फातराक चिकटून उरलो. घोड्या बाराबर आशिल्ल्या लोकांनी ताका मेकळो करपाचो यत्न केलो 
पूण तांचो यत्न निर्फळ जालो. तांणी अर्जुनाक हे समस्ये विशीं सांगलें. अर्जुनाक कितें करचें तें 

' कळना जालें. कोणें तरी ताका लागींच्या वनांत ध्यानांत बशिल्ल्या एका रुशी विशीं सांगलें. अर्जुन 
त्या रुशी सरेन गेलो आनी आपणाक आदार दिवपाक ताचे कडेन नमळायेन मागलें. 

रुशीन अर्जुनाक अशें सांगलें : एका काळार उद्दालक नांवाचो ब्राह्मण आसलो. तो जे चलये 
कडेन लग्न जाल्लो ती ताचे कांयच आयकनासली. ती सदांच घोवाच्या आदेशाच्या उरफाटीच 
` बागताली. जेन्ना उद्दालक एक दीस कौंडिन्य नांवाच्या रुशीक मेळळो तेन्ना ताणें आपली समस्या 
` ताका सांगली. कौंडिन्यान ताका बायलेक उरफाटे आदेश दिवपाची सुचोवणी केली. ते प्रमाणें, 
उद्दालकान कौंडिन्याक आदरान वागोवचो न्हय म्हूण बायलेक सांगलें. ताचे बायलेन कौंडिन्याक 
बरो येवकार दिवन ताचो आदरसत्कार केलो. अशेच तरेन उद्दालकान आपले बायलेक उरफाटे 
आदेश दिवन तिका पितरांच्या श्राद्धा वेळार जायत्यो गजाली करूक सांगल्यो. हे भाशेन कौंडिन्य 
आनी ज्या हेर ब्राह्मणांक श्राद्धाक आपयिल्ले ते तुश्ट जायसर जेवले. सगळे सोपतकच, उद्दालकान 
बायलेच्या बर्‍या गुणांची तोखणाय केली. तिणें दांत करकरावन घोवाक वाडिनासतना उरिल्लें अन्न 
भायर उड़यलें'. त्या वेळार उद्दालक कोपिश्ट जालो आनी ताणें तिका शिळा जावपाचो शाप दिलो. 
बायल भियेली आनी शापांतल्यान आपणाक मुक्‍त करपाक तिणें घोवा कडेन मागलें. ताणें तिका 
सांगले, ती शिळा जातलीच, पूण एक दीस अर्जुनाचो घोड़ो हे शिळेक दसतलो. अर्जुनान शिळेक 
हात लायतकच ती शापांतल्यान मुक्त जातली . 

ते प्रमाणें, अर्जुनान शिळेक हात लायतकच घोड़ो मेकळो जालो. उद्दालकाची सोबीत बायल 
शिळेतल्यान भायर सरली. त्या उपरांत ती घोवाचें उतर पाळटाली. 


! जैमिनि : प्रवीराची राणी मदनमंजरी घोड़ो सगळ्यांत पयलीं पळयता आनी घोवाक ताका धरूक सांगता 
(जै. अश्वमेध 14.100). ते फाटीं फुडें जायनासतना प्रवीर घोड़ो धरता (जै. अश्वमेध 14.101). 

* जैमिनी : झुजांत वृषकेतु कडल्यान प्रवीर घायाळ जाता असो उल्लेख ना. खरें म्हळ्यार, प्रवीर वृषकेतूक 
घायाळ करता (जै. अश्वमेध 15.8-9). 

3 जैमिनी : वरुणास्त्र अग्नीक न्हिवयना. अर्जुन आपणाचेर नारायणास्त्र मोखता तें दिसतकच अग्नि शांत जाता 
(जै. अश्वमेध 15.87). 

“जैमिनी : नीलध्वज आनी ताच्या पुताक वृषकेतु धरिना. झुजांत आपले भाव आनी पूत मरतकच नीलध्वज 
घोड़ो अर्जुनाक परतो दिता (जै. अश्वमेध 15.113-144). 

' जैमिनी : बायलेच्या कर्तुबान खोशी जावन उद्दालक तिका उरफाटे आदेश दिवपाचें विसरता आनी 
पितरांक दिल्ल्या अन्नाचो करंड गंगेत सोड म्हूण सांगता. पूण ती तो शेणाचे राशीर उडयता (जै. अश्वमेध 
16.86-87). तेन्ना तो रागार जावन तिका शिळा जावपाचो शाप दिता. 


कथा 4 


मुखार तो श्यामकर्ण घोडो चंपकापुरींत भितर सरलो. चंपकापुरीच्या राजान, हंसध्वजान, घोड़ो 

आडायलो आनी तो अर्जुना बाराबर झुजूंक तयार जालो. जो कोण बारा वर्सा वा ऱ्य 
आसत ताणें रोखड्यारोखडें झुजूंक तयार जावर्चे; जो कोण हो आदेश मोडीत ताका 
तेलाचे कायलींत उडयतले अशें राजान फर्मान काडलें. हंसध्वज राजान पुतांक आपयले तेन्ना ताचे 
चौग पूत सुबल, सुरत, सम आनी सुदर्शन आयले पूण पांचवो पूत सुधन्वा आयलो ना'. आपलो 
आदेश पाळळो ना म्हूण राजान तिडकीन ताका सळसळट्या तेलाचे कायलींत उडोबपाचो आदेश | 
दिलो. 

सुधन्वा आयलो तेन्ना हंसध्वजान परतून तोच आदेश दिलो. सुधन्वा बेचैन जालो. ताणें परमेश्वरा 
कडेन प्रार्थना केली आनी परमेशवरान ताची प्रार्थना आयकली?. ताणें नारदाक हंसध्वजाच्या राज्यांत 
आपल्या भक्ताक, सुधन्वाक, वाटावपाक धाडलो. नारद हंसध्वजाच्या राज्यांत पावलो तेन्ना तांणी 
सुधन्वाक कायलींत उडोवपाक हाडिल्लो. नारद कायली सरेन अदृश्य रुपांत रावलो. ताणें एक मंत्र 
म्हणून आपल्या कमंडलूंतलें उदक कायलींत फाफुडलें. सुधन्वाक कायलींत उडयलो तेन्ना ताका 
आपूण थंड उदकांत न्हातां अशे दिसलें. ताचेर सळसळट्या तेलाचो कांयच परिणाम जायना म्हूण 
दिसतकच ताका भायर काडलो. आपल्या पुताची प्रार्थना परमेशवरान आयकली हें हंसध्वज राजान 
पळयलें. तरी, ताणें एक फळ तेलाचे कायलींत मोखलें आनी लागींच आशिल्ल्या सैनिकांचेर तेल 
उसळून ते मेले“. सुधन्वाचे परमेश्वरा वयले भक्तीन हंसध्वज भारावलो आनी ताणें ताका भावां 
सांगाता झुजाक वचूंक सांगलें. 

अर्जुन आनी हंसध्वज हांच्या सैन्या मदीं भिरांकूळ झूज जालें. दुसर्‍या दिसा हंसध्वज घायाळ 
जालो आनी ताचे पूत झुजूंक मुखार सरले. अर्जुन आनी सुधन्वा हांचे मदल्या झुजांत तांणी जायत्या 
तरांचीं अस्तां वापरलीं. अर्जुनान प्रतिज्ञा केली, मुखा वयल्या तीन बाणां भितर आपूण सुधन्वाची 
तकली उड्यतलों. हातूंत आपूण सफळ जालों ना जाल्यार आपले पितर यमलोकांत पडटलेः. 

अर्जुनाचे पयले दोन बाण सुधन्वान मोडले. आतां अर्जुना कडेन एकूच बाण उरिल्लो. ताणें 
कृष्णाची याद केली. कृष्ण खिणा भितर पावलो. सुधन्वान कृष्णाक पळयलो तेन्ना ताणें ताका नमन 
केलें. अशी पिशेपणाची प्रतिज्ञा केल्ले खातीर कृष्णान अर्जुनाक खडसायलो. कृष्णान ब्रह्मा आनी 
महेश हांचें ध्यान केलें. ते येतकच ताणें अर्जुनाच्या अखेरच्या बाणाक बळकट करपाक तांचो आदार 
मागलो. तो बाण आपलें सुदर्शन चक्र आनी ब्रह्मा आनी महेश हांच्या शस्त्रांनी बळिश्ट करतकच 
ताणें अर्जुनाक तो बाण सुधन्वाचेर सोडूंक सांगले“. तिगूय देव आपले मुखार आसात हें पळोवन 
सुधन्वा उर्बेभरीत जालो. सुधन्वान हो बाण लेगीत मोडलो खरो, पूण ताच्या एका कुडक्यान ताची 
तकली उडयली?. 

हंसध्वज राजा सुधन्वाच्या मरणान खूब निराश जालो. कृष्णान ताका थातारलो. ताणें हंसध्वजाक 
जायत्यो भेटवस्तू दिल्यो आनी अर्जुनाक ताचे मोहिमेत आदार दिवंक सांगले. 


' जैमिनी : हंसध्वजाच्या पुतांचीं हांगा दिल्लीं नांवां जैमिनींतलीं आसात (जै. अश्वमेध 17.20). कोंकणी 

भारतांत तांचीं नांवां वीरभद्र, चंद्रशेखर, चंद्रचूडामणि, हरिवाहन आनी सुदामा अशीं दिल्यांत. 

2 जैमिनी : कोंकणी भारतांत, सुधन्वान आपल्या बापायचो आदेश तत्काळ कित्याक पाळळो ना तें सांगूक 
ना. पूण जैमिनिच्या अश्वमेधांत अशें सांगलां : ताचे बायलेन ताका वाटेर आडायलो आनी आपणा सांगाता 
न्हिदून आपणाक एक पूत दिवपाक सांगलें. तिका तो झुजामळा वयल्यान परतो येवचो ना अशें दिशिल्लें 
(जै. अश्वमेध 17.22). 

3 जैमिनि : सुधन्वाक माधवाची (कृष्णाची) याद जाता तेन्ना तो सळसळटें तेल थंड करता (जै. अश्वमेध 
17.190). सुधन्वाक सोड़ोवपांत नारदाची कसलीच भुमिका ना. 

‘जैमिनि : शंख आनी लिखित हे राजाचे पुरयत सळसळट्या तेलांत नाल्ल उडोवपाची सुचोवणी करतात. 
ताचो स्फोट जावन एक कुडको शंखाच्या कपलार आनी दुसरो लिखिताचे तकलेर आपट्टा (जै. अश्वमेध 
17.198). 

5 जैमिनि : आपली प्रतिज्ञा निर्फळ जायत जाल्यार आपले पितर नरकांत पडून तांची आध्यात्मीक योग्यताय 
नश्ट जातली म्हूण अर्जुन घोशणा करता (जै. अश्वमेध 19.40). 

“जैमिनि : कृष्ण तिगूय देवांच्या अस्त्रांनी तो बाण घट करिना. उरफाटें, तो तिगूय देवांक बाणाचेर बसयता 
, ब्रह्मा फाटल्यान, शिव मदीं आनी आपूण मुखार. आदल्या अवतारांत आपूण राम आशिल्लों तेन्ना 
मेळयिल्लें सगळें आपलें पुण्य तो ह्या कामांत लायता (जै. अश्वमेध 19.81). 

7 जैमिनि : गोमटी वतकच लेगीत सुधन्वाचें धड अर्जुनाच्या जायत्या सैनिकांक मारता (जै. अश्वमेध 
20.3). 


कथा 5 


उपरांत घोड़ो बभ्रुवाहन राजाच्या मणिपूर राज्यांत पावलो. बभ्रुवाहनान घोड़ो आडायलो पूण ताणें 
घोड्याचेर लायिल्ली चीट वाचली तेन्ना तो आपल्या बापायचो, अर्जुनाचो म्हूण ताका समजलें. 
अर्जुन ताचे आवय चित्रांगदे कडेन लग्न जाल्लो. त्या वेळार तिच्या बापायन आपणाक आनीक भुरे 
ना म्हूण सगळें राज्य तिका दिल्लें. अर्जुन गेल्लो तेन्ना चित्रांगदा गुरवार आसली. तिगेर जल्मल्लो 
पूत, बभ्रुवाहन, आपल्या बापायक केन्नाच मेळूंक नासलो. बभ्रुवाहनान मंत्र्यांचो सल्लो विचारलो. 
मंत्र्यान सांगले, घोड्याक चुकून आडायलो देखून ताका भेटोभोंवारो दिवन परतो दिवचो. बापायक 
मान दिवपा खातीर बभ्रुवाहनान घोड्या बाराबर ताचे मेरेन चलत बच्चें. बभ्रुवाहनान मंत्र्यांचो सल्लो 
मानलो. 

बभ्रुवाहन अर्जुनाक मेळूंक गेलो तेन्ना ताणें बापायच्या पांयांचेर घालून घेतलें'. पूण अर्जुनान 
ताची पर्वा केलिना. बभ्रुवाहनान म्हळे, आपूण अर्जुनाचो पूत आनी आपणें चुकून घोडो आडायलो. 
अर्जुना सांगाता आशिल्ल्या प्रद्युम्न, नीलध्वज आनी यौवनाश्व ह्या राजांनी ताका ताच्या पुताक 
मानान वागोवंक सांगले. पूण अर्जुनान तांचें आयकलें ना. ताणें पुताक भिजूड म्हूण खडसायलो . 
ताणें म्हळे, बभ्रुवाहन आपलो पूत आसूं नजो. दुसऱ्या कोणाय दादल्या पसून तो ताचे आवयगेर 

जल्मल्लो आसूंक जाय. अर्जुनान दाव्या पांयान बभ्रुवाहनाचे तकलेर तीन खोंटो मारल्यो?. अर्जुना 
सांगाता आशिल्ले राजा ताचे हे वागणुकेन बेचैन जाले. 

इतलो वेळ शांत आशिल्ल्या बभ्रुवाहनान अर्जुनाक सांगलें, ताका पुताक तापोवपाचो आनी 
मारपाचो लेगीत अधिकार आसा, कित्याक तो ताचो बापूय. पूण आपले आवयचो अपमान केल्ल्यान 
बभ्रुवाहन ताका माफ करचो ना. अशें म्हणून तो आपल्या रथांतल्यान परतलो. ताणें घोडो परत 


दिलो ना. 
बभ्रुवाहन आनी अर्जुन हांच्या सैन्यां मदीं भिरांकूळ झूज जालें. दुसऱया दिसा बभ्रुवाहन आनी 
अनुशाल्व हांचे मदीं जाल्ल्या झुजांत अनुशाल्व मेलो. 


' जैमिनी : बभ्रुवाहन आपल्या केंसांनी बापायचे पांय लेगीत धुयता (जै. अश्वमेध 23.41-42). 

° जैमिनी आनी म. भा.: जैमिनिच्या अश्वमेधांत, अर्जुन बभ्रुवाहनाचेर खोंटो मारून ताका सांगता, तो 
आपलो पूत जावं नजो. ताचे आवयन, चित्रांगदेन, ताका कोणा एकल्या वैश्याच्या आदारान जल्म 
दिला आसतलो (जै. अश्वमेध 23.53). बश्रुवाहनाची आवय नाचपीण जाल्ल्यान ताणेंय तोच वेवसाय 
आपणावंक जाय आसलो (जै. अश्वमेध 23.62-63). महाभारतांत बभ्रुवाहन आपणा आड झगडना आनी 
कषत्रिया भाशेन वागना म्हूण अर्जुन ताका तापयता (आश्वमेधिक 78.3-7). पूण तो ताचेर खोंटो मारिना. 
तशेंच तो ताचे आवयच्या चारित्र्याचेर कसलेच दाग लायना. त्या वेळार उलूपी थंय पावता आनी बभ्रुवाहनान 
बापाय आड झुजूंक जाय म्हूण ताका सांगता. 

* जैमिनि अश्वमेधांत, बभ्रुवाहन अनुशाल्वाक मारिना. महाभारतांत बभ्रुवाहन फक्त आपल्या बापाय आड 
झगडटा. 


कथा 6 


अनुशाल्व मरतकच यौवनाश्व राजान अर्जुना कडल्यान बभ्रुवाहना आड झुजपाक विडो घेतलो. 
कांय वेळान बभ्रुवाहनाच्या बाणान यौवनाश्व मरतकच ताच्या पुतान, सुवेगान ताची सुवात घेतली. 
त्या झुजांत जायते राजा धरून कितलेशेच लोक मेले. रगताचे न्हंयेंत मड़ीं उफेतालीं. 

दुसऱ्या दिसा सुवेगाकूय बभ्रुवाहनान मारलो. तेन्ना माहिष्मतीचो राजा नीलध्वज ताचे सुवातेर 
आयलो. नीलध्वज आनी बश्रुवाहन हांणी वेगळीं वेगळीं शस्त्रां घेवन झूज केलें. खूब वेळ झुजतकच 
बश्रुवाहनाच्या बाणान नीलध्वजाचीय गोमटी उडयली. ती अर्जुनाच्या पांयां सरेन पडली. 

उपरांत -चंपकपुरीचो राजा हंसध्वज झुजाक उबो रावलो. हंसध्वजाच्या सैन्यान बभ्रुवाहनाच्या 
सैन्याचे भरपूर लुकसाण केलें. ताचे सैनीक पळूंक लागले. बभ्रुवाहनान पळून वतल्या सैनिकांची 
निंदा केली आनी जाल्लें लुकसाण भरून काडचें म्हूण आदेश दिलो. तेन्ना ते धाडसान झुजले 
आनी हंसध्वजाच्या सैन्याक फाटीं धुकल्लें. बभ्रुवाहन आनी हंसध्वज हांचे मदीं जाल्ल्या झुजांत 
बश्रुवाहनान चक्रान हसध्वजाची गोमटी कातरली . 

उपरांत कृष्णाचो पूत प्रद्युम्न बभ्रुवाहना आड उबो रावलो. कोणूय घायाळ जायनासतना दोगूय 
बरोच वेळ झुजले. अखेरेक बभ्रुवाहनाच्या एका बाणान प्रद्युम्नाची तकली उडयली. आपलो फुडारी 
मेलो म्हूण यादव बेचैन जाले. 

ह्या वेळार वृषकेतु उठलो आनी ताणें बभ्रुवाहना आड झुजपाक अर्जुनाची परवानगी मागली. 
बृषकेतून बश्रुवाहनाचे जायते रथ एकएक करून मोडून उडयले. उपरांत बश्रुवाहनाच्या चक्रान 
वृषकेतुची गोमटी कातरली'. अर्जुन निर्शेलो. 


।जैमिनि आनी म. भा.: जैमिनि अश्वमेधांत, बभ्रुवाहन हंसध्वज, सुवेग आनी प्रद्युम्न ह्या अर्जुनाच्या 
झुजाऱ्यांक घायाळ करून हारयता आनी तांकां मणिपूराक व्हरता (जै. अश्वमेध 37.23-26). त्या वेळार 
वृषकेतु आनी अर्जुन रणांगणार उरतात. वृषकेतु बभ्रुवाहना आड पांच दीस झुजले उपरांत मरता. (जै. 
अश्वमेध 37.93). अनुशाल्व, यौवनाश्व, सुवेग, हंसध्वज आनी प्रद्युम्न हांकां जैमिनिंत बभ्रुवाहन मारिना. 
महाभारतांत बभ्रुवाहन फक्त आपल्या बापाय कडेन, अर्जुना कडेन झुजता. 


कथा 7 


उपरांत अर्जुनान स्वता बभ्रुवाहनाक फुडो केलो. पयलीं तांचीं सैन्यां एकामेका आड झुजलीं. 
उपरांत अर्जुन आनी बभ्रुवाहन हांचे मदीं झूज जालें. सुरबातीक, अर्जुनाचे कुशळटायेक लागून 
बभ्रुवाहन निराश जालो. बश्रुवाहनाच्या बाणांचो अर्जुनाचेर वा ताच्या रथाचेर कांयच परिणाम जालो 
ना. अर्जुनान मारिल्ल्या बाणाक लागून बभ्रुवाहनाचो रथ हवेंत घुंवलो. तो सकयल येतना अर्जुनान 
दुसर्‍या एका बाणान तो परत हवेंत उखल्लो. कांय वेळान, अर्जुनान रथ सकयल हाडलो आनी 
उपरांत पवनास्त्र मोखून बभ्रुवाहनाकूच हवेत घुवडायलो. ताचे सैनीक भियेले'. पूण बभ्रुवाहनाच्या 
मंत्र्यान तांकां सांगले, अर्जुन ताका मारचो ना. 

बभ्रुवाहन ह्या अणभवान थर्त कडकडलो. उपरांत अर्जुनान एक अग्निबाण मारून बशभ्रुवाहनाच्या 
शाराक उजो लायलो. ताच्या महालाक लेगीत उजो पेटलो आनी राणयो किळच्यो मारीत भायर 
धांबल्यो?, अर्जुन आनी बभ्रुवाहन हांचें झूज चालू आसतना बभ्रुवाहनान आपल्या चक्रान अर्जुनाची 
गोमटी उड्यली?. अर्जुनाच्या सैन्यांत खळबळ जाली. कितलेशेच सैनीक हस्तिनापुराक पळळे. 

अर्जुनाचे जे सैनीक हस्तिनापुराक पळिल्ले तांणी ती वायट खबर धर्माक आनी कुंतीक दिली. 
धर्मान ताकतिकेन कृष्णाक पत्र धाडून अर्जुन, प्रद्युम्न आनी हेर राजांक बभ्रुवाहना आडच्या झुजांत 
मरण आयलां म्हूण कळयलें. कृष्णान येवन तांकां जिते करचे म्हूण ताणें मागलें*. 

बभ्रुवाहन सैन्य घेवन शारांत परतलो. आपूण जिखलो असो सदेश ताणें आवयक धाडलो. तिणे 
बभ्रुवाहनाचे बायलेक घोवाक येवकार दिवपाक धाडली. चित्रांगदा पुताक मेळूंक आयली तेन्ना 
तिणे ताच्या दोळ्यांत दुकां पळयलीं. तिणें अर्जुनाची खबर विचारली. बभ्रुवाहनान तो मेलो म्हूण 

तिका सांगतकच चित्रांगदा हातांतली आरती सकयल उडोवन रडूक लागली. आपूण पाताळांतल्यान 
अमृत हाडून बापायक पुनर्जिबीत करतलों म्हूण सांगून बभ्रुवाहनान तिका थातारली. बभ्रुवाहनान 
चीट बरोबन शेषा सरेन दूत धाडून आपणाक ताचे कडल्यान अमृताचे दोन शिंशे जाय म्हूण मागलें. 
शेष बभ्रुवाहनाक अमृत दिवंक सोदी पूण ताच्या मंत्र्यांनी ताका आडायलो. बश्रुवाहनाचो दूत रित्या 
हातांनी परतलो. | 

तेन्ना बभ्रुवाहनान आपणेंच शेषा म्हर्‍यांत वचपाचें थारायलें. पयलीं ताणें मेल्ल्या राजांच्या 
आनी सैनिकांच्या कुडींक सोरपां कडल्यान घांस मारून घेतलो, कारण तांच्या विखाक लागून कुडी 
कुसूंक पावच्यो नासल्यो. उपरांत तो सैन्य घेवन पाताळांत गेलो. पाताळांतले सोरोप बभ्रुवाहनाक 
आनी सैनिकांक चाबूक आयले. पूण बभ्रुवाहनान तांकां गरुडास्त्राच्या आदारान धांवडायले. शेषान 
बभ्रुवाहनाक उर्बेन येवकार दिलो आनी ताका ताणें खोशयेन अमृत दिलें“. 

कृष्णाक ही खबर कळटकच, तो गरुडाचेर बसून आपल्या बायलां सयत हस्तिनापुरांत आयलो 
आनी कुतीक आनी पांडवांक रणांगणार तांच्या मोगाच्या मनशांच्यो कुडी पडिल्ल्यो थंय घेवन गेलो, 

बभ्रुवाहन थंय अमृताचे दोन शिंशे घेवन आयलो. ताणें ते कृष्णा सुवादीन केले. रात पडिल्ली. 
कृष्णान मेल्ल्यांक अमृत दुसऱ्या दिसा दिवपाचें थारायलें. पूण तेच रातीं पाताळांतल्यान शेषाच्या 
मंत्र्यांनी धाडिल्ले दोन सोरोप आयले आनी तांणी अमृताचे शिंशे चोरले. सकाळीं कृष्णान अमृत 
ना जाल्ले पळयलें तेन्ना ताणें म्हळें, आपूण खरो ब्रह्मचारी आसन जाल्यार जांणी अमृत चोरलां 
ते मरतले आनी अमृत आपले सुवातेर परततलें. अमृत चोरिल्ले सोरोप मेले आनी अमृताचे शिंशे 
जादवान कशे कृष्णाच्या पांयां सरेन आयले* 

दोन शिंशांतलें अमृत सगळ्यांक जितें करूंक पावचें ना म्हूण कृष्णान गरुडाक अमृतगिरीच्यान 
एकवीस कळशे अमृत हाडूंक सांगलें. तें अमृत येतकच कृष्णान दोनूय वटांतल्या सगळ्या मेल्ल्या 
सैनिकांचेर तें फाफडूंक पवनाक सांगलें. शिंशांतलें अमृत अर्जुन, प्रद्युम्न, वृषकेतु आनी हेर राजांच्या 
कुडींचेर फाफुडलें?. 

सगळे जिते जातकच, बश्रुवाहनाच्या शारांत बरेच दीस फोटो उत्सव चल्लो. कृष्णान अर्जुनाक 
बभ्रुवाहनाक गोपांत घेवपाक सांगलें. उपरांत ताणें बभ्रुवाहनाक आपल्या बापायचे अश्वमेध मो हिमंत 
वांटो घेवपाक सांगले. 


' जैमिनि अश्वमेधांत वा महाभारतांत अर्जुन बभ्रुवाहनाक हवेंत उडयना. 

"जैमिनि अश्वमेधांत वा महाभारतांत अर्जुन बभ्रुवाहनाच्या शाराक उजो पेटयना. 

' जैमिनि आनी म. भा.: बभ्रुवाहन बापायक चक्रान न्हय, बाणान मारता (जै. अश्वमेध 38.56-57, 61- 
62, म. भा. आश्वमेधिक 78.33). 

' जैमिनि : कृष्ण त्या वेळार धर्मा सांगाता आसा. कुंती सपनांत अर्जुनाक मरतना पळयता आनी ती धर्माक 
आनी कृष्णाक तें सांगता (जै. अश्वमेध 39.82- 86). महाभारतांत बभ्रुवाहनाच्या प्रकरणांत कृष्णाची 

कांयच भुमिका ना. 

5 जैमिनि आनी म. भा.: जेन्ना बभ्रुवाहनाक आवय ताणें बापायक मारलो म्हूण खडसायता तेन्ना तो लासून 
घेवपाक तयार जाता (जै. अश्वमेध 38.36). त्या वेळार चित्रांगदा ताका पयलीं बापायक जितो करपाचो 
यत्न कर म्हूण सांगता (जै. अश्वमेध 38.37). उलूपी ताका सांगता, शेषा कडेन पाताळांत एक संजीवनी 
मणी आसा आनी तो ताका जितो करूंक शकता (जै. अश्वमेध 38.38). बभ्रुवाहन रोखडोच तो मणी 
-हाडूंक सोदता (जै. अश्वमेध 38.50). तो सोरपांक मारून तो मणी तांचे कडल्यान हातासूंक सोदता. पूण 
उलूपी म्हणटा, आपूण पुंडरीक नांवाच्या सोरपाक वळखतां, आपूण ताका शेषा सरेन धाडून झगडनासतना 
तो मणी हाडपाची वेवस्था करतां (जै. अश्वमेध 38.163-65). तांच्यो कुडी कुसच्यो न्हय म्हूण पुंडरीक 
पयलीं अर्जुन आनी वृषकेतु हांच्या कुडींक घांस मारता आनी पाताळांत वचूंक भायर सरता (जै. अश्वमेध 
38.176-77). पूण पुंडरीक शेषा सरेन पावता तेन्ना ताका तो मणी दिवपाक ताचे मंत्री विरोध करतात 
(जै. अश्वमेध 38.216, 221-22), पुंडरीक रित्या हातांनी परतता. महाभारतांत अर्जुन मरता तेन्ना ताची 
बायल चित्रांगदा आनी पूत बभ्रुवाहन मरसर उपास करूंक सोदतात (आश्वमेधिक 79.17, 80.22). पूण 
उलूपी थंय येवन संजीवनी मणयाचेर ध्यान करता. रोखडोच तो मणी थंय पावता (आश्वमेधिक 81.1-2). 
“जैमिनि : बभ्रुवाहन पाताळांत वता, सोरपांच्या सैन्याक काबार करता आनी संजीवनी मणी घेवन पृथ्वीचेर 
येता (जै. अश्वमेध 39.63-64). शेष ताचे बाराबर मणिपूराक येता. (जै. अश्वमेध 39.72). ही गजाल 
महाभारतांत ना. 

7 जैमिनि : कृष्ण थंय कुंती, भीम, देवकी आनी सुभद्रा हांचे सयत येता (जै. अश्वमेध 39.87-88). 
महाभारतांत कृष्ण थंय येच ना. 

$ जैमिनि : बभ्रुवाहन संजीवनी मणी घेवन वता तेन्ना शेषाचो मंत्री नाराज जाता आनी तो आपले पूत 
दुःस्वभाव आनी दुर्बुद्धी हांचो फुडल्या कार्या विशीं सल्लो घेता (जै. अश्वमेध 39.68). दुर्बुद्धी म्हणटा, 
आपूण अर्जुनाची मुंडी चोरून हाडटां. अशें केल्यार ते ताका जितो करूंक शकचे नात (जै. अश्वमेध 
39.73). बभ्रुवाहन परतो येतकच ताका अर्जुनाची मुंडी ना जाल्या म्हूण समजता (जै. अश्वमेध 39.81). 
शेष कृष्णाक आदाराक आपयता (जै. अश्वमेध 40.6-7, 9-10). कृष्ण म्हणटा, आपूण जर खरो 
ब्रह्मचारी आसन तर अर्जुनाची मुंडी जे सुवाते वयल्यान व्हेल्ली ती परत येतली आनी जांणी ती चोरल्या 
ते सकयल पडून तांच्यो मुंडयो धड़ां पसून वेगळ्यो जातल्यो (जै. अश्वमेध 40.11-12). त्याच खिणाक 
अर्जुनाची मुंडी थंय येता आनी शेषाच्या मंत्र्यांच्यो मंत्र्याचे मुंडी चोरपी पूत मरतात (जै. अश्वमेध 40.13). 
ही गजाल महाभारतांत ना. 

१ जैमिनि आनी म. भा.: संजीवनी मणयाच्या आदारान कृष्ण अर्जुन आनी वृषकेतु हांकां जिते करता (जै. 
अश्वमेध 40.15-16). तो अमृत वापरिना. हेर मेलले जिते जायनात. महाभारतांत बभ्रुवाहनाच्या प्रसंगांत 
कृष्ण कसलीच भुमिका करिना. उलूपी तो मणी बभ्रुवाहना कडेन दिता आनी बभ्रुवाहन अर्जुनाच्या हड़्ड्यार 
तो मणी दवरून ताका जितो करता. (आश्वमेधिक 81.11-12). 


कथा 8 


अर्जुनाचे सैन्य संगिताच्या तालार नाचत मोट्या दबाज्यान फुडें सरलें. त्या वेळार तांकां मयूरध्वज 


प्राचीन कोंकणी भारत - वळख 153 


राजाचो पूत ताम्रध्वज हाचे अश्वमेध मोहिमेचें सैन्य दिश्टी पडलें. तांचेय कडेन एक श्यामकर्ण घोडो 
आसलो जो अर्जुनाच्या सैनिकांनी धरून कृष्ण आनी अर्जुन हांचे मुखार उबो केलो'. घोड्याच्या 
माथ्या वयले सुचोवणेंत तो मयूरध्वज राजाचो म्हूण बरयिल्लें. ताणें स अश्वमेध केल्ले?. ताचो पूत 
ताम्रध्वज ताचे मोहिमेचो मुखेली आसलो. 

मुखा बयलो संघर्श कठीण आसतलो अशी कृष्णान अर्जुनाक शिटकावणी दिली. ताम्रध्वजाक 
कोणूच हारोबंक शकूंक नासलो. तो देवाचो व्हड भक्‍त आसलो. ताम्रध्वज आनी ताचें सैन्य 
अर्जुनाच्या सैन्या मुखार येतकच तांचे मदीं भिरांकूळ झूज जावन जायते राजा आनी दोनूय वटांतले 
सैनीक मेले. जायते लोक घायाळ जाले. घायाळ सैनिकांक अर्जुनान हस्तिनापुराक धाडले. नीलध्वज 
राजा घायाळ जावन बेसुदूद जालो. उपरांत ताम्रध्वजाच्या सेनापती कडेन जाल्ल्या झुजांत अनुशाल्व, 
यौवनाश्व आनी सुवेग हे एका फाटोफाट एक घायाळ जाले. तेन्ना हंसध्वज ताचे आड झुजूंक उबो 
रावलो. तोवूय घायाळ जालो. उपरांत बभ्रुवाहन झुजूंक मुखार सरलो. ताचो बाण ताम्रध्वजाच्या 
सेनापतीक लागून तो बेसुद्द जालो. तेन्ना ताम्रध्वज आनी बभ्रुवाहन हांचे मदीं झगडें जालें. 
ताम्रध्वजान बश्रुवाहनाच्या पांयाक धरून अर्जुन आनी कृष्ण बशिल्ले थंय ताका शेंवटिलो. तेन्ना 
वृषकेतु ताम्रध्वजा कडेन झुजूंक आयलो. ताम्रध्वजान वृषकेतुचो रथ हवेंत भिरकायलो. अर्जुन 
बशिल्लो थंय तो पडलो. अर्जुन आनी प्रद्युम्न झुजूंक उठले. ताम्रध्वजा आङच्या झुजांत प्रद्युम्न 
बेसुद्द जालो. अर्जुनान ताचेर हल्लो चडयलो तेन्ना ताम्रध्वजान ताचो रथ धरून पयस उडयलो 
आनी अर्जुन बेसुद्द जालो. ताप्रध्वजान कृष्णाक सोदलो तेन्ना तो अदृश्य जाल्लो. ताम्रध्वज दोनूय 
श्यामकर्ण घोड्यांक घेवन आपल्या शारांत परतलो. 

अर्जुन सुद्दीर येतकच कृष्णान ताका सांगलें, त्या झुजांत ताम्रध्वज जैतबंत जालो आनी ताणें 
दोनूय श्यामकर्ण घोडे आपणा बाराबर व्हेले. 


' जैमिनि : अर्जुनाचे मनीस श्यामकर्ण घोडो आडायनात. उरफाटें, ताम्रध्वज अर्जुनाचो घोड़ो आडायता. 
(जै. अश्वमेध 41.16-17). 

* जैमिनि : मयूरध्वज राजान स न्हय, सात अश्वमेध केल्यात आनी तो आठव्याचेर आसा अशी घोशणा 
ताग्रध्वज करता (जै. अश्वमेध 41.18-19). 

* जैमिनी : ताम्रध्वज अनुशाल्व, यौव्रनाश्व, वृषकेतु आनी बभ्रुवाहन हांचेर हार घालता. (जै. अश्वमेध 
42.33-35, 41). तो प्रद्युम्न (जै. अश्वमेध 42.27) आनी हंसध्वज (जै. अश्वमेध 42.45 ) हांचेर हल्लो 
करता. नीलध्वज आनी सुवेग हांचो उल्लेख ना. उपरांत ताम्रध्वज अर्जुन आनी कृष्ण हांचे कडेन झुजून 
तांकां बेसुद्द करता (जै. अश्वमेध 44.11). 


कथा 9 


आपलो पूत जैतवंत जाला आनी दोनूय श्यामकर्ण घोड्यांक घेवन परतता हैं मयूरध्वज राजाक 

` कळटकच ताणें पूर्ण शार सजोवपाचो आदेश दिलो. ताम्रध्वज बापायक मेळटकच ताणें ताका अर्जुना 


आडचें झूज आनी आपलें जैत हांचे विशीं सांगलें. अर्जुना बाराबर आशिल्ल्या कृष्णाक आपूण 
सोदूंक गेलों पूण तितले म्हणसर तो थंयच्यान ना जाल्लो अशें ताणें म्हळे. मयूरध्वज कृष्णाचो व्हड 
भक्त आसलो आनी ताका मेळूंक खूब आशेतालो. आपलो पूत ताम्रध्वज अर्जुना आड झुजलो 
आनी ताचेर हार घाली आनी उपरांत कृष्ण थंयच्यान नाच्च जालो हें आयकून तो निराश जालो. 
ताणें आपल्या पुताक पयस वचूंक सांगलें. कृष्णाक भेटपाची आपली संद गेली अशें ताका दिसले. 
तो उदास जालो. 

तेन्ना कृष्णान मयूरध्वजाक मेळपाचें थारायलें. ताणें अर्जुनाक बाराबर घेवन मयूरध्वजाक आपलें 
चतुर्भुज रूप दाखयलें. मयूरध्वज ताका सोदूंक गेलो तेन्ना तो नाच्च जालो. 

उपरांत कृष्णान जाणट्या ब्राह्मणाचें रूप घेतलें आनी अर्जुन आपलो शिश्य म्हूण सांगीत 
मयूरध्वजाच्या शारांत भोंवूंक लागलो. मयूरध्वजान ह्या ब्राह्मणाची खबर आयकली तेन्ना ताणें ताका 
महालांत आपोवन घेतलो . 

तो जाणटो ब्राह्मण महालांत आयलो आनी मयूरध्वज राजा मुखार विलाप करूंक लागलो. आपूण 
पुताक आनी एका शिश्याक घेवन राजाक मेळूंक येतालों तेन्ना रानांत एका शिवान आपल्या पुताक 
धरलो; शिंवा कडेन आपणें आपल्या पुताक सोड म्हूण मागलें तेन्ना ताणें सांगले, आपूण मयूरध्वज 
राजाक ताचे कुडीचो उजवो भाग ताका (शिंवाक) दान करूंक मुखार काडीन जाल्यार तो ताका 
सोड़टलों. ब्राह्मणाच्या पुताक शिवान ओलीस दवरिल्लो . 

राजान ब्राह्मणाची गजाल आयकतकच ताका सांगलें, आपूण आपली अर्द कूड शिंवाक खोशयेन 
दीन. ब्राह्मणान म्हळे, राजाची बायल आनी पूत हांणी राजाचे कुडीचीं खरवतीन दोन अर्दा करचीं 
आनी कातरता आसतना तांणी देवाचें भक्तीगीत म्हणचें. कोणेंच रडूक वा एक लेगीत दूक दोळ्यांत 
हाडूक फावोना. राजाक हें मान्य जालें. 

राजा भोंवतणचे लोक बेचैन जाले पूण ते ब्राह्मणाक भियेबन ओगी रावले. राजाची कूड कापताले 
तेन्ना राजाच्या दाव्या दोळ्यांत दूक आयले. ताका कापतना कोणेंच दोळ्यांत दूक हाडूक फावो ना 
म्हूण ब्राह्मणान म्हळळें. देखून तो वचूंक उठलो. राजाच्या दरबाऱ्यांनी ब्राह्मणाक थांबोवन राजा कडेन 
उलोबंक सांगलें. आपले कुडीच्या फक्त उजव्याच भागाचो बर्‍या कामा खातीर वापर जातलो म्हूण 
दाव्या भागाक दिशिल्ल्यान आपल्या दाव्या दोळ्यांत दूक आयलें म्हूण राजान सांगलें. उपरांत राजा 
बेसुदूद जालो. ताचे बायलेन आनी पुतान ब्राह्मणाच्या पांयार घालून घेवन ताका वचूं नाका अशी 
विनवणी केली. 

खरवत राजाचे बोंबले कडेन पाविल्ली. तरी ताच्या मुखामळार हांशे आशिल्ले. त्या वेळार 
कृष्णान आपलें खरें रूप धारण करून राजाचे कुडीक हात लायलो. एकाच धपक्यान राजाची कूड 
आशिल्ली तशी जाली. ताणें जेन्ना दोळे उक्ते केले तेन्ना ताणें कृष्ण आनी अर्जुन हांकां पळयले. 

ताका व्हड खोस जाली. कर 
कृष्णान राजाक कसलो वर जाय काय म्हूण विचारलें. आपणाक फक्त वैकुंठांत रावपाची 


इत्सा आसा म्हूण राजान सांगलें. ताणें आपले बायलेकूय घेवन वचपाची परवानगी मागली. ते 
प्रमाणें, कृष्णान इंद्राक त्या जोडप्याक एका सर्गींच्या वाहनांतल्यान वैकुंठांत व्हरूक सांगलें. कृष्णान 
ताम्रध्वजाक आपोवन ताका अर्जुनाचे अश्वमेध मोहिमेत वांटेकार जावंक सांगलें*. 


! ताप्रध्वजान अर्जुनाक आनी कृष्णाक रणांगणार बेसुद्द करून तो दोन श्यामकर्ण घोडे घेवन घरा आयला 
म्हूण कळटकच मयूरध्वज ताचेर सामको कोपिश्ट जाता आनी ताका पयस वचूंक सांगता (जै. अश्वमेध 
44.25-26, 29). ताणें घोड्यां सुवातेर अर्जुनाक आनी कृष्णाक हाडल्यार ताका बरें दिसपाचें. 
'जैमिनि अश्वमेधांत कृष्ण मयूरध्वजाक आपलें चतुर्भुज रूप दाखयना. 
' जैमिनिचे कथेत कांय वेगळेपणां आसात. राजा आपले कुड़ीचें अर्द ब्राह्मणाक दिवपाक तयार जाता तेन्ना 
राणी भायर येवन ब्राह्मणाक म्हणटा, आपूण ताची बायल जाल्ल्यान आपूण ताची अर्दी कूड (अर्धांगिनी). 
देखून ताच्यान आपणाक शिवा कडेन दिवं येता (जै. अश्वमेध 46.19-20). ब्राह्मण सांगता, शिंवान 
राजाचे कुडीचें उजवें अर्द हाडूंक सांगलां, पूण ताची बायल ताच्या दाव्या अर्दाक बाराबर (जै. अश्वमेध 
46.24-25). तेन्ना राजाचो पूत ताम्रध्वज मुखार येता आनी बापाय सुवातेर ब्राह्मणाच्यान आपणाक 
शिंबाच्या तोंडांत दिवं येता म्हणटा (जै. अश्वमेध 46.30-31). ब्राह्मण ताका सांगता, शिंवान आपणाक 
राजाची मुंडी आनी बायलेन आनी पुतान कापिल्लो कुडीचो उजवो भाग हाड म्हूण सांगलां (जै. अश्वमेध 
46.33). राणी आनी पूत ताम्रध्वज राजाची कूड कापतात. त्या वेळार, ब्राह्मणाक राजाच्या दाव्या दोळ्यांत 
दूक दिसता आनी तो म्हणटा, जें खोशयेन दिवंक ना तें दान आपणाच्यान घेवं नजो (जै. अश्वमेध 46.44- 
45). राजा ब्राह्मणाक सांगता, आपल्या दाव्या दोळ्यांत दूक येवपाचें कारण म्हळ्यार ब्राह्मणाक आपले 
कुडीचें उजवेंच अर्द उपेग पडलां आनी दावें बेश्टेंच जमनीर पडला. कृष्ण मयूरध्वजाच्या उतराचेर खोशी 
जाता आनी ताका आपलें खरें रूप दाखयता (जै. अश्वमेध 46.54-57). 
* राजा वैकुंठाक वचपाची इत्सा उक्तायना. कृष्णय ताका वैकुंठाक धाडिना. ताचो पूत ताम्रध्वज कृष्ण 
आनी अर्जुन हांचे आडच्या झुजांत जिखला देखून कृष्ण राजाक सांगता. ताच्यान दोनूय घोडे व्हरून आठवो 
अश्वमेध करू येता. त्या सुवाळ्याक आपूण उपस्थीत आसतलों म्हूण तो राजाक उतर दिता (जै. अश्वमेध 
4661-63) . मयूरध्वज म्हणटा, कृष्णाक प्रत्यक्ष पळयतकच आपणाकं आनीक यज्ञ करची गरज दिसना 
(जे. अश्वमेध 46.65-66). तो कृष्णक दोनूय घोडे आनी अश्वमेधा पासत हाडिल्ली सामग्री घेवंक 
सांगता. सांगाता आपल्या पुतांकूय व्हरूक सांगता (जै. अश्वमेध 46.67-68 ). कृष्ण आनी अर्जुन हांचे 
अश्वमेध मोहिमेत तो वांटेकार जावंक तयार जाता. (जै. अश्वमेध 46.79). 


कथा 10 


“नउुराच्या राजाक मकरध्वजाक एक सोबीत धूव आसली. तिका संपूर्ण व्यक्तीचे बत्तीस गूण 
आसले. ताणें तिचे पासत खूब कडेन न्हवरो सोदलो, पूण एकलोय ताका योग्यसो दिसलो ना. 

किष्किंधेचो राजा सुग्रीव आपल्या पुताचें लग्न हे राजपुत्री कडेन करूंक इत्शितालो. पूण मकरध्वज 
आनी ताचे मंत्री ते चलयेचें लग्न एका माकडा कडेन करूंक तयार नासले. 

सुग्रीवान आपल्या सैन्याक मकरध्वजाच्या राज्याक गराडो घालून ते चलयेक बळान किष्किंधेक 
हाडपाक आदेश दिलो. सुग्रीवाचें सैन्य चलयेक घेवन परतता आसतना ताका वाटेर अर्जुनाचें सैन्य 
मेळ्ळें. तांकां तें मकरध्वजाचें सैन्य कशें दिसलें आनी ते अर्जुनाच्या सैन्याचेर खडपां आनी दोंगर 
उडोवंक लागले. अर्जुनान सगळ्या खडपांचो बाणांनी पिठो केलो. माकडांनी अर्जुनाच्या सैनिकांचेर 
व्हडले रूख उडोवंक सुरवात केली. पूण अर्जुनाच्या बाणांनी ते ताच्या सैन्या पसून पयस पडशे केले. 

कांय वेळान झूज थांबलें. दोनूय सैन्यां एकामेकाचे वाटेर आशिल्लीं. अर्जुनाच्या सैन्याक मुखार 
सरूंक मेळना जालें. माकडांकूय किष्किंधेक वचूंक मेळना जालें. नील आनी सुषेण हांणी सुग्रीवाक 
पत्र बरोवन आपली कठीण परिस्थिती कळयली आनी तें एका वानरा कडल्यान सुग्रीवाक धाडलें. 
सुग्रीवान आपल्या भाच्या अंगदा सयत आनीक सैन्य धाडले. 

नीलाचे फाटीक बांदिल्ले रत्नपुराचे सोबीत राजपुत्रीची झळक अर्जुनाक दिसली. इतली सोबीत 
चली वानरांक कशी मेळळी, हाचे ताका अजाप जालें. ताणें ताप्रध्वजाक ती चली दाखयली. 

झूज सुरू जातकच दोनूय वटांतले कितलेशेच सैनीक मेले. ह्या कठीण प्रसंगार अंगदाक हनुमानाची 
याद्‌ जाली. तो थंय खिणांत उपस्थीत जालो. ताणें वानरसेना थंय कित्याक आयल्या काय म्हूण 
विचारलें. अंगदान सगळी गजाल सांगली. ते चलयेक बळान व्हरपाची सुग्रीवाची योजना हनुमानाक 
मान्य जाली ना. एक बेकायदा कृती केल्ले खातीर ते ह्या झुजांत जैतवंत जावंक नात म्हूण ताणें 
अंगदाक सांगले. अंगदान म्हळें, ती म्हजी चूक न्हय. हांव फक्त राजाची आज्ञा पाळटालों . 

अर्जुनान हनुमानाची गर्जना वानरसेनेंत आयकली आनी ताणें हनुमानाक आयकूक येत इतल्या 
मोट्यान ताची तुस्त करची म्हूण थारायलें. हनुमानान अर्जुनाचो आवाज आयकलो तेन्ना तो धांवत 
अर्जुनाचे छावणेंत आयलो. अर्जुन ताका मेळूंक मुखार सरलो आनी दोगांयनी वेंग मारली. अर्जुनाच्या 
तरण्या सैनिकांक हनुमान कोण हें खबर नाशिल्ल्यान अर्जुन एका वानरा कडेन कशी इश्टागत करूक 
शकलो म्हूण तांकां अजाप जालें. 

अर्जुन सैन्य घेवन कित्याक आयला तें हनुमानाक जाणा जावंक जाय आसलें. अर्जुनान ताका 
सांगलें, धर्मान येवजिल्ले एके अश्वमेध मोहिमेत आपूण आसां. अर्जुनाने वानरसेना कित्याक 
आयल्या काय म्हूण विचारलें. हनुमानान ताका राजपुत्रीच्या अपहरणा विशीं सांगले. अर्जुनान तें 
कायद्या भायलें कर्तूब म्हळें. बभ्रुवाहनान हनुमानाक सांगले, तो ते राजपुत्रीक आपले छावणेंत हाडून 
दीत जाल्यार तिका तिच्या आवयबापाय कडेन पावोबपाची आपूण खात्री दितां. तशेंच, आपूण 
तिच्या बापायक तिचें लग्न सुग्रीवाच्या पुता कडेन करून दिवंक समजायतां. बभ्रुवाहना भोंवतणच्या 
हेर राजांनी ही येवजण मान्य केली. 

हनुमान वानरांचे छावणेंत गेलो आनी ताणें हेर यूथपतींक बभ्रुवाहनाचे सुचोबणे विशीं सांगलें. 

हनुमानाक मान्य जाल्यार ते सगळे ती सुचोबणी मान्य करूंक तयार आसले. झगडें सोडयलें म्हूण 
हनुमान खोशी जालो. 

हनुमान आनी वानर राजपुत्रीक घेवन अर्जुनाचे छावणेंत पावले तेन्ना तांणी तांकां मानान येवकार 
दिलो. अर्जुनाक तांकां लुगटां आनी रत्नां दिवपाचीं आसलीं. वानरांक असल्यो भेटो आवडनात म्हूण 
हनुमानान ताका याद करून दिली. 

श्यामकर्ण घोड्याक घेवन राजपुत्री वांगडा ते सगळे रत्नपुराक गेले. मकरध्वजान घोडो आडायलो 
आनी मकरध्वज आनी अर्जुन हांच्या सैन्यां मदीं झूज जालें. झुजांत बभ्रुवाहनान मकरध्वजाक धरून 
अर्जुना मुखार उबो केलो. 

मकरध्वज राजाचे धुवेचें अपहरण जाल्ल्यान तो निराश जाला हें अर्जुनाक समजलें. हनुमानान 
राजपुत्रीक अर्जुना मुखार हाडली. मकरध्वजाक धुवेक पळोवन रडूंक आयलें. अर्जुनान राजपुत्रीक 
बापाय सुवादीन केली. तिका आवय आनी कुटुंबातल्या हेर वांगड्यां सरेन व्हरची म्हूण अर्जुनान 
राजाक सुचयलें. आपले धुवेक परती हाडपाची मांडणी केली म्हूण राजा अर्जुनाच्या व्हड उपकारांत 
उरलो. ताणें परतवण म्हूण अर्जुनाक सगळें राज्य दिवचें केलें. आपले धुवेक एक योग्य सो न्हवरो 
मेळोवन दिवपा खातीर ताणें अर्जुनाचो आदार मागलो. सुग्रीवाच्या पुताचें मनशांत रुपांतर जायत 
जाल्यार तो योग्य न्हवरो जावं येता म्हूण अर्जुनान सांगलें. मकरध्वजान तें कशें शक्‍य जायत म्हूण 
विचारलें. रामा कडल्यान मेळिल्ल्या वराक लागून किष्किंधेचे वानर आपणाक जाय आसल्यार 
मनशाचें रूप केन्नाय घेवंक शकतात म्हूण अर्जुनान स्पश्टीकरण दिलें. आपले धुवेच्या कल्याणाची 
जापसालदारकी आपूण अर्जुना कडेन दितां आनी ताका बरें दिसत तें ताणें करचे अशें मकरध्वजान 
म्हळे. 

सुप्रीवाचो पूत मनीस जायत जाल्यार मकरध्वज ताका आपलो जांवय करूंक तयार आसा म्हूण 
अर्जुनान हनुमानाक सांगलें. ताणें वानरांक किष्किंधेक वचून सुग्रीवाच्या पुताक आपोवन हाडूक 
सांगलें. सगळ्यांक मनशा रुपान येवंक सांगलें. लग्नाक लागपी साबार वस्तूय घेवन येवंक सांगले. 
अर्जुनान राजपुत्रीक हुंडो म्हूण रथ, हती, घोडे, पांयदळ आनी जायतीं मोलादीक रत्नां दिलीं!. 


'ही गजाल जैमिनि अश्वमेधांत ना. जैमिनिचेर आदारीत श्रीधर हाणें रचिल्ली जैमिनि अश्वमेध नांवाची 
मराठी कृती आसा. तातूंत जायत्यो आलायत्यो गजाली आसात. (श्रीधर 1894). आलायत्या गजालीं मदीं 
एक अशी आसा : सुग्रीवाचो पूत द्विरद अर्जुनाचो घोडो आडायता आनी अर्जुनाचे सैन्य वानरांच्या सैन्याचेर 
हार घालूंक शकना. तेन्ना अर्जुनाक हनुमानाची याद जाता. तो तत्काळ थंय पावता आनी अर्जुनाक घोड़ो 
परतो दिवचो म्हूण वानरांक सांगता. ती गजाल आनी वयली कथा हांचे मदीं साम्य आसा, तरी अंतर आसा. 
मकरध्वज राजा आनी ताची सोबीत धूब तातूंत नात. 

७७७ 

_॥. कोंकणी भारत आनी विष्णुदास नामाचें मराठी भारत : 
नव्या घडणुकांची तुळा 


कोंकणी भारत (कों. भा.) आनी विष्णुदास नामाचें मराठी भारत (वि. ना. भा.) हातूंत मेळच्या 
नव्या अंशांनी थोडे कडेन नवेच प्रसंग आसात. थोडे कडेन सस्कृत महाभारतांतले (म. भा.) प्रसंग 
आसात, पूण तांतूंत बदलणी केल्ली दिसता. कों. भा. आनी वि. ना. भा. च्या नव्या अंशांनी जें 
साम्य आसा ताचें परिक्षण केल्यार कों. भा. हें वि. ना. भा. चेर कितले मेरेन आदारीत आसा म्हूण 
कळटा. ह्या दोनूय कृतींनी मेळच्या नव्या अंशांनी थोडें साम्य आसा पूण फरकय आसा. प्रसंगाचें 
मूळ रूप म. भा. त मेळटा जाल्यार तेंवूय दिलां. म. भा. त आनी वि. ना. भा. त मेळचे अनेक 
प्रसंग कों. भा. त मेळनात. तांची चर्चा हांगा करूंक ना. म्हाका वि. ना. भा. च्या ह्या पर्वाचें परिक्षण 
करपाची संद मेळळी : आदिपर्व, सभापर्व, विराटपर्व, उद्योगपर्व, भीष्मपर्व, द्रोणपर्व, कर्णपर्व, 
गदापर्व आनी सुषप्तिपर्व (म्हळ्यार सौप्तिकपर्व). वि. ना. भा. तलीं तीन पर्वा (अरण्यपर्व, शल्यपर्व 
आनी अशवमेधपर्व) म्हाका मेळूंक नात देखून ह्या तीन पर्वांची चर्चा हांगा करूक ना. 

कों. भा. त स्वतंत्र उद्योगपर्व आनी सौप्तिकपर्व नात जाल्ल्यान उद्योगपर्वाचे थोडे प्रसंग भीष्मपर्वाचे 
पयले कथेत आयल्यात आनी सौप्तिकपर्वाचे थोडे प्रसंग गदापर्वाचे अखेरचे कथेत आयल्यात. वि. 
ना. भा. त स्वतंत्र उद्योगपर्व आनी सौप्तिकपर्व (सुषुप्तिपर्व) आसात. तरी हातूंत कों. भा. तले 
भाशेन उद्योगपर्वांतले थोडे प्रसंग भीष्मपर्वाच्या आरंभीक अध्यायांनी मेळटात आनी सौप्तिकपर्वाचे 
थोड़े प्रसंग गदापर्वाच्या अखेरच्या अध्यायांनी मेळटात. हाका लागून वि. ना. भा. त थोडे प्रसंग 
दोन खेपे मेळटात. तोच प्रसंग दुसरे फावट आयिल्ले कडेन जायत्या फावटी तातूंत बदलणी मेळटा. 
देखीक, अशवत्थामाच्या सुडाचो प्रसंग पळयात. गदापर्वांतले कथेत अश्वत्थामा मोहनास्त्र वापरून 
पांडव झुजाऱ्यांक मारता. तेन्ना अर्जुन, कृष्ण आनी हनुमान ताचे फाटल्यान लागतात आनी ताका 
धरतात. ताची दशा काडटकच ते ताका सोड़टात. उपरांत अश्वत्थामा शिवाच्या ध्याना वरवीं दोन 
बळिश्ट बाण मेळयता, एक पांडवांक मारपाक आनी दुसरो तांच्या बायलांचे गर्भ नश्ट करपाक. 
कृष्ण आपल्या सुदर्शन चक्रान हे दोनूय बाण नश्ट करता. ही कथा कों. भा. तल्या गदापर्वांत मेळचे 
कथेक लागीं आसा. पूण बि. ना. भा. च्या सुषुप्तिपर्वांतले कथेत अश्वत्थामा पांडवांच्या झुजाऱ्यांक 
मोहनास्त्र वापरिनासतना मारता. तो पांडव आसात थंय वता आनी तांचेर बळिश्ट शस्त्रां मोखता तेन्ना 
कृष्णाचे सुदर्शन चक्र हीं सगलीं शस्त्रा लासून उडयता. उपरांत अश्वत्थामा पांडवांच्या बायलांचे नर 

गर्भ मारूंक ब्रह्मास्र वापरता. पांडवांच्या बायलांचे गर्भ राखचे आनी कौरवांच्या बायलांचे गर्भ 
करचे म्हूण कृष्ण अर्जुनाक ब्रह्माख्र बाण वापरूक सांगता. अश्वत्थामाक पांडव खंयच र 
कों. भा. तल्या गदापर्वांत मेळचे कथे कडेन तुळा करतना वि. ना. भा. च्या सुषिप्तिपर्वांत मेळचे 
हे कथेंत चड वेगळेपणां दिसतात. असल्या विसंगतींक कारण कितें? सुरवातीक उद्योगपर्वांतले 
आनी सुषुप्तिपर्वांतले प्रसंग वि. ना. भा. च्या भीष्मपर्वांत आनी गदापर्वांत आसपावन घेतिल्ले म्हूण 
दिसता. ते खातीर ते प्रसंग वि. ना. भा. चेर आदारिल्ल्या कों. भा. त तशेच मेळटात. वि. ना. भा. 
त मेळचीं उद्योगपर्व आनी सुषुप्तिपर्व हीं पर्वा उपरांतच्यो शिरकटावण्यो जावं येतात. 

फक्त कों. भा. त मेळच्या थोड्या नव्या घडणुकांचो हांगा आसपाव केला. हांतल्यान कों. भा. 
हो वि. ना. भा. चो फकत अणकार न्हय म्हूण स्पश्ट जाता. 

खंयच्याच विशिश्ट पर्वाक मर्यादीत ना असली एक नवी घडणूक कों. भा. त आसा. ती म्हळ्यार 
कृष्णान हत्येक दिल्लें उतर. कुरुक्षेत्र झुजांत मारिल्ल्या झुजाऱ्यांचें मास आनी रगत दिवन तिची भूक 
आनी तान भागयतलों म्हूण कृष्णान तिका सांगिल्लें. हेंच कुरुक्षेत्र झुजाचें मुखेल निमित्त म्हूण म्हळां. 
कों. भा. तलीं वेगवेगळीं पात्रां ही गजाल परतून परतून सांगतात. अभिमन्युय ही गजाल द्रोणपर्वाचे 
पयले कथेत सांगता (कों. भा. द्रोण पान 330 रे- वे (649-50)). वि. ना. भा. त हत्या ब्रह्मकपाट 
जावन येता. वि. ना. भा. च्या थोड्या पर्वानी ब्रह्मकपाटाचो उल्लेख येता. देखीक, कुरुक्षेत्रांतल्या 
झुजांत मरतल्या सैनिकांचे मास आनी रगत दितलों म्हूण ब्रह्मकपाटाक कृष्णान उतर दिल्लें, अशें वि. 
ना. भा. च्या सुषुप्तिपर्वांत सांगलां (वि. ना. भा. सुषुप्ति 3.59-62). ही गजाल म. भा. त मेळना. 


आदिपर्व 
कथा 1 


कों. भा. आनी वि. ना. भा.: गंगान शांतनूक भिक्षा म्हणून दिलले खातीर भीष्माक भीष्म हैं नांव 
पडलें. (कों. भा. आदि (को. 771) पान 147 रे (285), वि. ना. भा. आदि (1) 2: 124- 
125). भीष्म ह्या नांवाचो भिक्षा ह्या उतरा कडेन कितें संबंद आसा म्हूण समजूंक अध्याय 2, कथा 
1, तळटीप 3 पळयात. 

म. भा. : भीष्माचे मूळ नांव देवव्रत (आदि 93.44). पूण जेन्ना ताणें सत्यवती आनी आपल्या 
बापायच्या लग्नांत आडखळ जावची न्हय म्हूण आपूण गादयेर बसचों ना आनी आंकवार रावतलों 
म्हूण भिषणं प्रतिज्ञा केली तेन्ना ताका भीष्म (= भिषण) म्हणूक लागले (आदि 94.90). 


कों. भा. : भीष्म गंगेचो सवो पूत म्हूण म्हळां (कों. भा. आदि (को. 771) पान 147 रे (285)). 
म. भा. आनी वि. ना. भा.: भीष्म गंगेचो आठवो पूत (आदि 92.46, वि. ना. भा. आदि (1) 
2: 11009) 

. कथा 3 


कों. भा.: फक्त चित्रांगद आपणाक हुलपावन घेता, कारण तो एकलोच आपले आवयच्या 
चारित्राचेर दुबाव घेता आनी रातच्या वेळार एका दादल्या कडलें तिचें उलोवणें चोरयां आयकता. 
आवयच्या चारित्र्याचेर दुबाव घेतिल्ले खातीर आत्मदहन हें एकूच प्रायश्चीत म्हूण ताका साधू-संत 
सांगतात (कों. भा. आदि (को. 771) पान 149 रे-वे (289-90)). रातच्या वेळार चित्रांगद 
चोरून आयकता तें सत्यवतीचें आपल्या पुता व्यासा कडलें उलोवणें. सत्यवती शांतनु कडेन लग्न 
जावचे आदीं तो तिगेर रुशी पराशरा पसून जाल्लो. 

वि. ना. भा.: चित्रांगद आनी विचित्रवीर्य दोगूय आवयच्या चारित्र्याचेर दुबाव घेतात. देखून दोगूय 
आत्मदहन करतात (वि. ना. भा. आदि (2) 15.72-74). चित्रांगद आनी विचित्रवीर्य आयकतात 
तें सत्यवतीचें भीष्मा कडलें उलोवणे. 

म. भा.: म. भा. त अशी घडणूक ना. थंय चित्रांगद आनी विचित्रवीर्य हांची कथा पुरायेन वेगळी 
आसा. चित्रांगद हो म. भा. त मस्तो राजा (आदि 95.6). एकदां त्याच नांवाचो एक गंधर्व 
(चित्रांगद) ताचे कडेन झुजूंक येता. तीन वर्सा एकामेका आड झुजले उपरांत गंधर्व चित्रांगदाक मारता 
(आदि 95.7-9). विचित्रवीर्य क्षयरोग जावन मरता. कों. भा. त विचित्रवीर्याची कथा महाभारता 
प्रमाणेंच आसा. 


कथा 4 


कों. भा. आनी वि. ना. भा.: दोगी राणयो आनी तांची दासी व्यासा सरेन बाराबर वतात. व्यास 
तांकां फक्त नदरेन गुरवार करता (कों. भा. आदि (को. 771) पान 151 वे-152 रे (294-95), 
वि. ना. भा. आदि (1) 2: 252). थंय एक राणी दोळ्यांक लुगट बांदून वता आनी दुसरी आंगाक 
चंदन लावन वता (कों. भा. आदि (को. 771) पान 152 रे (295), वि. ना. भा. आदि (1) 2 
: 248-50). 

म. भा.: राणयो आनी दासी व्यासा सरेन बाराबर वचनात आनी ताचे नदरेनय त्यो गुरवार जायनात. 
सत्यवती पयलीं अंबिकेक गुरवार जावंक व्यासा सरेन धाडटा. अंबिका व्यासा सरेन दोळ्यांक लुगट 
बांदून वचना. ताचें भिरांकूळ मुखामळ पळोवन ती दोळे धांपता (आदि 100.5). अंबिकेगेर कुड्डो 
पूत जल्मतकच सत्यवती विचित्राची दुसरी बायल अंबालिका हिका व्यासा सरेन धाडटा. अंबालिका 
आंगाक गोपी चंदन लावन व्यासा सरेन वचना. ती व्यासाचे भिरांकूळ मुखामळ पळयतकच भियेवन 
फिकी जाता (आदि 100.15). सत्यवती दासयेक व्यासा सरेन धाडिना. ती अंबिकेक व्यासा सरेन 
दुसरे खेपे वचूंक सांगता. पूण अंबिका ताचे सरेन परती वचूक तयार नासता आनी आपले बदला 

दासयेक आपलीं वस्त्रां आनी वस्ती घालून ताचे सरेन धाडटा (आदि 100.23). दासी व्यासाची 
मोट्या आदरान सेवा करता आनी व्यास तिचेर खोशी जाता. 


कों. भा.: ह्यो दोगी राणयो सत्यवतीचे पूत चित्रांगद आनी विचित्रवीर्य हांच्यो बायलो (कों. भा. 


आदि (को. 771) पान 151 वे (294)). 
म. भा.: दोगीय राणयो, अंबिका आनी अंबालिका, विचित्रवीर्याच्यो बायलो (आदि 99.17). 


कथा 5 


कों. भा.: कुंती ही काश्मीराच्या राजा कुंतीभोजाची धूव आनी गांधारी ही कुंतिभोजाच्या भावाची 
धूव. राजा कुंतीभोज ह्या चलयांचीं लग्नां धृतराष्ट्र आनी पांडु हांचे कडेन करूंक सोदिना, कारण 
धृतराष्ट्र कुड्डो आनी पांडु हो निस्तेज कांतीचो. पूण भीष्म आपल्या सेनापतीक सांगता, राजा 
कुंतिभोज तांचीं लग्नां आपल्या पुतणयां कडेन करूंक तयार नासत जाल्यार दोगीय चलयांक 
बळान हाडच्यो म्हूण. तो सेनापतीक व्हडलें सैन्य दिवन काश्मीरा सरेन धाडटा. राजा कुंतिभोजाक 
भीष्माच्या सैन्या आड झगडूंक बळगें नाशिल्ल्यान तो कुंतीक आनी गांधारीक धाडूंक तयार जाता. 
(कों. भा. आदि (को. 771) पान 152 वे-153 वे (296-98)). 

वि. ना. भा.: कुंती आनी गांधारी हांच्या नात्याचो उल्लेख ना. तांकां हस्तिनापुराक बळान हाडल्यो, 
अशेय सांगूंक ना. तरी त्यो लग्ना आदीं कश्यो तरी एकठांय येतात आनी एका रुशीची सेवा करतात 
(वि. ना. भा. आदि (1) 3: 270). त्यो एकठांय कश्यो येतात तें स्पश्ट करूंक ना. 

म. भा.: हस्तिनापुराक येवचे आदीं कुंती आनी गांधारी एकामेकाक मेळनात. त्यो वेगळ्या वेगळ्या 
राज्यांतल्यो. कुंती ही यादव राजा शूरसेनाची धूव आनी ताचो बापोलभाव राजा कुंतिभोजाची पोसकी 
धूव (आदि 104.1-3). ती स्वयंवरांत पांडूक घोव म्हणून वेचता (आदि 105.1-2 आनी 105.2 
वळीची तळटीप 11315, वळी 1-6). धृतराष्ट्राची पत्नी गांधारी गांधाराच्या राजा सुबलाची धूव 
(आदि 103.9, 12). 


कथा 6 


कों. भा.: वर दिवपी रुशीचें नांव सांगूंक ना. तो दोगांकय वर दिता. कुंतीक वेगवेगळ्या देवां पसून 
स पूत जावं येतात म्हूण तो तिका सांगता. गांधारीक एक वर मेळटा (कों. भा. आदि (को. 771) 
पान 154 रे (299)). 


बि. ना. भा.: वर दिवपी रुशी दुर्वासा. शंबर पूत जावचे म्हूण तो गांधारीक वर दिता (वि. ना. भा. 

न ह्य 


| आदि (1) 3: 274). उपरांत कुंती ताचे सरेन येतकच तो तिका तिनूय संवसार जिखूंक शकपी अशे 
` स पूत जावं म्हूण वर दिता (वि. ना. भा. आदि (1) 3: 278). 

' म. भा.: फक्त कुंतीक दुर्वासा कडल्यान वर मेळटा (आदि 104.6-7). गांधारीक शंबर पूत 
' जावपाक पयलीं शिवा कडल्यान वर मेळटा (आदि 109.9-10) आनी उपरांत व्यासा कडल्यान 
(आदि 114.8). 


' कों. भा.: सगले पांडव कुंतीचे पूत म्हूण सांगलां (कों. भा. आदि (को. 771) पान 155 वे 
(302)). 

` म. भा. आनी वि. ना. भा.: पांडवां मदले फक्त धर्म, भीम आनी अर्जुन कुंतीचे पूत. कुंती आपलो 
एक वर पांडुची दुसरी बायल, माद्रीक दिता. तिगेर तांतल्यान नकुल आनी सहदेव जल्मतात (आदि 
115.15-17, वि. ना. भा. आदि 4 : 437-51). 


कथा 7 


कों. भा. आनी वि. ना. भा.: गुरुदक्षिणे खातीर द्रोण आपल्या शिश्यांक सांगता, तांणी द्रुपदाच्या 
राज्यांत वचून राजाक धरून आपणा सरेन हाडचो म्हूण. कों. भा. त ताका घोड्याच्या पांयाक 
तकली सकयल पांय वयर असो बांदचो म्हळां जाल्यार वि. ना. भा. त ताका रथाचे घुडयेक बांदचो 
म्हळां (कों. भा. आदि (को. 771) पान 164 रे (319), वि. ना. भा. आदि (1) 5: 694). कों. 
भा. त आलायत्यो अटी आसात. जो कोण हें काम करता ताणें एकल्यान वचून तें करूक जाय. कों. 
भा. त, जरी द्रोण द्रुपदाक घोड्याच्या पांयाक उरफाटो बांदून हाड म्हणटा, तरी अर्जुन ताचो आदेश 
मातसो वेगळे तरेन समजता आनी ताका रथाचे घुडयेक तकली सकयल पांय वयर करून बांदून 
हाडटा (कों. भा. आदि (को. 771) पान 172 रे, 173 वे). वि. ना. भा. त, कोणेंय एकल्यान हें 
काम करचें म्हूण द्रोण सांगिना. हेरांक वांगडा व्हरचे म्हूण अर्जुनाक सल्लो मेळटा. धर्म, भीष्म आनी 
विदुर ताका सैन्य बाराबर घेवन बच्चें म्हूण सांगतात (वि. ना. भा. आदि (1) 5 : 712, 716- 
18). पूण अर्जुन आपूण एकलोच वतलों अशे म्हणटा. 

म. भा.: इतलीच द्रोणाची मागणी आसता की आपल्या शिश्यांनी द्रुपदाक धरून आपणा मुखार 
हाडचो (आदि 128.2). कोणेंय एकल्यान वचून हैं कार्य करपाचें म्हूण तो सांगिना. द्रुपदाक रथाचे 
घुडयेक वा घोड्याच्या पांयांक उरफाटो बांदून हाडपाकूय तो सांगिना. 


कों. भा. आनी वि. ना. भा.: अर्जुन वचून द्रुपदाक एकलोच धरून हाडूक तयार जाता तेन्ना द्रोण 
ताच्या कानांत एक मोहनी मंत्र गुणगुणटा. त्या मंत्राक लागून सरभोंबतणीचे सगळे जाण न्हिदून पडू 

येतात (कों. भा. आदि (को. 771) पान 164 वे-165 रे (320-21), वि. ना. भा. आदि (1) 


ST 1110 
म. भा.: अर्जुनाक द्रोण मोहनी मंत्र दिना. 


कथा 8 


कों. भा. आनी वि. ना. भा.: दुदाच्या उणावाक लागून अश्वत्थामाक त्रास जातात तेन्ना तो 
आवयचेंच दूद पियेता. ताका दिवपाक फावो तितलें दूद ताचे आवयक येना (कों. भा. आदि (को. 
771) पान 165 वे (322), वि. ना. भा. आदि (1) 5 : 488). 

म. भा. : द्रोणाचो पूत त्या वेळार आवयच्या दुदार ना. तो मातसो व्हडलो भुरगो आसता. पूण 
तांगेर गाय नाशिल्ल्यान तो दुदा खातीर आशेता (आदि परि. . 75. वळी 8-9). ताचे सांगाती 
ताका पिठाचें उदक दितात आनी तें दूद म्हूण समजून तो खोशयेन पियेता (आदि परि. . 75. वळी 
14-15). 


कों. भा. आनी वि. ना. भा.: कों. भा. त, राजा द्रुपदाच्या दरबारांत द्रोणाचो अपमान जाता तेन्ना 
तो एक दीस राजा द्रुपदाक धरून घोड्याच्या पांयाक तकली सकयल पांय वयर करून बांदून हाडूक 
आपूण आपल्या एका शिश्याक धाडटलों म्हूण सोपूत घेता (कों. भा. आदि (को. 771) पान 166 
वे (324) ). वि. ना. भा. त तो द्रुपदाक एक दीस रथाचे घुडयेक बांदून हाडूंक आपल्या शिश्यांक 
धाडटलों म्हूण सोपूत घेता (वि. ना. भा. आदि (1) 5: 534). 

म. भा.: अपमान जातकच द्रोण द्रुपदाच्या दरबारांत कांय म्हणिना. पूण सूड घेवपाचो निश्चेव करता, 
आपूण शिश्यांक सांगून द्रपदाक धरून केन्ना तरी आपणा सरेन हाडूंक लायतलों म्हूण. 


कों. भा. आनी वि. ना. भा.: अर्जुन एकलोच राजा द्रुपदाक धरूंक वता. 

म. भा.: कौरव द्रुपदाक धरून द्रोणा सरेन हाडूंक पयलीं वतात आनी द्रुपद तांकां हारयता (आदि 
परि, ।. 78. वळी 1-4, 31-36). उपरांत, अर्जुन आपल्या भावांक घेवन वता आनी द्रुपदाक 
धरपांत येसस्वी जाता (आदि परि. ।. 78. बळी 43-44 र 
कों. भा. आनी वि. ना. भा.: अर्जुन द्रुपदाचेर आनी ताच्या सैन्याचेर मोहनी मंत्र मारता आनी 
मागीर द्रुपदाक धरता (कों. भा. आदि (को. 771) पान 172 रे (335), वि. ना. भा. आदि (1) 
6: 781). 

म. भा.: अर्जुन मोहनी मंत्र वापरिना. 

कों. भा. आनी वि. ना. भा.: अर्जुन ट्रुपदाक धरता तेन्ना आपणाक मार म्हूण तो अर्जुनाक सांगता 
(कों. भा. आदि (को. 771) पान 172 वे, वि. ना. भा. आदि (1) 6 : 791, 793) वा आपणाक 

' स्वताक मरू दी म्हणटा (कों. भा. आदि (को. 771) पान 172 वे). 

म. भा.: द्रुपदाक धरतकच तो अशे कांय म्हणिना. 


कों. भा. आनी वि. ना. भा. : द्रुपदाक सोडटकच अर्जुन ताका ताच्या घरा पावोवपाची परवानगी 
मागता. ती मेळटकच अर्जुन ताका आपल्या कुटुंबा कडेन मेळयता. ते ताका व्हड मानान वागयतात 
आनी ताच्या राज्यांत व्हरून परतो पावयतात. (कों. भा. आदि (को. 771) पान 174 रे (337), 
वि. ना. भा. आदि (1) 6: 834, 837-70). 
म. भा.: पांडव द्रुपदाक घरा व्हरून पावोवचे आदीं आपणागेर व्हरून ताची सरबराय करिनात. 


कथा 9 


कों. भा. आनी वि. ना. भा.: कौरव अर्जुनाचो दुस्वास करतात आनी ताका मारपाचो यत्न करतात. 
पूण ते अर्जुनाचेर हल्लो करतना भीम पळयता आनी अर्जुनाक वाटायता. कों. भा. त, अशे दोन 
यत्न आसात (कों. भा. आदि (को. 771) पान 159 बे (310), 175 रे (339), वि. ना. भा. 
आदि (1) 8 : 1005-07). 

म. भा.: म. भा. त कौरव अर्जुनाक मारपाचो यत्न करतात म्हूण ना. 


कों. भा. आनी वि. ना. भा.: कौरव अर्जुनाक मारचो यत्न करतात म्हूण भीम जाणट्यां कडेन 
कागाळ करता आनी ते कौरव आनी पांडव हांचे मदीं राज्य वांटपाचो प्रस्ताव मांडटात (कों. भा. 
आदि (को. 771) पान 176 रे (341), वि. ना. भा. आदि (1) 8: 1008-09, 1011). उपरात 
पांडव हस्तिनापुर सोडून वारणावतांत वचून रावतात. 

म. भा.: भीम अशी कागाळ करिना आनी ह्या वेळार राज्याची विभागणी जायना. 


कों. भा. आनी वि. ना. भा.: दुर्योधन पांडवांच्या राज्याक वता. थंय तांचे मदल्या एकल्याक वा 
चड जाणांक आपणागेर येवपाक भुलोवन तांकां मारपाची ताची मांडणी आसता. (कों. भा. आदि 
(को. 771) पान 178 रे (345), वि. ना. भा. (1) आदि 8 : 1056-62). 

म. भा.: पांडवांक मेळपाक दुर्योधनाक तांच्या राज्यांत बच्चें पडना, कारण ह्या वेळार पांडब आनी 
कौरव एकेच कडेन रावतात. 

कों. भा. आनी वि. ना. भा.: भीमाक लाडवांचो घोस्त आशिल्ल्यान दुर्योधन लाडवांनी 
घालून भीमाक दिता. तो खूब लाडू खाता (कों. भा. आदि (को. 771) पान 179 रे-वे ( | 
48), वि. ना. भा. आदि (1) 8 : 1068, 1098-1101). 

म. भा.: दुर्योधन कालकूट हें वीख भीमाच्या अन्नांत कालयता पूण तें अन्न कसलें तें सांगूंक ना 
(आदि परि. ।. 71. वळी 23-24). 


कों. भा. आनी वि. ना. भा.: वीख घाल्ले लाडू खावन भीम मरता (कों. भा. आदि (को. 771) 
पान 180 रे (349), वि. ना. भा. आदि (1) 8 : 1102). | 
म. भा.: विखाचें अन्न खातकच भीम फक्त बेसुद्द जाता (आदि 119.33). . 


कथा 10 


कों. भा. आनी वि. ना. भा.: भीमाची कूड उफेत पाताळांतल्या सोरपांच्या राज्यांत पावता. थंय 
शेष राजाची धूव पद्मावती अमृताची शिंसली घेवन रावल्या. जो कोण तिचे कडेन लग्न जायत तो 
मरतलो म्हूण दुर्वासा रुशीन तिका शाप दिल्लो आसता. देखून कोणूच तिचे कडेन लग्न जावंक तयार 
जायना. ती पार्वतीचें ध्यान करता. पार्वती तिचेर खोशी जावन सांगता, तिका न्हंयेंत उफेबपी मेल्लो 
घोव मेळटलो. पूण पार्वतीन दिल्ले शिंसलेंतल्या अमृतान ताका परतो जितो करूं येता. भीमाची कूड 
नीट पद्मावती वटेन येता तेन्ना हो आपल्या नशिबांतलो घोब म्हूण ती समजून घेता. भीमा कडेन 
पद्मावतीचें लग्न करपाची सगळी तयारी जाता. मेल्ल्या भीमा म्हऱ्यांत बसून चार दीस ती जायत्या 
विधींतल्यान वता. पांचव्या दिसा ती ताच्या माथ्यार आनी तोंडांत अमृत रकयता आनी ताका परतो 
जितो करता (कों. भा. आदि (को. 771) पान 182 रे-183 रे (352-53), वि. ना. भा. आदि 
(1) 9 : 1157-58, 1 165-70, 1187-88, 1207). 

म. भा.: पद्मावतीचो प्रसंग म. भा. त ना. 


कों. भा. आनी वि. ना. भा.: शेषा कडल्यान भीमाक कळटा, लागींच शिवाच्यो अमृताच्यो णव 
तळयो आसात. तांचो धनी शिव, पूण त्यो शेषाचे सुवादीन आसात. अमृताच्यो तळयो राखपाक 
सोरोप आसात. भीम सगळें अमृत पियेवपाचो निश्चेव करता (कों. भा. आदि (को. 771) पान 185 | 
रे, 186 रे (357, 359), वि. ना. भा. आदि (1) 10 : 1244-46, 1253-54). 

म. भा.: बेसुद्द भीम न्हंयेंत उफेत नागलोकांत पावता तेन्ना ताका सोरोप चाबतात. सोरपांचें वीख 
ताणें खाल्ल्या विखाक बादाबाद करता आनी तो सुद्दीर येता. म. भा. त, भीम पद्मावतीक मेळना 
आनी थंय ताचें लग्न जायना. अमृतगिरीची आनी अमृताच्या णव तळयांची काणी हातूंत ना. पूण 
भीमाक एक बळिश्ट पेय दितात. तो रोस जर तो कुंडभर पियेत जाल्यार ताका एक हजार हतयांचें 

हे 
बळ येतलें म्हूण सांगतात (आदि परि. ।.72. वळी 17-18). ताका जाय तितलो रोस पियेवपाक 
सांगतात. तो त्या रोसाचीं आठ कुंडा पियेवन न्हिदूंक वता (आदि परि. ।.72. वळी 23-26). रोस 


पचोवन आठ दिसां उपरांत तो उठठा तेन्ना ताका धा हजार हतयांचें बळ येता (आदि परि. |. 72. 
बळी 65-70). 


कथा 11 


कों. भा. आनी वि. ना. भा.: कों. भा. त, अमृताच्यो तळयो राखपी सोरपांक मारले उपरांत भीम 
सगळें अमृत पियेता. शिव भीमा कडेन झगडपाची तयारी करता. तरी पार्वती ताचे बाराबर वचूंक 
सोदता, कारण तिका शिवान पद्मावतीच्या घोवाक मारिल्लो नाका. कसोय जाल्यार, पार्वतीन ताका 
पद्मावतीक भेट म्हूण दिला. पार्वती कामधेनुचें रूप घेता आनी शिव कामधेनु फाटल्यान लागिल्ल्या 
वागाचें रूप घेता. तीं भीमा म्हऱ्यांतल्यान वतना भीम वागा फाटल्यान लागता. वाग येद्या मोट्यान 
गर्जना करता, सगळो संवसार हालता आनी भीम बेसुद्द जावन पडटा. वाग भीमाचें पोट फोडटा 
आनी तो पियेल्लो तें सगळे अमृत भायर काडटा. तो वचूंक लागतना भीम जागो जावन वागाक 
फाटल्या पांयांनी धरून गरगरीत घुंवडायता. तेन्ना पार्वती आपल्या खऱ्या रुपान ताचे मुखार येता 
आनी भीमाक वयर पळोवंक सांगता. वयर पळयतकच आपूण वागाक न्हय, शिवाक घुंवडायतां 
म्हूण भीमाक कळटा. तो ताचे मुखार ताकतिकेन लोटांगण घालता आनी आपलें फुटिल्लें पोट सारके 
करपाक विनंती करता (कों. भा. आदि (को. 771) पान 188 रे (363)). पद्मावती धांवत थंय येता 
आनी घोवाचो जीव वाटायिल्ले खातीर पार्वतीचे उपकार मानता. शिवान आनी पार्वतीन आनीक एक 
समस्या मेकळी केल्ली तिका जाय आसता. भीम राज्यांत परततकच तीं कशीं मेळूंक शकतलीं ? 
तेन्ना शिव भीमाक एक मंत्र दिता आनी ताका सांगता, ती ताची याद करीत तेन्ना तो पवनाचे मांडयेर 
बसून तिचे कडेन येवंक शकतलो. भीम एका वर्सा उपरांत परत वचून आपल्या कुटुंबाक मेळटा (कों. 
भा. आदि (को. 771) पान 188 वे-189 वे). वि. ना. भा. तय तीच मुळावी कथा मेळटा (वि. 
ना. भा. आदि (1) 10 : 1262-65, 1269-70, 1275-76, 1280-92, 1298-1304). पूण 
थंय शिव एके गाये फाटल्यान लागिल्ल्या शिंवाचें रूप घेवन येता. ती गाय कामधेनु म्हूण सांगूक ना. 
(बि. ना. भा. आदि (1) 10 : 1280). तशेंच, शिवा भाशेन सिंहनाद करपाची क्षमताय आपणाक 
दिवची म्हूण भीम मागता आनी ताचें मागणें मान्य जाता (वि. ना. भा. आदि (1) 10 : 1295). 
म. भा.: भीमाक अमृत पियेवंक मेळना आनी ताचें आनी शिवाचें झगडे जायना. जे सुवाते वयल्यान 
ताका न्हंयेंत धुकलिल्लो तेच सुवातेर ताका सोरोप परते व्हरून पावयतात. तो आपल्या कुटुंबांत 
बर्सान न्हय, सप्तका भितर परतो येता (आदि परि. |. 72. वळी 79-82). 

कथा 12 


कों. भा. आनी वि. ना. भा.: दुर्योधन पांडवांक एक नवें राज्य (इंद्रप्रस्थ) आनी थंय एक नबो 
महाल दिवपाचो प्रस्ताव घेवन तांगेर बता. ह्या नव्या महालांत पांडवांक जिते लासपाची ताची - 
आसता. दुर्योधन पुरोचनाक हो महाल भरपूर लाख आनी हेर बेगीन लासपा सारक्या वस्तूंनी बांदपाक 
सांगता (कों. भा. आदि (को. 771) पान 190 रे-191 रे (365-67), वि. ना. भा. आदि (1) 
11 : 1402-10). 

म. भा.: ह्या वेळार पांडव हस्तिनापुरांतच रावतात. तांचो कांटो काडपा खातीर दुर्योधन धृतराष्ट्राक | 
तांकां वारणावताक धाडूंक सांगता. थंय तो पुरोचनाक तांचे खातीर एक लाखेचें घर बांदूंक सांगता. 
त्या घरांत तो तांकां जिते लासपाची येवजण आंखता (आदि 132.6-11). 


कथा 13 


कों. भा. आनी वि. ना. भा.: कों. भा. त लाखेच्या महालांत पांडवांक जिते लासपाची दुर्योधनाची 
येवजण कृष्णाक कळटा. तो विश्वकर्माक लागींच्या रानांतल्यान त्या महाला मेरेन एक गुपीत भुयार 
बांदपाचो आदेश दिता. महाला वटेंतलें भुंयाराचें तोंड एके फातरीन बंद करूंक सांगता. आपलें काम 
जातकच विश्वकर्मा कृष्णाक खबर दिता. तेन्ना कृष्ण दुर्योधनाचे येबजणे विशीं आनी विश्वकर्माच्या 
भुंयारा विशीं विदुराक पत्र बरयता. तातूंत तो विदुरान महाला कडेन वचून भुंयाराचें तोंड भीमाक 
दाखोवचें म्हूण सांगता (कों. भा. आदि (को. 771) पान 192 वे-193 रे (368-69)). वि. 
ना. भा. त, दुर्याधनाची येवजण विदुराक कळटा आनी तो कृष्णाक पत्र बरयता म्हूण म्हळां. कृष्ण 
पांडवांक मेळूंक येता आनी उपरांत पांडवांक पळपा खातीर एक भुयार खणचें म्हूण विश्वकर्माक 
आदेश दिता. हांगाय पांडवांक भुंयाराचें तोंड दाखोवपाचें काम विदुराचें (वि. ना. भा. आदि (1) 
11: 1412-15, 1436-37, 1443). 

म. भा.: द्रौपदीच्या स्वयंवरा आदीं कृष्णाचें पात्र येना. पांडवांक वारणावतांत जिते लासपाचे दुर्यो 
धनाचे येवजणे विशीं विदुर गुपीत भाशेंत तांकां शिटकावणी दिता (आदि 133.18-21). भुयार 
विश्वकर्मा बांदिना. तें विदुरान पांडवां सरेन धाडिल्लो खणपी बांदता (आदि 135.1-3, 16). 


कों. भा. आनी वि. ना. भा.: पुरोचन चूड घेवन भितर सरतना भीम ताका मेळटा आनी तो ताका 
उजो खंयच्यान सुरू करपाचो काय म्हूण विचारता. मागीर तो पुरोचना कडल्यान चूड ओडून घेवन 
महालाक उजो घालता. ते रातीं महालांत रावूंक आयिल्ले पांच अनवळखी मनीस मरतात (कों. भा. 
आदि (को. 771) पान 193 वे-194 रे (370-71), वि. ना. भा. आदि (1) 12 : 1469-71, 

है: 

म. भा. : पुरोचन न्हिदिल्लो आसता तेन्ना भीम तो न्हिदला थंय उजो लायता (आदि 136.9). थंय 
रात सारूंक आयिल्लीं अनवळखी पांच जाणां, एक निषाद बायल आनी तिचे पांच पूत, त्या उज्यांत 
' मरतात. तीं सगळीं पियेल्लीं आसतात (आदि 136.7-8). 

| कों. भा.: पांडबांक पवन भुंयारांतल्यान रानांत पावयता (कों. भा. आदि (को. 771) पान 195 रे 
(373). 

म. भा. आनी वि. ना. भा.: पवन न्हय, पवनपुत्र भीम सगळ्यांक भुंयारांतल्यान रानांत पावयता 
' (आदि 136. 17-18, वि. ना. भा. आदि (1) 12: 1485). 


कों. भा.: हिडिंबा पांडवांक एकचक्रा दाखयता (कों. भा. आदि (को. 771) पान 197 रे- वे 
(377-78). 
म. भा.: हिडिंबा न्हय, व्यास तांकां एकचक्रेक हाडटा आनी तांची वेवस्था करता (आदि 144.12, 
18). 


कथा 14 


कों .भा.: नकुल आनी सहदेव एका कुटुंबांत भिक्षा मागूंक वतात तेन्ना तांकां कळटा, त्या दिसा 
त्या कुटुंबान तोंडियो राक्षस (बक) हाका एक मनीस आनी गाडोभर हेर अन्न दिवपाक जाय म्हूण. 
त्या घरांत एक ब्राह्मण आपली बायल, पूत आनी सून हांचे सयत रावता. नकुल आनी सहदेव घरा 
वचून ही परिस्थिती आवयक आनी भावांक कळीत करतात. उपरांत कुंती त्या ब्राह्मणागेर वता आनी 
ताका सांगता, आपणाक पांच पूत आशिल्ल्यान आपूण तोंडिया सरेन एकल्याक धाडून दितां आनी 
ताच्या कुटुंबाक वाटायतां (कों. भा. आदि (को. 771) पान 198 वे-199 वे (380-82)). 

म. भा. आनी वि. ना. भा.: ज्या कुटुंबान बकाक एक मनीस आनी गाडोभर अन्न दिवंक जाय 
त्याच कुटुंबान पांडवांक आलाशिरो दिला. म. भा.त, ब्राह्मणाक बायल आनी दोन ल्हान भुरगीं, 
चलो आनी चली आसात. वि. ना. भा. त, ताका (कों. भा. भाशेन) बायल, पूत आनी सून आसात 
(आदि 145.9, 19, वि. ना. भा. आदि (1) 14 : 1833-36). 


कथा 15 


कों. भा.: पांडव रातचे ट्रुपदाच्या राज्यांत वताले तेन्ना तांकां गंधर्व आडायतात. पांडवांनी तांचेर 

हार घालतकच तांचो राजा थंय आनीक सैन्य घेवन येता आनी झगडूक लागता. द 
आग्नेयास्त्र सोडटा आनी गंधर्व लस्कराक उजो पेट्टा. गंधर्व राजा शरण येता आनी अर्जुन 
उजो पालयता. ते द्रौपदीच्या स्वयंवराक वतात म्हूण कळटकच गंधर्व राजा आपूण तांकां 
कशी जिखप ताचो मंत्र सांगतां म्हणटा. बदलेक अग्निशस्त्राच्या वापरा खातीर आपणाक मंत्र 
सांगता. पांडव कबूल जातात. (कों. भा. आदि (को. 771) पान 203 रे-206 रे (387-91)). 
वि. ना. भा.: वि. ना. भा.त, गंधर्व राजा आपलें कुटुंब आनी सैन्य हांचे सयत थंय येता. ताच्या 
सैन्याचेर पांडव हार घालतात. जेन्ना राजा पांडवां कडेन झगडूक येता तेन्ना भीम ताका वयर उखलून 
जमनीर आप्टुपाचो आसता. इतल्यांत ताची घरकान्न भीमा सरेन धांवत येता आनी आपल्या घोवाक 
सोड म्हूण मागता. गंधर्व राजा स्वयंवराक द्रौपदी जिखूंक मेळत असली विद्या अर्जुनाक सांगता. तो 
अर्जुनाक चाक्षुषी विद्याय सांगता (वि. ना. भा. आदि (1) 14 : 1933-51, 1971-76). 

म. भा.: पांडव वाटेर आसतना तांकां गंधर्व राजा अंगारपर्ण (चित्ररथ) आडायता. तो थंय आपल्या 
बायलांक घेवन उदकांतले खेळ खेळूंक आयला (आदि 158.4). तो म्हणटा, मनशांक त्या 
बाठारांतल्यान रातचे वचपाक परवानगी ना. रातचो वेळ यक्षांक, गंधर्वांक आनी राक्षसांक राखून 
दवरला (आदि 158.7-8). अंगारपर्ण सैन्या सयत ना. झूज फक्त अंगारपर्ण आनी अर्जुन हांचे भितर 
जाता. अर्जुन अंगारपर्णाचेर आग्नेय अस्र सोडटा तेन्ना ताच्या रथाक उजो पेट्टा आनी अंगारपर्णाक 
धक्को बसता. ताच्या केंसांक धरून अर्जुन ताका आपल्या भावां सरेन ओडीत व्हरता (आदि 
158.28-30). तेन्ना ताची बायल येवन पांडवां कडेन आपल्या घोवाक सोड़ म्हूण मागता (आदि 
158.32). अंगारपर्ण सुद्दीर येता तेन्ना पांडवांक शरण वता (आदि 158.35). अंगारपर्णाक अर्जुना 
कडल्यान आग्नेय अस्त्राच्या वापराचो मंत्र मेळटा तेन्ना तो बदलेक ताका चाक्षुषी विद्या सांगता 
(आदि 158.53). पूण अंगारपर्ण अर्जुनाक स्वयंवरा वेळार द्रौपदीक जिखूंक आदार दिवपाचो मंत्र 
दिता म्हूण म. भा. त उल्लेख ना. 


कों. भा. आनी वि. ना. भा.: राजा ट्रुपदान स्वयंबरांत ट्रौपदीचो हात मेळोवंक दवरिल्ली अट 
म्हळ्यार सळसळट्या तेलांत वयर हुमकळायिल्ले वस्तूचें बिंब पळोवन ते वस्तूचेर बाण सोडप. जो 
कोण तीन खेपे यत्न करून अयेसस्वी जायत ताका सळसळट्या तेलाचे तेच कायलींत उड़ोबपाचो . 
गंधर्व राजान दिल्ल्या मंत्रान तेल सळसळपाचें थांबून वस्तूचें स्पश्ट बिंब दिश्टी पडटा (कों. भा. 
आदि (को. 771) पान 206 रे (391), वि. ना. भा. आदि (1) 14: 1971-73, 17 : 2255). 
म. भा.: हें काम म. भा. त मातशें वेगळे आसा. अर्जुना असल्या अती कुशळ धनुर्धराच्यानच 
हाताळू येता असलें धोणू द्रुपद दिता. तशेंच, मोखीचेर एका घुंवत्या यंत्राच्या बोंथ्यांतल्यान बाण 
मारपाचो (आदि 176.9-11). जो कोण तीन यत्नां भितर बाण मारपांत अयेसस्वी जायत ताका 
सळसळट्या तेलाचे कायलींत उडोबपाची वा दुसरे खंयचेय तरेन ख्यास्त दिवपाची अट ना. 

कों. भा.: दुर्योधन आनी ताचें सैन्य द्रौपदीच्या स्वयंवरा वेळार अर्जुना कडेन झुजपार्चे थारायतात. 
अर्जुन तांचे कडेन एकलोच झुजता आनी दुसर्‍यां कडल्यान कसलोच आदार घेना. (कों. भा. आदि 
(को. 771) पान 280 वे (394) ) . 

'वि. ना. भा.: दुर्योधन आनी ताचे सहकारी अर्जुना कडेन झुजूंक येतात तेन्ना ताका भीमय आदार 
'दिता (वि. ना. भा. आदि (1) 17 : 2321, 18 : 2324-28, 2335-39). 

म. भा.: द्रुपद आपले धुवेक एका ब्राह्मणाक व्हरूक दिता म्हणून स्वयंवराक उपस्थीत आशिल्ले 
रजा चाळवतात आनी ते ताचेर हल्लो करूंक तयार जातात (आदि 180.1-2, 11). तांकां अर्जुन 
आनी भीम आडायतात (आदि 180.13). 


कथा 16 


कों. भा. आनी वि. ना. भा.: द्रौपदी पांच दादल्यां कडेन लग्न जाता, कारण ती एक राजकन्या 
जावन सर्गात देवी पार्वतीची सेवा करतना तिका एके गाये फाटल्यान पांच पाडे लागल्यात तें पळोवन 
हांसूंक येता. गाय तिचेर रागार जावन फुडल्या जल्मांत तिका पांच घोव मेळचे म्हूण शाप दिता. 
राजकन्या देवी पार्वती सरेन वचून ह्या शापांतल्यान आपणाक मेकळी कर म्हूण याचना करता. 
पार्वती म्हणटा, त्या शापाक उश्शाप ना, पूण फुडल्या जल्मांत तिका पांच म्हान घोव मेळटले हाची 
आपणाच्यान खात्री दिवं येता. ती राजा ट्रुपदाची धूव जावन जल्म घेतली आनी पांच पांडवां कडेन 
लग्न जातली (कों. भा. आदि (को. 771) पान 209 वे-210 रे (396-97)). वि. ना. भा. त, 
पार्वतीच कामधेनु गायेक पळोवन हांसता आनी कामधेनु ती पांच घोवांची बायल जावन जल्म घेतली 
म्हूण तिका शाप दिता. कामधेनुक प्रसन्न करून घेतकच त्याच वेळार शिवाच्यान पांच पांडवांचो 
अवतार घेवं येता म्हूण ती सांगता (वि. ना. भा. आदि (1) 16 : 2231-32, 2241-42). 

म. भा. आनी वि. ना. भा.: म. भा. त द्रौपदीच्या पांच दादल्यां कडेन जाल्ल्या लग्नाचें वेगळें 
स्पश्टीकरण आसा. आदल्या एका जल्मांत द्रौपदी बरो घोव मेळचे खातीर तपस्या करता. शिव प्रसन्न 
जाता तेन्ना आपणाक एक बरो घोव मेळोवन दिवचो म्हूण ती मागता. आपणाक एक बरो घोव 
जाय म्हूण ती ताका पांच खेपे सांगता. देखून फुडल्या जल्मांत शिव तिका पांच घोव दिता (आदि 
157.8-13). ही कथा वि. ना. भा. तय मेळटा (वि. ना. भा. आदि (1) 18 : 2434-35). 


कों. भा. : दुर्योधनान पांडवांक लाखेच्या घरांत लासपाचो यत्न करचे आदीं तांचे कडेन वारणावत 
आनी इंद्रप्रस्थ हीं राज्यां आशिल्लीं. कृष्ण पांडवांक सुचयता, आतां तांणी तीं राज्यां पांचाल आनी 
यादव सैन्यांच्या आदारान परतून घेवचीं. दुर्योधन प्रतिकार करचो ना (कों. भा. आदि (को. 771) 

पान 210 रे-वे (397-98). 
वि. ना. भा.: वि. ना. भा. त दुर्योधन आपूण जावन पांडबांक तांचें राज्य परत दिता (वि. व भा 
आदि (1) 18 : 2442). 

म. भा. : अजून मेरेन पांडवां कडेन एकूय राज्य नाशिल्लें. पूण आतां, पयले खेपे, राज्य पां 
आनी कौरवां मदीं वांटचें म्हूण भीष्म प्रस्ताव मांडटा (आदि 195.1-4). दुर्योधन आनी ताचे 
सहकारी हे कल्पनेक विरोध करतात, पूण द्रोण आनी विदुर ती उखलून धरतात (आदि 196.2, 
197.4). देखून धृतराष्ट्र पांडवांक हस्तिनापुराक आपोवपाक विदुराक धाडटा आनी ते येतकच तो 
राज्य वांटून दिता (आदि 198.4, 7-8, 199.24-25). पांडव इंद्रप्रस्थ ह्या राजपाटणांतल्यान 
आपलें राज्य चलयतात. 


कथा 17 


कों. भा.: धर्माच्या यज्ञांत खूब तूप गिळटकच अग्निक पोटबादा जाता (कों. भा. आदि (को. 771) 
पान 215 रे (407)). 

म. भा. आनी वि. ना. भा.: म. भा. प्रमाणें, राजा श्वेतकीन केल्ल्या यज्ञांत बारा वर्सा तूप गिळून 
अग्निक पोटाचो त्रास जावंक लागता (आदि परि. .118. वळी 9-12. त्याच परिशिश्टांत, 91 
वळीचे टिपेंत वळी 5-10. त्याच परिशिश्टांत, वळी 92-93). वि. ना. भा. तय अग्निचे पोटबादेचें 
कारण तेंच दिलां (वि. ना. भा. आदि (1) 28 : 3421-22). 


कों भा.: अग्नि संवसारांतल्यान फाटीं सरता आनी रुशींक होम करूंक मेळना. तेन्ना ते अग्निक 
आपयतात. तो तांचे मुखार ब्राह्मणाच्या रुपांत येवन आपली कागाळ सांगता. रुशी ताका कृष्णा सरेन 
घेवन वतात (कों. भा. आदि (771) पान 215 वे-217 रे). 

वि. ना. भा.: इंद्राचे खांडववन गिळळें जाल्यार आपलें दुखणें सारके जातलें म्हूण अग्निक दिसता, 
पूण इंद्र ताका आपलें खांडववन दिना. तेन्ना तो ब्राह्मणाच्या रुपान कृष्णा सरेन वता (वि. ना. भा. 
आदि (1) 28 : 3425-27). 

म. भा.: अगि ब्रह्मा सरेन वता आनी ब्रह्मदेव ताचें दुखणें थांबोवपाक खांडववनांत रावपी जनावरांची 
चरबी खावपाक सांगता (आदि परि. , 118. वळी 94-95, 99-108 ). अग्निच्यान जेन्ना 
खांडववन उज्यांत नश्ट करूंक जमना तेन्ना तो परतून ब्रह्मा सरेन वता. तो ताका कृष्ण आनी अर्जुन 
हांचे सरेन वचूंक सांगता (आदि परि. .118. बळी 124-128. त्याच परिशिश्टांत, 128 बळीच्या 


टिपांत वळी 1-8. तशेंच त्याच परिशिश्टांत, वळी 129-135). तेन्ना अग्नि कृष्ण आनी अर्जुन 
हांचे सरेन वता. 

को. भा. आनी वि. ना. भा.: इंद्राचे माळी उजो पालोवंक येतात तेन्ना अग्नि तांचेर हल्लो करता. 


ते इंद्रा सरेन वचून कागाळ करतात. इंद्र अग्नि कडेन झगडूक चतुर्मेघांक धाडटा. (कों. भा. आदि 


| (को. 771) पान 219 रे- वे (411-12), वि. ना. भा. आदि (1) 29 : 3558-69, 3584- 


` 85, 3607-10). मेघ घसघशांचो पावस ओततात तेन्ना अर्जुन बाणांचें एक पांखाटें निर्माण करता. 


ताका लागून पोंदाक सुकें उरता आनी अग्नि खांडववन लासूंक शकता (कों. भा. आदि (को. 771) 


` पान 219 वे (412), वि. ना. भा. आदि (1) 29 : 3621-23). कों. भा. त इंद्र कृष्ण आनी 


अर्जुना कडेन झगडूंक येता तेन्ना अर्जुन ताका बाणांनी एकेच सुवातेर आडावन दवरता. त्या वेळार 
देवांचो गुरू, बृहस्पति, कृष्ण आनी अर्जुन हांचे सरेन येवन इंद्रा वतीन उलयता आनी ते ताका 
आडावणेंतल्यान सोड़यतात. इंद्र मोन्यांनी अमरावतीक परतता. हेर देव ह्या झगड्यांत कसलीच 
भुमिका घेनात (कों. भा. आदि (को. 771) पान 220 रे-221 वे (413-16)). वि. ना. भा. त, 
जायते देव झगडूक येतात तेन्ना कृष्ण आनी अर्जुन तांचेर मोहनास्त्र सोडटात (वि. ना. भा. आदि (1) 
29 : 3671-73). उपरांत इंद्र स्वता येवन कृष्ण आनी अर्जुन हांचे कडेन झगडटा. पूण अर्जुनाच्या 
बाणांनी तो बेसुद्द जाता. अर्जुन जैतवंत जाता (वि. ना. भा. आदि (1) 30 : 3727-28). 

म. भा.: इंद्राचे माळी आनी चतुर्मेध अग्नि आड झुजपांत कसलीच भुमिका घेनात. पूण जायते देव 
येवन कृष्ण आनी अर्जुन हांचे आङच्या झुजांत इंद्राक तेंको दितात (आदि 218.31-37). कृष्ण 
आनी अर्जुन हे अजेय देखून तांचे आड झुजप व्यर्थ म्हूण आकाशवाणी आयकतकच इंद्र आनी हेर 
देव झूज थांबोवन स्वर्गलोकांत परततात. (आदि 219.14-16, 20-21). 


कथा 18 


कों. भा.: अर्जुन कितें तरी करपाक धर्माची परवानगी मागूंक वता तेन्ना तो ताका द्रौपदी बाराबर 
बशिल्लो दिसता. द्रौपदी धर्मा सांगाताक आसा म्हूण अर्जुनाक कळीत नासलें (कों. भा. आदि (को. 
771) पान 222 वे (418)). 

म. भा. आनी वि. ना. भा.: अर्जुनाक धर्म आनी द्रौपदी सांगातान आसात म्हूण खबर आसा, पूण 
एका ब्राह्मणाच्यो गायो चोरिल्ल्या कांय चोरां आड झुजपाक ताका शस्त्रां जाय देखून तो थंय वता 
(आदि 205,5-20). हांगा, वि. ना. भा. आनी म. भा. एकसारकी आसात (वि. ना. भा. आदि 
(1) 22 : 2936-39). 


कों. भा. आनी वि. ना. भा.: अर्जुनाचे आदिपर्वातले यात्रे वेळार ताचें शिवा कडेन झगडे जाता 
(कों. भा. आदि (को. 771) पान 223 रे (419), वि. ना. भा. आदि (1) 24 १ 3196-3210). 
को. भा. त, तो झगडटना ताका तो शिवा कडेन झगडटा म्हूण आकाशवाणी आयकूक येता. तेन्ना 

तो मोहनास्त्र सोडून शिवाक न्हिदयता (कों. भा. आदि (को. 771) पान 224 वे (422)). वि 
ना. भा.त, अशी आकाशवाणी जायना आनी मोहनास्त्र वापरून अर्जुन शिवाक न्हिदयना. कों. 
त, शिब उठठा तेन्ना तो अर्जुनाच्या पराक्रमान आपूण खोशी जालां म्हूण अर्जुनाक सांगून वर माग 
म्हणटा. दुस्मानां कडल्या झुजांत आपणाक जैत मेळू म्हूण अर्जुन वर मागता आनी शिव ताची इत्सा 
पूर्ण करता. शिव ताका गांडीव धोणू आनी पाशुपत बाण दिता (कों. भा. आदि (को. 771) पान 
224 वे-225 रे (422-23)). वि. ना. भा. त, अर्जुन शिवा कडेन पाशुपत अस्त्र मागता आनी तें 
ताका मेळटा. शिव ताका एक किरिटय दिता (वि. ना. भा. आदि (1) 24 : 3213-14). 

म. भा.: ही घडणूक म. भा. त अरण्यपर्वांत घडटा. हे घडणुकेंत शिव अर्जुनाचेर हार घालता, पूण 
आपूण ताच्या पराक्रमान खोशी जालां म्हूण ताका वर मागूंक सांगता (आरण्यक 41.5). शिव ताका 
पाशुपत अस्त्र दिता (आरण्यक 41.13). म. भा. त अर्जुनाक गांडीव धोणू अग्नि कडल्यान मेळटा. 


कां. भा. आनी वि. ना. भा.: इंद्राची अप्सरा जी अर्जुनाचेर भाळटा आनी आपणा वांगडा न्हिदना 
म्हणून ताका उपरांत शाप दिता ती रंभा (कों. भा. आदि (को. 771) पान 225 रे-226 रे (423- 
25), बि. ना. भा. आदि (1) 24 : 3220-21, 3225). अर्जुन तिका सांगता, आपले यात्रे वेळार 
आपूण ब्रह्मचर्य पाळटां देखून आपणाक तेन्नाच तिचे सरेन न्हिदप जमचें ना, पूण यात्रा सोंपोवन 
थंय येवन तिची इत्सा पूर्ण करपाक आपूण तयार आसां (कों. भा. आदि (को. 771) पान 225 वे 
(424), वि. ना. भा. आदि (1) 24 : 3229-31). 

म. भा.: अर्जुना म्हऱ्यांत न्हिदूंक सोदता ती उर्वशी (आरण्यक परि. |. 6, वळी 36-39 ). तिच्या 
इंद्रा कडल्या नात्या खातीर अर्जुन तिका आवय समान मानता. देखून तो तिचे म्हऱ्यांत न्हिदूंक तयार 
ना (आरण्यक परि. परि. |. 6, वळी 147-54). 


कों. भा. आनी वि. ना. भा.: अर्जुन हनुमानाक रामेश्वरमांतल्या सेतुबंधा कडेन मेळटा. लंकेक 
वचपा वेळार रामान थंय बाणांचो सांकव बांदपा सुवातेर फातरांचो सांकब कित्याक बांदलो म्हूण 
अर्जुन हनुमानाक विचारता. हनुमान म्हणटा, रामाच्या सैन्यांतले माकड येदे व्हड आसले, बाणांचो 
सांकव तांचें वजन पेलूंक शकचो नासलो. अर्जुन हनुमानाक सांगता, आपूण थय बाणांचो साकव 
बांदतां आनी तूं तो मोड. हनुमानान तो सांकव मोडल्यार आपूण अम्निप्रवेश करतलों अशें अर्जुन 
म्हणटा. हनुमान ताका सांगता, आपूण सांकव मोडपाक अयेसस्वी जालों जाल्यार अर्जुन सांगीत ती 
सेवा करपाक आपूण तयार आसां. अर्जुन बाणांचो सांकब बांदता आनी जेन्ना हनुमान ताचेर चडटा 
तेन्ना तो मोडटा. अर्जुन आपणाक लासून घेवपाक तयार जाता. तेन्नाच कृष्ण थंय पावता आनी 
अर्जुन आत्मदहन करूंक कित्याक तयार जाला काय म्हूण विचारता. अर्जुन सगळी गजाल कृष्णाक 
सांगता. कृष्ण म्हणटा, तांचे पैजे वेळार कोण गवाय नाशिल्लो. तांकां एक गवाय आसूंक जाय 


174 प्राचीन कोंकणी भारत - वळख 


` आशिल्लो. आतां आपूण गवाय आसां म्हणटकच आपले उपस्थितींत दोगांयच्यान आपापलें कर्तूब 
` दाखोबं येता. अर्जुन परतून बाणांचो सांकव बांदता. हनुमान हातांत दोन दोंगर घेवन ताचेर उडकी 
' मारता. पूण कृष्णाचो तेंको आशिल्ल्यान सांकव मोडना. हनुमान आपली हार मान्य करता तेन्ना 
` कृष्ण आपली वळख दाखयता. तो ताका सांगता, कौरवां आडच्या झुजांत हनुमानान अर्जुनाच्या 
रथाचे घुडयेर बसचें आनी अर्जुना कडेन हाताळूंक जमनात ते बाण ताणें मोडून उडोवचे. हनुमान 
` तयार जाता (कों. भा. आदि (को. 771) पान 227 वे-228 वे (428-30), वि. ना. भा. आदि 
(1) 23 : 3138, 3145-55, 24 : 3157-92). कों. भा. त, अर्जुन यात्रे साकून येतकच कृष्ण 
ताका हनुमानाक मेळूंक सांगता आनी अर्जुन ताका मेळटा. कृष्ण अर्जुनाक सांगता, हनुमाना कडेन 
ताणें इश्टागत करप हें म्हत्वाचें. हनुमानाक मेळटकच तो थंय हनुमाना बाराबर पैज मारतलो. उपरांत 
आपूण थंय येतलों (कों. भा. आदि (को. 771) पान 227 वे (428)). वि. ना. भा. त, यात्रेक 
बता आसतना अर्जुन सेतुबंधा कडेन पावता. कों. भा. त, कृष्ण कांसवाचें रूप घेवन सांकवा पोंदा 
वचून फाट सांकवाक तेंकयता. (कों. भा. आदि (को. 771) पान 228 वे (430)). वि. ना. भा. 
त, तो सांकवाक तेंको दिवपाक सुदर्शन चक्र वापरता (वि. ना. भा. आदि (1) 24 : 3179). 

म. भा.: म. भा. त हनुमानाचो हो प्रसंग ना, पूण म. भा. त कुरुक्षेत्राच्या झुजांत अर्जुनाचे घुडयेर 
एक माकड आसता. तो माकड डरकाळ्यो लेगीत फोडटा. तो हनुमानच आसूंक जाय, कित्याक 
अरण्यपर्वांत भीमाक आनी ताका गांठभेट जाल्ल्या वेळार ताणें भीमाक सांगिल्लें, युद्धा वेळार आपूण 
अर्जुनाच्या ध्वजस्तंभाचेर आसतलों आनी डरकाळी फोडून पांडवांक तांच्या वैऱ्यांचो पराभव करपाक 
मजत करतलों (आरण्यक 150.15). 


सभापर्व 
कथा 2 


कों. भा. आनी वि. ना. भा.: दर एका खेळांत दुर्योधन जिखचो असले मायेचे फांशे तयार करून 
ताचे कडेन द्यूत खेळूंक धर्माक आपोवपाची येवजण जाता (कों. भा. सभा पान 69 रे (137), 
बि. ना. भा. सभा 4 : 330-31). तशेंच, दुर्योधना बाराबर द्यूत खेळूक धर्माक आपोवपा खातीर 
हस्तिनापुरांत एक भव्य सभाधर बांदतात (कों. भा. सभा पान 69 रे (137), वि. ना. भा. सभा 
4 ; 332-33). कों. भा. त कर्ण दुर्योधनाक सुचोवणी दिता, धर्माक हस्तिनापुराक द्यूत खेळूक 
आपोवचो आनी सभाघर बांदूंक तशेंच मायेचे फांशे तयार करपाक कालकौशिक ब्राह्मणाक आपोवचो 
म्हूण (कों. भा. सभा पान'69 वे (138)). वि. ना. भा. त, कर्ण ही सुचोबणी करिना आनी तातूंत 
कालकौशिकाचो उल्लेख ना. सगळी वेवस्था शकुनि करता (वि. ना. भा. सभा 4 : 328-33). 

म. भा.: फांशे बनावटी न्हय. दर खेपे धर्माचेर हार पडटा, कारण ह्या खेळांत कुशळ आशिल्लो 

शकुनि दुर्योधनाच्या अर्दान खेळटा (सभा 45.37-40). धर्माक द्यूत खेळपाक आपोवंक > 
एक भव्य सभाघर बांदपाचो उल्लेख म. भा. त ना. 


कथा 4 


कों. भा. आनी वि. ना. भा.: दुर्योधन द्रौपदीक आपले जांगेचेर बसूंक सांगता (कों. भा. सभा पान | 
83 रे, वि. ना. भा. सभा 6 : 509). त्या वेळार, भीमाची गदा ताचे जांगेचेर बसतली म्हूण द्रौपदी 
दुर्योधनाक शाप दिता (कों. भा. सभा पान 83 रे, वि. ना. भा. सभा 6 : 510). 

म. भा.: द्रौपदी थंय आसतना दुर्योधन फक्त जांगे वयलें लुगट काडटा. तो द्रौपदीक ह्या वेळार कांय 
म्हणिना. तेन्ना उपरांत जावपा आशिल्ल्या म्हाझुजांत आपूण दुर्योधनाची जांग फोडटलों म्हूण भीम 
प्रतिज्ञा करता (सभा 63.13-14). 


कथा 5 


कों. भा. आनी वि. ना. भा.: द्रौपदीक नागडी करतात तेन्ना तिच्या आंगा वयलें लुगट एकठांय 
करतात. दुर्योधन तें सांबाळून दवरूक सोदता (कों. भा. सभा पान 87 वे (172), वि. ना. भा. 
सभा 7 : 550). तरी, ते भितर व्हरतना नाच्च जाता (कों. भा. सभा पान 87 वे (172), वि. ना. 
भा. सभा 7 : 551), 

म .भा.: अशे तरेची घडणूक म. भा. त ना. 


कथा 7 


कों. भा. आनी वि. ना. भा.: अखेरेक द्रौपदी दुर्योधना बाराबर द्यूत खेळटा. कों. भा. त, द्रौपदी 
दुर्योधनाक द्यूत खेळुया म्हूण सुचयता (कों. भा. सभा पान 97 वे (192)). वि. ना. भा. त, दुर्योधन 
तिका खेळूंक सांगता (वि. ना. भा. सभा 7 : 576 ). त्या खेळांत द्रौपदी जिखता आनी आपल्या 
घोवांक मुक्‍त करता (कों. भा. सभा पान 97 वे-98 रे (192-93), वि. ना. भा. सभा 7 : 578). 
त्या वेळार, शकुनि येता आनी खेळ आडायता (कों. भा. सभा पान 98 रे (193), वि. ना. भा. 
सभा; 578) 

म. भा.: ही घडणूक म. भा. त ना. 

| hd 


| विराटपर्व 
कथा 1 


. कों. भा. आनी वि. ना. भा.: पांडवांनी बारा वर्सा वनांत सारून जातकच कृष्ण येवन तांकां 
` बन सोडून दुसरे कडेन वचून अज्ञातरुपान रावपाक सांगता (कों. भा. विराट पान 134 वे-135 रे 
` (266-267), वि. ना. भा. विराट 1.3, 6). तो तांकां सांगता, वाटेर तांकां यम मेळटलो. तो तांचीं 
मुखामळां बदलतलो. ताका लागून ते वळखूंक येवचे नात (कों. भा. विराट पान 135 रे (267), 
वि. ना. भा. विराट 1.10). पांडवांक वाटेर यम भेट्टा तेन्ना ते ताका आपलें दुख सांगतात. तो 
तांची काकुळट करून तांचीं मुखामळां बदलता (कों. भा. विराट पान 135 रे (267). वि. ना. भा. 
विराट 1.13-17). 
म. भा.: पांडव वनांतल्यान भायर सरून विराटाच्या राज्यांत अज्ञात रुपान रावपाची येवजण आंखतात. 
ह्या वेळार तांकां कृष्ण वा यम मेळना. तरी, अरण्यपर्वाचे अखेरेक यम यक्षाच्या रुपांत पांडवां मुखार 
येता. त्या वेळार ते वनवासाचें तेरावें वर्स अज्ञात रुपान सारतना कोणूच तांकां वळखुचो ना म्हूण तो 
तांकां वर दिता (आरण्यक 314.17). 


कथा 2 


कों. भा. आनी वि. ना. भा.: कीचकाचो प्रसंग विराटाच्या राज्यांत पांडवांच्या निवासाचे सुरवातीक 
येता (कों. भा. विराट कथा 2, वि. ना. भा. विराट अध्याय 1). 

म. भा.: ही घडणूक विराटाच्या राज्यांत तांच्या अज्ञातवासाचे अखेरेक सांगल्या. कीचक आनी 
ताचे भाव मरतात तेन्ना राजा आनी राणी द्रौपदीक राज्य सोडूंक सांगतात. द्रौपदी थंय आनीक तेरा 
दीस रावपाची परवानगी मागता, कारण तांचो विराटा कडलो एका वर्साचो अज्ञातवास तितल्यांत 
सोंपचो आसता (विराट 23:25-27). 


कथा 3 


कों. भा. आनी वि. ना. भा.: पांडव विराटाच्या राज्यांत लिपल्यात जाल्यार पळोवंक दुर्योधन 
जीमूताक धाडटा (कों. भा. विराट पान 139 वे (276), वि. ना. भा. विराट 2.18). पांडवांचे एक 
बावलें आपल्या पांयाक बांद म्हूण दुर्योधन ताका सांगता. 

म. भा.: जीमूत विराटाच्या राज्यांत आपूण जावन येता. तो पांडवांचें बावलें पांयाक बांदिना. म. 
भा. त जीमूताचो प्रसंग पर्वाचे सुरवातीक येता (कीचकाच्या प्रसंगा आदीं). 

कथा 4 


कों. भा.: विराटाच्या राज्यांत ताचीं गोरवां हाडपाक सैन्य घेवन वतना दुर्योधन ही खबर आवयबापायक 

सांगिना. तो आपूण खंय वता तें भीष्माक आनी द्रोणाक लेगीत सांगिना. तरी पूण, ते ताचे फाटल्यान 

बचपाचो निर्णय घेतात (कों. भा. विराट पान 141 वे (280)). 

वि. ना. भा.: आपूण विराटाच्या राज्यांत वचून ताचीं गोरवां हाडपाक सैन्य घेवन वतां म्हूण दुर्यो | 
धन आवयबापायक आनी हेरांक सांगता. पूण तांकां ही येवजण मानवना (वि. ना. भा. विराट 
3.28-33). 

म. भा.: दुर्योधनाचीं आवयबापूय ताची येवजण जाणा आसतात आनी तीं विरोध करिनात. ताचे 

येवजणेक भीष्म आनी द्रोण हांची मान्यताय आसता आनी ते ताच्या सांगाता विराटच्या राज्यांत 

वतात (विराट 27, 28). 


कों. भा. आनी वि. ना. भा.: अर्जुन उत्तराक सांगता, झाडांत लिपयल्लं आपलें धोणू आनी बाण 
हांचे तेन्ना मेरेन सोरपांनी रुपांतर जालां आसूं येता. पूण उत्तर थंय वचत आनी अर्जुनाची धा नांबां 
घेत जाल्यार ते सोरोप परतून धोणवांत आनी बाणांनी रुपांतरीत जातले (कों. भा. विराट पान 144 
रे (285), वि. ना. भा. विराट 6.5-6). 

म. भा.: शस्त्रांचे रुपांतर सोरपांनी जावंक ना आनी तांकां हात लावचे आदीं उत्तराक अर्जुनाचीं धा 
नावां घेवचीं पडनात. तरी, अर्जुन उत्तराक आपलीं धा नांबां सांगता. कारण अर्जुन आपलीं धा नांबां 
सांगत जाल्यार मात आपूण तो अर्जुन म्हूण विस्वास करतलों अशें उत्तर म्हणटा (विराट 44.9). 
कों. भा. त, वि. ना. भा. त आनी म. .भा. त हीं धा नांवां एकसारकी नात. 


कां. भा. आनी वि. ना. भा.: अर्जुन कौरवां आड झुजपाक तयार जाता तेन्ना तो इंद्राक ताचो 
नंदिघोष रथ धाडूंक सांगता आनी रथ सर्गातल्यान देवता. उपरांत ताका हनुमानाची याद जाता आनी 
हनुमान थंय येवन रथाचे घुडयेचेर बसता (कों. भा. विराट पान 144 वे (286), वि. ना. भा. बिराट 
6.11-16, 18-19). 

म. भा.: अर्जुनाक इंद्राचो रथ मेळना आनी हनुमानय थंय येना. 


कथा 5 


कों. भा. आनी वि. ना. भा.: द्रौपदीचे वस्त्रहरण केल्ले खातीर अर्जुनाक कौरवांचेर सूड घेवंक 
जाय. देखून, तो गोरवां राखण्यांक आपोवन मोहनास्राच्या वर्चस्वान रणांगणाचेर न्हिदून पडिल्ल्या 

| 

सगळ्या झुजान्यांक नागडे करपाक सांगता, भीष्म आनी द्रोण हांकां सोडून. तांचे कपडे आनी 
 आभुशणां काडपाक सांगता (कों. भा. विराट पान 147 रे (291), वि. ना. भा. विराट 7.32-37). 
म. भा.: कौरव झुजार्‍्यांचे कपडे काडप, हें द्रौपदीच्या वस्त्रहरणाचो सूड घेवपा खातीर न्हय. कांय 
कौरव महारथ्यांच्या आंगा वयले चकचकीत आनी रंगीत कपडे तो काडटा, कारण उत्तरा आनी 
तिच्या सांगात्यांनी ताका तांच्या बावल्यां खातीर कौरव झुजाऱ्यांनी घाल्ल्या ओडलायण्या कपड्यांचे 
 कुडके हाड म्हूण सांगलां (विराट 37.28-29). देखून, द्रोण, कृपाचार्य, कर्ण, अश्वत्थामा आनी 

दुर्योधना हांचे कडल्यान तो उत्तराक तसले तरेचीं लुगटां घेवपाक सांगता (विराट 66.13). 


कों. भा. आनी वि. ना. भा.: पांडवांनी आपलें मूळ रूप धारण करतकच इंद्र हेर देवां सांगातान 
विराटाच्या महालांत येता. कों. भा. त, देव फक्त पांडवांक आनी द्रौपदीकच दिसतात म्हूण सांगलां. 
देवांचो पुरयत, बृहस्पति, तांचेर पवित्र उदक फाफुडटा तेन्ना ते मूळ रुपांत पावतात (कों. भा. विराट 
पान 149 वे (294), वि. ना. भा. विराट 7.196-205). 

म. भा.: इंद्र आनी हेर देव थंय येनात. 


भीष्मपर्व 


कों. भा. आनी वि. ना. भा.: कों. भा. भीष्मपर्वात, कथाकार आपूण धा दिसांच्या झुजाचें वर्णन 
करतां म्हणटा, पूण बारा दिसांच्या झुजाचें वर्णन करता. वि. ना. भा. भीष्मपर्वात, भीष्माच्या हाता 
सकयल जाल्ल्या फक्त पयल्या चार दिसांच्या झुजाचें वर्णन आसा. उरिल्ल्या दिसांचें झूज अशेच 
तरेन चल्लें म्हूण सांगलां. कों. भा. आनी वि. ना. भा. हांच्या भीष्मपर्वात म्हत्वाच्यो नव्यो घडणुको 
आसात. 


कथा 1 


कों. भा. आनी वि. ना. भा.: झूज सुरू जावचे आदीं कुरुक्षेत्राचेर एक रणस्तंभ उबो करतात (कों. 
भा. भीष्म पान 277 रे (543), वि. ना. भा. भीष्म 1: 68). 
म. भा.: हांगा रणस्तंभ उबारपाचो उल्लेख ना. 


कों. भा. आनी वि. ना. भा.: दुर्योधन कृष्णा सरेन ताचो तेंको मागूक येता. कृष्ण ताका सांगता, 
ताच्यान बलभद्रा सकयल आशिल्ले यादवांचें सैन्य घेवं येता वा आपणाक घेवं येता, पूण आपूण 
झुजांत कसलेंच शस्त्र घेवचों ना आनी झुजचों ना. दुर्योधन खोशयेन सांगता, आपणाक बलभद्र आनी 

यादव सैन्य जाय म्हूण (कों, भा. भीष्म पान 278 रे- वे (545-46), वि. ना. भा. भीष्म र | 
97-101). 

म. भा.: दुर्योधन आनी अर्जुन एकाच वेळार कृष्णाचो तेंको मागूंक येतात (उद्योग 7.6-7). 
म्हणटा, आपूण दोगांकय आदार दितलों (उद्योग 7.14). एकल्याच्यान आपलें सैन्य व्हरू येता 
आनी दुसऱ्याच्यान आपणाक घेवं येता, पूण आपूण कोणायचे वतीन कसलेच शस्त्र हातांत घेवचों ना 
(उद्योग 7.17). अर्जुन कृष्णाक पसंत करता (उद्योग 7.19) आनी दुर्योधन ताचें सैन्य मेळळें म्हूण 
खूब खोशी जाता (उद्योग 7.21). दुर्योधनाक सैन्या सांगाता बलभद्र मेळना. | 
कों. भा. आनी वि. ना. भा.: भीमाचो पूत बभ्रुवाहन कुरुक्षेत्राच्या झुजांत येवपाक तयार जाता. तो | 
प्रचंड झुजारी. धनुर्विद्येतली आपली कुशळटाय तो कृष्णाक दाखयता. रोखडेंच जावपा आशिल्ल्या 
झुजांत जिखपाची आस्त उणी आशिल्ल्याक तेंको दिवन ताका जैतवंत करपाचो ताचो निश्चेव आस्ता / 
(कों. भा. भीष्म पान 278 वे (546), वि. ना. भा. भीष्म 2 : 92-95, 11 1-12). कृष्णाक 
दिसता, दुर्योधन पांडवां आडचें झूज हारतलो आनी तेन्ना बभ्रुवाहन ताका आदार दितलो. देखून 
तो बश्रुवाहनाक मारपाचो निर्धार करता (कों. भा. भीष्म पान 278 वे (546 ), वि. ना. भा. भीष्म 

2 : 414). तो भीमाक सांगता, रणस्तंभा कडेन कोणेंच मस्ती करची न्हय म्हणून रातचो थंय पारो 
दवरचो. भीम तें मान्य करता (कों. भा. भीष्म पान 278 वे-279 रे (546-47), वि. ना. भा. 
भीष्म 2 : 115). उपरांत कृष्ण बभ्रुवाहनाक रातचो रणस्तंभा सरेन वचून पुजे खातीर नाल्ल फोडूक 
सांगता (कों. भा. भीष्म पान 279 रे (547), वि. ना. भा. भीष्म 2 : 1 20-22). रणस्तभा सरेन 
रातच्या वेळार आवाज आयकून भीम थंय वता आनी काळखांत आपल्या पुताक वळखना जावन 
ताका गदेन मारता. बभ्रुवाहन गंभीर घायाळ जाता (कों. भा. भीष्म पान 279 रे (547), वि. ना. 
भा. भीष्म 2 : 122-23). 

म. भा.: बभ्रुवाहनाची काणी हांगा ना. 


कों. भा. आनी वि. ना. भा.: कृष्ण बलभद्राक झुजांतल्यान भायर दवरपाची येबजण आंखता. तो 
ताचे मार्फत ब्रह्महत्या करूंक लायता. आपणें ब्राह्मणाक मारला म्हूण कळटकच बलभद्र हुसक्यांत 
पडटा आनी ब्रह्महत्येच्या पापांतल्यान मुक्त जावपाक आपणे कसलें प्रायश्चीत घेवंक जाय म्हूण 
कृष्णाक विचारता. (कों. भा. भीष्म पान 279 वे (548 ), वि. ना. भा. भीष्म 3 : 149). कृष्ण 
ताका पृथ्वीचें भ्रमण करूंक सांगता (कों. भा. भीष्म पान 279 वे-280 रे (548-49), वि. ना. भा. 
भीष्म 3 : 150). कों. भा. त, कृष्ण बलभद्र आपणाक मेळूक येवचे वाटेर एका ब्राह्मणाक बसूक 
सांगता आनी हेर ब्राह्मणांक धर्मीक कथा वाचूंक सांगता. वाटेन वतल्या कोणाच कडेन पळोवचें न्हय 
आनी वाचीत राबचें म्हूण ताका सांगता. बलभद्र तेवटेन वता तेन्ना थंय बशिल्ले हेर ब्राह्मण उठून 

` ताका अभिवादन करतात पूण वाचीत बशिल्लो ब्राह्मण उठना. बलभद्र ताचेर तिडकता आनी ताची 
गोमटी उडयता (कों. भा. भीष्म पान 279 वे (548)). वि. ना. भा. त, कृष्ण त्या कथा वाचपी 
' ब्राह्मणाक बलभद्राचे वाटेर बसूंक सांगना. बलभद्र धार्मीक कथा वाचपी ब्राह्मणाक मेळटा पूण तो 
ताका मान दिवन उठना. कृष्ण बलभद्राक त्या ब्राह्मणाचेर राग येसो करता. तेन्ना बलभद्र ताका 
` जिवेशींच मारता (वि. ना. भा. भीष्म 3 : 146-47). 

` म. भा.: कृष्ण बलभद्रान ब्रह्महत्या करची आनी प्रायश्चीत करपाक पयस वच्ची वेबस्था करिना. 
बलभद्रच पांडब आनी कौरव दोगांय कडेन बरे संबंद आशिल्ल्यान कोणाच वटेन झुजूंक तयार ना 
(उद्योग 7.26). 


कथा 2 


कों. भा. आनी वि. ना. भा.: झुजांत एक फावट अर्जुन झगडपाचें थांबयता आनी भीष्म दुर्योधना 
वटेन झुजता म्हूण ताका खडसावपाक वता (कों. भा. भीष्म पान 269 वे-270 रे (528-29), 
वि. ना. भा. भीष्म 4 : 318). कों. भा. त हें दुसऱ्या दिसा घडटा. वि. ना. भा. त तें कांय दिसां 
उपरांत घडटा. 

म. भा.: अर्जुन केन्नाच झूज थांबोवन भीष्म दुर्योधनाक तेंको दिवन पांडवां आड झगडटा म्हूण 
ताका खडसावंक वचना. 


कथा 10 


कों. भा. आनी वि. ना. भा.: हांगा भीष्मान परशुरामाचे बाण वापरपाचो उल्लेख आसा (कों. भा. 
भीष्म पान 324 वे (638), वि. ना. भा. भीष्म 4 : 407-08). 
म. भा.: भीष्म परशुरामाचे बाण धाव्या दिसा वा ताचे आदीं कोणाय आड वापरता म्हूण सांगूक ना. 


कों. भा. आनी वि. ना. भा.: झुजाच्या धाव्या दिसा कृष्ण सुदर्शन चक्र काडून भीष्माचे बाण मोडून 
ताचेर हल्लो करता (कों. भा. भीष्म पान 325 रे (639), वि. ना. भा. भीष्म 4 : 426). कृष्णान 
आपलें सुदर्शन चक्र काडटकच भीष्म ताका सांगता, ताणें झुजांत आपूण कसलेंच शस्त्र हातांत धरचों 
ना म्हळळे. हें ताचें उतर ताणें मोडलें. अशें म्हणून भीष्म आपलीं शस्त्रां सकयल दवरता आनी 
आनीक झुजना (कों. भा: भीष्म पान 325 रे (639), वि. ना. भा. भीष्म 4 : 431). 

म. भा.: कृष्ण सुदर्शन चक्रान भीष्माचे बाण मोडिना. पूण, झुजाच्या णवव्या दिसा, तो हातांत 
चाबूक घेवन रथा वयल्यान उडकी मारता आनी भीष्माचेर हल्लो करूंक वता (भीष्म 102.53- 

54). भीष्म ताका सांगता, कृष्णाच्यान खुशाल येवन आपणाचेर हल्लो करूं येता. ताणें स्वता : | 
आपणाक मारल्यार आपणाक तिनूय लोकां मदीं पुजनीय मानतले (भीष्म 102.60-61). तेन्ना 
अर्जुन कृष्णाक आडायता. कृष्णान आपूण ह्या झुजांत कोणाच वटेन झुजचों ना म्हळळें, हें ताचें उतर 
ताणें मोडचें न्हय म्हूण (भीष्म 102.66-67). भीष्म केन्नाच आपलीं शसत्रां सकयल दवरिना. पूण 
तो शिखंडीचेर बाण मारिना. अखेरेक ताका अर्जुनाचे बाण असमर्थ करतात (भीष्म 114.54-55). 
भीष्माचेर हल्लो करपाक अर्जुन कृष्णा कडले कसलेच खाशेले बाण वापरिना. 


कों. भा. आनी वि. ना. भा.: भीष्म असमर्थ जातकच तो आपणाक रावपा खातीर अर्जुनाक _ 
बाणांचें घर बांदूंक सांगता (कों. भा. भीष्म पान 326 रे- वे (641-42), वि. ना. भा. भीष्म 4 : | 
448-49). कां. भा. त, आनीक कोणाकूच पुरूंक ना थंय आपणाक पुरचो म्हूण अर्जुनाक सांगता 
(कों. भा. भीष्म पान 326 वे (642)). 

म. भा.: भीष्म अर्जुनाक आपणाक रावपा खातीर बाणांचें घर बांदपाक सांगिना. तशेंच, आनीक 
कोणाकूच पुरूंक ना थंय आपणाक पूर म्हूण सांगिना. पूण तो अर्जुनाक आपणा खातीर दोन कामां 
करपाक सांगता. 1 : तो बाणांचे खाटीर न्हिदिल्लो आसतना ताची तकली हुमकळटा देखून योग्यशें 
उशें करूंक सांगता. (भीष्म 115.36). तीन बाणांनी अर्जुन भीष्मा खातीर उशें तयार करता (भीष्म 
115.42). 2 : ताका तान लागता तेन्ना भीष्म अर्जुना कडेन उदकाची मागणी करता (भीष्म 
116.18). अर्जुन ताची हीय इत्सा पूर्ण करता. भीष्म आसा थंय कुशीक तो जमनींत बाण मारता 
आनी थंय उदकाची एक दैवी झर वयर सरता (भीष्म 116.2223 हँ 


को. भा.: दुर्योधनाचीं आवयबापूय ताका पांडवां कडलें झूज थांबोवन तांचे कडेन शांतताय करूंक 
सांगतात (कों. भा. भीष्म पान 328 रे (645)). 

म. भा.: दुर्योधनाचीं आवयबापूय न्हय, भीष्मूच दुर्योधनाक पांडवां कडेन ह्या पांवड्यार शांती करची 
म्हूण सल्लो दिता (भीष्म 116.40-47). पूण दुर्योधन न्हयकार दिता. 


द्रोणपर्व 
कथा 1 


कों. भा. आनी वि. ना. भा.: कुरुक्षेत्राच्या झुजा वेळार अभिमन्यु हो सात वर्साचो भुरगो. द्रोणपर्वांत 
तो पयले खेपे झुजाक वचूक तयार जाता (कों. भा. द्रोण पान 329 बे (648)). वि. ना. भा. त, 

अभिमन्युक ल्हान भुरगो म्हळा, पूण ताची पिराय सांगूंक ना (वि. ना. भा. द्रोण 2.39, 44). 


` म. भा.: अभिमन्युची पिराय स्पश्ट करूंक ना. तरी, म. भा. तले हेर माहिती वयल्यान झुजा वेळार 
' तो विशींतलो तरणाटो आसूंक जाय, कारण तो पांडव बारा वर्सा वनवासाक वच्चे आदींच वेद 
` शिकिल्लो आनी बापाय कडल्यान ताका शस्त्रांच्या वापराचें प्रशिक्षण मेळिल्लें (आदि 213.65- 
` 67). तशेंच, तो मरतना ताची बायल उत्तरा गुरवार आशिल्ली. म. भा. त, कुरुक्षेत्राच्या झुजांत 
_ अभिमन्यु हांगाच पयले खेपे येवंक ना. तो सुरवाती साकून तातूंत आसा. भीष्म 45, 51, 57, 69, 


75, 92, 97 आनी द्रोण 13 पळयात. 


कों. भा.: एक दीस आपल्या पातकां विशीं पश्चात्ताप व्यक्त करून पांडव आनी द्रौपदी आपलीं 
पातकां कृष्णा कडेन कबूल करतात. कृष्ण दरेकल्याचें आयकून घेवन तांकां फावोशें प्रायश्चीत 
करूंक सांगता (कों. भा. द्रोण पान 334 रे (657)). कोणें एकल्या क्रिस्तांव मताक आयिल्ल्या 
मनशान हैं प्रक्षेपण केलां म्हूण दिसता. पश्चात्ताप, पापांची कबुली आनी फावोशें प्रायश्चीत सुचोवप 
ह्यो गजाली क्रिस्तांवांच्या पापनिवेदन वा कुमसार ह्या सस्काराच्यो विधी. 

म. भा. आनी वि. ना. भा.: ह्या दोनांयनी ही गजाल ना. 


कथा 2 


कों. भा.: कृष्ण एका संन्याशाचें रूप घेवन दुर्योधना सरेन वता आनी ताका त्या दिसाचें झूज करें 
झुजचें म्हूण सल्लो दिता. आपले सुचोवणे प्रमाणें दुर्योधन झुजलो जाल्यार त्या दिसा पांडवांचो एक 
व्हड झुजारी मरतलो. अर्जुना सांगाता संशप्तक सैन्य धाडचें. द्रोणाच्या हाता सकयल झुजप्यांनी 
एक चक्रव्यूह तयार करून जयद्र्थाक ताच्या प्रवेशदाराचेर दवरचो. त्या दिसा, जयद्र्थाक मेळिल्ल्या 
एका वराक लागून पांडवांक ताका तोंड दिवंक जमचें ना. अशें कृष्ण ताका सांगता. हांगा कृष्ण 
अभिमन्युक मारपांत कौरवांक गुपीत आदार दिता, अशे दिसता (कों. भा. द्रोण पान 336 रे 
(661)). कों. भा. त, हाचे आदीं, अभिमन्यु आपलीं बरींचशीं गुपितां जाणा म्हणून कृष्ण हुसको 
करता. तेन्ना ताणें ताका नानपयत करपाचें येबजिल्लें (कों. भा. द्रोण पान 331 वे (652)). 

म. भा. आनी वि. ना. भा.: ह्या दोनांयनी ही गजाल ना. 


कों. भा.: अभिमन्यु दुश्शासनाक आनी शकुनिक मारता (कों. भा. द्रोण पान 341 रे-342 रे). 
म. भा. आनी वि. ना. भा.: म. भा. त आनी वि. ना. भा. त तो तांकां मारिना. म. भा. प्रमाणें, 
अभिमन्युच्या मरणा उपरांत तांकां मरण येता. भीम दुश्शासनाक मारून ताचें रगत पियेता (कर्ण 

61.6). सहदेव शकुनीक मारता (शल्य 27.56-58). 


कथा 3 


कां. भा. : अभिमन्यु लक्ष्मण धरून दुर्योधनाच्या एकशे एक पुतांक झुजांत मारून उडयता (कों. 
भा. द्रोण पान 344 रे (675)). 

म. भा. आनी वि. ना. भा.: अभिमन्यु आनी दुर्योधनाचो पूत लक्ष्मण हांचे मदीं झूज जावन 
अभिमन्यु लक्ष्मणाक मारता (द्रोण 45.16-17, वि. ना. भा. द्रोण 3.65). तरी, अभिमन्युन दुर्यो 
धनाच्या एकशें एक पुतांक मारपाचो म. भा. त वा वि. ना. भा. त उल्लेख ना. 


कों. भा.: अभिमन्यु हेरां कडेन झगडटा आसतना कर्ण फाटल्यांतल्यान ताच्या धोणवाची दोरी 
कापता. उपरांत तो ताचो उजवो हात कापता आनी दुर्योधन दावो. हेर झुजारी ताच्या हडूड्यार बाण 
मारून ताका मारतात (कों. भा. द्रोण पान 346 रे (679)). 

म. भा. आनी वि. ना. भा.: कर्णान आनी दुर्योधनान अभिमन्युचे हात कापपाचो उल्लेख म. भा. 
त वा बि. ना. भा. त ना. म. भा. त, अभिमन्युच्या धोणवाची दोरी कापतकच (द्रोण 47.31), 
जायते झुजारी अभिमन्युचेर तुटून पडटात आनी अखेरेक दुश्शासनाचो पूत ताचे तकलेचेर गदेन धपको 
दितकच तो मरता (द्रोण 48.12-13). वि. ना. भा. त द्रोण अभिमन्युचें धोणू मोडटा (वि. ना. भा. 
द्रोण 3.90). अखेरेक द्रोणाची ब्रह्मशक्ति ताका मारता. 


कथा 4 


कों. भा.: जयद्र्थाक अर्जुना पसून सांबाळपाक द्रोण ताका एके घोलींत लिपयता. ताका बाण लागचे 
न्हय म्हूण घोलीक सगळ्या दिशांनी चक्रां लायता. आपूण वयर ध्यान करीत बसता (कों. भा. द्रोण 
पान 352 वे (692)). 

म. भा. आनी वि. ना. भा.: द्रोण जयद्र्थाक घोलींत लिपयना. तो झुजामळारच आसता, पूण कौरव 
झुजारी ताका बरें सरक्षण दितात (द्रोण 52.14-19, बि. ना. भा. द्रोण 4.179). 


कों. भा. आनी वि. ना. भा.: कों. भा. त, कृष्ण सुदर्शन चक्रान सुर्याचो परजळ आडावन सूर्य 
अस्ताक वता अशें भासयता. उपरांत अर्जुनान दीस सोंपचे आदीं जयद्र्थाक सोदून काडून मारपाचो 
सोपूत घेतिल्लो तो पूर्ण जालोना देखून ताका अम्निप्रवेशाक तयार जावपाक सांगता. घोवाच्या 
सरणाचेर लासून घेवपाक तयार जाल्ले सती भाशेन अर्जुन न्हेसता. ताच्या गळ्यांत हार आनी फुलां 


184 प्राचीन कोंकणी भारत - वळख 


|; 


घालतात आनी उज्यांत उड़की मारपाक तयार जाल्ले सती भाशेन तो नाचता. कौरवांक येवन तें दृश्य 


` प्रळोवपाक आपोवणें धाडटात. दुर्योधन, द्रोण आनी कौरवांचें सैन्य अनिनिप्रवेश पळोवपाक येतात. 


हे 


सूर्य अस्ताक वतलो म्हणटना जयद्रथय थंय येता. तेन्नाच कृष्ण सुर्याक परतून दिश्टी पडसो करता 
आनी अर्जुनाक जयद्रथाचेर बाण मारूक सांगता (कों. भा. द्रोण पान 358 रे-362 रे (703-11)). 


बि. ना. भा. त, अशेच तरेची कथा आसा, पूण अर्जुन सती भाशेन न्हेसून नाच करिना (वि. ना. 
' भा. द्रोण 6.21-23, 30, 34, 38-39, 41-42). 
_ म. भा.: कृष्णाच्या निर्देशना खाला अर्जुनान प्रस्तूत केल्लें हें नाटक (वि. ना. भा.) वा नृत्यनाटक 


(कों. भा.) आनी तें पळोवपाक कौरवांक दिलले आमंत्रण हांगा ना. 
कथा 5 


कों. भा.: आपले अखेरचे राती द्रोण शिवाचे ध्यान करता आनी पांडवां कडल्या कसल्याय हल्ल्यान 
दुर्योधनाक कांय वायट जायनाशें करूंक एक वर मागता. आशिर्वाद घेवपाक मध्याने उपरांत दुर्यो 
धनान येबचें म्हूण तो ताका सांगता. (कों. भा. द्रोण पान 363 वे (714)). गुप्तहेरां कडल्यान ही 
खबर पांडवांक पावता. कृष्ण अर्जुनाक घेवन रोखडोच वता आनी ते चोर॒यां कौरवांच्या शिबिरांत 
भितर सरतात. एके गोड हवेचे व्हाळशेन कृष्ण दुर्योधनाक गाढ न्हीद लायता. द्रोण ध्यानाक बशिल्लो 
आसता ते खोंपींत ते पावतात. दुसऱया दिसा पांडवांक सोंपोबपाक द्रोणान शिवा कडल्यान कांय 
दैवी शस्त्रां आदींच घेतल्यांत. कृष्ण एक येवजण आंखता. दुर्योधन द्रोणा सरेन येवपाच्या वेळार तो 
अर्जुनाक द्रोणाच्या पांयां कडेन पडपाक लायता. द्रोणाचे दोळे धांपल्यात. तो अर्जुनाक दुर्योधन म्हूण 
समजून ताका वर दिता, तूं तुज्या दुस्मानां आड जैतवंत जा. तुजे मेरेन कसलेंच शस्त्र वा बाण पावचो 
ना. तुका कोणूच मारूक शकचो ना. (कों. भा. द्रोण पान 364 रे-365 वे (715-18). दोळे उक्ते 
करतकच द्रोणाक थंय अर्जुन दिसता. तेन्ना ताका धरून आपणे दुर्योधना सुवादीन कित्याक करचो 
न्हय काय म्हूण द्रोण ताका विचारता. अर्जुन म्हणटा, शिवाचे आराधने खातीर आपूण द्रोणाक कांय 
साळकां दिवंक थंय आयिल्लों. गुरू आवयबापूय कसो. जर आवयबापुयूच भुरग्याचें लुकसाण 
करपाचें थारायतीत जाल्यार तें कोणाच्यान आडावं येता? तेन्नाच कृष्ण द्रोणा मुखार येता. शिवाची 
आदीं भक्ती केल्ली तशीच द्रोण ताची भक्ती करता आनी अर्जुनाक जैत मेळू अशी प्रार्थना करता. 
शिवा कडल्यान मेळिल्लीं शस्त्रां अर्जुनाक दिवचीं म्हूण कृष्ण द्रोणाक सांगता. द्रोण तें मान्य करता. 
पूण दुसर्‍या दिसाचें झूज खर जातले म्हूण तो कृष्णाक आनी अर्जुनाक सांगता. उपरांत जेन्ना दुर्योधन 
येता तेन्ना द्रोण ताका सांगता, तो खूब उसरां आयलो. दुर्योधन येवपाची अपेक्षा आसली तेन्ना अर्जुन 
चोरयां आपले खोंपींत येवन आपल्या पांयां पडलो आनी आपणे ताका दुर्योधन म्हूण समजून चुकून 
आशिर्वाद दिलो. दुर्योधनाक खर निर्शवणी येता (कों. भा. द्रोण पान 365 वे-367 रे (718-21)). 

म. भा. आनी वि. ना. भा.: ह्या दोनांयनी ही गजाल ना. | 


कों. भा. आनी वि. ना. भा.: आपलो पूत मेलो म्हूण आयकतकच द्रोणाचो आत्मो खबरेचें 
खरेपण तपासपाक कुडींतल्यान वता. मजगतीं, कृष्णाच्या सल्ल्यान पांडवांनी द्रोणाचे कुडीचो विलो 
लायला. झुजपा खातीर द्रोण दुसरेच कुडींत प्रवेश करता. हांगा कों. भा. आनी वि. ना. भा. हांतल्या 
गजालींनी खूब तफावत आसा. कों. भा. त, पूत मेलो म्हूण आयकतकच द्रोणाचो आत्मो दयदिगेर 
बता. अश्वत्थामा थंय तपस्ये खातीर गेल्लो तो अजून जितो आसा काय कितें तें ताका जाणा जावचें 
आसता (कों. भा. द्रोण पान 373 बे (734)). वि. ना. भा. त, ताचो आत्मो यमपुरींत वता, पूत 
थंय पावला काय म्हणून सोदूंक. यम द्रोणाक सांगता, ताचो पूत चिरंजिवी आशिल्ल्यान ताका कोणूंच 
मारूक शकना आनी द्रोण झुजामळार परतो वतलो तेन्ना ताची कूड ताका मेळची ना म्हणुनूय सांगता 
(वि. ना. भा. द्रोण 7.106, 108-10). 

म. भा.: द्रोणाचो आत्मो कूड सोडून वतकच तो परतो येना. 


कों. भा.: द्रोणाचो आत्मो कूड सोडून वतकच कृष्ण अर्जुनाक द्रोणाची कूड नानपयत करूंक 
सुचयता आनी अर्जुन ताचो आदेश पाळटा (कों. भा. द्रोण पान 373 बे (734)). 

म. भा. आनी वि. ना. भा.: म. भा.त धृष्टद्युम्न द्रोणाची तकली उडयता. वि. ना. भा. तय, 
धृष्टययुम्नूच द्रोणाची कूड नश्ट करता (द्रोण 165.47-48, वि. ना. भा. द्रोण 7.118-20). 


कों. भा. आनी वि. ना. भा.: कों. भा. त, कृष्ण अर्जुनान द्रोणाची कूड आनी हेर सगळ्या मेल्ल्या 
झुजाऱ्यांच्यो कुडी आनी मेल्ल्या जनावरांच्यो कुडी लेगीत झुजामळा वयल्यान कुशीक काङूक 
जाय म्हूण अर्जुनाक सांगता. अर्जुन त्यो कुडी आपल्या बाणांनी उखलून दर्यात उडयता. (कों. भा. 
द्रोण पान 374 रे (735)). वि. ना. भा. त, झुजामळा वयल्यान हेर कुडी काडपाचो उल्लेख ना. 
कां. भा. त, जेन्ना द्रोणाचो आत्मो परतो झुजामळार येता तेन्ना ताका आपलीच न्हय, हेर मेल्ल्या 
झुजाऱ्यांच्योय कुडी दिसनात. तेन्ना तो हस्तिनापुराचे वाटे वयल्या एका मेल्ल्या रेड्याचे कुडींत 
भितर सरता. तो रेडो पांडवांच्या सैन्याचेर नेटान चाल करून वता आनी पांडवा वटेंतल्या हजारांनी 
झुजाऱ्यांक मारता. रेड्याचे कातीक बाण लागनात. पांडवा बटेंतल्या धा हजार राजांक मारपाचो 
आपलो सोपूत द्रोणान पूर्ण केले बगर रेड्याचे कुडीक एकूय बाण तोपचो ना म्हूण कृष्ण सांगता. 
द्रोणाचो सोपूत पूर्ण जातकच रेड्याचे कातीक बाण तोपून ताचें रगत सगळे कडल्यान व्हांवता. कृष्ण 
कावळ्यांक आपोवन हाडून ताच्या घायांचेर चोंचाबंक लायता आनी मुसांक आपोवन त्या रेड्याच्या 
आंगार किवणां जायशें करूंक लायता. थोड्या वेळा उपरांत, ताचे घाय किड्यांनी भरतात आनी 
घाण मारता. कृष्ण अर्जुनाक ताच्या गुरूची दशा पळोवंक सांगता. अर्जुनाक तें सोंसना. तो श्रा 

॥ 


र्थाचेर दवरून रेड्या म्हच्यांत वता. त्या रेड्याची कूड सोड म्हूण तो द्रोणा कडेन मागता. द्रोण 


` आपल्या शिश्याची मागणी मान्य करता (कों. भा. द्रोण पान 373 रे-375 वे (735-38)). वि. ना. 
' भा. त, जेन्ना द्रोणाच्या आत्म्याक आपली कूड नाशी दिसता तेन्ना तो दुसऱया मेल्ल्या झुजान्याचे 
` कुडींत रिगता. हें कृष्ण पळयता. ब्राह्मण आसुनूय मेल्ल्या क्षत्रीय झुजाऱ्याचे कुडींत रिगिल्ले खातीर 


तो द्रोणाची खरडपट्टी करता. तेन्ना द्रोण ती कूड सोडपाचो निश्चेव करता. पूण आपल्या पुताक 


* जियेबं दी म्हूण तो कृष्णा कडेन मागता. (वि. ना. भा. द्रोण 7.122-43). 


म. भा.: द्रोणाचो आत्मो एक फावट कूड सोडले उपरांत परतो येवपाची गजाल म. भा. तना. 


कर्णपर्व 
कथा 1 


कों. भा. आनी वि. ना. भा.: कर्ण घटोत्कचाक कर्णपर्वांत मारता (कों. भा. कर्ण पान 393 
रे (773), वि. ना. भा. कर्ण 5.198). कों. भा. त, कर्णा कडेन आशिल्ल्या पांच घातकी 
बाणांक सोडून आनीक कसल्याच प्राणघातक शस्त्राचो उल्लेख ना. ह्या पांच मारेकार बाणांतले 
दोन तो घटोत्कचाक मारूक वापरता (कों. भा. कर्ण, पान 393 रे (773)) आनी उरिल्ले तीन 
बाण कुंती ताचे सरेन अखेरेक आयिल्ल्या वेळार तिका दिता. वि. ना. भा. त, कर्णा कडेन ताणें 
सुरवातीक कुंतीक दिलले पांच मारेकार बाण सोडून आनीक एक मारेकार शस्त्र आसा. ह्या शस्त्रान तो 
घटोत्कचाक मारता (वि. ना. भा. कर्ण 2.67-68). 

म. भा.: कर्ण घटोत्कचाक द्रोणपर्वांत मारता. अर्जुनाक मारूक दवरिल्लें कसलेंय अस्त्र तो कुंतीक 
दिता म्हूण म. भा. त उल्लेख ना. पूण अर्जुनाक मारूक म्हूण दवरिल्ली शक्ति घेवन तो घटोत्कचाक 
मारता (द्रोण 154.53-54). 


कथा 2 


कों. भा. आनी वि. ना. भा.: कृष्ण कुंतीक कर्णाची कांय घातकी शस्त्रां हाडपाक धाडटा (कों. 
भा. कर्ण पान 394 वे (776), वि. ना. भा. कर्ण 1.18-19). ही घडणूक कों. भा. त अखेरेक 
आयल्या, अर्जुनान कर्णाक मारचे मात्शे आदीं. वि. ना. भा. त, पयलेच कथेत कृष्ण कुंतीक कर्णा 
सरेन वचून ताचीं घातकी शस्त्रां घेवन येबंक सांगता. 

म. भा.: कर्णाची शस्त्रां हाडपाक कृष्ण कुंतीक धाडिना. 


कों. भा. आनी वि. ना. भा.: कर्ण झुजामळार मारता तेन्ना एक ब्राह्मण भिकारी ताचे सरेन भीक 

मागूंक येता. कर्ण ताका आपल्या दांतांतले मोलादीक खडे काडून दिता. आपणा कडेन दांतांतले 
मोलादीक खडे सोडून आनीक कांयच उरूक ना म्हूण तो भिकाऱ्याक सांगता. ताका लागींच एक 
फातर दिश्टी पडटा. आपल्या दांतांतले खडे काडपाक तो फातर आपणाक दी म्हूण तो भिकार्‍या 
कडेन मागता. भिकारी म्हणटा, खडे काडपाक आपणें ताका फातर दिवचो पडटा जाल्यार आपणाक 
ती भीक नाका. कर्ण त्या भिकाऱयाक निराश करूंक तयार ना. तो पोट ओडीत फातरा सरेन वता 
आनी त्या फातरान आपल्या दांतांतले खडे काडून ते ताका दिता (को. भा. कर्ण पान 395 रे 
(777), बि. ना. भा. कर्ण 5.208-217). कों. भा. त, कर्णाचो दानधर्माचो गूण तपासपा खातीर 
विष्णु त्या भिकाऱ्याक ताचे सरेन धाडटा. वि. ना. भा. त, विष्णुच भिकाऱ्याच्या रुपान कर्णाचो गूण 
तपासूक येता (वि. ना. भा. कर्ण 5.208-209). अखेरेक तो ताका आपलें रूप दाखयता (वि. ना. 
भा. कर्ण 5.217-218). 

म. भा.: ब्राह्मण भिकारी कर्णाचे दानशूरपण तपासूंक येता ती गजाल म. भा. त ना. 


गदापर्व 


कों. भा. त, तशेंच वि. ना. भा. त, गदापर्व नांवाचें स्वतंत्र पर्व आसा, पूण म. भा. त गदापर्व हो 
शल्यपर्वाचो एक भाग. कों. भा. त आनी वि. ना. भा. त, गदापर्वाच्या अखेरच्या वांट्यांत म. 
भा. च्या सौप्तिकपर्वांतल्यो कथा आसात. कों. भा. त स्वतंत्र सौप्तिकपर्व ना. वि. ना. भा. त एक 
सुषुप्तिपर्व आसा. तातूंत गदापर्वांतल्या मागीरच्या वांस्यांत आसपाविल्ल्यो थोड्यो सौप्तिकपर्वातल्यो 
कथा परतून आयल्यात आनी गदापर्वांत नाशिल्ल्योय कांय सौप्तिकपर्वांतल्यो कथा आयल्यात. 


कथा 1 


कों. भा. आनी वि. ना. भा.: आपणाक स्वताक अभेद्य करून पांडवांचेर जैत कशें जोडप हे विशीं 
सल्लो मागू दुर्योधन धर्मा सरेन वचपाचें. थारायता. धर्म सदांच खरें उलयता आनी कोणाक फट॒यना, 
हें ताका खबर आसा (कों. भा. गदा पान 406 वे (800), वि. ना. भा. गदा 1: 70-77). धर्म 
ताका सांगता, ताणें आपले आवय मुखार सामको नागडो रावूंक जाय आनी तिका दोळ्यां वयली 
पट्टी काडून ताचेर मस्तका साकून पांयां मेरेन नदर मारूंक सांगूक जाय (कों. भा. गदा पान 407 
बे (802), वि. ना. भा. गदा 1 : 81 ). हें आयकून दुर्योधन खोशी जाता. परत वतना ताका वाटेर 
कृष्ण मेळटा. तो ताका आवय मुखार सामको नागडो रावप म्हळ्यार पातक म्हूण सांगता. ताणें 
आपलीं गुप्तेंद्रियां तरी धांपूंक जाय म्हणटा (कों. भा. गदा पान 408 रे- वे (803-04), वि. ना. 
भा. गदा 1 : 97-98). दुर्योधन कृष्णाचो सल्लो मानता आनी आपलीं गुप्तेंद्रियां फुलांच्या लुगटान 

' धांपता. आवय मुखार वतकच ती ताका सामको नागडो कित्याक आयलो ना काय म्हूण विचारता. 
तो कृष्णाचो सल्लो मानून तसो आयलो म्हूण कळटकच ती ताका सांगता, ताचे अभेद्य जावपाचे 
` येबजणेक कृष्णान सुरींग लायलां (कों. भा. गदा पान 408 वे-409 रे (804-05), वि. ना. भा. 
गदा 2 : 1275130). कों. भा. त, आवय मुखार सामको नागडो बच्चें न्हय म्हूण दुर्योधनाक सल्लो 
` दितना कृष्ण एका संन्याशाच्या भेसांत आसता. वि. ना. भा. त, दुर्योधनाक हो सल्लो दितना तो 
` भैस बदलना. 

म. भा.: आपणाक अभेद्य करपा खातीर सल्लो मागूंक दुर्योधनान धर्मा सरेन वचप वा कृष्णान ताचे 

येबजणेक सुरींग लावप, हें म. भा. त ना. म. भा. त, दुर्योधन आपले आवय सरेन वचून आपणाक 

अभेद्य करपा खातीर तिका तिच्या दोळ्यां वयली पट्टी काडपाक सांगिना. 


कों. भा. : दुर्योधन गांधारीच्या सल्ल्यान एक यज्ञ करता. त्या यज्ञांतल्यान एक शस्त्र घेवन एक 
घोडेस्वार भायर सरपाचो आसा. दुर्योधनाक जर तें शस्त्र आनी तो घोड़ो मेळत जाल्यार ताच्यान 
पांडवांचेर हार घालूं येता. दुर्योधन यज्ञ सुरू करून ताचे मुखार ध्यानस्त बसता. ताचे भोंवतणीं 
ताचें उरिल्लें सैन्य सुरक्षे खातीर आसा. पांडवांक आनी कृष्णाक ह्या यज्ञाची खबर मेळटा तेन्ना ते 
यज्ञ रोखडोच मोडून घालपाचो निर्धार करतात. हनुमान कृष्णाक आनी अर्जुनाक भुजांचेर घेवन यज्ञ 
चलता ते सुवातेर उड्डाण करता. ते मळबांतल्यान यज्ञ मोन्यांनी पळयतात. उज्यांतल्यान घोडेस्वार 
शस्त्र घेवन भायर सरिल्लो दिसतकच कृष्ण हनुमानाक तो यज्ञ बेगोबेग मोडून उडोवंक सांगता. 
हनुमान मोटीं खडपां आनी तळपां हाडून यज्ञाचेर उडयता. उजो पालवता आनी घोडेस्वार घोडो आनी 
शस्त्र घेवन नाच्च जाता (कों. भा. गदा पान 409 वे-410 रे (806-07)). 

म. भा. आनी वि. ना. भा.: यज्ञाची खबर ह्या दोनांयनी ना. 


कों. भा. आनी वि. ना. भा.: दुर्योधन न्हयेंत लिपता. कों. भा. त, ताका नुस्त्याच्या जाळ्यांनी 
धरतात (कों. भा. गदा पान 412 रे-वे (811-12). बि. ना. भा. त, भीम उदक नेटान हालोवन 
दुर्योधनाक धरता (वि. ना. भा. गदा 3 : 276-80). 

म. भा.: दुर्योधन न्हयेंत न्हय, तळ्यांत लिपता (शल्य 29.7). ताका धरपाक जाळांची वा उदक 
हालोबपाची गरज पड़ना. 


कों. भा. आनी वि. ना. भा.: दुर्योधना कडेन झगडटना भीमाक पुरो जाता. कृष्ण ताका दुर्योधना 
आड झगडूक उर्बा दिवंक ट्रौपदीक हाडची म्हूण सुचयता (कों. भा. गदा पान 412 वे (812), वि. 
ना. भा. गदा 3 : 305). द्रौपदी थंय येवन भीमाक उर्बा दिता (कों. भा. गदा पान 413 रे (813), 
वि. ना. भा. गदा 3 : 314, 320-25). ती भीमाक दुर्योधनाच्या जांगडार मारपाक खूण करता 

(कों. भा. गदा पान 413 रे (813), वि. ना. भा. गदा 3 : 326). 
म. भा.: दुर्योधना कडल्या भीमाच्या झगड्या वेळार भीमाक उर्बा दिवंक द्रौपदीक हाडिनात. दुर्यो 


धनाच्या जांगडार मारूक अर्जुन भीमाक खूण करता (शल्य 57.18). 


कथा 2 


कों. भा. आनी वि. ना. भा.: बलभद्र आपली यात्रा सोंपोबन परतो येता. तेन्ना पांडवांनी कौरवांचें 
सैन्य नानपयत केलां आनी दुर्योधनाक मरपा इतलो घायाळ केला म्हूण ताका कळटा. तो दुर्योधनाक 
पळोवंक वता. ताची दयनीय स्थिती पव्ठोवन तो खूब बेचैन जाता. तो पांडवांच्यो तकल्यो कापून 
दुर्योधनां सरेन हाडपाक तयार जाता. कों. भा. त, यादव आनी पांडव हांचे मदीं झूज जाता. यादव 
आनी पांडव एकामेकाक मारतात तें पळोवपाक कृष्ण तयार ना. तो अर्जुनाक ताकतिकेन यादवांचेर 
मोहनास्र सोडपाक सांगता. तें तांकां सगळ्यांक न्हिदयता. थोड्या वेळान कृष्ण अर्जुनाक मोहनास्त्र | 
फाटीं घेवपाक सांगता. बलभद्र आनी यादवांचें सैन्य सुदूदीर येतात तेन्ना कृष्ण तांकां सांगता, पांडव 
ईश्वराचे अवतार, देखून तांणी तांचेर हल्लो करचो न्हय. तो बलभद्राक सांगता, हस्तिनापुरांत ताचें 
कसलेंच काम ना. ताणें द्वारकेक परतें बच्चें. बलभद्र आनी यादवांचें सैन्य द्रारकेक परत वतात 
(कों. भा. गदा पान 415 रे-417 रे (817-21). वि. ना. भा. त, बलभद्र बेचैन जावन पांडवांची 
कापाकापी करपाची धमकी दिता तेन्ना कृष्ण ताका आपलें चतुर्भुज रूप दाखोवन शांत करता (वि. 
ना. भा. गदा 6 : 683-84, 689-91). 

म. भा.: आपले गैरहाजिरेंत जें कितें घडिल्लें ते विशींची बलभद्राची प्रतिक्रिया म. भा. त सामकी 
वेगळी आसा. बलभद्र परतो येतकच पांडव आनी यादव हांचे मदीं झूज जायना. खरें म्हळ्यार, दुर्यो 
धन आनी भीम हांणी गदायुद्ध सुरू करचे आदींच तो परतो येता (शल्य 33.1-2). ताणें ब्रह्महत्या 
केल्या म्हूण तो यात्रेक बचना. ताका झुजांत वांटो घेवपाची इत्सा ना देखून तो वता (उद्योग 7.26). 
तो परतो येता तेन्ना मोन्यांनी वस्तुस्थिती मानून घेता. तरी भीम दुर्योधनाक जांगडार मारता तेन्ना ताका 
तिडक मारता. नेमा प्रमाणें, गदायुद्धांत प्रतिपक्ष्याचेर बोंबले सकयल मारूं नजो. दुर्योधन पडटकच 
भीम ताचे तकलेर खोंट मारता. तेन्नाय तो रागार जाता (शल्य 59.3-6). तरी, कृष्ण आपल्या 
भावाक थडायता (शल्य 59.14-16). 


कों. भा. आनी वि. ना. भा.: दुर्योधना म्हऱ्यांत आसतना गांधारीक तान आनी भूक लागता. कृष्ण 
तिचे कुशीक एक चिचेचें झाड वाडशें करता. जेन्ना गांधारी झाडा वयल्यो चिंचो काडूक सोदता 
तेन्ना झाड आनीक ऊंच जाता. चिंचेच्या पानां मेरेन पावपाक झुजांत मेल्ल्या आपल्या जायत्या 
पुतांच्यो कुडी एकार एक दाळून गांधारीक तांचेर चडचें पडटा. चींच तिका हांसता (कों. भा. गदा 

' पान 481 रे- वे (823-24), वि. ना. भा. गदा 4 : 376-83). कों. भा. त, चिंचेच्या झाडाक 
मागीर गांधारीची काकुळट येता आनी तें आपली उंचाय उणी करता. तेन्ना गांधारीक चिंचो आनी 
' पानां सहज काडूंक मेळटात. उपरांत तें झाड एक बायल जावन तिका पियेवंक उदक हाडून दिता. 
गांधारी थोडें उदक पियेवन थोडें आपल्या घोवाक दिता (कों. भा. गदा पान 418 वे (824)). 
चि. ना. भा. त, चींच गांधारीक धर्मा बाराबर रावपाक सल्लो दिता. धर्म तिची बरी जतनाय घेतलो 
' म्हणटा. उपरांत झाड नाच्च जाता (वि. ना. भा. गदा 4 : 387-88). 

म. भा.: ही गजाल म. भा. त ना. 


कथा 3 


कों. भा. आनी वि. ना. भा.: दुर्योधनाक पांडवांची मुंडकीं पळोबंक जाय. अश्वत्थामा तीं आपूण 
हाडून दितां म्हूण उतर दिता (कों. भा. गदा पान 419 वे-420 रे (826-27), वि. ना. भा. गदा 
4 : 408, 410). 

म. भा.: पांडवांची मुंडकीं हाडल्यार आपूण शांततायेन मरूक शकतलों म्हूण दुर्योधन आपल्या 
सांगात्यांक सांगिना. पूण पांचालांक नश्ट करपाचो अशवत्थामाचो निश्चेव आयकून दुर्योधन खोशी 
जाता (सौप्तिक 64.34-35). आपलो फुडलो सेनापती म्हूण ताका नेमूक तो कृपाचार्याक सांगता 
(सौप्तिक 64.38). 


कों. भा.: कृतवर्मा आपल्या सांगात्यांक कावळ्यांची आनी घुगमांची काणी सांगता. हे काणयेंत, 
एक जाणटो कावळो आपल्या शेजारा रावपी घुगमांचो आलाशिरो मागून आनी तांच्या राजाचो 
विस्वास जिखून मागीर तांच्या घोंटेराक उजो लायता आनी तांकां मारून उडयता (कों. भा. गदा पान 
420 वे-421 वे (828-830)). 

म. भा. आनी वि. ना. भा.: कृतवर्मान सांगिल्ली कावळ्यांची आनी घुगमांची काणी ह्या दोनांयनी 
मेळना. 


कां. भा.: अश्वत्थामा आनी कृपाचार्य एका वडा पोंदा उबे आसतना तांकां काळखांतल्यान थंय एक 
घुगूम येवन झाडा वयल्या सगळ्या कावळ्यांक मारून उड़यता तें दिसता. आपलीय स्थिती कावळ्यां 
भाशेन जायत म्हूण चितून कृपाचार्य अश्वत्थामाक दुसरे कडेन वचुंया म्हूण सुचयता. (कों. भा. गदा 
पान 421 वे-422 रे (830-31)). 

म. भा. आनी वि. ना. भा.: घुगमांची आनी कावळ्यांची ही गजाल दोनांयनी आसा. तरी ह्या 
दोनांयनी ती गजाल धृष्टद्युम्नाक, द्रौपदीच्या भुरग्यांक आनी पांडव सैनिकांक तेच तरेन मारपाक 

अश्वत्थामाक उर्बा दिता (सौप्तिक 1.41-44). 


कों. भा.: पांडवांची छावणी राखपी राक्षसी आकृती तिचेर अश्वत्थामान मोखिल्ले सगळे बाण आनी 
शस्त्रा गिळटा. तेन्ना आपणें दुर्योधनाक दिल्लें उतर पाळूक जावचें ना अशें अश्वत्थामाक दिसता 
आनी तो थंयच आपणाक उजो लावन घेवपाचें थारायता. ते खातीर तो उजो पेटयता आनी तातूंत 
उडकी मारपाची तयारी करता. तेन्ना ती भिरांकूळ आकृती अश्वत्थामाच्या निश्चेवान प्रभावीत जावन 
ताका कसलोय वर मागूंक सांगता. अश्वत्थामा आपणाक फक्त कोटांत वचूंक दी म्हणटा (कों. भा. 
गदा पान 422 रे- वे (831-32)). 

वि. ना. भा.: पांडवांचे छावणेंत वचपाक अश्वत्थामाक कसलीच खाशेली आडखळ जायना. 

म. भा.: पांडवांचे छावणेंत वचपाची अश्वत्थामाची वाट आडावन ती भिरांकूळ आकृती रावल्या. 
तेन्ना अश्वत्थामा शिवाचे ध्यान करता (सौप्तिक 6.32-34). शिव ताचेर प्रसन्न जावन ताका एक 
दिव्य तरसाद दिता (सौप्तिक 7.64). तेन्ना ताका भितर सरूक जमता. 


कों. भा. आनी वि. ना. भा.: अश्वत्थामा पांडवांचे छावणेंत भितर सरतकच पांडव झुजाऱ्याचेर 
मोहनास्र घालून तांची कापाकापी करता. खास करून, तो द्रौपदीच्या पुतांच्यो गोमट्यो उडयता. 
(कों. भा. गदा पान 422 वे (832), वि. ना. भा. गदा 4 : 423, 427) .कों. भा. त, त्या वेळार 
अश्वत्थामा एकलोच आसता. कृपाचार्य आनी कृतवर्मा तेन्ना ताचे बाराबर नात. 

म. भा.: अश्वत्थामा पांडव झुजाऱयांचेर मोहनास्त्र वापरिना. तो पांडवांचे छावणेंत भितर सरून 
आपले दिव्य तरसादीन धृष्टद्युम्न, शिखंडी, द्रौपदीचे पूत आनी मेळटा त्या पांडव झुजाऱ्यांक जिते 
मारता (सौप्तिक 8.21, 49). कृतवर्मा आनी कृपाचार्य अश्वत्थामाक सोडून वचनात. ते छावणेच्या 
दारार राबून थंयच्यान पळून वतल्या सगळ्या सैनिकांक मारतात (सौप्तिक 8.100). 


कों. भा. आनी वि. ना. भा.: द्रौपदीच्या पुतांचीं मुंडकी घेवन अश्वत्थामा दुर्योधना सरेन बता. 
आपणे पांडवांची मुंडकी म्हूण तो दुर्योधनाक सांगता. जेन्ना दुर्योधनाक त्यो पांडवांची मुंडकीं न्हय, 
द्रौपदीच्या भुर्यांच्यो म्हूण कळटा तेन्ना ताका वीट दिसता. तो अश्वत्थामाचे कृतीचो निशेध करून 
प्राण सोडटा (कों. भा. गदा पान 422 वे (832), वि. ना. भा. गदा 4 : 430-42). 

म. भा.: कापाकापी उपरांत अश्वत्थामा, कृतवर्मा आनी कृपाचार्य दुर्योधना सरेन वतात (सौप्तिक 
9.1). अश्वत्थामा द्रौपदीच्या भुरग्यांची मुंडकी व्हरना आनी आपणें पांच पांडवांक मारले म्हूण फट 
मारिना. आपणें धृष्टद्युम्न, द्रौपदीचे पूत आनी छावणेंतल्या हेर झुजाऱ्यांक मारले म्हूण तो दुर्योधनाक 
सांगता (सौप्तिक 9.49-51). ही खबर आयकून दुर्योधन खूब खोशी जाता आनी मरता (सौप्तिक 
9.52-55). 

कों. भा. आनी वि. ना. भा.: कृष्ण आनी पांडव दुसर्‍या दिसा कोटांत येतात तेन्ना तांकां द्रौपदीचे 
पांच पूत धरून सगळ्यांची कापाकापी जाल्ली दिसता. तांच्यान दुख्ख आडावंक नजो जाता. द्रौपदी 
अश्वत्थामाची गोमटी मारपाक सांगता. अर्जुन, कृष्ण आनी हनुमान अश्वत्थामाचे फाटीक लागून 
ताका धरतात (कों. भा. गदा पान 422 वे-423 रे (832-33), वि. ना. भा. गदा 5 : 445-78, 
505) पूण धर्म ताका सोडपाक सांगता. ताका सोडचे आदीं ते अश्वत्थामाचे तकले वयले अर्द 
केंस तशेंच ताच्यो अद्यो मिशयो आनी खाड कापून ताका लज करतात (कों. भा. गदा पान 423 
रे (833), वि. ना. भा. गदा 5 : 552). अश्वत्थामाक सोडटकच तो एका दैवताचे ध्यान करून 
पांडवांक मारपाक आनी तांच्या बायलांचे गर्भ नश्ट करपाक बळिश्ट बाण मेळयता. कों. भा. त, 


_हें दैवत एक बनदेवी पूण वि. ना. भा. त तो देव शिव (कों. भा. गदा पान 423 रे-वे (833- 


34), वि. ना. भा. गदा 5 : 557-64). कों. भा. त, अश्वत्थामा हे बाण घेवन हस्तिनापुराक 
वता. मध्यानरातीक, कृष्णाक एक बाण पांडवां वटेन येता तो दिसता आनी तो सुदर्शन चक्रान तो 
बाण मोडटा. दुसरो बाण पांडवांच्या बायलांचो गर्भ फोडपाक येता. उत्तरेक मोटी दूख जाता आनी 
ती कृष्णाचो धावो करता. तो थंय रोखडोच येता. तो बाण तिच्या गर्भाचेर हल्लो करता तें ताका 
कळटा. तो उत्तरेक तोंड उक्तें करूंक सांगता आनी तिचे कुडींतलो बाण मोडून घालपाक आपलें 
सुदर्शन चक्र सुक्षीम आकारांत सोडटा. तोबूय बाण चक्र मोडून घालता (कों. भा. गदा पान 423 वे 
(834)). वि. ना. भा. त, जेन्ना कृष्णाक पांडवां वटेन एक बाण येता तो दिसता तेन्ना तो गरुडाक 
पांडवांक द्वारकेक पावोवपाक सांगता. कृष्णाचें सुदर्शन चक्र तो बाण थांबोवन लासता (वि. ना. भा. 
गदा 5 : 580, 589-90). दुसरो बाण उत्तरेच्या गर्भाचेर बसता आनी ती वळवळटा. ती कृष्णाची 
याद करता आनी तो धांवून येता. ताचें सुदर्शन चक्र तिच्या गर्भात वचून बाण मोडटा (वि. ना. भा. 
गदा 5 : 592-98). 

म. भा.: हांगा अश्वत्थामाची गजाल सामकी वेगळी आयल्या. अशवत्थामाक धरूक मोहनास्त्र 
वापरिनात. पांडव अशवत्थामाचो खड्डो तासून आनी अर्दी मिशी आनी अर्दे खाड कापून ताका लज 
करिनात. अश्वत्थामा कसल्याच दैवताचें ध्यान करिना. द्रौपदीक तिच्या पुतांक मारल्यात म्हणून 
कळटा तेन्ना ती मरसर उपास करतलीं म्हणटा. पांडव अश्वत्थामा फाटल्यान वचून ताका मारतीत 
आनी ताचे तकले वयलें रत्न पुरावो म्हणून हाडतीत जाल्यार आपलो उपास फाटीं घेतलीं म्हूण ती 
सांगता (सौप्तिक 11.14-15, 20). नकुल चलयता त्या रथार बसून भीम अश्वत्थामा फाटल्यान 
वता (सौप्तिक 11.27-30). ताचे फाटल्यान कृष्ण चलयता त्या रथार बसून अर्जुन आनी धर्म 
वतात (सौप्तिक 13.6, 8). पांडवांक अश्वत्थामा गंगेच्या कांठार मेळटा. पांडवांक पळोवन 
अश्वत्थामा तांकां मारपाक ब्रह्मशिरस्‌ नांवाचें दिव्य अस्त्र वापरता (सौप्तिक 13.16-19). ताचो 
कांटो काडपाक तसलेंच दुसरें दिव्य अस्त्र वापरचें म्हूण कृष्ण अर्जुनाक सुचयता (सौप्तिक 14.2- 
3). धर्तरी कडकडूक लागता. दोनांय अस्त्रां मदीं नारद आनी व्यास हे रुशी येतात आनी अर्जुनाक 


प्राचीन कोंकणी भारत - वळख 193 


आनी अश्वत्थामाक तांचीं अस्त्रां फाटीं घेवपाक सांगतात (सौप्तिक 14.12). रुशी म्हणटात, त्या 
दिव्य अखांच्या संघर्शान पुराय पृथ्वीचेर वायट परिणाम जावं येता (सौप्तिक 15.23). अर्जुन 
आपलें अस्त्र फाटीं घेता (सौप्तिक 15.1), पूण अश्वत्थामाक आपलें घेवंक जमना (सौप्तिक 
15.12). तो तें पांडवांच्या बायलांच्या गर्भा वटेन धाडटा (सौप्तिक 15.31). रुशी सांगतात, 
अश्वत्थामान आपल्या माथ्या वयलें रत्न पांडवांक दिवचें. ताची भरपाय म्हूण पांडवांनी ताका जितो 
सोडचो (सौप्तिक 15.27). पूण कृष्ण अश्वत्थामाक शाप दिवन म्हणटा, सगळ्या तरांच्यो पिडा 
आंगार घेवन तो धर्तरेचेर तीन हजार वर्सा भोंबतलो (सौप्तिक 16.9-12). मागीर तो सांगता, 
अश्वत्थामाच्या दिव्य अस्त्राचो परिणाम जावन उत्तरागेर मेल्लें भुरगें जल्मतलें. पूण ताका उपरांत दीर्घ 
जीवन मेळटलें (सौप्तिक 16.8). तें भुरगें, परिक्षित, पांडवांचो वंश चलयतलें. 

॥/ प्राचीन कोकणी भास 





हांगा दिल्लीं उदाहरणां प्राचीन कोंकणी भारत आनी दियोगु रिबेयरूच्या कोंकणी -पुर्तुगेज 
` शब्दकोशांतलीं. प्राचीन कोंकणी भारत सुमार 250,000 शब्दांची कृती. रिबेयूरूच्या कोशांत सुमार 
15,000 मुख्य शब्द मेळटात. प्राचीन कोंकणी भाशेचे म्हायतीक हे दोन ग्रंथ मुख्य आदार. 
. व्याकरणिक म्हायतीक थंय स्टीवन्साच्या व्याकरणाचो (स्टीवन्स 1640) आदार घेतला. भाग 4 : 
शब्दभंडार तयार करपाक दोवृत्रीना क्रिश्‍्ता (स्टीवन्स 1622) हातूंतले जायते शब्द वापरल्यात. 

ह्या अध्यायांत सामान्यतायेन प्राचीन कोकणी शब्द तांच्या उच्चारणा प्रमाणें दिल्यात. दोग, 
न्होए~, इत्यादी शब्दांनी दोन स्वरां मदीं अर्धस्वर आशिल्लो जावंक जाय आनी तांचें उच्चारण 
दोगयि, न्होये~, इत्यादी आशिल्लें जावंक जाय. तइसी, पिसें, इत्यादी शब्दांचे उच्चारण तयूशी, 
पिशें, इत्यादी आशिल्लें जावंक जाय, कित्याक म्हळ्यार, अग्र स्वरा पयलीं स्‌ चो उच्चार श्‌ 
जातालो. देखीक, सीता आनी सेवकृ हे शब्द %।4 आनी ९५००५ अशे बरयिल्ले मेळटात. थोड्या 
वर्णाच्या उच्चारणा विशीं संदिग्धता आसा. अध्याय 1, भाग 2 त सांगिल्ले प्रमाणें, | आनी ५ हाचें 
उच्चारण इ आनी उ मात न्हय, य्‌ आनी व्‌ अशेंय जावं येतालें. अर्धस्वर यू सुचीत करपाक थोडे 
कडेन ५ वापरताले, पूण व्‌ सुचीत करपाक ५ च वापरताले, ताका वेगळो वर्ण नाशिल्लो. ८०r०nn० 
(करणी शब्दाचें बहु. रूप) आनी ॥।८7।4 (भिखारी शब्दाचे परि. एक. रूप) हे शब्द पळयात. ह्या 
शब्दांनी मेळचें अंतीम -० आनी -8 हांचें उच्चारण कशे जावये? -यो आनी -या काय -इयो 
आनी -इया? व्यंजना उपरांत आनी स्वरा पयलीं मेळचे वर्ण ¡ आनी ५ स्वर काय अर्धस्वर? प्राचीन 
कोंकणी बरपांत ह्या शब्दांचे (८7/०7/7710 आनी ७॥/८१॥6 हांचे) रूपभेद मेळटात : ८००॥॥।५० आनी 
७॥।८/।४6 . ह्या रूपभेदांच्या आदारान असो निश्कर्श काडू येता : ह्या शब्दांनी मेळच्या [-(/)० ] 
आनी [-।()॥] हातूंत दोन अक्षरां आशिल्लीं. हांचें उच्चारण -इयो आनी -इया आशिल्ले, पूण मदीं 
येवचो अर्धस्वर बरयतना सोडूं येतालो. आतां हे शब्द पळयात : ५7५५०, 16८१५७९ pacuuGnd’ 
(आधुनीक कोंकणींत गुरवार, लाड़वां (लाडू ह्या शब्दाचे परि. बहु. रूप), पक्वान्ना). ह्या शब्दांचे 
एकच ॥ आशिल्ले (७४५।०, ।५०५८' आनी ०८८८०' असले) रूपभेद मेळनात. ह्या शब्दांनी 
५७४ हाचें उच्चारण कशें जावंये? हाचें उच्चारण उवा [५७१] जातालें जावंक जाय. तांतूत पयलो 
वर्ण उ [५] स्वर सुचीत करता, दुसरो वर्ण व्‌ [॥] हो अर्धस्वर सुचीत करता. देखून प्राचीन कोंकणी 

वर्ण संयोजन पळयतना तातूंत आमकां ह्या उपन्यासाचें समर्थन मेळटा : प्राचीन कोंकणींत व्यंजना 
उपरांत आनी स्वरा फुडें येवच्या । आनी ॥ वर्णांचें उच्चारण ||] आनी [५] आशिल्लें. थंय ते अर्धस्वर 
सुचीत करिनात. तरी वर्णसंयोजनाचो पुरावो निर्विवाद न्हय. थोड्या आधुनीक कोंकणी बोलयांनी 
शब्दांचे अखेरेक -इयां वा -इया बरयतात, पूण तांचो उच्चार -यां वा -या जाता. देखीक, तांतियां 
(तांतीं शब्दाचें बहु. रूप [तांतूयां] , माळिया (माळी शब्दाचे परि. एक. रूप) [माळ्या.] पूण निर्विवाद 
पुरावो साश्टीच्या थोड्या कोंकणी लोकांच्या उच्चारणांत मेळटा तो प्रो. एस्‌. एम्‌. बोर्जिश हांणी 
म्हाका दाखोवन दिला. तांणी सांगचे प्रमाणें साश्टीत थोड्या लोकांच्या उच्चारणांत तांतयां [tant], 
माळया [१।४], चेडवां [८९५७३] असले शब्द अजून तांतिया [10५8], माळ्ठिया [१||४4], चेड़वां 
[९५५७४], अशेच मेळटात. देखून प्राचीन कोंकणींत तांचे उच्चारण तशेंच आशिल्ले जावंक जाय : 
तांतियां, माळिया, चेड़वा, इत्यादी. प्राचीन कोंकणींत तांचे उच्चारण तशें आशिल्लें आनी जायत्या 
आधुनीक बोलयानी ह्या शब्दांचे हस्वीकरण जालां - ह्या उपन्यासाचें समर्थन करप सोपें, कित्याक 
म्हळ्यार, वेगवेगळ्या ध्वनिपरिवर्तनां वरवीं भासांनी शब्दांचे हस्वीकरण जायतच आसता. प्राचीन 
कोंकणींत हे शब्द तांतूयां [६०१६/३], माळ्या [१।४३], चेड्वां [८९५७४], खाबूचें [ ०/८६] 

अशे आशिल्ले आनी थोड्या आधुनीक कोंकणी बोलयांनी हांचें दीर्घीकरण जालां - ह्या 
उपन्यासाचें समर्थन करपाक जायना. ध्वनिपरिवर्तनां वरवीं शब्दांचे दीर्घीकरण थोड्याच परिसरांनी 
जावं येता. आदिस्वरागम, मध्यस्वरागम असल्या ध्वनिपरिवर्तनां वरवीं शब्दांचें दीर्घीकरण जावं येता. 
पूण ह्या शब्दांनी आदिस्वरागम, मध्यस्वरागम, असल्या प्रक्रियांक योग्य परिसर ना. 

देखून प्रोफेसर बोर्जिश हांणी दिल्ल्या पुराव्या प्रमाणें आमच्यांनी ह्या निश्कर्शाक येवं येता : 
प्राचीन कोंकणींत व्यंजना उपरांत आनी स्वरा फुडें येवचे वर्ण । आनी ७ हे स्वर, अर्धस्वर न्हय. 
देखीक, तांतियां [1०१५४] आनी चेड़वां [८९५७७ ]. पूण स्वरा उपरांत आनी व्यंजना फुडें येवचे वर्ण 
| आनी ५ सगळ्या आधुनीक बोलयांनी अर्धस्वर. देखून प्राचीन कोंकणिंतूय ते अर्धस्वर आशिल्ले 
म्हूण दिसता. देखीक, «१४०९६ [089८8] आनी ८araita' [शrayt3]. 


1. ध्वनिविन्यास 


ह्या भागांत प्राचीन कोंकणी स्वर आनी व्यंजनांचें वर्णन दिलां. हांचीं ध्वन्यात्मक लक्षणां आनी 
ध्वनिविन्यास नेमांचो विवर हांगा दिला. जायत्या शब्दांची दोन वा चड़ रुपां मेळटात. हातूंत एका 
रुपाक खंयचोय एक ध्वनिविन्यास नेम लागू जाता, दुसऱयाक जायना. देखीक, प्राचीन कोंकणींत 
कोर्नु ह्या शब्दाची तीन रुपां मेळटात : करुनु, कर्ज, आनी कोर्नु. हातूंत कोर्नु हाका मध्याक्षर स्वरलोप 
(1.6) आनी स्वर ओष्ठीकरण (1.5) नेम लागू जातात. कर्न हाका मध्याक्षर स्वरलोप नेम लागू 
जाता, ओष्ठीकरण नेम लागू जायना. करुन हाका हे दोनय नेम लागू जायनात. हाका कारण किते 

म्हळ्यार, थोडे ध्वनिविन्यास नेम अनिवार्य न्हय जाल्ल्यान अशें जालां जावं येता. 
F 


1.1 स्वर 
कोष्ठक 1 : स्वर 
अग्र पश्च पश्च, ओष्ठीकृत 
उच्च इ, ई, ई लहिकः ऊ 
मध्य ए, ए, एं अ, जङ ओः, ओ, ओं 
निम्न आ, आं 


प्राचीन कोंकणींत हस्व आनी दीर्घ स्वरांचो भेद शब्दांचे अखेरेक मात पळोवपाक मेळटा. 
देखीक, दोनि, धनी, मोरु, म्हारू, सते, रिते, खाण, जाणऽ. हे शब्द अशे बरयल्ले मेळटात : 
doni, dhany, moru, mhdrd, qhanna, zanna. बरपांत अखेरच्या दोन शब्दाच्या अंतीम स्वरांनी 
भेद दाखयनात. पूण तातूंत भेद आशिल्लो म्हणून आधुनीक कोंकणी बोलयांनी असल्या शब्दांची 
रुपां पळयल्यार कळटा. प्राचीन कोंकणी वर्णरचनेंत शब्दांचे अखेरेक ओ (हस्व) आनी ओ (दीर्घ) 
हाचो भेदय दाखयला, पूण हांगा ओ स्वर उ स्वराचो रूपभेद मात म्हणून दिसता. जायत्या शब्दांनी 
अखेरेक ओ बदला उ बरयल्ले मेळटा. देखीक, रावो आनी उपावो हे शब्द /6०* आनी ५०६०: 
अशेच न्हय, /6५ आनी ८०6८ अशेय बरयल्ले मेळटात. अनुनासिक स्वरां मदीं हस्व दीर्घ हो फरक 
ना. शब्दांचे अखेरेक व्यंजना उपरांत येवचो अनुनासिक स्वर सदांच दीर्घ, पूण शब्दांचे अखेरेक 
स्वरा उपरांत येवचो अनुनासिक स्वर सदांच हस्व. प्राचीन कोंकणींत शब्दांचे अखेरेक खंयचे स्वर 
हस्व आशिल्ले आनी खंयचे स्वर दीर्घ आशिल्ले म्हणून निश्चीत करून घेवपाक आधुनीक कोंकणी 
बोलयांनी तांचें परीक्षण करू येता. गोंयचे प्रमाण कोंकणींत वा कर्नाटक क्रिस्तांव कोकणींत प्राचीन 
कोंकणीच्या शब्दांचे अखेरेक आशिल्ल्या स्वरांचो लोप जाता, पूण दीर्घ स्वर उरतात. प्राचीन 
कोंकणींत 7#०।१ ७6/' आनी /९६6८' अशे बरयल्ले शब्द कर्नाटक क्रिस्तांब कोंकणींत न्हंयू, बांयू, 
आनी येताव्‌ अशे मेळटात. हाचे वयल्यान प्राचीन कोंकणींत ह्या शब्दांचे अंतीम स्वर हस्व आशिल्ले 
म्हणून कळटा. प्राचीन कोंकणीचो शब्द जाण5 (तृतीय पुरुष, एकवचन वर्तमानकालिक रूप) गोंयचे 
प्रमाण कोंकणींत आनी कर्नाटक क्रिस्तांव कोंकणींत जाणां ॥०06 असो मेळटा. देखून तातूतलो 
अंतीम स्वर दीर्घ आशिल्लो म्हणून कळटा. 

प्राचीन कोंकणींत मध्यम स्वरांचे (ए, अ, ओ हांचे) निम्नतर (उगते) रूपभेद आशिल्ले म्हणून 
दिसता. तसले रूपभेद शब्दांचे अखेरेक आनी फुडल्या अक्षरांत निम्न स्वर आसल्यार मेळटाले. 
सगळ्या आधुनीक कोंकणी बोलयांनी असले रूपभेद आसात. प्राचीन कोंकणी साहित्य रचनेचे 
आदींच गोंय सोडून गेल्ल्या दाक्षिणात्य सारस्वताचे बोलयेंतय ते रूपभेद मेळटात. (देखीक, कर्नाटक 

सारस्वत कोंकणीचे हे शब्द पळयात : तेल [1६।/], बोड [७०७१] पूण प्राचीन कोंकणींत ते 1 
बरयल्ले मेळटात : (€/०, ४०४० थंय ९, ० असल्या स्वरांचे निम्नतर रूपभेद & 3 दाखयनात. प्रा 
कोंकणींत ६, स्वतंत्र ध्वनिम न्हय देखून ते दाखोवपाची गरज ना. 


1.2 व्यंजनां 
कोष्टक 2 : व्यंजनां 

ओष्ठ्य दंत्य वर्त्स्य तालव्य मूर्धन्य कंठ्य जिह्यामूलीय 
स्पर्श 
अघो., अ. प्रा. प्‌ त्‌ च्‌ च्‌ ट्‌ क्‌ 
अघो., म. प्रा. फ्‌ (?) थ्‌ छ्‌ (?) छ गिर क्त 
सघो., आ.प्र. ब्‌ द ज्‌ ज्‌ कल ग्‌ 
सघो., म. प्रा. भ्‌ याकल झू ढ्‌ घ्‌ 
घर्ष . फ्‌ स्‌ श्‌ ह्‌ 
अनुनासिक 
अ. प्रा. म्‌ न्‌ ण्‌ 
म. प्रा. ण्ह न्ह 
उत्क्षिप्त र्‌ 
पार्श्विक 
अ. प्रा. ल्‌ ळ्‌ 
म. प्रा. ल्ह 
अर्धस्वर 
अ.. प्रा. व्‌ य्‌ 
म. प्रा. व्हू य्ह्‌ 


च्‌', छू , जॅ , झर हातूंत ” चिन्न तीं व्यंजनां तालव्य म्हणून दाखयता. प्राचीन कोंकणींत 
तालव्यीकृत व्यंजनां सामान्य जावन मेळटात, पूण तांकां थंय व्यंजन + य्‌ म्हूण लेखू येता. आधुनीक 
कोंकणींत तालव्यीकृत व्यंजन आनी व्यंजन + य्‌ हांचे मदीं व्यत्यास आसा. 

व्यंजनां मदीं फ॒ (ओष्ठ्य अघोष महाप्राण स्पर्श) आनी छू (वर्त्स्य अघोष महाप्राण स्पर्श) हांचें 
अस्तित्व संदिग्ध. जायत्या शब्दांनी फृ बदला फू बरयल्ले मेळटा : देखीक, फुल (०#७।०), फोर्ड 
(phonddu), फुगिरो (Phugu।r०) आनी फालें (phalem) हे शब्द fula, fonddu, fuguiro 
आनी /0/९/ अशेय बरयल्ले मेळटात. देखून, फू चो उच्चार फू आशिल्लो जावं येता वा फ़ चे 


198 प्राचीन कोंकणी भारत - वळख 


दोन उच्चार आशिल्ले जावं येतात. च्‌ आनी च्‌? , ज्‌ आनी जॅ'. हांचे मदीं स्पश्ट भेद आशिल्लो 
म्हणून दाखोवपाक जायते शब्द मेळटात. देखीक, चारि (= पणसाची चार, चरि (= सख्या 4), 
राजाक (= रायाक) आनी राज[” क (= राज्याक). तालव्य अघोष महाप्राण स्पर्श व्यंजन छू” 
संस्कृत तत्सम शब्दांनी आनी अर्धतत्सम शब्दांनी मेळटा. देखीक, इछा , मुछा (सं. मूच्छा) , 
| शिरछेदु, मछें (सं. मत्स्य), निछेउ (सं. निश्चय). उपरांत इ, ए, असले अग्रस्वर आशिल्ले कडेन 
' छचो उच्चार सदांच तालव्य. देखून मछे', निछेउ, पछिम असल्या शब्दांनी छु चो उच्चार छ म्हणून 
` दाखोबपाक » चो प्रयोग करूंक ना. वर्त्स्य अघोष महाप्राण स्पर्श व्यंजन प्राचीन कोंकणींत आशिल्ले 
काय ना तें सांगूंक जायना. मुर्छा” (70/८/॥/॥०६) हो शब्द थोडे कडेन मुर्छा (M५८) असोय 
बरयल्लो मेळटा. थंय ८॥॥ चो उच्चार वर्त्स्य जर आशिल्लो तरी तो छ व्यंजनाचो एक रूपभेद 
म्हणून जालें. झ्‌ आनी झ हांचे मदीं स्पश्ट भेद आशिल्लो म्हणून दाखोवपाक शब्द मेळटात : झा 
लु (/॥०।८, विचित्र ), झाड (१५५०, झाड). 
शब्दाचे मदीं महाप्राण व्यंजन सुचीत करपांत जायती अवेवस्था आसा. जायते कडेन महाप्राण 
व्यंजन आशिल्ले सुवातेर अल्पप्राण व्यंजन मेळटा. देखीक, अबिशेकृ (सं. अभिषेक). थोडे कडेन 
अल्पप्राण व्यंजना बदला महाप्राण व्यंजन मेळटा. देखीक, गघन (सं. गगन), विध्या (सं. विद्या). 
एकच शब्द थोडे कडेन महाप्राण व्यंजना सयत आनी दुसरे कडेन अल्पप्राण व्यंजना सयत मेळटा. 
देखीक, आदिस्थान वा आदिस्तान (सं. आदिस्थान), दळादिपति वा दळाधिपति (स. दलाधिपति). 
हें पळयतना प्राचीन कोंकणींत अल्पप्राण महाप्राण हो व्यत्यास शिथील जाल्लो म्हणून दिसता. 
आधुनीक कोंकणी बोलयांनी सामान्यतायेन शब्दांचे मदीं अल्पप्राण व्यंजनां मात मेळटात. 
घर्ष व्यंजनां मदीं फू (1) हें व्यंजन फ्‌ आशिल्ले कडेन मात न्हय, पुर्तगेज आनी फारसी भासां 
सावन आयिल्ल्या शब्दांनीय मेळटा. देखीक, फे (= धार्मीक विस्वास), फेस्त (= उत्सव), 
कुंफ़िसार (= पापनिवेदन करप), इत्यादी. शू हें व्यंजन तद्भव शब्दांनी मात न्हय, सस्कृत आनी 
फारसी भासां सावन आयिल्ल्या शब्दांनीय मेळटा. देखीक, शांति, शाखा, शामवर्न (सं. श्यामवर्ण), 
शास्त्र, शार (< फारसी), इत्यादी. 
महाप्राण व्यंजनां मदीं स्पर्श व्यंजनां मात न्हय, दुसरींय आसात: म्ह, न्ह, ल्ह, व्ह, आनी य्ह. 
देखीक, म्हयूनो, न्हयिं, न्होये", न्हाण, ल्हान, लहार, ल्होवु (स. लघु), व्हड, व्हाण, व्हारडीक, 
इत्यादी. बरपांत य्ह मेळना, तरी कोंकणी-मराठी प्रदेशांत ह्यू, हृ आनी ह्यू हांचे उच्चारण म्ह, न्ह, 
आनी य्ह जाल्ले जाल्ल्यान ह्या (हो चें परिवर्तित रूप) हाचें उच्चारण य्हा जाल्लें जावंक जाय. 
प्राचीन कोंकणींत हो शब्द थोडे कडेन व्हो असो बरयल्लो मेळटा. देखून हैं चें उच्चारण य्हें जाल्लें 
आसूंक जाय. 

1.3 तालव्य व्यंजना उपरांत अ स्वराचें अग्रीकरण 


प्राचीन कोंकणींत तालव्य व्यंजना उपरांत अ स्वरा बदला ए स्वर मेळटा. शब्दाचे अखेरेक तो 
हस्व दाखयतात. देखीक, येमु (सं. यम), शेग्ति (सं. शक्ति), अभये " (सं. अभय), कारिये " (सं. 
कार्य), इत्यादी. तालव्य व्यंजन य्‌ जाल्यार ताचे आदीं र्‌ सोडून दुसरें खंयचेंय व्यंजन आसल्यार यू 
चो लोप जाता. देखीक, सते“ (< सत्ये“), मिथे ` (< सिथ्ये " ), भागे ` (< भाग्ये ` ), इत्यादी. 
हांगा मिशनरिंनी उच्चारणाचे प्रमाणें वर्णरचना दाखयल्या म्हणून दिसता. थोड्या आधुनीक कोंकणी | 
बोलयांनी सतेवोंत (< सत्यवंठु), भागेवोंत (< भाग्यवंत), असले शब्द मेळटात. हांगा य आशिल्ले : 
कडेन ए पळोवंक मेळटा. मराठी हस्तलेखांनीय असली प्रक्रिया पळोवंक मेळटा. आधुनीक कोंकणी 
बोलयांनी सत्य, भाग्य, असल्या शब्दांचें उच्चारण सामान्यतायेन सत्ते", भागे “ अशें करतात. 


1.4 स्वरांचे अनुनासिकीकरण 


ग्यानी (ज्ञानी), शेकुनीं (दुर्योधनाचो मावळो) असल्या जायत्या शब्दांनी मेळची वर्णरचना 
पळयतना प्राचीन कोंकणींत शब्दांचे अखेरेक येवचो स्वर अनुनासिक व्यंजना उपरांत आयल्यार तो 
अनुनासिक जातालो अशें दिसता. 


1.5 स्वरांचे ओष्ठीकरण 


मागीरच्या अक्षरांत उ स्वर आयल्यार ताचे पयल्या अक्षरांत अ स्वरा बदला ओ स्वर मेळटा. 
देखीक, करुंक आनी कडू हे शब्द कोरुंक आनी कोडू अशेय बरयल्ले मेळटात. हो नेम कर्नाटक 
सारस्वत बोलयेंत अजून आसा. पूण दुसरे कडेन ह्या नेमांत बदलणी जाल्या. 


1.6 मध्याक्षरस्वरलोप 


\,, _,\, ह्या परिसरांत मध्याक्षर स्वराचो लोप जाता काय ना म्हणून सांगपाक ८,९, आनी 
४, कसले बर्ण म्हणून सांगचें पडटा. €, व्यंजन पार्श्विक (लू, ळ्‌) वा उत्क्षिप्त (र्‌, ड) आसल्यार 
आनी €, व्यंजन जिह्वाग्र (०70131) अनुनासिक (न्‌, ण्‌) जाल्यार मध्याक्षर स्वराचो लोप जाता. 
४, हस्व वा दीर्घ आसूं येता. (दोन स्वरां मदीं आनी हेर थोड्या परिसरांनी ड व्यंजन उत्क्षिप्त [[] 
जाता.) अशें क्रियामुळांत अंतीम स्वराचे आदीं येवचें व्यंजन (C,) पार्श्विक वा उत्क्षिप्त आसल्यार 
ताचे उपरांत सुरवातीक जिह्वाग' अनुनासिक ( €,) आशिल्लो प्रत्यय लागतना क्रियामुळाच्या अंतीम 

स्वराचो लोप जाता. देखीक, क्रियामूळ धाडि-, परिवर्तित रूप धाडुं-, जोडण रूप धाड़नु वा धाडून 
(धाड + उ); क्रियामूळ करि-, परि. रूप करु- वा कोरु-, जोडण रूप करुनु, कोर्नु, कर्ज (करु 
+ नु) वा कोर्नु (कोरु + नु); क्रियामूळ चाल-, परि. रूप चालुं-, जोडण रूप चालूनु (चालुं + नु) 
'बा चाल्नु; क्रियामूळ पळ-, परि. रूप पळु- वा पोळु-, जोडण रूप पळून (पळुं + नु) वा पळ्न, 
| पोळून (पोळुं + नु) वा पोळ्जु. क्रियामुळांत अंतीम स्वराचे आदीं उत्क्षिप्त वा पार्श्विक सोडून हेर 
 खंयचेंय व्यंजन आयल्यार प्रत्यय जोडटना मध्याक्षरस्वराचो लोप जायना. देखीक, क्रियामूळ माग-, 
परि. रूप मांगुं-, जोडण रूप मागुनु (मागु + उ); क्रियामूळ ताशि-, परि. रूप तासुं-, जोडण रूप 
तासुनु (तासु + नु); क्रियामूळ राखि-, परि. रूप राखुं-, जोडण रूप राखुनु (राखुं + नु); क्रियामूळ 
मानि-, परि. रूप मानु, जोडण रूप मानुनु (मानुं + नु); क्रियामूळ राव-, परि. रूप रावुं-, जोडण 
रूप रावुनु (रावुं + नृ), इत्यादी. आतां हीं नामरुपां पळयात : चमार, स्त्री. चमार्नि (चमार्‌ + इणि), 
पूण स्वामी, स्त्री. स्वामिणि (स्वाम्‌+ इणि). ८, जिह्वाग’ पार्श्विक व्यंजन जाल्यार मध्याक्षरस्वराचो 
लोप जाता? ४, हस्व जाल्यार जाता की ना म्हणून तपासूंक फावो तश्यो देखी मेळनात. ४, दीर्घ 
जाल्यार स्वरलोप अवश्य जाता. देखीक, क्रियामूळ धरि-, सरळ पूर्णताबोधक धरिलें वा धर्ले (धरि 
+ ले), क्रियामूळ कळ-, सरळ पूर्णताबोधक कळलें वा कळें (कळ + लें), क्रियामूळ हाडि-, 
सरळ पूर्णताबोधक हाडिलें वा हाडलें (हाडि + ले). अवश्य उत्क्षिप्त वा पार्श्विक आसूंक जाय. 
देखीक, वोति-, सरळ पूर्णताबोधक वोतिलें (वोति + ले). हांगा मध्याक्षरस्वराचो लोप जायना. 
४, दीर्घ जाल्यार €, च्या स्थानार दुसरीं कसलीं व्यंजनां येवं येतात? हाचें पुरतें परिक्षण जावंक 
ना. प्राचीन कोंकणीच्या क्रियाविन्यासाचें परिक्षण केल्यार कळटा, क्रियामुळांत €, र्‌ वा ळू जाल्यार 
आनी उपरांत येवच्या प्रत्ययांत सुरवातीक त्‌ आयल्यार (८, त्‌ जाल्यार) मध्याक्षरस्वराचो लोप 
जाता. देखीक, क्रियामूळ करि-, अपूर्ण वर्तमान करिता वा कर्ता (करि + ता); क्रियामूळ उर-, 
अपूर्ण वर्तमान उरता वा उर्ता (उर ता), क्रियामूळ पळ-, अपूर्ण वर्तमान पळता वा पळ्ता. तरी 
९, उत्क्षिप्त डू जाल्यार वा पार्श्विक ल्‌ जाल्यार आनी ¢, तू जाल्यार मध्याक्षरस्वराचो लोप जायना. 
देखीक, क्रियामूळ मोडि-, अपूर्ण वर्तमान मोडिता (मोडि + ता), क्रियामूळ चाल-, अपूर्ण वर्तमान 
चालता, मोडता, चाल्ता असलीं रुपां मेळनात. ८,र्‌ जाल्यार आनी ¢, श्‌ जाल्यार मध्याक्षराचो लोप 
जाता. देखीक, क्रियामूळ धरि-, भविश्यत्कालिक रूप, मध्यम पुरुष एकवचन धरिशी वा धर्शी. 
क्रियाविन्यास सोडल्यार दुसरे कडेन मध्याक्षराचो लोप चड व्यापक आशिल्लो म्हणून दिसता. 
फुडे दिलले शब्द पळयल्यार, €, आनी €. हांचे मदीं एक घर्ष व्यंजन स्‌ आनी दुसरें खंयचेंय वेगळें 
व्यंजन आसल्यार मध्याक्षरस्वराचो लोप जातालो म्हणून कळटा. आदेसकारु आनी अबिशेकु हे शब्द 
आदेस्कारु आनी अब्शेकु अशेय बरयल्ले मेळटात. काकुळति हाचें आनीक एक रूप काळुळ्ति 
मेळटा. ह्या शब्दांत €, पार्श्विक आनी €, तू, पूण ४, हस्व. तरी हांगा मध्याक्षरस्वराचो लोप जाता. 

1.7 मध्याक्षरस्वराचें हस्वीकरण 


प्राचीन कोंकणीच्या इतिहासांत मध्याक्षरांतलो स्वर आ क्षीण जावन अ जाता. कोष्ठक 3 पळयात. 


कोष्ठक 3 : मध्याक्षरस्वराचें हस्वीकरण 


सस्कृत प्राचीन कोंकणी शब्दार्थ 

कुमार कुंवरु पूत, रायाचो पूत 
स्मशान म्हसण मसण 

मार्जार माजर माजर 


असलें हस्वीकरण प्राचीन कोंकणीच्या कितल्याश्याच तत्सम शब्दांनीय पळोवंक मेळटा. देखीक, 
विमन (सं. विमान), सधन (सं. सधान), अनथ (सं. अनाथ), पतक (सं. पताक), इत्यादी. 

प्राचीन कोंकणींत हेच प्रक्रियेचेर आदारीत एक ध्वनिविन्यास नेम मेळटा. प्राचीन कोंकणी 
नकारात्मक क्रियारुपांची परिक्षा केल्यार एक गजाल कळटा : तातूंत नकारात्मक पूर्वप्रत्यय (prefix) 
जोडल्यार क्रियामुळाचें आद्याक्षर आ आशिल्ले कडेन तें क्षीण जावन अ जाता म्हणपाचें लक्षांत 
येता. कित्याक तर, क्रियामुळाचें आद्याक्षर तातूंत शब्दाचें आद्याक्षर न्हय. शब्दांत तें मध्याक्षर आनी 
शब्दाच्या मध्याक्षरांत आ क्षीण जावन अ जावचें सहज. 


कोष्ठक 4 : न + क्रिया हातूंत स्वराचें हस्वीकरण 


न + क्रिया अर्थ 

नजतां (न + जाता) जायनासतना 

नलयूतां (न + लायूता) लायनासतना 
नलगता (न + लागता) लागनासतना 

नसगता (न + सागता) सांगनासतना 

नयूकतां (न + आयूकता) आयकनासतना 

नघलितां (न + घालिता) घालिनासतना 

नरव (न + राव) रावना 

नमरी (न + मारी) मारिना 

नटंक (न + टांक) शकना 

प्राचीन कोंकणींत थोडे कडेन वयर दिल्लीं रुपांच न्हय, नजातां, नलायूतां, नराव, नमारी असलीं 
' हस्वीकरण दाखयनाशिल्लीं रुपांय मेळटात. 


1.8 स्वर लोप 


मागीर येवच्या क्रियामुळाचे सुरवातीक स्वर आशिल्ले कडेन नकारात्मक न पूर्वप्रत्ययांतल्या अ 
स्वराचो लोप जाता. क्रियामुळाचे सुरवातीक आशिल्लो स्वर आ जाल्यार थोडे कडेन तो क्षीण जावन 
अ जाता (नयूकता पळयात). 


कोष्ठक 5 : स्वरलोप 
क्रियारूप न + क्रियारूप 
आवडता नावडता 
आयूकता नयूकता 
उलयूता नुलय्‌ता 


1.9 स्वरमेळ 


कितल्याश्याच क्रियारुपांनी नकारात्मक न पूर्वप्रत्ययांतल्या स्वराचे फुडल्या अक्षरांतल्या स्वराक 
पूर्ण समीकरण जाल्लें दिसता. हेर शब्दरुपांनी हो नेम मेळना. 


कोष्ठक 6 : स्वर मेळ 


क्रियारूप न + क्रियारूप 
पुरो नुपुरो 

दे नेदे 

देखने देख 

जेवि } नेजेवि 

मेळ नेमळ 

अंतीम उधारण स्वरमेळाचें न्हय, ध्वनिव्यत्ययाचें म्हणून दिसता. असलीं ध्वनिव्यत्यय | 
रुपां प्राचीन मराठींत चड मेळटात. देखीक, नदेखे बदला नेदखे (< पळेना), नदेणें बदला 
(दिवप ना). 


1.10 महाप्राणत्वाची उडकी 


प्राचीन कोंकणीच्या इतिहासांत शब्दाच्या पयल्या अक्षराचे सुरवातीक अल्पप्राण व्यंजन आनी 
दुसऱ्या अक्षराचे सुरवातीक महाप्राण व्यंजन आयल्यार महाप्राणत्व दुसऱ्या अक्षरा सावन पयल्या 
अक्षरार उडकी मारता. हांगा थोड्या संस्कृत शब्दांनी दुसऱ्या अक्षराचे सुरवातीक महाप्राण व्यंजन ना, 
पूण त्या शब्दांच्या प्राकृत रुपांनी महाप्राण व्यंजनांचो विकास जाला. ह हें व्यंजन महाप्राण व्यंजना / 
समान. अखेरच्या शब्दांत फू चो उच्चार पयलो फू आशिल्लो, मागीर तो फू जाला. 


कोष्ठक 7 : महाप्राणत्वाची उडकी 


सस्कृत प्राकृत कोंकणी (प्राचीन) अर्थ 
कक्ष कक्ख खाक खांक 
द्र्ढ दढ धड धड़ 
द्धि दहि धयिं धंय 
तस्मिन्‌ तम्हि, तहिं थयिं थंय 
बहु बहु भोवु भोव 
द्श दस, दह धा धा 
बाहिर बाहिर भाइर भायर 
पृष्टि पट्टि फाटि फाट 


सुरवातीक महाप्राण व्यंजन आशिल्ल्या क्रियारुपां आदीं न आयल्यार कितें जाता? हांगाय 
महाग्राणत्व दुसऱ्या अक्षरा सावन पयल्या अक्षरार उडकी मारता. देखीक, 


कोष्ठक 8: महाप्राणत्वाची उड़की 


न्हमणतां (< न + म्हणता) [= म्हणनासतना] 

न्हवरतां (< न + व्हरता) [= व्हरनासतना] 
न्हगडतलें (< न + घडतले) [= घडनाशिल्लें] 
न्हवोतें, न्हवते (< न + होते) [= जायनाशिल्लें] 


हांगा देखीक दिलले शब्द पयले दोन प्राचीन कोंकणी महाभारतांतले, पूण न्हगडतलें आनी न्हवोतें 


` / न्हवते हे शब्द दियोगु रिबेयूरूच्या कोंकणी शब्दकोशांतले. ही प्रक्रिया प्राचीन कोंकणींतच न्हय, 


प्राचीन मराठिंतय दिश्टी पडटा. देखीक, 


घें (उत्तम पुरुष, एकवचन, वर्तमान) नकारात्मक रूप : न्हगे 
घालितां (उत्तम पुरुष, एकवचन, अपूर्ण वर्तमान) नकारात्मक रूप : न्हगलितां 


1.11 शब्दाचे सुरवातीक अर्धस्वरागम 


शब्दाचे सुरवातीक तालव्य स्वर (अग्रस्वर) आशिल्ले कडेन ताचे आदीं तालव्य अर्धस्वराचें 
आगम जाता. शब्दाचे सुरवातीक ओष्ठ्य स्वर (पश्चस्वर) आसल्यार ताचे आदीं ओष्ठ्य अर्धस्वराचें 
आगम जाता. देखीक, एक (९८३) आनी ओंट्र (60५) हे शब्द सामान्यतायेन येक (९८३) आनी 
वोंट्र (३6४७) अशे बरयल्ले मेळटात. शब्दाचे सुरवातीक तालव्य स्वरा आदीं ह आसल्यारय असलें 
अर्धस्वरागम जाता. देखीक, होगडायि, होकल, होडें, हो, आनी होणू हे शब्द व्होगडाइ, व्होकल, 
व्होडें, व्हो, आनी व्होणू अशेय बरयल्ले मेळटात. त्या काळार हू चें उच्चारण क्षीण जाल्ले जावं 
येता वा थोड़े कडेन शब्दाचे सुरवातीक हू चो लोप जाल्लो जावं येता. 


1.12 ळ्‌ चे उपरांत येबंच्या न्‌ चें समीकरण 
मूर्धन्य ळ्‌ चे उपरांत येबंचें न्‌ मूर्धन्य जाता. देखीक, क्रियामूळ पळ, परिवर्तित रूप पळुं, जोडण 
रूप पळुन, पळ्नु, वा पळ्णु; क्रियामूळ जाळि, परि. रूप जाळं, जोडण रूप जाळून, जाळ्जु, वा 


जाळणु. हांगा मध्यस्वरलोप जाल्यार ळ्‌ चे उपरांत न्‌ येता आनी थोडे कडेन समीकरण जावन न्‌ चें 
ण्‌ जाता. 


1.13 र्‌ चे उपरांत येवंच्या ण्‌ चें समीकरण 


र वर्त्स्य व्यंजन. ताचे उपरांत येवंचें ण्‌ वर्त्स्य जाता. देखीक, भग्तिणि (भग्त्‌ + इणि), पूण 


प्राचीन कोंकणी भारत - वळख 205 


दुदकार्नि (दृद्कार + इणि); चमार्नि (चमार्‌ + इणि). तरुणेपण ह्या शब्दाचो एक रूपभेद मेळटा, 
तर्नेपण. ह्या शब्दांनी मध्यस्वरलोप जातकच र्‌ चे उपरांत ण्‌ चें न्‌ जाता. 


1.14 स्वरां मदीं स्पर्श व्यजनांचें समीकरण 


थोडे कडेन दोन स्वरां मदीं येवंचें अघोष स्पर्श व्यंजन सघोष जाता. देखीक, आपुसोचि आनी 
अपसरु हे शब्द आबुसोचि आनी अबसरु अशेय बरयल्ले मेळटात. ही प्रक्रिया नियमीत न्हय, थोडेच 
कडेन मेळटा. 


2. शब्दविन्यास 
हांगा प्राचीन कोंकणीच्या शब्दविन्यासाची रूपरेखा दिल्या. 


2.1 नामां 


प्राचीन कोंकणी नामांनी आमकां लिंगभेद मेळटा: पुल्लिंग, स्त्रीलिंग, आनी नपुंसकलिंग. चडशीं 
नामां पयल्या आनी दुसऱया वर्गाचीं. ह्या दोन वर्गांनी परिवर्तित रुपां वेगळींच मेळटात. तिसऱया 
वर्गांत मात चड रूपभेद नात. नामाचें परिवर्तित रूप सामान्यतायेन कारक चिन्नां पयलीं येता. थोडे 
कडेन कारक चिन्न नाशिल्ले कडेनय नामाचें परिवर्तित रूप मेळटा. असले कडेन कारक चिन्नाचो 
लोप जाला अशें लेखू येता. नामाचें परिवर्तित एकवचन रूप पळयल्यार तें नाम पयल्या वर्गाचें वा 
दुसऱ्या वगाचे म्हणून कळटा. पयल्या वर्गांत पुल्लिंग आनी नपुंसक नामांनी परिवर्तित एकवचन 
रुपाचो प्रत्यय -या मेळटा. स्त्रीलिंग नामांनी हो प्रत्यय -ए. दुसऱ्या वर्गांत पुल्लिंग आनी नपुंसक 
नामांनी परिवर्तित एकवचन रुपाचो प्रत्यय -आ, स्त्रीलिंग नामानी हो प्रत्यय -ई. पयल्या वर्गाच्या 
नामांच्या मूळ एकवचन रुपांत पुल्लिंग -ओ, नपुंसक -एं आनी स्त्रीलिंग -ई हे प्रत्यय पळयल्यार 
त्या नामांचे लिंग कसलें आनी तांचो वर्ग कसलो म्हणून कळटा. ह्या वर्गांत प्रधान उपवर्गा शिवाय 
स्त्रीलिंग नामांचे तीन गौण उपवर्ग आसात : -अ उपवर्ग, -आ उपवर्ग, आनी -ऊ उपवर्ग (देखीक, 
जिन, सभा, आनी ताळू). हांचे मूळ एकवचन रूप सोडल्यार दुसरीं सगळीं विभक्तिरुपां पयल्या 
वर्गाच्या प्रधान उपवर्गांतल्या स्त्रीलिंग नामांच्या रुपा बरीच आसात. कोष्ठक 9 हातूंत पयल्या वर्गाच्या 
नामांचीं विभक्तिरुपां दिल्यांत. 

कोष्टक 9 : पयल्या वर्गाचीं नामां 


किडो (पु.) पाखें (न.) मिरी (स्त्री.) 


मू. एक. . किडो पाखें मिरी 

मू. बहु. किडे पाखीं मिरियो 
परि. एक. किड्या पाख्या मिरिये 
परि. बहु. किड्या पाख्या मिरयां 


कोष्ठक 9 : पयल्या वर्गाची नामा (फुडारलां) 


जीभ (स्त्री.) सभा (स्त्री.) ताळू (स्त्री. ) 


मू. एक. जिब सभा ताळू 

मू. बहु. जिबो सभो ताळुवो 
परि. एक. जिबे सभे ताळुवे 
परि. बहु. जिबां सभां ताळुवां 


पयल्या वर्गांत थोडीं एकाक्षर नामां आसात. तीं नपुंसक वा स्त्रीलिंग नामां. तांची विभक्तिरुपां 
अनेकाक्षर नामांच्या विभक्तिरुपां वरीच आसात : भें (= भंय), परि. एक. भ्या; धें (= देह), परि. 
एक. ध्या; बी, मूळ बहु. बियो, परि. एक. बिये, परि. बहु. बिया; वू, मूळ बहु. वुवो, परि. एक. 
वुवे, परि. बहु. वुवा. 

आदीं सांगिल्ले वरी दुसऱ्या वर्गाच्या नामांनी पुल्लिंग आनी नपुंसक नामांच्या परिवर्तित एकवचन 
रुपांचे अखेरेक -आ मेळटा आनी स्त्रीलिंग नामांच्या परि. एक. रुपांचे अखेरेक -ई मेळटा. हा 
वर्गाच्या प्रधान उपवर्गात मूळ एकवचन रुपांनी मेळचे प्रत्यय त्या नामांचो वर्ग आनी तांचें लिंग 
दाखयतात : -उ (पु.), -अ (न.), -इ (स्त्री.) हांचे शिवाय ह्या वर्गात तीन पुल्लिंग नामांचे आनी 
तीन नपुंसक नामांचे गौण उपवर्ग आसात. पुल्लिंग नामांया -आवु उपवर्गाची विभक्तिरुपां ह्या 
वर्गाच्या प्रधान उपवर्गाच्या विभक्तिरुपां वरीच आसात, पूण मूळ एकवचन प्रत्ययांत आशिल्ल्या 
आव्‌ बदला हेर रुपांनी आयू मळटा. हांच्या बहु. परि. रुपांत मेळचो प्रत्यय -ए प्रधान उपवर्गांत 
मेळच्या -अ प्रत्ययाचो रूपभेद (1.3 पळयात). हेर दोन पुल्लिंग उपवर्गांनी मूळ एकवचन आनी मूळ 
बहुवचन रूप एकच मेळटा. हांची परिवर्तित रुपां प्रधान उपवर्गाच्या परिवर्तित रुपां बरीच आसात. 
दुसऱ्या वर्गातल्या नपुंसक गौण उपवर्गांनी मेळचे प्रत्यय -ए", -ई, -ऊ हेर नामांनी मेळनात. देखून 
हेवय प्रत्यय ह्या नामांचो वर्ग आनी हांचें लिंग दाखयतात अशें म्हणूं येत. मूळ एकवचन रूप सोडल्यार 
हेर रुपांनी ह्या वर्गाची सगळीं नपुंसक नामां एकरूप आसात. -ए* गौण उपवर्गाचो -ए' प्रत्यय ह्या 

वर्गाच्या प्रधान उपवर्गाच्या -अ प्रत्ययाचो रूपभेद. तालव्य व्यंजना उपरांत अ बदला ए मेळटा, पूण 
तालव्य व्यंजनाचो लोप जाल्ल्यान हें स्पश्ट कळना. (देखीक, पुणे" < पुण्ये < पुण्य). 


मूळ एक. 


मूळ बहु. 


परि. एक. 
परि. बहु. 


मूळ एक. 
मूळ बहु. 
परि. एक. 
परि. बहु. 


मूळ एक. 
मूळ बहु. 
परि. एक. 
परि. बहु. 


कोष्ठक 10 : दुसर्‍या वर्गाचीं नामां 


कीर (पु.) 
किरु 
किर 
किरा 
किरां 


फूल (न.) 
फूल 
फुल, फुलां 
फुला 
फुलां 


नात (स्त्री.) 


नाति 
नाती 
नाती 
नातीं 


कोष्ठक 10 : दुसर्‍या वर्गाची नामां (फुडारलां) 


राय (पु.) 
रावु 
राये” 
राया 
रायां 


राज्य (न.) 
राजे 

राजां ५ 
राजा” 
राजा 


धनी (पु.) 
धनी 

धनी 
धनिया 
धनियां 


मोतीं (न.) 

मोतीं 

मोतियंऽ, मोतिया 
मोतिया 

मोतयां 


नातू (पु.) 
नातू 

नातू 
नातुवा 
नातुवां 


चली (न.) 
चेडू 
चेड़वां 
चेड़वा 
चेड़वां 


ह्या वर्गातय थोडीं एकाक्षर नामां आसात. देखीक, पू, बीं, जू. तांचींय रुपां अनेकाक्षर नामांच्या 
रुपां बरीच आसात : पू, परि. एक. पुवा, परि. बहु. पुवां; बीं, मूळ बहु. बिया, परि. एक. बिया, 
परि. बहु. बियां; जू, मूळ बहु. जुवा परि. एक. जुवा, परि. बहु. जुवा. 
नामांचो आनीक एक वर्ग आसा. तातूंत थोडींच नामां आसात. कोष्ठक 11 पळयात. 

मूळ एक. ` 
मूळ बहु. 
परि. एक. 
परि. बहु. 


2.2 सर्वनामां 


कोष्ठक 11: तिसऱ्या वर्गाचीं नामां 


गुरू (पु.) 
गुरू 
गुरू 
गुरू 
गुरू 


प्राचीन कोंकणी सर्वनामांनी शब्दविन्यासाच्या तळार चड विभक्तिरुपां मेळटात. कोष्ठक 12 
हातूंत कोंकणी पुरुषवाचक सर्वनामांचीं रुपां दिल्यांत. संबंधकारक रुपां मजो, मगेलो, इत्यादी 
मागीर येवंच्या नामाच्या वचन आनी लिंगाक अन्वय दाखयतात. मागीर येवंचें नाम परिवर्तित रुपांत 
आसल्यार संबंधकारक रुपांतय परिवर्तित अन्वय आसूंक जाय. 


उत्तम पुरुष 


मूळ 

कर्म, सप्रदान 
कर्ता, करण 
संबंध 


मध्यम पुरुष 
मूळ 

कर्म, संप्रदान 
कर्ता, करण 


सबंध 

कोष्ठक 12 : पुरुषवाचक सर्वनामां 


एक. बहु. 

हांव आर्मी 

माका आमकां 

हांवें आर्मी 

मजो, माजो, मगेलो आमंचो, आमगेलो 
एक. बहु. 

तू तुमीं 

तुका तुमकां 

तुवें तुमीं 

तुजो, तुगेलो तुमंचो, तुमगेलो 

अन्य पुरुष 


पु. न. एक. स्त्री. एक. पु. न. स्त्री. बहु. 
मूळ तो (पु.), ते (न.) ती ते (पु.), तीं (न.), 
तियो (स्त्री.) 
कर्म, सप्रदान ताका तिका तांकां 
कर्ता, करण ताणें तिणें तानीं, ताणीं 
संबंध ताचो, तागेलो तिचो, तिगेलो तांचो, तांगेलो 


प्राचीन कोंकणी उत्तम पुरुष रुपां माका, मजो, माजो, मगेलो, पळयात. हातूंत ओष्ठ्य अनुनासिक 
व्यंजन अल्पप्राण मेळटा. आधुनीक कोंकणी बोलयांनी असल्या रुपांनी महाप्राण ओष्ठ्य व्यंजन | 
मेळटा. देखीक, आतांचे गोंयचे कोंकणींत म्हाका, म्हजो, म्हगेलो असलीं रुपां मेळटात. असल्या 
सार्वनामिक रुपांचेर भर (५/९५५) उणो आशिल्ल्यान महाप्राणत्व क्षीण आशिल्लें जावंये. देखून 
मिशनरींनी ह्या सार्वनामिक रुपांनी अल्पप्राण ओष्ठ्य अनुनासिक व्यंजन बरयल्लें जावं येता. हेर 
शब्दांनी महाप्राण ओष्ठ्य अनुनासिक व्यंजन मेळटा. संबंधकारक रुपां बेगवेगळीं मेळटात. हीं 
वेगवेगळ्या बोलयांनी आशिल्लीं वेगवेगळीं रुपां जावंये. आतांच्या वेगवेगळ्या कोंकणी बोलयांनी 
असलीं वेगवेगळीं रुपा मेळटात. 

दुसरीं थोडीं सर्वनामां कोष्ठक 13 त दिल्यांत. 


कोष्ठक 13 : दुसरीं सर्वनामां 


प्रस्नवाचक निजवाचक 
कोण किते 
मूळ कोण किते आपण 
परि. कोणा कित्या आपण्या 
कर्ता कोणें आपणे 


2.3 विशेषणां 


प्राचीन कोंकणींत वर्ग 1 आनी 2 ह्या दोनय वर्गाच्या विशेशणांचीं वेगवेगळी रुपां मेळटात. हांचीं 
रुपा पयल्या वर्गाच्या आनी दुसऱ्या वर्गाच्या नामां वरीच आसात. विशेशणा उपरांत परसर्ग आयल्यार 


210 प्राचीन कोंकणी भारत - वळख 


| 


वा मागीर येवंच्या नामा उपरांत परसर्ग आयल्यार विशेषणाच्या परिवर्तित रुपाचो प्रयोग जाता. कोष्ठक 
14 त आनी कोष्ठक 15 त क्रमान पयल्या वर्गाच्या आनी दुसऱया वर्गाच्या विशेशणांचीं रुपां दिल्यांत. 


कोष्ठक 14 : पयल्या वर्गाचीं विशेशणां 


पु. न. स्त्री. 
मूळ एक. काळो काळें काळी 
मूळ बहु. काळे काळीं काळियो 
परि. एक. काळ्या काळ्या काळिये 
परि. बहु. काळ्यां काळ्यां काळियां, काळ्यां 


कोष्ठक 15 : दुसऱ्या वर्गाचीं विशेशणां 


पु. न. स्त्री. 
मूळ एक. वायूट्र वायूट वायूटि 
मूळ बहु. वायूट वायूटं वायूटी 
परि. एक वायूटा वायूटा वायूटी 
परि. बहु. वायूटां वायूटां वायूटीं 


परिवर्तित बहुवचन रुपा बदला परिवर्तित एकवचन रुपाचो प्रयोग मेळटा. आधुनीक कोंकणींत 
परिवर्तित बहुवचनांत वेगळीं रुपां मेळनात. सगळ्या बोलयांनी परिवर्तित एकवचन रुपांचोच प्रयोग 
जाता. 


दुसऱ्या वर्गाचीं विशेषणां आधुनीक कोंकणींत अव्यय जाल्यांत. 


2.4 क्रियाविशेशणां 


पयल्या वर्गाच्या क्रियाविशेशणांचीं रुपा (देखीक, येकलो, कयूसो, इत्यादी) पयल्या वर्गाच्या 
विशेशणांच्या रुपां बरीच आसात. पूण हांगा परिवर्तित रुपां नात. कोष्ठक 16 पळयात. 

एक. 
बहु. 


दुसऱ्या वर्गाचीं क्रियाविशेशणां अव्यय. देखीक, भितरि, भाग्रि, सकल, वग्रि, लागीं, 
हांगा, आता, वेगीं, इत्यादी. 


2.5 परसर्ग 


परसर्गांचे दोन वर्ग आसात. पयलो वर्ग प्राथमिक परसर्गांचो आनी दुसरो वर्ग अन्य परसर्गांचो. 
वाक्यांत प्राथमिक परसर्गांचेर भर पडना. पुरुषवाचक सर्वनामांक जोडटना ते परसर्ग प्रत्यय जातात. हे 
थोडेच आसात : न (कर्ता-करण), क (कर्म-संप्रदान), च्‌ + मागीर येवच्या नामाचें लिंग, वचन, 


कोष्ठक 16 : पयल्या वर्गाचीं क्रियाविशेशणां 


पु. न. स्त्री. 
कयूसो कयूशें कयूशी 
कयूशे कयूशीं कयूशो 





विभक्ति दाखोवपी पयल्या वर्गाच्या विशेषणांचे प्रत्यय (संबंध), रि (अधिकरण), तुं (अधिकरण). | 


उत्तम वा मध्यम पुरुषवाचक सर्वनामांक पयल्या वर्गाचे परसर्ग जोडपाक वेगवेगळे नेम आसात : 


प्राथमिक परसर्ग 
सर्वनाम 
कर्ता-करण 
कर्म-संप्रदान 
संबंध 


अधिकरण (रि) 


उत्तम/ मध्यम पुरुष देख : उत्तम पुरुष 
सर्वनामाचें रूप एकवचन 
| 

मूळ रूप हावें (हांव्‌ + एं) 
परिवर्तित रूप मा-का | 
परिवर्तित रूप म-जो, मा-जो 

म-गेलो 
संबंधकारक परिवर्तित माजे-रि 


स्त्रीलिंग एकवचन रूप 


उत्तम पुरुष एकवचन सर्वनामाचीं दोन परिवर्तित रुपा मेळटात : मा- आनी म~, अधिकरण 


परसर्ग - तु पुरुषवाचक सर्वनामाक आनी व्यक्तिसूचक नामांक जोडूक जायना. बदला भितरि ह्या | 
दुसर्‍या वर्गाच्या परसर्गाचो प्रयोग जाता. 

विशेश करून पुरुषवाचक सर्वनामांक जोडटना प्राथमिक परसर्गांचे जायते रूपभेद मेळटात. उत्तम 
आनी मध्यम पुरुष एकवचन सर्वनामांक जोडटना कर्ता-करण परसर्ग न चो रूपभेद -एं मेळटा. 
उत्तम आनी मध्यम बहुवचन सर्वनामांक जोडटना हाचें रूप शून्य [४] जाता. अन्य पुरुष एकवचन 
` सर्वनामाक जोडटना हाचें रूप -णें जाता आनी अन्य पुरुष बहुवचन सर्वनामाक जोडटना हाचें रूप-नीं 
अथवा-णीं जाता. कर्म-संप्रदान परसर्गाचें रूप पुरुषवाचक एकवचन सर्वनामाक जोडटना-का जाता 
आनी पुरुषवाचक बहुवचन सर्वनामांक जोडटना-कां जाता. संबंधकारक परसर्ग-च्‌ हाचे रूप उत्तम 
आनी मध्यम पुरुष एकवचन सर्वनामांक जोडटना -जू जाता. 

पुरुषवाचक सर्वनामांक जोडटना प्राथमिक परसर्ग शुद्ध प्रत्यय जाल्यारय नामांक जोडटना ते शुद्ध 
प्रत्यय न्हय. सकल दिल्ले वाक्यांश पळयात. हांगा क प्रत्यय जोडचो शब्दाक न्हय, वाक्यांशाक 
म्हणून स्पश्ट जाता. 


काळें सुणें 

काळ्या सुण्याक 

५: काळ्याक सुण्याक (हो वाक्यांश व्याकरण-सम्मत न्हय म्हणून दाखोवपाक % चो प्रयोग 
केला). 

सुण्या माज़ाक 


दुसऱ्या वर्गाचे परसर्ग पूर्ण शब्द, प्रत्यय न्हय. प्राथमिक परसर्ग थोडेच पूण दुसऱ्या वर्गाचे 
परसर्ग जायते आसात. देखीक, वग्रि, सकल, लागि, मुखारि, भितरि, भाग्रि, में, ठावुनु [ = 
सावन], माजारि [= मदीं] , उपरातें, सोभवतें [= भोंबतणीं | , इत्यादी. सामान्यतायेन उत्तम आनी 
मध्यम पुरुषवाचक सर्वनामाक दुसर्‍या वर्गाचे परसर्ग जोडटना ते सर्वनामाच्या संबंधकारक परिवर्तित 
स्रीलिंग एकवचन रुपाक जोडटात. देखीक, मजे वग्रि, तुजे सकल, इत्यादी. परसर्ग नामांक जोडटना 
सामान्यतायेन नामांच्या परिवर्तित रुपांक जोडटात. देखीक, घरा भितरि, घरा मुखारि. थोड़े परसर्ग 
नामांच्या मूळ रुपाक जोड़टात. देखीक, घर पर्यत्र. जायत्या दुसऱ्या वर्गाच्या परसर्गांचो प्रयोग 
क्रियाविशेषण रुपानय जाता. हांगा देखीक दिल्ल्या परसर्गां मदीं ठावूनु सोडल्यार दुसरे सगळ्या 
परसर्गांचो क्रियाविशेषण रुपान प्रयोग जाता. 

जायते दुसऱ्या वर्गाचे परसर्ग नामांचीं परिवर्तित रुपां म्हणून स्पश्ट कळटा. देखीक, घरा फुडे. 
हातूंत फुडे हें फुड ह्या नामाचें परिवर्तित रूप. 

2.6 क्रिया 


प्राचीन कोंकणी धातुंचे अखेरेक चडशें व्यंजन मेळटा. पूण थोडे कडेन अखेरेक स्वर मेळटा. 
क्रियामुळांचे रचनेत धातु + -अ, -इ, -अय्‌, -आय्‌ असले प्रत्यय मेळटात जाल्ल्यान क्रियामुळांचे 
अखेरेक स्वर वा अर्धस्वर मेळटा. सामान्यतायेन -अ प्रत्यय आशिल्लीं क्रियामुळां अकर्मक, 
-इ प्रत्यय आशिल्लीं क्रियामुळां सकर्मक, आनी -अय्‌ वा -आय्‌ प्रत्यय आशिल्लीं क्रियामुळां 
प्रेरणार्थक. देखीक, उठ-, कळवळ-, मोड- (अकर्मक), मोडि-, करि- (सकर्मक), करयू- 
कळवळायू- (प्रेरणार्थक). -ए प्रत्यय आशिल्लीं थोडीं क्रियामुळां मेळटात. हीं चडशीं अकर्मक. 
देखीक, निदे-, भुके-, इत्यादी. थोडीं एकाक्षर धातुरुपां मेळटात. हातूंत अखेरेक स्वर मेळटा. 
देखीक, दि-, ये-, घे-, धु-, जा-, न्हा-, खा-. अखेरेक अग्रस्वर आसल्यार तांच्या क्रियामुळांचे 
रचनेंत प्रत्यय मेळना. अखेरेक पश्चस्वर आशिल्ल्या धातुंचे क्रियामूळ रचनेंत थोडे कडेन -इ / -य्‌ 
प्रत्यय मेळटा. हो प्रत्यय भविष्यत्कालिक उत्तम आनी अन्य एकवचन रुपांनी आनी क्रियामुळांचेर 


आदारीत नकारात्मक रुपांनी मेळटा. देखीक, जा क्रियेचें भविष्यत्कालिक उत्तम एकवचन रूप जायून 
(जा+इ+न). 





पूर्णताबोधक क्रियारुपांनी थोड्या क्रियामुळांचीं अनियमित रुपां मेळटात. कोष्ठक 17 पळयात. 


कोष्ठक 17 : पूर्णताबोधक क्रियारुपांनी क्रियामुळांचीं अनियमित रुपां 


क्रियामूळ पूर्णताबोधक चिन्नां पयलें ताचें रूप 
ये- आय्‌- 

वच- गे- 

मर- मे- 

व्हर- व्हे = 

करि- के- 


कोष्ठक 18 त क्रियामुळांच्या परिवर्तित रुपांची रचना पळयात. क्रियामुळांचीं परिवर्तित रुपां फुडे 
दिल्ल्या क्रियारुपांनी मेळटात : भविष्यत्कालिक उत्तम पुरुष बहुवचन रूप, इच्छार्थक रुपां आनी 
थोडीं अविधेय रुपां. देखीक, आमी हें काम करूं (भविष्यत्कालिक), तो हें काम करू (इच्छार्थक), 


अविधेय रूप करूंक (करू + क). क्रियामुळांची असलीं परिवर्तित रुपां क्रियामुळांच्या वर्गा प्रमाणें 
वेगवेगळीं मेळटात. 

कोष्ठक 18 : क्रियामुळांचीं परिवर्तित रुपां 


क्रियामूळ वर्ग देख परिवर्तित रूप 
अवर्ग ` मोड- मोड़ं- 

इ वर्ग मोडि- मोडुं- 

अय वर्ग करयू- करंव्‌- 

आय्‌ वर्ग कळवळाय्‌- कळवळांव्‌- 
ए वर्ग भुके -भुकेंब्‌- 
C\ वर्ग खा- खाव्‌- 


क्रियेच्या अपूर्णताबोधक मूळरुपाचे रचनेत क्रियामुळा नंतर अपूर्णताबोधक चिन्न त्‌ मेळटा 
आनी पूर्णताबोधक मूळरुपाचे रचनेत पूर्णताबोधक चिन्न ल्‌ मेळटा. क्रियेच्या अपूर्णताबोधक वा 
पूर्णताबोधक मूळरुपाक फुडें दिललीं कालचिन्नां जोडटात : 


भूतेतरकालिक चिन्न : अल्‌ 
अपूर्ण भूतकालिक चिन्न : आल्‌ 
पूर्ण भूतकालिक चिन्न : अल्‌ / आल्‌ 


पूर्ण भूतकालिक चिन्नाचीं दोन रुपां मेळटात. हातूंत एक भूतेतरकालिक चिन्ना बरी दिसता आनी 
दुसरें अपूर्ण भूतकालिक चिन्ना वरी दिसता. तरी हे वरवीं कांय संदिग्धता जायना. कित्याक म्हळ्यार, 
पूर्ण भूतकालिक चिन्न क्रियेच्या पूर्णताबोधक मूळरुपाक मात जोडूंक जाता. भूतेतर चिन्न आनी 
अपूर्ण भूतकालिक चिन्न अपूर्णताबोधक मूळरुपाक मात जोडूं येतात. 

क्रियाप्रत्यय सामान्य चडशे आनी वचन दाखयतात. देखीक, वर्तमान, वर्तमानेतर, भविष्यत्कालिक, 
इच्छार्थक आनी आज्ञार्थक. वर्तमानेतर क्रियाप्रत्यय लिंगय सुचीत करतात. सामान्यतायेन क्रियाप्रत्यय 
कर्ताचें लिंग, पुरुष आनी वचन दाखयतात. पूण कर्ताकारका उपरांत 

-न चिन्न आसल्यार पूर्णताबोधक क्रियारूप कर्माचे लिंग आनी वचन दाखयता. हिंदी भाशेतूय 
असलो नेम आसा. पूण ते भाशेंत कर्मा उपरांत कर्मकारक चिन्न आसल्यार क्रियारूप कर्माचे लिंग 
आनी वचन दाखयना. कर्मकारक चिन्न अन्वयाचो प्रतिबंध करता. असले कडेन क्रियेचे पुल्लिंग 
एकवचन रूप मेळटा. प्राचीन कोंकणींत आनी आधुनीक कोंकणिंतय कर्मा उपरांत कर्मकारक 
चिन्न आयल्यार अन्वयाचो प्रतिबंध जायना. तेन्ना क्रियेच्या नपुंसक एकवचन रुपाचो प्रयोग जाता. 
क्रियेच्या अपूर्णताबोधक वा पूर्णताबोधक मूळरुपाक काल चिन्न जोडले उपरांत क्रिया प्रत्यय 

लागतात. भविष्यत्कालिक, इच्छार्थक आनी आज्ञार्थक प्रत्यय रोखडेच क्रियामुळाक लागतात. 
वेगवेगळ्या वर्गाचे क्रियाप्रत्यय कोष्ठक 19 त दिल्यात. 


कोष्ठक 19 : क्रिया प्रत्यय 


1.वर्तमानकालिक प्रत्यय 





पुरुष एकवचन बहुवचन 

उत्तम -(आ)' -(आ)वु 

मध्यम -(आ)शि, -(आ) -(आ)थ, -(आ)ति 
अन्य -(आ) -(आ)ति 


ह्या प्रत्ययांचीं पूर्ण रुपा अपूर्णताबोधक आनी पूर्णताबोधक चिन्ना उपरांत मेळटात. दुसरे कडेन | 
(सरळ वर्तमान आनी अन्य अपूर्ण भूत रुपांनी) क्रियामुळा उपरांत हांचीं संक्षिप्त रुपां मेळटात. हातूंत 
क्रियाप्रत्ययाचें शून्य रूप [४] आशिल्ले कडेन क्रियामुळाचो अंतीम स्वर -अ वा -इ दीर्घ जाता. 
असलें दीर्घीकरण दुसरे कडेन जायना. देखीक, आज्ञार्थक मध्यम पुरुष एकवचन प्रत्यय शून्य. तरी 
ताचे आदीं क्रियामुळाच्या अंतीम स्वराचें दीर्घीकरण जायना. वर्तमानकालिक प्रत्ययांत मध्यम पुरुष 
बहुवचन रूप (आ)थ मेळचें भोव उणें. ताचे बदला अन्यपुरुष बहुवचन रूप - (आ) ति चो प्रयोग 
जाता. मध्यम पुरुष एकवचन रूप -(आ) शि तितलें विरळ न्हय, जाल्यारय जायते कडेन ताचे बदला 
अन्यपुरुष एकवचन रुपाचो प्रयोग जाता. 


कोष्ठक 19 : क्रिया प्रत्यय (फुडारलां) 


2. वर्तमानेतरकालिक प्रत्यय 


पुरुष एकवचन बहुवचन 
उत्तम -ओं (पु.), -एं (न.), -ई (स्त्री) "एकु (पु.न.स्त्री.) 
मध्यम -ओ (शि) (पु.), एं (शि) (न.), -याथ, -याति (पु.न.स्त्री.) 
| -ई / -इशि (स्त्री.) 
अन्य ~ओ (पु.), -एं (न.), -ई (ख्री:) # -ए-(ति) (पुः), -ई-(ति) (नः); 
-इयो-(ति) (सत्री. ) 


हांगाय जायते कडेन मध्यम पुरुष एकवचन प्रत्ययां बदला अन्य पुरुष एकवचन प्रत्ययाचो प्रयोग 


216 प्राचीन कोंकणी भारत - वळख 


| | 


` ज्जाता. मध्यम पुरुष बहुवचनांत चडसो -याति हो प्रत्यय मेळटा. (बहुवचनांत -ति सोडून) अन्य 
पुरुष प्रत्यय आनी पयल्या वर्गाचे विशेषण प्रत्यय हातूंत कांय फरक ना. अन्य पुरुष बहुवचन रुपांनी 
मेळटा त्या -ति प्रत्ययाचो स्टीवन्सान उल्लेख केला (स्टीवन्स 1640), पूण आपले कोंकणी कृतींत 
(स्टीबन्स 1622) तो वापरूंक ना. वेगवेगळ्या प्राचीन कोंकणी कृतीं मदीं आल्मेयूदा 1658-59 
हातूंत मात हाचो प्रयोग मेळटा. 


3 भविष्यत्कालिक प्रत्यय 


पुरुष एकवचन बहुवचन 
उत्तम -न - 2 
मध्यम -शी -शात 
अन्य -त -ती 


भविष्यत्कालांत उत्तम पुरुष बहुवचन रुपांत क्रियामुळाच्या परिवर्तित रुपाचो प्रयोग जाता. मध्यम 
पुरुष एकवचन आनी अन्य पुरुष बहुवचन प्रत्ययांत अंतीम स्वर दीर्घ. वर्तमानकालिक प्रत्यांत 
अंतीम स्वर हस्व. स्टीबन्सान मध्यम पुरुष बहुवचन प्रत्यय -शाथ म्हणून दिला. पूण प्राचीन कोंकणी 
कृतिंनी चडसो -शात मेळटा. 


कोष्ठक 19 : क्रिया प्रत्यय (फुडारलां) 


4. इच्छार्थक प्रत्यय 


पुरुष एकवचन बहुवचन 
उत्तम -(2 -(, -या 
अन्य - -ती 


इच्छार्थक प्रत्यय क्रियामुळाच्या परिवर्तित रुपाक जोडटात. 


5 ,आज्ञार्थक प्रत्यय 


पुरुष एकवचन बहुवचन 
मध्यम रि -आ 


विधेय क्रियारुपांचे तीन वर्ग करू येतात : 1. अपूर्णताबोधक क्रियारुपां 2. पूर्णताबोधक 

क्रियारुपां 3. अन्य क्रियारुपां. फुडें दिल्ल्या देखींनी पर्त- हे अकर्मक क्रियेचीं रुपां दिल्यांत. 

कोष्ठक 20 : अपूर्णताबोधक मूळ रुपाचेर आदारीत क्रियारुपां 


(अ) अपूर्णवर्तमानकालिक : अपूर्णताबोधक मूळरूप + वर्तमानकालिक प्रत्यय 


पुरुष 
उत्तम 
मध्यम 
अन्य 


एकवचन बहुवचन 
पर्ततां पर्ततावुं 
पर्तताशि, पर्तता पर्तताथ, पर्तताति 
पर्तता पर्तताति 


(आ) हेतुहेतुमद्भूत: अपूर्णताबोधक मूळरूप + वर्तमानेतरकालिक प्रत्यय 


पुरुष 
उत्तम 


मध्यम 


अन्य 


एकवचन बहुवचन 

पर्ततों (पु.) पर्ततेवु (पु.न.स्त्री.) 
पर्ततें (न.) 

पर्ततीं (स्त्री. ) 

पर्ततोशि (पु.) पर्तत्याथ (पु.न.स्त्री.) 
पर्ततेंशि(न.) 

पर्ततिशि (स्त्री. ) 

पर्ततो (पु.) पर्तते (पु.) 

पर्ततें( न.) पर्ततीं (न. ) 
पर्तती(स्त्री.) पर्ततियो (स्त्री.) 


कोष्ठक 20 : अपूर्णताबोधक मूळ रुपाचेर आदारीत क्रियारुपां (फुडारलां) 


(इ) अन्य भविष्यत्कालिक : अपूर्णताबोधक मूळरूप + भूतेतरकालिक चिन्न + वर्तमानेतरकालिक 
प्रत्यय 


पुरुष 
उत्तम 


एकवचन बहुवचन 

पर्ततलों (पु.) पर्ततलेवुं (पु.न.र्त्री.) 
पर्ततलें (न.) 

पर्ततलीं (स्त्री.) 

मध्यम 


अन्य ` 


पर्ततलोशि (पु.) पर्ततल्याथ (पु.न.स्त्री.) 
पर्ततलेंशि (न.) 

पर्ततलिशि (स्त्री.) 

पर्ततलो(पु.) पर्ततले (पु.) 
पर्ततलें(न.) पर्ततलीं (न.) 

पर्ततली (स्त्री.) पर्ततलियो (स्त्री) 


(ई) अपूर्ण भूतकालिक : अपूर्णताबोधक मूळरूप + अपूर्ण भूतकालिक चिन्न + वर्तमानेतरकालिक 


प्रत्यय 
पुरुष 
उत्तम 


मध्यम 


अन्य 


एकवचन बहुवचन 

पर्ततालों (पु.) पर्ततालेवृं (पु.न.स्त्री.) 
पर्ततालें (न.) 

पर्ततालीं (स्त्री. ) 

पर्ततालोशि (पु.) पर्तताल्याथ (पु.न स्त्री.) 
पर्ततालेंशि (न.) 

पर्ततालिशि (स्त्री. ) 

पर्ततालो (पु.) पर्तताले (पु.) 

पर्ततालें (न.) पर्ततालीं (न.) 

पर्तताली (स्त्री.) पर्ततालियो (स्त्री. ) 


कोष्ठक 21 त पूर्णताबोधक मूळ रुपाचेर आदारीत क्रियारुपां दिल्यात. 


कोष्ठक 21 : पूर्णताबोधक मूळ रुपाचेर आदारीत क्रियारुपां 


(अ) सरळ पूर्णताबोधकः पूर्णताबोधक मूळरूप + वर्तमानेतरकालिक प्रत्यय 


पुरुष 
उत्तम 


मध्यम 

एकवचन बहुवचन 

पर्तलों (पु.) पर्तलेवु (पु.न सत्री.) 
पर्तलें (न.) 

पर्तलीं (स्त्री. ) 

पर्तलोशि (पु.) पर्तल्याथ (पु.न.स्त्री.) 
पर्तलेंशि (न.) 

पर्तलिशि (स्त्री.) 


अन्य पर्तलो(पु.) पर्तले (पु.) 
पर्तलें(न.) पर्तलीं (न.) 
पर्तली(स्त्री.) पर्तलियो (त्री. ) 


(आ) पूर्ण वर्तमानकालिक : पूर्णताबोधक मूळरूप + पयल्या वर्गाचे विशेशण प्रत्यय + वर्तमान 
प्रत्यय 





पुरुष एकवचन बहुवचन 
उत्तम पर्तला (पु.) पर्तल्यावुं (पु.न.स्त्री.) 
(पर्तलो + आं) (पर्तले + आवुं ) 
पर्तलां (न.) 
(पर्तलें + आं) 
पर्तलिया (स्री. ) 
(पर्तली + आं ) 
मध्यम पर्तलाशि (पु.) पर्तल्याथ, पर्तल्याति 
(पु.न.स्त्री.) 
(पर्तलो + आशि) (पर्तले + आथ, आति ) 
पर्तलाशि (न.) 
(पर्तलें + आशि) 
पर्तलियाशि (स्त्री.) 
(पर्तली + आशि) 


कोष्ठक 21: पूर्णताबोधक मूळ रुपाचेर आदारीत क्रियारुपां (फुडारलां) 


अन्य पर्तला(पु.) पर्तलियाति (पु.) 
(पर्तलो + आ) (पर्तले + आति) 
पर्तला(न.) पर्तलियांति (न.) 
(पर्तलें + आ ) (पर्तलीं + आति) 
पर्तलिया (स्त्री. ) पर्तलियाति (स्त्री. ) 
(पर्तली + आ) (पर्तलियो + आति) 

हाचे बदला पूर्ण वर्तमानकालिक क्रियारुपांचे रचनेंत पूर्णताबोधक कृदंत विशेशण + वर्तमान 
प्रत्यय आसात, अशेंय म्हणूं येता. कोष्ठक 23 (आ) पूर्णताबोधक कृदंत विशेशण पळयात. 


(इ) पूर्ण भूतकालिक : पूर्णताबोधक मूळरूप + पूर्णभूतकालिक चिन्न + वर्तमानेतरकालिक 
प्रत्यय 


पुरुष एकवचन बहुवचन 

उत्तम पर्तललों (पु.) पर्तललेवृं (पु.न.स्त्री.) 
पर्तललें (न.) 
पर्तललीं (स्त्री.) 

मध्यम पर्तललोशि (पु.) पर्तलल्याथ, पर्तलल्याति 

(पु.न.स्त्री.) 

पर्तललेंशि (न.) 
पर्तललिशि (स्त्री.) 

अन्य पर्तललो(पु.) पर्तलले (पु.) 
पर्तललें(न.) पर्तललीं (न.) 
पर्तलली(स्त्री.) पर्तललियो (स्त्री.) 


थोड्या क्रियारुपांनी क्रियाप्रत्यय नीट क्रियामुळाकूच जोडटात. हातूंत मदीं दुसरीं चिन्नां मेळनात. 
असलीं क्रियारुपां कोष्ठक 22 त दिल्यांत. 


कोष्ठक 22: अन्य क्रियारुपा 


क्रियामूल : आस- 

(अ)वर्तमान : क्रियामूळ + वर्तमान प्रत्यय 

पुरुष एकवचन बहुवचन 

उत्तम आस आसवुं 

मध्यम आसशि, आसऽ आसथ, आसति 
अन्य आसऽ आसति 


हांगा आस, जाणं, असल्या थोड्याच क्रियांनी वर्तमान अर्थ मेळटा. हेर क्रियांनी क्रियाप्रत्यय 
वर्तमान आसल्यारय सकारात्मक वाक्यांनी अपूर्ण भूत अर्थ मेळटा. देखीक, 

क्रियामूल : सोदि 


उत्तम एक. सोदीं 

मध्यम एक. सोदिशि, सोदी 
अन्य एक. सोदी 

अन्य बहु. सोदिति 


असलीं अपूर्ण भूत अर्थ आशिल्लीं क्रियारुपां उत्तम आनी मध्यम पुरुष बहुवचनांत मेळनात. 
बदला कोष्ठक 20 ई त दिल्लीं अपूर्ण भूत रुपांचो प्रयोग जाता. देखीक, उत्तम बहु. सोदितालेवुं. 
मध्यम बहु. सोदिताल्याथ. 


(आ) भविष्यत्कालिक : क्रियामूळ + भविष्यत्कालिक प्रत्यय 


पुरुष एकवचन बहुवचन 

उत्तम पर्तन पर्तू 

मध्यम पर्तशी पर्तशात 

अन्य पर्तत पर्तती 

(इ) इच्छार्थक : क्रियामूळ + इच्छार्थक प्रत्यय 

पुरुष एकवचन बहुवचन 

उत्तम प्तू पर्तू; (अतर्विष्ठ) पर्तुया 
अन्य पर्तू पर्तुती 


संबोधित व्यक्ति अंतर्विष्ठ आशिल्ले कडेन उत्तम बहुवचन रूप पर्तुया जाता. 


कोष्ठक 22: अन्य क्रियारुपां (फुडारलां) 


(ई) आज्ञार्थक : क्रियामूळ + आज्ञार्थक प्रत्यय 
पुरुष एकवचन बहुवचन 
मध्यम . पर्त पर्ता 





क्रियामुळाचो अंतीम स्वर-इ़ आसल्यार आज्ञार्थक रुपा अशीं मेळटात. 
(देखीक, क्रियामूळ : सोदि). 

पुरुष 
मध्यम 


एकवचन 
सोदि 


बहुवचन 
सोदूया 


प्राचीन कोंकणींत जायतीं अविधेय क्रियारुपां मेळटात : कृदंत विशेशणां, कृदंत नामां, क्रियार्थक 


` नामां, इत्यादी. कृदंत विशेशणांची रचना कोष्ठक 23 त पळयात. 

कोष्ठक 23 : कृदंत विशेशणां 


(अ)अपूर्णताबोधक कृदंत विशेशण : अपूर्णताबोधक मूळरूप + भूतकालेतर चिन्न + पयल्या 


वर्गाचे विशेशण प्रत्यय 


मूळ एक. 
मूळ बहु. 
परि. एक. 
परि. बहु. 


पु. न 
पर्ततलो पर्ततलें 
पर्ततले पर्ततलीं 
पर्ततल्या पर्ततल्या 
पर्ततल्यां पर्ततल्यां 


स्त्री. 
पर्ततली 
पर्ततलियो 
पर्ततलिये 
पर्ततलियां 


(आ) पूर्णताबोधक कृदंत विशेशण : पूर्णताबोधक मूळरूप + पयल्या वर्गाचे विशेषण प्रत्यय 


पु. न.स्त्री. 
मूळ एक. 
मूळ बहु. 
परि. एक. 
परि. बहु. 


पर्तलो 
पर्तले 
पर्तल्या 
पर्तल्यां 


कोष्ठक 23: कृदंत विशेशणां (फुडारलां) 


पर्तलें 

पर्तलीं 
पर्तल्या 
पर्तल्यां 


पर्तली 

पर्तलियो 
पर्तलिये 
पर्तलियां 


पूर्णताबोधक कृदंत विशेशण नामां पयलीं मेळना. हाचें नपुंसक एकवचन रूप कृदत नाम जाता. 
हाचें परिवर्तित रूप थोड्या परसर्गा आदीं मेळटा. देखीक, पर्तल्यारि, पर्तल्या बगर, पर्तल्या उपरातें, 
इत्यादी. हे शिवाय पूर्ण वर्तमानकालिक क्रियारुपांचे रचनेत कृदंत विशेशणाचो प्रयोग जाता. कोष्ठक 


21 आ पळयात. 

(इ) भूतकालिक पूर्णताबोधक कृदंत विशेशण 


पु. न. स्त्री. 

मूळ एक. पर्तललो पर्तललें पर्तलली 
मूळ बहु. पर्तलले पर्तललीं पर्तललियो 
परि. एक. पर्तलल्या पर्तलल्या पर्तलले 
परि. बहु. पर्तलल्यां पर्तलल्यां पर्तललियां 


क्रियामुळाच्या परिवर्तित रुपाचो प्रयोग अपूर्ण वा न्यून कृदंत नामा वरी जाता. हाका संप्रदान | 


आनी सबंधकारक प्रत्यय मात जोडूं येतात. देखीक, पर्तु- (पर्त- क्रियामुळाचें परिवर्तित रूप) हाचे 
सावन पर्ठुक (पर्तु- + संप्रदानकारक प्रत्यय -क), पर्ठुचो (पर्तु-+ संबंधकारक प्रत्यय -चो ) हांची 
रचना जाता. कृदंत नामाचे सप्रदान रूप (देख : पर्तुक) प्राचीन कोंकणींत सामान्य क्रियार्थक नाम 
म्हणूं येता. संबंधकारक रुपाचो प्रयोग (देख : पर्तुचो ) अपूर्णताबोधक कृदंत विशेशणा बरी जाता. 
हाचे नपुंसक एकवचन रूप कृदंत नाम जाता. कोष्ठक 24 पळयात. मर्तुचें ह्या नामाच्या परिवर्तित 
एकवचन रुपाक संप्रदानकारक चिन्न-क जोडल्यार आनीक एक क्रियार्थक नाम जाता. देखीक, 
पर्तुच्याक (पर्दुचे हाचें परिवर्तित एकवचन रूप पर्तुच्या + संप्रदानकारक चिन्न -क). 
क्रियामुळाच्या वर्गा प्रमाणें ताच्या कृदंत नामाची रचना जाता. कोष्ठक 24 पळयात. 


कोष्ठक 24 : कृदंत नामां 


क्रियामूळ वर्ग देख कृदंत नाम 

-अ वर्ग मोड- मोडुंचें 

-इ वर्ग मोडि- मोड़ुचें 

- अय वर्ग करयू- करवूचें 
-आय वर्ग कळवळाय्‌- कळवळांवृचें 
-ए वर्ग भुके- भुकेव्चें 
(४ वर्ग खा- खावूचें 


प्राचीन कोंकणींत दुसरींय जायतीं अविधेय क्रियारुपां मेळटात : पर्तत, पर्ततचि, पर्ततां वा 
पर्ततां-पर्तता, पर्ततनां, पर्तल्यारि, पर्व. हातूंत पर्तत, पर्ततचि, पर्ततां वा पर्तता-पर्ततां आनी 
पर्ततनां ह्या क्रियाविशेशणांचे रचनेत अपूर्णताबोधक मूळरूप + वेगवेगळे प्रत्यय आसात. पर्तुनु हातूंत 
पर्त- क्रियामुळाचें परिवर्तित रूप + -नु प्रत्यय मेळटा. पर्तल्यारि हातूंत पर्तलें (पूर्णताबोधक कृदंत 

| 
_विशेशणाचेर आदारीत कृदंत नाम) हाचे परिवर्तित रूप + अधिकरणकारक चिन्न -रि मेळटा. 


3. वाक्य विन्यास 


प्राचीन कोंकणीच्या वाक्यविन्यासाचें समग्र विवरण हांगा दिवंक ना. आधुनीक कोंकणींत 


` म्रेळनाशिल्ल्या वाक्यविन्यास लक्षणांची मात चर्चा केल्या. 


3.1 परसर्ग 


(अ) अधिकरण चिन्न - तु 

प्राचीन कोंकणींत अधिकरण चिन्न -तुं चें एक असामान्य लक्षण म्हळ्यार ताचे आदीं येवे 
नाम एकवचन जावं वा बहुवचन, त्या नामाच्या बहुवचन रुपाचोच प्रयोग करचो पडटा. त्या नामा 
आदीं विशेशण आसल्यार ताच्या बहुवचन परिवर्तित रुपाचोच प्रयोग करूंक जाय. पयल्या वर्गाची 
नामां सोडल्यार - तु परसर्गा आदीं येवच्या हेर सगळ्या नामांच्या एकवचन आनी बहुवचन रुपांनी 
कांय भेद दिसना, कित्याक म्हळ्यार - तु ह्या चिन्नाचे सुरवातीक अनुस्वार आशिल्ल्यान ताचे आदीं 
येवचो स्वर अनिवार्य रुपान अनुनासिक जाता. देखीक, राजे" ह्या नामाचें परिवर्तित एकवचन रूप 
राजा ” आनी परिवर्तित बहुवचन रूप राजा तरी - तु ह्या चिन्ना आदीं तांचे मदीं कांय भेद दिसना, 
कित्याक म्हळ्यार राजा ” + तु आनी राजा” + तु दोनय राजा तु जातात. तरी असले कडेन त्या 
नामां आदीं येवंच्या विशेशणीक शब्दांची रुपां पळयल्यार थंय परिवर्तित बहुवचन रुपांचो प्रयोग जाता 
म्हणून स्पश्ट कळटा. देखीक, मजा तोंडांतु, द्रपदाचां” राजा” तु, आनी नारदाचा” गळ्यांतु ह्या 
वाक्यांशांनी मजां/, द्रुपदाचां आनी नारदाचां/ परिवर्तित बहुवचन रुपां म्हणून स्पश्ट कळटा. ह्या 
शिवाय, अधिकरण चिन्न - तु चे आदीं येवचीं पयल्या वर्गाच्या स्त्रीलिंग नामांचीं परिवर्तित रुपां 
स्पश्ट जावन बहुवचन रुपां म्हणून कळटा. देखीक, सभा आनी पालकी ह्या पयल्या वर्गाच्या स्त्रीलिंग 
नामांचीं परिवर्तित एकवचन रुपां क्रमान सभे आनी पालाकिये, परिवर्तित बहुवचन रुपां सभां आनी 
पालकियां. सभे आनी पालकिये हीं रुपां - तु परसर्गा आदीं मेळनात, सभां आनी पालकियां हीं 
रुपांच मेळटात. प्राचीन कोंकणींत सभेंतु आनी पालकियेंतु हीं रुपा व्याकरण-सम्मत न्हय. 

अधिकरण चिन्न - तु च्या ह्या असामान्य लक्षणाची समस्या परिहार करूंक स्टीवन्सान हाचें 
अशें विश्लेशण केलां (स्टीवन्स 1640) : ताणें देखीक पयल्या वर्गाचीं हीं स्त्रीलिंग नामां घेतल्यात, 
सुवात आनी पोळी. असल्या पयल्या वर्गाच्या स्त्रीलिंग नामां उपरांत - तु परसर्गाचें पूर्ण रूप - आतु 
मेळटा. ताचे आदीं सुवाते आनी पोळिये ह्या परिवर्तित एकवचन रुपांच्या अंतीम स्वराचो लोप 
जाता. देखून सुवाते + आंतु आनी पोळिये + आतु हांचे स्वरूप क्रमान सुवात्‌ + आतु आनी 

पोळिय्‌ + आंतु जाता. दुसरे कडेन - तु चो प्रयोग जाता. ताचे आदीं नामाच्या परिवर्तित रुपाच्या 
अंतीम स्वराचो लोप जायना. देखीक, दुसर्‍या वर्गाचे स्त्रीलिंग नामा कायूली पळयात. हाचें परिवर्तित 
एकवचन रूप कायूलि + - तु काय्‌लिंठु जाता. (कायूली शब्दाचे अखेरेक मेळचो दीर्घ स्वर प्रत्यया 
आदीं हस्व जाता). खरें म्हळ्यार, -तु परसर्गाचो विकास आतु ह्या शब्दा सावन जाला, पूण पयल्या 
वर्गाच्या स्त्रीलिंग नामां उपरांत तो शब्द तसोच उरपाक आनी त्या स्त्रीलिंग नामांनी अंतीम स्वराचो 
लोप जावपाक कांय विशेश कारण ना. ह्या शिवाय मजा” तोंडांतु, द्रुदाचा/ राजा” तु, आनी 
नारदाचा* गळ्यांतु ह्या वाक्यांशांनी मजा” , द्रुपदाचा? आनी नारदाचा/ हीं परिवर्तित बहुवचन रुपां 
कित्याक मेळटात? ह्या प्रस्नाक स्टीवन्साच्या विवरांत कांय जाप मेळना. 


(आ) कर्मकारक चिन्न -क 

सकल दिल्ल्या प्राचीन कोंकणी वाक्यांत पद्मावती हें व्यक्तिसूचक आनी निमयवाचक नाम. तरी 
ताचे आदीं -क हें कर्मकारक चिन्न मेळना. चडश्या आधुनीक कोंकणी बोलयांनी असले कडेन 
कर्मकारक चिन्न -क सोडूंक जायना. 


घटोत्कचु आपण्याली धाकटी मावशी पद्मावती भेट्ंक पाताळाक गेला. 
(पद्मावती घटोत्कचाची सवती आवय. सवती आवयक मावशी म्हणच्याक जाता, पूण तिका 
हांगा धाकटी मावशी म्हणून कित्याक म्हळां म्हणून कळना. भीम हिडिंबे कडेन लग्न जावचे 
आदीं तिचे कडेन लग्न जाल्लो) 
3.2 नकारात्मक रुपां 
प्राचीन कोंकणींत जायतीं नकारात्मक क्रियारुपां मेळटात. हातूंत सामान्य सकारात्मक क्रियारुपांक 


सुरवातीक नकार चिन्न जोडिल्लें मेळटा. संस्कृत भाशेंत नकार चिन्न न एक स्वतंत्र शब्द्‌. प्राचीन 
कोंकणींत तो पूर्वप्रत्यय जाला. ह्या प्रत्ययाचो प्रयोग जायत्या क्रियारुपांनी जाता. देखीक, 


बोलुंचें . नबोलुचें 
करुक नकरुक 
करुच्याक नकरुच्याक 
धरितां नधारितां 
धरितनां नधरितनां 

' धोर नधोर्न 


असलीं दुसरीं उदाहरणां भाग 1.7 आनी 1.10 हातूंत पळयात. विधेय क्रियारुपां मदीं सरळ 
बर्तमानकालिक रुपांनी सामान्यतायेन ह्या नकारात्मक प्रत्ययाचो प्रयोग जाता : 


' उत्तम पु. एक. वर्तमान : हांव नपडं. 
उत्तम पु. बहु. वर्तमान : आमी नपडू. 
मध्यम पु. एक. वर्तमान : तूं नपडशि. 
मध्यम पु. बहु. वर्तमान : तुमीं नपडति. 


अन्य पु. एक. वर्तमान :तो नपड. 
अन्य पु. बहु. वर्तमान :ते नपडति. 


ह्या क्रियारुपां शिवाय आधुनीक कोंकणींत मेळटात तसलीं वर्तमानकालिक क्रियारुपांय (क्रियामूळ 
+ नकारात्मक क्रियेची वेगवेगळीं रुपा) प्राचीन कोंकणींत मेळटात : 


उत्तम पु. एक. वर्तमान : हांव पड़ना. 
उत्तम पु. बहु. वर्तमान : आमी पड़नावृ. 
मध्यम पु. एक. वर्तमान : तूं पडनांशि. 
मध्यम पु. बहु. वर्तमान : तुमी पड़नांति. 
अन्य पु. एक. वर्तमान : तो पड़ना. 
अन्य पु. बहु. वर्तमन : ते पड़नांति. 


वर्तमानकाल सोडल्यार दुसरे कडेन सुरबातीक नकारसूचक आशिल्लीं क्रियारुपां मेळचीं भोव 
थोडीं. कोंकणी भारतांत असलीं तीन हेतुहेतुमद्धत रुपां मेळटात. असलें अपूर्ण वर्तमानकालिक 
रूप एकच मेळटा, सरळ पूर्णताबोधक रुपय एकच मेळटा. अपूर्ण वर्तमानकालिक आनी सरळ 
पूर्णताबोधक उदाहरणां फुडें दिल्यांत : 


तूं हिका मार्ता कि नमार्ता? 
हनुमंताक भितरि वचुंक रिगु नजालो. 


दुसरे कडेन नमार्ता आनी नजालो असल्या रुपां बदला मारी नां आनी जालो नां असलीं क्रियारुपां 
मेळटात. मिशनरिंच्या बरपांनी सुरवातीक प्रत्यय आशिल्लीं थोडीं कृदंत रुपां मेळटात : 


प्राचीन कोंकणी भारत - वळख 227 


नसरतलें सुख [= सरना तसलें सुख] 
नकेललें सागू नये [= करूक ना तसलें (पाप) सांगूं नये] 
कृंफिसार नजाललें पातक [= पापनिवेदनांत सांगूंक ना तसलें पाप] 


आधुनीक कोंकणींत नये, नज, असलीं सहायक क्रियारुपां मेळटात पूण असलीं प्रधान क्रियारुपां 
मेळनात : 


तें करू नये. 

तें करू नज. 

तें नये. 

प्राचीन कोंकणींत असलीं प्रधान क्रियारुपां आनी सहायक क्रियारुपांय मेळटात. फुडें दिल्ली 
प्राचीन कोंकणी वाक्यां पळयात : 


1.हांव थयिं नयें. [= हांव थंय येना] 
2.बाणु निर्फळु नज. [= बाण निर्फळ जायना] 
3.कन्या दिवूं नये. 


4.मजा न थरि वचुंक नज. 


आधुनीक कांकणींत 1 आनी 2 असलीं वाक्यां व्याकरण सम्मत न्हय, कित्याक म्हळ्यार, 
हातूंत नयें आनी नज हीं प्रधान क्रियारुपां. 3 आनी 4 असल्या वाक्यांनी नये आनी नज हीं सहायक 
क्रियारुपां. देखून असलीं वाक्यां आधुनीक कोंकणींत व्याकरण सम्मत आसात. 

आतां असल्या नकारात्मक रुपाचे उत्पादन करपाची प्रक्रिया खंयचेच आधुनीक कोंकणी बोलयेंत 
दिसना. पूण आदीं हे प्रक्रियेन उत्पन्न जाल्लीं जायतीं नकारात्मक रुपां गोंयचे प्रमाण बोलयेंत 
मेळटात. देखीक, नकळप, नपड, नसाय, नायकप, नावड, नूपुरें जावप, नुलयत, नुरप, इत्यादी. 
हातूतलीं थोडीं कर्नाटक सारस्वत बोलयेंतय मेळटात : नुप्रो, नुलयत. 


3.3 होये आनी न्होये' 


आधुनीक कोंकणींत हय आनी न्हय (वा तांचे रूपभेद) अव्यय शब्द. पूण प्राचीन कोंकणींत 
होये" आनी न्होये* हीं क्रियारुपांय आशिल्लीं आनी न्होये” हाचे रचनेत न प्रत्यय + होये आशिल्लो 

भै 
हि 


म्हणून स्पश्ट कळटालें. 
सकल दिल्ल्या वाक्यांनी होये” म्हळ्यार हय न्हय, ताचो अर्थ आसा असो जाता : 
हें सते" होये" 
आतां माका कळलें तूं ताचो पुत्र होये 
आमी हजार जरि उलयूलें तरि होये नां. 


कोंकणी भारतांत म्हाकाहोये हाचें बहुवचन रूप होयेति मेळूंक ना. पूण कोंकणी भारतांत ताचें 
नकारात्मक रूप (न्होयेँ हाचें बहुवचन रूप) न्होयेति मेळटा. 


हे ताचे बाण न्होयेति. 
ते भल्याचे गुण न्होयेति. 


3.4 संयुक्त वाक्यांनी कर्ताकारक चिन्न -न जोडचो नेम 


संयुक्त वाक्याच्या मूळ रुपांत दोन वा चड उपवाक्यां मेळटात. देखीक, ह्या परिच्छेदाचे अखेरेक 
दिल्लें वाक्य पळयात. हाच्या बाह्य रुपांत एकूच विधेय क्रियारूप दिसता. पूण हाच्या आंतरिक वा 
मूळरुपांत दोन उपवाक्यां आसात : 1. ताणें हातांत माळा घेतली. 2. तो जप करूक बसलो. असले 
कडेन एका उपवाक्याक दुसरें उपवाक्य जोडटना -न ह्या सयोजनसूचक चिन्नाचो प्रयोग जाता. हांगा 
कर्ताक कर्ताकारक चिन्न -न जोडूक जाता काय ना म्हणून निश्चय करपाक वाक्यांतले विधेय क्रियेचे 
परीक्षण करचें पडटा. विधेय क्रिया सकर्मक आनी पूर्णताबोधक जाल्यार कर्ताक -न जोडूंक जाता, 
विधेय क्रिया कर्ता आशिल्ल्या उपवाक्यांत आसूं वा दुसऱ्या उपवाक्यांत आसूं. 


तो हातांत माळा घेवन जप करूक बसलो. 


हें वाक्य फुडें दिल्ल्या प्राचीन कोंकणी वाक्याचे आधुनीक कोंकणी रूप. प्राचीन कोंकणींत 
कर्ताक कर्ताकारक चिन्न -न जोडपाचो नेम वेगळो आसा. हो नेम कर्ता आशिल्ल्या उपवाक्यांत 
मेळचे क्रियेचेर आदारीत आसा. ती क्रिया सकर्मक आनी मूळरुपांत पूर्णताबोधक जाल्यार कर्ताक 
-न जोड़चें पडटा. वाक्याच्या बाह्यरुपांत ती क्रिया अविधेय जाल्यारय कांय आडखळ ना. दुसऱ्या 
उपवाक्यांत येवची विधेय :क्रिया अकर्मक आसूं वा सकर्मक. 


ताणें हातीं माळा घेवुनु जप करुक बयूसलो. 

प्राचीन कोंकणींत ह्या वाक्यांत कर्ताक -न जोडपाक जाता, कित्याक म्हळ्यार, कर्ता आशिल्ल्या 
उपवाक्यांत मेळची क्रिया घेवूजु सकर्मक आनी मूळरूपांत पूर्णताबोधक. 

आनीक एक वाक्य पळयात. फुडें दिल्लें वाक्य दियोग रिबेयरूच्या कोंकणी -पुर्तुगेज कोशाचेर 
आदारीत आनीक एका कोशांतलें. तें अद्रुस्ट्र ह्या मुख्य शब्दा खाला मेळटा. 


सुवामियान आपुल्या शिशा हुजिर उडे फाळूनु अटद्रुस्ट्र जालो. 


ह्या वाक्यांत दोन उपवाक्यां आसात. 1. सुवामियान आपुल्या शिशां हुजिर उंडे फाळिले आनी 2. 
तो अट्रस्ट्र जालो. हांगाय कर्ताक -न चिन्न जोडपाक जाता, कित्याक म्हळ्यार, कर्ता आशिल्ल्या 
उपवाक्यांत मेळची क्रिया फाळूनु सकर्मक आनी मूळ रचनेंत पूर्णताबोधक. 

हाचे आदीं चर्चा केल्ल्या दोनूय वाक्‍यांनी कर्ता आशिल्ल्या उपवाक्यांत सकर्मक क्रिया मेळटा 
आनी दुसऱ्या उपवाक्यांत अकर्मक क्रिया मेळटा. फुडें दिल्ल्या दोन वाक्यांनी कर्ता आशिल्ल्या 
उपवाक्यांत मेळची क्रिया अकर्मक आनी दुसऱया उपवाक्यांत मेळची क्रिया सकर्मक. पयल्या वाक्यांत 
दोन उपवाक्यां आसात : 1. रावो विकळु चिंताक्रंतु जालो आनी 2. (ताणें ) अन-उदक वर्जिलिं. 
दुसऱ्या वाक्यांत तीन उपवाक्यां आसात : 1. (ताणी) तें आयूकिलें, 2, ते आपुल्या सुवामिया पाशीं 
आयूले आनी 3. (ताणी) (ते) सांगिलें. ह्या दोनय वाक्यांनी कर्ता आशिल्ल्या उपवाक्यांत मेळची 
क्रिया अकर्मक जाल्ल्यान कर्ताक -न जोडपाक जायना. 


रावो विकळु चिंताक्रंतु जावुनु अन उदक वर्जिलें. 
तें आयूकुनु ते आपुल्या सुवामिया पाशी येवूनु सांगिलें. 


असल्या वाक्यांनी कर्ता पयल्या उपवाक्यांतच आसूंक जाय म्हणून ना, मागीरच्या उपवाक्यांत 
आयल्यारय जाता. नेम तोच लागू जाता. कर्ता आशिल्ल्या उपवाक्यांत मेळची क्रिया सकर्मक आनी 
मूळ रचनेत पूर्णताबोधक जाल्यार कर्ताक -न जोडपाक जाता, ना जाल्यार -न जोडपाक जायना. 
फुडलें उदाहरण पळयात : 


तें उतर आयूकुनु भिस्मु (भीष्यू) वोगोचि रावलो. 


ह्या वाक्यांत कर्ता पयल्या उपवाक्यांत न्हय, दुसऱया उपवाक्यांत मेळटा. हातूंत कर्ताक -न 
जोडूंक जायना, कित्याक म्हळ्यार, दुसऱया उपवाक्यांत मेळची क्रिया अकर्मक. हांगा कर्ता दुसऱ्या 

उपवाक्यांत येवचे बदला पयल्या उपवाक्यांत आयिल्लो जाल्यार ताका अवश्य -न चिन्न जोडपाक 
जातलें आशिल्ले, कित्याक म्हळ्यार, तातूंतली क्रिया सकर्मक आनी मूळ रचनेत पूर्णताबोधक. 


कर्ता एकाच उपवाक्यांत न्हय, चड कडेन आयल्यार कितें जाता? फुडलीं वाक्यां पळयात : 


हें उतर तिणें आयूकुनु ती सोंतसुनु 'बरें' म्हळे. 
आपुल्या हातानी तुवें कास्ट मेव्छवुनु तांतू तूं बयूसुनु उजो लावुन आपुल्या ध्याक तुवें प्राचित 
केलें. 


पयल्या वाक्यांत तीन उपवाक्यां आसात : 1. तिणें हें उतर आयूकिलें 2. ती सोंतसली आनी 
3. (तिणें ) बरें म्हळें. पयल्या दोन उपवाक्यांनी कर्ता मेळटा. तिसऱ्या उपवाक्यांत मेळना. पयल्या 
उपवाक्यांत क्रिया सकर्मक जाल्ल्यान कर्ताक -न चिन्न लागता. दुसऱया उपवाक्यांत क्रिया अकर्मक 
जाल्ल्यान कर्ताक कारक चिन्न लागना. दुसऱ्या वाक्याचे मूळ रचनेत चार उपवाक्यां मेळटात : 1. 
तुवें आपुल्या हातानी कास्ट मेळयूलें. 2. तूं तांतूं बयसलो. 3. (तुवे) आपुल्या ध्याक उजो लायूलो. 
आनी 4. तुवें प्राचित केलें. ह्या चार उपवाक्यांतल्या तीन उपवाक्यांनी कर्ता आसा. क्रिया सकर्मक 
आनी मूळ रचनेंत पूर्णताबोधक आशिल्ले कडेन कर्ताक -न चिन्न जोडपाक जाता. हीं शर्ता पुरीं 
जायनात जाल्यार -न चिन्न जोडूंक जायना. एका परस चड़ उपवाक्यांनी कर्ता आसल्यार असल्या 
प्रत्येक उपवाक्यांत क्रिया सकर्मक आनी मूळ रचनेत पूर्णताबोधक आशिल्ले कडेन कर्ताक -न चिन्न 
जोडपाक जाता. हीं शर्ता पुरीं जायनात जाल्यार कर्ताक -न चिन्न लागना. 

फुडें दिल्लीं वाक्यां पळयात. हातूंत हिंडूनु ये आनी साडूनु वच ह्यो सयुक्त क्रिया. हातूंत ये आनी 
वच प्रधान क्रिया न्हय, सहायक क्रिया. देखून हांगा -नु प्रत्ययाचो प्रयोग एका उपवाक्याक दुसरें 
उपवाक्य जोडपाक जाता म्हणूंक जायना. ह्या दोनय संयुक्त क्रियांनी अंतीम क्रिया अकर्मक जाल्ल्यान 
ते क्रियेच्या कर्ताक -न चिन्न लागना. 


ते शेवक प्रथुमि समेस्ति आटयि दिसा हिंडून येवून आपुल्या सुवामियां प्रधान मंत्रियांसि 
सागिलें. 
दोगयि पुत्र माका साडूनु गेले. 


थोडे कडेन प्राचीन कोंकणींत आधुनीक कोंकणींत मेळटात तसलीं वाक्यांय मेळटात. फुडलीं 
वाक्यां पळयात : 

तांच्यो स्रियो अग्नित उडी घालुनु आपुल्यां भ्रतारांच्या दुखान मेल्याति. | 
तें सर्व वर्तमान आयूकुनु रावो” प्रधान मंत्री घेवूनु ते सुगदे (सुगंधे) लागी येवुनु समुद्राचे तिरी 
बय्‌सलो. 


4. शब्दभंडार 


ह्या भागांत कोंकणीचे मूळ उतरावळीची म्हळ्यार भारतीय आर्यभाशे सावन विकसीत जाल्ले 
उतरावळीची चर्चा ना. दुसऱया भासां सावन आयल्ल्या शब्दांची मात चर्चा केल्या. संस्कृत, फारसी- 
अरबी, कन्नड आनी पुर्तुगेज भासां सावन आयल्ल्या शब्दांची चर्चा वेगवेगळ्या उपभागांनी केल्या. 


4.1 संस्कृत भाशे सावन आयिल्ले शब्द 


दुसर्‍या भासां सावन आयिल्ल्या शब्दां मदीं सगल्यां परस चड शब्द संस्कृत भाशेचे. त्या शब्दांनी 
जायतीं ध्वनिपरिवर्तनां जाल्यांत. द्वित्व व्यंजनां आशिल्ल्या शब्दांनी त्या द्वित्व व्यंजनांचें सरळीकरण 
जालां. शब्दांचे अखेरचो परिसर सोडल्यार दुसरे कडेन येवच्या स्वरांनी हस्व-दीर्घ हो भेद मेळना. 
अ आनी आ हातूंत हस्व-दीर्घ मात न्हय दुसरोय भेद आशिल्ल्यान हातूंतलो भेद उरला. स्टीवन्स 
1622 त मेळच्या थोड्या संस्कृत शब्दांचीं हांगा उदाहरणां दिल्यांत : आरबु (< सं. आरंभ), उतम 
(< स॑. उत्तम), उपदेसु (< सं. उपदेश), कल्पना, कारिये* 

(सं. कार्य), क्रुपा (सं. कृपा), क्रुपादान (सं. कृपा + दान), चित (< सं. चित्त), चिंतन, तारकृ 
(सं. तारक), दिवेदान ( < सं. दिव्य + दान), देवचार ( < सं. देव + चार), द्रुड़ ( स. द्रढ), 
देवभग्ति (< सं. देव + भक्ति), परमेस्परु (< सं. परमेश्वर), पातक, पिंडपोसण (< सं. पिंड + 
पोषण), प्रार्थना, बुधिप्रकासु (सं. बुद्धि + प्रकाश), भावार्थ ( < सं. भाव +अर्थ ), भुमिवैकृंठ 
(< सं. भूमि + वैकुंठ), मरणकालु (< सं. मरण + काल), मुखवचनीं ( < स. मुख + वचन), 
मुग्तिपद (< सं. मुक्ति + पद), म्हा ( < सं. महा), मोहु (सं. मोह), येमकोंड ( < सं. यम + 
कुंड), राजे” (< सं. राज्य), वस्तु, विग्न (< सं. विघ्न), वैकुंठ, सतेवंतु (< सं. सत्यवंत-), सब्दु 
(< सं. शब्द), सारथी, सुमुर्ति ( < सं. स्मृति), स्वर्ग ( < सं. स्वर्ग), सुवामी ( < स. स्वामी ), 
सुवामिणि ( < सं. स्वामिनी), इत्यादी. 

असल्या थोड्या शब्दांनी अर्थांतर करून स्टीवन्सान आनी दुसऱ्या मिशनरींनी क्रिस्तांव धार्मीक 
कल्पना व्यक्‍त करपाक तांचो उपयोग केला. देखीक, देवचारु (= सैतान), भावार्थ (= धार्मीक 
विस्वास), भृमिवैकुंठ (क्रिस्तांब विस्वासा प्रमाणें देवान मनशाची सृश्टी कर्न ताका सुरवातीक रावूंक 
दिल्लें स्थान, ईडनाचें उद्यान), येमकोंड (= नरक), वैकुंठ (= स्वर्गु), सुमुर्ति (= धर्म, मत), 
इत्यादी. 


232 प्राचीन कोंकणी भारत - वळख 


प 


_ 4.2 फारसी आनी अरबी भासां सावन आयिल्ले शब्द 


फारसी भाशे सावन आयिल्ल्या शब्दां पैकीं जायते शब्द अरबी मुळाचे. तसल्या शब्दांनी जायते 
फावट फारसी भाशेचे प्रत्यय मेळटात. देखीक, -अत्‌, दारू, सकारसूचक प्रत्यय ब-, नकारसूचक 
प्रत्यय बे-, इत्यादी. फुडे फारसी आनी अरबी भासांचे मूळ शब्द ध्वनिलिपींत दिल्यात. 

स्टीवन्स 1622 हातूंत जायते फारसी-अरबी शब्द मेळटात : कबुल (5 कबूल, < अरबी 
१५७१॥), कायिदो (< अरबी 461००), खातिर ( < अरबी क्ष), खोशी (= खोस, < फारसी 
५/७३), गरज ( < अरबी ४०/2), गुलामु ( < अरबी 9५1१71), गोवायि (= गवाय, < फारसी 
9०४6), जमो ( < अरबी /०॥'), दुस्मानिक (= दुस्मानकाय, < फारसी ५४/47 + कोंकणी 
प्रत्यय -इक), फर्मायि (= फरमाय-, < फारसी 181118-), बगर (< फारसी 09-+ ४41), 
बेहुर्मीति (= अपमान, < फा. ७९-+ /^५/० < अरबी ॥५७/176:), भगाशि- (< फारसी ०%), 
भगसणें (९भगशि + कोंकणी प्रत्यय -णें ), मजति (= मजत, < अरबी #०५०५), मनसुनी (< 
अरबी ॥॥॥॥,), मालवजु (= म्हाल, < अरबी ॥18/), मिनति (= विनवणी, < फारसी minnat 
< अरबी ॥॥॥॥०:), मुस्तायूती (= तयारी, < फारसी #45०।ची < अरबी /८५६०'।५4 + फारसी 
-), यादि (= याद, < फा. 64), वग्ता (= वगता / वेळार, < अरबी १ = वेळ), सयतानु 
(= सैतान, अरबी ४०/17. हुजिर (अरबी /207), हुकुम (< अरबी ॥५), हुकुमदार (हुकुम 
+ फारसी -467), हुर्मति (= मान, < फारसी ॥५/३ < अरबी ॥५।०:), इत्यादी. 

रिबेयरूच्या शब्दकोशांत ॥॥ वर्णात चड फारसी-अरबी शब्द मेळटात : मुकसुद (= सक्षेपान, £ 
अरबी #10१5०५), मदलसा (= राजमंडळ, < अरबी ॥०]॥५), मदलसी (= राजमंडळाचो सदस्य, 
< अरबी ॥3]॥5 + फारसी -- 7), मदति, मजति (= मदत, < अरबी ०००), मदतिकारु, 
मदतिकार्नि (< अरबी #०००५ + कोंकणी प्रत्यय -कारु, -कार्नि), मनुसुबिदारु ( = मुनसफ , 
मनसुबदार, < कोंकणी मनुसुबी + फारसी प्रत्यय -48/), मनुसुबी (= न्याय, मनसुबी, मनसमी, 
९ अरबी ॥॥७॥॥ + फारसी प्रत्यय --7. हांगा अरबी शब्द 1101 अरबी ॥191530 'हुद्‌दो' 
शब्दाच्या प्रभावान बदलून मनुसुब्‌ जाला, अशें दिसता), मना (= वर्जीत, अरबी 11911 ), मबलोकु 
(= चड, अरबी ॥॥०४/०४), मयिदान (फारसी ॥।५३॥), मरदी / मर्दी (= धाडस, मर्दपण, 
<फारसी #0707), मर्द (= धाडशी, पराक्रमी, < फारसी //), मरामति (= दुरुस्ती, < फारसी 
marammat < अरबी ॥०॥०॥॥॥॥॥:), मर्तबो (= दबाजो, < अरबी #००७०), मसदि / 
मिजिगिदि (= मशीद, < अरबी ॥7०५॥८), मस्तु (= नशेत आशिल्लो, < फारसी #1051), मस्ती 
(= नशा, < फारसी 05/7), मालुमु (= फिर्याद, * अरबी #10107), मालुमुदारु (= फिर्यादी, 
< मालुमु+ फारसी प्रत्यय -07), मामुलो (= अर्जी, विनवणी, अरबी ॥16॥॥0/ = रिवाज), 
मिनति (= विनवणी, < फारसी //074! < अरबी ॥॥॥॥॥॥: ), मिरास (= संपत्ती, < अरबी 
॥॥॥७$* फारसी प्रत्यय - 7 ), मिस्किनु (= विनीत, सादो, < अरबी ॥51), मोकासो (= 
मुफत दिल्ली गोरवां चरपाची जमीन, < अरबी #04454), मोक्रार (= नियुक्त, नेमणूक केल्लो, € 

अरबी ॥॥॥५१॥०॥), मोखाम (= बिराड दिल्ल्या धनया खातीर घोळटलो, <€ अरबी ॥॥॥४१॥॥ = 
मुक्काम), मोसबी (= रुतू, मोसमो, < अरबी #1045/7), मुदायि (= फिर्याद, < अरबी ५००८7 
= फिर्यादी), मुग्रुबृ (= उर्मट, मगरूर, < अरबी ॥1०५/०/), मुकदमु (= मुखेली, मुकदम, < अरबी 
muqaddam), मुलाखति (= भेट, मुलाखत, < अरबी #⁄/4१०६), मुलम (= मुलामो, गिलीट, 
< अरबी /।०/॥०'), मुसलमानु (९ फारसी ॥/1059॥79/ ९ अरबी ॥7॥५॥॥॥॥), मुसारो 
(= वेतन, मुशारो, < फारसी #156/०/० < अरबी ॥५४/०८०४), मुसारेकारु, मुसारेकार्नि (< 
मुसारो + कोंकणी प्रत्यय -कारु, -कानि), मुस्तायूती (= तयारी, < फारसी /5६०।०7 < अरबी 
muऽ£०'।१ + फारसी प्रत्यय - 7 ), मुतालिक (= अधीन, ९ अरबी #४००१) , मुजिरी 
(= मजुरी, फारसी /12407), मुजिरो (= उणावणी, < अरबी #1/76), मुजुमदारु (= भांडारी, 
मुजुमदार, « फारसी /04//1'4467 ९ अरबी /0//0'६ + फारसी प्रत्यय -46/ ), म्हयूनो (< 
फारसी /#0//14), म्हालु (= म्हाल, < अरबी #61). 


4.3 कन्नड भाशेचे शब्द 


गोंयांत कन्नड रायांनी जायतो काळ राज्य केल्ल्यान प्राचीन कोंकणींत जायते कन्नड शब्द 
मेळटात. देखीक, अंगडि (= पसरो, आंगडी,< क. अंगडि), अडचितां (< क. अडचु ), अटयूतां 
(= चिकटायतां, < क. अंटिसु), अडवु (= घाणाक दवरप, < क. अडवु), आडादेडिये (= 
बेपरवायेन, < क. अङ्डादिड्िड), अणक (= तिरस्कार, < क. अणक), अणकितां (= तिरस्कार 
करतां, < क. अणकु), अरऴ (= कळो, < क. अरळु ), आळु (= चाकर, क. आळु), उंबळि 
(= मुफत मेळिल्ली जमीन, < क. उंबळि), उरुळि (= नोंदचोपडी, < क. उरुळि), उशिरु (= 
उसर, < क. उसिरु ), ओपितां (= मानतां, < क. ओप्पु), कटर (= नियंत्रण, < क. कट्टर), 
कडे (= कडेन, < क. कडे), कलशितां ( < क. कलसु), कळवळतां (= कळवळटां, < क. 
कळवळ), कळवळो ( < क. कळवळ), काट (= पोटली, < क. कट्टर ), कांबि (= कांब, < 
क. कंबि), कारियो (= काळो, < क. करिया ), काव (< क. कावि), किली (= चावी, < क. 
कीलि), किळ (= हीण, < क. कीळु), कुटिता (= कुटटां, < क. कुंट्र), कुरुडो (= कुड्डो, 
< क. कुरुड), कुरू (= चिन्न, < क. कुरुहु), कुलि (= मजुरी, < क. कूलि), कुळ (= कूळ, 
< क. कूळ), केंदो (= तांबडो, < क. केंद), केलशी (= हजाम, < क. केलसि), कैवाड़ (= 
कुशल काम, < क. कैवाड), कोबू (= ऊस, < क. कब्बु), कोलु (= बड़ी, < क. कोलु), 
गंड (= पराक्रमी, < क. गंड), गडकयि (= तेंकडी, < क. गडकै), गलगल (= बोवाळ, < क. 
गलगल), गुडी (= बावटो, < क. गुडि), गोंदळ (= गोंदळ, < क. गोंदल), चिकु (= ल्हान, < 
क. चिकूक), चिल (= पोते, < क. चील), तगड (< क. तगड़), तडवु (= तडवण, < क. तड), 

दुद्र (= उपद्रवी, < क. तुंट ), तुंब (= नळ, < क. तुंबृ), तोडपु (= पुडवें, < क. तोडपु), दाट 
(= दाट, < क. दट्ट ), दुडू (< क. दुडूड़ ), नाडकर्नी (= नाडकर्णी, < क. नाड़ + सं. करण), 
नीट्र (= नीट, < क. नीट), बडी ( < क. बडि), बरयूतां (< क. बरे ), बरो (= दाग, < क. 
बरे), बळळिक (= पिडा,< क. बळलिके), बायिं (= बांय,< क. बावि < सं. वापि), बायिबोड़क 
(= बडबडो, < क. बायिबड़क), बागु (= बाग, < क. बागु), बिडार (= बिराड, < क. बिडार), 
बिरडें (= बिड्डे, < क. बिरडे ), बिदि (= बीद, < क. बीदि < सं. वीथि), बोकशें (= पोटली, 
< क. बोकूकस), भरशितां ( < क. बेरु), मातणे (घुटान उलोवप, < क. मातु), मातितां (= 
घुटान उलयतां, < क. मातु), मातु (= विशय, < क. मातु), मुकळशितां (= घोट भरता, < क. 
मुक्‌कुळिसु), मेचु (= पसंत, क. मेच्चु), मेल्‌ (= वयले, < क. मेल), रसबाळें ( < सं. रस 
+ क. बाळे ), रायबारी ( < क. रायबारि < सं. राज्यभार), वगरितां (= फोडणी घालप, < क. 
ओगरणे ), वगर्न (= फोडणी, < क. ओगरणे), वदयूतां (= भूत सोडोवपाक व्हाणानीं मारप, < 
क. ओदे 'खोंट मारप'), वोडमाडिक (= समजावणी, < क. ओडंबडिके), वोडेरु (= धर्माधिकारी, 
< क. ओडेयरु), वोड़वें (= अळंकार, < क. ओडवे ), शियाळें (= आडसर, < क. सीयाळ), 
हडप (= पोते, < क. हडप), हदन (= पिकप, < क. हदन), हचु (= सांचो, < क. अच्चु), हळी 
(= कांब, < क. हाळे), होंडो (= फोंड, < क. होंड), हिंड़ (= हींड, < क. हिंडु ), होळाण (= 
लोट, < क. होळे ), होळता (= व्हांबता, < क. होळे 'व्हाळ' ). 


4.4 पुर्तुगेज भाशेचे शब्द 


हांगा पुर्तुगेज शब्द पुर्तुगेज वर्णरचने प्रमाणें दिल्यात. दोवूत्रीना क्रिश्तां (स्टीवन्स 1622) हातूंतले 
सामान्य शब्दावळींत पुर्तुगेज शब्द मेळनात, पूण धार्मीक शब्दावळींत जायते पुर्तुगेज शब्द मेळटात 
: 3६० 0९119 पवित्र उदक' , 3005010 जेजूचो शिष्य, दूत', 00028 ` दीक्षास्नान दिवन 
क्रिस्तांव धर्मात स्वीकार करप”, ७1500 बिशप, पादरींचो प्रादेशीक अधिकारी , ८०॥॥५ काल्स, 
मिसा वेळार वायन पियेवपाक वापरचें कोप”, ८h/।5/ “पवित्रतैल-लेपन (क्रिस्तांवाचो एक 
संस्कार) , 7५६३6) “क्रिस्तांव', 0111186 'प्रभुभोजन करप', c०M५॥॥20०) 'प्रभुभोजन, 
कोमुन्यांव' (क्रिस्तांवांचो एक संस्कार)', (८०१5526) 'पापनिवेदन (क्रिस्तांवांचो एक संस्कार) , 
0005१2०९०6) ' पवित्रीकरण? , 015371 “पवित्र करप’, ८०९५/१३ क्रिस्तांव लोक ब्रतोपवास 
करपाचे चाळीस दीस', 7९५० 'क्रिस्तांव धर्माचेर विस्वास प्रकट करपाचीं धर्मसूत्रां', ७४५2 
'मरणस्तंभ, खुरीस', 4०७।।११ (धार्मीक) उपदेश , (९९ ५९३6) ` क्रिस्तांवांचे निमाणे 
संस्कार , {6 धार्मीक विस्वास, ।६९।१ 'इगर्ज, क्रिस्तांव धार्मीक संस्था ,matrimonio 

'क्रिस्तांव लग्न संस्कार', 11559 क्रिस्तांव धर्मविधी ' , 51९7० ' गूढ़ धार्मीक तत्व ०९३९३6) 

“प्रार्थना, ०९५९ 'क्रिस्तांव पादरींचो संघ”, ९३/९ ४०५५० “आमच्या बापा (एक क्रिस्तांब 
प्रार्थना), ०९८८३५० ०/8113।| 'आरंभीक पाप, 1०९५ फुडार सांगतलो, 'प्रोफेत , p५rgatoriu 

“(क्रिस्तांव विस्वासा प्रमाणे) एक तात्कालिक नरक', 1९५७॥॥९ ९४6 पुनर्जीवित जावप', 
7९2१1 प्रार्थना करप', ५3८९४५०९ 'पाद्री', ५901311610 'क्रिस्तांव संस्कार, Santa ।greja 
Cat॥०।८३ “पवित्र कातोलीक इगर्ज (कातोलिक धार्मीक संस्था), 53119 |४७७॥९ |8/९|9 पवित्र 
“माता इगर्ज (कातोलीक धार्मीक संस्था) , Santissima 11110906 क्रिस्तांवांची पवित्र त्रिमुर्ती, 
Spiritu 581 “पवित्र आत्मा', (४०४० 'इगर्जींतलो प्रधान पादरी , (॥॥8९॥॥ ॥॥819 कुमारी 
मारीया (जेजूची आवय) , इत्यादी. 

पुर्तगेज लोक ह्या शब्दांचो उच्चार पुर्तुगेज उच्चारण नेमां प्रमाणें करताले जावंक जाय. पूण 
कोंकणी लोक ह्या शब्दांचे उच्चारण कशें करताले? प्राचीन कोंकणींत व्यंजना फुडे श्‌ ध्वनी मेळना 
आनी शब्दाचे अखेरेक केन्नाय स्वर मेळटा. देखून कोंकणी लोक 1500 [७15५] आनी misterio 
[ mi$1९/।५] असल्या शब्दांनी शू चे बदला स्‌ चो प्रयोग करताले जांवये. शब्दाचे अखेरेक व्यंजन 
आशिल्ले कडेन (देखीक, ७०9५291, ०३९३6 [५०३५७ ]), ते एक स्वर जोड़टाले जावंक 
जाय. स्टीवन्स (1622) आनी रिबेयूरू (1632) ह्या कृतींनी थोडे कडेन ०/०९०6 हाचे बदला 
०/९४५१ अशें बरयल्लें मेळटा. देखून ह्या शब्दाचें कोंकणी उच्चारण [ 019580०] जाल्ले, अशें 
दिसता. (मिशनरी बरपांत 0 चें उच्चारण अ [3]). 0५८ ह्या शब्दाचें पुर्तुगेज उच्चारण [ 7७], 
पूण जायते कडेन हो शब्द ८7५५५५ [ 7५५५] असो बरयल्लो मेळटा. असले कडेन हो शब्द ताच्या 
कोंकणी उच्चारणा प्रमाणें बरयला म्हणून दिसता. रिबेय्रुच्या कोंकणी कोशांत ७९४००० हो शब्द 
"९६३५०7५ असो मेळटा. थोडे कडेन शब्दांचे कोंकणी उच्चारण कशें आशिल्लें म्हणून तांची 
वर्णरचना पळोवन सांगपाक जायना जाल्यारय संदर्भ पळोवन सांगपाक जाता. देखीक, पुर्तुगेज शब्द 
१५३५९ हाचे उच्चारण आधुनीक पुर्तुगेज भाशेंत आनी आधुनीक क्रिस्तांव कोंकणींत त्रिंदाद 
[trindad] जालां. पूण प्राचीन कोंकणींत हर एक शब्दाचे अखेरेक स्वर आशिल्लो जाल्ल्यान ह्या 
शब्दाचे अखेरेकय स्वर आशिल्लो जावंक जाय. आधुनीक क्रिस्तांव कोंकणींत ह्या शब्दाचें परिवर्तित 
एकवचन रूप त्रिंदादि [!7।१५३५।] पळयल्यार ह्या शब्दांत अखेरेक -इ [1] स्वर आशिल्लो म्हणून 
कळा. 

दियोगु रिबेयरूतच्या कोंकणी कोशाच्या मुख्य शब्दांनी पुर्तुगेज शब्द मेळनात, पूण देखीक दिल्ल्या 
शब्दांनी थोडे पुर्तुगेज शब्द मेळटात. ते सामान्यतायेन क्रिस्तांव धार्मीक शब्दावळीचे शब्द. देखीक, 
11559 ` क्रिस्तांव धर्मविधी? , 1015। 'सनद', pregadoru (01९8०00) ' धर्मोपदेशक” , 'क्रिस्तांव' 
2996 / Christad (Christa6 ह्या शब्दाचें संक्षिप्त रूप ५०6). हातूंत ५ आनी ७ ग्रीक वर्ण, 
क्रमान लातीन ८ आनी । बर्णांक समतोल.) 

अनुबंध : थोड्याच आधुनीक कोंकणी बोलयांनी मेळचीं 
प्राचीन कोंकणीचीं लक्षणां 


प्राचीन कोंकणी भाशेचीं थोडीं लक्षणां एक-दोन आधुनीक बोलयांनी - दाक्षिणात्य सारस्वत 
_ जोलयांनी आनी साश्टीचे क्रिस्तांव बोलयेंत -मात मेळटात. हांगा असल्या लक्षणांची मात चर्चा 
. केल्या. दाक्षिणात्य सारस्वत बोलयो म्हळ्यार कर्नाटकांत आनी केरळांत सारस्वत लोकांनी वापरच्यो 
 बोलयो. हांगा दिल्लीं उदाहरणां कर्नाटक सारस्वत बोलयेंतलीं 
कर्नाटक सारस्वत बोलयेंत प्राचीन कोंकणींत शब्दाचे अखेरेक येबंचे हस्व स्वर अजून मेळटात. 
देखीक, प्राचीन कोंकणी शब्द सुत [५५४०], दोनि [4०॥।] आनी पूतु [ ०५५] हे आधुनीक कर्नाटक 
सारस्वत बोलयेंत अनुक्रमान सूत [5919], दोनि [4511] आनी पूतु [०७]अशे मेळटात. साश्टीचे 
` क्रिस्तांव बोलयेंत सामान्यतायेन ह्या अंतीम हस्व स्वरांचो लोप जाला. पूण थोड्या परिसरांनी ते 
' स्वर उरल्यात. देखीक, उपरांत -च! प्रत्यय (प्राचीन कोंकणींत -चि, गोंयचे प्रमाण कोंकणींत 
-च्‌) आयल्यार प्राचीन कोंकणीचे शब्द सुत [५५२] , दोनि [4०॥] , आनी पुत [५] हांचे 
उच्चारण साश्टीचे क्रिस्तांव बोलयेंत अशें मेळटा : सुतोच्/ [5५156], दोनीच्‌* [१०11] आनी पुतूच' 
[०५६०८] हांगा ह्या स्वरांचो लोप जावंक ना. हे बोलयेंत अ [०] स्वर ओ [3] जाला, देखून प्राचीन 
कोंकणीचो शब्द सुतचि [५५(०७] हांगा सुतोच्‌! [५५७०], जाला. दुसऱ्या बोलयांनी सगळे कडेन 
ह्या अंतीम स्वरांचो लोप जाला. देखीक, गोंयचे प्रमाण बोलयेंत ह्या शब्दांची रुपा पळयात : सूत्‌ 
[५५] दोन्‌ [4०] आनी पूत्‌ [0५] . साश्टीचे क्रिस्तांव बोलयेंत शब्दाचे अखेरेक इ [|] चो लोप 
जाल्ले कडेनय ताचे आदल्या व्यंजनाचेर ताचो प्रभाव उरला. तें व्यंजन तालव्यीकृत जालां. देखीक, 
प्राचीन कोंकणीचे शब्द सात [5919] आनी वाति [५४०४] अनुक्रमान हांगा सात्‌ [५३1] आनी वात्‌ 
[४४४१] अशे मेळटात. 
कर्नाटक सारस्वत कोंकणींत अपभ्रंश भाशेचीं द्वित्व व्यंजनां थोड्या परिसरांनी अजून उरल्यांत. 
देखीक, सुत्तं [5५४४] (सूत हाचें बहुवचन), पृत्ता [०५४०] (पूतु ह्या नामाचें परिवर्तित एकवचन 
रूप). दाक्षिणात्य सारस्वत गोंय सोडून वतना गोंयचे कोंकणींत हीं द्वित्व व्यंजनां आशिल्लीं. पूण 
सुमार शंबर वर्सा उपरांत पुर्तुगेज मिशनरी कोंकणी कृती तयार करतना तांचें सरळीकरण जाल्ले. देखून 
प्राचीन कोंकणी बरपांनी आमकां द्वित्व व्यंजनां मेळनात. 
प्राचीन कोंकणींत शब्दाचे अखेरेक येबंचे दीर्घ स्वर अ5 आनी अं कर्नाटक सारस्वत कोंकणींत 
तशेच मेळटात. दुसरे कडेन ते स्वर अनुक्रमान आ आनी आं जाल्यात. देखीक, प्राचीन कोंकणी सुतऽ 
(सूत नामाचें बहुबचन रूप) आनी आस5 (आस- क्रियेचें एकवचन वर्तमान रूप) हे शब्द दुसऱ्या 
बोलयांनी सुतां आनी आसा जाल्यात. पूण कर्नाटक सारस्वत बोलयेंत ह्या शब्दांच्या अंतीम स्वरांनी 
गुणात्मक रुपांतर दिसना. ते सुत्त [ 5७४8] आनी आस्स [4553] अशे मेळटात. 

दाक्षिणात्य सारस्वत बोलयांनी आनी साश्टीचे क्रिस्तांव बोलयेंत जायत्या शब्दांनी मध्याक्षर स्वर 
लोप जावंक ना. देखीक, प्राचीन कोंकणी कांतणें आनी चांदिणें हे शब्द कर्नाटक सारस्वत कोंकणींत 
कांतणें आनी चान्निणें अशे मेळटात आनी साश्टी क्रिस्तांव कोंकणींत कांतोणें आनी चांडिनें अशे 
मेळटात. गोंयचे प्रमाण कोंकणींत हे शब्द कांतूनें आनी चान्नें जाल्यात. 

वाक्यविन्यासांतय प्राचीन कोंकणीचीं थोडीं लक्षणां आधुनीक कर्नाटक सारस्वत कोंकणींत 
मेळटात. भाग 3.1 हातूंत - तु परसर्गाची चर्चा केल्या. तातूंत प्राचीन कोंकणींत नामा उपरांत 
-वु आशिल्ले कडेन नामाचें एकवचन आनी बहुवचन रूप एकच म्हणून स्पश्ट जाता. आधुनीक | 
कर्नाटक सारस्वत कोंकणींत आतांय हीच परिस्थिती मेळटा. देखीक, कर्नाटक सारस्वत कोंकणींत | 
काणियेंदु हे एकवचन रूप (उदा.: एक काणियेंठु) वा बहुवचन रूप (उदा.: अनेक काणियेंठु) म्हणून 
सांगूक जायना. दोनय कडेन काणियेंतु हें एकच रूप मेळटा. दुसऱ्या कोंकणी बोलयांनी एकवचन 
आनी बहुवचन सुचीत करपाक आतां वेगवेगळीं रुपां मेळटात. गोंयचे प्रमाण बोलयेत एकवचन रूप 
काणयेंत, बहुवचन रूप काणयानी. 

भाग 3.4 हातूंत प्राचीन कोंकणीच्या संयुक्‍त वाक्यांत कर्ताकारक चिन्न -णे /-न जोडच्या नेमाची 
चर्चा केल्या. असल्या संयुक्त वाक्यांत एका उपवाक्याक दुसरें उपवाक्य जोडटना -नु (गोंयचे प्रमाण 
बोलयेत -न) ह्या संयोजक चिन्नाचो प्रयोग जाता. असले कडेन प्राचीन कोंकणींत कर्ता आशिल्ल्या 
उपवाक्याची क्रिया सकर्मक जाल्यार आनी मूळरूपांत पूर्णताबोधक जाल्यार कर्ताक कर्ताकारक चिन्न 
-णे / -न जोडपार्चे. असली वाक्यरचना आधुनीक सारस्वत कोंकणींत अजून मेळटा. हांगा देखीक 
अध्याय 2 : कोंकणी भारत आनी संस्कृत महाभारत : तुलना (कर्नाटक सारस्वत कोंकणी अनुवाद) 
हातूंत दिल्ल्या कोंकणी भारताच्या कथांच्या सारांशांतलीं चार वाक्यां दिल्यांत : 


1. ताणे आपण्यालिं शस्त्राख्रं रथारीचि सोण्णु रड्डा'ले लाणि गेल्लो 

2. अश्वत्थामा रान्ना वोच्चुनु अरण्यदेवतेलें तपस्य केल्लें. 

3. हंसध्वजान घोडा/क बांदूनु घाल्नु अर्जुना लागि युद्धाक तयार जाल्लो. 
4. मकरध्वजान धुवेक पोळोनु रळ्ळो. 


ह्या वाक्यांनी वाक्य 1, 3, आनी 4 हातूंत पयल्या उपवाक्याची क्रिया सकरमक आनी मूळरुपांत 
पूर्णताबोधक. (ह्या वाक्यांच्या मूळ रुपांनी 1, 2 आनी 3 हातूंत पयल्या उपवाक्याचे क्रियेची मूळरुपां 
अनुक्रमान सोळिळ, घाल्लो, आनी पळयूलि. बांदूनु घाल्नु ही सयुक्क क्रिया. हांगा बांदूनु हातूंत -नु 
चिन्नाचो प्रयोग एक उपवाक्याक आनीक एक उपवाक्य जोडपाक जायना. ) देखून ह्या तीन वाक्यांनी 
कर्ताक कारक-चिन्न जोडचें पडटा. वाक्य 2 हातूंत पयल्या उपवाक्यांत मेळची क्रिया मूळरुपांत 
पूर्णताबोधक, पूण अकर्मक. देखून ह्या वाक्यांत कर्ताक कारक-चिन्न -णे / -न जोडूंक जायना. 

दुसऱ्या कोंकणी बोलयांनी विधेय क्रिया सकर्मक आनी पूर्णताबोधक जाल्यार मात कर्ताक 
कारक-चिन्न -णे / -न जोडचें पडटा. कर्ता आनी विधेय क्रिया एकाच उपवाक्यांत आसूंक जाय 


238 प्राचीन कोंकणी भारत - वळख 


म्हणून ना. गोंयचे प्रमाण बोलयेंत त्याच चार वाक्यांची रुपां पळयात : 


1.तो आपलीं शस्त्रास्रां रथारच सोडून रेडा” लागीं गेलो. 
2.अश्वत्थामान राना वचून अरण्यदेवतेलें तप केलें. 

3.हंसध्वज घोडाक बांदून घालून अर्जुना लागी युद्धाक तयार जालो. 
4.मकरध्वज धुवेक पळोवन रडलो. 


हांगा वाक्य 1, 3, आनी 4 हातूंत कर्ताक कारक चिन्न -णें / -न जोडूंक जायना कित्याक 
म्हळ्यार ह्या तिनय वाक्यांनी (दुसऱया उपवाक्यांत) मेळची विधेय क्रिया पूर्णताबोधक जाल्यारय 
अकर्मक. पूण वाक्य 2 हातूंत कर्ताक कारक चिन्न -णें / -न जोडूंक जाता कित्याक म्हळ्यार 
हातूंतली विधेय क्रिया सकर्मक. प्रत्येक वाक्यांत कर्ता आशिल्ल्या उपवाक्यांत मेळची क्रिया अविधेय 
जाल्ल्यान कारक चिन्न -णे / -न जोडचो नेम ते क्रियेचेर आदारीत ना. असलीय वाक्यरचना 
कर्नाटक सारस्वत कोंकणींत मेळटा. देखून कर्नाटक सारस्वत बोलयेंत त्याच चार वाक्यांची सकल 
दिल्लीं रुपाय व्याकरण-सम्मत जावन आसात : 


1. तो आपण्यालीं शस्तरास्रं रथारीचि सोण्णु रड्डा/ले लागि गेल्लो. 

2. अश्वत्थामान रान्ना वोच्चनु अरण्यदेवतेलें तपस्य केल्लें. 

3. हंसध्वजु घोडा*क बांदूनु घाल्नु अर्जुना लागि युद्धाक तयार जाल्लो. 
4. मकरध्वज धुवेक पोळोनु रळ्ळो. 


प्राचीन कोंकणी शब्दभंडारांतले जायते शब्द आतां कर्नाटक सारस्वत बोलयेंत मात मेळटात. 
कर्नाटक सारस्वत शब्दरूप आनी प्राचीन कोंकणी शब्दरूप हातूंत कांय फरक ना जाल्यार प्राचीन 
कोंकणी शब्द दिवंक ना. थोडे कडेन कर्नाटक सारस्वत शब्दरूप आनी प्राचीन कोंकणी शब्दरूप 
हातूंत इतलोच फरक दिसता : (|) कर्नाटक सारस्वत शब्दरुपांत दीर्घ स्वर आसा आनी प्राचीन 
कोंकणी शब्दरुपांत हस्व स्वर आसा. (||) कर्नाटक सारस्वत शब्दरुपांत शू आसा आनी प्राचीन 
कोंकणी शब्दरुपांत स्‌ आसा. असले कडेनय प्राचीन कोंकणी शब्दरुपां दिवंक नात. बाकी शब्दांनी 
प्राचीन कोंकणी शब्दरुपां कंसांत दिल्यांत : 

अमूकित्लें [= तितलें, प्रा. को.: अमकितुलें ], आकुड़ता [= (गाय) दूद दिवंचें बंद करता, 
प्रा. को.: आकुडता ] , चाक [= फळाचे वाटकुळें काप], चाडिकारु [= चाडयाळो ] , चेडू [ = 
भुरगें], चेईपण [= भुरगेप्रण ], झब्ठकें [= नुसतें, प्रा. को. झळके ] , तोरट [ = खड्डो, प्रा. को. 
तरट ], निमृगिता [= विचारता, प्रा. को. निमिगिता ], न्हवे [= न्ही?], पड्सुरु [= पश्चीम, प्रा. 
को. पडसुरु ], पैक [= वंशावळ, प्रा. को. पैकु ], पाशि [ = परस ], पिणूसो [= शेंबूड, प्रा. को. 

पिणुसो ], प्रथमलो [= सुरवातीचो], मणूके [ = वरी, प्रा. को. मणिके ], मयूता [= मेजता] , मांडे 
[= (हळडिचें वा आल्याचे) पाळ ], मुडिंब [= मुमर ] मुस्मुशेता [= (आंग) दुखता, प्रा. को. 
मुसुमुशेता ] , मोडि [= घाडपण], मोडिकारु [ = घाडी] , मोट [= पोटली ] , हात [= बापायचो 
व्हडलो भाव ], म्हाव [= बापायच्या व्हडल्या भावाची बायल ] , रोम [ = ल्हंव ] , वसर्तषण [ 
= रजस्राव ], वाणायूता [= (शिजोवपा खातीर तांदूळ) धुवन काडटा ], व्होणुवि [= खाडकी, प्रा. | 
को. व्होणू, होणू ], व्होराण [ = वरात, प्रा. को. होराण ] , शिमुद्रा [ = श्रीमुद्रा ], शिश्शि [ गाची 
शिश्या ], सपूरु [ = बारीक ] , सब्रग [ = सवाय ] , सांदपिता [ = (उजो) पेटयता ] , सोमाळें [ 
= धगमोडें ], सोरंटेला [ = चड तानेला ], हाडवर्नि [ = येरादारीची सेवा ] , इत्यादी. 

परिशिश्ट 1 : नांवा 


चड़ करून हीं नांवां कोंकणी भारतांत आनी सस्कृत महाभारतांत वा रामायणांत मेळटात. 
थोडीं एकेच कडेन मेळटात. सामान्यतायेन हीं व्यक्तीची वा सुवातांचीं नांवां. व्यक्ती म्हळ्यार 
देब, मानव, दानव, वानर, नाग, गंधर्व, अप्सरा, इत्यादी आसूं येतात. सुवातो म्हळ्यार 
क्षेत्र, राज्यां, शारां, पर्वत, न्हंयो, समुद्र, वनां, इत्यादी. व्यक्तींच्या आनी सुवातांच्या नांबां 
शिवाय हांगा जनावरांचीं, वाहनांचीं, शस्त्रांची, रणविद्यांचीं बी नांवा आसात. सामान्यतायेन 
ह्या नांवांचीं संस्कृत रुपां वापरल्यांत वाचप्यांक ह्या संस्कृत रुपांचीच बरी वळख आसतली 
देखून. कोंकणी भारतांत मेळच्या नांवां फुडें कंसांत कोंकणी भारतांत वापरिल्लीं तांचीं रुपा 
दिल्यांत. कोंकणी भारतांत ह्या नांवांनी जे बदल जाल्यात ताचे विशींच्या स्पश्टीकरणा खातीर 
अध्याय ।, विभाग 12 पळयात. जायतीं नांवां रामायणांतलींय आसात. तीं महाभारतांतूय 
पळोवंक मेळटात. कोंकणी भारतांतलीं थोडीं नांवां महाभारतांत वा रामायणांत मेळनात. कारण 
कोंकणी भारतांतलीं थोडीं पात्रा आनी सुवातो नव्यानूच दिश्टी पडटात. देखीक, कालकौशिक 
(काळकंवशिकु). महाभारतांत किंदमाचे बायलेचो उल्लेख आसा पूण तिचें नांव दिवंक ना. 
कोंकणी भारतांत ती किंदमी. थोड्या महाभारताच्या पात्रांचीं नांवां कोंकणी भारतांत वेगळींच 
आसात. देखीक, सुगंधा, जिचें नांव महाभारतांत सत्यवती म्हूण दिलां. कोंकणी भारतातलीं 
नवीं नांवां चड करून अश्वमेधपर्वात मेळटात. तीं सामान्यतायेन जैमिनिच्या अश्वमेधांतलीं. 
ह्या नव्या नांवांचींय संस्कृत रुपांच दिल्यांत. संस्कृत रुपा विशीं कांय दुबाव आशिल्ले कडेन 
त्या नांवाचे उपरांत प्रस्नचिन्न घाला. 

जायतीं प्रादेशीक नांवां मुळांत आसात तशींच दवरल्यांत, कित्याक, तीं तांच्या आतां 
घोळच्या रुपांक लागीं आसात. देखीक, गुजर, कानडो, माराटो, कोनोजी, गौडी, तेलुंग, 
खुरासाणी, पैठाणी, इत्यादी. दुसरीं थोडीं नांवांय तशींच दवरल्यांत. देखीक, परमेस्परु (< स. 
परमेश्वर ), साणी (महाभारतांत ग्रंथिक), खिरारी (महाभारतांत तंतिपाल), गजु पाणियाडो, 
नडिसपजु (< सं. नदिश्वापद), इत्यादी. नांवांचे अखेरेक येवपी -राउ (< सं. राज) हें कूस 

तशेंच दवरलां. देखीक, अमरराउ, देवराउ, कौरवराउ, यमराउ, इत्यादी. 


अक्षयपात्र. सुर्यान धर्माक दिल्लें एक पात्र. द्रौपदी रातीं जेबसर तातूंत रांदिल्ले खाण सरना. 

अग्स्त्य (अगस्ति). एक रुशी. 

अघासुर (अगासुरु). कृष्णान मारिल्लो एक असुर. 

अंगद (अंगदु). वालीचो पूत. 

अंगदेश (अंगददेसु). दुर्योधनान कर्णाक दिल्लें राज्य. 

अजामिल (अजमेळु). एक व्हडलो पातकी जो देवाचें नांव (नारायण) उच्चारण करीत 
आसता, कित्याक तें ताच्या चड आवडीच्या पुताचें नांव. देखून ताका मोक्ष 
मेळटा. 

अंजना (अंजनी, अंजना). हनुमानाची आवय. 

अधिरथ. कर्णाचो पोसको बापूय. 

अनंतशयन (अनंतसहेन). विष्णुचे अभिधान. 

अनुशाल्व (अनुसलु, अनुसलो). को. भा. च्या अशवमेधपर्वांत अर्जुनाचो घोड़ो धरिल्लो एक 
दैत्य राजा. अर्जुन ताका हारयता. उपरांत तो अर्जुनाक आदार दिता. 

अंधतमस. एक नरक. 

अभिमन्यु (अभिमान्यु, अभिमानु, अभिमन्यु). अर्जुनाचो सुभद्रे पसून जाल्लो पूत. 

अमरनाथ (अमरनाथु, अमरनातु). इंद्राचे अभिधान. 

अमरपति. इंद्राचे अभिधान. 

अमरराउ. इंद्राचे अभिधान. 

अमरावती (अमरावती, अमरवती). इंद्राचे निवासस्थान. 

अमरेश्वर (अमरेस्परु). इंद्राचे अभिधान. 

अमृतगिरि (अग्नुतगिरी). कों. भा. त पाताळांतलो एक पर्वत जंय अमृताच्यो णव टांकयो 
आशिल्ल्यो. तांचो धनी शिव. ताणें अमृताच्यो टांकयो शेषाच्या ताब्यांत 
दवरिल्ल्यो. सोरोप तांची राखण करताले. 

अबा. कों. भा. त द्रौपदीचें अभिधान. 

अयोध्या. दशरथ आनी राम हांचे सयत अनेक सूर्यवंशी राजांची राजधानी. 

अर्जुन (अर्जुनु). एक पांडव. कुंतीचो निमाणो पूत. 

अशोकवन (असोखेवन, असोखबन). रावणान सीतेक लंकेत जंय बंदिस्त करून दवरिल्लें तें 

उपवन. 
` अश्वत्थामा (असोस्तमा, असोस्तमो, अस्वस्तामा). द्रोणाचो पूत. 
` अश्विनीदेव (अस्पिनदेव). सूर्याचे दोग पूत. तांकां देवांचे शल्य-चिकित्सक मानतात. तांकां 
अश्विन वा अश्विनीकुमारय म्हणटात. 
` अष्टलोकपाल, अष्टदिकूपाल (अस्टलोकपाळ). जगाचे आठ राखणदार देवता (सामान्यतायेन 
इंद्र, अग्नि, यम, सूर्य, वरुण, वायु, कुबेर आनी चंद्र). 
अहल्या (अयूल्या, अयला). गौतम रुशीची बायल. तिचेर इंद्र भुलिल्लो. कों. भा. प्रमाणे ती 
ब्रह्माची धूव. 
आग्नेयास्त्र (अग्निशेस्त्र). एक उज्याचें शस्त्र. 
आजानुबाहु (अधानुबाहु). कों. भा. त अर्जुनाचे अभिधान. 
` आदित्य (आदित्यु). सूर्य. 
इंद्र (इंद्र). देवांचो राजा. 
इंद्रजित्‌ (इंद्रोजी, इंद्रोजितु). रावणाचो पूत. 
इंद्रप्रस्थ (इंद्रप्रेस्त, इंद्रप्रस्त). पांडवांच्या राज्याची राजधानी. 
ईश्वर (इस्परु, इस्वरु). शिवाचें अभिधान. 
उग्रसेन (उम्रसेनु, उप्रशेनु). मथुरेचो राजा. कृष्णाचो आजो (आवयचो बापूय). 
उच्चेःश्रवा (उंचसर्व). इंद्राचो घोडो. तो समुद्रमंथना वेळार वयर सरिल्लो. कों. भा. प्रमाणे 
इंद्रान तो अर्जुनाक दिल्लो. 
उत्तर (उतरु). राजा बिराटाचो पूत. 
उत्तरा (उतरी). राजा विराटाची धूव. तिचें लग्न अर्जुनाच्या पुता कडेन, अभिमन्यु कडेन, 
जाता. 
उद्धव (उदवु, उदुबु). कृष्णाचो इश्ट. 
उद्यालक (उदळिकु). कों. भा. च्या अशवमेधपर्वांत एक रुशी. तो आपले बायलेक सदांच 
आपूण सांगता ताचे उरफाटें करता म्हणून तिडकीन शिराप दिता आनी ती फातोर 
जाता. 
उपमन्यु (उपमानियो, उपमनु). विष्णुचो एक भक्त जो भुरगेपणांत दुदाक आशेता. विष्णु ताका 
क्षीरसागर दान करता. 
उर्वशी (उर्वसी). इंद्राची एक अप्सरा. 
उलूपनाग (उलुपानागु). एक नाग राजा. ताची धूव उलूपी अर्जुना कडेन लग्न जाता. 

उलूपी. अर्जुनाची बायल. 

ऋष्यमूक (म्हैंकु). एक पर्वत. वालीन धांवडाबन घाले उपरांत सुग्रीव ह्या पर्वतार आलाशिरो 
घेता. 

एकचक्रा (येकचक्रा). बक राक्षसाचे राज्य. 

ऐरावत (अयूरावतु, अयूराबतु). इंद्राचो हती. | 

कंक (किंकभटु). राजा विराटाच्या दरबारांत युधिष्ठिरान घेतिल्लें नांव. 

कद्रू. कश्यप रुशीच्या बायलां मदीं एकली. 

कमलनयन (कमळनयेनु). कृष्णाचे अभिधान. 

कमलाकर (कमळकरु, कमळाकरु). कृष्णाचे अभिधान. 

कमलापति (कमळपति, कमळपती, कमळापती). कृष्णाचे अभिधान. 

कंस (कोउंसु). कृष्णाचो मामा. 

कर्ण (कर्नु). कुंतीचें पांडु कडेन लग्न जावंचे आदीं तिका सूर्या पसून जाल्लो पूत. कुंतीन 
ताचो त्याग केलो. अधिरथ नांवाच्या एका सूतान आनी ताचे बायलेन कर्णाक 
व्हड केलो. 

कलिकेतु (कगकेतु, कळिकेतु, काळिकेतु). कों. भा. प्रमाणें सागराचो मंत्री. 

कलियुग (काळेयुगु). चवथे युग. 

कल्कि अवतार (काळके अवतारु). विष्णुचो धावो अवतार जो अजून प्रगट जावंचो आसा. 

कश्यप. एकलो रुशी. ताका नागांचो आनी दुसर्‍या जायत्या जातींचो मूळपुरूस म्हणटात. 

कानडो (बहु. कानडे). कन्नड प्रदेशाचो. 

कामधेनु (कामधेनु). सगळ्यो कामना तृप्त करपी एक दिव्य गाय. 

कालकेतु (काळकेतु). कों. भा. त रावणाचो मंत्री. 

कालकोशिक (काळकंवसिकु, कळंकवसिकु). कों. भा. त दुर्योधना खातीर मायेचे पाशे तयार 
करून दिवपी एक ब्राह्मण. 

कालयवन (काळयेमुन). कृष्णान मारिल्लो एक असुर. 

कालवान्‌ (?) (कालवतु). कों. भा. प्रमाणें किष्किंधेचे वानर सेनेंतलो एक सेनापती. 

काशी (कासी). वाराणसी. कों. भा. त अर्जुनान आपले तीर्थयात्रेंत भेट दिल्ले एक थळ. 

काश्मीर (कस्मिरदेसु, कास्मिरदेसु) . कुंतिभोजाचें राज्य. 

किंदम (किंधमु, किंदमु). एक रुशी. तो हरणाचें रूप घेवन आपले बायले कडेन भोग करतना 
ताका पांडु मारता. 

ग्य 


किंदमी (किंधमी). कों. भा. त किंदमी रुशीची बायल. महाभारतांत तिचें नांव दिवंक ना. 

किरीटी (किरटी, किराटी). अर्जुनाचे अभिधान. 

किष्किंधा (खिकंद्‌, खिकंदपर्वतु). एक वानर राज्य. तें वालीचें राज्य. रामान वालीचो वध 
- केले उपरांत तें सुग्रीवाचें जालें. 

कीचक (किंचकु, किचकु). राजा विराटाचो मेवणो आनी सेनापती. 

कुंतिभोज (कोंतभोजु). कुंतीचो मानिल्लो बापूय. 

कुंतिराउ (कोंतराउ). कों. भा. त कुंतिभोजाचो भाव. 

कुंती (कांती). कृष्णाच्या बापायची भयण. कर्णाची आनी पयल्या तीन पांडवांची आवय. कों. 

भा. त ती सगळ्या पांडवांची आवय. 

कुबेर (कुभेरु). धनाचो देव. 

कुंभकर्ण (कुंबकर्नु). रावणाचो भाव. ताका रामान मारिल्लो. 

कुरुक्षेत्र (कुळखेत्र). एक प्रसिद्ध झुजामळ. थंय पांडव आनी कौरव हांचे मदीं झूज जाल्लें. 

कूर्मावतार (क्रमा अवतारु). विष्णुचो एक अवतार. तातूंत ताणें कांसवाचें रूप घेतिल्लें. 

कृतवर्मा (क्रुतवर्मा). कौरवांचे वटेन झुजिल्लो एक यादव सेनापती. 

कृपाचार्य (क्रुपाचारी, क्रुपचारी). पांडवांचो आनी कौरवांचो पयलो गुरू. 

कृष्ण (क्रुस्ट्णु). द्वारकेचो राजा. विष्णुचो आठवो अवतार. 

कुष्णनाथ (क्रुस्ट्णनाथु). कृष्ण. 

केशव (केसवु, केंसबु). कृष्णाचे अभिधान. 

केशी (किसिया). कृष्णान मारिल्लो एक असुर. 

कैलास (कविळासु). शिवाचें निवासस्थान. 

कैलासनाथ (कविळासनाथु). शिवाचे अभिधान. 

कोदंड (कोधंड). धनुष्य. कों. भा. त अर्जुनाचे एक धनुष्य. 

कोनोजी (कोनोजी, कोनजी). कन्नौज (कान्यकुब्ज) प्रदेशाचो. 

कौंडिन्य (कंवडणु, कवडणु). कों. भा. च्या अशवमेधपर्वांतलो एक रुशी. उद्यालकाचो इश्ट. 

कौरव (कोंव्रव, कोव्रंव). धृतराष्ट्राचे पूत. 

कौरवनाथ (कोंब्रवनाथु, कोव्रंवनाथु). दुर्योधनाचें अभिधान. 

कौरवराउ (कोउरवराउ). दुर्योधनाचें अभिधान. 

क्रीमचक (क्रिमाचेकु). हनुमानान मारिल्लो रावणाचो एक झुजारी. 

क्षत्रिय (खेत्री). कों. भा. त द्रौपदेच्या स्वयंवरा वेळार नकुलान धारण केल्लें नांव. 

क्षीरसमुद्र (खिरसमुद्रु). विष्णून उपमन्यूक दिल्लो दुदाचो दर्या. 

क्षीरसागर (खिरसागरु). क्षीरसमुद्र. 

क्षेत्रपाल (खेत्रपाळ). एके तरेचे देव. कों. भा. त क्षेत्रपाल वेताळ आनी भैरवां सांगाता वचून 
झुजामळार मेल्ल्या योदध्यांचें मास आनी रगत सेवन करतात. 

खरदूषण (खरदुखणु). रामायणांत रामान मारिल्ले दोग जाण राक्षस भाव. कों. भा. त खरदूषण _ 
हो एकच राक्षस आनी तो सीतेचें लक्ष ओडून घेवपाक भांगराळ्या हरणाचें रूप 
घेता. रामायणांत मारीच राक्षस भांगराळ्या हरणाचें रूप घेता. 

खांडववन (खंडवन). अनिन स्वाहा केल्लें रान. 

खिरारी (खिरारी, खिरारि). को. भा. प्रमाणें राजा विराटाच्या दरबारांत सहदेवान घेतिल्लें नांव. 

खुरासाणी. खुरासान प्रदेशाचो . 

खेचरी विद्या (खेचरि विध्या). कों. भा. त एक धनुर्विद्या. 

ख्यातिपति. राजा बाहूक झुजांत हारोबन ताचें राज्य घेतिल्ल्या दोन राजां मदलो एक. (कों. 
भा. तली एक आख्यायिका). 

गंगा. राजा शांतनुची पयली बायल. भीष्माची आवय. 

गंगासुत (गंगासुतु). भीष्माचें अभिधान. 

गजु पाणियाडो. एक हती. नडसपजु म्हळळ्या मानग्यान धरिल्ल्या वेळार विष्णु येवन ताका 
राखता. (कों. भा. तली कथा). 

गंधर्व (गंधर्वु, गंदर्वु, गांधर्वु). एके तरेचे दिव्य व्यक्ती. 

गया. कों. भा. त अर्जुनान आपले तीर्थयात्रेंत भेट दिल्ले एक थळ. 

गरुड (गरुडु, गोरुडु). विष्णुचें / कृष्णाचे वाहन. 

गरुडास्त्र. सर्पास्राक तोंड दिवपाक समर्थ एक अस्तर. 

गांडीव (गांजिव). अर्जुनाचें धनुष्य. 

गांधार (गांधारु, गांदारु, गांधरु). कों. भा. त दुर्योधनाचें अभिधान. 

गांधारी (गांधारी, गांदारी, गांधरी). धृतराष्ट्राची बायल. दुर्योधनाची आवय. 

गुजर (गुजर). गुजर कुळाचो वा गुजरात प्रदेशाचो. 

गोकर्ण (गोकर्न). कों. भा. त अर्जुनान आपले तीर्थयात्रेंत भेट दिल्ले एक थळ. 

गोकुल (गोकुळ). कों. भा. त अर्जुनान आपले तीर्थयात्रेंत भेट दिल्लें एक थळ. 

गोपाल (गोपाळु). कृष्णाचे अभिधान. 

गोपीनाथ (गोपिनाथु). कृष्णाचें अभिधान. 

गोमती. एक न्हंय. कों. भा. त अर्जुनान आपले तीर्थयात्रेंत भेट दिल्ले एक थळ. 

गोवर्धन (गोवर्धनु). गोकुळांतलो एक पर्वत. इंद्रान घोग्यांनी पावस उडोवन बुडटी हाडपाचो 
यत्न केलो तेन्ना कृष्णान हो पर्वत सत्रे भाशेन उखलून धरलो आनी सकयली 
-जमीन बुडूक पावली ना. 

गोविंद (गोविंदु). कृष्णाचे अभिधान. 

गौडी (गोव्‌डी). गौड देशाचो. 

गौतम (गोवूतमु). अहल्ये कडेन लग्न जाल्लो तो रुशी. 

गौतमी (गोवतमी). एक न्हंय. कों. भा. त अर्जुनान आपले तीर्थयात्रेंत भेट दिल्ले एक थळ. 

गौरीवल्लभ (गोव्रिवलभु). शिवाचे अभिधान. 

गौरीशंकर (गौरी संखरु). शिवाचे अभिधान. 

ग्रंथिक. महाभारतांत नकुलान विराटाच्या दरबारांत धारण केल्ले नांव. 

घटोत्कच (घटद्वजु, घटध्वजु). हिडिंबे पसून जाल्लो भीमाचो पूत. 

चक्रधर (चक्रधरु). कृष्णाचे अभिधान. 

चक्रपाणि. कृष्णाचे अभिधान. 

चतुर्भुज. विष्णूचे चार हातांचे रूप. 

चंद्र (चंद्रु). चद्रीम . 

चंद्रचूडामणि (चंद्रचुडामणी). कों. भा. च्या अश्वमेधपर्वात राजा हसध्वजाचो एक पूत. 

चंद्रशेखर (चंद्रसकरु). कों. भा. च्या अश्वमेधपर्वात राजा हसध्वजाचो एक पूत. 

चंद्रसेन (चंद्रशेनु). कों. भा. त कुंतीक आनी गांधारीक हाडपाक काश्मीरच्या राजा कुतिभोजा 
कडेन धाडिल्लो भीष्माचो सेनापती. 

चंद्रहास खड्ग (चंद्रस खर्ग). एके तरेची तरसाद. 

चंपकापुरी (चंपकवती, चंपवती). कों. भा. च्या अश्वमेधपर्वांत हसध्वजाचें राज्य. 

चाक्षुषी विद्या (चखेक विद्या, चकेक विध्या). महाभारतांत, हे मायेचे शक्‍तीन कितलीय पयस 
आशिल्ली वस्त पळोवं येता. कों. भा. त ही धनुिंद्येच्या क्षेत्रातली एक मायेची 
कला. हे विद्येच्या आदारान वैऱ्यांचेर सगळ्या कुशींनी बाणांचो पावस येसो करू 
येता. वि. ना. भा. त हे विद्येचे नांव चख्युकि. कों. भा. त तें चखेक वा चकेक 
जालां. 

चांगु. कों. भा. त राजा जनमेजयाक भारताची कथा सांगपी एक व्यक्ती. ताचें नांव चांगु 
निब्रुतिदासु अशेंय दिलां. (निवृत्तिदास पळयात). 

चाणूर (चाणौरु). कृष्णान मारिल्लो एक असुर. 

चित्रगुप्त (चित्रगुप्तु). दरेकल्याच्या बऱ्या आनी वायट कर्तुबांचो हिशोब दवरपी यमाचो 
सहायक. 

चित्रांगद (चित्रु). सत्यवती पसून जाल्लो शांतनुचो पयलो पूत. 

चित्रांगदा (चित्रंगजा). अर्जुना कडेन लग्न जाता ती मणिपूराची राजकन्या. बभ्रुवाहनाची 
आवय. 

जगदीश्वर (जगदेस्परु, जगदेस्वरु). शिवाचें अभिधान. कों. भा. त कृष्णाचें अभिधान. 

जगन्नाथ (जगनाथु). शिवाचें अभिधान. कों. भा. त कृष्णाचें अभिधान. 

जटायु (जटाये पखियो). एक पक्षी जो सीतेक सोडोवपा खातीर रावणा कडेन झुजता, पूण 
रावण ताका प्राणांतक घात करता. 

जनक (जनक राउ). विदेहाचो राजा. ताका सीता शेतांतले चरयेंत मेळिल्ली म्हणटात. ताणेंच 
तिका धुवे समान मानून ल्हानाची व्हड केल्ली. 

जनमेजय (जल्मोजयो, जल्मजयो, जन्मजयो). हस्तिनापुराचो राजा. अर्जुनाचो पणटू. ताकाच 
वैशंपायन महाभारताची कथा सांगता. 

जनार्दन (जनार्दनु). लोकांक ख्यास्त दिवपी. विष्णुचें / कृष्णाचें अभिधान. 

जमदग्नि (जमदग्नि, जमदग्नी). एक रुशी. परशुरामाचो बापूय. 

जयद्रथ (जयेद्रुतु). दुर्योधनाचो भावोजी. 

जयवान्‌ (जयेवंतु). कों. भा. त द्रौपदीच्या स्वयंवरा वेळार भीमान धारण केल्लें नांव. 

जरासंध (जरासिंदु, जराशेंदु). भीमा मार्फत कृष्णान मारिल्लो एक दैत्य. 

जिष्णु. अर्जुनाचे अभिधान. 

जीमूत (जेमुति, जेमुती). विराटाच्या राज्यांत भीमान मारिल्ल्या मल्लाचें नांव. 

ज्योतिष्यवान्‌ (जोतिसीवंतु). कों. भा. त द्रौपदीच्या स्वयंवरा वेळार सहदेवान धारण केल्लें 


* 


नांव. 

तक्षक. एक नाग. इंद्र ताची रक्षा करता. 

ततिपाल. म. भा. प्रमाणें विराटाच्या दरबारांत सहदेवान धारण केल्लें नांव. 

ताग्रध्वज (तांब्रद्वजु, तंत्रध्वजु, तांब्रध्वजु). कां. भा. च्या अश्वमेधपर्वांत राजा मयूरध्वजाचो 
पूत. तो अर्जुना कडेन झुजून ताका हारयता. 

तारा. कों. भा. त सुग्रीबाची बायल. रामायणांत सुग्रीवाचे बायलेचें नांव रुमा. 

तुळजापुर (तुळगापुर). कों. भा. त अर्जुनान आपले तीर्थयात्रेंत भेट दिल्ले एक थळ. 

तेलुंग (तेलोंग, तेलुंग). तेलुगु प्रदेशाचो. 

तोंडियो. कों. भा. त बकासुराचे नांव. 

त्रिकुटशिखरी (त्रिकुटसिखारी). उदार मनाचो नाशिल्ल्यान सगळें धन वगडायल्लो एक राजा 
(कों. भा. तली एक आख्यायिका). 

त्रिपति (त्रिपती). राजा बाहूक झुजांत हारोवन ताचें राज्य जिखून घेवपी दोग राजां मदलो 
एकलो. (कों. भा. तली एक आख्यायिका). 

त्रिपुरारि. शिवाचे अभिधान. 

त्रिभुवननायक (त्रिभुवननायूकु ) . 

त्रिविक्रम (त्रिविक्रमु). विष्णुर्चे / कृष्णाचे अभिधान. 

त्रेता. चार युगां मदलें दुसरें युग. 

यंबक (त्रिंबकु). 'तीन दोळ्यांचो'. शिवाचें अभिधान. 

दशरथ (दसरथु, दसरतु). अयोध्येचो राजा. रामाचो बापूय. 

दिनकर (दिनंकरु). सूर्याचें अभिधान. 

दिव्यनगर (दिवेनगर). बश्रुवाहनाच्या राज्याची, मणिपूराची, राजधानी. 

दुर्गा. पार्वतीचें अभिधान. 

दुर्योधन (दुर्योधनु, दुरियोधनु, दुर्यधनु). धृतराष्ट्राचो सगळ्यांत व्हडलो पूत. 

दुर्वासस्‌ (दुर्वासा, द्रुवासा). एक शीघ्रकोपी रुशी. 

दुश्शासन (दुसासनु). दुर्योधनाचो भाव. 

देवकी. कृष्णाची आवय. 

देवराउ. इंद्राचे अभिधान. 

देवव्रत. भीष्माचें पयलींचें नांव. 

देवशर्मा (देवस्रमा, देवशेर्मा). कों. भा. त तोंडयाक (बकासुराक) ज्या ब्राह्मणान एक मनीस 
आनी गाडोभर तांदूळ दिवपाक जाय ताचो पूत. 

दैत्यसूदन (दैतेसुदनु). कृष्णाचे अभिधान. 

द्रुपद (द्रुपद). पांचालाचो राजा. 

द्रोण (द्रणु, द्रणाचारी, द्रुणचारी). कौरवांचो आनी पांडवांचो मुखेल शिक्षक. 

द्रौपदी (ट्रुपदी). राजा द्रुपदाची धूव जी पांचय पांडवां कडेन लग्न जाल्ली. 

द्वापर. चार युगां मदलें तिसरें युग. 

द्वारका. कृष्णाचें राज्य. 

द्वारकानाथ (द्वारकेनाथु). कृष्णाचे अभिधान. 

द्विरद. जैमिनी अश्वमेधाच्या मराठी संस्करणा प्रमाणें सुग्रीवाचो पूत. क 

द्वैतवन (अद्वितवन, अध्वितवन, अदवितवन). वनवासा वेळार पांडव ज॑य राविल्लें तें रान. 

धनंजय (धनुजया, धनुजयो). अर्जुनाचे अभिधान. 

धर्म (धर्म). युधिष्ठिर. 

धृतराष्ट्र (द्रुतरास्टरु, द्रुतरास्टारु). पांडुचो व्हडलो भाव. दुर्योधनाचो बापूय. 

धृष्टद्युम्न (दुस्ट्दुमनु). द्रौपदीचो भाव. 

धेनुक (धेनुकु). कृष्णान मारिल्लो एक असुर. 

ध्रुव (धरु). विष्णूचो एक परमभक्त, जाका खर तपश्चर्य उपरांत नक्षत्रां मदीं अढळ उरपाचो 
बर मेळटा. 

नकुल (नकुलु, नकुळु). पांडवां मदलो एकलो. महाभारतांत तो माद्रीचो पूत. 

नडिसपजु (< सं. नदिशवापद). गज पाणियाडो ह्या हतयाक धरपी मानें. 

नंद (नंदु). कृष्णाचो मानिल्लो बापूय. 

नंदिघोष (नंदिघोकु). इंद्राचो रथ. 

नंदिनी. बसुनी चोरिल्ली बसिष्ठाची गाय. 

नरकासुर (नरकसुरु). कृष्णान मारिल्लो एक असुर. 

नरनारायण (नरनारायेणु). कों. भा. त अर्जुनाचें अभिधान. 

नरसिंह (नरसिहुं). हिरण्यकशिपूक मारिल्लो विष्णुचो अवतार, अर्द मनीस, अर्द शींव. 

नल (नळु). किष्किंधेचे वानर सेनेंतलो एक सेनापती. 

नहुष (नौसु). चद्रबंशाचो एक नामनेचो राजा. 

नागलोक (नागलोकु). पाताळांत नागांचें राज्य. 

नारद (नारंदु, नरंदु, नारदु). एक रुशी, ब्रह्माचो पूत. 

नारायण (नारायिणु). विष्णुचें / कृष्णाचे अभिधान. 

नारायणास्त्र. एक अस्त्र. 

नासिक.कों. भा. त अर्जुनान आपले तीर्थयात्रेंत भेट दिल्लें एक थळ. 

निकुंभिला (निकुंबळा, निकंबळा ). लंकेंतली एक सुवात. कों. भा. त थंय हनुमानान रावणाच्या 
पुता आड (इंद्रजिता आड) झुजिल्ल्याचो उल्लेख मेळटा. 

निवृत्तिदास (निब्रुतिदासु). चांग पळयात. कों. भा. च्या थोड्या पर्वानी तो महाभारताची 
कथा राजा जनमेजयाक सांगता. पूण व्यासाच्या शिष्यां मदीं कोणच निवृत्तिदास 

ना. मराठी साहित्याच्या इतिहासांत ज्ञानदेवाच्या भावाचें नांव निवृत्तिदास म्हूण 
मेळटा. पूण तो राजा जनमेजयाच्या काळाचो न्हय. 

नील (निळू). किष्किंधेचे वानर सेनेंतलो एक सेनापती. 

नीलकंठ (निलकंठ, निलकंट). शिवाचे अभिधान. 

नीलध्वज (निळध्बजु, निळध्वाजु). कों. भा. च्या अशवमेधपर्वांत माहिष्मतीचो राजा. 

पंचकल्याण. एक ऊंच जातीचो घोड़ो. ताचें तोंड आनी पांय धवे. 

पंचवक्त्र (पंचवगत्रु). शिवाचे अभिधान. 

पंचवटिका. राम आनी सीता वनवासाच्या वेळार राविल्लीं तें रान. 

पंचानन (पंचनानु, पांचननु). शिवाचे अभिधान. 

पद्मावती (पद्मावती, पद्मवती). कों. भा. त एक नाग राजकन्या. पाताळांतल्या राजा शेषाची 
धूव, जिचें भीमा कडेन लग्न जाता. 

परमेस्परु (< सं. परमेश्वर). देव. कों. भा. त विष्णु. 

परशुराम (फरिसरामु, परिसरामु). परशु धारण करपी राम. ताका विष्णूचो सवो अवतार 
मानतात. 

पराशर (परस्परु). एक रुशी. व्यासाचो बापूय. 

परिक्षित्‌ (परखितु). अभिमन्युचो पूत जो युधिष्ठिरा उपरांत हस्तिनापुराचो राजा म्हणून गादयेर 
बसता. राजा जनमेजयाचो बापूय. 

पर्जन्यास्त्र (प्रजन्यास्त्र). घोग्यांनी पावस हाडचें एक अस्त्र. (पर्जन्य = वर्षादेवता, इंद्र). 

पवन (पवनु). वारो. 

पांचाली (पांचाळी, पंचाळी). दौपदीचें अभिधान. 

पांडव (पांडव, पंड). कुंतीचे तीग पूत, युधिष्ठिर, भीम आनी अर्जुन, आनी माद्रीचे जुंबळे पूत 
नकुल आनी सहदेव. कों. भा. त तांकां सगळ्यांक कुंतीचेच पूत म्हळां. 

पांडु (पंडु, पांडु). थोड्या काळा खातीर हस्तिनापुराचो राजा. धृतराष्ट्राचो सावत्र भाव आनी 
कुंतीचो घोव. 

पांडुनंदन (पांडुनंदनु, पंडुनंदनु). खंयच्याय पांडवाचें अभिधान. 

पांडुपुत्र (पांडुपुत्रु, पंड॒पुत्रु) . खंयच्याय पांडवाचें अभिधान. 

पांडुसुत (पांडुसुतु, पंड्सुतु). खंयच्याय पांडवाचें अभिधान. 

पाताल (पाताळ, पातळ). धर्तरे पोंदच्यान सात प्रदेशां मदलो एक. नागांचें निवासस्थान. 

पार्थ (पार्थु, पर्थु). अर्जुनाचे अभिधान. 

पार्वती (पार्वती, पर्वती). देवी, शिवाची पत्नी. 

पाशुपत (पास्पतु). शिवान अर्जुनाक दिल्लो खाशेलो बाण. 

पिनाकपाणि (पिनकपाणीं). शिवाचें अभिधान. कों. भा. त अर्जुनाचें अभिधान. 

पीतांबरधारी (पितांबोरधारी). कृष्णाचे अभिधान. 

पुंडरीक. जैमिनिच्या अश्वमेधांत एक नाग. 

पुंडलीक (पुंडलिकु). एक ब्राह्मण जो रातचो सोरपाचें रूप घेवन भोंवता. ताचे बायलेन 
ही गजाल जाहीर करतकच गरुड पक्षी ताका खाता. (कों. भा. तली एक 
आख्यायिका). 

पुरोचन (पुराचनु). दुर्योधनाचे सांगणे प्रमाणें पांडबांक लासून मारपाक लाखेचो महाल बांदपी. 

पूतना (पुतना). माणकुल्या कृष्णाक मारपाक कंसान धाडिल्ली एक राक्षीण. कों. भा. प्रमाणें 
ती कंसाची भयण. 

पैठाणी. पैठाण प्रदेशाचो. 

प्रद्युम्न (पद्मिनु, पद्मेनु). कृष्णाचो पूत. 

प्रवीर (परविरु). को. भा. च्या अश्वमेधपर्वांत राजा नीलध्वजाचो पूत. 

प्रहस्त (प्रस्तु). रावणाचो मंत्री. 

प्रल्हाद (प्रलादु). हिरण्यकशिपुचो पूत, पूण विष्णूचो परमभक्त. 

फाल्गुन (फलगुणु, फालगुणु, फळगुणु). अर्जुनाचे अभिधान. 

बकुलध्वज (बोकुळद्वजु, बोकुळध्वजु, बकुळध्वजु), कों. भा. च्या अश्वमेधपर्वात ताम्रध्वजाचो 
मंत्री आनी सेनापती. 

बदरिकाश्रम (भद्रकास्रम). कों. भा. प्रमाणें व्यासाचें निवासस्थान. 

बभ्रुवाहन (बोब्रि, बोब्री, बब्रु, बोद्रुवानु). कों. भा. त पद्मावती पसून जाल्लो भीमाचो पूत. 

बभ्रुवाहन (बोद्रुवनु, बब्रुवनु, बभ्रुवाहनु). अर्जुनाचो पूत, चित्रांगदे वरवीं जाल्लो. 

बलभद्र (बलभद्रु, बाळभद्रु, बळभद्रु). कृष्णाचो सावत्र भाव. रोहिणीचो पूत. 

बलि (बळी). एक दैत्य राजा. वामनावतारांत विष्णु ताका पाताळांत धुकलून उडयता. 

बल्लव (बालवु, बालबु सुभटु). विराटाच्या दरबारांत भीमान धारण केल्लें नांव. 

बाणासुर (बाणसुरु). कृष्णान मारिल्लो एक असुर. 

बाहु (बाहू, बाहु). एक राजा जो आपल्या उद्धटपणाक लागून आपले सत्ते खाला आशिल्ल्या 
हेर ल्हान राजांचो तेंको वगडायता आनी ते मागीर ताचे आड झुजून ताचेर हार 
घालतात. (कों. भा. तली एक आख्यायिका). 

बीभत्सु. अर्जुनाचे अभिधान. 

बृहन्नट, बृहन्नला (भ्रनेट॒, ब्रहनेट्र). विराटाच्या दरबारांत अर्जुनान धारण केल्लें नांव. 

बृहस्पति (ब्रुहस्पति). देवांचो पुरयत. 

` ब्रह्मपाश (ब्रम्हपास). एक शस्त्र, जें एकाद्र्याचेर मारल्यार ताका पुतळ्या भाशेन निमाल करता. 

` ब्रह्मपुत्र (ब्रम्हपत्रु). नारदाचें अभिधान. 

` ब्रह्मराक्षस (ब्रम्हराखेसु). अपवित्र जिवीत जियेल्ल्या ब्राह्मणाचे भूत. 

ब्रह्मवीणा (ब्रम्हविणा). नारदाचें वाद्य. 

ब्रह्मशक्ति (भ्रमशेग्ति, भ्रमसेक्ति). एक मायेचे शस्त्र. 

ब्रह्मा (भ्रमा, ब्रम्हा). निर्मातो, हिंदू त्रिमुर्ती मदलो पयलो देव. 

ब्रह्मारण्य (भ्रम अरणेः). कों. भा. च्या अशवमेधपर्वांतलें एक रान जंय अर्जुनाचो घोडो एका 
खडपाक लागून आडावता. 

भगदत्त (भगदंतु). एक कौरव झुजारी. 

भद्रसेन (भद्रशेनु, भद्रसेनु). 1. राजा द्रुपदाचो सेनापती. 2. एक पांडव सेनापती. 

भरद्वाज (भरद्वजु, भारद्रजु). एक रुशी. द्रोणाचो बापूय. 

भागीरथी (भागेरती). गंगेचे अभिधान. 

भानु. सूर्य. 

भानुमती (भानमती, भामती). दुर्योधनाची बायल. 

भास्कर (भास्करु, भस्करु). सुर्याचे अभिधान. 

भीम, भीमसेन (भिमु, भिमशेनु). पांडव भावां मदलो एकलो. आपल्या शारीरिक बळा खातीर 
चड़ नामनेचो. 

भीष्म (भिस्मु, भिस्मदेबु, भिस्मचारी). गंगे पसून जल्मल्लो राजा शांतनुचो पूत. 

भुवननाथ (भुवननाथु). कों. भा. त कृष्णाचे अभिधान. 

भैरव (भैरबु). एके तरेचो भिरांकूळ आत्मो. 

भोगवती (भोगावती). पाताळांतली एक न्हय. पाताळगंगा. 

मकरध्वज (मक्रध्वजु, मक्रद्राजु). 1. कों. भा. च्या अश्वमेधपर्वांत रत्नपुराचो राजा. 2. कों. 
भा. त अर्जुनाच्या एका सेनापतीचें नांव. 

मणिपूर (मणपुर, मणिपुर). अर्जुनाच्या पुताचें, बभ्रुवाहनाचें राज्य. 

मणिभद्र (मणिभद्र). कों. भा. त द्रुपदाचो मुख्य मंत्री. 

मंडोदरी (मंडोधरी, मांडोधरी). रावणाची बायल. 

मत्स्यगंधा (मछेगंदा). सत्यवतीचें पयलींचें नांव. तेन्ना तिका नुस्त्याचो वास मारतालो. यु 
योजनगंधाय म्हणटात. 

मत्स्यराज (मछेराजु, मछेराउ). मत्स्य राज्याचो राजा विराट. 

मत्स्यवानर (मछेवानरु). हनुमानाचो पूत. 

मत्स्यावतार (मछावतार). विष्णुचो नुस्त्याच्या रुपान अवतार. 

मथुरा. कंसाचे राज्य. 

मदनमंजरी (मदनमंजरि). कों. भा. च्या अश्वमेधपर्वात प्रवीराची बायल. 

मद्रदेश (माद्रदेसु). शल्याचें राज्य. 

मधुसूदन (मधसुदनु, मदसुदनु). कृष्णाचे अभिधान. कों. भा. त अर्जुनाचें अभिधान. 

मयासुर (मायासुरु). कों. भा. त अर्जुनान हारयल्लो एक असुर. 

मयूरध्वज (मैरद्रजु, मैरध्वजु). कों. भा. च्या अश्वमेधपर्वांतलो एक राजा जो कृष्णाचो 
परमभक्त आशिल्लो. 

मराटो (बहु. मराटे). मराठा कुळाचो. 

मरुत्‌. वायुचें अभिधान. 

महादेव (म्हादेबु). शिवाचे अभिधान. कों. भा. त कृष्णाचे अभिधान. 

महाबल (म्हाबळु). दुर्योधनाचो भाव. 

महाबलशेखर (म्हाबळशेकरु). शिवाचें अभिधान. 

महाबुद्धि (माहाबुधी). कों. भा. च्या अश्वमेधपर्वांत यौवनाश्वाचो मुख्य मंत्री. 

महामेरु (म्हामेरु). ह्या पर्वताचेर वा ताचे आसपास देवांची निवासस्थानां आसात म्हण्टात. 

महिरावण (म्हैरावणु). कों. भा. त उल्लेखीत राबणाचो एक सेनापती. 

महेद्रगिरि (म्हैद्रिगिरि). कों. भा. त उल्लेखीत एक पर्वत. 

महेद्रपुर (म्हैंद्रपुर). कों. भा. प्रमाणें एक शार जें दुर्योधनान पांडवांक दिवंचें नाकारलें. 

महेश (म्हयेसु). शिवाचें अभिधान. 

मातलि (मातोळी). इंद्राचो सारथी. 

माधव. कृष्णाचे अभिधान. 

मानससरोवर (मानुसरुंबर). हिमालयांतली एक पवित्र तळी. 

मारुति (मारुती, मारुति). वायुपुत्र. हनुमानाचे अभिधान. 

माहिष्मती (म्हैकवती). जैमिनिचे कृतीत राजा नीलध्वजाचें राज्य. को. भा. त ताचें नांव 
म्हैकवती. 

मुनीश्वर (मुनेस्परु). खंयचोय एक म्हान मुनी वा रुशी. कों. भा. त व्यासाक मुनेस्परु म्हळां. 
मुष्ठिक (मुस्टिकु). कृष्णान मारिल्लो एक असुर. 
मूर्ति (मुर्ती). कों. भा. त राजा शेषाचो मुख्य मंत्री. 
` मेघश्याम (मेघशाम, मेघशामु). कृष्णाचे अभिधान. 
` मेघश्यामल (मेगसांबळा). कृष्णाचे अभिधान. 
` मेरु. महामेरु. 
यक्ष (येख्य). एके तरेची दिव्य व्यक्ती. 
यम (येमु). मरणाचो देव. 
यमकुंड (येमकोंड). यमाचे कोंड. 
यमदूत (येमदुतु). यमाचो दूत. 
यमनगर (येमनगर). यमाचें नगर. 
यमराउ (येमराउ). यम. 
यमलोक (येमलोकु). यमाचो लोक. 
यमुना (जेमुना). यमुना न्हंय. 
यशवान्‌ (येसवतु). द्रौपदीच्या स्वयंवरा वेळार अर्जुनान धारण केल्लें नांव. 
यशोमती (दसुमती, दसमंती, दुसुमती). यशोदा, कृष्णाची मानिल्ली आवय. 
यादव (याधव, यादव). यदुचे वंशज. तांचे मदीं कृष्ण सगळ्यांत चड नामनेचो . 
युधिष्ठिर (इदिस्टिरु, इधिस्टिरु, इदिस्ठिरु). धर्म. पांडव भावां मदलो सगळ्यांत व्हडलो . 
यौवनाश्व (येवनासु येव्नासु). को. भा. च्या अश्वमेध पर्वात सूर्यवंशांतलो एक राजा, जाचे 
कडेन सुर्याचो श्यामकर्ण घोड़ो आशिल्लो. 
रघुनाथ (रघुनाथु, रघुनातु, रगुनाथु). रामाचे अभिधान. 
रघुपति (रघुपती). रामाचे अभिधान. 
रत्नगिरि (रत्नागिरी). पांडु जय शिकारेक वतालो तो पर्वत. 
रत्नपुर (रत्नापुर, रत्नपुर). कों. भा. त्या अश्वमेध पर्वात राजा मकरध्वजाचें राज्य. 
रमा. कों. भा. त वालीची बायल. 
रंभा (रभा, रबा). इंद्राची एक अप्सरा. को. भा. त ती आपले वांगडा संभोग करपाक तयार 
नाशिल्ल्यान अर्जुनाक हिजडो जावपाचो शिराप दिता. महाभारतांत शाप दिवपी 
अप्सरा उर्वशी. 
रवि. सूर्य. 

राधा. 1. कृष्णाक चड आवडीची गोपिका. 2. कर्णाची मानिल्ली आवय. 

राम (रामु). अयोध्येचो राजा. ताका विष्णुचो सातवो अवतार मानतात. 

रामचंद्र (रामचंद्रु, रामुचंद्रु). राम. 

रामेश्वरम (रामेस्पर). भारत देशाच्या दक्षिणेच्या तोंका वयलें एक नगर. कों. भा. प्रमाणें यंव 
एका पिंपळा रुखार हनुमान रावता. | 

रावण (रावणु). लंकेचो राजा जाणें रामाचे बायलेक, सीतेक, उबारून व्हेल्ली. रामान ताचो 
बध केलो. 

राहु. एक असुर जो चोरयां अमृत पियेवपाचो यत्न करतना ताचें मुंडके विष्णून धडा वेगळें 
केल्लें. तो थोडें अमृत हाचे आदींच पियेल्लो देखून ताचें मस्तक आनी धड 
वेगळीं आसुनूय जितीं उरलीं. तांकां अनुक्रमान राहु आनी केतु म्हणटात. 

रुक्मिणी (रुकुमिणि, रुखुमिणि). कृष्णाची बायल. 

रुद्र (रुद्र). शिवाचे अभिधान. कों. भा. त हनुमान. ताका रुद्राचो अवतार म्हळा. 

रुद्रशक्ति (रुद्रशेग्ति). एक मायेचे शस्त्र. 

रेणुका (रेणुका, रिणुका). जमदग्निची बायल. परशुरामाची आवय. 

रोहिणी (रोयिणि). वसुदेवाची बायल. बलभद्राची आवय. 

लक्ष्मण (लखिमणु). रामाचो भाव. 

लक्ष्मणसेन (लखेणशेनु). दुर्योधनाचो पूत. 

लक्ष्मी (लख्मि). विष्णुची पत्नी. धन, सुदैव बी. 

लक्ष्मीपति (लख्मिपति). कृष्णाचे अभिधान. 

लंका (लंका, लंखा). रावणाचें राज्य. 

लंकानाथ (लंकनाथु, लंकानाथु, लंखनाथु). रावणाचें अभिधान. 

लंकेश्वर (लंकेस्परु). रावणाचें अभिधान. 

लव-कुश (लोघु-कुसु). राम आनी सीतेचे पूत. 

लोहिताश्व (लोहितासु). राजा हरिश्चंद्राचो पूत. 

वज्रधर (वञ्रधरु). इंद्राचे अभिधान. 

वराह (वराहो). विष्णुचो एक अवतार. 

वसिष्ठ. एक रुशी. ताची गाय नंदिनी. 

वामन (वामनु). विष्णुचो एक अवतार. 

वायु (वायु, वायुदेवु). वारो. 

` बायुशस्त्र (वायुशेस्त्र). एक शस्त्र. पर्जन्यास्तराक निकामी करपाचें शस्त्र. 
_ वारणावत (वरुणावत, वरुणवत). पांडवांचे राज्य. 
` वारुणास्त्र (वरुणास्त्र). घोग्यांचो पावस घडोवन हाडपाचें एक शस्त्र. आग्नेयास्त्र निकामी करपाचें 
अस्तर. 
वासुकि (वासुकी). नागांचो एक राजा. कों. भा. त शेषाकच वासुकि म्हळां. 
` वासुदेव (वासुदेवु). कृष्णाचे अभिधान. 
बाली (वाळि). सुग्रीवाचो व्हडलो भाव जाचो रामान बध केलो. 
विकर्ण (विकर्मु). दुर्योधनाचो भाव. 
विचित्रवीर्य (विचित्र). राजा शांतनुचो सत्यवती पसून जाल्लो दुसरो पूत. 
बिजय. अर्जुनाचे अभिधान. 
विदुर (विधुरु, विदुरु). धतराष्ट्राचो सावत्र भाव. तो एके दासी पसून जल्मल्लो, पूण ताचे 
विद्रत्तायेक आनी हुशारकायेक लागून खूब नामनेचो. 
विद्येश्वर (विधेस्वरु, बिंदस्वरु). कों. भा. प्रमाणें रावणाचो आजो. 
विभांडक (विभंडकु). अर्जुनाचे अभिधान. 
विभीषण (बिबिखेणु, बिभिखेणु, बिबिशेणु). रावणाचो भाव, पूण रामाचो समर्थक. 
विराट (वैराट). मत्स्य राज्याचो राजा. पांडव अज्ञातवासा वेळार ह्या राजाच्या राज्यांत रावतात. 
विशालाक्ष (विसलु). दुर्योधनाचो भाव. 
विश्वकर्मा (विस्वकर्मा, विस्वाकर्मा, विस्वक्रमा). देवांचो वास्तुशिल्पी. 
विश्वनाथ (विस्वनाथु). शिवाचे अभिधान. 
विश्वंभर (विस्वांबरु, विस्वंबरु). कों. भा. त कृष्णाचें/ विष्णुचे अभिधान. 
विश्वव्यापक (विस्वव्यापकु). कों. भा. त कृष्णाचें/ विष्णुचे अभिधान. 
विश्वामित्र (विस्वामित्रु, विस्वमिंत्रु). एक प्रसिद्ध रुशी. 
विष्णु (विस्ट्णु). हिंदू देवांचे त्रिमुतींतलो एक देव. कों. भा. त ताका परमेश्वर मानला. 
विष्णुशक्ति (विस्ट्णुशेग्ति). एक मायेचें शस्त्र. 
वीरभद्र (विरभद्रु). कों. भा. त राजा हंसध्वजाचो पूत. 
वृकोदर (वरिकोधरु, वरिखोदरु). “लांडग्याच्या पोटाचो'. भीमाचे अभिधान. 
वृत्रासुर (?) (ब्रतवासुळु). एक असुर जाचो वध इंद्रान केल्लो. कों. भा. चो ब्रतवासुळु तोच 
जाल्यार कों. भा. त ताका कृष्णान मारिल्लो म्हळा. 
वृद्धक्षत्र (भुचंडी). जयद्रथाचो बापूय. 

वृषकेतु (ब्रुसिकेतु, ब्रसिकेतु). कर्णाचो पूत. 

वेताल (वेताळ). एके तरेचो आत्मो वा भूत. झा 

वेनु (वेनू, वेनु). एक राजा जो राजा वैरधरा विरुद्ध झुजता आनी ताका हारयता. (को. भा. 
तली एक आख्यायिका). 

वैकुंठ (वैकुंट, वैकुंठ, बैंकुठ). विष्णुचें निवासस्थान. 

बैकुंठनाथ (वैंकुटनाथु). विष्णुचे अभिधान. 

वैकुंठराउ (बैंकुटराउ). विष्णुचे अभिधान. 

वैरधर (वैरधारु). हो राय राजा वेनु वांगडा झुजांत हारता आनी ताका लागून स्वताक लासून | 
घेता (कों. भा. तली एक आख्यायिका). 

वैशंपायन (वैसपायेनु). व्यासाचो शिष्य, जो महाभारताची कथा राजा जनमेजयाक सांगता. 

वैश्वानर (वैस्वानरु). अग्निचे अभिधान. 

व्यास (व्यासु). एक म्हान रुशी. सुगंधेचो (सत्यवतीचो) पराशरा पसून जल्मल्लो पूत. 

शकुनि (शेकुनी, शेकुनीं). दुर्योधनाचो मामा. 

शक्ति (शेग्ति, सग्ति, सक्ति). भालो. ब्रह्मशक्ति, विष्णुशक्ति वा रुद्रशक्ति कों. भा. त 
हतयाकय शक्ति म्हळां. 

शंकर (सकरु). शिवाचे अभिधान. 

शंख-लिखित (सक-लिकित). कों. भा. च्या अश्वमेधपर्वात ते राजा हंसध्वजाचे पुरयत. 

शंखासुर (संकासुरु, सखासुरु). मत्स्यावतारांत विष्णून मारिल्लो एक असुर. 

शंबरासुर (सोंबरासुरु). कृष्णान मारिल्लो एक असुर. 

शल्य (सलु, सल्यु, सळु, सोलु). मद्रदेशाचो राजा. नकुल आनी सहदेव हांचो मामा, जो 
कुरुक्षेत्राच्या महाझुजांत कौरवांचे वटेन झुजता. 

शांतनु चक्रवर्ती (संतान चक्रवती). हस्तिनापुराचो राजा. भीष्माचो बापूय. 

शार्गधर (सारिंगधरु). कृष्णाचे अभिधान. 

शिखंडी (शिखंडियो). ट्रुपदाचो पूत जो स्त्रीजल्माक आयिल्लो पूण खूब तपश्चयें उपरांत 
'दादलो जावंक पावलो. 

शिब्रि चक्रवर्ती (सित्रि चक्रवती). दानशूरपणाक लागून नामना जोडिल्लो एक राजा. एक 
फावट एक घोण एका पारव्याच्या फाटल्यान लागता. राजा घोणीक पारव्याच्या 
जाग्यार आपलें मास दिवन पारव्याक वाटायता. खरेपणीं पारवों आनी घोण 
अनुक्रमान अग्नि आनी इंद्र. ते रायाची सत्वपरीक्षा घेवपाक आयिल्ले आसतात. 

शिव (सिवु). हिंदू देवांचे त्रिमुर्ती भितरलो एक देव. 
| शिवभवानी (सिवभोवनी). भवानी. पार्वतीचे अभिधान. 
शुक, शुकेंद्र (सुख इंद्र). व्यासाचो पूत आनी शिष्य. कों. भा. त तो भारताची दोन पर्वा राजा 
| जनमेजयाक सांगता. 
शूरसेन (सुरसेनु, सुरशेनु). कों. भा. त दैत्य राजा मयासुराचो सेनापती. 
` शूलपाणि (सुलपाणि, सुलपणि). "हातांत त्रिशूळ धरपी". शिवाचे अभिधान. 
' शृंगारवन (स्रुंधारवन). कों. भा. च्या अश्वमेधपर्वांत नीलध्वजाच्या माहिष्मपती राज्यांतली 
| एक सुवात. 
शेष (सेसु, शेसु). एक नाग राजा, कों. भा. त ताची धूव पद्मावती भीमा कडेन लग्न जाता. 
शैलपर्वत (सैलपर्वतु). कों. भा. त अर्जुनान आपले तीर्थयात्रेंत भेट दिल्ले एक थळ. 
श्रीकृष्ण (स्री क्रुस्टूणु, सि क्रुस्ट्णु) . कृष्ण. 
श्रीकृष्णनाथ (स्री क्रुस्ट्णनाथु). कृष्ण. 
श्रीधर (स्रिधरु). कृष्णाचे अभिधान. 
श्रीपति (स्रिपति). कृष्णाचे अभिधान. 
श्रीरंग (स्री रंगु, स्रिरंगु). कृष्णाचे अभिधान. 
श्रीवंश (स्री वंदु). कों. भा. त आपल्या कमंडलांतलें उदक आपले परवानगे शिवाय पियेलो 
म्हूण कृष्णाक शिराप दिवपी एक रुशी. 
्रुत्यंजय (स्रुतेंगजु, स्रुतिअंगजु). कुरुक्षेत्राच्या झुजांत कौरवां वटेन झुजिल्लो एक झुजारी. 
श्वेतवाहन (शेतवानु). अर्जुनाचे अभिधान. 
संकर्षण (संकरसेनु, सकरशेनु). बलभद्राचे अभिधान. 
संजय (संजयु). धृतराष्ट्राचो मंत्री. तो अंतःचक्षुनी कुरुक्षेत्राचे झूज पळोवन घेवन कुडूड्या राजा 
धृतराष्ट्रा खातीर ताचें वर्णन करूक शकतलो म्हूण ताका व्यासा कडल्यान वर 
मेळिल्लो . 
सत्यवान्‌ (सतेवंतु). कों. भा. प्रमाणें द्रौपदीच्या स्वयंवरा वेळार युधिष्ठिरान धारण केल्ले नांव. 
सत्यभामा (सतेभामा). कृष्णाची एक बायल. 
सत्यलोक (सतेलोकु). ब्रह्माचो लोक. 
सदाशिव (सदासिवु). शिवाचें अभिधान. 
सबल (सभळु, सभलु). दुर्योधनाचो भाव. 
सम. जैमिनि अश्वमेधांत राजा हसध्वजाचो पूत. 

संशप्तक (सनिसप्तकु). रणभुंयेर झुजपाचो सोपूत घेवन थंयच्यान पळ काडिनासतना रावपाचें 
ब्रत घेतिल्लो. 

सरितापति. दर्याचे अभिधान. 

सर्वेश्वर (सर्वेस्वरु, सर्वेस्परु). परमेश्वर. कों. भा. त कृष्णाचे अभिधान. 

सव्यसाची. अर्जुनाचे अभिधान. 

सहदेव (सयेदेवु, सायेदेवु, सहिदेवु). पांडवां मदलो एकलो. महाभारतांत माद्रीचो पूत. 

सहस्रनयन (सस्रनयेनु, सस्रनयनु). इंद्राचे अभिधान. 

सहस्रार्जुन (सासार्जुनु, सासर्जुनु). कार्तवीर्यार्जुन, हेहय कुळाचो प्रसिद्ध राजा, जाका परशुरामान 
मारिल्लो . 

सहोदरपर्वत (सखोदर पर्वतु). कों. भा. त अर्जुनान आपले तीर्थयात्रेंत भेट दिल्ले एक थळ. 

सागर (साघरु). दर्या. 

साणी (म. भा. त ग्रंथिक). कों. भा. प्रमाणें राजा विराटाच्या दरबारांत नकुलान घेतिल्लें नांव. 

सात्वतचेकितान (स्वातिकचिकितनु). कुरुक्षेत्रावेल्या झुजांत पांडवांचे वटेन झुजिल्लो एक 
झुजारी. 

सांदीपनि (संदिपनी, संदिपनु). कृष्णाचो गुरू. ताच्या पुताक कृष्णान यमपुरींतल्यान परतो 
हाडिल्लो. 

सावित्री (सावित्री, सावित्रा). ब्रह्माची बायल. 

सीता (सिता, शिता, सिंता). रामाची बायल. विदेहाच्या जनक राजाक ती शेतांतले चरयेंत 
मेळिल्ली. ताणें तिका आपली धूव मानून व्हड केल्ली. 

सुगंधा (सुगंदा). कों. भा. त सत्यवतीचें नांव. 

सुग्रीव (सुग्रिवु). किष्किंधेचो वानर राजा. 

सुदर्शन. जैमिनि अश्वमेधांत राजा हंसध्वजाचो पूत. 

सुदर्शन (चक्र) (सुद्रसेण, सुद्रशेण). कृष्णाचे आयुध. 

सुदामा (सुदामा, सुदामो). कृष्णाचो इश्ट. कों. भा. त राजा हंसध्वजाच्या पुताक सुधन्वाकय 
सुदामा म्हळां. 

सुदेव (सुदेबु). कों. भा. प्रमाणें द्वारकेत कृष्णाच्या दरबारांत ताचो सहायक. 

सुदेष्णा (सुद्रशेना, सुद्रशेणा, सुद्रसेणा). राजा विराटाची राणी. 

सुधन्वा (सुदामा, सुदामो). कों. भा. च्या अश्वमेधपर्वांत राजा हंसध्वजाचो सगळ्यांत धाकटो 
पूत. 

सुबल. जैमिनिच्या अश्वमेधांत राजा हंसध्वजाचो पूत. 

सुबुद्धि (सुबुधी). कों. भा. त बभ्रुवाहनाचो मंत्री. 

सुभद्रा (सुबद्रा). अर्जुना कडेन लग्न जाता ती कृष्णाची भयण. 

सुरथ. जैमिनि अश्वमेधांत राजा हंसध्वजाचो पूत. 

सुरपति. इंद्राचे अभिधान. 

_ सुलोचना (सुर्लोचना). इंद्रजिताची बायल. 

` सुवेग (सुवेंगु). को. भा. च्या अश्वमेधपर्वांत राजा यौवनाश्वाचो पूत. 

सुवेल (सुंवेळी). लंके लागसार एक पर्वत. 

सुशर्मा (सस्रुमा, सस्रुमो, सस्रमा). एक कौरव झुजारी. 

` सुषेण (सुखसेनु, सुखेणू). किष्किंधेचे वानर सेनेंतलो एक सेनापती. 

सूर्य (सुरियु, सुर्य). एक देवता. कर्णाचो बापूय. 

सूर्यवंश (सुरियवंसु). सूर्य कूळ. कों. भा. प्रमाणें राजा यौवनाश्व हेच कुळयेंतलो. 

सेतुबंध. रामेश्वरम सावन लंके मेरेन आसा ती फातरांची रांक. ती रामाच्या सैन्याक लंकेक 
वच्चे खातीर बांदिल्ल्या सांकबाचो अवशेश अशें म्हणटात. 

सैरंध्री (शेळोंद्री, सेळोंद्री, सळोंद्री). विराटाच्या दरबारांत द्रौपदीन धारण केल्ले नांव. 

सोम (सोमु). चद्रीमाचें अभिधान. 

सोमदत्त (सोमदंतु). एक कौरव झुजारी. 

सोमवंश (सोमवंसु). चंद्रवंश. पांडव आनी कौरव हेच कुळयेंतले . 

सौभरि (सभ रुसी). कों. भा. च्या अश्वमेधपर्वांत अर्जुन जाका मेळटा तो रुशी. 

सौमित्र (सुमित्रु). सुमित्रेचो पूत. लक्ष्मणाचें अभिधान. 

स्कंदपुराण (एस्कंदपुराण). एक महापुराण. कों. भा. च्या एक-दोन पर्वांनी कथाकार आपूण 
सांगता ती कथा स्कंधपुराणांतली अशें म्हणटा. 

सत्रीवेष (अस्त्रिवेखु). कों. भा. त अर्जुनाचे अभिधान. 

स्वर्गलोक. देवांचें निवासस्थान. 

स्वातिक (स्वातिकु). युधिष्ठिराचो पूत. 

हत्या. मुर्तीवंत खून. कों. भा. त शिव ब्रह्माची एक तकली कातरता तेन्ना हत्या ताचो फाटलाव 
करता. अखेरेक कृष्ण शिवाक हत्येच्या चपक्यांतल्यान वाटायता. ताचे बदला 
कृष्ण तिका आपूण कुरुक्षेत्राच्या झुजांत सोंपिल्ल्या झुजाऱ्यांचें मास आनी रगत 
दितां म्हूण भासायता. 

हनुमान्‌ (हनिमंतु, हणिमंतु). किष्किंधाचे वानर सेनेतलो एक सेनापती जो रामाक सीतेक 

सोदपाच्या वावरांत आनी रावणाक मारपाच्या कामांत खूब आदार दिता. कों. 
भा. त तो कुरुक्षेत्राच्या झुजांत अर्जुनाक पालव दिता. 
हंसध्वज (हौंसद्रजु, हौंसध्वजु). कों. भा. च्या अश्वमेधपर्वांत चंपकापुरीचो राजा. 
हर (हरु). शिवाचे अभिधान. 
हरि. कृष्णाचे अभिधान. 
हरितवर्मा (हरितवर्मु). कों. भा. त कृतवर्माचो भाव. 
हरिवाहन (हरिवानु). कों. भा. च्या अश्वमेधपर्वांत राजा हंसध्वजाचो एक पूत. 
हरिश्चंद्र (हरिचंद्र). राजा हरिचंद्र. 
हरिहर (हरिहरु). विष्णु आनी शिव एकत्रित रुपान दिश्टी पडटात तसलें एक देवता-रूप. 
हस्तिनापुर (अस्तानपुर, अस्तनापुर, अस्तनपुर, हस्तानपुर). चंद्रवंशी राजांची राजधानी. 
हिडिंब (हिडंबु). भीमान मारिल्लो एक राक्षस. 
हिडिंबा (हिडबिणि). हिडिंब राक्षसाची भयण. ती भीमा कडेन लग्न जाता. 
हिमकेदार (हिंबखेदार). कों. भा. प्रमाणें अर्जुनान आपले तीर्थयात्रेंत भेट दिल्ले एक थळ. 
हिरण्यकशिपु (हिरणेकासेपु, हिरणेकसेपु). विष्णून नरसिंहावतारांत मारिल्लो एक असुर. 
हिरण्याक्ष (हिरणख्यु, हिराण्याकु). हिरण्यकशिपुचो भाव, जाका कृष्ण बराहावतारांत मारता. 
हृषीकेश (ब्रुसिकेसु, ब्रुसेकेसी). कृष्णाचे अभिधान. 


हेमाचल (हेमांचळ पर्वतु). कों. भा. प्रमाणें अर्जुनान बलांडिल्लो एक पर्वत. 
11) 

परिशिश्ट 2 : कोंकणी भारतांतले सस्कृत पद्यांश 


कोंकणी भारतांत सगळे मेळून चवदा संस्कृत पद्यांश आसात, तातूंतले बारा श्लोक (1-6, 
8-10, 12-14), एक स्रग्धरा (7) आनी एक शार्दूलविक्रीडित (11). श्लोक म्हळ्यार चार 
वळींचें एक कड़वें. हाचे प्रत्येक बळींत आठ अक्षरां आसतात. प्रत्येक वळींतलें पांचवें अक्षर हस्व, 
सवें दीर्घ. सातवें अक्षर पयले आनी तिसरे वळींत हस्व, दुसरे आनी चवथे वळींत दीर्घ. स्रग्धरांत 
प्रत्येक बळींत एकवीस अक्षरां. प्रत्येक वळींत हे गण आसूंक जाय: म, र, भ, न, य, य, य. 
शार्दूलविक्रीडिताचे प्रत्येक वळींत 19 अक्षरां. प्रत्येक बळींत म, स, ज, स, त, त, हे गण आसून 
अखेरेक गुरु अक्षर आसूंक जाय. 

ह्या चवदा पद्यांशांत दोन पद्यांश दोन-दोन फावटीं आयल्यात. प्रत्येक पद्यांशाक, सुरवातिकच 
ते खंय मेळटात म्हूण कळचे खातीर पानांचो आंकडो आनी संदर्भ दिल्यात. मूळ पद्यांश पालश्या 
अक्षरांनी दिल्यात. हे पद्यांश अशुद्ध संस्कृत भाशेंत आसात आनी अक्षरांचे आंकडे आनी क्रम 
छंदशास्तराच्या नेमां प्रमाणें नात. मूळ पद्यांशा सकयल ताचें शुद्ध वा पुनर्घटीत रूप दिलां. उपरांत 
ताचो अर्थ दिला. पांच पद्यांशांचीं शुद्ध रुपां (क्र. 2, 4, 6, 10 आनी 13) काव्यतीर्थ (1952) 
वा स्टर्नबाक (1974-) हातूंत मेळिल्ली. हेर पद्यांशांचीं शुद्ध रुपां ह्या दोनय सग्रहांनीं मेळळीं नात. 
म्हैसूर प्राच्य संशोधन संस्थानाच्या डॉ. एस्‌. जगन्नाथ हांणी सस्कृत व्याकरण आनी छंदशास्तराच्या 
नेमां प्रमाणें ताचें पुनर्घटन केलां. मूळ रूप समजूंक येता अशें नाशिल्ले कडेन (देखीक, क्र. 9 आनी 
14), डॉ. जगन्नाथ हांणी संदर्भ मतींत घेवन योग्य तरेन पद्यांश पुनर्निर्मीत केला. 

चड़ करून हे पद्यांश सुभाशीत रुपान आसून वेगवेगळीं पात्रा कसलोय एक विशय ठळकपणान 
प्रस्तूत करपा खातीर ते वापरतात. ते कथानकाचो भाग जावन येनात. कोंकणी भारतांत प्रत्येक 
पद्यांशा उपरांत ताचें कोंकणींत मेळटा तें स्पश्टीकरण चड करून लांबलचक आसता, पूण बरोबर 
आसना. देखीक, आठव्या पद्यांशाचें कोकणी स्पश्टीकरण अशें मेळटा : 


धरतरी म्हणटा, “म्हजेर आशिल्ल्या ह्या सगळ्या पर्वतांचे आनी झाडांचें वजें एका फुलाचे 
पाकळेवरी. सात समुद्रांचे वजें तणाच्या पात्यावरी. हांचे परस चड व्हडलें वजे खंयचें आसूं 
येता? जे आपल्या धनयान दिलले खाण खातात आनी ताचोच विस्वासघात करतात, जे 

आपणांचेर विस्वास दवरलेल्यांकच घात करतात, त्या लोकांचें वर्जे म्हज्यान सोंसूंक कै 
आनी हांव तांचो दुस्वास करतां. आनी ते मेले म्हणटकच चंद्रीम, सूर्य आनी धरतरी आसासर 


नरकांत उस्तले.' 


1. को. 771, पा. 210 रे (397). पार्वतीची सर्गांत सेवा करपी एके राजकन्येक एके गायेन शिराप 
दिल्लो, फुडल्या जल्मांत तिका पांच घोव मेळटले म्हूण. एक फावट पांच बैल ते गायेचे फाटल्यान 
लागिल्ले. ते पळोबन ती राजकन्या हांशिल्ली. देखून गायेन ते राज्यकन्येक असो शिराप दिल्लो. 
राजकन्या आपणाक ह्या शिरापांतल्यान मेकळी कर म्हूण पार्वतीक पराथून सांगता आनी सकयल 


दिल्लो श्लोक म्हणटा : 


अरी मैत्र विस पथे अधर्म धर्मा जायेते । 
प्रसन पार्वतीपती विपरित सुपरित भवेत ॥। 


डॉ. जगन्नाथ हांचे पुनर्घटन : 
अरिमैत्रो विषं पथ्यं धर्मोऽधर्मोऽपि जायते । 
विपरीतं च सुप्रीतं प्रसन्ने पार्वतीपतौ ।। 


'पार्वतीचो पती (शिव) प्रसन्न जाल्यार दुस्मान आसा तो इश्ट जाता, वीख आसा तें पथ्याहार 
जाता, अधर्म आसा तो धर्म जाता, आनी प्रतिकूल आशिल्ले तें अनुकूल जाता. 


2. को. 772, पा. 64 रे (127). इंद्रान राजा बाहूक मोहीत करपा खातीर अप्सरांक धाडिल्ल्यो. 
तांकां उद्देशून राजा बाहु हो श्लोक म्हणटा. होच पद्यांश परतून को. 772, पा. 424 बे (836) 
हातूंत मेळटा. भीष्माची इत्सा आशिल्ली, जंय हे आदीं कोणाकूच पुरलो ना अशे सुवातेर ताची कूड 
पुरची म्हूण. अर्जुन भीष्माची ही इत्सा पूर्ण करपाक असमर्थ जातकच अशी कागाळ घेवन कृष्णा 
म्हऱ्यांत येता. तेन्ना कृष्ण हो श्लोक म्हणटा : 


अथिरां जिविते लोके अधिर धन येवन । 
अथिर पुत्रदारच्य धर्म किर्ति एथा स्थिर ।। 


काण्यतीर्थ (1952 : 160, क्र. 307) पळयात : 
अस्थिरं जीवितं लोके अस्थिरे धनयौवने । 

अस्थिरा पुत्रदाराच धर्म : कीर्तिद्वय स्थिरम्‌ ।। 


स्टर्नबाक (1974- : 860, क्र. 3886) पळयात : 

अस्थिरं जीवितं लोके यौवनं धनमस्थिरम्‌ । 

अस्थिरं पुत्रदारादि धर्म : कीर्तिद्वयं स्थिरम्‌ ।। 

स्टर्नबाक (1974-) पाठांतरय दिता : यौवनं धनमस्थिरम्‌ आनी पुत्रदारादि बदलाक अनुक्रमान 
अस्थिरं धनयौवनम्‌ आनी पुत्रदाराश्च. 


'धर्तरे वयलें जिवीत अस्थीर, धन आनी यौवन अस्थीर, बायल आनी पूत अस्थीर. धर्म आनी 
कीर्त ह्यो दोन गजाली मात स्थीर आसतात.' 


3. को. 772, पा. 74 वे (148). जेन्ना दुर्योधन धर्माक बायलांचो सल्लो मानून घेवचो न्हय अशें 
सुचयता त्या वेळार तो हो श्लोक म्हणटा. तो धर्माक यूत खेळपाक आपयता हैं कुंतीक कळटा तेन्ना 
ती धर्मा म्हऱ्यांत येता आनी दुर्योधना वांगडा द्यूत खेळूं नाका म्हूण ताका समजायता. ह्याच वेळार 
दुर्योधन ताका हो श्लोक सांगता : 


अस्री गुहे नकर्तेवं कठे प्राणु समेगता । 
पखिये रजु खंविंद्राण नाम पुंडलिको यथा ॥ 


डॉ. जगन्नाथ हांचे पुनर्घटन : 
स्त्रियां गुह्यं नकर्तव्यं प्राणैः कंठगतैरपि । 
गुह्यमुक्त्वा खगेद्रेण पुंडलीको यथा हतः ।। 


“जीव गळ्या कडेन तेंकलो जाल्यारय कोणेंच आपले बायले कडेन कसलेंच गुपीत उकतें 
करचें न्हय. (ना जाल्यार, ताची गत) पुंडलीका भाशेन (जातली) जाका सवण्यांच्या राजान मारून 
उडयलो.' 

ह्या श्लोका फाटल्यान एक काणी आसा : पुंडलीक नांवाचो एक ब्राह्मण आशिल्लो. ताणें 
आपले बायलेक एक गुपीत सांगलें : तो आपूण एका सोरपाचें रूप घेवन रातीक सगळ्याक भोंवूंक 
शकतालो. ताचे बायलेन हें गुपीत आपल्या इश्टिणींक सांगलें. तें एका गरुडाच्या कानार पडलें. 
पुंडलीक रातीक सोरपाच्या रुपान भायर सरलो तेन्ना तो ताचे फाटल्यान लागलो आनी ताणें 
पुडलीकाक जिवेशीं मारलो . 

4. को. 772, पा. 76 वे (152). धर्मान दुर्योधना वांगडा द्यूत खेळून आपलें राज्य आनी सगळें धन 
वगडायले उपरांत दुर्योधन ताका राजा हरिश्चंद्राची कथा सांगता. हे कथेत राजा हरिश्चंद्र आपल्या 
दरबारांत साधूंक मेळटकच हो श्लोक म्हणटा : 


साधुनं दरुसणं तिर्थ तिर्थेन फळति । 

सादू काळेन फळती तिर्थ तिर्थेन सादू समागेन ॥। 
काव्यतीर्थ (1952 : 86, क्र. 7) हातूंत अशें आसा : 
साधूनां दर्शनं पुण्यं तीर्थभूताहि साधवः । 

कालेन फलते तीर्थ सद्यः साधुसमागमः ।। 





साधू पुरसांक मेळप हें भोव बरें (पुण्य). साधू हो तिर्था भाशेन. तिर्थाक भेट दिवपाचें फळ 
सवकास मेळटा, साधूच्या सत्सगाचें फळ मात रोखड्या रोखडें मेळटा. 


5. को. 772, पा. 81 वे (162). धृतराष्ट्र दुर्योधनाक शकुनि आनी कर्णा सारकेल्या वायट लोकां 
पसून पयस रावपाचो सल्लो दिता आनी म्हणटा : 


दुर्जनं सोंन्सर्गे मन (मान) हाणि पदे पदे । 
पावोको लोहसगेन दुर्जनं ताळनं येथा ।। 


डॉ. जगन्नाथ हाचे पुनर्घटन: 
दुर्जनानां हि संसर्गे मानहानिः पदे पदे । 
पावको लोहसंगेन लभते ताडनं यथा ।। 


'वायट लोकांच्या सांगातान मनशाचो मान परतपरत नश्ट जाता , लोखंडाच्या सांगाता आशिल्ल्यान 
उज्याकूय मार पडटात ते भाशेन.' 


6. को. 772, पा. 81 वे (162 ). मागीर धृतराष्ट्र दुर्योधनाक सांगता, बर्‍या लोकांच्या सांगातान 
रावल्यार ताका बऱ्याक पडटलें आनी फुडलो श्लोक म्हणटा : 


सजनं सगमात्रेनं दुर्जना सजनायेते । 

मळय निळु द्रुतेन इंदनं चंदनं येते ।। 


काव्यतीर्थ (1952 : 86, क्र. 4) हो श्लोक अशे तरेन दिता : 
मलयाचल गंधेन त्विंधनं चंदनायते । 
तथा सज्जनसगेन दुर्जनः सज्जनायते ।। 


डॉ. जगन्नाथ तो सकयले भाशेन दिता जो मूळ रुपाक चड लागीं आसा : 
सज्जनैः संगमात्रेण दुर्जनः सज्जनायते । 
मलयानिल योगेन इंधनं चंदनायते ।। 


“बऱ्या लोकांच्या सांगातान वायट आसतात तेवूय बरे जातात, मलय पर्वता वयल्यान येवपी 
वाऱ्या वरवीं (ताच्या सुगंधा वरवीं) सादें लांकूडय चंदना भाशेन (सुगंधीत) जाता, ते भाशेन.' 


7. को. 772, पा. 83 वे (164). दुर्योधनाच्या दरबारांत द्रौपदीचे वस्त्रहरण जावंक लागता तेन्ना ती 
कृष्णाचो धावो करून आपणाक त्या अरिश्टांतल्यान वाटाय म्हूण पराथता. खाला दिल्ल्या उतरांनी 
ती कृष्णाक होरायता : 


सप्त पाताळिच अंतरखे दसदिस गघने सर्वसिळे समुद्रे 
भस्मंचा लोहेच कास्टे खिती जळ पावने स्थारा जंगमे वा । 
बिजे सर्व वोसदिना असुर सुरपते पृस्व पत्र तरुणा 

्राहे सर्व व्यापिशिहो येद्भाविशे भवना नास्ति देव दृतिए 11 


डॉ. जगन्नाथ हांचे पुनर्घटन : 

पाताले चांतरिक्षे दशदिशि गगने सर्वशिले समुद्र 

लोहे काष्ठे च भस्मक्षितिजलपवने स्थावरे जंगमे वा । 
बीजे सर्वौषधीनामसुरसुरपते पुष्पपत्रे तृणे वा 

सर्वव्यापिन्‌ त्रिकाले त्रिभुवनवलये नास्ति देवो द्वितीयः ।। 


“हे देव-दानवांच्या प्रभू, तिनय लोकां मदीं सगळ्यांत आसपी देवा, पाताळांत तसो स्वर्गात, धाय 
दिकांनी, फातरांत आनी दर्यात, धातूंत आनी लांकडांत, गोबरांत, उदकांत, जमनीर आनी वाच्यांत, 
चराचरांत, तणांत आनी सगळे वनस्पतीच्या बियांत, फुलांनी आनी पानांनी (तूं सोडल्यार) आनीक 

दुसरो देव ना. 


8. को. 772, पा. 92 रे (181). दुर्योधनाचेर सदांच्या अन्नाक लेगीत अवलंबून आसात आनी 
तरी जावन ताका निश्ठा दाखयनात त्या लोकांक लक्ष्य करून कर्ण दुर्योधनाच्या दरबारांत हो श्लोक 
म्हणटा. होच श्लोक परतून को. 772, पा. 301 वे (592) त मेळटा. व्यास आपले आवयक 
सुगंधेक सांगता, दुर्योधनाच्या वायट कर्तुबांक लागून कुरुक्षेत्राचे झूज घडटलेंच आनी तो हो श्लोक 


म्हणटा : 


किंचिता पर्वतभारा किंचिता सप्तै सागरा । 
स्वामी ट्रुही माहाभारा भारा विस्वासघातका ।। 


डॉ. जगन्नाथ हांचें पुनर्घटन : 
किञ्चित्‌ पर्वतभारो मे किञ्चित्‌ मे सप्तसागराः । 
स्वामिद्रोही महाभार: भाराः विस्वासघातकाः ।। 


(धरतरी म्हणटा,) पर्वतांचे आनी सातां समुद्रांचें वजे म्हाका कांयच न्हय. (पूण) जो आपल्या 
धनयाक द्रोह करता तो एक व्हडलें बजें. तसोच कोणाचोय विस्वासघात करता तो एक (व्हडलें) 
वजे. | 


9. को. 772, पा. 113 रे (223). पांडव आनी तांचे वांगडा वनांत रावतात तांच्या पियेवंच्या 
उदकांत दुर्योधनान धाडिल्लो एक मनीस वीख घालता, पूण देव तांचें रक्षण करता. तेन्ना धर्म 
भगवंताचे उपकार आठोवपा खातीर हो श्लोक म्हणटा : 


प्रभु आयुग्ते च दसवा अप्रुत । 
राउवे प्रतु विस रुद्र एशे भुसणं ॥ 


डॉ. जगन्नाथ हांचें पुनर्घटन: 

पापं पुण्यं तयो हेतुः सर्व वाञ्छा किलप्रभो: । 

अमृतं राहवे मृत्युः विषं रुद्रस्य भूषणम्‌ ।। 

'पाप आनी पुण्य, तशेंच तांचीं कारणां परमेश्वराचे इत्से अनुसार आसतात. अशे तरेन अमृत 

राहुच्या मरणाक कारण जालें आनी बीख शिवाचें भुशण जालें.” 


10. को. 772, पा. 114 रे (225). पांडव जयद्र्थाक सोडटात आनी तो रानांतल्यान येवन दुर्यो 
धनाच्या दरबारांत हाजीर जाता. तेन्ना तो दुर्योधनाक सांगता, पांडवांचेर देव प्रसन्न आसा आनी 
_ ताका लागूनच तांची तो राखण करता. त्या वेळार तो हो श्लोक म्हणटा : 


भवितविए भवितौरं नारकेळ फळ भोवा । 
गतव्यागत मिछाओ गज भुत कपी थवा ।। 


काव्यतीर्थ (1952 : 91, क्र. 22) हातूंत अशें आसा : 
भवितव्यं भवत्येव नारिकेलफलाम्बुवत्‌ । 
गन्तव्यं गतमित्याहुः गजभुक्तकपित्थवत्‌ ।। 


जें जावपाचें आसा तें जाता, नाल्लांत भरच्या उदका भाशेन. जें नश्ट जावन वचपाचें आसा तें 
नश्ट जाता, हतयान खावन हागून उड़यल्ल्या कपित्थ फळा भाशेन.' 


11. को. 772, पा. 404 रे (795). शल्य मेले उपरांत कौरवांनी पांडवाकडेन उकत्या झुजामळार 
झुजच्या बदला बलभद्र परतून येवंचे पर्यंत खंय एका कोट्यांत वचून रावंचे बरें म्हूण दुर्योधनाक ताचे 
सांगाती सांगतात. हे सुचोवणेचो तिरस्कार करून दुर्योधन म्हणटा : 


आयुं द्रुणसुते स्रिया दसरते सत्रूघंचा रागवे 
इस्परिएंच नउशे गतिच पवने मानेंच दुर्योधने । 


डॉ. जगन्नाथ हांचे पुनर्घटनः 
आयुर्द्रोणसुते श्रियो दशरथे शत्रुघ्नता राघवे 
ऐश्वर्य नहुषे गतिश्च पवने मानं च दुर्योधने । 


'द्रोणाच्या पुताक (अशवत्थामाक) दीर्घ आयुश्य आसा, दशरथाकडेन कीर्त, राघवाकडेन 


(रामाकडेन) दुस्मानांक मारपाची तांक, नहुषा लागीं गिरेस्तकाय, वाऱयालागीं गती आनी दुर्योधना 
लागीं मान. 

12. को. 772, पा. 210 वे (415). उद्यालक आपले बायलेक ती शिळा जावन पडटली म्हूण 
शिराप दिता आनी ती शिळा जाता. हे विशीं सांगतना रुशी शंभ (सौभरी) हो श्लोक म्हणटा : 


अनि दहते वनीं तोरि मुलाद रखेता । 
महंतंस कोपान सर्व मूळ विनसते ॥ 


डॉ. जगन्न्नाथ हांचें पुनर्घटन : 
मूलादयोऽपि रक्ष्यन्ते अग्नौ दहति काननम्‌ । 
महात्मनस्तु कोपेन सर्व मूलं विनश्यते ।। 


“रानाक उजो लागता तेन्ना (वनस्पतीची) पाळां तरी बाकी उरतात. पूण, एका साधूच्या कोपान 
पाळांमुळां लेगीत नश्ट जातात. ' 


13. को. 772. पा. 234 वे (459). अर्जुन आपल्या पुता बभ्रुवाहना कडेन खूब उद्धटपणान वागता 
आनी ताका लागून मागीर उपराशिल्ले लडायेत तो आपल्या पुताच्या हातान मरता. हे विशीं उलयतना 
कृष्ण हो श्लोक म्हणटा : 


अती रुपवति सिता अती गर्व रावणा । 
अती दान बळी भदियो अती सर्वत्रा वर्ज ॥। 


काव्यतीर्थ (1952 :153, क्र. 20) हो श्लोक असो दिता : 
अति दानाद्रलिर्बद्धो ह्यति मानात्सुयोधनः । 
बिनष्ठो रावणो लौल्यादति सर्वत्र वर्जयेत्‌ ।। 


स्टर्नबाकान सकयले भाशेन श्लोक दिल्यात : 
स्टर्नबाक 1974-: 102, क्र. 598: 

अति रूपवती सीता अति गर्वीच रावणः । 
अतीव बलवान्‌ रामो लंका येन क्षयं गता ।। 
स्टर्नबाक 1974-: 103, क्र. 600: 

अति रूपेण वै सीता अति गर्वेन रावण: । 
अति दानं बलिर्दत्वा अति सर्वत्र वर्जजेत्‌ ।। 

ह्या सगल्या पद्यांशां भितर स्टर्नबाकाच्या पयल्या श्लोकांतली पयली वळ आनी दुसऱ्या 
श्लोकांतली दुसरी वळ मूळ श्लोकाक लागीं आसात. ह्या वळींचो अनुवाद असो करू येता : 


“सीता हिसबा भायर सोबीत आनी रावण हिसबा भायर गर्वी, बलीन हिसबा भायर दान केले, 
अशे तरेचें अती म्हणटात तें टाळपाचें.' 


14. को. 772, पा. 130 रे (257). दुर्वासा रशी आपल्या 12000 शिश्यां सयत मध्यान राती उपरांत 
पांडवांक मेळपाक येता. तांकां सगळ्यांक जेवंक घालपाक जालें ना जाल्यार पांड॒वांक दुर्वासान 
शिराप दिवंचो ह्या हेतान दुर्योधनान तांकां धाडल्यात. हे परिस्थितींत द्रौपदी कृष्णाक होरायता आनी 
तो तत्काळ प्रगट जाता. तो द्रौपदीक सांगता, तिचे मायेचे थाळयेंत अन्नाचो कण वा एकाद्रे पान 
उरलां जाल्यार पळय म्हूण. तिका त्या ताटांत एक पानाचो कुडको मेळटा आनी तो ती कृष्णा कडेन 
दिता. (थाळयेंत एकूय अन्नाचो कण तिगून उरत जाल्यार तातूंत अक्षय खाण तयार जाता). कुष्ण 
हो उरिल्लो पानाचो कुडको देवाक अर्पण करतना हो श्लोक म्हणटा : 


अल्पबीज वटव्रख्यान अल्पदान पर्वतहा । 
वाल्मोरोसि उरंधं चैव सुखलपख्यो चंद्रमा ॥। 


डॉ. जगन्नाथ हांचें पुनर्घटन : 
वटस्य वर्धते बीजं अल्पं दानं नगायते । 
धरति प्रतिपच्चन्द्रः षोडश क्रमशः कलाः ।। 


“(धाकटलें) वडाचें फळ (रुखायेदें) वाडटा. (तेच प्रमाणें) इल्लेंशें दिप एका (व्हडल्या) 


पर्वतांत रुपांतरीत जाता. पयल्या दिसाचो (ल्हानसो) चंद्रीम उपरांत सोळा कलांनी वाडत बता. 
७७७ 

Appendix 3 : Grammatical Terms 
परिशिश्ट 3 : व्याकरणिक शब्दावळ 


हे कृतींत, चड करून अध्याय 4 त, वापरिल्ल्या व्याकरणिक शब्दांची सुची हांगा दिल्या. 

अकर्मक 

अग्र स्वर 
अग्रीकरण 
अघोष 
अधिकरणकारक 
अनियमित 
अनुनासिक 
अनुनासिकीकरण 
अनेकाक्षर 
अंतर्विष्ट 

अंतीम 

अन्वय 
अपूर्णताबोधक 
अपूर्णताबोधक चिन्न 


अपूर्ण भूतकालिक चिन्न 


अर्धस्वर 
अल्पप्राण 
अविधेय 
अव्यय 


Intransitive 

Front vowel 
Fronting 
Voiceless 
Locative 
Irregular 

Nasal 
Nasalization 
Polysyllabic 
Inclusive 

Final 

Agreement 
Imperfect 
Imperfect marker 
Imperfect past marker 
Glide, semivowel 
Unaspirated 
Non-finite 
Indeclinable 

आगम 
आज्ञार्थक 
आद्यक्षर 
इच्छार्थक 
उच्च स्वर 
उच्चारण, उच्चार 
उडकी 
उत्क्षिप्त 
उपवर्ग 
उपवाक्य 
एकाक्षर 
ओष्ठीकरण 
ओष्ठीकृत 
ओष्ठ्य 
कठ्य 
करणकारक 
कर्ताकारक 
कर्म 
कर्मकारक 
कलुषित 
कारक चिन्न 
काल चिन्न 
कृदंत नाम 
कृदंत विशेशण 
क्रिया 

क्रिया विन्यास 
क्रियामूळ 
क्रियारूप 
क्रियार्थक नाम 
क्रियाविशेशण 
घर्ष 

Addition 
Imperative 
Initial syllable 
Optative 

High vowel 
Pronunciation 
Hop 

Flap 

Subclass 
Clause 
Monosyllabic 
Labialization, rounding 
Rounded 
Labial 

Velar 
Instrumental 
Agentive 
Object 
Accusative 
Contaminated 
Case marker 
Tense marker 
Gerund 
Participle 
Verb 

Verb morphology 
Verb Stem 
Verb form 
Infinitive 
Adverb 
Fricative 

जिद्याग्र (व्यंजन) 
जिद्यामूलीय 
जोडण रूप 
तत्सम 

तदभव 

तालव्य 
तालव्यीकरण 
तालव्यीकृत व्यंजन 
दत्य 

दीर्घ 

द्वित्व व्यंजन 
द्वित्वीकरण 

धातु 

ध्वनिम 
ध्वनिविज्ञानसम्मत 
ध्वनिवैज्ञानिक 
ध्वनिविन्यास 
ध्वनिविन्यास नेम 
ध्वनिव्यत्यय 
ध्वन्यात्मक लक्षणा 
नकारात्मक 

नाम 

नाम रुपा 
निजवाचक 

निम्न स्वर 
निम्नतर 

नेम 

न्यून कृदंत नाम 
परसर्ग 

परिवर्तित 

परिसर 


Coronal (Consonant) 
Glottal 

Conjunction form 
Loanword 

Native word 

Palatal 

Palatalization 
Palatalized cons. 
Dental 

Long 

Geminate Consonant 
Gemination 

Verb root 

Phoneme 
Phonetically acceptable 
Phonetic 

Phonology 
Phonological rule 
Metathesis 

Phonetic characteristics 
Negative 

Noun 

Nominal forms 
Reflexive 

Low vowel 

Lower 

Rule 

Defective gerund 
Postposition 

Oblique , modified 
Environment 

पश्चस्वर 
पार्श्विक 
पुरुष : 
उत्तम पुरुष 
मध्यम पुरुष 
अन्य पुरुष | 
पुरुषवाचक सर्वनाम 
पूर्णताबोधक 
पूर्णताबोधक चिन्न 
पूर्ण भूतकालिक चिन्न 
पूर्ण वर्तमानकालिक 
प्रक्रिया 
प्रतिबंध 
प्रत्यय 
प्रधान क्रिया 
प्रश्नवाचक 
प्राथमिक उपसर्ग 
प्रेरणार्थक 
बाह्य रूप 
भर 
भविष्यत्कालिक 
भूतेतरकालिक चिन्न 
मध्य स्वर 
मध्याक्षर 
मध्याक्षर स्वरलोप 
महाप्राण 
महाप्राणत्व 
मूर्धन्य 
मूळ 
मूळ रचना 
मूळ रूप 

Back vowel 
Lateral 

Person : 

15 person 

2" person 

3° person 

Personal pronoun 
(Simple) perfect 
Perfect marker 
Past perfect marker 
Present perfect 
Process 

Blockage 

Suffix 

Main verb 
Interogative 
Primary postpositions 
Causative 

Surface form 
Stress 

Future tense 
Non-past marker 
Mid vowel 

Medial syllable 
Syncope 
Aspirated 
Aspiration 
Retroflex 

Base, basic 

Deep structure 
Base, Underlying form 

मूळ शब्दावळ 
रूपभेद 
लिंग : 
पुल्लिंग 
स्त्रीलिंग 
नपुंसकलिंग 
लिंगभेद 
लोप 
वचन : 
एकवचन 
बहुवचन 
वर्ग 
वर्णरचना 
वर्णसयोजन 
वर्तमान 
वर्तमानकालिक प्रत्यय 
वर्तमानेतरकालिक प्रत्यय 
वर्तस्य 
वाक्यविन्यास 
वाक्यांश 
विधेय 
विभक्तिरूप 
विशेशण 
विशेशणिक 
व्यक्तिसूचक नामां 
व्यंजन 
व्यत्यास 
शब्दभंडार 
शब्दविन्यास 
शब्दात्य 
शब्दारंभिक 


Basic vocabulary 
Variant 
Gender : 
Masculine 
Feminine 
Neuter 
Gender differentiation 
Deletion 
Number : 





Singular 

Plural 
Class 
Spelling 
Spelling 
Present 
Present tense suffix 
Non - present tense suffix 
Alveolar 
Syntax 
Phrase 
Finite 
Case form 
Adjective 
Adjjectival 
Proper nouns 
Consonant 
Contrast 
Lexicon 
Morphology 
Word final 
Word initial 

जल्म 

सयुक्त वाक्य 
सयुक्त व्यंजन 
सयोजनसूचक चिन्न 
सकर्मक 
सकारात्मक 
सघोष 
समीकरण 
सप्रदानकारक 
संबंधकारक 
संबोधित व्यक्ति 
सरळीकरण 
सर्वनाम 
सहायक क्रिया 
सार्वनामिक 
स्पर्श 

स्वर 

स्वर ओष्ठीकरण 
स्वर मेळ 
स्वरलोप 
स्वरागम 
हेतुमद्भूत 

हस्व 
हस्वीकरण 


Accusative 
Addition 
Addressee 

Zero 

Complex sentence 
Conjunct consonant 
Conjunction marker 
Transitive 
Affirmative 

Voiced 
Assimilation 
Dative 

Genitive 
Addressee 
Simplification 
Pronoun 

Auxiliary verb 
Pronominal 

Stop 

Vowel 

Vowel rounding 
Vowel harmony 
Vowel deletion 
Vowel addition 
Contrary to fact 
Short 

Shortening 

कर्मकारक 


आगम 


सबोधित व्यक्ति 

Adjectival 
Adjective 

Adverb 
Affirmative 
Agentive 
Aggreeement 
Alveolar 

Aspirated 
Aspiration 
Assimilation 
Auxiliary verb 
Back vowel 

Base, base form 
Base, basic 

Basic vocabulary 
Blockage 

Case form 

Case marker 
Causative 

Class 

Clause 

Complex sentence 
Conjunct consonant 
Conjunction form 
Conjunction marker 
Consonant 
Contaminated 
Contrary to fact 
Contrast 

Coronal (consonant) 
Dative 


विशेशणिक 
विशेशण 
क्रियाविशेशण 
सकारात्मक 
कर्ताकारक 
अन्वय 

वर्त्स्य 
महाप्राण 
महाप्राणत्व 
समीकरण 
सहायक क्रिया 
पश्चस्वर 
मूळरूप 

मूळ 

मूळ शब्दावळ 
प्रतिबंध 
विभक्तिरूप 
कारक चिन्न 
प्रेरणार्थक 

वर्ग 

उपवाक्य 
सयुक्त वाक्य 
सयुक्त व्यंजन 
जोड़ण रूप 
सयोजनसूचक चिन्न 
व्यजन 
कलुषित 
हेतुहेतुमद्भूत 
व्यत्यास 
जिह्याग्र (व्यंजन) 
सप्रदानकारक 

Deep structure 

Defective gerund 

Deletion 

Dental 

Environment 

Final 

Finite 

Flap 

Fricative 

Front view 

Fronting 

Future tense 

Geminate consonant 

Gemination 
Gender: 
Masculine 
Feminine 
Neutar 

Gender Differentiation 

Genitive 

Gerund 

Glide , semivowel 

Glottal 

High vowel 

Hop 

Imperative 

Imperfect 

Imperfect marker 

Imperfect past marker 

Inclusive 

Indeclinable 

मूळरचना 

न्यून कृदंत नाम 

लोप 

दत्य 

परिसर 

अंतीम 

विधेय 

उत्क्षिप्त 

घर्ष 

अग्र स्वर 

अग्रीकरण 

भविष्यत्कालिक 

द्वित्व व्यंजन 

द्वित्वीकरण 
लिंग: 
पुल्लिंग 
स्त्रीलिंग 
नपुंसकलिंग 

लिंगभेद 

संबंधकारक 

कृदंत नाम 

अर्धस्वर 

जिह्यामूलीय 

उच्चस्वर 

उडकी 

आज्ञार्थक 

अपूर्णताबोधक 

अपूर्णताबोधक चिन्न 

अपूर्ण भूतकालिक चिन्न 

अंतर्विष्ट 

अव्यय 

Infinitive 
Initial syllable 
Instrumental 
Interrogative 
Intransitive 
Irregular 
Labial 
Labialization, rounding 
Lateral 

Lexicon 
Loanword 
Locative 

Long 

Low vowel 
Lower 

Main verb 
Medial syllable 
Metathesis 
Mid vowel 
Monosyllabic 
Morphology 
Nasal 
Nasalization 
Native word 
Negative 
Nominal forms 
Non - finite 


‘Non-past marker 


Non-present tense 
Noun 
Number : 


क्रियार्थक नाम 
आद्यक्षर 
करणकारक 
प्रस्नवाचक 
अकर्मक 
अनियमित 
ओष्ठ्य 
ओष्ठीकरण 
पार्श्विक 
शब्दभडार 
तत्सम 
अधिकरण कारक 
दीर्घ 
निम्न स्वर 
निम्नतर 
प्रधान क्रिया 
मध्याक्षर 
ध्वनिव्यत्यय 
मध्यस्वर 
एकाक्षर 
शब्दविन्यास 
अनुनासिक 
अनुनासिकीकरण 
तद्भव 
नकारात्मक 
नाम रुपां 
अविधेय 
भूतेतरकालिक चिन्न 
वर्तमानेतरकालिक 
नाम 

वचन : 

Singular 

Plural 
Object 
Oblique, modified 
Optative 
Palatal 
Palatalization 
Palatalized consonant 
Participle 
Past perfect marker 
Perfect 
Perfect (simple) 
Perfect marker 
Person : 

1st person 

2nd person 

3rd person 
Personal pronoun 
Phoneme 
Phonetic 
Phonetic characteristics 
Phonetically acceptable 
Phonological rule 
Phonology 
Phrase 
polysyllabic 
Postposition 
Present 
Present perfect 
Present tense suffix 
pronominal 

एकवचन 
बहुवचन 
कर्म 
परिवर्तित 
इच्छार्थक 
तालव्य 
तालव्यीकरण 
तालव्यीकृत व्यंजन 
कृदंत विशेशण 
पूर्ण भूतकालिक चिन्न 
पूर्णताबोधक 
(सरळ) पूर्णताबोधक 
पूर्णताबोधक चिन्न 
पुरुष : 
उत्तम पुरुष 
मध्यम पुरुष 
अन्य पुरुष 
पुरुषवाचक सर्वनाम 
ध्वनिम 
ध्वनिवैज्ञानिक 
ध्वन्यात्मक लक्षणां 
ध्वनिविज्ञानसम्मत 
ध्वनिविन्यास नेम 
ध्वनिविन्यास 
वाक्यांश 
अनेकाक्षर 
परसर्ग 
वर्तमान 
पूर्ण वर्तमानकालिक 
वर्तमानकालिक प्रत्यय 
सार्वनामिक 

Pronoun 
Proper nouns 
Primary postpositions 
Process 
Pronunciation 
Reflexive 
Retroflex 
Rounded 
Rule 
Semivowel 
Short 
Shortening 
Simplification 
Spelling 

Stop 

Suffix 

Syntax 
Subclass 
Suffix 

Surface form 
Stress 
Syncope 
Tense marker 
Transitive 
Unaspirated 
Underlying form 
Variant 


 Velar 


Verb 
Verb form 
Verb morphology 


सर्वनाम 
व्यक्तिसूचक नामां 
प्राथमिक परसर्ग 
प्रक्रिया 

उच्चार, उच्चारण 
निजवाचक 
मूर्धन्य 

ओष्ठीकृत 

नेम 

अर्धस्वर 

हस्व 

हस्वीकरण 
सरळीकरण 
वर्णरचना, वर्णसयोजन 
स्पर्श 

प्रत्यय 
वाक्यविन्यास 
उपवर्ग 

प्रत्यय 

बाह्य रूप 

भर 

मध्याक्षर स्वरलोप 
काल चिन्न 
सकर्मक 
अल्पप्राण 

मूळ रूप 

रूपभेद 

कठ्य 

क्रिया 

क्रियारूप 

क्रिया विन्यास 

Verb root 

Verb stem 
Voiced 
Voiceless 
Vowel 

Vowel addition 
Vowel deletion 
Vowel harmony 
Vowel rounding 
Word final 
Word initial 
Zero 

धातु 

क्रियामूळ 
सघोष 

अघोष 

स्वर 

स्वरागम 

स्वर लोप 

स्वर मेळ 

स्वर ओष्ठीकरण 
शब्दाचे अखेरचें 
शब्दारंभिक 


शून्य 
७७७ 

सालुतिमेरुश. पयलो भाग, कोंकणींत, गद्यरुपांत. दुसरो भाग, मराठींत, पद्यरुपांत. 
हस्तप्रत. मार्सडन कलेक्शन न. 12175. लंडन : लायब्ररी अव्ह द स्कूल अव्ह 
ओरिएंटल अंड ऐफ्रिकन स्टडीस. (कोंकणी, रोमी लिपयेंत). 

सुखठणकर, वी. सी., इत्यादि. (सं). 1933-66. महाभारत. पुणे : भांडारकर प्राच्य संशोधन 
सस्थान. (सस्कृत). 

स्टीबन्स, तोमास. 1616. नवीं सस्करणां 1907, 1996. दिश्कूर्सु सोब्र आ विंदा द जिज़ू क्रीश्तु 
नोस्सु साल्वादोर आव मूंदु. (क्रिस्तपुराण). राशोल. 1616 चें संस्करण मेळना. नवीं 
सस्करणां जायतीं आसात. तातूंत दोनांची म्हायती हांगा दिल्या. 1907 च्या सस्करणाचें 
संपादन ग्रंथ-परिचय, टिपो आनी शब्दकोशा सहित जोज़फ साल्दाञा हाणें प्रकाशीत 
केलां. ताचें शिर्षक द क्रिश्चन पुराण. मंगळूर : सायमन आल्वारिस. (मराठी, रोमी 
लिपयेंत). 1996 च्या सस्करणाचें संपादन कारिदाद द्रागो हाणें केलां. मुंबई : पाप्युलर 
प्रकाशन. (मराठी, नागरी लिपयेंत). 

स्टीवन्स, तोमस. 1622, पुनर्मुद्रण 1945. दोवूत्रीना क्रिश्तां एय लिंगुआ ब्रामाना. लंडन : लायब्ररी 
अव्ह द स्कूल अव्ह ओरिएंटल अंड ऐफ्रिकन स्टडीस. (कोंकणी, रोमी लिप्येत). 
1945 इसवेंत हाची जशातशी नक्कल मारियानु साल्दाजा हांणी ग्रंथपरिचय, टिपो आनी 
शब्दकोशा सहित संपादित केल्या. लिश्बोआ : आजेंसिया जिराल दाश कुलोनियश. 

स्टीवन्स, तोमास. 1640. आर्त दा लिंगुआ कानारीं. राशोल : कुलेजियु द सांत इजासियु दा 
कुंपाजीआ द जिज़ू बिब्लियुतेका नासियुनाल, लिश्बोआ, हातूंत हाची एक प्रत मेळटा. 

स्टेर्नबाख, लुदबीक. 1974-. महासुभाषितसग्रह :. होशियारपुर : विश्वेश्वरानंद वेदिक रिसर्च 
इन्स्टिट्यूट. (सस्कृत). 

रॉकी वा. मिरांद हांचो जल्म 1937 वर्सा 
मंगळूरांत जालो. 1957 वर्सा मद्रासचे मद्रास 
ख्रिश्‍चन कॉलेजींत तांणी बीएची पदवी घेतली 
आनी उपरांत 1960 वर्सा बनारस हिंदू 
युनिव्हर्सिटींत एमए (हिंदी साहित्य) केली. 
1971 वर्सा न्यूयॉर्कांतले कॉर्नेल युनिव्हर्सिटींत 
पीएचडी (भासशास्त्र ) केली. 1960-62 वर्सा 
कर्नाटकांतल्या कारकल हांगाचे एस. बी. 
कॉलेजींत, 1962-64 वर्सा पणजेचे धेंपे 
कॉलेजींत आनी 1964-69 वर्सा अमेरिकेचे 
कॉर्नल युनिव्हर्सिटींतल्या आधुनीक भाशा 
विभागांत ते हिंदीचे प्रोफेसर आसले. 1970-95 
वर्सा मिनियापोलिस हांगाचे मिनेसोटा 
युनिव्हर्सिटीच्या भासशास्त्र विभागांत तांणी 
इतिहासीक आनी इंडो-युरोपियन भासशास्त्र 
शिकयलां. भाशीक बदल, भाशीक पुनर्रचना 
आनी दक्षीण आशियायी भासशास्त्र ह्या 
विशयांचेर तांचे प्रबंध उजवाडा आयल्यात (भोव 
करून कोंकणी आनी हिंदी). सध्या 1. प्राचीन 
कोकणी भारत (सुमार 1600) आनी 2. 
व्होकाबुलारिओ दा लींग्व कोंकानी (1626 वर्सा 
दिओगु रिबेयरु हांणी संपादीत केल्लो कोंकणी- 
पुर्तुगेज शब्दकोश) ह्या प्राचीन अशा कोंकणी 
हस्तलिखितांचें संपादन करपाचें, तांचो इंग्लिश 
अणकार करपाचें आनी भाशेचे व्युत्पत्ती विशीं 
संशोधन करपाचें काम तांणी हातांत घेतलां. 

पुर्तुगालाच्या ब्रागा शारांतल्या मीन्यु विद्यापीठाच्या ग्रंथालयांत कोदेक्स 771 आनी कोदेक्स 
772 अशी दोन रोमी लिपयेंतलीं प्राचीन कोंकणी हातबरपां मेळटात. ह्या हातबरपांत 
महाभारत, रामायण आनी कांय कथा-काणयांचो आसपाव आसा. तातुंतलो महाभारत हो 
सगल्यांत व्हडलो ग्रंथ. ह्या बरपांचे सुरवातीक जरी अशें शिर्शक दिल्लें ना तरी मदीं जायते 
कडेन 'भारत' असो उल्लेख मेळटा. सुमार 1600 वर्सा हें “भारत” गोंयांतल्या कोंकणी 
लोकांनी पुर्तुगेज मिशनरींक निवेदन केलें आनी तांणी तें रोमी लिपयेंत पद्धतशीर बरोवन घेतलें. 
हीं हातबरपां कशीं आनी केन्ना पुर्तुगालाच्या ब्रागा शारांत पावलीं हें आमकां खबर ना. 

प्राचीन कोंकणी भारत हो ग्रंथ : खंड 1- वळख, खंड 2 -कथा, आनी खंड 3- पोरणी 
उतरावळ, अशा तीन खंडांनी उजवाडाक येता. हें पयलें खंड आसा जातूंत प्राचीन कोंकणी 
भारताची वळख घडोवपी निबंदांचो आसपाव आसा. हाची इंग्लिश आवृत्ती अस्मिताय 
प्रतिष्ठान, मडगांव, वांगडाच उजवाडाक हाड़टा. 

